


ئورخان پامۇك (تۈركىيە)

# پىشىھايات



مەللىەتلىرى نەشرىيەتى  
بېيىجىڭىز

ئورخان پامۇك (تۈركىيە)

پىشىھايات

مەللىەتلىرى نەشرىيەتى

ISBN 978-7-105-09189-8



9 787105 091898 >

定价:20.00元





# ئورخان پامۇكنىڭ بېغىشلىمىسى

Mayis 2008

Gün Halk Cumhuriyeti'nin Milletler  
Yayınıları'ndan Benim Adım Kirmizi'yi,  
uygurcayle çevrilmesine özel okunuk  
çöklendirdim. Uygur okurunun bens  
ana dilinden okuması benim 15'te  
büyük bir şeref ve sevinc baynagi  
oldu. Uygur okuruna sevgili mi, saygılı mı  
mi sunuyor, kitaplarını sevdi mi  
ve myorum. İnsallah, Kara kütaplığı, Yeni Floyd,  
Kara, İstanbul'da uygurca okurlar.

Han Pamuk

جۇڭخوا خەلق جۇمھۇرىيىتى مەللەتلەر نەشرىيەتىنىڭ  
«مېنىڭ ئىسمىم قىزىل»نى ئۇيغۇرچىغا تىرىجىمە قىلىپ نەشر  
قىلماقچى بولغانلىقىدىن ئالاھىدە سۆيىندۈم. ئۇيغۇر  
ئوقۇرمەنلىرنىڭ ئەسىرلىرىمنى ئۆز ئانا تىلىدا ئوقۇشى ھەن  
ئۈچۈن بۇيۈك بىر شەرەپ ۋە كىشىنى تولىمۇ خۇرسەن  
قىلىدىغان ئىش. ئۇيغۇر ئوقۇرمەنلەرگە سۆيگۈللىرىمنى،  
ھۆرمىتىمنى سۇنۇش بىلەن بىرگە، ئۇلارنىڭ كىتابلىرىمنى،  
سۆبىپ ئوقۇشلىرىنى ئۇمىد قىلىمەن. ئىنىشائىللا، ئۇلارغا  
«قارا كىتاب»، «پېشى هايات»، «قارا»، «ئىستانبۇل»  
نمۇ ئۇيغۇرچە ئوقۇش نېسىپ بولار.

ئورخان پامۇك

2008 - يىل ماي

ئورخان پامۇك (تۈركىيە)

تۈركىيەدىن تەرجمە قىلغۇچى: ئەنۋەر مۇھەممەت

ئەنۋەر




# پېشىھايات

(رومان)

مەللىەتلىرى نەشرىياتى  
بېیجىڭىز





ئاپتۇر ئەسەرلىرىنىڭ ئۇيغۇرچە نەشرىگە بېغىشلىما يېزىپ بېرىۋاتىدۇ



## «يېڭى ھاييات» رومانى ھەقىدە:

”بىر كۈنى بىر كىتاب ئوقۇدۇم، شۇنىڭدىن باشلاپ پۇتۇن ھايياتىم ئۆزىگە ردى.“

ئورخان پامۇكىنىڭ جۇشقاۇن، لىرىك ۋە سېھىرىلىك رومانى «يېڭى ھاييات» مۇشۇ جۇملە بىلەن باشلىنىدۇ. ئۇ ئوقۇغان كىتابىدىن زىلزىلىگە كېلىپ ئۇنىڭغا ئەسلىپ بولغان، كىتاب بە تلىرىدىن ھەر دەم چىچىلغان نۇرغۇا پۇتۇن ھايياتىنى بېغىشلىغان ۋە كىتاباتتا تەسوپىرلەنگەن يېڭى ھايياتىنى قوغلاشتاقان بىر قەھرىمانىنىڭ ئاجايىپ ھېكايسىدۇر. ئۇ كىتابنىڭ سېھىرى كۈچىگە سەۋدا يىلاچىچە بېرىلىسىدۇ، بىر قىزىغا ئاشىق بولىدۇ، ئۇنىپېرىستېت ھايياتىدىن يىراقلىشىدۇ، ئىستانبۇلدىن ئاييرىلىپ، ئاپتوبوس بىلەن ئۇزۇن سەپەرگە چىقىپ، چەت شەھەرلەرنى كېزىدۇ. ئۇنىڭ بىلەن بىرلىكتە رومان ۋە قەلىكىگە ئىچىكىرىلەپ كىرگەن ئوقۇرمەن باش پېرسوناڭ ئوقۇغان سېھىرىلىك كىتابقا ئەممەس، ئۆز بېشىدىن ئۆتكەنلەرگە دىققەت قىلاخاچ ئۆزىمىزىگە خاس بىر قايدۇ-ئەلەمنىڭ ۋە شىددەتلىك تۈيغۇنىڭ نەق مەركىزىدە ئۆزىنى كۆرىدۇ. رەسىز تېلىپۇزىزورى بار قەھئە خانىلارغا، ئۇدىيىسى بار ئاپتوبۇسلارغا، قاتناش ۋە قەلىرىگە، سىياسى سۈيىقەست ۋە جىنايەتلەرگە، بايلار تەشكىلاتىغا، ئاقماس نەزەرىيىلەرگە، سەزگۈر مۇخېرلارغا، يوقالغان كونا نەرسىلەرنىڭ ئىلھام تىۋىشلىرىغا، چەت جايilarنىڭ ھەسرەت-خاپىلىقلەرىغا قەدەر كەتكەن بۇ ئاجايىپ سەپەر ئورخان پامۇكىنىڭ مودېرىنىزم دۇنياسى رومانچىلىقىنىڭ ئەڭ خاسلىقىقا ئىگە

يازغۇچىلىرىدىن بىرى ئىكەنلىكىنى يەنە بىر قېتىم ئىسپاتلайдى. بۇ بىر تەرەپتىن، ھاياتنىڭ تەڭداشسىز پەيتىرىنىڭ، ئۇلۇمنىڭ، ئەسەرنىڭ، ھادىسىنىڭ سىرلىرىغا، بىر تەرەپتىن بالىلىقًا ئائىت رەسمىلىك رومانلارغا، بىر كۆرۈنلۈپ، بىر يوقايىدىغان پەرىشتىگە، دانتى<sup>①</sup> نىڭ، رىلکى<sup>②</sup> نىڭ شېئىرىلىرىغا قۇچاق ئاچقان ئۆزگىچە بىر رومان.

بىرگە خاس قايدىغۇ - ھەسرەتنىڭ ۋە شىدەتلەك تۈيغۇنىڭ مەركىزىگە سەپەر قىلغان رومان.

”(يېڭى ھايات) كىشىگە ۋالتىپر بېنچامىن<sup>③</sup> نىڭ：“ بارلىق ئۇلۇغ ىەدەبىي ئەسەرلەر بىر شەكىلىنى ئاخىرلاشتۇردى. ياكى يېڭى بىرىنى باشلىتىدۇ، يەنى ئۇلار ئۆزگىچە ۋە قەلەردۇر، دېگەن سۆزىنى گەسلەتىدۇ. ”(يېڭى ھايات) ئۆزگىچە بىر ۋەقە“.

«THE GUARDIAN»، ئەنگلەلە.

<sup>①</sup> دانتى - ئىتالىيلىك يازغۇچى، مىلا迪يە 1265-يىلى فلورىنسىيىدە توغۇلۇپ، 1321-يىلى راپىنادا ۋاپات بولغان، — ت.

<sup>②</sup> رىلکى - 1926-1875، ئازىتىرىيلىك شايسىر، — ت.

<sup>③</sup> ۋالتىپر بېنچامىن - گېرمانييلىك يازغۇچى، 1892-يىلى بېرلنندە توغۇلغان، 1940-يىلى فاشىسپىتلار ھاكىمىيىتىدىن قېچىپ فرانسىيىگە بارماقچى بولغاندا قاچالىغان ۋە گېستاپوچىلارغا مىلۇم بولۇپ قېلىشتىن قورقۇپ ئۆلۈۋالغان، — ت.

## ئاپتۇر ھەقىنەدە

ئۇرخان پامۇك<sup>①</sup> 1952 - يىلى ئىستانبۇلدا تۈغۈلغان، نىشاناتاش<sup>②</sup> تا «جەۋدەت بەگ ۋە ئۇنىڭ ئوغۇللىرى»، «قاراكتىپ» ناملىق رومانلىرىدا تەسۋىرىلىگەن ئائىلىگە ئوخشىپ كېتىدىغان بىر ئائىلىدە چوڭ بولغان؛ نىمۇ - يوركتا ئۆتكۈزگەن ئۈچ يىلىنى ھېسابقا ئالىغاندا، ئاساسەن ئىستانبۇلدا ياشىغان؛ ئوتتۇرا مەكتەپنى روبېرت كولبېز<sup>③</sup> بەدە ئوقۇپ پۇتتۇرگەندىن كېيىن ئىستانبۇل تېخنىك ئۇنىۋېرىستېتىدا ئۈچ يىل مېمارلىق كەسىدە ئوقۇغان؛ 1976 - يىلى ئىستانبۇل ئۇنىۋېرىستېتىنىڭ ئاخباراتچىلىق ئىنستىتۇتنى پۇتتۇرگەن. بالىلىق ۋە ياشلىقىدا رەسمام بولۇشنى ئويلىغان پامۇك 1974 - يىلىدىن باشلاپ رەسمىي ھالدا يېزىچىلىققا كىرىشكەن. ئۇنىڭ تۈنجىي رومانى «جەۋدەت بەگ ۋە ئۇنىڭ ئوغۇللىرى» 1979 - يىلى «مەللەت نەشرىياتى رومان مۇكاپاتى»غا ئېرىشكەن. ئۈچ گەۋلاد ئىستانبۇلۇق بىر سودىگەر ئائىلىسى ھېكايە قىلىنغان بۇ كىتاب 1983 - يىلى «ئۇرخان كامال رومان مۇكاپاتى»غا ئېرىشكەن. شۇ يىلى تۈنجىي نەشر قىلىنغان «جىمجمىت ئۆي» رومانى 1984 - يىلى «مادارالىق رومان مۇكاپاتى»غا ۋە بۇ كىتابنىڭ فران西يىدە چىققان تەرجىمىسى 1991 - يىلى «ياۋروپا ئىجادىيەت مۇكاپاتى»غا

<sup>①</sup> ئۇرخان - قەdimىي تۈركچە سۆز بولۇپ، "شەھەر باشلىقى" دېگەن مەنىدە.

پامۇك - "پاختا" دېگەن مەنىدە، ئۇرخاننىڭ تەگىناتى، — ت.

<sup>②</sup> نىشاناتاش - ئىستانبۇلدىكى بىر مەھەللەنىڭ نامى، — ت.

<sup>③</sup> كولبېز - تولۇق ئوتتۇرا مەكتەپ دەرجىسىدىكى خۇسۇسى مەكتەپ، — ت.

ئېرىشكەن. 1985- يىلى نەشر قىلىنغان، ۋېنېتسييلىك بىر قول بىلەن ئۇسمانىلى (ئۇسمان ئىمپېرىيىسى) ئالىنى ئارىسىدىكى ئىشلار بايان قىلىنغان تارىخىي رومان «ئاق قەلئە» پامۇكىنى دۆلەت ئىچى ۋە سىرتىغا تېخىمۇ كەڭ توئۇتقان. «نىيۇ- يورك ۋاقت گېزىتى» "شەرقە بىر يۈلتۈز پارالىدى" دەپ مەدھىيلىگەن بۇ كىتاب ياخىرىپادىكى ئاساسلىق تىللارنىڭ ھەممىسىگە تەرجىمە قىلىنغان.

1990- يىلى نەشر قىلىنغان «قارار كىتاب» مۇرەككەپلىكى، مەزمۇنغا بايدىقى، پىكىرىنىڭ موللۇقى بىلەن ھازىرقى زامان تۈرك ئەدەبىياتدا ئەڭ كۆپ مۇنازىرە قوزغىغان ۋە ئەڭ كۆپ ئوقۇلغان رومانلارنىڭ بىرسىدۇر. پامۇك 1992- يىلى ئۆمەر كاۋۇر رېزىسىرلۇق قىلغان «سىرىلىق چىرأي» فىلىمىنىڭ سېنارىيىسىنى كىتاب قىلىپ نەشر قىلدۇرغان. ئاجايىپ سېھىرىلىك بىر كىتابقا ئەسەر بولغان ستۇدېنت ياشلارنىڭ ھېكاىيىسى بايان قىلىنغان «يېڭى ھاييات» رومانى 1994- يىلى نەشر قىلىنغاندا تۈرك ئەدەبىياتى ساھەسىدە زىلىزىلە پەيدا قىلغان ۋە تۈركىيە تارىخىدا ئەڭ تېز سۈرئەتتە سېتىلغان كىتاب بولۇپ قالغان. ئۇنىڭ 1998- يىلى نەشر قىلدۇرغان، ئۇسمان ئىمپېرىيىسى نەقاشلىرىنىڭ ھايياتى ۋە سەنئەت ئەسەرلىرى ھەققىدىكى «مېنىڭ ئىسمىم قىزىل» ناملىق تارىخىي رومانى پەۋۇرۇنادە تەسەر قوزغىغان؛ 2001- يىلى كۆپلىكىن دۆلەتتە نەشر قىلىنغان بۇ كىتاب شۇ دۆلەتلەرde شۇ يىلىق ئەڭ ياخشى چەت ئەل كىتابى سۈپىتىدە قارشى ئېلىنغان. پامۇك ياشلىق دەۋرىدىن تارتىپ يازغان خاتىرىلىرى، گېزىت- ژۇرناالارغا بېسىلغان ماقالىلىرى، مەشقى ئەسەرلىرى، گۈزۈرلىرى، خەۋەرلەر ۋە ساپا ياهەت خاتىرىلىرىدىن ئەستايىدىل تاللىغان ئەسەرلىرىنى، ئىلىگىرى ئېلان قىلىنغان «دېرىزىدىن قاراش» ناملىق ئۆزۈن ھېكاىيىسى 1998-



يىلى «باشقارەگلەر» ناملىق كتاب قىلىپ جەملىگەن. 2002- يىلى پامۇك كارس<sup>①</sup> تا بىز بەرگەن مۇھەببەت ۋە سىياسىي ئىشلار بىلەن مۇناسىۋەتلىك «قار» ناملىق رومانىنى نەشر قىلدۇرغان. ئورخان پامۇكىنىڭ كتابلىرى 40 نەچە خىل تىلغا تەرجىمە قىلىنغان.

ئۇ ئەدەبىيات ساھەسىدە قازانغان ئاشۇنداق مول نەتىجىلىرى بىلەن 2006- يىلىق نوبىل ئەدەبىيات مۇكاباتغا ئېرىشتى. شۇرتىسىيە ئەدەبىيات ئاكادېمىيىسى ئورخان پامۇكقا "ئۇ ئۆز دىيارىدىكى غېرىپ روھنى ئىزدەش داۋامىدا مەدەننەيەتلەر ئۇتۇرسىدىكى توقۇنۇش ۋە گىرەلشىپ كەتكەن يېڭى سىمۇولنى بايىغان" دەپ باها بەردى.

---

<sup>①</sup> كارس— تۈركىيەنىڭ شەرقىي ئاناتولىيە رايونسىدىكى، ئەرمەننەيە بىلەن قوشنا ۋىلايتى، — ت.



## تەرجىماندىن

مەن 2002-يىل 10-ئاينىڭ ئاخىرىدىن 2003-يىل 4-ئاينىڭ باشلىرىغىچە تۈركىيەنىڭ ئىزىمىرى شەھىرىدە تۈركىچە ئۆگىنپ بىر ئاز كىتاب، گېزىت ئوقۇيالىغۇدەك بولغاندا ناھايىتى تەشنالىق بىلەن تۈركىيە مودەپىزىم ئەدەبىياتىدىكى ئائۇانگارت يازغۇچىلار ۋە ئۇلازانىڭ ئەسەرلىرى بىلەن تونۇشۇشقا باشلىدىم. شۇ واقىتتا مەن ئەڭ كۆپ ئامېلىغان يازغۇچى تۈرخان پامۇك بولدى. ياتاقدىشىم مېنىڭ قىزىقىشىدىن خەۋەردار ئىدى، بىر كۈنى ئۇ تۈرخان پامۇكىنىڭ «مېنىڭ ئىسىم قىزىل» ناملىق رومانىنى كۆرسەتتى. كىتابنىڭ ئالدى - كەينىدىكى چۈشەندۈرۈش، باهالار كىشىنى خېلى قىزىقتۇراتتى. چۈشەنمىگەن سۆزلەرنى لۇغەت ئاختۇرۇپ يۈرۈپ ئوقۇشقا باشلىدىم. روماننىڭ جۇملىلىرى ئۇزۇقۇن، مەنسى چوڭقۇر، تۈيۈغ تەسۋىرلىرى تولىمۇ كۆپ ئىدى. ھالبۇكى، بۇ ئەسەردىكى ئۇزۇزگىچە ۋە قەلەك، بايانلارغا سىڭىدۇرۇلەن بىلىم ۋە پەلسەپىۋى چۈشەنچىلەر مېنى ئىنتايىن جەلب قىلدى. مەن بۇ روماننى بىر ئاي ئىچىدە بەكمۇ ھۇزۇرلىنىپ ئوقۇپ تۈگەتتىم، تۈركىچە ئۆگەنگىننىڭ دەسلەپكى مېۋسىدىن بەھرىمەن بولدۇم. بۇ رومان غەربچە رەسمىلەرنى مەخپىي ھالدا سىزىدىغان ئوسمان ئىمپېرىيىسى رەسسىمالىرىنىڭ تارىخىغا بېغىشلانغانىدى، مەن بۇ ئەسەرنىڭ ۋە قەلەكىدىن تەسىرلىنىپلا قالماستىن، ئۇنىڭغا سىڭىدۇرۇلەن تارىخي بىلىم، جۇملىدىن شەرق پەلسەپىسى ۋە رەسسىمالىق سەنئىتىگە ئائىت مول ئۇچۇرلاردىن خەۋەردار بولدۇم. تۈركىيەدىن

قايتىپ كېلىپ يەنە ئورخان پامۇكىنىڭ «ئاڭ قەلئە»، «يېڭىسى  
ھاييات»، «قار» ناملىق رومانلىرىنى ئوقۇپ، تۈركىيە ۋە خەرب  
مەتبۇئاتلىرىنىڭ «تۈركىيەدىن بىر يېڭىسى بىولتۇز پارلىسى»، «ئۇ  
بىزگە رومان يېزىشنىڭ قانداق بولىدىغانلىقىنى كۆرسەتتى»،  
«ئۇنىڭە ھەر بىر رومانى بىر بەدىئىي قامۇس» دەپ  
مەدھىيەلە شلىرىنىڭ ئورۇنسىز ئەمە سلىكىنى ھېس قىلدىم.

«يېڭىسى ھاييات» رومانى 1994 - يىلى نەشر قىلىنغاندادا تۈركىيەدە  
زىلزىلە قوزغىغان، بولۇپىمۇ ياشلار ئىچىدە ئوقۇرمەنلىرى ئەڭ كۆپ  
بولغان. بۇ رومانىنى ئوقۇۋاتقىنىمدا تۈركىيەدىكى چېغىمدا بىزگە  
دەرس ئۆتكەن بىر ئوقۇتقۇچىنىڭ: "دۆلىتىمىزدە بىر قاتناش  
يالماۋۇزى بار، ئۇ يىلىغا نەچچە مىڭ ئىنساننىڭ جېنىنى ئالىدۇ"  
دېگەن سۆزىنى ئەسلىدىم. بەلكىم بىر ئاز مۇبالىغە قىلىۋەتكەندۇ  
دەپ ئويىلغانىدىم، ئەممە تۈركىيەنىڭ تېلېپۇزور، گېزىتلىرىدە  
ھەپتىدە بىر دېگۈدەك ئاشۇنداق قاتناش ھادىسىلىرى خەۋەر  
قىلىناتتى. تۈركىيەدە تۆمۈر يول ئاز، پوينىزلار قالاڭ، ھازىرقى پوينىز  
قاتنىشى ئوسمان ئىمپېرىيىسى ۋاقتىدىن قالغان. قاتناش ئاساسەن  
شىركەتلەرنىڭ تاشى يول قاتنىشىغا تايىنىدۇ. نېمىشقا؟ دەپ  
سورىسىڭىز، ئون تۈركىنىڭ توققۇزى "غەربىنىڭ دۇشمەنلىكىدىن"  
دەيدۇ. بۇنىمۇ چۈشەنمه يى قالىمىز. بۇ بىر دۆلەتنىڭ تارىخغا  
مۇناسىۋەتلىك ئىچكى ئىشلىرى بولسا كېرەك. بۇ رومانى ئوقۇۋېتىپ  
تۈركىيەدىكى ئالىي مەكتەپلەرنى، ياشلارنى، ئىزىملىرى، ئەنقەرە،  
ئىستانبۇل ئارىسىدىكى ئىككى قېتىمىلىق ئاپتوبۇس سەپىرىمنى  
ئېسىمگە ئالدىم، ئاپتوبۇسلار ھەقىقەتەن ئېسىل، مۇلازىمتى ياخشى  
ئىدى، ھەر قېتىمدا مەن سىرتتىكى مەنزىرىنى كۆرۈشكە بېرىلىپ،  
قاتناش ۋەقەسى دېگەنلەرنى ئويىلاب كەتمەپتىكەنمه.

بۇ رومانى ئوقۇغاندا بىز باش بېرسوناڭ ئۇسمان بىلەن بىلە تۈركىيەنى بىر ئايلىنىپ چىققاندەك بولمىز، ئۇنىڭ چوڭقۇر ھېس- تۇيغۇللىرىغا ئورتاقلىشىمىز، ئاپتۇرنىڭ مول بىلىسى، چوڭقۇر كۆزىتىش ئىقتىدارى، تېرەن تەپەككۈرى، لىرىك، جۇشقاۋۇن ھېسىياتى، گۈزەل تەسۋىرى، جانلىق دىئالوجى، ھەرىاقتىن يىخىپ ئەكەلگەن جوغلانما ۋە ئۇلانما تەسەۋۋۇرى، پەلسەپپۇرى مۇلاھىزىلىرى بىلەن تويۇنغان، ھەقىقەتەن بىر بەدىئىي قامۇس خاراكتېرىنى ئالغان بۇ نادىر ئەسەر ئارقىلىق ئۆزىمىز ھەقىقەدە ئويلاڭاچ، تۈركىيەكىلا خاس بولغان ئاجايىپ ئىشلار ۋە تۈركىيەنىڭ مۇرەككەپ ئەھۋالى بىلەن قىسىقچە تونۇشىمىز.

مەن بۇ رومانى بىر قېتىم ئوقۇپ چىققاندىن كېيىن، ئۇنى تەرجىمە قىلىش نىيىتىگە كەلدىم. تۈرك مودېرىنىم ئەدەبىياتىدىكى داڭلىق شەخس، نوبىل ئەدەبىيات مۇكاپاتىغا ئېرىشكەن بۇ مۇھىم يازغۇچىنى بىرەر رومانى ئارقىلىق ئۇيغۇر كىتابخانلىرىغا چوقۇم تونۇشتۇرۇش كېرەك دەپ قارىدىم. رومانچىلىقتا يېڭى پەللە ياراتقان بۇ يازغۇچىنىڭ ئەسەرىنى تەرجىمە قىلىش ھەقىقەتەن كۈچ كېتىدىغان ئەمگەك ئىدى، يېڭى پىروزىچىلىق ئېقىمىغا مايل، ئادەم بىلەن شەيىلەر ئوتتۇرىسىدىكى باخلىنىش ھەم بۇ ئاردىكى شېئىرىي تۇيغۇلۇرنى چىلىق بىلەن تەسۋىرلىگەن، ۋەقەلىكى ئاجايىپ بۇ رومانى ئوقۇۋېتىپ ھايياجانلىنىپ ئۇنى چوقۇم راۋان، ئۆز ئۇسلۇبى بويىچە تەرجىمە قىلىۋېتىمەن دەپ ئويىلغانىدىم، ئەمما تەرجىمە قىلىش جەريانى تولىمۇ جاپالىق بولدى، ئىنكى يىلدىن ئارتۇق سوزۇلغان، ئىپادىلەش جەھەتنىكى توغرىلىق ۋە گۈزەللەكىنى نىشان قىلغان بۇ تەرجىمە جېڭى جەريانىدا ئۇيغۇر تىلى بىلەن تۈرك تىلى گاھى يارىشىپ، گاھى ئۇرۇشىدىغان ئەسکەرلەرنىڭ

ئۆزى بولدى. ئاپتونىڭ بەدىئىي تەپەككۈرنىڭ ئەڭ نازۇك، ئىنچىكە يەرلىرىگىچە قويىماي ئىپادىلەپ بېرىش ئاسانغا توختىمىدى. پېشقەدەم تەرجىمان توختى تىلا هاجى تەرجىمە تەھرىزلىكىگە كۆپ ئەجىر سىڭىدۇردى.

بۇ رومان ئەدەبىياتىمىزنىڭ رومانچىلىق ۋە شىپىرىيەت سەھىسىگە يېڭى، ئۆزگىچە بىر پۇراق ئېلىپ كېلەلسە، بۇ ئەمگىكىمىدىن خۇرسەن بولاتتىم.

2007-يىلى 6-ئاينىڭ 15-كۈنى

بېيچىڭ



## شەكۈرەگە

ئوخشاش ھېكايلەرنى ئاڭلىغان بولسىمۇ، باشقىلار ھېچقاچان  
مۇنداق بىر ھاياتنى بېشىدىن كەچۈرۈپ باقىمىزى.

نوۋالىس<sup>①</sup>

---

① نوۋالىس (1772—1807) گېرمانىيىلىك رومانтиك شاىئر، — ت.

بىر كۈنى بىر كىتاب ئوقۇدۇم، شۇنىڭدىن باشلاپ پۇتۇن  
هایاتىم ئۆزگەردى. تېخى كىتابنىڭ شۇنداق باشتىكى سەھىپىلىرىنى  
ئۇقۇۋېتىپلا ئۇنىڭ شۇنداق بىر سېھرىي كۈچىنى ھېس قىلدىمكى،  
جىسىم مەن ئولتۇرغان بۇ ئۇستەل-ئۇرۇندۇقتىن ئا جاراپ  
يىراقلىشپ كېتۇراتقاندەك بولدى، شۇنداقتىمۇ گويا ھەر  
ۋاقتىكىدىنمۇ بەك پۇتۇن ۋۇجۇدۇم ۋە ھەممە نەرسەم بىلەن يەنلا  
ئۇستەلنىڭ ئالدىدا ۋە ئۇرۇندۇقتىڭ ئۇستىدە ئىدىم، كىتاب جىمى  
تەسىرىنى يالغۇز روھىمدىلا ئەمەس، مېنى مەن قىلىپ تۇرغان ھەممە  
نەرسىدە كۆرسىتىۋاتتى. بۇ شۇنداق كۈچلۈك بىر تەسىر ئىدىكى،  
ئۇقۇۋاتقان كىتابنىڭ سەھىپىلىرىدىن يۈزۈمگە نۇر، يەنى شۇ پەيتتە  
پۇتۇن ئەقلىمنى غۇۋالاشتۇرغان ھەم ئۇنى ۋال-ۋۇل چاقناتقان بىر  
نۇر چېچىلىۋاتقاندەك بولدى. بۇ نۇر بىلەن ئۆزۈمنى يېڭىدىن  
ۋۇجۇدقا كەلتۈرىدىغانلىقىمىنى ئويلىدىم، بۇ نۇر بىلەن تاپتىن  
چىقدىغانلىقىمىنى سەزدىم، بۇ نۇردا مەن كېيىن تونۇشىدىغان،  
يېقىنىلىشىدىغان بىر هایاتنىڭ كۆلەگىلىرىنى كۆرۈدۈم. ئۇستەلە  
ئولتۇرىمەن، ئولتۇرۇۋاتقانلىقىمىنى كاللامنىڭ بىر يېرىدە بىلىپ  
تۇرىمەن. كىتاب بەتلەرنى ئۆرۈگەچ، خىالىمدا پۇتۇن هایاتىم  
ئۆزگەرىۋاتقاندا يەنە يېڭى سۆزلەرنى ۋە سەھىپىلەرنى ئۇقۇۋاتتىم.  
بىر مەزگىلدىن كېيىن بېشىمغا كېلىدىغان ئىشلارغا نىسبەتەن  
ئۆزۈمنى شۇ قەدەر تەييارلىقىسىز ۋە چارىسىز ھېس قىلدىمكى،  
خۇددى كىتابتنى چىقۇۋاتقان سېھرىي كۈچتىن قوغدانماقچى  
بولۇۋاتقاندەك بىر تەبىئىي تۈيغۇدا يۈزۈمنى كىتاب سەھىپىلىرىدىن  
قاچۇرۇدۇم. ئەتراپىمىدىكى دۇنييانگىمۇ باشتىن-ئاخىر  
ئۆزگەرگەنلىكىنى شۇ پەيتتىكى قورقۇنچتا بايىقىدىم ۋە ھازىرغىچە

ھېس قىلىغان بىر تەنھالىق تۈيغۇسىغا ئەسىر بولدۇم. مەن شۇ تاپتا بەئەينى تىلىنى، ئۆرپ-ئادەتلىرىنى، جۇغرابىيىسىنى بىلەيدىغان بىر دۆلەتتە تەنھا قالغانىدىم.

بۇ تەنھالىق تۈيغۇسى ئېلىپ كەلگەن چارىسىزلىك شۇ پەيتتە مېنى كىتابقا تېخىمۇ چىڭ باغلىدى. بۇ كىتاب ماڭا مەن قەددەم باسماقچى بولغان دىياردا قىلىشقا تېگىشلىك ئىشلارنى، ئىشەنەمە كچى بولغانلىرىنى، كۆرسىدىغانلىرىنى، هاييات يولۇمنى كۆرسىتەتتى. كىتابنى بىر-بىرلەپ ۋاراقلاپ، ئۇنى ئەمدى دەھشەتلەك ۋە يات بىر دىياردا ماڭا يول كۆرسىتىدىغان بىر يولباشچىدەك كۆرۈپ ئوقۇۋاتاتىم. ئۇنىڭغا "ماڭا ياردەم قىل، ياردەم قىلغىنكى، بىلا-قازاغا ئۇچرىماستىن يېڭى هايياتنى تاپاي" دېگۈم كېلەتتى. ئەمما بۇ هايياتنىڭ ئىگىسىنىڭ يېتە كچىلىكى بىلەن داۋاملىشىدىغانلىقىنى بىلەتتىم. سۆزلەرنى بىر-بىرلەپ ئوقۇخاج، بىر ياندىن يولۇمنى تېپىشقا تىرىشسام، بىر ياندىن يولۇمنى پۈتۈنلە يوقىتىدىغاندەك خىيال ئاجايىباتلىرىنى ھەيرەت بىلەن بىر-بىرلەپ تەسەۋۋۇر قىلىۋاتاتىم.

بۇ چاغدا ئۈستىلىمنىڭ ئۈستىدە يۈزۈمگە نۇر چېچۈواتقان كىتاب ئۆيۈمىدىكى باشققا بىساتلاردەك تونۇش كۆرۈنەتتى، بۇنى ئالدىمدا ئېچىلغان يېڭى بىر هايياتنىڭ، يېڭى بىر دۇنيانىڭ مەۋجۇتلۇقىنى ھەيرانلىق ۋە سۆبۈنۈش بىلەن قارشى ئېلىۋېتىپ ھېس قىلدىم: هايياتىنى ئۆزگەرتەمە كچى بولغان كىتاب ئەسلىدە ئادەتتىكى بىر نەرسە ئىدى. ئەقلىم روجە كلىرى كىتاب سۆزلىرى ماڭا ۋەدە قىلغان يېڭى بىر دۇنيانىڭ ئاجايىباتلىرى ۋە ۋەھىمىلىرىگە ئاستا-ئاستا ئېچىلىۋاتقاندا، بىر ياقتىن مېنى بۇ كىتابقا ئېلىپ بارغان قىسىمەتنى يېڭىدىن ئوبىلاۋاتاتىم، ئەمما بۇ كاللامدا چوڭقۇرلىشالما يۋاتقان بىر خىيال ئىدى. كىتابنى ئوقۇغانچە بۇ خىيالغا قايتىشىم گويا بىر خىل قورقۇنچىن ئىدى: كىتاب ماڭا



ئاچقان بېڭى دۇنيا شۇنچىلىك يات، شۇنچىلىك ئاجايىپ ۋە  
ھەپران قالارلىق تىدىكى، بۇ دۇنيانىڭ ئىچىگە پۈتنىلەي چۆككۈپ  
كەتمەسلىك ئۈچۈن ھازىرغا ئائىت بىر نەرسىلەرنى ھېس قىلىش  
زۆرۈرلۈكىنى تۈيۈۋاتاتىم. بېشىمنى كىتابتنىن كۆتۈرۈپ تۈيۈمگە،  
ئىشكايىمغا، كاربۇتىمىغا قارسام، دېرىزىدىن تالاغا نەزەر سالسام،  
دۇنيانى تاشلاپ كەتكىنمدەك، ئۇنى تاپالماسلىق قورقۇنچىمۇ  
ئىچىمگە ئورناۋاتاتى.

منفۇتلار ۋە كىتاب بەتلسىرى بىر-بىرىنى قوغلايتى، بىراقتا  
پويىزلار ئۆتتى، ئانامنىڭ ئۆيدىن چىقىپ كېتىپ، خېلى ۋاقتىن  
كېيىن قايتىپ كەلگەنلىكىنى سەزدىم. شەھەرنىڭ ھەر ۋاقتىكىدەك  
شاؤقۇنىنى، ئىشكىنىڭ ئالدىدىن ئۆتكەن قېتىقچىنىڭ قوڭغۇرۇقىنى  
ۋە ماشىنلارنىڭ ماتور ئاۋازىنى ئاڭلىدىم، مაڭا تونۇش بارلىق  
ئاۋازلارنى يات ئاۋازلاردەك ھېس قىلىدىم. تالادا يامغۇر  
قۇبۇزەتتىمكىن دەپ ئوبىلىدىم، ئەمما ئاتلاڭخۇجۇ ئۇينياۋاتقان  
قىزلارنىڭ ئاياغ تاۋۇشلىرى كەلدى. ھاوا ئېچىلغان بولسا كېرەك  
دەپ ئوبىلىدىم، ئەمما دېرىزەمنىڭ ئەينكىدە يامغۇر تامچىلىرى  
ترىقلىدى. كىتاب ئوقۇشنى داۋاملاشتۇردمۇم. باشقا ھاياتنىڭ  
يوجۇقىدىن چىقان نۇرنى كۆرددۇم. ئۇنىڭدا ھازىرغىچە مەن  
بىلمىگەن ۋە بىلگەنلەرىمنى، ئۆز ھاياتىمىنى ۋە ھاياتىم ئاچماقچى  
بولغان يولنى كۆرددۇم...

سەھپىلەرنى ئاستا-ئاستا ئۆرۈگەنچە، بۇنىڭدىن ئىلگىرى  
بارلىقىنى مەن زادى بىلمىگەن، ھېچ ئوبىلىمغان ۋە سېزەلمىگەن بىر  
دۇنيا روهىمغا سىڭدى. ھازىرغىچە مەن بىلگەن، ئۇبىلىغان نۇرغۇن  
نەرسىلەر بۇ ھەقتە توختىلىشقا ئەرزىمەيدىغان تەپسىلاتلارغا  
ئايلاندى، بىلمەيدىغانلىرىم يوشۇرۇنغان يەرلىرىدىن چىقىپ ماڭا  
ئىشارەت يوللىدى. كىتابنى ئوقۇۋېتىپ ئۇلارنىڭ نېمىلىكىنى ئېيتقىن  
دېسە بەلكىم ئېيتالمايتىم، چۈنكى ئوقۇغانچە بارسا كەلمەس يولدا

ئېغىر قەدەم بىلەن كېتىۋاتقانلىقىنى بىلىۋاتاتتىم، ئارقامدا قالغان بەزى نەرسىلەرگە مۇناسىۋەتلىك قىزىقىشىنىڭ توگىگەنلىكىنى ھېس قىلىۋاتاتتىم، ئەمما كۆز ئالدىمدا نامايان بولۇۋاتقان يېڭى ھاياتقا شۇنچە زور ھاياجان ئىچىدە قىزىقىۋاتاتتىمكى، مەۋجۇت ھەممە نەرسە ماڭا قىزىقىشقا تېگىشلىك بىلەنتى. بۇ قىزىقىشنىڭ ھاياجىندىن تىترىگەن پۇتلرىم جانسىزلىشىشقا باشلىغان ھامان، بولۇپ ئۆتىدىغان ئىشلارنىڭ كۆپلۈكى، رەڭدارلىقى، مۇرەككەپلىكى ئىچىمە بىر خىل دەھشەتكە ئايالندى.

بۇ دەھشەت بىلەن بىرلىكتە، كىتابتىن يۈزۈمگە چېچىلغان نۇردا كۆنبرىغان ئۆيەرنى، ئەسەبىي ئاپتوبۇسلارنى، ھارغىن ئىنسانلارنى، تۇتۇق ۋېۋىسىكىلارنى، ۋەيرانه يېزىلارنى ۋە داۋاملىشىۋاتقان ھاياتنى، خىاليي نەرسىلەرنى كۆرۈم. كىتابتا بىر سەپەر سۆزلىنەتى، ھەممە نەرسە بىر سەپەر ئىدى. بۇ سەپەر دەمپى دائىم كۆزىتىدىغان، ھېچبۇلمىغاندا ئالدىمغا تۈيۈقىسىز چىقىدىغاندە كلا تۈيۈلىدىغان، كەينىدىلا غايىب بولىدىغان، غايىب بولغانلىقى ئۈچۈن ئۆزىنى ئىزدىتىدىغان بىر نىگاھ<sup>①</sup>نى كۆرۈم. بۇ گۈناھ - جىنایەتتىن بۇرۇنلا پاكلانغان مۇلايم بىر نىگاھ ئىدى... مەن شۇنداق نىگاھ بولالىشىنى، ئۇ نىگاھ كۆرگەن دۇنيادا بولۇشنى ئۇمىد قىلاتتىم. بۇلارنى شۇنچە زور ئۇمىد

<sup>①</sup> نىگاھ - "نەزەر تاشلاش، بىر قاراپ قويوش" دېگەن مەندىكى بۇ سۆز بۇ روماندا كۆپ قوللىنىلغان بولۇپ، ئاساسەن پەرىشتە، ئۆلۈم ھەققىدىكى پىسىخىك تەسۋىرلەرde پەرىشتىنىڭ ئىنسانغا خىالىن كۆرۈنۈشى، ئىنسانغا نەزەر سېلىشى ... دېگەندەك چۈڭقۇز شېئىرى تۈيغۇلارنى ئىپادىلەپ كەلگەن. ئەمەلىيەتتە بۇ ئەسىدە تىلغا ئېلىنغان پەرىشتە سىمئۆللۈق ھەم لىرىك تۈستە كۆزەللىك، پاكلىق ئۇقۇمىنى بىلدۈرۈپ كەلگەن، شۇڭا ئۇنى ئىسلام ئېتقادىمىزىكى مالاڭىكە (پەرىشتە) بىلەن مەلۇم جەھەتتىن پەرقىلەندۈرۈپ چۈشىنىشىمىزگە توغرا كېلىدۇ، — ت.



قىلىدىمكى، ئۇ دۇنيادا ياشايىدىغانلىقىمغا ئىشەنگۈم كەلدى. ياق، كىشىنىشىڭمۇ ھاجىتى يوق ىسىدى؛ مەن ئۇ يەردە ياشاۋاتاتتىم. دەرۋەھقە، كىتابمۇ مېنىڭ ئۇ يەردە ياشىغانلىقىمغا گۇۋاھ بولۇپ مەن توغرۇلۇق گەپ قىلىۋاتقان بولسا كېرەك. بۇ، مېنىڭ ئۇيىلغانلىرىمىنى مەندىن بۇرۇن بىرى ئويلاپ يازغانلىقى ئۈچۈن شۇنداق بولغانىدى.

ئۇلار ماڭا سۆزلەر بىلەن چۈشەندۈرگەن ئىشلارنىڭ بىر-بىرىدىن پۇتۇنلەي پەرقىلق بولۇشى كېرەكلىكىنىمۇ مانا مۇشۇنداق چۈشەندىم. چۈنكى كىتابنىڭ بېشىدىن تارتىپ مەن ئۈچۈن يېزىلغانلىقىنى سەزگەندىم. ئۇنى ئۇقۇۋاتقاندا ھەر بىر سۆزنىڭ، ھەر بىر گەپنىڭ قەلبىمگە تەسەر كۆرسىتىشى شۇ سەۋەبتىن ئىدى. ئۇلار پەۋقۇڭىدادە گەپلەر، يالىت-يۈلت پارقرايدىغان سۆزلەر بولغانلىقى ئۈچۈن ئەمەس، بەلكى كىتابنىڭ مەن توغرۇلۇق گەپ قىلىۋاتقانلىق تۈيغۇسىغا ئەسەر بولغانلىقىم ئۈچۈن ئىدى. بۇ تۈيغۇغا قانداق ئەسەر بولغانلىقىنى بىلەلمىدىم. بىلسەممۇ ئۇنتۇغان بولۇشۇم مۇمكىن. چۈنكى مەن قاتىللار، ھادىسىلەر، ئۆلۈملەر ۋە غايىب ئىشارەتلەر ئارىسىدا يولۇمنى تېپىشقا تىرىشۇواتاتتىم.

شۇنداق قىلىپ، كىتابنى ئۇقۇغانچە مېنىڭ قارىشىم كىتابنىڭ گەپلىرىگە، كىتابنىڭ گەپلىرى بولسا مېنىڭ قارىشىمغا ئايلاندى. نۇردىن قاماشقان كۆزلىرىم كىتابتىكى دۇنيا بىلەن دۇنيادىكى كىتابنى بىر-بىرىدىن ئاي哩الماي قالدى. گويا يوچۇن بىر دۇنيا، مەۋجۇت ھەممە نەرسە، ھەممە رەڭ ۋە جىسمىلارمۇ كىتابنىڭ ئىچىدە، سۆزلەرنىڭ ئارىسىدا ئىدى. مەن ئۇنى ئۇقۇۋېتىپ مۇمكىن بولسىغان ھەممە نەرسىنى ئۆز ئەقلىم بىلەن، بەختىيارلىق ۋە ھەيرانلىق بىلەن ئۆزلەشتۈرۈۋاتاتتىم. كىتابنى ئۇقۇغانچە چۈشىنىۋاتاتتىمكى، كىتاب ماڭا ئاۋۇل پىچىرلىغاندەك، ئاندىن

ۋۇجۇدۇمنى بىر خىل زىكىلداتقانىدەك، ئاندىن پەرۋاسىز بىر شىددەت بىلەن كۆرسەتكەن نەرسە ئۇ يەردە، روھىنىڭ چوڭقۇرلۇقلرىدا نەچچە يىللاردىن بېرى ياتاتتى. كىتاب ئۇلارنىڭ تېگىدە ئەسىرلەر بويى ياتقان غايىب بىر خەزىنىنى تېپىپ ئوتتۇرىغا چىقىرىۋاتاتتى، مەنمۇ ئۆزۈمنىڭ قۇرلار ۋە سۆزلەر ئارىسىدا تاپقاڭلىرىمىنى ”ئەمدى مۇشۇ مېنىڭمۇ؟“ دېگۈم كېلىۋاتاتتى. ئاخىرقى بەتلەردىكى بىر يەردە، بۇنى مەنمۇ ئويلىغانسىم دېگۈم كەلدى. ئاندىن كېيىن كىتاب بايان قىلغان دۇنياغا پۈتۈنلەي كىرگىنىمە قاراڭغۇلۇق بىلەن غۇۋا قاراڭغۇلۇق ئارىسىدىن چىققان بىر پەرشتىگە ئوخشاش ئۆلۈمنى، يەنى ئۆز ئۆلۈمۈنى كۆرۈلۈم... .

بىر دەمدىلا ھاياتىمىنىڭ ئۆزۈم هېبچ ئۆيلاپ بېتەلمىگۈدەك مول، رەڭدار بولۇپ كەتكەنلىكىنى ھېس قىلدىم. شۇ پەيتتە بىرلا قورقان نەرسەم دۇنياغا، شەيىلەرگە، ئۆيۈمگە، كوچىلارغا قاراپ ئۇ يەردە كىتابنىڭ بايان قىلغانلىرىنى كۆرەلمە سلىك بولماستىن، پەقەت كىتابتىن يىراق قېلىش ئىدى. كىتابنى ئالقانلىرىمىنىڭ ئارىسىدا تۈتتۈم ۋە بالىقىمدا رەسىملىك رومانلارنى ئوقۇپ تۈگەتكەن ۋاقتىلاردا قىلغىنىمەك، بەتلەر ئارىسىدىن چىققان قەغەز ۋە سىياب ھىدىنى پۇرىدىم. ئوخشاش پۇراقتا پۇرایتتى.

ئورۇندۇقتىن تۇرۇپ، بالىقى چېغىمىدىكىدەك دېرىزىگە قاراپ مېڭىپ، پېشانەمنى سوغۇق ئەينەكە چاپلاپ، كوچىغا قارىدىم. بەش سائەتنىڭ ئالدىدا، يەنى چۈشتىن كېيىن كىتابنى ئۆستەلگە قویۇپ تۇنجى ئوقۇشا باشلىغان ۋاقتىمدا، ئۇدۇلدىكى پىيادىلەر يولى ياقسىدا تۇرغان يۈك ئاپتوموبلى ئەمدى كەتكەننىدى، ئەمما بوشالغان ماشىنىدىن ئەينەكلىك ئىشكىپلار، ئېغىر ئۆستەللەر، كىچىك ئۆستەللەر، قاپلار، تىكلەنەمە چىراغلار چۈشۈرۈلگەن، ئۇدۇلدىكى بوش ئۆيگە يېڭى بىر ئائىلە تۇرۇنلاشقانىدى. پەردىلەر تارتىلىمعان، لامپۇچكىنىڭ كۈچلۈك يورۇقىدا ئوتتۇرا ياشلىق بىر



ئاتا- ئانا بىلەن مەن قۇراملىق بىر ئوغۇل ۋە قىزنىڭ تېلىۋىزور ئالدىدا ئولتۇرۇپ كەچلىك تاماق يەۋاتقانلىقىنى كۆردۈم. قىزنىڭ چاچلىرى قوڭۇر، تېلىۋىزور ئېكرانى يېشىل ئىدى.

بۇ يېڭى قوشىنلارغا بىر ھازا قارىدىم، يېڭى بولغانلىقى ئۇچۇن بولسا كېرەك، ئۇلارنى تاماشا قىلغۇم كېلەتتى. بۇمۇ گويا مېنى قانداقتۇر ئۆزىنگە جەلپ قىلاتتى. ئەتراپىمىدىكى تونۇش، كونا دۇنيانىڭ باشتىن- ئاخىر ئۆزگىرىشىنى ئۈمىد قىلىمايتتىم. ئەمما كوچىلارنىڭ كونا كوچىلار، ئۆيۈمنىڭ كونا ئۆي، ئانامنىڭ، دوستلىرىمنىڭ ئوخشاش ئىنسانلار ئىكەنلىكىنى ئۇيلاپ قويمايتتىم. ئۇلارنىڭ ھەممىسىدە بىر خىل دۇشىمەنلىك، نېمىدەپ نام قويۇشۇمنى بىلەلمىگەن بىر تەھدىت ۋە ۋەھىمە بولسا كېرەك. دېرىزىدىن بىر قەدەم چېكىنىدىم، ئەمما ئۇستەلننىڭ ئۇستىدىن مېنى چاقىرۇۋاتقان كىتابنىڭ يېننېغىمۇ بارالمىدىم. ھاياتىمنى ئۆزگەرتىدىغان نەرسە ئۇ يەردە، كەينىمىدىكى ئۇستەلدە مېنى كۈتۈپ تۇراتتى. قانچىلىك كەينىمنى قىلسام قىلىاي، ھەممە نەرسىنىڭ ئېپتىداسى ئۇ يەردە، كىتاب قۇرلىرى ئارسىدا ئىدى، مەن ئەمدى يولغا چىقاتتىم.

كونا ھاياتىدىن تۇيۇقسىز ئايىرىلىش ماڭا شۇنچىلىك قورقۇنچىلۇق كۆرۈنگە چىكىمىكىن، ئاقىۋەتتە بىر پالاكەتنىن ھاياتى قايتا ئەسلىگە كەلمەيدىغان بولۇپ ئۆزگەرگەن كىشىلەرنىڭ قىلغىنىدەك، ھاياتىمنىڭ بۇرۇنقىدەكلا ئۆز جەريانىنى داۋام قىلىدىغانلىقىنى، بېشىمغا كەلگەن ھادىسىنىڭ، پالاكەتنىڭ ياكى قورقۇنچىلۇق نەرسىنىڭ ئۇ ھەمسەلىكىنى خىيال قىلغاجە هۇزۇرلىشنى توغرا تاپتىم. ئەمما ئارقامىدىكى ئۇستەلدە تېخىچە ئېچىقلق تۇرغان كىتابنىڭ بارلىقىنى شۇنداق بىر ھالەتتە ھېس قىلۋاتاتىمىكى، ھاياتىمنىڭ قانداق قىلىپ بۇرۇنقىدەك داۋاملىشىدىغانلىقىنى خىيالمۇ قىلالمىدىم.

شۇنداق قىلىپ، بىر ئازىدىن كېيىن ئانام مېنى چاقىرغاندا كەچلىك تاماق يېيىش ئۈچۈن ئۆيۈمىدىن چىقتىم ۋە يېڭى بىر دۇنياغا كۆنۈشكە تىرىشىۋاتقان يات بىر ئادەمگە ئوخشاش ئۈستەلەدە ئولتۇرۇپ ئانام بىلەن پاراڭلىشىشقا تىرىشتىم. تېلىپۇزىزور ئۈچۈپ ئىدى، تەخسىلەرde قىيمىلىق ياكىيۇ، زەيتۇن يېغىدا قورۇغان كۈدە، كۆكتات سالاتى ۋە ئالمىلار بار ئىدى. ئانام ئۇدۇلغا يېڭى كۆچۈپ كەلگەن قوشىنلار، مېنىڭ چۈشتىن كېيىن مىدىرىلىماي ئولتۇرۇپ ئىش قىلغانلىقىم، بازار، يامغۇر، تېلىپۇزىزوردىكى خەۋەر، خەۋەرنى ئائىلاتقان ئادەملەر ھەققىدە گەپ قىلدى. ئانامنى ياخشى كۆرەتتىم، ئۇ چىرايلىق، نازۇك، مۇلايم ۋە ئۈگلۈق بىر ئايال ئىدى، بۇ كتابنى ئوقۇپ ئۇنىڭدىن ئاييرىم بىر دۇنياغا كىرگەنلىكىم ئۈچۈن ئۆزۈمنى ئەيبلىك سانىدىم.

بۇ كىتاب ھەممە كىشى ئۈچۈن يېزىلغان بولسىدى دەپ ئۇپلايتتىم، بىز تەرەپتىن، هايات بۇرۇنقىدەكلا مۇشۇنداق ئېغىر ۋە پەرۋاسىز ئۆتۈپ كېتەلمەيتتى. يەنە بىر تەرەپتىن، كىتابنىڭ پەقهت مەن ئۈچۈن يېزىلغانلىق چۈشەنچىسىمۇ مەندەك مەنتىقلق، ئىنېپلىقتا ئوقۇيدىغان بىر ئوقۇغۇچى ئۈچۈن توغرا بولمايتتى. ئۇ چاغدا ھەممە نەرسە قانداقمۇ بۇرۇنقىدەك داۋام قىلالىسۇن؟ كىتابنىڭ پەقهت مەن ئۈچۈن خىيال قىلىنغان بىر سىر ئىكەنلىكىنى ئۇيىلاشتىنىۇ قورقتۇم. بىر ئازىدىن كېيىن ئانام قاچىلارنى يۈيۈۋاتقاندا ئۇنىڭغا ياردەملەشكۈم، ئىچىمىدىكى دۇنيانى بۇ ۋاقتقا يۆتكىگۈم كەلدى.

— قوي، قوي، ئۆزۈم قىلىمەن بالام، — دېدى ئانام.

تېلىپۇزىزورغا بىر ھازا قارىدىم. بەلكىم ئۇ يەردىكى دۇنياغا كىرەلەيتتىم ياكى تېلىپۇزىزورنى بىر تېپىپ چۈرۈۋېتەتتىم. ئەمما كۆرگۈنىم بىزنىڭ ئۇنىڭ تېلىپۇزىزورى ئىدى، بىر خىل دۇنيا، بىر خىل لامپا... چاپىنىمىنى، ئايىغىمنى كىيدىم.

— تالالا چىقىمەن، — دېدىم.



— قاچان قایتىپ كېلىسەن؟ — دېدى ئانام، — ساشا قاراپ  
ئۇلتۇرۇمىدىمەن؟

— مېنى ساقلىما، بولمسا تېلېۋىزورنىڭ ئالدىدا ئۇخلاپ  
قالىسەن.

— ياتىقىنىڭ چىرىغىنى ئۆچۈردۈگۈمۇ؟

شۇنداق قىلىپ، 22 يىلدىن بېرى ياشاب كېلىۋاتقان ئۆز  
مەھەللەمنىڭ كۆچىلىرىغا خۇددى ناتۇنۇش بىر دۆلەتنىڭ خەتلەرك  
كۆچىلىرىغا چىقىدىغاندەك چىقىتمى. دېكاپىرىنىڭ نەم سوغۇقىنىڭ  
يۈزۈمگە يېنىك شامالدەك تېگىشىنى سەزگەن ھامان، بەلكىم كونا  
دۇنيادىن يېڭىسىغا ئۆتكەن بىر نەچە نەرسە باردۇر، دېدىم  
ئىچىمده. بۇنى ئەمدى مەن ياشىغان كۆچىلاردا، پىيادىلەر يولىدا  
كېتىۋېتىپ كۆرەتتىم، يۈگۈرگۈم كېلەتتى.

قاراڭغۇ پىيادىلەر يولىدىن، يوغان ئەخلمەت تۈڭلىرى،  
پاتقاقلىقلار ئارىسىدىن، تام تۈۋەلىرىدىن تېز-تېز مېگىپ ئۆتتۈم ۋە  
تاشلىغان ھەر قەدەمدە يېڭى بىر دۇنيانىڭ رېئاللىققا  
ئايلىنىۋاتقانلىقىنى كۆرۈدۈم. بالىلىقىدىكى چىنار ۋە قاپاق تېرەكلەر  
تۈنجى قاراشتا ئاشۇ چىنار ۋە تېرەكلەر ئىدى، ئەمما ئۇلارغا مېنى  
باغلايدىغان خاتىرە- ئەسلاملىرنىڭ كۈچى يوقاپ كەتكەندى.  
هارغىن دەرەخلىرگە، ئىككى قەۋەتلەك تونۇش ئۆپەلەرگە، ئۇلىدىن  
تارتىپ تا ئۆگۈزىسىنىڭ كاھىشلىرىغىچە قانداق سېلىنغانلىقىنى  
بالىلىقىمدا كۆرگەن، كېيىن يېڭى دوستلىرىم بىلەن ئۇنىڭ ئىچىدە  
ئويىنغان كىرلەشكەن بىنالارغا ھاياتىمنىڭ ئاييرىلماس بۆلەكلىرىدەك  
بولمىسىمۇ، قاچان قانداق تارتىلغانلىقىنى ئۇنتىۋەپ قالغان  
سۈرەتلەرگە قارىغاندەك قارىدىم: سايىلىرى، يورۇق دېرىزلىرى،  
باغلىرىسىدىكى دەرەخلىرى ياكى دەرۋازىلىرىدىكى خەتلەرى،  
بەلگىلىرى بىلەن ئۇلارنى تونۇدۇم، ئەمما تونۇغان نەرسىلەرنىڭ  
كۈچىنى پەقەتقىلا ھېس قىلالىمىدىم. تونۇش مىلىچمال دۇكانلىرى،

ئېرەنكۆي ۋوگزالى مەيدانىدىكى چىرىغى تېخىچە يېنىق تۇرغان ناۋايىخانا، باقلانىڭ مېۋە ساندۇقلىرى، قول ھارۋىلىرى، "ھايات" تورتاخانىسى، كونا ئاپتوموبىللار، قاراڭغۇ ۋە ھارغىن چىرايىلار ئۇ يەردە، ئۇددۇلۇمدا، يېنىمدا، كۆچلارنىڭ ئىچىدە كونا دۇنيا بولۇپ كۆرۈنەتتى، ھەممىسى ئەتراپىمدا ئىدى. كېچە نۇرسدا يېنىك تەۋرىنىۋاتقان بارلىق كۆلەگىلەرگە قاراپ يۈرۈكىمنىڭ بىر يېرى مۇزىلدى. ئۇ يەردە بىر جىنايەتنى يوشۇرغاندەك، كىتابنى ئېلىپ كېتىۋاتتىم. مېنى ھازىرقىدەك قىلغان بۇ تونۇش كۆچلاردىن، ھۆل دەرەخلىرىنىڭ ھەسىرىتىدىن، پىيادىلەر يولىدا يېلىپ قالغان سۇلار ۋە ئاسفاللتا ئەكس ئەتكەن نېئۇن خەتلەردىن، باقلال- قاسىسالارنىڭ چىراڭلىرىدىن قاچقۇم كېلەتتى. سەلكىن بىر شەپە كەلدى، دەرەخ شاخلىرىدىن سۇ تامىچلىرى تۆكۈلدى، بىر شەپە ئاڭلىدىم ۋە كىتابنىڭ ماڭا بېرىلگەن بىر سر ئىكەنلىكىگە ھۆكۈم قىلدىم. قورقتۇم، بىر كىم بىلەن پاراڭلاشقۇم كەلدى.

مەھەللەسىدىكى بەزى دوستلىرىم كېچىلىرى توپلىشىپ قارتا ئوينايىدىغان، تېلىپۇزىزوردا پۇتبول مۇسابىقىلىرىنى كۆرىدىغان، بىر- بىرى بىلەن تېپىشقىلى كېلىپ كىرىپ قويىدىغان ۋوگزال مەيدانىدىكى "ياشلار قەھۋەخانىسى"غا كىردىم. دادىسىنىڭ موزدۇزلۇق دۆكىنندا ئىشلەيدىغان بىر ستۇدېتتى بىلەن ھەۋەسكارلار گۈرۈپپىسىدا پۇتبول ئوينايىدىغان باشقا بىر مەھەللەلىك ئاغىنىسى ئارقا ئۇستەلەدە تېلىپۇزىزورنىڭ رەمىز نۇرلىرى ئاستىدا ئېڭەك يۆلەپ ئۇلتۇراتتى. ئۇلارنىڭ ئالدىدا تولا ئۇقولۇپ سەھىپلىرى بىر- بىرىدىن ئاجراپ كەتكەن گېزىتەرنى، ئىككى چاي ئىستاكانى، تاماكىلار ۋە بوتىكىدىن ئېلىپ ئورۇندۇقنىڭ ئاستىغا يوشۇرغان بىر پىۋا بوتۇللىكىسىنى كۆرۈدۈم. بىر اۋلار بىلەن ئۇزۇن، ھەتتا سائەتلەرچە پاراڭلاشقۇم بار ئىدى، ئەمما ئۇلار بىلەن پاراڭلىشمالمايدىغانلىقىمنى دەرھال ھېس قىلدىم. ئىچىمنى

مەيؤسلاوك، ئېچىنىش چۇلغۇئالدى، غۇرۇر بىلەن سىلىكتىدەم:  
كۆڭلۈمنى ئاچىدىغان كىشىلەرنى كىتابتىكى دۇنيادا ياشايىدىغان  
كۆلەئىگىلەر ئارىسىدىن ئىزدەيتتىم.

شۇنداق قىلىپ كېلە چىكىمگە پۇتۇنلەي ئىگە بولغىنىغا  
ئىشەنگۈم كەلدى، ئەمما بىلەتتىمكى ، بۇ كىتاب ئەمدى ماڭا  
خوجايىن ئىدى. بۇ كىتاب ئېچىمگە پەقەت بىر سر ۋە گۇناھتەك  
سىڭىپ كېتىش بىلەنلا قالماي، مېنى چۈش كۆرۈۋاتقان  
ۋاقتىمىدىكىدەك بىر خىل گاچىلىققا ئاپارغانسىدى. مەن بىلەن  
پاراڭلىشالايدىغان كىشىلەر نەدىدۇ، بۇ كىتابنى ئوقۇغان كىشىلەر زادى نەدە؟  
تاپالايدىغان دىيار نەدىدۇ، بۇ كىتابنى ئوقۇغان كىشىلەر زادى نەدە؟  
تۆمۈر يولدىن ئۆتۈپ خالتا كوچىلارغا كىردىم، تۆكۈلۈپ  
ئاسفالىتقا چاپلىشىپ قالغان سېرىق ياپراقلارنى دەسسىپ ئەزدىم.  
ئېچىمده بىردىنلا چوڭقۇر بىر ئۆمىسىۋارلىق پەيدا بولدى: مۇشۇنداقلا  
ماڭسام، توختىماي تېز ماڭسام، گويا كىتابتىكى دۇنياغا باراتتىم.  
ئېچىمده شولسىنى ھېس قىلغان يېڭى ھايات يىراق بىر يەردە،  
بەلكم يەتكىلى بولمايدىغان بىر دىياردا ئىدى، ئەمما ھەرسكەت  
قىلغانچە ئۇنىڭغا يېقىنلاشقاڭلىقىنى، ھېچ بولمسا كونا ھاياتىدىن  
ۋاز كېچەلەيدىغانلىقىنى سېزەتتىم.

ساھىلغا بارغىنىمدا دېڭىزنىڭ قاپقا拉 كۆرۈنۈشىگە ھەيران  
قالدىم. كېچىلىرى دېڭىزنىڭ بۇنداق قاراڭغۇ، سۈرلۈك ۋە رەھىمىز  
ئىكەنلىكىنى نېمىشقا بۇرۇن بايقيمىغان بولغىيىدىم؟ شەيىلەرنىڭ  
گويا بىر تىلى بار ئىدى، كىتاب مېنى ئۆزىگە جەلپ قىلغان  
ئۆتكۈنچى جىمچىتلىقتا بۇ تىلىنى بىر ئاز بولسىمۇ ئاڭلاشقا  
باشلىغانىدىم. يېنىڭ چايقلۇواتقان دېڭىزنىڭ تۇرغۇنلۇقنى شۇ  
چاغدا گويا كىتابنى ئوقۇۋاتقىنىمدا ئۆزۈمگە تۈيۈقىسىز ئۇچرىغان،  
كەتسىم كەلمەيدىغان ئۆلۈمۈمەك ھېس قىلدىم. ئەمما ئېچىمده  
ھەققىي ئۆلۈم، يەنسى "ھەممە ئىش ئاخىرلاشتى" دېگەن تۈيىغۇ

ئەمەس، بەلكى ھاياتىنى يېڭى باشلىغان بىرىنىڭ قىزىقىشى،  
ھاياجىنى تىپرلايتتى.

ساھىلدا ئۇياق-بۇياقا ماڭدىم. كىچىك چاغلىرىمدا بۇ يەرگە  
جەنۇبىتنى كېلىدىغان قارا بوراندىن كېيىن مەھەلللىك دوستلىرىم  
بىلەن كېلىپ، دېڭىز سۈيى ئەكلىپ يىغىپ قويغان كونسېرۋا  
قۇتلىرى، پلاستىك توپلار، بوتۇلکىلار، پلاز<sup>①</sup> كەشلىرى، مېتال  
پارچىلار، لامپۇچكىلار، پلاستىك قورچاقلار ئارىسىدىن بىر  
خەزىنىنىڭ بىر قىسىمى بولغان، نېمە ئىكەنلىكى نامەلۇم پارقىراق،  
يېپىپىڭى بىر سېھەرلىك نەرسىنى ئىزدەيتتۇق. كىتابنىڭ نۇردىدىن  
يورۇغان كۆزۈم كونا دۇنيانىڭ ھەر قانداق ئادىي بىر نەرسىسىنى  
تېپىپ كۆزەتسە، بۇ نەرسىنى باللىق چاغلىرىمىزدا ئىزدىگەن  
ھېلىقى سېھەرلىك نەرسىگە ئايلاندۇرالايدىغانلىقىنى دەرھال ھېبس  
قىلدىم. ئەما شۇ تاپتا كىتابنىڭ مېنى بۇ دۇنياغا تەنها تاشلاپ  
قويغانلىق تۈيغۈسى ئىچىمنى شۇنداق چۈلغۈۋالدىكى، قاراڭغۇ  
دېڭىز بىرىدىنلا ئۆرلەپ مېنى غەرق قىلىۋېتەمدىكىن دەپ ئۇيلدىم.

ھودۇقتۇم، ھەر قەدەمە يېڭى دۇنيانىڭ رېئاللىقى  
ئايلانغانلىقىنى كۆرۈش ئۈچۈن ئەمەس، ئۆزۈمە بىر دەم بولسىمۇ  
بۇرۇنراق كىتابىم بىلەن يالغۇز قېلىش ئۈچۈن ئالدىراپ ماڭدىم،  
يۈگۈرگەنبدەك كېتىۋېتىپ ئۆزۈمنى ھەتتا كىتابىنى چىقۇۋاتقان  
نۇردىن ھاسىل بولغان بىر ئادەمەدەك ھېس قىلىشقا باشلىدىم، بۇمۇ  
مېنى پەسكۈيغا چۈشۈرۈۋاتاتتى.

دادامنىڭ دۆلەت تۆمۈر يول ئىدارىسىدە ئۆزىگە ئوخشاش ئۆزۈن  
يىل ئىشلەپ مۇپەتتىشلىككىچە ئۆسکەن تەڭ دېمەتلەك ياخشى بىر  
دوستى بار ئىدى، ئۇ تۆمۈر يول ۋۇرنىلىغا تۆمۈر يۈلچىلىق  
قىزىغىنىلىقى ھەققىدە ماقالىلەرنى يازاتتى. ئۇنىڭدىن باشقا، ئۆزى

<sup>①</sup>پلاز—سۇ ئۆزۈشكە ئەپلىك دېڭىز ساھىلى، — ت.

يېزىپ، رەسىملىرىنى ئۆزى سىزغان باللار رومانلىرى «يېڭى زامان باللار ھېكايللىرى» مەجمۇئەسىدە نەشر قىلىناتتى. تۆمۈر يۈلچى رىفقى تاغا ماڭا سوۋغا قىلغان «پېرتېر بىلەن پېتېر» ياكى «كامەر ئامېرىكىدا» ناملىق كىتابلىرىنى ئوقۇۋاتقان كۈنلىرىنىدە دەرھال ئۆيگە قايتىپ بېرىپ كىتابقا شۇڭغۇپ كىرىپ كەتكەن چاغلىرىم كۆپ بولغانىدى، ئەمما ئۇ باللار كىتابلىرىدا ھامان بىر خاتىمە بوللاتتى. ئۇ يەردە، ئۈچ ھەرپ بىلەن خۇددى كىنولاردىكىدەك SON (تۈگىدى) دەپ يازاتتى، بۇ ئۈچ ھەرپىنى ئوقۇغىنىمدا مەن ئىچىدە بولۇشنى ئارزو قىلغان دۆلەتنىڭ چېڭىلىرىنى كۆرۈپلا قالماي، يەنە ئۇ سېھىرلىك دىيارنىڭ تۆمۈر يۈلچى رىفقى تاغا تەسەۋۋۇر قىلىپ يازغان بىر يەر ئىكەنلىكىنى مەيۇس ھالدا چۈشىنەتتىم. يېڭىدىن ئوقۇش ئۈچۈن ئۆيگە ئېلىپ كېتىۋاتقان كىتابتا بولسا ھەممە نەرسىنىڭ رېئاللىق ئىكەنلىكىنى بىلەتتىم، شۇڭىنى بۇ كىتابنى قەلىمە ئېلىپ كېتىۋاتاتتىم. شۇڭىمىكىن، مەن يۈگۈرگەندەك كېتىۋاتقان بۇ پاتقاڭ كۆچىلار ماڭا رېئاللىق بولماي، بەلكى بىر كىمنىڭ مېنى جازالاش ئۈچۈن بەرگەن قىيىن تاپشۇرۇقلۇرىدەك بىلىنىۋاتاتتى. چۈنكى بۇ كىتاب ماڭا بۇ دۇنيادا نېمە ئۈچۈن ياشايدىغانلىقىمىنى چۈشەندۈرۈۋاتقاندەك توپۇلاتتى.

تۆمۈر يۇلدىن ئۆتۈپ جامەنىڭ يېنىدا كېتىۋاتاتتىم، سۇ يىغىلىپ قالغان بىر يەرگە دەسسىه يىدىغانلىقىمىنى كۆرۈپ سەكىرىدىم، بىر نېمىگە پۇتلۇشپ دەلدۈگۈنۈپ كەتتىم—دە، پاتقاڭ ئاسفالت يولغا ئۈڭىدا چۈشتۈم. دەرھال قويۇپ ماڭاي دەپ تۇراتتىم، — يىقىلىپ چۈشەتنىڭ ئەمەسمۇ بالام، — دېدى سوزۇلۇپ ياتقىنىمىنى كۆرگەن ساقاللىق بىر بوۋاي، — چاتاق يوقتۇ؟

— بار، — دېدىم، — تۈنۈگۈن دادام ئۆلدى، بۈگۈن كۆمۈپ قويدۇق. پوقتەك تۇسال بىر نېمە ئىدى، دائىم ھاراق ئىچىپ يۈرەتتى، ئانامنى ئۇراتتى، بىزنىڭ بۇ يەردە تۇرۇشىمىزنى

خالىمىدى، مەن نەچچە يىل ۋەيرانباغدا ياشىدىم.

”ۋەيرانباغ شەھىرى“ دېگەن بۇ سۆز كاللامغا قانداق كەلدى؟ دېگەنلىرىنىڭ ھېچقايسىسىنىڭ توغرا ئەمە سلىكىنى ئۇ بۇۋايىمۇ چۈشەنگەندۇ بەلكىم، ئەمما ئۆزۈمنى بىردىنلا ئىنتايىن ئەقىللەق ھېس قىلىدىم. قىلىۋەرگەن يالغانچىلىقتىنىمۇ، كىتاب سەۋەبىدىنىمۇ ياكى تېخىمۇ ئاددىيىسى، ئۇ بۇۋايىنىڭ ھاماقەتلەرچە تۇرقدىنىمۇ ئەيتاۋۇر، چۈشىنەلمەي ئۆزۈمگە: ”قورقما، قورقماي ماڭ! ئۇ دۇنيا، يەنى كىتابتىكى دۇنيا توغرا دۇنيا!“ دېدىم، لېكىن يەنە قورقۇۋاتاتتىم ... نېمىشقا؟

بىر كىتاب ئوقۇپلا ھاياتىدا بۇرۇلۇش ياسىغان ماڭا ئوخشاشلارنىڭ بېشىغا كەلگەنلىرنى ئاڭلىغانىسىدىم. «پەلسەپە ئاساسلىرى» دېگەن بىر كىتابنى ئوقۇپ، بىر كېچىدە ئوقۇغان ھەر بىر سۆزگە ئىشىنىپ، ئەقىسى ”ئىنقىلاپچى پەولەتپارىيات بېڭى ئاۋانگارتى“غا قېتىلىپ، ئۈچ كۈندىن كېيىن بانكا بۇلاڭچىلىقىدا تۇتۇلۇپ ئون يىل تۈرمىدە ياتقانلارنىڭ ھېكايىلىرىنى ئاڭلىغانىسىدىم. «ئىسلام ۋە يېڭى ئەخلاق» ياكى «غەربلىشىش خائىنلىقى» دېگەندەك كىتابلاردىن بىرىنى ئوقۇپ، بىر كېچىدىلا قاۋاچخانىدىن مەسچىتكە كىرسپ، مۇزدەك سوغۇق گىلەمەردە، مۇئەتتەر ھىدى ئىچىدە ئولتۇرۇپ، 50 يىلدىن كېيىن كېلىدىغان ئۆلۈمىنى سەۋىر بىلەن كۆتۈشكە باشلىغانلارنىمۇ بىلەتتىم. ئاندىن «مۇھەببەت ئەركىنلىكى» ياكى »ئۆزۈمنى تونۇدۇم« دېگەندەك كىتابلارغا ئەسەر بولۇپ قالغانلارنىمۇ بىلگەنسىدىم. بۇنداقلار كۆپىنچە مەستۇلىيەتكە ئىخلاس قىلىدىغان ئىنسانلار ئارىسىدىن چىقاتتى، ھالبۇكى، بۇلارمۇ سەممىيەت بىلەن: ”بۇ كىتاب بىر كېچىدە پۇتۇن ھاياتىنى ئۆزگەرتتى!“ دەيتتى.

ئەسلىدە كاللامدىكىسى بۇ قورقۇنچىلۇق مەنزىرىلەرنىڭ

پەرسانلىقى ئەمەس ئىدى، يالغۇزلۇقتىن قورقاتىم. مەندەك بىر  
ھاماقدەتىڭ سادىر قىلىپ قويۇش ئېھتىماللىقىدەك، كىتابنى خاتا  
چۈشىنىپ قېلىشتىن، بۇ چۈشىنىشنىڭ يۈزەكى بولۇش ياكى  
بولماسلقىدىن، يەنى باشقىلاردەك بولماسلقىتن، مۇھەببەتتىن  
زېرىكىشتىن، هەر ئىشنىڭ سىرىنى بىلىپ، بۇ سىرنى بىلىشنى  
زادى خالمايدىغانلارغا ئۇنى تۆمۈر بىويى چۈشەندۈرۈپ مازاقا  
قېلىشتىن، تۈرمىگە كىرىشتىن، بېشى يېرىق كۆرۈنۈشتىن، ئەڭ  
ئاخربىدا دۇنيانىڭ مەن ئوپىلغاندىنمۇ ۋەھىسى ئىكەنلىكىنى  
چۈشىنىشتىن، گۈزەل قىزلارغا ئۆزۈمنى سۆيىدۈرەلمە سلىكمىدىن  
كورقاتىم. چۈنكى كىتابتا يېزىلغانلار راست بولسا، ھاياتلىق شۇ  
سەھىپىلەردە ئوقۇغىنىمىدىكىدەك بولسا، شۇنداق بىر دۇنيانىڭ  
مەۋجۇتلىقى مۇمكىن بولسا، نېمىشقا ھەممە ئادەم ھېلىمۇ جامەگە  
بارىدۇ، قەھۋەخانىدا تاغدىن-باغدىن گەپ سېتىپ مۇگىدەپ  
تۇلتۇرۇشىدۇ ۋە ياكى ھەر ئاخشىمى بۇ ۋاقتىتا ئىچ پۇشۇقىنى  
چىقىرىش ئۈچۈن تېلېئۇزۈرنىڭ ئالدىدا ئۇلتۇردى؟ بۇنى ھېچ  
چۈشەنگىلى بولمايتى. كوچىلاردىمۇ تېلېئۇزۇرغا ئوخشاش  
كۆرگۈدەك قىزىقارلىقراق بىر نەرسە بولۇشى مۇمكىن، مەسىلەن،  
بىرەر ماشىنا تېزلىكتە ئۆتۈشى، بىرەر ئات كىشىنىشى، ياكى بىرەر  
مەست ۋارقىرالاپ قېلىشى مۇمكىن دەپ بۇ كىشىلەر دېرىزە  
پەردىلىرىنى قىيا ئۇچۇق قويىدۇ.

قىيا ئۇچۇق پەردىلەر ئارىسىدىن ئۆينىڭ ئىچىگە بىر ھازا  
قارىدىم. ئىككىنچى قەۋەتتىكى ئۆينىڭ تۆمۈر ئۆزگەر يولچى رىفقى  
تاغىلارنىڭ ئۆبى ئىكەنلىكىنى قاچان بايقىغانلىقىمىنى بىلەلمىدىم،  
تاسادىپىي بايقىغان بولۇشۇم مۇمكىن، ھاياتىم بىر كىتاب بىلەن  
باشتىن-ئاھىر ئۆزگەرگەن كۈنى ئاخشىمى بەلكى ئۇنىڭغا  
ئىختىيارسىز سالام يوللاۋاتقان بولۇشۇم مۇمكىن. كاللامدا غەلسە بىر  
ئىستەك، يەنى دادام بىلەن ئۇ يەرگە ئاخىرقى قېتىم بارغان

چاغليرىمدا ئۆينىڭ ئىچىدە كۆرگەن نەرسىلەرنى— قەپەستىكى تورغايلارنى، تامدىكى بارومېتىرىنى، كۆڭۈل قويۇپ رامكىلىنىپ تامغا ئېسىلغان تۆمۈر يول رەسىمىلىرىنى، بىر بىنغا ئىسپىرتلىق مېۋە شەربەتلەرى، ۋاگون مودېللەرى، كۈمۈشەڭ كەمپۈت قۇتسى، تەكشۈرگۈچ سايىمانلار، تۆمۈر يول خىزمىتى مېداللەرى، بىر بىنغا قىرىق-ئەللىك كىتاب تىزىلغان ئەينەكلىك ئىشكايپنى، ئۇنىڭ ئۇستىدىكى تۇتۇلمىغان ساماۋارنى، ئۇستەلدىكى قارتىلارنى... تېخىمۇ يېقىندىن كۆرۈۋەش ئىستىكىم بار ئىدى. قىيا ئوچۇق پەردىلەر ئارىسىدىن ئۆيىدىكى تېلېبۈزۈزۈنىڭ ئۆزىنى ئەمەس، يورۇقنى كۆرۈۋاتاتتىم.

نەدىن كەلگىنىنى ئۆزۈممۇ بىلمىگەن بىر قەتىي نىيەت بىلەن بىنا باغچىسىنى پىيادىلەر يولدىن ئايىرىپ تۇرىدىغان تامغا چىقتىم ۋە تۆمۈر يولچى رىفقى تاغىنىڭ تۇل خوتۇنى راتىبە ھامىنىڭ بېشىنى ۋە ئۇ كۆرۈۋاتقان تېلېبۈزۈزۈنى كۆرۈدۈم. ئۇ ئېرىنىڭ بوش قالغان ئورۇندۇقىغا قىرىق بەش گرادرۇس يۆلىنىپ ئۇلتۇرۇپ تېلېبۈزۈزۈر كۆرۈۋاتاتتى، ئۇ بخۇددى ئانامدەك بويىنىنى قىسىپ ئۇلتۇراتتى، ئەمما ئانامدەك بىر نېمە توقۇمای، پۇرقرىتىپ تاماكا چېكىپ ئۇلتۇراتتى.

تۆمۈر يولچى رىفقى تاغا ئۆتكەن يىلى يۈرەك كېسىلى بىلەن قازا قىلغان دادامدىن بىر يىل ئاۋۇل ئۆلۈپ كەتكەنىدى، ئەمما ئۇنىڭ ئۆلۈمى تەبىئىي ئۆلۈم ئەمەس ئىدى، بىر كۈنى كېچىدە قەھۋەخانىدا كېتىۋاتقاندا ئېتىپ ئۇلتۇرۇلەن بولۇپ، قاتىل تۇتۇلماي قالغانىدى؛ بۇ هەقتە بىر ئۆسەك گەپ چىققان، داداممۇ ھاياتىنىڭ ئاخىرقى بىر يىلىدا ئۇ گەپكە زادى ئىشەنمىگەنىدى. رىفقى تاغىنىڭ بالىسى يوق ئىدى. بېرىم كېچىدە ئانام ئۇخلاپ خىلى ۋاقتە ئۆتكەندىن كېيىن ئورۇندۇقۇمدا تىك ئۇلتۇرۇپ بىلەكلىرىم، جەينەكلىرىم، ئالقانلىرىم ئارىسىدا تۇرغان كىتابقا قاراۋېتىپ مەھەللەنىڭ ۋە شەھەرنىڭ ئۆچكەن چراغلەرنى، ئادەممسىز ۋە پاتقاق كۆچلەرنىڭ

سولغۇنلۇقىنى، ئاخىرقى قېتىم ئۆتكەن بوزىچىنىڭ ئاۋازىنى،  
بىمەھەل ئۆتكەن بىر-ئىككى قاغنى، شەھەر ئەتراپىغا قاتنايدىغان  
ئەڭ ئاخىرقى پويمىزدىن كېيىن ئۆتكۈشكە باشلىغان ئۇزۇن يۈك  
پويىزلىرىنىڭ تاقرۇ-تۇغۇرلىرىنى، يېرىم كېچىدە بىزنىڭ مەھەللنى  
مۇشۇ يەرلەردىك قىلغان ھەممە نەرسىنى ئاستا-ئاستا، هاياجان،  
شادلىق ۋە بەخت ئىلكىدە ئۇنتىدۇم ھەممە كىتابتنىن چىقۇياتقان  
نۇرغۇ ئۇزۇمنى پۇتۇنلەي بېغىشلىۋەتتىم. شۇنداق قىلىپ، ھاياتىمنى  
ۋە خىياللىرىمنى مۇشۇ كۈنگىچە شەكىللەندۈرگەن چۈشلۈك  
تاماقلار، كىنۇخانا ئىشىكلىرى، سىنېپادىشلار، كۈندىلىك گېزتىلەر،  
گازلىق سۇلار، پۇتبول مۇسابىقىلىرى، رەت-رەت دەرسخانىلار،  
پاراخوتلار، گۈزەل قىزلار، بەخت خىياللىرى، كەلگۈسىدىكى  
سوّيىگىنیم، خوتۇنۇم، خىزمەت ئۆستىلىم، ئەتىگەنلىرىم،  
ناشتىلىقلرىم، ئاپتوبۇس بېلەتلرىم، ئۇششاق كۆكۈلسىزلىكلىرىم،  
ئىشلەپ بولالىغان فيزىكا تاپشۇرۇقلرىم، كونا ئىشتانلىرىم، يۈزۈم،  
ئۇخلاش كېيملىرىم، كېچىلىرىم، مېنى ئانانىزم قىلدۇرغان  
ژۇراللار، تاماكلىرىم، ھەتتا ئارقامدىكى ۋاپادار كاربۇتىممۇ  
كاللامدىن پۇتۇنلەي چىقتى، مەن ئۆزۈمنى ئۇ يەردى، ئاشۇ يورۇق  
دىياردا ساياهەت قىلىۋاتقان حالدا كۆردىم.

## 2

ئەتىسى ئاشق بولدۇم. كىتابتنى يۈزۈمگە چېچىلغان نۇردەك  
كۈچلۈك بۇ ئاشقلىق ھاياتىمنىڭ خېلى بۇرۇنلا تاپتنى چىققانلىقىنى  
ئىسپاتلاب بەردى.

ئەتىگىنى ئوينىش بىلەنلا، بىر كۈن ئاۋۇال بېشىمىدىن  
ئۆتكەنلەرنى خىياللىدىن ئۆتكۈزۈپ، ئالدىمدا نامايان بولغان يېڭى  
دىيارنىڭ بىر دەملەك خىيال بولماستىن، بەلكى بەدىنىم،

قولليرم، پۇتلريمغا ئوخشاش هەققىي بىر نەرسە ئىكەنلىكىنى شۇ  
ھامان چۈشەنگەندىم. ئۆزۈم مىچىگە كىرسىپ قالغان بۇ يېڭى  
ئالەمدىكى چىدىغۇسىز يالغۇزلۇق تۈيغۇسىدىن قۇتۇلۇش ئۈچۈن  
ئۆزۈمگە ئوخشايدىغان كىشىلەرنى تاپىسما بولمايتتى.

كېچە ياغقان قار دېرىزە تەكچىلىرى، پىيادىلەر يوللىرى ۋە  
تاملارنى قاپلىغانىدى. ئۇستەلەدە ئېچىقلق تۇرغان كىتاب سىرتتن  
كەلگەن ئاق ۋە مۇزدەك سوغۇق نۇرنىڭ مىچىدە تۇرغاندىن بەك  
يالىچاڭ، پاك كۆرۈنەتتى، بۇمۇ ئۇنى قورقۇنچىلۇق ھالەتكە  
كىرگۈزگەندى.

لېكىن يەنە ھەر ئەتىگەنكىدەك ئانام بىلەن ناشتا قىلىشقا،  
قىزارغان بولكا ھىدىنى پۇراپ «مەللەيەت» گېزىتىنى ۋاراقلاشقا،  
جەلال سالىكىنىڭ ماقالىسىغا كۆز يۈگۈرلۈشكە مۇۋەپېق بولالدىم.  
ھەممە ئىش ئۆزۈم ئادەتلەنگەن كونا قېلىپتا كېتىۋاتقاندەك قلاتتى،  
داستىخاندىكى پىشلاقتىن يېدىم، چاي ئىچىۋېتىپ ئانامنىڭ خۇش  
چىرايغا قاراپ كۈلۈمىسىرىدىم. پىالە، چەينەك، قوشۇقلارنىڭ  
جاراڭلاشلىرى، كوچىدىكى ماندارىن ساتقۇچىنىڭ ماشىنسى گويا  
ماڭا ھاياتنىڭ بۇرۇنقىدەك داۋاملىشىدىغانلىقنى چۈشەندۈرمەن  
دەيتتى. ئەممە ئالدانمىدىم. دۇنيانىڭ باشتىن-ئاخىر  
ئۆزگەرگەنلىكىگە ئىشەنچم شۇنچىلىك كامىل ئىدىكى، ئۆيىدىن  
چىققۇچە دادامنىڭ ھېلىقى ئېغىر، كونا پەلتۈسىنى كېيشىمە  
ئۆزۈمگە غەيرىي تۈيۈلمىدى.

ۋوگزالغا بېرىپ يوېيزغا چىقتم، پويىزدىن چۈشۈپ پاراخوتقا  
ئولگۈردىم، قارا كۆيىدە<sup>①</sup> پاراخوت توختايىدىغان پورت كۆرۈكىگە  
سەكۈدىم، قىستاڭچىلىقتا جەينەكە شىتم، پەلەمېيەردىن يۇقىرىغا

<sup>①</sup> قارا كۆي، تاكسىم، تاشقىشلا دېگەنلىرنىڭ ھەممىسى ئىستانبۇلدىكى مەھەللە،  
كۈچا ناملىرى. — ت



چىقىپ، ئاپتوبۇسقا ئولتۇرۇپ تاكسىمگە باردىم، تاشقىشلاغا كېتۈپتىپ پىيادىلەر يولىدا گۈل سېتۈاتقان سىغانلارغا بىر پەس قاراب تۇردىم. هاياتنىڭ بۇرۇنقىدەك داۋاملىشىشغا ئىشىنەلەمدىم، كىتابنى ئوقۇغانلىقىمى ئۇنىتۇيالامدىم؟ بۇلار ماڭا بىردىلا قورقۇنچىلۇق كۆرۈنۈپ كەتتىكى، يۈگۈرگۈم كەلدى.

فېزىكىدىكى قارشىلىق كۈچى دەرسىدە دوشكىغا سىزىلغان شەكىللەرنى، خەتلەرنى، سانلارنى ۋە فورمۇلalarنى دەپتىرىمگە ئەستايىدىل كۆچۈردىم. دوشكىغا بىر نەرسە يېزىلمىغان چاغدا قول قوشتۇرۇپ ئولتۇرۇپ پاينە كەۋاش پروفېسسورنىڭ مۇلایيم ئاۋازىنى ئاڭلىدىم. راستىنلا ئاڭلاۋاتامدىمەن ياكى ھەممە يەندەك ئاڭلاۋاتقان بولۇزبىلىپ، ھەر قانداق بىر تېخنىكا ئۇنىپېرىستېتى ئىنىشات فاكۇلتېتى ئوقۇغۇچىسىنى دوراۋاتامدىمەن، بىلەلمىدىم. بىر ھازادىن كېيىن، مەن بىلدىغان ئۇ كونا دۇنيانىڭ چىدىغۇسىز دەرىجىدە ئۇمىد يوق دۇنيا ئىكەنلىكىنى ھېس قىلغانچە يۈرىكىم دۈپۈلدەپ سوقۇشقا باشلىدى، تومۇرلىرىمدا دورىلىق قان ئېقىۋاتقاندەك بولۇپ بېشىم قايدى، ئۇ كىتابتنى يۈزۈمگە چېچىلغان نۇرلارنىڭ گەجگەمدىن پۇتۇن گەۋەدەمگە ئاستا-ئاستا تاراۋاتقانلىقىنى پەيزىم بىلەن ھېس قىلىدىم. يېڭى بىر دۇنيا خېلى بۇرۇنلا مەۋجۇت ھەممە نەرسىنى ئەممەلدىن قالدۇرۇپ، ھەقتا ھازىرقى زاماننى ئۆتكەن زامانغا ئايلاندۇرۇۋەتكەندى. مەن كۆرگەن، تۇتقان ھەممە نەرسە ئېچىنىشلىق دەرىجىدە كونا ئىدى.

ئۇ كىتابنى دەسلەپتە بىناكارلىق كەسپىدە ئوقۇيدىغان بىر قىزنىڭ قولىدا كۆرگەندىم. ئۇ ئاستىنلىقى قەۋەتتىكى كائىتنى<sup>①</sup> دىن

<sup>①</sup> كائىتن - ھەربىي لاگېر، زاۋۇت ۋە مەكتەپلەرنىڭ ئىچىدە ئۇششاق يېمەك - ئىچىمەك ساتىدىغان، مەخسۇس شۇ يەرگە تەۋە، ئىچىدە ئولتۇرغىلى ۋە تېلىۋىزور كۆرگىلى بولىدىغان يەرنى كۆرسىتىدۇ، — ت.

بىر نەرسە ئالماقچى ئىدى، سومكىسىدىن ھەميانىنى ئىزدەۋاتاتتى، تەممىا يەنە بىر قولى بىوش بولىغانچا سومكىسىنى ئاختۇرمايۇراتتى. ئۇنىڭ قولىدا كىتاب بار ئىدى، قولىنى بوشىتىش ئۈچۈن ئۇنى مەن ئولتۇرغان شىرهەگە قويۇپ تۇرۇشقا مەجبۇر بولغانىدى. شۇنىڭ بىلەن ئۇ كىتابقا مۇنداقلا بىر قارىغانىدىم. پۇتۇن ھاياتىمنى ئۆزگەرتىكەن تاسادىپىيلق پەقەت مۇشۇنچىلىكلا ئىدى. ئاندىن قىز كىتابنى ئېلىپ سومكىسىغا سالدى. چۈشتىن كېيىن ئۆيۈمگە قايتىش يولىدىكى بىر كوچا يايمىسىدا كونا كىتابلار، رسالىلەر، شېئر ۋە پال كىتابلارى، مۇھەببەت ۋە سىاسەت رومانلىرى ئارىسىدا شۇ كىتابنى قايتا كۆرگەن ھامان سېتىۋالغانىدىم.

چۈشتە قوڭخۇراق چېلىنىشى بىلەنلا ئوقۇغۇچىلارنىڭ كۆپچىلىكى ئاشخانىدا تاماق ئېلىش ئۆچۈرىتىگە تۇرۇش ئۈچۈن پەلمىپەيلەرگە قاراپ يۈگۈردى، مەن پارتامدا جىممىدە ئولتۇرددۇم. كېيىن كارىدورلارنى كەزدىم، كانتنىغا كىردىم، ھويلا- سەينالاردىن ئۆتتۈم، تۇۋرۇكلەر ئارىسىدىن ئۆتۈپ، بوش سىنىپلارغا كىردىم، ئۇدۇلدىكى باغچىدىكى قارغا كۆمۈلگەن دەرەخلەرگە دېرىزىلەردىن قارىدىم، خالادىكى جۈمەكتىن سۇ ئىچىتمى. تاشقىشلانىڭ ھەممە يېرىنى ئايلىنىپ چىقىتمى. ئۇ قىز ھېچنەدە يوق ئىدى، لېكىن بەك تەقەزى زا بولۇپ كەتمىدىم.

چۈشلۈك تاماقتىن كېيىن كارىدورلار ئوقۇغۇچىلار بىلەن تولۇپ كەتتى. بىناكارلىق سىنىپى جايلاشقان كارىدورلاردا ئارىلاپ يۈرۈپ ئىشخانىلارغا كىردىم، ئۇ يەردە پۇل تىكىشىپ قارتا ئوبىناۋاتقانلارنى تاماشا قىلدىم ۋە بىر بۇلۇڭدا ئولتۇرۇپ، پارچە-پارچە بولۇپ كەتكەن گېزىتلەرنى يېغىپ ئوقۇدۇم. ئاندىن كارىدورلاردا ماڭدىم، پەلمىپەيلەردىن چۈشتۈم، چىقىتمى؛ پۇتبول، سىاسەت ۋە تۈنۈگۈن ئاخشام تېلېئىزوردا كۆرگەنلىرى ھەقىقىدە ئاغزى - ئاغزىغا تەگمەي



سۆزلىشىۋاتقانلارنىڭ گېپىنى تىڭىشىديم. بالىلىق بولۇش نىيىتىگە كەلگەن بىر كىنو چولپىنى بىلەن چاچقاقلىشىۋاتقانلارغا قېتىلدىم. تاماكا، چاقماق سورىغانلارغا بەردىم، بىرسى بىر لەتىپە سۆزلەۋاتاتى، ئاڭلىدىم، شۇ ئەسنادا بىرسى مېنى توختىپ: ”پالانچىنى كۆردىڭمۇ؟“ دەپ سورىۋىدى، ياخشى نىيەتتە جاۋاب بەردىم. گاھى ئۇچرىشىپ قالىدىغان بىر-ئىشكى ئاغىنە، قارايدىغان بىر دېرىزە ياكى ماڭىدىغان بىرەر نىشان تاپالمىغاندا كاللامغا ناھايىتى مۇھىم بىر نەرسە كېلەتتى-دە، بىر يەرگە بېرىشقا قارار قىلىپ، ناھايىتى ئالدىراش ئىشىم باردەك ئىتتىك ماڭانتىم. ئەمما بارىدىغان تەرەپ ئېنىق بولمىغانلىقتىن كۇتۇپخانا ئالدىغا كەلگىنىمده، پەلمەپەيلەرنىڭ سۈپىسىغا قەددەم باسىقىنىدا، ياكى تاماكا سورايدىغان بىرسىگە ئۇچراپ قالغانىمدا يولۇمنى ئۆزگەرتىپ، توب ئارىسىغا قېتىلاتتىم، بەزىدە تاماکىدىن يەنە بىرنى چېكىش ئۇچۇن توختىپ تۇرأتىم. بىر چاغدا ئېلان تاختىسىغا يېڭى ئېسىلغان بىر ئۇقتۇرۇشقا قارىشىم بىلەنلا يۈرۈكىم تۈبۈقىسىز دۈبۈلدەپ كەتتى، بىرسى غىل-پال كۆرۈنۈپ كېتىپ قالدى، مېنى چارىسىز قويىدى: مەن قولىدا كىتابنى كۆرگەن قىز ئەنە شۇ يەردە ئىدى، توپلىشىۋالغانلار ئارىسىدا مەندىن يېراقلىشىۋاتاتى، خۇددى چۈشۈمىدىكىدەك، ئاستا كېتىۋېتىپ مېنى چاقرىۋاتاتى. هوشۇمنى يوقاتىم، مەن ئەمدى مەن ئەمەس ئىدىم؛ بۇنى ناھايىتى ياخشى بىلەتتىم، ئۆزۈمنى ئۇنتۇپ ئۇنىڭ ئارقىسىدىن يۈگۈردىم.

ئۇنىڭ ئۇچىسىدا ئاقۇش، ئەمما ئاق رەڭدە ياكى باشقا ھېچ بىر رەڭدە بولمىغان بىر كىيىم بار ئىدى. پەلمەپەيلەرگە بارمايلا ئۇنىڭغا بېتىشتىم وە چىرايىغا يېقىندىن قارىغانىدىم، يۈزۈمگە كىتابتىن چېچىلغان نۇرداك كۈچلۈك، ئەمما ئىللەق بىر نۇر ئۇرۇلدى. بۇ دۇنيادا ئىدىم وە يېڭى ھاياتنىڭ ئىشىكىدە تۇرأتىم. ئۇ يەردە تازىلانمىغان پەلمەپەيلەرنىڭ بېشىدا وە كىتابتىكى ھاياتنىڭ ئىچىدە

ئىدىم. بۇ نۇرغا قارىغانچە قەلبىمىنىڭ مېنىڭ گېپىمنى ھەرگىز ئاڭلىمايدىغانلىقىنى ھېس قىلدىم.

ئۇنىڭغا كتابنى ئوقۇغانلىقىمىنى ئېيتتىم، كتابنى ئۇنىڭ قولىدا كۆرگەنلىكىمىنى ۋە ئۇنىڭدىن كېيىن ئوقۇغانلىقىمىنى دېدىم. كتابنى ئوقۇماستا بىر دۇنيايم بار ئىدى، ئوقۇغاندىن كېيىن باشقا بىر دۇنيايم بولدى. ئەمدى پاراڭلىشىشىز كېرەك ئىدى، چۈنكى مەن بۇ دۇنيادا تىكەندەك يالغۇز قالغانىدىم.

— ھازىر دەرسىم بار، — دېدى قىز.

تبخىمۇ ھەيران بولدۇم، بۇنى ئۇمۇ چۈشەندى بولغاي، بىر ئاز ئۇيياندى.

— بولىدۇ، — دېدى ئۇ ئاخىر بىر قارارغا كېلىپ، — بوش بىر سىنپىنى تېپىپ پاراڭلىشايلى.

ئىككىنچى قەۋەتتىن بىر بوش سىنپ تاپتۇق. سىنپقا كىرىۋاتقاندا پۇتلەرىم تىترەپ كەتتى. كىتاب ماڭا ۋەدە قىلغان دۇنيانى كۆرگەنلىكىدىن قانداق گەپ ئېچىشنى بىلەلمە يۈواتاتىم. كىتاب مەن بىلەن پىچىرلاشقاندەك پاراڭلاشقان، دۇنيانى بىر سىرنى ئاچقاندەك ئېچىپ بەرگەندى. قىز ئىسمىنىڭ جانان ئىكەنلىكىنى ئېيتتى، مەنمۇ ئىسمىنى ئېيتتىپ بەردىم.

— سىنى كتابقا باغلىغان نەرسە نېمە؟ — دەپ سورىدى قىز.

”كتابنى سېنىڭ ئوقۇغانلىقىڭ بولمامدو پەرسىتە“ دېگۈم كەلدى بىر ئىلھام بىلەن. بۇ پەرسىتە نەدىن كەلدى، كاللامنى ئېلىشتۈرۈپ؛ كاللام دائىم ئېلىشتاتى، ئەمما كېيىن بىرسى ياردەم قىلاتتى، بەلكىم شۇ پەرسىتە بولسا كېرەك.

— كتابنى ئوقۇغاندىن كېيىن پۈتۈن ھاياتىم ئۆزگەردى، — دېدىم مەن، — مەن ياشغان ھۈجرا، ئۆي، دۇنيا مېنىڭ ياتىقىم، ئۆبۈم، دۇنيايم بولۇشتىن قالدى-دە، ئۆزۈمنى يات بىر دۇنيادا يۈرت-ماكانسىز ھېس قىلدىم. كتابنى دەسلەپتە سېنىڭ قولۇڭدا



كۆرۈدۈم. كىتابنى سەنمۇ ئوقۇدۇڭ. ماڭا سەن بېرىپ كەلگەن دىيارنى ئېيتىپ بەر. ئۇ دىيارغا قەدەم بېسىشىم ئۇچۇن قانداق قىلىش كېرەكلىكىنى ماڭا ئېيتىپ بەر. نېمىشقا ھازىر، تېخىچە بۇ يەردە ئىكەنلىكىمىزنى ماڭا چۈشەندۈر. بۇ دۇنيا قانداقچە ئۇز ئۆيۈمدەك تونۇش بوللايدۇ، ئۇز ئۆيۈم قانداقچە پۈتۈن دۇنيادەك يات كۆرۈنىدۇ، بۇنى ماڭا چۈشەندۈر.

بۇ كەيپىيات ۋە شۇ تەلەپپىز بىلەن بەلكىم تېخىمۇ كۆپ سۆزلەيتىم، ئەمما كۆزلىرىم بىردىنلا قاماشقا نىدەك بولدى. تالادىن قىشتىكى چۈش ۋاقتىنىڭ قارلىق ۋە كۈمۈشەڭ نۇرى شۇ قەدەر تۇز، پارلاق كېلىۋاتاتىكى، بور پۇرايدىغان كىچىك سىنىپىنىڭ ئەينە كىلىرى گويا مۇزىدەك كۆرۈنەتتى. ئۇنىڭ چىرايىغا ئەيمىنپەك قارىدىم.  
— كىتابتىكى دۇنياغا كىرىش ئۇچۇن قانداق قىلاتتىڭ؟ —

دەپ سورىدى.

ئۇنىڭ يۈزى سولغۇن، قاشلىرى، چاچلىرى قوشۇر، بېقىشلىرى مۇلايىم ئىدى. ئەگەر ئۇنىڭ بۇ ھالىتى بۇ دۇنيادىن بولغان بولسا، بۇ كۆپىنچە بۇ دۇنيانىڭ ئەسلاملىرىدىن بولغانىدى. ئەگەر كېلەچەكتىن بولسا، بۇ كۆپىنچە كېلەچەكتىڭ قورقۇنجى ۋە ئازابلىرىنىڭ بېشارىتى ئىدى. ئۇنىڭغا كۆپەك قاراپ كەتسەم راستىنلا شۇنداق بولۇپ قىلىشىدىن قورقىدىغاندەك قاراپ تۇراتتىم.  
— كىتابتىكى دۇنيانى تېپىش ئۇچۇن ھەممىنى قىلاتتىم، — دېدىم.

ئۇ سۇس كۆلۈمسىرەپ ماڭا يېقىملىق باقتى. پەۋۇچۇئادە گۈزەل بىر قىز، سۆيۈملۈك بىر قىز سىزگە شۇنداق قارىسا قانداق بولۇشىنىز كېرەك؟ سەرەگىنى قانداق تۇتۇش، تاماكىنى قانداق يېقىش كېرەك؟ دېرىزىدىن قانداق قاراش، ئۇنىڭ بىلەن قانداق پاراڭلىشىش، ئۇنىڭ ئالدىدا قانداق تۇرۇش، قانداق نەپەس ئېلىش كېرەك؟ بۇلارنى بۇ دەرسخانىلاردا زادى ئۆگەتمەيدۇ. مەندەكلىر مانا

مۇشۇنداق بىر ئامالسىزلىقتا، يۈرەكلىرىنىڭ دۈپۈلدەشلىرىنى  
چاندۇرماسلىققا تىرىشىپ تولغىنىدۇ.

— زادى قانداق ئىشلارنى قىلا لايسەن؟ — دەپ سورىدى ئۇ  
مهندىن.

— ھەممە ئىش... — دېدىم ۋە يۈركىمنىڭ سوقۇشىنى  
تىڭشىپ جىمىپ قالدىم.

نېمىشىقىكىن بىلمىدىم، ناھايىتى ئۇزۇن، ئاخىرلاشمايدىغان  
ئۇزۇن سەپەرلەر، توختىمای ياغىدىغان قاتتىق يامغۇرلار، ھەممىسى  
بىر- بىرىگە ئۆتۈشىدىغان بېكىنە كۆچىلار، غەمكىن دەرەخلىر،  
پاتقاقلقى ئېرىقلار، باغچىلار، دىيارلار كاللامغا كەلدى. ئۇنىڭغا بىر  
كۈنلەردە مۇيەسسىر بولالىسام، بۇ دىيارلارغا كەتسەم بولاتتى.

— مەسىلەن، ئۆلۈمنى كۆز ئالدىنغا كەلتۈرەلەمسەن؟  
— كەلتۈرەلەيمەن.

— ئۇ كتابنى ئوقۇغانلارنى ئۆلتۈرسىدىغانلارنىڭ بارلىقنى  
بىلسەگىمۇ شۇنداق قىلا ماسەن؟

كۈلۈمىسىرەشكە تىرىشتىم، چۈنكى، ئىچىمىدىكى بولغۇسى  
ئىنئىپىر: بۇ بىر كتابقۇ ئاخير! دەيتتى، ئەمما جانان كۆزلىرىنى  
مماڭا پۇتۇن دىققىتى بىلەن تىكىكەندى. سەللا دىققەت قىلىمسام،  
خاتا بىر نەرسە دەپ سالىسام كىتابتىكى دۇنياڭىمۇ، ئۇنىڭغىمۇ  
يېقىنىشمالمايدىغانلىقىمنى ئويلاشقا باشلىدىم.

— مېنى بىر كىمنىڭ ئۆلتۈرۈشىگە ئىشەنەيمەن، — دېدىم  
كىم ئىكەنلىكىنى ئويلاپ يېتەلمىگەن بىرىنى دوراپ، — راستىنى  
ئېيتىسام، شۇنداق بولسىمۇ ئۆلۈمدىن قورقمايمەن.

دېرىزىدىن چوشكەن بور رەڭ ئاڭ نۇرنىڭ ئىچىدە ئۇنىڭ  
خورما رەڭ كۆزلىرى چاقناپ كەتتى.

— سېنىڭچە ئۇ دۇنيا بارمۇ؟ ياكى شۇ كتابقا يېزىلىپ  
كەتكەن چۈشىسىمان بىر خىالما؟



— ئۇ دۇنيا بار! — دېدىم، — سەنمۇ شۇنچىلىك گۈزەلسەنلىكى،  
شۇ يەردىن كەلگەنلىكىڭنى بىلىمەن.  
ئۇ ماڭا قاراپ چەبىدەسلىك بىلەن ئىككى قەدەم مېڭىپ،  
بېشىمنى ئىككى تەرەپتىن قاماللاپ، بويىننى سوزۇپ لېۋىمگە  
سوّىدى، تىلى لېۋىمەدە بىر پەس تۇردى، قولۇم يېنىك بەدىنىنى  
تۇتۇپ بولغۇچە كەينىگە داجىدى.

— ناھايىتى جەسۇر ئىكەنسەن، — دېدى ئۇ.

ئۇنىڭدىن لاۋانتا<sup>①</sup> ۋە كولونيا<sup>②</sup> پۇرېقىنى سەزدىم-دە، ئۇنىڭغا  
قاراپ مەستانىلەرچە بىر-ئىككى قەدەم ماڭدىم. ئىشك ۋالدىدىن  
ئىككى ئوقۇغۇچى ۋارقىرىشىپ ئوقۇپ كېتىۋاتاتتى.

— ئەمدى توختاپ گېپىمنى ئاڭلا، — دېدى ئۇ، — بۇ  
دېگەنلىرىڭنى مەھمەتكىمۇ ئېيتىشىڭ كېرەك. ئۇ كىتابتا ئېيتىلغان  
دۇنياغا بېرىپ يېنىپ كەلدى. ئۇ شۇ يەردىن كېلىۋاتىدۇ،  
بىلدىڭمۇ؟ چۈشەندىڭمۇ؟ ئەمما ئۇ باشقىلارنىڭمۇ ئۇ كىتابقا  
ئىشىنىشىگە، ئۇ يەرگە بارالايدىغانلىقىغا ئىشەنەيدۇ. ئۇ  
قورقۇنچىلۇق ئىشلارنى باشتىن كەچۈرگەنمىش، ئىشەنچنى  
يوقاتقانمىش. ئۇنىڭغا ئېيتىپ قويامسىن؟

— مەھمەت دېگەن كەم؟

— ئۇن مىنۇتتىن كېيىن، تۈنجى دەرس باشلانىماستا 201-  
سەنپىنىڭ ئىشك تۈۋىدە بول، — دېدى ۋە بىردىنلا ئىشىكتىن  
چىقىپ غايىب بولدى.

سەنپ قۇپقۇرۇق قالدى، گويا مەنمۇ ئۇ يەرده يوق ئىدىم،

<sup>①</sup> لاۋانتا — تۈركىيە ۋە يازۇرۇپا ئەللەرىدە ئۆسىدىغان سۆسۈن رەڭلىك خۇش پۇراق  
ئۆسۈملۈك، ئۇنىڭدىن ئەترى ئىشلىنىدۇ، — ت.

<sup>②</sup> كولونيا — يۈزگە، قولغا سۈرۈلسە تېرىنى خۇش بۇراق قىلىدىغان ۋە  
دېزىنفېكسىيەلەيدىغان خۇش پۇراق سۈپۈقلۈق، — ت.

داڭ قېتىپ تۇرۇپلا قالدىم. ھېچكىم مېنى ئۇنداق سۆيىمگەندى، ھېچكىم ماڭا ئۇنداق قارىمىغانىسىدی. ئەمدى تىكەندەك يالغۇز قالغانىدىم. قورقۇۋاتاتىم، ئۇنى يەنە كۆرەلمەيدىغانلىقىنى ئويلىدىم، ئەمدى بۇ دۇنياغا يەنە راۋۇرۇس قەدەم تاشلىيالمايتىم؛ ئۇنىڭ كەينىدىن يۈگۈرگۈم كەلدى، ئەمما يۈرىكىم شۇنداق تېز سوقۇۋاتاتىكى، نەپەس ئالالماسلقىمىدىن قورقتۇم. ئاق، ئائىاق بىر نۇر كۆزلىرىمنىلا ئەمەس، ئەقلەمىنىمۇ غۇۋالاشتۇرغانىدى. بۇ شۇ كىتاب سەۋەبىدىن دەپ ئويلىدىم ھەم تو ساتتن ئۇ كىتابنى شۇنچىلىك ياخشى كۆرگىننىنى، ئۇ يەردە، ئۇ دۇنيادا بولۇشنى يىغلاپ سالارمەنمىكىن دەپ ئويلىدىم. ئۇ كىتابنىڭ بارلىقى قەددىمنى تىك تۇتۇپ تۇرۇشۇمغا ئىمكەن بېرەتتى. بىلەمەنكى، ئۇ قىزمۇ مېنى چوچۇم يەنە بىر قېتىم قۇچاقلاتىتى. پۇتلۇن دۇنيانىڭ مېنى تاشلاپ كەتكەنلىكىنى ئويلىدىم.

ئۇ يەردىن ئاۋازلار ئاڭلىناتتى، دېرىزىدىن تالالا قارىدىم. بىناكارلىق كەسىپىدىكى بىر توب ئوقۇغۇچى پەستىكى باڭچىنىڭ ئەتراپىدا ۋارقىرىشىپ قار پۇرمىزىكى ئېتىپ ئۇيناؤاتاتتى. نېمىگە قارىغىنىنى بىلەمەيلا ئۇلارغا قارىدىم. ئەمدى ھەرگىز بالا ئەمەس ئىدىم، غايىب بولغانىدىم.

ئادەتتىكىچە بىر كۈن ھەممىزىگە نېسىپ بولغۇسى ھەم بولغان، بۇ دۇنيادا ئادەتتىكىچە قەدەم تاشلاپ كېتۈۋاتىمىز دەپ يۈرگىننىمىزدە تۈيۈقسىز بايقايمىزكى، ئېڭىمىزدا مەۋجۇت گېرىت خەۋەرلىرى، ماشىنا شاۋقۇنلىرى، كۆئۈلىسىز سۆزلەر، يانچۇقلرىمىزدا ئىشلىتىپ بولغان كىنو بېلەتلەرى ۋە تاماكا كۈللەرى ئەسلىدە خېلىدىن بېرى باشقا بىر يەرگە كېتىپ بولغان؛ ئەسلىدە بىز بۇ يەردە—قەدەملەرىمىز بىزنى ئېلىپ بارغان يەردە ئەمەسمىز. مەن بۇرۇنلا غايىب بولغانىدىم، مۇز ئەينە كەلەرنىڭ ئارقىسىدا،



ئۇچكەن بىر رەڭنىڭ ئىچىدە ئېرىپ كەتكەندىم. ئۇنداقتا قەدەم بېسىلىدىغان ھەر قانداق بىر زىمنغا، ھەر قانداق بىر دۇنياغا بارالىشىم ئۈچۈن بىر قىزغا، يەنى ھېلىقى قىزغا يېپىشىش، ئۇنىڭ مۇھەببىتىگە ئېرىشىش كېرەك. تىنجىماس قەلبىم بۇ ئەخەمەقلقىنى قانداقسىگە تېزلا ئۆگىنۋالغان بولغىيدى! ئاشق بولغانىدىم، ئۆزۈمنى قەلبينىڭ ئۆلچەمىسىز ئۆلچەمىنىڭ قويياتىم، سائىتىمگە قارىدىم. دەرسكە كىرىشكە سەككىز منۇت قاپتۇ.

بىر تېنتىم، بىر ھايأتىم، بىر چىرايم، بىر ھېكايم بولغانلىقىنى غەلسەتە ھالدا ھېبس قىلغاج ئېگىز تورۇسلۇق كارىدورلاردا ئەرۋاهەتك ماڭدىم. ئوقۇغۇچىلار توبى ئارىسىدا ئۇنى ئۇچرىتالامدىم، ئۇچراتسام نېمە دەيمەن، چىرايم قانداق ئىدى، ئەسلىيەلمىدىم. پەلمەپ يەرنىڭ يېنىدىكى خالالا كىرىپ، ئاغزىمنى جۇمەكە تىرەپ سۇ ئىچىتم ۋە ئەينەكە، بايا سۆيۈلگەن لەۋلىرىمگە قارىدىم. ئانا، مەن ئاشق بولدۇم؛ ئانا، مەن غايىپ بولۇپ كېتىۋاتىمەن؛ ئانا، مەن قورقۇۋاتىمەن، ئەمما ئۇنىڭ ئۈچۈن ھەممىنى قىلايىمەن. جاناندىن "مەھەممەت دېگەن كىم؟" دەپ سورايمەن، نېمىشقا قورققۇلۇق؟ كىتابنى ئوقۇغانلارنى ئۆلتۈرمىز دەيدىغانلار كىملەر؟ مەن ھېچنپىمىدىن قورقمايمەن، كىتابنى چۈشەنسەڭ، ئۇنىڭغا ئىشەنسەڭ، ئەلۋەتە مەندەك قورقمايسەن.

كارىدورلاردىكى ئوقۇغۇچىلار توبى بىلەن ئۇچراشقان ھامان بىردىنلا ئۆزۈمنى يەنە ناھايىتى ئالدىراش بىر ئىش باردەك ئىتتىك كېتىۋاتىقان ھالەتنە سەزدىم. ئىككىنچى قەۋەتكە چىقىتم، كۆلچەكلەك ئىچكى سەينىغا قارىغان ئېگىز دېرىزىلەرنى بويلاپ ماڭدىم، ئۆزۈمنى ئارقىدا قويۇپ، جاناننى ئۇيىلغاج ماڭدىم. دەرسىم بار سىنىپنىڭ ئالدىدىن، ساۋاقداشلىرىمىنىڭ ئارىسىدىن ئۆتتۈم. ئاجايىپ يېقىلىق بىر قىز بايا مېنى شۇنداق سۆيدىكى، بىلەمسىلەر؟ پۇتۇم مېنى ئىتتىك قەدمەلەر بىلەن كېلەچىكىمگە

ئۇدۇل ئېلىپ كېتىۋاتاتى. ئۇ كېله چەكتە قاراڭخۇ ئورمانلار، مېھمانخانا ياتاقلىرى، سۆسۈن ۋە كۆك رەڭ خىباللار، هاييات، ھۇزۇر ۋە ئۇلۇم بار ئىدى.

دەرسكە ئۇچ منۇت قالغاندا 201 - سىنىپنىڭ ئالدىغا كېلىپ، جانانى كۆرمەي تۇرۇپلا مەھەممەتنىڭ كىم ئىكەنلىكىنى بىلدىم: چىرايى سوللغۇن، مەندەك ئاۋاق، ئېگىز، خىيالچان، پەۋاسىز، ھارغىن ئىدى. ئىلگىرى ئۇنى جانان بىلەن بىللە كۆرگىنىمىنى غىل-پال ئەسىلىدىم. ئۇ مەندىن كۆپ نەرسىلەرنى بىلدۈر، مەندىن كۆپ ياشىغان، مەندىن بىر-ئىككى ياش چوڭ دەپ ئويلىدىم.

ئۇنىڭ مېنى قانداق تونۇغانلىقىنى بىلمەيمەن. بىر چەتكە، ئىشكارلارنىڭ ئارىسىغا ئۆتتۈق.

- كىتابنى ئوقۇپسىن، ئۇنىڭدىن نېمىنى چۈشەندىلە؟ — دەپ سورىدى ئۇ.

- يېڭى بىر ھاياتنى، — دېدىم.

- ئۇنىڭغا ئىشىنەمسەن؟

- ئىشىنەمن.

ئۇنىڭ چىرايى شۇنچىلىك ھارغىن كۆرۈنەتتىكى، كەچۈرمىشلىرىدىن قورقتۇم.

- قارا، گېپىمگە قۇلاق سال، — دېدى ئۇ، — مەنمۇ ئىشەنگەندىم. ئۇ دۇنيانى تاپىمەن دەپ ئويلاپ ئاپتوبۇسلارغا چىقىپ-چۈشۈپ شەھەرمۇ شەھەر ئايلاندىم، ئۇ دىيارنى، ئۇ ئىنسانلارنى، ئۇ كۆچىلارنى تاپىدىغاندەك ئۆيلىغانىدىم. ماڭا ئىشەن، ئاخىرىدا ئۇلۇمدىن باشقا ئاقىۋەت يوق ئىكەن. ئادەملەرنى رەھىمىسىزلەرچە ئۇلتۇرىدىكەن. بەلكىم ھازىرلا بىزنى ئىزدەۋاتقان بولۇشى مۇمكىن.

- ئۇنى قورقۇتما، — دېدى جانان.

ئارىنى بىر دەم سۈكۈت باستى. مەھەممەت ماڭا مېنى ئۇزۇندىن

بېرى تونۇيدىغاندەك بىر پەس قارىدى. ئۇنىڭ خىيالىنى بەربات قىلغانلىقىمنى ئويلىدىم.

— قورقمايمەن، — دېدىم جاناڭغا قاراپ، — يەنە ئاخىرىغىچە بارالايمەن، — دېدىم كىنولاردىكى ئرادىلىك ئادەملەردىكى.

جاناڭنىڭ پەۋۇچۇلساادە گۈزەل قامىتى مەندىن ئىككى قەددەم نېرىدا، ماڭا قارىغاندا مەھەممەتكە يېقىنراق ئىدى.

— ئاخىرىغىچە بارغۇدەك نېمىسى بار، — دېدى مەھەممەت، — ئۇ بىر كىتاب، بىرسى ئۆلتۈرۈپلا يازغان خىيال. ئۇنى قايتا-قايتا ئوقۇشتىن باشقا ئىش يوق.

— ماڭا دېگىنىڭنى ئۇنىڭغىمۇ دەپ باق، — دېدى جاناڭ.

— ئۇ دۇنيا بار، — دېدىم. جاناڭنى چىرايلىق، ئۇزۇن بىلىكىدىن تۈتۈپ تارتۇقۇم كەلدىيە، ئىككىلىنىپ، — ئۇ دۇنيانى تاپىمەن، — دەپ تەكتىلىدىم.

— ئۇنداق دۇنيا يوق، هەممىسى بىر ھېكايدە. ئۇنى بىر ئەخەمەق بۇۋايىنىڭ باللارغا ئوينىپ بەرگىنىدەك بىر ئويۇن دەپلا ئويلا. ئۇ بۇۋاي باللارنى ئويناتقاندەك، كۈنلەرنىڭ بىرىدە چوڭلار ئۈچۈنمۇ بىلەمەدۇ-يوق، گۇمانلىق. ئوقۇساڭ خۇش بولىسىن، ئىشەنسەڭ ھایاتنىڭ تاپتىن چىقىدۇ.

— ئۇ يەردە بىر دۇنيا بار، — دېدىم كىنولاردىكى ئرادىلىك ئەخەمەقلەردىكى، — مەن بىر يۈلىنى تېپىنپ ئۇ يەرگە بارىدىغانلىقىمنىمۇ بىلىمەن.

— يۈل بولسۇن ئەمسىه.

مەھەممەت كەينىگە بۇرۇلدى ۋە مەن ساڭا دېگەنتىمغۇ دېگەن مەندىدە جاناڭغا قارىدى، كېتىۋېتىپ سورىدى:

— ئۇ ھایاتقا قانداقچە بۇنچىۋالا ئىشىنىپ كەتتىڭ؟

— چۈنكى ئۇ كىتاب ماڭا ئۆز ھېكايمىنى بايان قىلىۋاتقاندەك تۈپيۈلۈۋاتىدۇ.

ئۇ دوستلارچە كۈلۈمسىرەپ، كەينىگە بۇرۇلۇپ ماڭدى.

— سەن كەتمىي تۇر، — دېدمىم جانانغا، — سۆيگىنىڭمۇ ئۇ؟

— ئەسلىدە ئۇ سېنى ياقتۇرىدۇ، — دېدى ئۇ، — ئۇ ئۆزىدىن

ئەمەس، مەن ۋە سەندەكلىرىدىن ئەنسىرەيدۇ.

— ئۇ سېنىڭ سۆيگىنىڭمۇ؟ ماڭا ھەممىنى دېمەي تۇرۇپ كەتمە!

— ئۇ ماڭا موھتاج، — دېدى جانان.

بۇ گەپنى كىنولاردا كۆپ ئاڭلىغانلىقىم ئۈچۈن ئىشىنىپەك  
هایاجان بىلەن جاۋاب قايتۇرۇدۇم:

— مېنى تاشلىۋەتسەڭ ئۆلىمەن.

جانان كۈلۈمسىرىدى، ئۇقۇغۇچىلار توپى بىلەن بىرلىكتە ئىككى چىراي بىر بولدى. ئىككىسىنىڭ ئارقىسىدىن دەرسكە كىرىپ كەتكۈم كەلدى. سىنىپنىڭ كارىدورلارغا قارىغان كەڭ دېرىزلىرىدىن ھەممىسى ئوخشاش ئاچ يېشىل ۋە بوزرەڭ كىيمىلىك، كاۋبوي<sup>①</sup> كىيمىلىك ئۇقۇغۇچىلار ئارمىسىدا ئىككى سىنىڭ بىر يەردە ئۇلتۇرغانلىقىنى كۆرдۈم. ئىككىسى جىمجىت ئۇلتۇرۇپ دەرسىنىڭ باشلىنىشنى كۈتۈۋاتاتتى، جانان سىلىق قول ھەربىكتى بىلەن قوڭۇر چاچلىرىنى قولاقلىرىنىڭ كەينىگە يىغدى، قەلبىنىڭ بىر قىسىمى يەنە ئېرىپ كەتتى. كىنولاردىكى مۇھەببەت ھەققىدىكى گەپلەرنىڭ ئەكسىچە ئۆزۈمنى ئىنتايىن پەريشان ھېس قىلىپ، بېشىم قايغان، پۇتۇم تايغان يەرگە كەتتىم.

<sup>①</sup> بۇ يەردە تۈركىچىگە ئىنگلىزچە blucin دېگەن سۆزدىن قوبۇل قىلىنغان دېگەن سۆز كەلگەن بولۇپ، قويال توقۇلغان كۆڭ رەڭلىك كاۋبوي(نيزەي) رەخت ياكى كىيمىلەرنى كۆرسىتىدۇ، — ت.

جانان مەن توغرۇلۇق نېمبىنى ئوبلايدىغاندۇ، ئۆينىك تاملىرى قانداق رەڭدىدۇ، دادسى بىلەن نېمە ھەقىدە پاراڭلىشىدىغاندۇ، مۇنچىسى چىننەتكەن پاكىزىمىدۇ، قېرىنداشلىرى بارمىدۇ، ناشتىلىقتا نېمە يەيدىغاندۇ، ئۇلار سۆيۈملۈكىمىدۇ، ئۇنداقتا ئۇ مېنى نېمىشقا سۆيدى؟

ئۇ مېنى سۆيگەن كىچىك سىنىپ بوش ئىدى. مەغلۇب بولغان بىر قوشۇنەتكەن، ئەمما يېڭى بىر جەڭنىڭ خىياللىرى بىلەن ئىرادىلىك حالدا ئۇنىڭ ئىچىگە كىردىم. بوش سىنىپتا ئەكس سادا چىقىرىۋاتقان ئاياغ تاۋۇشلىرىم، تاماڭا قېپىنى ئېچىۋاتقان پەرسان ۋە گۇناھكار قوللىرىم، بور پۇرىقى، مۇزدىن ئاق بىر نۇر... ئالقىنىمىنى ئەينە كە تىرىدىم. ئەتىگەن ئۆزۈمنى بوسۇغىسىدا كۆرگەن يېڭى ھايات مۇشۇمىدۇ؟ كاللامدىن ئۆتكەنلەردىن ھارغىن ئىدىم، ئەمما كاللامنىڭ بىر يېرىدىكى بولغۇسى مەنتىقلق ئىنژىپىر بىر ھېساب-كتاب قىلىۋاتاتتى: دەرسكە كىرگۈدەتكەن ئەلمىم يوق ئىدى، ئۇلارنىڭ ئىككى سائەتتىن كېپىن چىقىشنى كۆتەتتىم. ئىككى سائەت!

پېشانەم سوغۇق ئەينە كە تىرەلگەنىدى، قانچىلىك ۋاقتىنى كېپىن بولغىيىدى، بىلەيمەن، ئۆزۈمگە ئىچىم ئاغرىۋاتاتتى، بۇنىڭدىن خۇشال بولۇۋاتاتتىم، كۆزلىرىمگە ياش كېلىدىغاندەك قىلاتتى، يېنىك شاماللار بىلەن تەڭ قار ئۇچقۇنداشقا باشلىدى. پەستە، دولماbagچە<sup>①</sup> كە چۈشىدىغان دۆڭلۈگىتىكى چىنار ۋە كاشтан دەرەخلىرىنىڭ ئارىسىدا ھەممە نەرسە شۇنچىلىك جىمจىت ئىدى! دەرەخلىر دەرەخ ئىكەنلىكلىرىنى بىلەمەيدۇ دەپ ئوپلىدىم. قار چۈمكىگەن شاخلارنىڭ ئارىسىدىن قاغىلار قانات قېقىپ ئۇچۇشقانىدى، ھەيران بولۇپ قارىدىم.

قارلارنى تاماشا قىلدىم، ئۇلار يېنىك لەپىلدەپ بىر-بىرىنى

<sup>①</sup> دولماbagچە— ئىستانبۇلدىكى بىر قەسىر، — ت.

قوغلىشىپ چۈشەتتى، بوشلۇقتا تۇرۇپ قالغاندا يېنىك بىر شامال كېلىپ ئۇلارنى ئېلىپ كېتەتتى. گاھىدا بىر قار دانىسى بوشلۇقتا بىر پەس لهىلگەندىن كېيىن هاۋادا قىمىرىلمائى تۇراتتى، ئاندىن تۇيۇقسىز بىر نەرسىسىدىن ۋاز كەچكەندەك، خىيالنى ئۆزگەرتكەندەك قىلىپ ئارقىغا—ئاسمانغا ئاستا—ئاستا ئورلەشكە باشلايتتى. نۇرغۇن قار دانىسىنىڭ ئەسىلدە پاتقاقا، باغچىغا، ئاسفاللتقا ياكى دەرەخلىرگە قونماستىن بارا—بارا ئارقىغا، ئاسمانغا قايتقانلىرىنى كۆرۈم. بۇنى كىم بىلىدۇ، بۇلارغا كىم دىققەت قىلغان؟

باغچىنىڭ ئۆسۈپ چىققان بىر يېرىدەك تۇرغان ۋە ئىككى يېنىدىن ئاسفاللت يول بىلەن كېسىشكەن ئۈچ تەرەپلىكىنىڭ ئۇچلۇق بۇلۇڭنىڭ ”قىز مۇناسىرى“نى كۆرسىتىدىغانلىقىغا كىم دىققەت قىلغان؟ پىيادىلەر يولى بويدىكى قارىغا يالارنىڭ شەرق شامىلىدىن يىل بويى مۇكەممەل بىر سىممېتىرىك شەكىلە ئېگىلىپ، مىنبوس بېكەتلەرنىڭ ئۇسۇتىدە بىر سەككىز تەرەپلىك شەكىللەندۈرگەنلىكىنى كىم كۆرگەن؟ پىيادىلەر يولىدا قىزغۇچ يالتراق خالتا كۆتۈرۈپ ماشىنا كۆتۈۋاتقان ئادەمنى كۆرۈپ، ئىستانبۇللوۇقنىڭ يېرىمىنىڭ كوچىلاردا يالتراق خالتا كۆتۈرۈپ يۈرۈدىغانلىقىنى كىم ئويلاپ باققان؟ پەرىشتە، سېنىڭ كىم ئىكەنلىكىنى بىلەلمەي، شەھەرنىڭ قار ۋە كۈل بىلەن قاپلانغان جىمبىت باغچىلىرىدىكى ئاج ئىتلارنىڭ، قۇرۇق بوتۇلغا يىغۇچىلارنىڭ ئاياغ ئىزلىرىغا قاراپ سېنىڭ ئىشارەتلىرىنى كىم ئويلىغان؟ ئىككى كۈن ئاۋۇال ئۇ يەردىكى پىيادىلەر يولى يايىمىسىدىن سېتىۋالغان كىتاب ماڭا بىر سىرنى ئاچقاندەك كۆرسىتىپ بەرگەن يېڭى دۇنياغا مۇشۇنداق شاهىد بولامدىم؟ كۆمۈش رەڭىھە كىرگەن نۇرنىڭ ۋە بارغانچە كۈچييۋاتقان قارنىڭ ئىچىدە، يەنە شۇ پىيادىلەر يولىدا جانانىڭ كۆلە ئىگىسىنى



ئاۋۇال كۆزلىرىم ئەمەس، دۈبۈلدەۋاتقان يۈرىكىم بايقدى. ئۇنىڭ ئۇچسىدا سۆسۈن پەلتۇ بار ئىدى، دېمەك، مەن تۇيماستىنلا كۆكلۈم ئۇ پەلتۇغا ئەيىپ قويغانىدى. ئۇنىڭ يېنىدا كۈل رەڭ كاستۇم كىيگەن مەھەممەت قارلىق يولدا يامان بىر ئەرۋاھتەك ئىز قالدىرماي كېتىۋاتاتتى. كەينىدىن يۈگۈرۈپ يېتىشۇلغۇم كەلدى.

ئۇلار ئىككى كۈنىنىڭ ئالدىدا كىتاب كۆرگە زمىسى بولغان يەردە تۇرۇپ پاراڭلىشىشقا باشلىدى. پاراڭلىشىشدىن بەكرەك، ئۇلارنىڭ قول ھەركەتلەرى، جاناننىڭ ئاچىچىلىنىشى، كەينىگە داجىشلىرىدىن مەلۇم ئىدىكى، ئۇلار ئۇرۇشقاڭ ئاشقى-مەشۇقلاردەك تاكاللىشۇراتاتتى.

ئاندىن ئۇلار يەنە بېڭىشقا باشلىدى ۋە يەنە توختاشتى. مەن ناھايىتى يېراقتا ئىدىم، ئەمما بۇ قېتىم تېخىمۇ قاتتىق تاكاللىشۇراتقانلىقىنى ئۇلارنىڭ تۇرۇشلىرىدىن، پىيادىلەر يولدا ئۆتۈپ كېتىۋاتقانلارنىڭ ئۇلارغا قاراشلىرىدىن سوغۇققانلىق بىلەن ھۆكۈم قىلايىتتىم.

بۇمۇ كۆپ داۋاملاشىدى. جانلىن كەينىگە يېنىپ تاشقىشلاغا، ماڭا قاراپ كېلىۋاتقاندا مەھەممەت بىر دەم ئۇنىڭ كەينىدىن قاراپ، تاكسىمغا قاراپ يولىنى داۋاملاشتۇردى. قەلبىم يەنە تەڭپۈگۈلۈقىنى يوقانتى.

شۇ ئەسنادا سارىيەر منبۇس بېكىتىدە ماشىنا كۆتۈۋاتقان، قىرغىزجۇچ يالتراق خالتا كۆتۈرۈفالغان بىر ئادمنىڭ يولنىڭ بۇ چېتىدىن ئۇ چېتىگە ئۆتۈمەكچى بولۇۋاتقانلىقىنى كۆرۈم. ئەمما سۆسۈن رەڭ پەلتۈلۈق گۈزەل كۆلەڭىنىڭ چىرايىلىق قەدەملەرىگە تىكىلگەن كۆزلىرىم يولىنى كېسىپ ئۆتۈۋاتقان بىرسىگە دىققەت قىلىدىغاندەك ئەمەس ئىدى، ئۇ ياقتىن بۇ ياققا يۈگۈرۈپ ئۆتكەن، قولىدا يالتراق خالتا بار ئۇ ئادەمنىڭ ھەركەتلەرىدە مۇزىكا ئارىيىسىدىكى بىر خاتا نوتىغا ئوخشاش دىققەت قوزغايدىغان بىر

يەر بار ئىدى. پىيادىلەر يولغا ئىككى قەدمەم قالغاندا ئۇ ئادەم يالتراق خالتىدىن بىر نەرسە، يەنى بىر قورال چىقىرىپ مەھەممەتكە تەڭلىدى. ئۇمۇ بۇ ئادەمنى كۆردى.

ئۇرۇال مەھەممەتنىڭ تىتىرىگىنى، ئوق يېڭەنلىكىنى كۆردىم. ئاندىن قورال ئاۋازىنى ئاڭلىدىم. ئارقىدىن ئىككىنچى ئوق ساداسىنى ئاڭلىدىم. ئۈچىنچىسىنىمۇ ئاڭلايمەن دەپ تۇراتىم، مەھەممەت سەنتۈرۈلۈپ يېقىلىدى. ئۇ ئادەم يالتراق خالتىسىنى تاشلاب باغچىگە قېچىشقا باشلىدى.

جانان ئاشۇ بەختىسىز، نەپس، ئۇششاق قەدەملىرى بىلەن دىكىلدەپ مېڭىپ ماڭا يېقىنلىشۋاتاتى، قورال ئاۋازىنى ئاڭلىمىغانىدى. ئاپېلسىن قاچىلىنىپ ئۇستى قار بىلەن قاپلانغان بىر يۈڭ ماشىنسى شاؤقۇن - سۈرەن بىلەن دوQMۇشقا كىردى، ئەتراپ گويا ئەمدى ھەركەتكە كەلدى.

ئۇ يەردىكى منبىيۇس بېكەتلېرىدە بىر جىددىيلىكىنى كۆردىم. مەھەممەت ئۇرنىدىن تۇرۇۋاتاتى. يىراقتا، دۆڭلۈكتە يالتراق خالتىسى يوق بىر ئادەم قارلىق باعچىدا باللارغا ئويۇن كۆرسىتىدىغان قىزىقىچىدەك سەكىرەپ - تاقلاپ پەسکە - ئىنۇنۇ تەنھەرەتكەت سارىيىغا قاراپ يۈگۈرەيتتى، ئىككى ئويۇنچى ئىت ئۇنى قوغلايتتى.

يۈگۈرۈپ پەسکە چۈشۈپ جاناننىڭ ئالدىنى توسوپ، خەۋەر بېرىشىم كېرەك ئىدى، ئەمما مەھەممەتنىڭ دەلدەڭشىگىنگە، ئەتراپىغا ھېراللىق بىلەن قاراشلىرىغا قاراپ تۇردىم. قانچىلىك ۋاقت؟ جانان تاشقىشلەنىڭ بىر بۇرجىكىدىن، مېنىڭ كۆرۈش دائىرمەدىن چىقىپ كەتكۈچلىك ئۇزۇن ۋاقت.

پەلەمپەيلەردىن يۈگۈرۈپ چۈشتۈم، پۇقرابە كېيىنگەن ساقچىلارنىڭ، ئۇقۇغۇچىلارنىڭ، ئىشكىتكى خادىملارنىڭ ئارىسىدىن ئۆتتۈم. ئەمما ئىشكىكە بارغىنىمدا ئۇ يەرde جانان

كۆرۈنمەيتتى، بىرەر ئىز-ئەسىرىمۇ يوق ئىدى. يۇقىرىغا قاراپ ئىتتىك مაڭدىم، جاناننى كۆرەلمىدىم. بىر ئازدىن كېيىن دوQMۇشقا بارغىنىمدا بايا كۆرگەنلىرىمگە مۇناسىۋەتلەك بىرەر نەرسىمۇ كۆرەلمىدىم، ھېچكىمنمۇ ئۈچۈرتالمىدىم. ئارىدا مەھەممەتمۇ، تاپانچىسى بار ئادەم يەرگە تاشلىۋەتكەن يالشراق خالتىمۇ يوق ئىدى. مەھەممەت ئوق يەپ يېقىلغان يەردە پىيادىلەر يولىدىكى قار ئېرىپ-ئېرىپ پاتقاقلىشىپ كەتكەندى. بېشىغا بۆك كېيىگەن، ئىككى ياشلىق بىر بالا بىلەن مودا كېيىنگەن، گۈزەل ئانىسى ئۇ يەردىن ئۆتۈپ كېتىۋاتاتتى.

— توشقان نەگە قېچىپتۇ ئانا، توشقان نەگە؟ — دېدى بالا.  
 يولىنىڭ يەنە بىر تەرىپىگە، سازىيەر منبىؤس بېكەتلەرىگە قاراپ تېز يۈگۈردىم. دۇنيا يەنە قارنىڭ سۈكۈتلەرىگە، دەرەخلەرنىڭ پەرۋاسىزلىقىغا پۇركەنگەندى. منبىؤس بېكەتلەرىدە بىر-بىرىگە ئۆپۈخشاش ئىككى شوپۇرنىڭ ئىككىلىسى سورىغانلىرىمغا ھەيران قېلىشتى: ئۇلار ھەممە ئىشتنى خەۋەرسىز ئىدى. ئۇلارغا چاي سۈنندىخان، چرايى قورقۇنچىلۇق قەھۋەچىمۇ ئوق ئاۋازىنى ئاڭلىمىغانىدى، يەنە كېلىپ ئۇنىڭ ھېچنەرسىگە ھەيران قېلىش خىيالىمۇ يوق ئىدى. قولىدا كاناي تۇتۇۋالغان باشقۇرغۇچى خۇددى ئوق چىقارغان جىنايەتچى مەندەك مائىا قارىسى. بېشىمىدىكى قارىغايى شاخلىرىغا قاغىلار توپلىنىشتى. قوزغىلىۋاتقان بىر منبىؤسقا ئاخىر چىقۇالدىم ۋە جىددىي ھالدا سوئاللىرىمىنى سورىدىم، بىر ئايال:

— بايا بىر قىز بىلەن ئوغۇل بۇ يەردىن تاكسى توسوپ چىققان، — دېدى.

ئۇنىڭ بارمىقى تاكسىم مەيدانىنى كۆرسىتىۋاتاتتى. قىلغان ئىشىمنىڭ بىمەنلىكىنى بىلىپ تۇرۇپ ئۇ يەرگە قاراپ يۈگۈردىم. مەيداندىكى كىشىلەر توپنىڭ ئىچىدە سېتىقىچىلار، ماشىنلار،

دۇكالىلار ئارىسىدا تەنھا قالغانىمنى ئويلىدىم. بەيئوغلى<sup>①</sup>غا كىرىدىغانلىقىم ئېسىمگە كەلدى. "سراسەلۋىلەر كوچىسى" دىن "تۈنجى ياردىم دوختۇرخانىسى"غا قاراپ بۈگۈرۈپ چۈشتۈم، جىددىي كېسەلەتكەن تېز قۇتقۇزۇش بۆلۈمى ئىشىكىدىن ئىسپىرت ۋە يود پۇرېقىنىڭ ئىچىگە كىردىم.

ئىشتانلىرى يىرتىلغان، پۇشقاقلىرى تۈرۈلگەن، قانلارغا مىلەنگەن ئەپەندىلەرنى كۆردۈم. ئاشقارىنى تازىلانغان، كېسل كاربۇتىدا ياتقۇزۇلۇپ، هاۋالانسۇن دەپ قارلار ئىچىدىكى توشقان قۇلاق گۈلى تەشته كلىرىنىڭ ئارىسىغا قويۇلغان، يۈز-كۆزى كۆكىرىپ كەتكەن زەھەرلەنگەنلەرنى، ئاشقازىنى بۇزۇلغانلارنى كۆردۈم. قانسراشتىن ئۆلۈپ كەتمەسلىك ئۈچۈن بىلىكىنى چىڭ باغلىغان ئىچ كېيمىنىڭ يېپىنى تۇتۇپ ئىشىكمو ئىشكى ئارىلاپ، نوّوھەتچى دوختۇرنى تىزدەپ يۈرگەن سېمىز، قاملاشقان بىر تاغىغا يول كۆرسەتتىم. بىر-بىرىنى پىچاقلىشىپ، پىچاقلىنى ئۆيده ئۇنتۇغاندىن كېيىن نوّوھەتچى ساقچىنىڭ ئالدىدا ئۆلتۈرۈپ، تۇتۇلغاندا ئۇنتۇپ قالغان پىچاق ئۈچۈن ئەپۇ سوراپ ئەدەپلىك ئىپادە كۆرسىتۇراتقان كونا دوستلارنى كۆردۈم. نوّوھەتمنى كۆتۈپ، ساقچىلاردىن ئاۋۇل سېسترالاردىن بىلدىمكى، بۈگۈن بۇ يەرگە ئۇق تەگكەن بىر ئوقۇغۇچى بىلەن قوڭۇر چاچلىق قىز كەلمىگەندى.

ئاندىن كېيىن "بەيئوغلى شەھەرلىك دوختۇرخانىسى" غىمۇ باردىم، ئوخشاشلا بىر-بىرىگە پىچاق سېلىشقان دوستلارنى، يود ئىچىپ ئۆلۈلەغان قىزلارنى، قولىنى ماشىنا چايىنۋەتكەن، بارمىقىغا يىڭىنە سانجىۋالغان شاگىرت موزدۇزلارنى، ئاپتوبۇس بىلەن بېكەت، پاراخوت بىلەن پورت ئارىسىدا تىقلىشىپ يۈرگەن يولۇچىلارنى كۆردۈم. يازمىلارنى دىققەت بىلەن تەھلىل قىلدىم، شۇبەپلىك

<sup>①</sup> بەيئوغلى — ئىستانبۇلدىكى ئاۋات مەھەلللىكىرىدىن بىرى، — ت.



ھەرىكەتلەرىمىدىن گۇمانلانغان بىر ساقچىغا گۇماندار ئەمەسىلىك ئىپادەمنى كۆرسەتتىم، ئۈستۈنكى قەۋەتتىكى تۇغۇت بولۇمىدىن چىقىپ كەلگەن بىر بەختلىك ئاتىنىڭ ھەممىمىزنىڭ قولىغا جىق- جىق سەپكەن لازانتا كولۇنياسىنى پۇرىغاندىن كېيىن يىغلاپ سېلىشتىن قورقتۇم.

قاراڭغۇ چۈشۈۋاتقاندا ۋەقە يۈز بەرگە قايتىپ، مىنبۇسلارنىڭ ئارىسىدىن ئۆتۈپ كىچىك باغچىگە كىردىم. قاغىلار ئاۋۇال غەزەپ بىلەن باش ئۈستۈمەدە ئۈچۈشتى، ئاندىن شاخلار ئارىسىغا مۆكۈنۈپ كۆزتىپ يېتىشتى. بەلكىم مەن شۇ تاپتا شەھەرنىڭ شاۋقۇن- سۈرەنلىرىنىڭ ئوتتۇرسىدا ئىدىم، ئەمما بىر بولۇڭغا كىرىۋالغان، بىرىگە پىچاق سالغان قاتىلەك قۇلاقلىرىمدا بىر جىمبىتلىق سېزەتتىم. ييراقتا جانان مېنى سۆيىگەن سىنىپنىڭ چىراغلەرى غۇۋا يېنسىپ تۇراتتى؛ ئۇ يەردە دەرس داۋاملىشىۋاتقان بولسا كېرەك. ئەتىگەندە مەن بىچارىلىكىگە ئەجەبلەنگەن دەرەخلىر قوپال ۋە رەھىمسىز قۇۋۇزاق يىغىندىلىرىغا ئايلانانغاندى. ئاياغلىرىمىنىڭ ئىچىگە كىرسىپ كەتكەن قارغا دەسىپ ماڭدىم ۋە تۆت سائەتنىڭ ئالدىدا بۇ قاردا خۇشال بىر قىزىقىچىدەك سەكىرەپ- تاقلاب يۈگۈرگەن، قولىدا يالترىاق خالتىسى يوق ئادەمنىڭ ئىزلىرىنى تاپتىم. ئىزلىرىنىڭ بارلىقىغا تېخىمۇ ئىشىنىش ئۈچۈن تۆزەنكى يولعىچە ئىز قوغلاپ ماڭدىم، يولدىن قايتىپ، يەنە يۈقىرىغا ماڭغاندا يالترىاق خالتىسى يوق ئادەمنىڭ ئاياغ ئىزلىرى بىلەن مېنىڭ ئاياغ ئىزلىرىمىنىڭ بىر- بىرىگە ئاللىقاچان ئارىلىشىپ كەتكەنلىكىنى كۆرдۈم. شۇ چاعدا چاتقاللىقتىن مەندەك جىنايەتكار ۋە شاهىد ئىككى قارا ئىست چىقىپ قورقۇپ قېچىشتى. بىر پەس تۈرۈپ، ئاسماڭغا قارىدىم، ئاسماڭ ئىتقا ئوخشاش قارا ئىدى. ئۆيىدە ئانام بىلەن كەچلىك تاماق يەۋېتىپ تېلىپۈزۈرغا قارىدۇق. ئېكرانىدىكى خەۋەرلەر، ئارىلاپ كۆرۈنۈۋاتقان ئادەملەر،

جىنaiيەت، ھادىسە، ئوت ئاپىتى ۋە سۇيىقەست خەۋەرلىرى مائىا تاغلار ئارسىدىن كۆرۈنگەن كىچىك بىر دېڭىز بولىكىدىكى بوران دولقۇنلىرىدەك يات ۋە غەلتە كۆرۈندى. ئەمما يەنە، يراقتىكى ئۇ كۆمۈش رەڭ دېڭىزنىڭ بىر قىسمى بولۇش، ”ئۇ يەردە“ بولۇش ئاززۇسى ئىچىمنى تىننىم تاپقۇزمايۋاتاتتى. ئانتېنناسى ياخشى تەڭشەلمىگەن رەڭسىز تېلىپۇزوردا سەل-پەل دولقۇنلىنىۋاتقان كۆرۈنۈشلەر ئىچىدە ئوق تەگكەن بىر ئوقۇغۇچى ھەققىدە گەپ قىلىدىغان بىرسى چىقمىدى.

تاماقتىن كېيىن ياتقىمغا كىردىم. كىتاب ئۇستەلەدە قويىغىنىم پېتى ئوچۇق تۇراتتى، ئۇنىڭدىن قورقتۇم. كىتابنىڭ چاقىرىقىغا قايتىش، ئۆزۈمنى ئۇنىڭغا پۇتۇنلەي بېغىشلاش ئۈچۈن ئىچىمدە كۈچىيۋاتقان ئاززۇ-ئىستەكتە قوپال بىر كۈچ بار ئىدى. ئۆزۈمنى تىزگىنلىيەلمەيدىغانلىقىمىنى ئوپىلاپ كۈچىغا چىقتىم. پاتقاق ۋە قار بىلەن قاپلانخان كوچلاردا دېڭىزغىچە ماڭدىم. دېڭىزنىڭ قاراڭغۇلۇقى مائىا كۈچ بەردى. ئۆيىگە قايتىپ كېلىپلا بۇ كۈچ بىلەن ئورۇندۇقتا ئولتۇرددۇم ۋە ۋۇجۇددۇمنى مۇقدەدەس بىر نەرسىگە تاپشۇرىدىغاندەك، كىتابتنىن چېچىلىمۇاتقان نۇرنى يۈزۈمگە جاسارت بىلەن تۇتتۇم. بۇ نۇر دەسلەپتە كۈچلۈك ئەمەس ئىدى، ئەمما ئۇنىڭدىكى سۆزلەرنى ئۇقۇپ، بەتلرىنى ئۆزۈگە نېھە مېنى شۇنچىلىك كۈچلۈك جەلپ قىلىۋالدىكى، پۇتۇن ۋۇجۇددۇمنىڭ ئېرىپ كەتكەنلىكىنى ھېس قىلدىم. بۇ كىتابنى چىدىغىۋىسىز بىر ياشاش ۋە ئالغا ئىلگىرلەش ئاززۇسى بىلەن، ئىچ-باغرىمدا بىر تاقەتسىزلىك ۋە ھاياجان ئاغرىقىنى ھېس قىلغاج تاك ئاتقۇچە ئوقۇدۇم.



ئۇ تاشقىشلادا كۆرۈنمىدى، ئۇنىڭدىن كېيىنكى كۈنلەردىمۇ شۇنداق بولدى. ئۇنىڭ يوقلىقىنى دەسلەپتە توغرا چۈشەندىم، كېلىدۇ دەپ ئويلايتىم، ئەمما قەدىمىم ئاستىدىكى كونا دۇنيا ئاستا- ئاستا يوقلىۋاتاتتى. ئىزدەشتىن، ئۇيياق- بۇياققا قاراشتىن، ئۇمىدىلىنىشتىن هارغاندىم؛ حالى خاراب ئاشق ئىدىم، يەنە كېلىپ ھەر كۈنى ئاخشامدىن تالڭ ئاتقىچە ئوقۇغان كىتابنىڭ تەسىرىدىن ئۆزۈمنى تەنها ھېس قىلاتتىم. بۇ دۇنيانىڭ قاتار- قاتار كۆرۈنۈشلەر، بىر قاتار خاتا ئىزاھلانغان ئىشارەتلەر ۋە قارىغۇلارچە قوبۇل قىلغان بىر تۈركۈم ئۆرپ- ئادەتلەردىن شەكىللەنگەنلىكىنى، ئەسلى دۇنيانىڭ ۋە ھاياتنىڭ بۇلارنىڭ ئىچىدە ياكى تېشىدا، ئەمما يېقىن بىر يەردە ئىكەنلىكىنى ئېچىنىش ئىچىدە ھېس قىلاتتىم. جاناندىن باشقۇ باشقا بىر كىمنىڭ ماڭا يول كۆرسىتەلمەيدىغانلىقىنى چۈشەنگەندىم.

سياسىي جىنايەتلەر، مەستلىكتىن بولغان ئادەتتىكى ئادەم ئۆلتۈرۈشلەر، قانلىق ۋەقەلەر، ئوت ئاپەتلەرنىڭ تەپسىلاتلىرى يېزىلغان بارلىق گېزىتلەرنى، شەھەرنىڭ قوشۇمچە گېزىتلىرى ۋە ھەپتلىك ژۇنالالارنى دىققەت بىلەن ئوقۇدۇم، ئەمما بىر يېپ ئۇچىغا ئېرىشەلمىدىم. كېچىچە كىتاب ئوقۇپ، ئەتىسى چۈشكە يېقىن تاشقىشлага كېلىپ ئۇنى ئۇچرىتىمەن، بەلكىم ئەمدى كەلگەندۇ دەپ كارىدورلاردا ماڭاتتىم، ئارىلىقتا كانتنىغا بېرىپ قوياياتتىم، پەلەمپەيلەردىن چۈشۈپ چىقاتتىم، هوپىغا قارايتىم، كۇتۇپخانىلارنى ئارىلايتىم، سىمتاناب تۈرۈكلىرى ئارىسىدىن ئۆتەتتىم، ئۇ مېنى سۆيگەن سىنپىنىڭ ئىشىكىدە توختىۋالاتتىم، سەۋر- تاقىتىم يار بەرسە بىرەر دەرسكە كىرسىپ بىر ئاز ۋاقت ئۆتكۈزەتتىم ۋە مۇشۇ مېڭىشنى يەنە تەكرارارلاش ئۇچۇن سىنپىتىن چىقاتتىم. ئىزدەشتىن، كۇتۇشتىن، كېچىلىرى كىتابنى يېڭىۋاشتىن ئوقۇشتىن باشقۇ قىلىدىغان ئىشىم يوق ئىدى.

بىر ھەپتىدىن كېيىن جاناننىڭ ساۋاقداشلىرى ئارسىغا كىرىشكە تىرىشىتم. مەھەممەتنىڭمۇ، جاناننىڭمۇ ئانچە كۆپ دوستى يوقلىۇقىنى بۇرۇنلا پەرز قىلغانىدىم. مەھەممەتنىڭ تاكسىمىنىڭ بېندىكى بىر مېھمانخانىدا كاتىپلىق ھەم كېچە كۆزتەجىلىكى قىلىدىغانلىقىنى، ئۆيىننىڭمۇ شۇ يەردەلىكىنى بىلىدىغان بىر-ئىككى كىشى بار ئىدى، ئەمما ئۇنىڭ بۇ كۈنلەرەدە تاشقىشلاغا نېمىشقا كەلمىگەنلىكى توغرۇلۇق ھېچكىم بىر نەرسە دېيەلمىدى. ئۆتۈرۈا مەكتەپنى جانان بىلەن بىلەن ئوقۇغان، ئەمما ئانچە يېقىن بولالىغان، ئۇنىڭغا رەقبىتەك كۆرۈنىدىغان بىر قىز جاناننىڭ ئۆيىننىڭ نىشاناتاشتا ئىكەنلىكىنى ئېيتتى. جانان بىلەن بىلە تاڭ ئاتقىچە چېرىتىۋۇز سىزىپ ئۇنى تاماملاشقا تىرىشقا ئېيتقان باشقا بىرسى ئۇنىڭ دادىسىنىڭ ئىش ئورنىدا ئىشلەيدىغان كېلىشكەن، مەغۇرۇ بىر ئاكىسى بارلىقىنى ئېيتتى؛ ئۇ جاناندىنمۇ بەك ئۇنىڭ ئاكىسىغا قىزىقىدىغاندەك قىلاتتى. جاناننىڭ ئادىرسىنى ئۇنىڭدىن ئەمەس، ساۋاقداشلىرىمغا يېڭى يىلدا ئاتكرىتكا ئەۋەتىدىغانلىقىمنى ئېيتتىپ، ئارخىپ ئىشخانىسىدىن ئالدىم.

كېچىلىرى تاڭ ئاتقىچە، كۆزلىرىم تېلىپ، ئۇيقوسلىققا چىدىماي قالغىچە ئۇ كىتابنى ئوقۇيتتۇم، ئوقۇش جەريانىدا بەزىدە كىتابتنى بۈزۈمگە ئۇرۇلۇغان نۇر ماڭا شۇنچە كۈچلۈك ۋە پارلاق تۈرىلۈلتىكى، پۇتۇن روھىملا ئەمەس، ئورۇن دۇقتا ئولتۇرغان ۋۇجۇدۇمنىڭمۇ ئېرىپ كەتكەنلىكىنى، مېنى مەندەك قىلغان ھەممە نەرسىنىڭ كىتابتنى چېچىلغان نۇر بىلەن بىرلىكتە يوق بولۇپ كەتكەنلىكىنى ھېس قىلاتتىم. ئۇ چاغدا مېنىمۇ ئۆز ئىچىگە ئېلىپ چوڭايغان نۇرنىڭ ئاۋۇال يەر ئاستىدىكى بىر يېرقىتنى چىققان يورۇقلۇقتەك بولۇپ، ئاندىن بارغانچە كۈچىبىپ، يېلىلىپ دۇنيانى قاپلىغانلىقى، ئۇ دۇنيادا مېنىڭمۇ بىر ئورۇن دۇمنىڭ بارلىقى كۆز ئالدىمدا جانلىناتتى؛ مەن جەسۇر ۋە يېڭى ئادەملەرنى، ئۆلەمەس



دەرەخلەرنى ۋە غايىب شەھەرلەرنى كۆرۈۋاتقانىدەك قىلغان شۇ دىيارنىڭ كۆچىلىرىدا جانان بىلەن ئۇچراشقا نىلىقىنى، ئۇنىڭ مېنى قۇچاقلىغانلىقىنى ئۇيىلاب قالاتتىم.

دېكابرنىڭ ئاخىرىغا يېقىن بىر ئاخشىمى جاناننىڭ مەھەللسى بولغان نىشانى تاشقا باردىم. چوڭ كۆچىدا يېڭى يىل ئۇچۇن يورۇتۇلغان ئەينەك دۇكانلار ۋە سودا-سېتىقىن يانغان، بالا يېتىللىۋالغان چوکانلار ئارىسىدا مەقسەتسىز مېڭىپ يۈرددۈم. ھامبۇرگ بولكىچىلىرىنىڭ يېڭى ئاچقان دۇكانلىرى، گېزىت-ژۇرناچىلار، تورتاخانَا ۋە تىككۈچىلەرنىڭ ئەينەك بوتكىلىرى ئالدىدا ۋاقت ئۆتكۈزۈم.

دۇكانلار تاقلىپ، كۆچىلاردا ئادەم شالاڭلىغاندا بىر ئارقا كۆچىدىكى بىنانىڭ ئىشىكىنى چەكتىم. بىر خىزمەتچى ئىشىكىنى ئاچقانىدى، جاناننىڭ ساۋاقدىشى ئىكەنلىكىمنى ئېيتتىم؛ ئۇ ئىچكىرىگە كىرىپ كەتتى؛ ئېچقىلىق تېلېۋىزوردىن بىر سىياسىي نۇتۇق ئاڭلىنىۋاتاتتى. پىچىرلاشىرىنى ئاڭلىدىم. بىر دەمدەن كېيىن قولىدا ئاپئاق سالفيتىكا تۇتقان، ئېگىز بويلىق، ئاڭ كۆڭلەكلىك دادبىسى چىقىپ مېنى ئۆيىگە باشلىدى. ئۆيىدە هەيران بولغان، گىريم قىلغان بىر ئانا، كېلىشكەن ئاكا ۋە تۆتىنچى بۇرجىكى بوش قالغان بىر تاماق شىرهەسى بار ئىدى، تېلېۋىزوردا خەۋەر بېرىلىۋاتاتتى.

جاناننىڭ بىناكارلىق كەسىدىكى ساۋاقدىشى ئىكەنلىكىمنى ئېيتتىم. جانان مەكتەپكە كەلمەيۋاتىدۇ، بارلىق ساۋاقداشلار ئەنسىرىدۇق. تېلېفون قىلغانلار بىزدىن قانائەتلەنەرلىك جاۋاب ئالالىدى، يەنە كېلىپ ئۇنىڭدا مېنىڭ تاماملىشىم كېرەك بولغان ۋە قايتۇرۇۋېلىشقا مەجبۇر بولغانلىقىم ئۇچۇن ئۆززە ئېيتىدىغان بىر فىزىكا تاپشۇرۇقۇم بار ئىدى. مەرھۇم دادامنىڭ رەگىگى ئۆچىكەن پەلتۈسىنى سول قولۇمدا كۆتۈرۈۋالغان بۇ ھاللىتمىدە ئۆكۈپ كەتكەن

قوی تېرىسىگە ئورىنىڭالغان ياۋۇز بۇرىدەك كۆرۈنگەن بولۇشۇم مۇمكىن ئىدى.

— ياخشى بالىدەك قىلىسەن، ئوغلۇم، — دەپ گەپ باشلىدى جاناننىڭ دادىسى. مەن بىلەن ئۈچۈق پاراڭلىشىدىغانلىقىنى ئېيتتى. سورىغانلىرىغا ئۈچۈق جاۋاب بېرىشىمى ئۆمىد قىلاتتى. سولچى ياكى ئۇڭچى، دىندار ياكى سوتىيالىست، قانداقتۇر بىر سىياسى قاراشقا مايل بولغىيمىدىم؟ ياق! ئۇنۋېرسىتېتىكى ياكى جەمئىيەتتىكى سىياسى تەشكىلاتلار بىلەن بىرەر مۇناسىۋىتىم بارمدى؟ ياق، بۇنداق مۇناسىۋىتىممۇ يوق ئىدى.

ئارىنى سۈكۈت باستى. ئانىنىڭ قاشلىرى تەستىق ۋە يېقىنلىق تۈيغۈسى بىلەن ھىمېرىلدى. دادىسىنىڭ جاناننىڭكە ئوخشايدىغان قوڭۇر رەڭ كۆزلىرى تېلېۋىزوردىكى قالايمقان كۆرۈنۈشلەرنى كەزدى، بىر دەم مەھجۇت بولىغان دۆلەتلەرگە باردى ۋە بىر قارارغا كەلگەندەك ماڭا بۇرۇلدى.

جانان ئۆيىنى تاشلاپ يوقاپ كەتكەندى. لېكىن بۇنى يوقاپ كەتتى دېگىلىمۇ بولمايتتى. ئىككى-ئىچكى كۈندە بىر كېلىدىغان تېلېفوننىڭ جىرىڭىلىشىغا قارىغاندا ئۇ ييراق بىر شەھەردىن تېلېفون بېرىپ، ئۆزىدىن ئەنسىرىمەسىلىكى، ياخشى تۇرۇۋاتقانلىقىنى ئېيتتاتتى، دادىسىنىڭ سوراپ تۇرۇۋېلىشلىرىغا، ئانىسىنىڭ يالۋۇرۇشلىرىغا قارىماستىن، ئارتۇق پاراڭلاشمايلا تېلېفوننى قوبۇۋېتتى. بۇ ئەھۋالدا ئاتا-ئانىسى قىزىنىڭ بىرەر سىياسىي تەشكىلاتنىڭ مەخپىي ئىشلىرى ئۇچۇن ئىشقا سېلىنغانلىقىدىن گۇمانلىنىشقا ھەقلقى ئىدى ۋە ساقچىغا خەۋەر بېرىشنى ئويلاشقانىدى، ئەمما قىزىنىڭ ھەر قانداق ئەھۋالدا كاللىسىنى ئىشقا سېلىپ پالاکەتتىن قۇتۇلايدىغانلىقىغا ئىشەنگە چەكە بۇنداق قىلىمغانىدى. تۇرۇقۇمىدىن چاچلىرىمغىچە، ئورۇنىدۇقنىڭ يۈلەنچۈككە ئارتىپ قويغان ئاتا مىراس پەلتۈيۈمدىن ئاياغلىرىمغىچە



بىرمو بىر سىنچىلاب قاراپ چىققان ئانىسى يىغلامسىرىغاندەك كەپ قىلىپ، مېنىڭ بۇ ئەھۋالنى ئايىدىلاشتۇرىدىغان ھەر قانداق بىر ئۈچۈر، تەسراتىم بولسا ئېيتىشىمنى ئۆمىد قىلىدىغانلىقىنى بىلدۈردى.

ھەيران قالغان قىياپەتكە كەرىۋالدىم، خانىم، مېنىڭ ھېچقانداق پىكىرىم، پەرىزىم يوق دېدىم. ھەممىمىز شەرەدىكى سامسا تاؤنىقىغا، سەۋىزە سالاتىغا بىر ھازا قاراپ قالدۇق. ئىچكىرىكى ئۆيگە كىرىپ چىققان كېلىشكەن ئاكىسى مېنىڭ چالا قالغان تاپشۇرۇقۇمنى تاپالايدىغانلىقىنى ئۆزىرە ئېيتىپ چۈشەندۈردى. ئۆيگە ئۆزۈم قارسام بەلكم تاپالايدىغانلىقىمنى بىلدۈردىم، ئەمما ئۇ سىئىلىسىنىڭ ياتاق ھۇجرىسىنى ئېچىپ بېرىشنىڭ ئورنۇغا داستخاندىكى بوش ئورۇنى بەك تەكەللۇپ قىلماستىن ماڭا كۆرسىتىپلا قويدى. مەن غۇرۇلۇق بىر ئاشق ئىدىم، تەكلىپتى رەت قىلىدىم. ئەمما ئۆيىدىن چىقىپ كېتىۋېتىپ، پىئانىنۇنىڭ ئۆستىدە رامكىغا ئېلىنغان بىر سۈرەتنى كۆرگەن ھامان پوشایمان قىلىدىم. سۈرەتتىكى توققۇز ياشلىق، چاچلىرى ئۆرۈلگەن جانان — پەرىزىمچە باشلانغۇچ مەكتەپ ئۆپۈنى ئۈچۈن كېيىنگەن بولسا كېرەك — غەربچە، كىچىك قاناتلىق سۆيۈملۈك پەرىشته قىياپتىدە ئاتا-ئانىسىنىڭ يېنىدا بىلىنەر- بىلىنەس، غەمكىن كۈلۈمسىرەيتتى.

تاشقىرىدا كېچە نېمىدىپگەن زەھەردەك سوغۇق، قاراڭغۇ كۈچىلار نېمىدىپگەن رەھىمىسىز! پادىلاردەك ئۆتۈۋاتقان كۆچا ئىتلەرنىڭ بىر-بىرىنگە نېمىشقا شۇنچە چاپلىشۇۋالدىغانلىقىنى بىزدىنلا چۈشەندىم. تېلىپۇزۇرنىڭ ئالدىدا ئۇخلاپ قالغان ئانامنى مېھربانلىق بىلەن ئۆيغىتىپ، سولغۇن بويىنى سىلاپ، ئانلىق ھىدىنى سەزدىم ۋە مېنى قۇچاقلىشىنى ئارزوئىدىم. ھۇجرامغا كىرگىنىمده ئەسلى ھاياتىمنىڭ پات يېقىندا باشلىنىدىغانلىقىنى يەنە بىر قېتىم ھېس قىلىدىم.

ئۇ كىتابنى ئۇنىڭغا قايىل بولۇپ، ئۇنىڭ مېنى بۇ دىياردىن ئېلىپ كېتىشنى تىلەپ تۇرۇپ ھۆرمەت بىلەن ئوقۇدۇم. ئالدىمدا يېڭى دىيارلار، يېڭى ئىنسانلار، يېڭى كۆرۈنۈشلەر ئايىان بولدى. يالقۇن رەڭگىدىكى بۇلۇتلارنى كۆرۈدۈم، قاراڭخۇ دېڭىزلار، سۆسۈن رەڭ دەرەخلەر، قىزىل دولقۇنلار. ئاندىن بەزى باهار سەھەرلىرى يامغۇردىن كېيىنلا كۈن چىققاندا كىرلەشكەن بىنالارنىڭ، قارغىش تەگۈر كوچىلارنىڭ، تىمتاس دېرىزلىرنىڭ ئۆمىدۋار ۋە ئىشەنچلىك قەدەم بىلەن مېڭىشىم نەتىجىسىدە بىردىنلا كەينىگە چېكىنىپ ئېچىلىپ كەتكىننەتكە، كاللامدىكى مۇرەككەپ تەسەۋۋۇرلار ئاستا- ئاستا ئېچىلىدى ۋە ئاپتاڭ نۇرنىڭ ئىچىدە ئالدىمغا بىر ئاشق چىقىتى؛ ئۇنىڭ قۇچىقىدا بىر كىچىك بالا بار ئىدى، بۇ من پىئانىنىنىڭ ئۇستىدە رامكىغا ئېلىنغان سۈرتىنى كۆرگەن قىز ئىدى.

قىز ماڭا كۈلۈمسىرەپ قارىدى ، بەلكىم بىر نەرسە دېمەكچى ئىدى، بەلكىم بىر نەرسە دېگەن بولسا ئۇنى ئاڭلىيالماي قالغانىدىم. ئۆزۈمنى بىردىنلا چارسىز ھېس قىلدىم. ئىچىمدىن بىر ئاۋاز مېنىڭ ھېچقاچان بۇ گۈزەل سۈرەتنىڭ بىر قىسىم بولمايدىغانلىقىمنى ئېيتتى، ئۇنى چىداب تۇرۇپ ئېتسراپ قىلدىم ھەمدە ئىچىمدىن پۇشايمان قاپلىۋالدى. شۇ ئەسنادا ئۇ ئىككىسىنىڭ بىر ئۆرلەپلا غايىب بولغانلىقلەرىنى ئىچىم ئۆرتەنگەن حالدا كۆرۈدۈم. بۇ خىياللار ئىچىمدى بىر دەم شۇنداق قورقۇنج پەيدا قىلدىكى، خۇددى كىتابنى تۈنجى ئوقۇغان كۈنى بەتلەردىن چېلىغان نۇردىن قوغدىنىۋاتقاندەك، يۈزۈمنى كىتابتن ئەپقاچتىم. ھۈجرامنىڭ جىمچىتلىقىنى، ئۇستىلىمنىڭ ماڭا بەرگەن ھۈزۈرنى، قوللىرىمنىڭ تەمكىن تۇرۇشىنى، بىساتلىرىم، تاماكا قېپىم، قايچام، دەرسلىك كىتابلىرىم، پەردىلەر ۋە كاربۇئىتم ئارسىدا ئۆز تېنىمنىڭ بۇ يەرde، باشقا بىر ھاياتنىڭ ئىچىدە قېپقالغانلىقىنى ئازاب ئىچىدە كۆرۈدۈم.



ئىسىسىقلقىنى ھېس قىلغان، تومۇرىنىڭ سوقۇشىنى سەزگەن ۋۇجۇدۇمنىڭ بۇ دۇنيادىن يراقلىشىشىنى ئاززو قىلاتىم، ئەمما بىر ياقتنى بىنانىڭ ئىچكى تۈۋىشلىرىنى، تالادا يراقلاردىكى بوزىچىنىڭ ئاۋارىنى ئاڭلاۋاتاتىم، بۇ مۇھىتتا يېرىم كېچىدە ئولتۇرۇپ كىتاب ئوقۇشىنىڭ، بۇ پەيتتە مەۋجۇت بولۇشنىڭمۇ چىدىغىلى بولىدىغان ئىشلار ئىكەنلىكىنى ھېس قىلاتىم. بىر دەم يالغۇز بۇ ئاۋاژلارنى - ناھايىتى يراقلاردىكى ماشىنلارنىڭ سىگناللىرىنى، ئىتلارنىڭ قاۋاشلىرىنى، بىللەنەر-بىللەنەس ئۇرۇلغان شامالنى، كوچىدىن ئۆتكەن ئىككى كىشىنىڭ پاراكلىشىشلىرىنى (ئەمدى تاڭ ئاتقى دېدى بىرسى) ۋە كېچىنىڭ ئاۋاژلارنىنى بىردىنلا ئۇز ئىلکىگە ئالغان ئۇزۇن يۈك پويىزلىرىدىن بىرسىنىڭ گۇرۇلدەشلىرىنى ئاڭلىدىم. خېلىدىن كېيىن ھەممە نەرسە بىر ھازا مۇتلهق تىمتاسلىق تىچىدە ئېرىۋەتقاندەك بولغاندا، كۆز ئالدىمدا بىردىنلا بىر تەسەۋۋۇر ئايىان يولدى، كىتابنىڭ روھىمغا قانداق ئۆزلەشكەنلىكىنى چۈشەندىم. كىتابنىن چېچىلغان نۇرغا يۈزۈمنى تۇتقىنىمدا روھىم گويا ئېچىقلقىق دەپتەرنىڭ ئائىاق بەتلەرى ئىدى. كىتابتا يېزىلغانلار روھىمغا بىر-بىرلەپ مۇشۇنداق تەسىر قىلغان بولسا كېرەك.

ئۇلتۇرغان يېرىمىدىن سوزۇلۇپ تارتىمامدىن بىر دەپتەرنى ئالدىم. بۇ چاقماقلقىق، خەربىتە ۋە مېتود دەپتىرى ئىدى، شۇ كىتابنى كۆرۈشتىن بىر قانچە ھەپتە ئاۋۇل ئۇنى فىزىكا دەرسىگە ئاتاپ ئالغان، لېكىن ئىشلەتمىگەندىم. بىرىنچى بېتىنى ئاچتىم، پاكىز، ئاق بەتنىڭ ھىدىنى پۇرمىدىم، ماي قەلىمىنى ئېلىپ كىتابنىڭ ماڭا ئېيتقا نلىرىنى دەپتەرگە جۈملىمۇ جۈملە يېزىشقا باشلىدىم. كىتاب ئېيتقان بىر جۈملىنى دەپتەرگە يېزىپ كېيىنكى جۈملىگە ئۆتەتتىم، ئۇ جۈملىنىمۇ ئالدىن قىسىدىن كېيىن يازاتتىم. كىتاب بىر پاراگراف بېشىغا كەلگەندە مەنمۇ يېڭى بىر پاراگرافنى

باشلديم ۋە بىر ئازدىن كېيىن ئۇ پاراگرافنىڭ سۆزلىرىنى دەپتەرگە ئېينى پېتى يازغىنىمى كۆردىم. شۇنداق قىلىپ بىر پاراگرافنى، ئارقىدىن باشقىسىنى يازغاچ كىتاب ماڭا ئېيتقان ئىشلارنى يېڭىدىن جانلاندۇردىم. بىر ھازادىن كېيىن بېشىمنى خەت يازغان سەھىپلەردىن كۆتۈردىم ۋە بىر دەم كىتابقا، بىر دەم دەپتەرگە قارىدىم. دەپتەرگە مەن يازغانىدىم، ئەمما يازغانلىرىم كىتابتا يېزىلخانلارنىڭ ئۆزى ئىدى، بۇ ئىش ماڭا شۇنداق كۆكۈللۈك تۈپۈلدىكى، ھەر ئاخشىمى تاش ئاتقۇچە شۇ ئىشنى قىلىشقا باشلىدىم.

ئەمدى دەرسلەرگە پەقەت بارمايتىم. كۆپ ۋاقتىلاردا قەيدەرەدە قايىسى دەرس بارلىقىغا پەقەت كۆكۈل بۆلمەي، ئۆز ئەرۋاھىدىن قاچقان بىرسىدەك كارىدىورلاردا يۈرەتىم، بىر يەردە تۈرای دېمەستىن يەنە بىر قېتىم كانتىنغا، ئاندىن ئۈستۈنکى قەۋەتكە، كۇتۇپخانىغا، سىنپىلارغا، يەنە كانتىنغا كىرەتتىم، بۇ يەرلەردىن جاناننىڭ يوقلىقىنى ھەر قېتىم كۆرگىنىمە، ئىچىمگە كىرگەن قاتتىق ئاغرىقتىن ئازاب چېكەتتىم.

كۈنلەر ئۆتكەنسېرى ئىچىمدىكى بۇ ئاغرىققا كۆنلۈپ قالدىم، بۇ دەرد-ئاغرىق بىلەن ياشاشقا، ھېچ بولمىسا بۇنى بىر ئاز سىناب بېقىشقا مۇۋەپىھق بولالىدىم. ئىتتىك مېڭىشنىڭ، تاماكا چېكىشىڭمۇ بەلكىم بىرەر پايدىسى بار ئىدى، ئەمما ئەڭ مۇھىمى ۋاقت ئۆتكۈزەلەيدىغان كىچىك ئىشلارنى تېپىش ئىدى: بىرسى ئېيتقان بىر ھېكايە، سۆسۈن رەڭ ساپلىق يېڭى چېرتىيۇز قەلىمى، مەن دېرىزىلەردىن كۆرگەن دەرەخلەرنىڭ سۇنۇشى، كوچىدا ئالدىمغا ئۇچرىغان ھەر قانداق يېڭى چىراي بىر دەم بولسىمۇ بېنى ئىچ-قارىنىمىدىن پۇتۇن بەدىنىمگە تارىغان ئۇ تاقەتسىزلىك ۋە تەنھالىق ئازابىدىن قۇتۇلدۇراتتى. جاناننى ئۇچرىتالايدىغان ھەر قانداق جايغا، مەسىلەن، كانتىنغا كىرگىنىمە ھەممە يەرگە

تاقەتسىزلىك بىلەن نەزەر سېلىپ، بۇ جاي ئاتا قىلىدىغان بارلىق مۇمكىنچىلىكىله رنى بىر دەمدە تۈگىتىپ قويمايتىم، كاۋبوبى كىيىمىلىك بەڭگى قىزلار ئاغزى بېسىلىمای گەپ قىلىپ ئولتۇرغان بۇلۇغخا ئاۋۇال بىر قارايتىم ۋە بۇ چاغدا سەل نېرىدا، ئارقامادا جاناننىڭ بىر يەردە ئولتۇرغانلىقىنى خىيال قىلاتىم. بۇ خىيالغا شۇئان شۇنچىلىك ئىشىنەتتىمكى، جانان يوق بولۇپ قالمىسۇن دەپ كەينىمگە بۇرۇلمايتنىم، بوتكا ئالدىدا نۆۋەت ساقلاب تۇرغانلار بىلەن ئىككى ھەپتىنىڭ ئالدىدا جانان ئۇ كىتابنى ئالدىمغا تاشلاپ قويغان ئۈستەلەدە ئولتۇرغانلارغا ئۇرۇندىن-ئۇزۇن نەزەر سالاتىم، شۇنداق قىلىپ جاناننىڭ ئوتلۇق خىالي بىلەن تەڭ جانلانغان بىر قانچە بەختىيارلىق دەققىلىرى ماڭا يەنە نېسىپ بولاتنى-دە، بۇ خىيالىغا تېخىمۇ قاتىق ئىشىنەتتىم. تومۇرلىرىمغا شەربەتتەك ئاستا-ئاستا تاراۋاتقان بۇ خىيال بېشىمنى بۇراپ ئۇ يەردە جاناننىڭ ياكى ئۇنىڭ ئالامەتلرىنى بىلدۈرگىدەك بىر نەرسىنىڭ يوقلىقىنى كۆرگىنىمە ئۆز ئورنىنى ئىچ-قارنىمىنى كۆيدۈردىغان بىر زەھەرگە بوشتىپ بېرەتتى.

مۇھەببەتنىڭ ئازاب ئىكەنلىكىنى كۆپ ئاڭلىدىم، كۆپ ئوقۇدۇم. كۆپىنچە پال كىتابلىرىدا، گېزىتىلەرنىڭ «مۇچىلىڭىز» سەھىپىسىنىڭ سەل بېشىدا، ياكى «ئائىلە ۋە بەخت» سەھىپىلىرىدە سالات رەسىملىرى، مەلھەم ياساش ئۇسۇللرى ئارىسىدا ئورۇن ئالغان بۇ يالغان گەپلەرگە ئۇ كۈنلەردە تولا ئۇچرايتىم. چۈنكى ئىچ-قارنىمغا تۆمۈر ئېرىتمىسى قويغاندەك دەرد-ئاغرىقىم سەۋەبىدىن سەزگەن ئېبگار تەنھالق ۋە ھەسەتخورلۇق مېنى ئىنسانلاردىن شۇنچە ئايىرپ، شۇنچە ئۇمىدىسىز قىلىۋەتكەن ئىدىكى، پەقەت گېزىت-ژۇرناالارنىڭ بۇرۇجلار، يۈلتۈزۈلار سەھىپىسىدىن ئەمەس، باشقۇ بازى ئىشارەتلەردىنەمۇ ھاماقا تەرچە مەدەت كۆتۈشكە باشلىغانىدىم: ئۇسۇننىڭ قەۋەتكە

چىقىدىغان پەلەمپەيلەرنىڭ سانى تاق بولسا جانان ئۇستۇنىكى قەۋەتتە ... ئىشىكتىن تۇنجى بولۇپ بىر ئايال چىقسا بۈگۈن جاناننى كۆرىمەن ... يەتتىگىچە ساناب بولغىچە پوېيز قوزغالسا ئۇ مېنى تېپىپ پاراڭلىشىدۇ ... پاراخوتتىن قىرغاققا تۇنجى چۈشكەن كىشى مەن بولسام ئۇ بۈگۈن كېلىدۇ... ۋەهاكا زالار.

پاراخوتتىن تۇنجى بولۇپ مەن چۈشتۈم. پىيادىلەر يولىنىڭ تاشلىرى ئارىسىدىكى سىزىقلارغا پەقتە دەسىمىدىم. قەھۋەخانىدا يەرلەرگە تاشلانغان گاز سۈيى قۇتسلىرى سانىنىڭ تاق ئىكەنلىكىگە توغرا هوکۈم قىلدىم. پەلتۇسى بىلەن ئوخشاش سۆسۈن رەگىدە بىر پۇپايكى كېيگەن كەپشەرچى شاگىرت بىلەن چاي ئىچتىم. ئالدىمغا تۇنجى بولۇپ ئۇچرىغان بەش تاكىسىنىڭ نومۇر تاختىلىرىدىكى خەتلەر بىلەن نامىنى يېزنىڭاللغۇدەك تەلىيم بولدى. قاراکۆي يەر ئاستى ئۆتۈشمە يولىنىڭ بىر ئېغىزىدىن كىرىپ نەپەس ئالماي يەنە بىر ئېغىزىدىن چىقالىدىم. نىشاناتاشقا بېرىپ جاناننىڭ ئۆيلىرىنىڭ دېرىزلىرىگە قاراپ تووقۇز مىڭىچە ھېچ ئازماي سانىدىم. ئۆز ئىسمىنىڭ يېقىملق ھەم ئاللاھ ئۇقۇمنى ئۆز ئىچىگە ئالدىغانلىقىنى بىلمىگەنلەر بىلەن دوستلۇقمنى ئۆزدۈم. ئىسىملەرىمىزنىڭ قاپىيلىك بولۇشىغا قاراپ خىالىمدا باستۇرغان توي باغاقلىرىنى "يېڭى ھايات" كارامبلا<sup>①</sup> قەغەزلىرىنىڭ بىر خىلدا چىرايسق يەتتىلىك شېئىر بىلەن زىننەتلىدىم. بىر ھەپتە ھەر كۈنى كېچە سائەت دەل ئۈچتە دېرىزەمدىن كۆرۈنگەن يۈزۈ دېرىزىلەرنىڭ سانىنى، ئۆزۈمگە تېگىشلىك يۈزىدە بەش پىرسەنت خاتا ئۈلۈشىنى بىر دەمدىلا پەرەز قىلالىدىم. فۇزۇلىنىڭ» جانان بولمىسا، كېرەك

<sup>①</sup> كارامبلا— تۈركىچىگە ئىتالىيانچە "caramella" سۆزىدىن كىرىگەن سۆز بولۇپ، ئېرىتىلىگەن ۋە بىر ئاز كۆيدۈرۈلگەن شېكىر بىلەن ياسلىدىغان كەمپۈتنى كۆرسىتىدۇ، — ت.

ئەمەس جان» دېگەن مىسراسىنى تەتۈرىسىگە 39 كىشىگە سۆزلىدىم. جاناننىڭ ئۆيىگە 28 خىل ئوخشىمىغان ئاۋاز ۋە سالاھىيەتتە تېلىفون بېرىپ ئۇنى سورىدىم، تام ئېلانلىرىدا، ۋاراق ئېلانلاردا، يېنىپ ئۆچىدىغان نېئۇن چىراڭلاردا، قىيمىلىق بولكىچى، لاتارىيىچى ۋە دورىخانا ئىشكايپلىرىدا كۆرۈپ خىيالىمدا ئۇ يەرلەردىن سۆكۈپ چىقارغان يېزىقلار بىلەن ھەر كۇنى 39 قېتىم جانان دېمەي ئۆيىگە قايتىمىدىم، ئەمما جانان كەلمىدى.

بىر كۇنى يېرىم كېچىدە بارلىق ئويۇنلىرىمنى ئىككى ھەسىلىپ، ھېچ بولمسا جاناننى ئومىدىلىرىمە ئازغىنە بولسىمۇ ماڭا يېقىنلاشتۇرالايدىغان ۋاقتى ئېنىق ۋە تاسادىپى كۈچ سىنىشىلاردا سەۋرچانلىق بىلەن غەلبە ئىلىپ ئۆيىگە قايتقىنىمدا، كۆچىدىن ھۇجا ئۆبۈمىنىڭ يېنىقلقى چىراڭلارنى كۆرۈدۈم. كەچ قالغانلىقىم ئۇچۇن ئانام مەندىن يَا ئەنسىرىگەندى، يَا بولمسا ئۆيۈمە بىر نەرسە ئىزدەۋاتاتتى، ئەمما كاللامدا پۇتۇنلەي باشقىچە بىر مەنزىرە نامايان بولدى.

ئۇ يەردە، يورۇق دېرىزىسىنى كۆرگەن ئۆيۈمە، ئۇستىلىمىنىڭ قېشىدا ئۆزۈمىنىڭ ئولتۇرغانلىقىنى خىيال قىلدىم. بۇنى شۇنداق بىر ئىستەك بىلەن ۋە تەسىلىكتە خىيال قىلدىمكى، پەردىلەرنىڭ ئارسىدا بىلسەر-بىلەننىڭ كۆرۈنگەن كىرلەشكەن ئاق تامنىڭ ئالدىدا، ئاپېلسىن رەڭگىنى مەن ئۇڭايلا بىلەلەيدىغان لامپۇچكىنىڭ يېنىدا دېگۈدەك ئۆز بېشىمنى دەرھال كۆرەلەيمەن دەپ ئوپىلىدىم. شۇ چاغدا ئىچىمە بىر توڭ ئېقىمىدەك پەيدا بولغان ئەركىنلىك تۈيغۇسى مېنى شۇنچىلىك چۈلغۈۋالىدىكى، ھەيران قالدىم. ھەممە نەرسە ئىنتايىن ئاددىي ئىكەن دېدىم ئۆزۈمگە: مەن باشقا بىرىسىنىڭ كۆزى بىلەن قارىغان ئۆيىدىكى ئادەم شۇ يەردە، شۇ ئۆيىدە بولۇشى كېرەك ئىدى. مەن بولسام ھۇجرامدىن، ئائىلەمدىن، بىساتلىرىدىن، ئانامنىڭ ھىدىدىن، كاربۇتىمىدىن ۋە 22 بىللىق

کەچۈرمىشىدىن قېچىشىم كېرەك ئىدى. يېڭى ھاياتنى شۇ ئۆيىدىن چىقىپ باشلايتتىم، چۈنكى مەيلى جانان، مەيلى ئۇ دىيار بولسۇن، شۇ ئۆيىدىن ئەتىگىنى چىقىپ ئاخشىمى قايتىپ كېلەلگۈچىلىك يېقىن بىر يەردە ئەمەس ئىدى.

ھۇجرا ماغا كىرىپ كاربۇتىمىغا باشقا بىرسىنىڭ نەرسىلىرىگە قارىغاندەك قارىدىم، ئۇستەلنىڭ بۇرجىكىدە تۇرغان باشقا كىتابلارغا، جاناننى كۆرگىنمىدىن بۇيان ئانانىزم قىلمىغانلىقىم ئۇچۇن ۋاراقلىمىغان يالىڭاج ئايدىللار ژۇرنىلىغا، تاماكلىرىمنى قۇرۇتۇش ئۇچۇن پارۋاينىڭ ئۇستىگە قويغان كارتون قەغەزگە، بىر تەلەگە ئىچىدە تۇرغان پارچە پۇللەرىمغا، ئاچقۇچلىرىمغا، ئىشكىسىنى ھىم ئېتىلمەيدىغان ئىشكاكىمغا، مېنى بۇ كونا دۇنيا يالىغا باغلاب تۇرغان بىساتلىرىمغا قارىدىم ۋە قېچىپ كېتىشىم كېرەكلىكىنى ھېس قىلدىم.

ئۇنىڭدىن كېيىن ئۇ كىتابنى ئوقۇغاندا ۋە دەپتەرگە يازغاندا، ئوقۇپ يازغانلىرىمنىڭ دۇنيانىڭ ئىچىدىكى بىر ھەرىكەتنى ئىشارەت قىلدىغانلىقىنى سەزدىم. بىر يەردىلا ئەمەس، گويا ھەر يەردە بولۇشۇم كېرەك ئىدى. ھۇجرا مەر يەر ئەمەس، بىر يەر ئىدى! ئەتىگەنلىكە تاشقىشلاغا نېمىشقا باراتتىم دېدىم ئۆز-ئۆزۈمگە، جانان تاشقىشلاغا كەلمەيدۇ! جانان كەلمەيدىغان باشقا يەرلەرمۇ بار ئىدى، ئۇ يەرلەرگە بىكاردىن بىكار بارغانىدىم، ئەمدى بارمايتتىم. ئەمدى كىتاب مېنى ئاپىرىدىغان يەرلەرگە باراتتىم. جانانمۇ يېڭى ھايأتتا، ئۇ يەردە بولۇشى كېرەك ئىدى. شۇنداق قىلىپ، كىتابنىڭ ماڭا ئېيتقانلىرىنى يېزۋاتقاندا، بارىدىغان يەرلىرىمگە بولغان تونۇش كاللامغا ئاستا - ئاستا تەسر قىلدى ھەمدە ئۆزۈمنىڭ ئاستا - ئاستا باشقا بىر ئىنسانغا ئايدانغانلىقىمنى بەختىيارلىق ئىچىدە ھېس قىلدىم. بىر ھازادىن كېيىن، دەپتىرىمگە يېزىپ تولىدۇرغان بەتلەرگە قارىغىنىمدا، چىققان سەپتىرىدىن مەمنۇن بولۇۋاتقان



يولۇچىدەك ئۆزۈم ئۆزگەرمە كچى بولغان يېڭى ئىنساننىڭ كىم ئىكەنلىكىنى ئۇپئۇچۇق كۆردىم.

تۇرۇندۇقتا ئولتۇرۇپ كىتابنى دەپتىرىگە جۈملەمۇ جۈملە يازغان ۋە يازغانچە ئۆزى ئىزدىگەن ھاياتقا چىقىدىغان يولنىڭ نىشانىنى سەزگەن ئۇ ئادەم مەن ئىدىم؛ بىر كىتابنى ئۇقۇپ بۈتون ھاياتى ئۆزگەرگەن، ئاشق-بىقارار بولغان، يېڭى بىر ھاياتقا قاراپ يول ئالىدىغانلىقىنى ھېس قىلغان ئۇ ئادەم مەن ئىدىم؛ يېتىشتن ئاؤۋال ئانسى ئىشىكىنى چېكىپ: ”تاڭ ئاتقۇچە يازىسىن، تاماكا چەكمە جۈمۈ“ دەپ چېكىلىنىدىغان ئادەم مەن ئىدىم؛ كېچىنىڭ شاۋقۇنى بېسىققان ھامان مەھەللەدە پەقەت ئۇزاقتسن ئۇزاق قاۋايدىغان ئىت توبىنىڭ غىڭىشىلەرى ئاڭلانغان چاغدا ئۇستىلىدىن تۇرۇپ، نەججە ھەپتە ئۇقۇغان كىتابقا، ئۇ كىتابنىڭ ئۇلمامى بىلەن تولدىرۇلغان دەپتەرنىڭ ئاستىدىن، پاپاقلىرىنىڭ تېگىدىن يىغىلىپ قالغان پۇللەرىنى ئېلىپ، ھۇجرىسىنىڭ چىرىغىنى ئۆچۈرمەي، ئانسىنىڭ ھۇجرىسىنىڭ ئىشىكىدە تۇرۇپ، ئىچىدىن ئاڭلانغان نەپەس تۈشىلەرىنى سۆپۈنچ بىلەن تىڭىشغان ئادەم مەن ئىدىم؛ ئەي پەرىشتە، يېرىم كېچىدىن خېلى كېيىن ئۆز ئۆيىدىن خۇددى باشقا بىرسىنىڭ ئۆيىدىن قاچقان تارتىنچاڭ، يات ئادەمەدەك جىمجىت چىقىپ كوچىلارغا كىرسىپ كەتكەن ئادەم مەن ئىدىم؛ پىيادىلەر يولدىن ئۆز ئۆيىنىڭ يورۇق دېرىزلىرىگە باشقا بىرسىنىڭ ۋەيران بولۇپ تۈگەشكەن ھاياتىغا كۆز ياشلىرى ۋە تەنھالىق تۈيغۇسى بىلەن قارىغاندەك قارىغان ئادەم مەن ئىدىم؛ جىمجىتلەقتا مەزمۇت قەدەملەرىمنىڭ ئەكس ساداسىنى ئاڭلىخاج يېڭى ھاياتقا ھاياجان بىلەن يۈگۈرگەن ئادەم مەن ئىدىم.

مەھەللەدە پەقەت تۆمۈر يۈلچى رىفقى تاغىنىڭ ئۆيىنىڭ چراڭلەرى غۇۋا يېنىپ تۇراتتى. باغچە تېمىغا چىقىتمى ۋە يېرىم

ئۈچۈق پەردىلەر ئارىسىدىن غۇۋا يورۇقلۇقتا تاماكا چېكىپ ئولتۇرغان خوتۇنى راتىبە ھامىنى كۆرددۇم. رىفقى تاغىنىڭ بىر بالىلار ھېكايسىسىدىمۇ ئالتۇن دىيارنىڭ كويىغا چۈشكەن بىر جەسۇر قەھرىمان قاراڭغۇ كۆچىلارنىڭ چاقرىشىغا، يىراق دۆلەتلەرنىڭ شاۋقۇن-سۇرەنلىرىگە، كۆرۈنمهس دەرەخلىەرنىڭ شۇپىرلاشلىرىغا خۇددى مაڭا ئوخشاش قۇلاق سالىچ، بالىلىقىنىڭ دەرد -ئەلمەلەك كۆچىلىرىدا كۆز يېشىنى توڭۇپ ماڭاتتى. ئۇچامدا دۆلەت تۆمۈر يول ئىدارىسىدىن دەم ئېلىشقا چىققان رەھمەتلىك دادامنىڭ پەلتۈسى بار ئىدى. كۆز يېشىمنى توڭكەچ قاراڭغۇ كېچىنىڭ مەركىزىگە قاراپ ماڭىدمى.

كېچە مېنى يوشۇردى، كېچە مېنى ساقلىدى، كېچە مَاڭا يول كۆرسەتتى. شەھەرنىڭ ئاستا-ئاستا تىترىگەن ئىچكى ئورگانلىرىغا، مۇسکۇلى كېسىلگەن پالەچتەك بېتۇنلۇق كۆچىلىرىغا، سوت، گۆش، كونسېپرۋا ۋە قاراچى ماشىنىلىرىنىڭ ناللىرى بىلەن تىترىگەن نېئۇن چىراڭلىق كەڭ كۆچىلارغا كىردىم. ئىچىدىكى لىق ئەخلىەتلەر، ياللىرىپ تۇرغان ھۆل پىيادىلەر يولغا توڭولگەن، ئاغزى ئۇچۇق ئەخلىەت ساندۇقلۇرىنى مۇقەددەس بىلدىم؛ ئۆز ھالىتىدە تۇرمايدىغان قورۇنچىلۇق دەرەخلىەردىن يول سورىدىم؛ غېرىپ دۇكانلاردا غەللە بېشىدا ھېساب-كتاب قىلىۋاتقان ۋەندىداشلارغا كۆز قىسىپ قويىدۇم؛ ساقچىخانا دەرۋازىلىرىدا نۆۋەتچىلىك قىلىۋاتقان ساقچىلاردىن ھەزەر ئەيلىدىم. يېڭى ھاياتنىڭ شولىسىدىن خەۋەرسىز مەستلەر، ئۆي-ماكانسىزلار، دىنسىزلار ۋە سەرگەرداشلارغا ئېچىنىش بىلەن كۆلۈمىسىرىدىم؛ يېنىپ ئۆچىدىغان قىزىل چىراڭلارنىڭ جىمچىلىقىدا مَاڭا ئۇيىقۇسىز گۇناھكارلاردەك ئاستا سوقۇنۇپ قويغان كاتىڭ بەلگىلىك تاكىسلارنىڭ شوپۇرلىرى بىلەن قاراڭغۇدا كۆز بېقىشتىم. تاملارغا ئېسىلىق سوبۇن ئېلانلىرىدا مَاڭا كۆلۈمىسىرىگەن گۈزەل ئاياللارغا ئىشەنمىدىم؛ تاماكا



ئېلانلىرىدىكى كېلىشكەن ئەرلەرگە، ئاتاتۇرك ھەيکەللەرىگە، مەستىلەر بىلەن ئۇيقۇسىزلار تالىشۇراتقان ئەتلىك گېزىتلەرگىمۇ ئىشەنمدىم. ئەتىگەنلىك قەھۇھخانىلاردا چاي ئىچكەن دۆلەت لاتارىيە بېلىتى ساتقۇچىسى بىلەن مېنى قول پۇلاڭلىتىپ چاقىرىپ "ئۇلتۇر يىگىت" دېگەن بۇرادەرگىمۇ ئىشەنمدىم. چىرىنگەن شەھەرنىڭ بىقسغان پۇراقلرى مېنى دېڭىز ۋە كۆفته<sup>①</sup>، تەرەتخانا ۋە گاز تۇمانى، بېنzin ۋە كىر پۇرايدىغان ئاپتوبۇس باش بېكىتىگە ئاپاردى.

ئاپتوبۇس سەپىرى تىزىمىلىكدىن ماڭا يېڭى دىيار، يېڭى قەلب، يېڭى ھايatalارنى ۋەدە قىلغان بىرەر يۈزدەك رەڭگارەڭ شەھەر ۋە بازار ئىسمىنىڭ قۇيىما ھەرپىلىرىدىن مەست بولماسلىق ئۇچۇن كىچىك بىر ئاشخانىغا كىردىم. كەڭ ئەينەكلىك توڭلاتقۇدا شەھەر ئىسىمىلىرى ۋە ئاپتوبۇس شىركەتلىرىنىڭ ھەرپىلىرىدەك قاتار-قاتار تىزىقلق تۇرغان، بەلكم نەچە يۈز كىلومېتىر يىراق بىر يەردە، بەلكم ئاللىقانداق ئاشقا زانلاردا سىڭىدىغان رەۋانى<sup>②</sup>، مۇھالىلەبى<sup>③</sup> ۋە سالاتلارغا يېنىمىنى قىلىپ بىر شىرەدە ئۇلتۇرددۇم ۋە نېمىنى كۈتاوشكە باشلىغانلىقىمنى ئۇنىتۇرددۇم. بەلكم، پەريشتە، سېنىڭ مېنى يېنىك تارتىپ، ئۇن-تىۋىشىز يول كۆرسىتىپ، چىرايلىقچە ئاگاھلاندۇرۇشۇڭنى كۈتاۋاتقاندىمەن. ئەمما ئاشخانىدا ئۇيقۇچان حالدا ئاج كۆزلەرچە تاماق يەۋاتقان، بۇ يەردىن ئايىرىلىدىغان بىر قانچە يولۇچى بىلەن قۇچىقىدىكى بالىسى بىلەن ئۇلتۇرغان ئانىدىن باشقا ھېچكىم يوق ئىدى. كۆزلىرىم يېڭى ھاياتنىڭ ئىزلىرىنى ئىزدەۋاتقاندا "چىrag بىلەن ئۇيناشماڭ" دېدى

<sup>①</sup> كۆفته — بىر خىل يېمەكلىك، — ت.

<sup>②</sup> رەۋانى — تورتقا ئوخشاش تاتلىق يېمەكلىك، — ت.

<sup>③</sup> مۇھالىلەبى — سوتىكە شبىكە، گۈرۈچ ئۇنى قوشۇپ ياسىلىدىغان تاتلىق ئىچىمىلىك، — ت.

بىر تام لوزۇنكىسى، ”هاجەتخانىغا ھەق ئېلىنىدۇ“ دېدى يەنە بىرسى، ”سەرتقىن ھاراق - شاراب ئەكىرىشكە بولمايدۇ“ دېدى ئۈچىنچىسى تېخىمۇ قاتىقى ۋە كەسکىن ھەرپىلەر بىلەن. ئەس - ھوشۇم كۆزىنەكلىرى ئالدىدىن قارا قاغىلارنىڭ ئۇچۇپ ئۆتۈشلىرىنى كۆرگەندەك بولدۇم. ئۆز ئۆلۈمەنىڭ مۇشۇ چىقىش نۇقتىسىدىن باشلىنىدىغانلىقىنى كۆرگەندەك بولدۇم. بېكەت ئاشخانىسىنىڭ ئۆز ئىچىگە ئاستا - ئاستا سىئۇۋاتقان دەرد - ئەلمىنى ساڭا ئېيتالىشىمىنى ئاززو قىلاتىم پەريشتە، لېكىن شۇنچىلىك ھارغىن ئىدىمكى، نەچچە ئەسەر ۋاقتىنىڭ ئۇيقۇسىز ئورماڭلارداك شىۋىرلاشلىرىنى، ئىگراشلىرىنى ئاڭلاۋاتاتىم، ھەر بىرى باشقا بىر دىيارغا قاراپ يولغا چىققان جەسۇر ئاپتوبۇسلىارنىڭ گۈرۈلدىگەن ماتورلىرى ئىچىدىكى ئەسەبىي روھنى سۆيەتتىم، يېراقلارىدىكى بىر يەردە چىقىش نۇقتىسى ئىزدەۋانقان جاناننىڭ مېنى چاقىرغىنىنى ئاڭلاۋاتاتىم، ئەمما بىر تېخنىكىلىق كاشىلا تۈپەيلىدىن كىنونى ئاۋازسىز كۆرۈشكە رازى بولغان تاماшибىنداك ئۇنى ئاۋازسىز ئاڭلايتتىم، چۈنكى بېشىم شىرهەگە موڭلا چۈشۈپ، بىر ئاز ئۇخلاپ قالغان بولسام كېرەك.

قانچىلىك ۋاقتى ئۆتتى، بىلەيمەن. ئويغانغاندا يەنە شۇ ئاشخانىدا باشقا ئادەملەرنىڭ ئالدىدا ئىدىم. مېنى تەڭداشىسىز منۇتلارغا ئاپىرىدىغان بۈيۈك سەپەرنىڭ چىقىش نۇقتىسىنى بۇ قېتىم پەريشتىگە ئېيتالايدىغانلىقىمنى ھېس قىلدىم. ئالدىمدا پاراڭ سېلىپ پۇل ۋە بېلەت ھېسابى قىلىۋاتقان ئۈچ ياش بار ئىدى. پەلتۈسىنى ۋە يالتراق خاللىسىنى شىرەدىكى شورپا قاچىسىنىڭ يېنiga قويغان تىكەندەك يالغۇز بىر بۇۋاي قولدىكى قوشۇق بىلەن ئۆزىنىڭ ھەسزەتلىك ھایاتىنى ھىدىلايتتى، ئارىلاشتۇراتتى، بوش شىرەلەر ياتقۇرۇلغان غۇۋا قاراڭغۇلۇقتا بىر كوتكتۈچى ئەسەپ ئولتۇرۇپ گېزىت ئوقۇۋاتاتتى. يېنەمدىلا تورۇستىن مەينەت تاپسىرغىچە چۈشكەن ھورداپ كەتكەن ئەينەك، ئۇنىڭ كەينىدە قارا



كۈڭ كېچە، كېچە قويىندا ماتورلارنىڭ گۈرۈلدەشلىرى ۋە مېنى ئۇ دىيارغا چاقىرىۋاتقان ئاپتوبۇسلار بار ئىدى.

نائىپنىق بىر ۋاقتىتا ئاپتوبۇسلارنىڭ بىرىگە چىقىۋەردىم. سەھەر ۋاقتى ئەمەس ئىدى، لېكىن ئاستا-ئاستا تاش ئاتقى، كۈن چىقتى، ئۇيىقۇلۇق كۆزلىرىم كۈن نۇرۇغا تولدى. ئۇخلاپ قالغاندىم.

ئاپتوبۇسلارغا چىقتىم، چۈشتۈم، بېكەتلەر دە كەزدىم؛ يەنە ئاپتوبۇسلارغا چىقتىم، ئۇخلىدىم، كۈنلەرنى كېچىلەرگە ئۆلدىم؛ ئاپتوبۇسلارغا چىقتىم، بازارلارغا چۈشتۈم، كۈن بويى قاراڭغۇلۇق ئىچىدە ماڭدىم ۋە ئۆزۈمگە دېدىم: ئۆزىنى ئۇ ناتونۇش دىيارنىڭ بوسۇغىسىغا ئاپرىسىدۇغان يوللاردا مېڭىشقا بۇ ياش يولۇچىنىڭ ئىرادىسى قانچىلىكىن.

#### 4

سوغۇق قىش كېچىلىرىنىڭ بىرىدە هەر كۈنى بىر-ئىككىسىگە تۈلتۈرغان ئاپتوبۇسلارنىڭ بىرىنىڭ ئىچىدە نەدىن كەلگىنمنى، ھازىر نەدە ئىكەنلىكىنى، نەگە بارىدىغانلىقىمنى بىلەمىستىن، قانچىلىك تېز ماڭغانلىقىمىزنى پەرق ئەتمەستىن كېتىۋاتاتىم. نەچچە كۈندىن بېرى كېتىۋاتاتىم، ئەي پەرىشته. ئاپتوبۇسنىڭ ئىچىدىكى چىراڭلار ئاللىقاچان ئۆچكەن، گۈركىرەپ كېتىۋاتقان ھارغىن ئاپتوبۇسنىڭ ۇواڭ ئارقا تەرىپىدىكى بىر يەردە ئۇييقۇ بىلەن ئۇيغاقلىق ئارىسىدا، ئۇيىقۇدىنىمۇ تولىراق چۈشلەرگە، چۈشلەردىنىمۇ تولىراق سىرتىتىكى قاپقاراڭغۇلۇقنىڭ خىيالەتلىرىگە يېقىن ئىدىم. كۆزۈمنى يېرىم يۈمۈق ئېچىپ، ئاپتوبۇسسىمىزنىڭ يېراقنى كۆرسىتىدىغان بىر كۆزى ئالغايدەك چىراڭلىرى يۈرۈتقان يولنىڭ قىرىدىكى ئاجىز بىر دەرەخنى، ئۇستىتىكى كولونيا ئېلانى يېزىلغان بىر قورام تاشنى، سەمتاناب تۈۋۈرۈكلىرىنى، ئاندا-ساندا ئۆتكەن

ئاپتوموبلارنىڭ تەھدىتلەك چىراڭلىرىنى ۋە شۇپۇرنىڭ ئۇستىدىكى ۋىدىيoga چېتىلغان تېلىۋىزور ئېكranىسا چىقۇاتقىبان كىنولارنى كۆرەتتىم. قىز ئارتىسى پاراڭلىشىۋاتقاندا ئېكran جاناننىڭ پەلتىسى رەگىگە كىرىپ سوْسۇنلىشەتتى، ئالدىراقسان، شوخ يىگىت ئۇنىڭغا جاۋاب بېرىۋاتقاندا ئۇ بىر چاغلاردا ئىچىمگە سىڭەن خۇنىڭ كۆك رەڭگە ئايلىناشتى. ساپلا مۇشۇنداق بولامدىغاندۇ دەپ تۇرغىنىمدا، مەن سېنى ئويلىغاندا، سەن مېنى ئەسلىگەندە، شۇ سوْسۇن ۋە خۇنىڭ كۆك رەڭ بىر كاتەكچىدە بىرلەشتى، ئەمما سوْيىشمىدى.

دەل شۇ چاغدا، ئاپتوبۇس سەپىرىنىڭ ئۈچىنچى ھەپتىسىدە، كىنونىڭ دەل شۇ يېرىدە، ھەيران قالدۇرغىدەك بىر كەمچىلىك، بىزازلىق ۋە كۆتۈش ھېسىسىياتىغا مەھكۇم بولغۇنىم ئىسىمده. قولۇمدا تاماكا بار ئىدى، كۈلىنى بىر دەمدىن كېيىن قاپقىقىنى ئالقىنىمىنىڭ قاتىقى، كەسکىن زەربىسى بىلەن ياپىدىغان كۈلدانغا ئاچىچىق بىلەن سىلكىيەتتىم. قانداقتۇر تېخىچە سوْيىشەلمىگەن ئاشقى-مەشۇقلارنىڭ جۈرئەتسىزلىكى بىلەن ئىچىمده كۈچەيگەن ئاچىچىق تاقەتسىزلىك تېخىمۇ كەسکىن، تېخىمۇ قاتىقى بىئاراملىققا ئايلاندى. مانا، ئەمدى ئۇ كېلىۋاتىدۇ، چوڭقۇر ۋە ھەققىي نەرسە ئەمدى يېقىنلىشىۋاتىسىدۇ دەبىگەن تۈيغىۋ! پادىشاھقا تاج كىيدۈرۈلۈشتىن ئاۋۇال كىنودىكىلەرنىمۇ ئۆز ئىچىگە ئالغان ھەر بىر تاماشىبىن سېھىلىك بىر جىمجىتلىقنى ھېس قىلىدۇ، ئۇ جىمجىتلىقتا سەلتەنەت مەيدانىنى باشتنى ئاخىر كەزگەن بىر جۈپ كەپتەرنىڭ قانات قېقىشلىرى ئاڭلىنىدۇ. مەن يېنىمدا ئۇخلاۋاتقان بۇۋاينىڭ تۈيۈقىسىز ئىڭىرغىنى ئاڭلاب، ئۇنىڭغا بۇرۇلۇپ قارىدىم. يۈز كىلومبىر ئارىلىقتكى، بىر-بىرىنى كۆرەلمەسلىك بىلەن تەقلىد قىلىپ سېلىنغان ئىككى كىچىك ئەبگار شەھەر ئالدىمىزدا ئىدى، بۇۋاينىڭ ماڭا ئىچىدىكى قورقۇنچىلۇق ئاغزىقلىرىنى ئېيتقان تاقىرى يېشى قاراڭغۇ ئەينەكىنىڭ مۇزدەك سوغۇقىغا يېلىنىپ، بەھۇزۇر



تەۋرىنەتتى. ئەتىگىنى ناھىيە بازىرىغا بارغىنىمىزدا بارىمغان دوختۇرخانىسىنىڭى دوختۇر ئۇنىڭغا بېشىنىڭ سالقىنداب تۇرۇشى ئۇچۇن بېشىنى سوغۇق ئەينەكە تىرىهشنى تەۋسىيە قىلىشى كېرىك دېدىم ئۆزۈمگە، قاراڭغۇ يوللارغا نەزەر سالغىنىمدا شۇ ھامان نەچچە كۈندىن بېرى زادى بولۇپ باقمىغان بىر ئىزتىراپقا چۈشتۈم: مەندىكى بۇ چۈڭقۇر ۋە قارشى قوپقۇسىز ئارزو زادى نېمە؟ ۋۇجۇدۇمنى ئىكىلىۋالغان بۇ سەۋرسىز ئىستەك ئەمدى نەدىن كەلدى؟ قاتتىق بىر ئاۋاز بىلەن تەڭ ئىچ باغرىمىنى قوزغىۋەتكەن بىر كۈچنىڭ بېسىمىدىن سلىكىندىم، ئورنۇمىدىن ئۇچۇپ، ئالدىمىدىكى ئورۇندۇققا ئۇرۇلدۇم ۋە تۆمۈر-قەلەي، ئالىيۇمن، ئەينەك پارچىلىرىغا قاتتىق سوقۇلۇپ ماڭچايدىم. شۇ پەيتتە يېڭىدىن، پۇتۇنلەي باشقاقا بىرسى بولۇپ كەينىمگە يېقىلىپ، ئۆزۈمنى ئاپتوبۇسنىكى شۇ ئورۇندۇقتا كۆرۈدۈم.

ئەمما ئاپتوبۇس بۇرۇنقى ئاپتوبۇس ئەممەس ئىدى. كاپىنکىنىڭ كەينىدىكى ئورۇندۇقلار بىلەن بىلە پارە-پارە بولۇپ كەتكەنلىكىنى مەڭدەپ ئولتۇرغان يېرىمىدىن، كۆك ئىسىنىڭ ئىچىدىن كۆرەلەيتتىم. دېمەك، ئارزو قىلغىنىم مۇشۇ ئىكەن، ئىزدىگىنىم مۇشۇ ئىكەن. تاپقان نەرسىلەرنى يۈرەك قېتىمدا قانداق ھېس قىلدىم: ھۇزۇر، ئۇيىقۇ، ئۆلۈم، ۋاقتى! ھەم ئۇ يەردە ئىدىم، ھەم بۇ يەردە؛ ھەم ھۇزۇرنىڭ ھەم قانلىق ئۇرۇشنىڭ ئىچىدە؛ خورەكلەك ئۇبىقۇسىزلىقنىڭ ھەم تۈگىمەس ئۇيىقۇنىڭ، ئاخىرلاشماسى كېچىنىڭ ۋە تېزلا ئۆتكەن ۋاقتىنىڭ قويىندا ئىدىم. كىنولاردا چىقىدىغۇ، ئورۇندۇقتىن ئاستا قوپتۇم-دە، دەرھال ئۆلۈكەر دىيارىغا كۆچكەن ياش شوپۇر ياردەمچىسىنىڭ بوتۇلۇكىنى تۇتقىنچە ياتقان جەستىنىڭ يېنىدىن ئاستا سۇغۇرۇلۇپ ئۆتۈپ، ئاپتوبۇسنىڭ ئارقا ئىشىكىدىن قاراڭغۇ كېچىنىڭ باغچىسىغا چىقتىم. قافاس، چەكسىز كەتكەن باغچىنىڭ بىر چېتى پارچە ئەينەكەر

بىلەن قاپلانغان ئاسفالت، كۆرۈنمەيدىغان يەنە بىر چېتى بولسا بارسا-كەلمەس دىيار ئىدى. نەچچە هەپتىدىن بېرى خىيالىدا جەنھەت هارارتى بىلەن ۋىلىلىداب تۇرغان بۇ تىمتاس دىيارنىڭ مۇشۇ يەر ئىكەنلىكىگە ئىشىنپ، كېچىنىڭ قارا دۇخاۋىدەك قاراڭغۇلۇقى قوينىغا قورقماي ئىلگىرىلىدىم. ئۇيقدۇدا ماڭغانىدەك، ئەمما ئويغاق؛ ماڭغانىدەك، ئەمما پۇتلەرم گويا سېغىز تۇپراققا تەگىمەندەك ماڭدىم. بۇ بەلكىم ئاياغلىرم بولىغانلىقىدىن، وە بەلكىم ھازىر ئەسلىيەلمىگەنلىكىدىن، پەقەت ئۇ يەرde بولغانلىقىدىن ئىدى، پەقەت ئۇ يەرde ئۆزۈم، ئۇيۇشۇپ قالغان تېپسىم ۋە ئىدراكىم: ئۆز- ئۆزۈم بىلەن تولۇپ تاشقانىدىم.

”جەنھەت“ قاراڭغۇلۇقىنىڭ ئىچىدىكى بىر يەرde، بىر يارنىڭ گىرۇتكىدە ئۇلتۇردۇم، يەرde سوزۇلۇپ ياتتىم. كۆكتە ئاندا - ساندا يۇلتۇزلار، يېنىمدا ھەقىقىي بىر قىيا تاش پارچىسى بار ئىدى؛ ھەقىقىي ئۇرۇنۇشنىڭ ئىشەنگۈسىز پەيزىنى ھېس قىلغان حالدا ئۇنىڭغا ھەسرەت بىلەن ئۇرۇندۇم . بىر چاڭلاردا بارلىق ئۇرۇنۇشلار ئۇرۇنۇش ، پۇراقلار پۇراق، ئاۋاازلار ئاۋااز بولغان ھەقىقىي بىر دۇنيا بار ئىكەندۈق، ئۇ چاڭلار بۇ چاڭلارغا بىر كۆرۈنۈپ قويغان بولۇشى مۇمكىنмۇ، يۇلتۇزچۇ؟ مەن ھاياتىمىنى قاراڭغۇلۇقتا كۆرۈۋاتاتتىم. بىر كىتاب ئوقۇدۇم، سېنى تاپتىم. ئۆلۈم مۇشۇ بولسا، مەن يېڭىدىن تۇغۇلدۇم. چۈنكى مەن ئەمدى بۇ يەرde، بۇ دۇنيانىڭ ئىچىدە كەچۈرمىشى، ئەس- خاتىرسى يوق، گويا تېلىپۇزورلاردىكى كۆپ قىسىملىق يېڭى تىياتىلارنىڭ يېڭى ۋە گۈزەل چولپانلىرىدەك، بىر قانچە يىللاردىن كېيىن چولپانلارنى تۇنجى كۆرگەن تۈرمە قاچقۇنىنىڭ باللارچە ھەيرانلىقىدەك يېپىتى بىر ئادەم ئىدىم. ئىلگىرى تەگىدىشى، ئوخشاشنى زادى ئاڭلاپ باقىغان بىر جىمجىتلىقىنىڭ چاقىرىشنى ئاڭلاۋاتىمەن ۋە سوراۋاتىمەن: ئاپتوبۇسلىار، كېچىلەر، شەھەرلەر نېمىشقا شۇنداق بولىدۇ؟ ئاشۇ

بارلىق يوللار، كۆزۈركىلەر، چىرايىلار نېمىشقا شۇنداق؟ كېچىلمىرىنى بۇركۇتىنەك باستۇرۇپ كېلىدىغان يالغۇزلىق نېمىدىن؟ سۆز-ئىبارىلەر نېمىشقا يۈزەكىلىككە تاقىشىپ قالىندۇ؟ ھەرگىز قايتىپ كەلمەيدىغان ئاشۇ ۋاقتىنىڭ سەۋەبى نېمە؟ تۇپراقنىڭ تۈۋىشلىرىنى ۋە سائەتنىڭ چىكىلداشلىرىنى ئاڭلاۋاتىمەن. چۈنكى ئۇ كىتاب ”ۋاقتىت ئۇچ ھەجىملەك جىمىجىتلەقتۇر“ دەپ يارغانىدى. دېمەك، ئۇچ ھەجىمنى پەقەت ھېس قىلماي، ھاياتنى، دۇنيانى ۋە كىتابنى چۈشەنەمە يەم سېنى قايتا كۆرەلمەي ئۆلىدىغان ئوخشايمەن دەيتىم، مانا ئەمدى يېڭى، يېپىيڭى يۈلتۈزلارغا تۈنجى قېتىم گەپ قىلىۋاتىمەننى، بۇ باللارچە ئەقلىمگە كەلدى! مەن تېخى ئالدىراپ ئۆلەمەيدىغان بالا ئىدىم، نەرسىلەرنىڭ ئۇرۇنۇشنى ، پۇرېقنى ۋە نۇرۇنى بايقىغاج، پېشانەمدىن ئاققان قاننىڭ ئىسىسىلىقىنى سوغۇق قوللىرىمدا بەختىيارلىق ئىلکىدە ھېس قىلدىم. جانان، سېنى سۆيگەن حالدا بۇ دۇنيانى خۇشاللىق بىلەن تاماشا قىلدىم.

ئالدىدا، مەن ئۇنى تاشلاپ كەتكەن يەردە، شور پېشانە ئاپتوبۇس سېمۇنت يۈكلەنگەن ئاپتوموبىلغا پۇتۇن كۈچى بىلەن ئۇسۇشكەن نۇقتىدا كۆتۈرۈلگەن سېمۇنت تۇمانى ئۆلۈكەرنىڭ ۋە ئۆلۈۋاتقانلارنىڭ ئۇستىگە مۆجزىزلىك بىر كۈنلۈككە ئوخشاش يېيلغانىسىدى. ئاپتوبۇستىن كۆك ۋە جاھىل بىر يورو قىلۇق كۆرۈنەتتى. ھايات قالغان ۋە بىر دەمدىن كېيىن ھاياتىدىن ئاييرلىدىغان بەختىزىلەر يېڭى بىر پلانپىتاغا قەددەم تاشلايدىغاندەك ئېھتىيات بىلەن ئارقا ئىشىكتىن سرتقا چىقۇۋاتاتتى. ئانا، ئانا، سىز قالدىڭىز، مەن چىقتىم، ئانا، ئانا، يانچۇقلىرىمىنى قانلار پارچە پۇلدەك توشقۇزۇپ قويىدى. ئۇلار بىلەن—يالتراق خالتا كۆتۈرۈپ يەردە ئۆمىلەۋاتقان تۇماقلق تاغا بىلەن، ئىشتىنىنىڭ يېرىتىقىغا دىققەت بىلەن قاراۋاتقان ئەستايىدىل ئۇر بىلەن، ئاللاھ دەرگاھىغا كېتىش ئالدىدىكى پۇرسەتنى چىڭ تۇتۇپ، خۇشاللىق بىلەن

ئاغزى- ئاقرغىغا تەگمەي سۆزلەۋاتقان موماي بىلەن... پاراڭلاشقۇم  
 كەلدى. يۈلتۈزۈلەرنى ساناۋاتقان قاقاۋاش سۇغۇرتسىچىغا، ئۆلۈك  
 شوپۇرغۇ يالۇرۇۋاتقان ئانىنىڭ ھاڭۇپقىپ تۇرغان قىزىغا، تونۇشماي  
 تۇرۇپ قول تۇتۇشۇپ، بىر كۆرۈپلا ياخشى كۆرۈشۈپ قالغانلاردەك  
 ئىككى ياققا يېنىك لىڭشىپ ئامان قالغانلىق ئۇسۇلى ئوبىناۋاتقان  
 بۇرۇتلۇق ئەرلەرگە بۇ تەڭداشىسىز ۋە مۇكەممەل ۋاقتىنىڭ سىرىنى،  
 شۇنداقلا ”تەڭداشىسىز پەيت“ دېيىلگەن بۇ تەلەيلىك منۇئىنى  
 ئاللاھنىڭ بىزىدەك بەختلىك بەندىلىرىگە ئاز بولسىمۇ ئېھسان  
 قىلىدىغانلىقىنى ئېيتقۇم كەلدى؛ پەرشته، ماڭا كۆرۈنسەڭ، ھاياتتا  
 بىر قېتىم، مانا بۇ مۆجمىزلىك سېمۇنت بۇلۇتنىڭ كۈنلۈكى  
 ئاستىدىكى ئاجايىپ ۋاقتىتا كۆرۈنىدىغانلىقىنى ئۆزۈگە ئېيتقۇم ۋە  
 ھازىر نېمىشقا بۇنچىلىك بەختلىك بولغانلىقىمىزنى سەندىن  
 سورىغۇم كەلدى. بىر- بىرىگە بىپەرۋا ئاشىقلاردهك چىڭ  
 قۇچاقلىشىپ، ھاياتىدا تۈنجى قېتىم ئەركىن يىغلاۋاتقان ئانا- بالا،  
 قانىنىڭ لەۋسۇرۇختىنى بەك قىزىل، ئۆلۈمنىڭ ھاياتىنىن بەكرەك  
 شەپقەتلىك ئىكەنلىكىنى بايىغان سۆيۈملۈك ئايال، دادىسىنىڭ  
 جەستى بېشىدا تىكلىپ، قولىدا قورچىقىنى تۇتۇپ، يۈلتۈزۈلەرنى  
 تاماشا قىللۇۋاتقان تەلەيلىك بالا... بۇ مۇكەممەللىك، پۇتۇنلۇك ۋە  
 نۇقسانىسىزلىقىنى بىزگە ئاتا قىلغان كىم؟ ”بىر سۆز، – دېدى  
 ئىچىمىدىكى ئاۋاز، – سەپەرگە چىقىش... ۋىدىالىشىش...“ ئەمما  
 ئۆلۈمەيدىغانلىقىمىنى ئاللىبۇرۇن بىلگەندىم. بىر دەمدىن كېيىن  
 ئۆلۈپ كېتىدىغان، يۈز- كۆزى قاندىن قىققىزىل بولۇپ كەتكەن بىر  
 ھامما مەندىن شوپۇر ياردەمچىسىنى سورىدى، ئۇ چامادانلىرىنى  
 ئېلىپ، ئەتىگەندە شەھەردىكى پوينىزغا ئۆلگۈرمەكچىكەن. قانلىق  
 پوينىز بېلىتى مەندە قالدى.

ئالدىدىكى ئورۇندا يۈزلىرى ئەينەكەلەرگە چاپلىشىپ قالغان  
 ئۆلۈكەرنىڭ كۆزلىرى بىلەن ئۇچراشماستىن ئارقا ئىشىكتىن

ئاپتوبۇسقا چىقتىم. بارلىق ئاپتوبۇس سەپىرىم جەريانىدىكى قورقۇنچىلۇق ماتور گۈرۈلدۈشنى ئەسىلىدىم ۋە تۈيدۈم. مېنىڭ تاپقىنىم ئۆلۈم جىمجمىتلەقى ئەمەس ئىدى، چۈنكى ئەسلىمىلىرى، ئاززۇلرى ۋە خىاللىرى ھەققىدە تالاش-تارتىش قىلىۋاتقانلار بار ئىدى. شوپۇر ياردەمچىسى تېخىچە قولىدىكى بوتۇللىكى، كۆزى ياش تەمكىن ئانا بۇشۇلداب ئۇخلاۋاتقان بالىسىنى تۇتۇپ ياتاتى: چۈنكى سىرت سوغۇق ئىدى. ئولتۇرددۇم، چۈنكى پۇتۇمىدىكى ئاغرىقلارنى تۈيغانىدىم. بېشى ئاغرىغان يېنىمىدىكى ھەمراھىم ئالدىدىكى ئورۇندىكى ئالدىراقسان ئادەملەر بىلەن بىلە بۇ دۇنيادىن كۆچۈپ كەتكەندى، ئەمما تېخىچە سەۋىرچانلىق بىلەن ئولتۇراتى، ئۇخلىغاندا كۆزلىرى يۈمۈق، ئۆلگەندە ئۇچۇق ئىدى. ئالدىمىزدىكى بىر يەردەن، نەدىن چىققانلىقى نامەلۇم ئىككى ئادەم قانلار ئىچىدىكى بىر جەسەتنى توڭلىسۇن دەپ پۇت- قولىدىن تۇتۇپ سىرتىتىكى سوغۇققا ئاچىقىپ قويىدى.

شۇ چاغدا ئەڭ ئاجايىپ تاسادىپىيلىقنى، ئەڭ مۇكەممەل بەخت - تەلەينى بايقدىم: شوپۇرنىڭ ئۇرۇنىنىڭ ئۇستىدىكى تېلپۈزۈر ساپساق ئىدى، فىلىمدىكى ئاشق- مەشۇقلار ئەڭ ئاخىرىدا بىر- بىرىگە چىرمىشۋاتاتىتى. قولىيا غلىقىم بىلەن پېشانەمىدىكى، يۈزۈمىدىكى، بويىنۇمىدىكى قائنى سۈرەتتۈم، بايا ئاللىقىمدا يېپىۋەتكەن كۈلدانى ئەمدى ئاچىتىم، خۇشاللىق بىلەن بىز تال تاماكا تۇتاشتۇرددۇم- دە، ئېكراندىكى فلىمنى كۆرددۇم.

ئۇلار سۆيۈشتى، بىر- بىرىنىڭ لەۋلىرىدىن لەۋسۇرۇخ ۋە ھايات شوراۋاتقاندەك يەنە سۆيۈشتى. كىچىك ۋاقتىمدا كىنولاردا سۆيۈشىدىغان يەرگە كەلگەندە نېمىشقا نەپسىم قىسىلاتتى؟ نېمىشقا پۇتۇمنى تەۋرىتىپ، سۆيۈشۈۋاتقانلارغا ئەمەس، پەردىدىكى ئۇلاردىن سەل ئېڭىز يەرگە قارايتتىم؟ ئاھ سۆيۈش! مۇزلىق ئېنەكتىن ئۇرۇلغان ئاق نۇرنىڭ ئىچىدە لەۋلىرىمگە تەگكەن نەرسىنىڭ

لەزىزىنى شۇنداق كۆڭۈللۈك ئەسلىگەندىم. ھاياتتا بۇ پەقەت بىرلا  
قېتىم! جاناننىڭ ئىسمىنى كۆز ياشلىرىم بىلەن تەكرارلىدىم.  
فىلم تۈگىگەندە، سىرتىنىڭ سوغۇقى سوۋۇغان ئۆلۈكەرنىمۇ  
تۈگۈرغاندا ئاۋۇال چىراغ نۇرلىرىنى، ئاندىن كۆڭۈللۈك مەنزىرە  
ئالدىدا ھۆرمەت بىلەن تۇرغان ئاپتوموبىلىنى كۆرۈم. قۇرۇق ئېكranىغا  
تېخىچە چۈشىنىكىسىز قاراپ ئولتۇرغان يېنىمىدىكى ھەمراھىمنىڭ  
چاپىنىنىڭ يانچۇقىدا يوغان ۋە قېلىن بىر ھەميان بار ئىدى.  
ئىچىدە ئىسمى مەھمۇت، فامىلىسى ماھلەر بولغان بىر كىملەك،  
ئەسکەرلىكتىكى ئوغلىنىڭ ماڭا ئوخشايىدىغان سۈرتى بىلەن خوراز  
سوقۇشتۇرۇشنى خەۋەر قىلغان ناھايىتى كونا بىر گېزىت پارچىسى  
(«دېنizلى پوچىتسى» 1966) بار ئىدى. بۇ پۇللار ماڭا يەنە بىر  
قانچە ھەپتە يېتىدۇ، توي قىلىدىغان پۇلۇممۇ مەندە قالسۇن،  
رەھمەت.

بىزنى ناھىيە بازىرىغا ئاپارغان ئاپتوموبىلىنىڭ كوزۇپىدا  
سەۋرچان ئۆلۈكەر بىلەن بىلەن بىز ئېھتىياتچان تىرىكىلەر سوغۇقتىن  
ساقلىنىش ئۈچۈن يېتىپ يۈلتۈزۈلەرنى تاماشا قىلىشقا باشلىدۇق. بىز  
تنىچ بولىغاندەك، يۈلتۈزۈلەر گويا بىزگە "تىنچلىنىڭلار، قاراڭلار بىز  
كۈتۈشنى نېمىدىپگەن ئوبدان بىلىمز" دەۋاتقاندەك قىلاتتى. ياتقان  
يېرىمە ئاپتوموبىل بىلەن بىرلىكتە تىترەۋاتقاندا، بەزى ئالدىرىڭىخۇ  
بۈلۈتلەر ۋە بەزى ئالدىراش دەرەخلىر قارا دۇخاۋىدەك كېچە بىلەن  
ئارىمىزغا كىرگەندە بۇ ھەربىكەتلىك، ئۆزگەرمەس نۇرلار ۋە ئۆلۈكەر  
بىلەن ئىرماسى-چىرماس ئارىلىشىپ كەتكەن خۇشاللىق ئويۇنىنىڭ  
ھەجۇيى، خۇشاللىنارلىق ئىكەنلىكىنى پەرەز قىلغانلىقىم سۆيۈملىك  
پەرىشته منىڭ ئاسمانىدا بىر كۆرۈنۈشى، ماڭا قەلبىم ۋە ھاياتىمنىڭ  
سېرلىرىنى ئېچىۋېتىشى ئۈچۈن مۇكەممەل، كەڭ ئېكranلىق بىر  
سەھنە شەكىللەندۈرگەنلىكىنى ئويلىدىم، ئەمما رىفقى تاغنىنىڭ بىر  
رەسىملەك رومانىدا تەخمىنەن مەن ئېينى ئۆزىگە شاهىد بولغان



سەھنە رېئاللىققا ئايلانمىدى. شۇنداق قىلىپ، دەرەخ شاخلىرى ئۇستىمىزدىن ئىتتىك ئېقىۋاتقان سۇدەك ئۆتۈشۈۋاتقاندا، قاراڭخۇ سىمتاناب تۈۋۈرۈكلەرى بىر-بىرلەپ كەينىمىزدە قېلىۋاتقاندا، قۇتۇپ يۈلۈزى، قۇتۇپ ئېيىقى ۋە π سانى بىلەن تەنھا قالدىم. كېيىن ئۇيىلدىم، ھېس قىلىدىم، ئەسلىدە بىر دەقىقە ۋاقتىمۇ مۇكەممەل ئەمەس ئىدى، بىر نەرسە كەم ئىدى. تېننىمەدە يېڭى بىر روھ، ئالدىمدا يېڭى بىر ھايات، يانچۇ قۇمدا باغلام-باغلام پۇل ۋە ئاسماندا بۇ يېڭى يۈلتۈزلار بار چاغدا، قەدىرىلىكىم، مەن ئۇنى ئىزدەپ تاپىمەن.

ھاياتنى كەمتوڭ قىلغان نەرسە نېمە؟

”مېيىپ بىر پۇت!“ دېدى دوختۇرخانىدا تىزىمنى تىكىكەن زەڭىگەر كۆزلۈك سېسترا، چىدىشىم كېرەككەن. ”ئۇنداقتا، مەن بىلەن توى قىلامسىز؟ پاچاقتا، پۇتتا سۇنۇق-دەز يوق، ئۇنداقتا مەن بىلەن يېقىنچىلىق قىلامسىز؟ پېشانەمدىمۇ قورقۇنچىلۇق بىر تائۇق يوق...“ دېدىم ئاغرىقتىن كۆزلىرىدىن ياش ئېقىۋاتقاندا، ”كەم بىر نەرسە بار ئىكەن“، جاراھەتنى تىنكۈچى سېسترانىڭ ئۈشكۈلىدىكى ئۆزۈكتىن چۈشىنىشىم كېرەك. گېرمانىيەدە ساقلاۋاتقان يېگىتى بار ئىكەن. مەن يېڭى بىرسى ئىدىم، ئەممە پۇتۈنلىي ئەمەس. شۇنداق قىلىپ دوختۇرخانىنى ۋە ئۇيىقۇسى كەلگەن سېسترانى تەرك ئەتتىم.

ئەتىگىنى ئەزان ئېيتىلىۋاتقاندا ”يېڭى نۇر مېھمانخانىسى“غا بېرىپ، كېچىلىك كۆزەتچىدىن ئەڭ ياخشى ياتاق تەلەپ قىلىدىم. ياتاقنىڭ توپا باسقان ئىشكاپىدىن تاپقان كونا بىر پارچە «ھۆرىيەت» گېزىتىگە قارىغاج ئانانىزم قىلىدىم، بازار بېتىنىڭ رەڭلىك سەھىپىسىدە ئىستانبۇل نىشاناتاشتىكى بىر ئاشخانىنىڭ ئايال خوجايىنى مىلاندىن ئەكەلدۈرگەن بارلىق ئۆي جاھازىسىنىڭ، قىسىر قىلىنغان مۇشۇوكلىرىدىن ئىككىسىنىڭ ۋە ئالا-چىپار

گەۋدىسىنىڭ بىر قىسىمىنىڭ كۆرۈنۈشىنى ئېلان قىلدۇرغانىدى.

ئۇ خىلدىم.

من ئاتمىش سائەتكە يېقىن تۇرغان ۋە «يېڭى نۇر مېھمانخانىسى»دا ئوتتۇز ئۇچ سائەت ئۇخلۇغان شىرىنىيەر شەھرى سۆيۈملۈك بىر جاي ئىدى: بىرىنچى، ساتراشخانا. دۇكانلىرىدا سېپى ئالىيۇمن قەغەزدىن ياسالغان OPA ماركىلىق ساقال سوپۇنى بولۇپ، ئۇنىڭ سۇس مېنتول پۇرېقى<sup>①</sup> بۇ شەھەردە تۇرغان مۇددەتتە مەڭزىمەدە قالدى. ئىككىنچى، ياشلار قىرائەتخانىسى. قوللىرىدا قارتا قەغىزىنىڭ قاغا، تاپان ۋە پۈپلىرىنى كۆنۈرۈۋالغان خىالچان قېريلار مەيدانىدىكى ئاتاتۈرك ھېيكلىگە، تراكتورلارغا، ئاقساپاراق مېڭۈۋاتقان ماڭما ۋە داۋاملىق ئېچىقلىق تېلپۈزۈردىكى ئاياللارغا، پۇتبولچىلارغا، جىنايەتلەرگە، سوپۇنلارغا ۋە سۆيۈشۈشلەرگە قارايتى. ئۇچىنچى، Marlboro. مۇشۇنداق يېزىپ قويغان دۇكاندا تاماکىدىن باشقا، چامباشچىلىق ۋە يېرىم سېرىق فىلىملىه رنىڭ لېنلىرى، دۆلەت لاتارىيىسى ۋە سپورتتو<sup>②</sup>، شەھۋانىيەت ۋە رازۋىدكا رومانلىرى، چاشقان دورىسى ۋە تامدا جانانى ئەسلىتىدىغان گۈزەل بىر قىز كۈلەمىسىرەپ تۇرغان بىر كالپىندا بار ئىدى. تۆتنىچى، ئاشخانا. پۇرچىقى، كۆفتىسى ياخشى. بەشىنچى، پۇچىتىخانا. تېلېفون قىلدىم. ئانلار چۈشەنەنەيدۇ، يېغلايدۇ. ئالىتىنچى، شىرىنىيەر قىرائەتخانىسى. ئىككى كۈن يېنىمدا ئېلىپ يۈرگەن «ھۆرىيەت» گېزىتىدىكى بىزنىڭ ھېلىقى بەختلىك قاتناش ۋە قەسىنىڭ مەن يادلاپ بولغان قىسقا خەۋىرىنى — ئۆلگەنلەر ئۇن ئىككى! — بۇ يەردىكى ئۇستەلەدە يەنە بىر قېتىم زوق-شوخ بىلەن

<sup>①</sup> مېنتول پۇرېقى — تۈركىيەدە نانە دەپ ئاتىلىدىغان بىر خىل خۇشبۇي ئۆسۈملۈك پۇرېقى، — ت.

<sup>②</sup> سپورتتو — پۇتبول مۇسابىقىلىرى نىتىجىسىنى پەرمىز قىلىش لاتارىيىسى، — ت.



ئۇقۇۋاتقاندا ئوتتۇز ياشلاردا، ياق ئوتتۇز بەش ياشلاردا، ياق قىرقىز ياشلاردا، ياللىقلىنغان قاتىل بىلەن پۇقراچە كېيىنگەن ساقچى ئارسىدا كۆرۈنىدىغان بىر ئادەم ئارقامدىن سايىدەك يېقىنلاشتى، يانچۇقدىن چىقارغان سائەتنىڭ ماركىسىنى ماڭا Zenth دەپ ئوقۇدى ۋە دېدىكى:

”دۇۋانه غەزەللەرىدە نېچۈن ئۆلۈمگە ئەمەس، ئىشقا باھانىدۇر بادە<sup>①</sup>،

قازانىڭ شارابى بىلەن مەست بولۇپسىز دەر گېزىتتە؟“

جاۋابىنى كۈتەستىنلا ئارقىسىدا قويۇق OPA پۇرۇقنى قالدۇرۇپ قەھوھە خانىدىن چىقىپ كەتتى.

ھەر قېتىم ئەڭ ئاخىرىدا ئاپتوبۇس بېكەتلەرىدە تاقەتسىزلىك بىلەن ئاياغلاشقان ساياھىتم جەريانىدا ھەر بىر سۆيۈملۈك شەھەرنىڭ بىر بەختلىك سارىڭى بولىدىكەن دەپ ئويلىغانىدىم. شاراب ۋە شېئىرنى ياخشى كۆرۈدىغان دوستىمىز سۆيۈملۈك شەھەرنىڭ ھەر ئىككى مەيخانىسىدا يوق ئىدى، ئاتىمش سائەتتىن كېيىن مەن يۇقىرىدا ئېيتىلغان مەست قىلغۇچى چاڭقاقلقىنى، ئىي جانان، سېنى ئاشىقلارچە سېغىنغاڭدەك، چوڭقۇر ھېس قىلىشقا باشلىغانىدىم. ئۇيىقۇسىز شوپۇرلار، ھارغىن ئاپتوبۇسلار، ساقالى-بۇرۇتى ئۆسۈپ كەتكەن شوپۇر ياردەمچىلىرى، مېنى ئۆزۈم ئازىز قىلغان ئاشۇ ناتونۇش دىيارغا ئاپتىڭلار! بېشانەم قانلار ئىچىدە، ئۆلۈمنىڭ بوسۇغىسىدا ئۆزۈمىدىن كېچىپ باشقا بىرسى بولاي. شۇنداق قىلىپ، بەدىنىمە ئىككى ياماق، يانچۇقۇمدا قازاغا ئۇچرىغۇچىدىن قالغان بىر توم ھەميان، بىر ئاخشىمى كونا بىر «MAGIRUS»<sup>②</sup> نىڭ ئارقا ئۇرۇندۇقىدا شەھىنئىر شەھىنئى تەرك ئەتتىم.

<sup>①</sup> بادە— مەي، شاراب، — ت.

<sup>②</sup> — ئاپتوبۇس ماركىسى، — ت.

كېچە! ئۇزۇن، ناھايىتى ئۇزۇن شاماللىق كېچە! دېرىزەمنىڭ  
 قاراڭىغۇ ئەينىكىدىن يېرىنلار ئۆتتى، تېخىمۇ قاراڭىغۇ ئېغىللار،  
 ئۆلمەس دەرەخىلەر، بىچارە ماي قاچىلاش ئۇرنى، قۇپقۇرۇق  
 ئاشخانىلار، جىمجىت تاغلار، يۈگۈرۈك توشقانلار. يالت-يۈلت بىر  
 كېچىدە بەزەن يېراقتىكى تىترەك بىر نۇرغا ئۇزاقتىن ئۇزاق  
 قارايتىم، نۇرنىڭ يورۇتقانلىقىنى خىال قىلغان بىر ھاياتنى ھەر  
 مىنۇت تەسەۋۋۇر قىلاتىم، جانان بىلەن ئۇزۇمگە ئۇ بەختلىك  
 ھاياتتا بىر ئورۇن تاپاتىم ۋە ئاپتوبۇس ئۇ تىترەك نبۇردىن  
 يېراقلىشىشقا باشلىغاندا دىر- دىر تىترەۋاتقان ئورۇندۇقۇمدا ئەمەس،  
 ئاشۇ ماکاندا بولۇشنى خالايتىم. بەزىدە ماي قاچىلاش  
 پونكىتلەرىدا، دەم ئېلىش ئورۇنلىرىدا، ماشىنلار بىر- بىرىنى  
 ھۆرمەت بىلەن ساقلاپ تۈرگان ئاچالالاردا، تار كۆزۈكلەر دە  
 يېنىمىزدىن ئاستا- ئاستا ئۆتۈۋاتقان ئاپتوبۇسنىڭ يۈلۈچىلەرىغا  
 كۆزۈم چۈشەتتى، ئارىسىدا جانانى كۆرگىنىنى خىال قىلاتىم ۋە  
 بۇ خىالىمغا ئىشەنج بىلەن باغلىنىپ، ئۇ ئاپتوبۇسقا قانداق  
 يېتىشىپ، ماشىنغا قانداق چىقىپ جانانى قۇچاڭلایىدىغانلىقىنى  
 تەسەۋۋۇر قىلاتىم. بەزىدە ئۇزۇمنى شۇنچە ھارغىن ۋە ئۇمىدىسىز  
 ھېس قىلاتىمكى، غەزەپلىك ئاپتوبۇسىمىز بىر يېرىم كېچىدە تەنها  
 بىر ناھىيە بازىرىنىڭ ئارىلىقىدىن كۆرگەن ئۇستەلەدە ئولتۇرۇپ تاماڭا  
 چېكىۋاتقان ئادەمنىڭ مەن بولۇپ قېلىشىمنى ئاززو قىلاتىم. ئەمما  
 ئەسلىدە باشقا بىر يەردى، باشقا بىر چاغدا، ئۇ يەردى بولۇشنى ئۇمىد  
 قىلىدىغىنمنى بىلەتتىم .

ئۇ يەردى، دەھىشەتلىك ھادىسىدىن كېيىن ئۆلگەنلەر ۋە  
 ئۆلۈكلەر ئارىسىدا، روھ تەندىن ئايرىلىش بىلەن ئايرىلماسلىق  
 ئارىسىدا ئىككىلىنىپ قالغان بەختلىك، راھەت مىنۇتلاரدا... يەتتە  
 قات ئاسمانغا چىقىپ ساياھەت قىلىشقا ھازىرىنىشتىن ئاۋۇال، قان

كۆلچەكلىرى ۋە ئەينەك پارچىلىرى بىلەن باشلانغان ۋە بارسا  
كەلمەس دىيارنىڭ بوسۇغىسىدىن قاراڭغۇ مەنزىرىگە كۆزلىرىمنى  
كۆندۈرۈشكە تېرىشىۋاتقاندا ھەۋەس بىلەن ئوبلايمەن : ئەجەبا  
ئىچىگە كىرسەم بولارمۇ - بولماسمۇ ؟ يانسام بولارمۇ - بولماسمۇ ؟  
ئەجەبا باشقا دىيارنىڭ ئەتىگەنلىرى قانداقتۇ ؟ سەپەرنى پۇتۇنلهي  
تاشلاپ تېگى يوق كېچىنىڭ قاراڭغۇلۇقىدا غايىب بولۇش قانداقتۇ ؟  
ئۆزۈمىدىن ئۆزگىرىپ باشقا بىرسى بولىدىغان ۋە بەلكىم جانان  
بىلەن قۇچاقلىشىدىغان ئۇ تەڭداشىسىز ۋاقتى ھۆكۈم سۈرگەن  
دىيارنى ئوپىلغان ھامان تىترەيتتىم، تىكىلگەن پېشانەمە،  
پاچاقلىرىمدا بۇنىڭدىن كېيتىكى كۆتۈلمىگەن بەختنىڭ  
تاقەتسىزلىكىنى ھېس قىلاتتىم.

ئەي كېچە ئاپتوبۇسىغا چىققانلار، بەختىسىز قېرىنداشلار،  
سەلەرنىڭمۇ يەرنىڭ تارتىش كۈچىدىن ئايرىلغان ۋاقتىنى  
ئىزدىگىنىڭلارنى، ئۇ يەردىمۇ، بۇ يەردىمۇ ئەمەس، بەلكى ئىككى  
دۇنيانىڭ ئارىسىدىكى كۆڭۈلۈك باغچىدا باشقا بىرى بولۇپ سەيلە -  
تاماشا قىلىۋاتقىنىڭلارنى بىلەمنەن. خۇرۇم چاپانلىق پۇتبول  
مەستانىسىنىڭ ئەتىگەنلىك مۇسابىقىنى ئەمەس، قانلار ئىچىدە  
قىزىل قەھرىمانغا ئايدىنىدىغان ھادىسە پەيتىنى كۆتۈۋاتقانلىقىنى  
بىلەمنەن. يالىراق خالتىسىدىن ئارىلاپ بىر نەرسەلەرنى ئېلىپ يەپ  
تۈيمايۋاتقان ئەسەبىي ھامىنىڭ سىڭلىسىغا ۋە يېزىنىسىگە ئەمەس،  
باشقا دۇنيانىڭ بوسۇغىسىغا يېتىپ بېرىش ئۈچۈن  
ئالدىراۋاتقانلىقىنى بىلەمنەن. ئۇچۇق كۆزى يولدا، يېپىق كۆزى  
چۈشلەرده بولغان دۆلەت يەر-مۇلۇك كادىرىنىڭ ۋىلايت  
بىنالىرىنى ئەمەس، پۇتۇن ۋىلايەتلەر ئارقىدا قالىدىغان ئۇ كېسىشىمە  
نۇقتىنى ھېسابلاۋاتقانلىقىنى ۋە ئەڭ ئالدى ئورۇندۇقتا ئۇخلاۋاتقان  
سولغۇن يۈزلىك ئوتتۇرا مەكتەپ مۇھەببەت مەستانىسىنىڭ  
سۆيگۈنىنى ئەمەس، ئالدى ئەينەكىنى سەۋادلىق ۋە ھېرىسىمەنلىك

بىلەن سۆيىدىغان دەھىشەتلىك ئۇچرىشىنى تەسىھ ئۇرۇر  
قىلىۋاتقىنى بىلەن. بۇ ھاياجان بىلەن ھەممىمىز ئەسلىدە شوپۇر  
ماشىنى قاتتىق بىر تورمۇزلىغاندا، ئاپتوبۇسىمىز شامالدا شۇنداق  
بىر ئۇچقىنىدا كۆزلىرىمىزنى دەرھال ئېچىپ، يولنىڭ قاراڭغۇلۇقغا  
قاراپ ئۇ سېھىرىلىك منۇتلارنىڭ كەلگەن - كەلمىگەنلىكىنى بىلىشكە  
تىرىشىمىز. ياق، تېخى كەلمەپتۇ!

سەكسەن تووقۇز كېچەمنى ئاپتوبۇس ئورۇندۇقلرىدا ئۆتكۈزۈم  
ۋە بۇ بەختلىك سائەتنىڭ جىرىگىلىشىنى روھىمدا تۇيالىمىدىم. بىر  
قېتىم قاتتىق بىر تورمۇزلاشتىن كېيىن توخۇ يۈكلەنگەن بىر  
ئاپتوموبىلغا سوقۇلدۇق، ئەمما ئۇيقوچان يولۇچىلارنىڭ ئەمەس،  
ئالاقداده توخۇنىڭمۇ تۇمىشۇقى قانىمىدى. يەنە بىر كېچىدە  
ئاپتوبۇسىمىز مۇزدەك ئاسفالتنىڭ ئۆستىدىن ھاڭغا چىرايلىق قايغاندا  
شۇ ئان مۇزلىق دېرىزەمدىن پەرۋەرىدىگار بىلەن روپىرو كېلىشىنىڭ  
نۇرىنى بايقدىم؛ مەۋجۇتلۇقنىڭ، مۇھەببەتنىڭ، ھاياتنىڭ ۋە  
ۋاقتىنىڭ ئورتاق بىر سىرىنى بايقاۋاتاتىمىكى، چاچاقچى ئاپتوبۇس  
بوشلۇقنىڭ قاراڭغۇلۇقنىدا ئېسىلىپ قالدى.

تەلەي قاراڭغۇ ئەمەس، نادان دەپ ئوقۇغانىدىم بىر يەردە.  
تەلەي ستاتىستىكا ۋە مۇمكىنلىكىنى بىلمەيدىغانلارنىڭ  
تەسەللىيىسىدۇر دەپ ئوپىلىدىم. ئارقا ئىشىكتىن يەرگە چۈشتۈم،  
ئارقا ئىشىكتىن ھاياتقا قايتىم، ئارقا ئىشىكتىن بېكەتلەرگە،  
بېكەتلەرنىڭ تىنىمىز ھاياتىغا ئۆتتۈم: گازىرچىلار، ئۇنىڭالغۇ  
لىپىتىسى ساتقۇچىلار، قارتا قىمارۋازلىرى، يۈك-تاق كۆتۈرۈۋالغان  
تاغىلار، يالتىراق خالتا كۆتۈرۈۋالغان ھامىملار، مەرھابا. ئىشنى  
تەلەيگە بااغلاب قويىما سىلىق ئۇچۇن ئەڭ كىچىك ئاپتوبۇسلىارنى  
ئىزدىدىم، ئەڭ ئەگرى-توقاي تاغ يوللىرىنى تاللىدىم، شوپۇر  
قەھۋەخانىلىرىدا ئەڭ ئۇيقوچان شوپۇرلارنى تاپتىم. خىزىرىدىن تېز،  
ئۇچۇپ بارىدىغان، ھەققىي بارىدىغان، ئېكىسىپرېس(تېز

بارىدىغان) ... شوپۇر ياردەمچىلىرى لىق قۇتسىدىن قولۇمغا كولونيا تۆكتى، ئەمما ھېچىرىدە مەن يوللاردا ئىزدەۋاتقان يۈزىنىڭ پۇرېقىنى تاپالىمىدىم. شوپۇر ياردەمچىلىرى كۈمۈش رەڭ پەتنۇسلاردا بالىلار يەيدىغان پېچىنلىرنى ئەكلىپ بەردى، ئەمما ئانامنىڭ چايلىرىنى ئەسلامىمىدىم. قەھۋە خۇرۇچى يوق تۈرك شاكلاشىنى يېدىم، ئەمما بالىلىق ۋاقتىدىكىدەك پاچاقلىرىمنىڭ مۇسکۇلى تارتىشىپ قالىمىدى. بەزىدە خىلمۇ خىل كەمپۈتلەر، مۇراپبالار بىلەن تولغان سېۋەت ئەكەلدى، ئەمما رىفقى تاغا ئامراق "بېڭى ھايات" ماركىسىنى زامبو، مابېل ۋە گولدىنلار<sup>①</sup> ئارىسىدا پەقدەت ئۇچراتىمىدىم. ئۇخلۇغاندا كىلومېتىرلارنى سانايىتتىم، ئۇيغاق چاغدا چوشلەرنى كۆرەتتىم. ئۇرۇندۇرۇقۇمغا تۈگۈلۈپ كىچىكلىدىم، كىچىكىلەۋېرىپ پۇرلىشىپ كەتتىم، پاچاقلىرىمنى بىر يەرگە تىقتىم ۋە ياندىكى ھەمراھىم بىلەن چۈشۈمde يېقىنچىلىق قىلىدىم. ئۇيغانغاندا ئۇنىڭ تاقىر بېشىنى مۇرەممەد، چارىسىز قولىنى قۇچقىمدا كۆرۈدۈم.

چۈنكى، ھەر كېچىسى ئاۋۇال يېڭى بىر بەختىسىنىڭ ئېھتىياتچان ھەمراھى، كېيىن مۇڭداش دوستى بولاتتىم، تاڭغا يېقىن بولسا گىرەلىشىپ هايانىز سىردىشى بولاتتىم. تاماڭ؟ سەپەر نەگە؟ نېمە ئىش قىلىسىز؟ ئاپتوبۇستا شەھەرمۇ شەھەر كېزىدىغان ياش سۇغۇرتىچى ئىدىم، مۇزىدەك سوغۇق باشقا ئاپتوبۇستا تاغامنىڭ چۈشۈمگە كىرگەن قىزى بىلەن توي قىلغىلى باراتتىم. بىر قېتىم بىر كىشىگە ئۇچار تەخسە كۆزىتۇۋاتقانلارغا ئۇخشاش بىر پەرسىتىنى كۆتۈۋاتقانلىقىمىنى ئېيتتىم، يەنە بىر سەپەر دىرىجەنگە "بۇزۇق سائەتلەرىڭىزنى رېمونت قىلىپ بېرىمەن" دېدىم. "مېنىڭكى — دېدى يالغان چىش تاغا، — زادى خاتا ماڭمايدۇ". Movado

<sup>①</sup> زامبو، مابېل، گولدىن — كەمپۈت ماركىلىرى، — ت.

خاتا ماڭمايدىغان سائەتنىڭ ئىگىسى ئاغزى ئۇچۇق ئۇخلاۋاتقاندا ئۇ نەرسىنىڭ كەسکىن چىكىلدىشنى ئاڭلىغاندەك بولۇم. ۋاقتى دېگەن نېمە؟ بىر ھادىسە! ھايىت دېگەن نېمە؟ بىر ۋاقتى! ھادىسە نېمە؟ بىر ھايىت، يېڭى بىر ھايىت! شۇنداق قىلىپ، مەن بۇرۇن نېمىشقا بىر كىمنىڭ چۈشەندۈرمىگىنىڭ ھەيران بولغان بۇ ئادىبى مەنتىقىگە بويىسۇنۇپ، بېكەتلەرگە ئەمەس، ھادىسلەرگە قاراپ مېڭىشنى قارار قىلدىم، ئەي پەرىشتە!

ئۇچى كوزۇپتىن سىرتقا چىقىپ قالغان قۇرۇلۇش پولات چىۋەقلەرى بېسىلغان ئاپتوموبىلغا ئارقىدىن بىخۇذلارچە، ئەدەبىسىزلەرچە ئۇرۇلغان بىر ئاپتوبۇسنىڭ ئالدى ئۇرۇندۇقلەرىدا چىۋىق رەھىمىسىزلەرچە كىرىپ كەتكەن يولۇچىلارنى كۆرдۈم. تاغىل مۇشۇكىنى بېسىۋەتمەي دەپ يوغان ئاپتوبۇسنىنى ھاڭغا چۈشۈرۈۋەتكەن شوپۇرنىڭ قىستىلىپ قالغانلىقى ئۇچۇن چىقارغىلى بولما ياتقان جەستىنى كۆرдۈم. پارە بولۇپ كەتكەن باشلارنى كۆرдۈم، بۆسۈلگەن تەنلەر، ئۇزۇلگەن قوللار، ماشىنا رولى ئىچكى ئەزالرىغا پېتىپ كەتكەن شوپۇرلار، چېچىلغان كالىدەك يېسىۋەلەكتەك مېڭە پارچىلىرى، قانلىق ۋە ھالقىلىق قۇلاقلار، سۇنۇق ۋە ساق كۆزەينەكلەر، ئەينەكلەر، گېزىتلەر ئۇستىگە كۆڭۈل قويۇپ يېسىلغان ”رەڭلىك“ ئۇچەيلەر، تارغاقلار، ئېزىلىپ كەتكەن مېۋىلەر، پارچە پۇللار، تۆكۈلگەن چىشلار، سوسىكلار، ئاياغلار، ھەممىسى شۇ پەيتىكە ئازىز بىلەن ئاتالغان جانلار ۋە نەرسىلەر ئىدى.

كونيا<sup>①</sup>دىكى قاتناش ساقچىلىرىدىن ئالغان ئۇچۇرغا ئاساسەن سوغۇق بىر باھار كېچىسى تۇز كۆلى ئەتراپىدىكى بىر يەردە، چۈنىڭ جىجىتلىقىدا بىرى-بىرىگە بېشىچە تۇرۇشقان ئىككى

<sup>①</sup> كونيا - تۈركىيەدىكى بىر ۋىلايەت ئىسمى، ئۇنىڭ مەركىزى كونيا شەھرى بولۇپ، تۈركىيەنىڭ يەتتىنچى چۈشكەنلىقى - ت.



ئاپتوبۇسقا يېتىشتم. خۇشال ۋە قىزغىن سوقۇشۇش پەيتىنىڭ گۈلدۈرلەپ پارتلىشىدىن ئىككى سائەت ئۆتكەندى، ئەمما ھاياتنى ياشاشقا ئەرزىيدىغان، مەنلىك قىلىدىغان ئۇ سېھر تېخىچە نامەلۇم تىدى. ساقچى ۋە قوراللىق قىسىم ماشىنىلىرى ئارىسىدىن، كەينىگە يانغان ئاپتوبۇسلاردىن بېرىنىڭ قارا چاقلىرىغا قارىغىننەدا يېڭىنىڭ ھاياتنىڭ ۋە ئۇلۇمنىڭ خۇش پۇرېقىنى ھىدىلىدىم، پۇتلرىم تىرىدى، پېشانەمىدىكى ياماق ئىزلىرى شەلۋەردى، دېپىشىپ قويغان بىر يەرگە ئۈلگۈرمىسىم بولمايدىغاندەك، گاڭگىراپ قالغانلار ئارىسىدىن غۇۋا قاراڭغۇلۇق تۈمانى ئىچىگە قاراپ مەقسەتلىك ئىلگىرىلىدىم.

ئىشىكىنىڭ تۇتقۇچى ئېگىزلەپ قالغان ئاپتوبۇسنىڭ ئىچىگە چىقتىم، ئۆكتۈرۈلگەن ئورۇندۇقلار ئارىسىدىن، يەرنىڭ تارتىش كۈچىگە بەرداشلىق بېرەلمەي تورۇسقا تۆكۈلگەن كۆزەينەكلەر، ئەينەكلەر، زەنجىرلەر، مېۋىلەرگە دەسىھەپ خۇشال مېڭۈۋاتقاندا گويا بىر نەرسىنى ئەسلامىم. مەن بىر چاغلاردا باشقا بىرسى ئىدىم، ئۇ باشقا بىرسىمۇ مەن بولۇشنى ئازارۇ قىلاتتى. مەن بىر چاغلاردا ۋاقت بىر ئوبىدان زېچلىشىپ كىرىشىپ كېتىدىغان ۋە رەڭلەر كالامدا شارقىراتمىلاردەك ئاقسىدىغان بىر ھاياتنى تەسەۋۋۇر قىلغانىدىم، تەسەۋۋۇر قىلغان ئەمەسىدىم! ئۇستەلگە تاشلاپ قويغان كىتاب ئېسىمگە كەلدى، ئاغزى ئۇچۇق ئۆلۈكەر ئاسمانى تاماشا قىلغاندەك، كىتابىنىڭمۇ ياتىقىمنىڭ تورۇسىغا قاراپ قالغاننى خىال قىلىدىم. ئانامنىڭ كىتابىمنى ئۇ يەرde، مېنىڭ يېرىم يولدا قالغان كونا ھاياتىنىڭ نەرسىلىرى ئارىسىدا، ئۇستىلىمە تۇتقىنىنى تەسەۋۋۇر قىلىدىم. ”ئانا قارا، مەن سۇنۇق ئەينەكلەر، قان تامچىلىرى ۋە ئۆلگەنلەر ئارىسىدا باشقا بىر ھايات كۆرۈنىدىغان بوسۇغىنى ئىزدەۋاتىمەن“ دېمەكچى بولۇپ تۈرغاندا بىر ھەميان كۆرۈدۈم. بىر جەسەت، ئۆلۈشتىن ئاۋۇال ئۆلتۈرگان ئورۇندۇقىغا ۋە

سۇنۇق دېرىزىگە قاراپ تىرماشقان، ئەمما دېرىزىنىڭ تەڭپۈژى  
نۇقتىسىدا ئېسىلىپ قېلىپ، ئارقا يانچۇقىدىكى ھەميانى بۇ  
تەرەپتىكىلەرگە قالدۇرغانىدى.

ھەميانى ئېلىپ يانچۇقۇمغا سالدىم، ئەمما بايا ئەسلىھەمۇ  
ئېسىمگە ئالالمىغان ئىشىم بۇ ئەمەس ئىدى. كاللامدىكىسى ئەمدى  
قارىغان يېرىدىن، يېنىڭ تەۋرىنىۋاتقان كىچىك، چىرايلىق  
پەردىلەر ۋە پارچە -پارچە بولۇپ كەتكەن دېرىزىلەر ئارىسىدا  
كۆرگەن باشقا بىر ئاپتوبوس ئىدى. ئۇ ئاپتوبوسنىڭ سىرتىغا  
Marlboro ئىش قېپىدىكىگە ئوخشايىدىغان قىزىل تەڭلىك ئۈستىگە  
ئەجەللەك كۆك رەڭدە VARANVARAN (سەپىرىڭىز تېز ھەم بىخەتەر)  
دەپ يېزىلغانىدى.

ئەينىكى كۈكۈم - تالقان بولغان بىر دېرىزىدىن سەكىرەپ،  
قوراللىق قىسىملارنىڭ ۋە تېخىچە ئېلىپ مېكىلىمغان جەسەتلەرنىڭ  
ئارىسىدىن قانلىق ئەينەك سۇنۇقلۇرىنىڭ ئۈستىگە دەسسىپ  
يۈگۈردىم. ئۇ ئاپتوبوس ئىدى، خاتالاشمىغانىدىم، ئۇ ئاپتوبوس  
ئالىتە ھەپتىنىڭ ئالدىدا بىر ئويۇنچۇق شەھەردىن قاراڭخۇ بىر بازارغا  
مېنى سالامەت تاشلىغان VARANVARAN ئىدى. بۇ كونا دوستىنىڭ  
تېچىگە پارچىلانغان ئىشكىدىن كىرىپ ئالىتە ھەپتىنىڭ ئالدىدا مەن  
ئولتۇرغان ئورۇندۇقتا ئولتۇردىم ۋە بۇ دۇنياغا ئۇمىسىۋارلىق بىلەن  
ئىشەنگەن سەۋرچان بىر يولۇچىدەك كۈتۈشكە باشلىدىم. نېمىنى  
كۈتۈۋاتىتىم؟ بەلكىم بىر شامال، بىر ۋاقتىت، ياكى بىر يولۇچىنى.  
غۇۋا قاراڭغۇلۇق يېراللىشىۋاتىتى، ئورۇندۇقتا مەندەك ئۆلۈك  
ياكى تىرىك بىر-ئىككى جاننىڭ تېخى بارلىقىنى سەزدىم؛ ئۇلار  
قاپاھەتلىك چۈشلىرىدىكى گۈزەللەر ۋە جەننەت چۈشلىرىدىكى ئۆلۈم  
بىلەن خىرقىرىشىپ جان تاللىشىۋاتقان بولسا كېرەك، نامەلۇم بىر  
روه بىلەن پاراڭلىشىۋاتقاندەك ئاۋاز چىقىرىۋاتقانلىقىنى ئاڭلىدىم.  
ئاندىن مېنىڭ دىققەتلىك روھىم تېخىمۇ چوڭقۇر بىر نەرسىنى ھېس



قىلدى: رادىئوسىدىن باشقا ھەممە نېمىسى تۈگەشكەن كاپىنكىغا  
قارىدىم ۋە ۋارقراشلار، خىرقراشلار، سىرتىكى يىغا-زار ۋە  
پەريادلار بىلەن بىللە يېقىمىلىق، چىرايلىق شامال ئىچىدە چىقۇۋاتقان  
بىر مۇزىكىنى ئاڭلدىم.

بىر پەس جىمجىتلىق ھۆكۈم سۈردى، يورۇقلۇقنىڭ  
كۈچەيگەنلىكىنى كۆردىم. چاڭ-توزان بۇلۇتى ئىچىدە خۇشال  
خىالەتلەر، ئۆلگەنلەر ۋە ئۆلۈۋاتقانلارنى كۆردىم: بارالغان  
يېرىڭىچە باردىڭ يولۇچى، ئەمما ئويلىدىمكى، يەنە داۋاملىق  
بارالايىسەن، چۈنكى سەن دەل ئۇ پەيتىڭ بوسۇغىسىدىمۇ يَا  
بولمىسا يېتىپ بارغان ئىشىك ئارقىسىدىكى بىر باغچىدىمۇ،  
ئاندىن باشقا بىر ئىشىك ۋە ئۇنىڭمۇ ئارقىسىدا ئۇلۇم بىلەن ھايىات،  
مەنە بىلەن ھەركەت، ۋاقتى بىلەن تاسادىپپىلىق، نۇر بىلەن  
بەخت بىر- بىرىگە ئارلىشىپ كەتكەن باشقا بىر باغچە يەنە بارمۇ  
بىلەلمە يۈاتىسىن، بىر كۇتوشنىڭ ئىچىدە كۆكۈللىك  
ئىرغىڭلۇۋاتىسىن. بىردىنلا پۇتون ۋۇجۇدۇمنى يەنە ھېلىقى تاقەتسىز  
ئاززو تېخىمۇ كۈچلۈك ئىكىلىمۇدەي. بۇ ھەم بۇ يەردە، ھەم ئۇ يەردە  
بولۇش ئاززوسى ئىدى. بىر قانچە ئېغىز سۆز ئاڭلىغاندەك بولۇدمۇ،  
مۇزلاپ كەتتىم ۋە شۇ چاغدا سەن ئىشىكتىن كىرىدىڭ گۈزىلىم،  
جانانىم، ئۇچاڭدا سېنى تاشقىشلانيڭ كارىدورىدا كۆرگىنندە  
كىيئەلغان ئاق كىيم، يۈزۈڭ قان ئىچىدە. ماڭا ئاستا- ئاستا  
يېقىنلاشتىڭ.

”بۇ يەردە نېمە ئىش قىلىۋاتىسىن“ دەپ سورىمىدىم. جانان،  
سەنمبۇ مەندىن ”سېنىڭ نېمە ئىشىڭ بار“ دەپ سورىمىدىكى. چۈنكى  
ئىككىلىمىز كۆكۈلىمىز بىلىشەتتۇق. قولۇڭدىن توتۇپ سېنى  
يېنىمىدىكى 38- نومۇرلۇق ئورۇندۇقتا ئولتۇرغۇزۇدۇم ۋە شىرىنىيەر  
شەھرىدىن ئالغان چاقماق قولىياغلىق بىلەن بېشانەڭدىكى،  
يۈزۈڭدىكى قانلارنى مېھربانلىق بىلەن سۇرتتۇم. ئاندىن گۈزىلىم،

قولۇڭنى تۇتتۇم، خېلى ئۇزاق مۇشۇنداق جىمجمىت ئولتۇردىق. تاشقانلىرىنىڭ ئاتىتى، قۇتقۇزۇش ماشىنىسى كەلگەندى، ئۆلۈك شوپۇرنىڭ رادىئوسىدا بىزنىڭ ناخشىمىز ياكىراۋاتىتى.

## 5

“ئىجتىمائىي سۇغۇرتا دوختۇرخانىسى”دا جاناننىڭ پېشانىسى تۆت يېپلىق تىكىلگەندىن كېيىن، شەھەرنىڭ پاكار تامىلىرى، قاراڭىز بىنالىرى، دەرەخىسىز كۈچلىرىنى بىولىپ ماڭغاندا پۇتلۇرمىزنىڭ مېخانىك ھەركەتلەر بىلەن بىر چۈشۈپ بىر كۆتۈرۈلۈشىنى سەزگەندىن كېيىن مەۋلانىنىڭ تاشلاندىق شەھىرىنى تۈنجى ئاپتوبۇسلىلا تەرك ئەتتۇق. ئۇنىڭدىن كېيىنكى تۈنجى ئۇچ شەھەرنى ئەسلىيەلەيمەن: مورا-تۇرخۇنلار شەھىرى، پۇرچاق شورپىسىغا ئامراق شەھەر ۋە تېتىقسىزلاز شەھىرى. ئاندىن كېيىن ئاپتوبۇسلىarda يېتىپ-قوپۇپ، شەھەردىن شەھەرگە توزاندەك ئۇچقاندا ھەممە نەرسە بىر خىل غۇۋالىشىپ كەتتى. سۇۋاقلىرى تۆكۈلگەن تامىلارنى كۆرۈدۈم، قېرىلىق بوسۇغىسىغا بېرىپ قالغان ناخشىچىلارنىڭ ياشلىق ئىلانلىرىنى، باهار كەلكۈنى ئېلىپ كەتكەن بىر كۆرۈكىنى ۋە باشمالتىقىم چوڭلۇقىدىكى «قۇرئان كەرم» لەرنى سېتىۋاتقان ئافغان كۆچمەنلىرىنى كۆرۈدۈم. جاناننىڭ قوڭۇر چاچلىرى مۇرمەنگە چۈشكەندە باشقا نەرسىلەرنىمۇ كۆرگەن بولسام كېرەك: بېكەت قالايىمىقانچىلىقى، سۆسۈن تاغلار، پەلەكسىگلاس<sup>④</sup> ئىپلان تاختىلىرى، ناھىيە بازىرىنىڭ چىقىش ئېغىزلىرىدا بىزنى قوغلىغان ئۇينتاق، يامان ئىستىلار، ئاپتوبۇسنىڭ بىر ئىشىكىدىن

<sup>④</sup> پەلەكسىگلاس - سرچىلىق، بوياقچىلىقتا ئىشلىتىلىدىغان بىر خىل رەڭلىك ماددا، — ت.

كىرىپ يەنە بىر ئىشىكىدىن چۈشۈپ كەتكەن ئۇمىدىسىز سېتىقچىلار كىچىك ئارامىگا ھالاردا جانان «تەتقىقاتلىرىم» دېگەن نەرسىسى ئۈچۈن يېڭى بىر يېپ ئۇچى تېپىشتىن ئۇمىدىنى ئۆزگەن بولسىمۇ، تىزلىرىمىزنىڭ ئۇسۇستىدىكى داسىتىخانلارنى بۇ يەردىكى سېتىقچىلاردىن ئالغان يوغان تۇخۇملار، پوگاچا<sup>④</sup> لار، ئاقلانغان تەرخەمە كلەر ۋە ئۇمرۇمۇدە تۇنجى كۆرگەن يەرلىك، غەلتە گازلىق سۇ قۇتلىرى بىلەن تولدۇراتتى. ئاندىن تاڭ ئاتاتتى، كەچ بولاتتى، ئاندىن بۇلۇتلۇق بىر سەھەر ۋاقتى كېلەتتى - دە، ئاپتوبوس خوتى ئالماشتۇرۇلاقتى، قاراڭغۇلۇقىنىمۇ قارا زۇلمەت كېچە بېسىپ كېلەتتى، شوپۇرنىڭ باش تەرىپىدىكى ۋىدىيودىن پلاستىك ئاپلىسىنلار ۋە ئەرزان لەۋسۇرۇخ رەگىنە قىزغۇچۇ ۋە قىزىل نۇرلار يۈزلەرگە ئۇرۇلغاندا جانان ماڭا چۈشەندۈرەتتى.

جانان بىلەن مەھەممەتنىڭ "مۇناسىبىتى" - ئۇ تۇنجى قېتىم مۇشۇ سۆزنى قوللاندى - بىر يېرىم يىل ئاۋۇل باشلانغانىدى. ئىلگىرى تاشقىشلادىكى بىناكارلىق ۋە ئىنژېنېرلىق كەسپىدىكى ئۇقۇغۇچىلار توبى ئىچىدە مەھەممەتنى كۆرگەنلىكىنى بەلكم غۇۋا ئەسلىۋاتقاندۇ، ئەمما گېرمانىيىدىن كەلگەن تۇغقانلىرىنى كۆرگىلى بارغان ۋە تاكسىمغا يېقىن بىر مېھمانخانىنىڭ مۇلازىمە تېچىلىرى ئىچىدە ئۇنى كۆرگەن نەدە ئۇنىڭغا ھەققىي دىققەت قىلغانىدى. بىر كۈنى يېرىم كېچىدە ئۇ ئاتا - ئانىسى بىلەن بىلەن مېھمانخانا زالغا كەرىشكە مەجبۇر بولۇپ قاپتۇ، مۇلازىمەت پوکىيىدىكى ئېگىز بوبىلۇق، سولغۇن چىراي، نازۇك گەۋدىلىك بىرسى شۇ چاغدا ئۇنىڭ يادىدا قالغانىدى. بەلكىم ئۇنى ئىلگىرى نەدە كۆرگىنىمىنى پەقەت ئەسلىيەلمىگەنلىكىم ئۈچۈندۈر دەپ ماڭا يېقىملىق كۈلۈمىسىرىدى

<sup>④</sup> پوگاچا - ئىچىگە پىشلاق، قىبىما ۋە باشقان نەرسىلەرنى سېلىپ تەيىارلىنىدىغان، گىرددە شەكىللەك بىر خىل يېمەكلىك. — ت.

جانان، ئەمما بۇنىڭ بۇنداق ئەمە سلىكىنى مەن چۈشىنەتتىم.  
 كۈزدە دەرسىلەر باشلىنىشى بىلەن جانان ئۇنى تاشقىشلا  
 كارىدورلىرىدا يەنە كۆرۈپتۈر ۋە ئۇزۇن ئۆتىمە يلا بىر-بىرىگە "ئاشق"  
 بولۇشۇپتۇ. ئىستانبۇل كۆچلىرىدا بىلە ئۇزۇندىن ئۇزۇن  
 ماڭدىكەن، كىنلارغا كىرىدىكەن، ئۇقۇغۇچىلار تاماڭخانىسىدا،  
 قەھۋە خانىلاردا ئۇلتۇرىدىكەن. "دەسلەپتە بەك جىق  
 پاراڭلاشىمىتتۇق" دېدى جانان ئەستايىدىل بىر چۈشەنچە  
 بېرىۋاتقاندەك تەلەپپۈزدە. بۇ مەھەممەتنىڭ تارتىنچاقلىقىدىن ياكى  
 پاراڭ سېلىشنى ياقتۇرمىغانلىقىدىن ئەمە سكەن. چۈنكى جانان ئۇنى  
 تېخىمۇ چۈشەنگەنسېرى، ئۇنىڭ بىلەن ھاياتتنىن تېخىمۇ كۆپ  
 ئورتاق بەھرىمەن بولغانسېرى ئۇنىڭ شۇنچىلىك چىقىشقا،  
 ئىرادىلىك، سۆزمەن، ھەتتا جۈرئەتلىك ئىكەنلىكىنىمۇ كۆرۈپتۈ.  
 "پەرشانلىقتىن جىمب قالاتتى" دېدى جانان بىر كېچسى ماڭا  
 ئەمەس، تېبلىۋىزور ئېكرانىدىكى بىر ماشىنا قوللىشىش كۆرۈنۈشكە  
 قاراپ. "دەرد-ئەلمەدىن" دەپ قوشۇمچە قىلدى كەينىدىن، ھەتتا  
 بىلەنەر-بىلەنەس كۈلۈمسىرەپ. ئېكرانىدا توختىماي قوغلاۋاتقان،  
 كۆرۈكەردىن دەريالارغا ئۇچقان، بىر-بىرىنىڭ ئۇستىدىن ھالقىپ  
 ئۆتكەن ساقچى ماشىنىلىرى ئەمدى سوقۇشۇپ، بىر-بىرىگە  
 كىرىشىپ بىر كاللهڭ بولۇپ قالغانىدى.

بۇ پەرشانلىقىنى، بۇ دەرد-ئەلمىنى ھەل قىلىش، ئۇنىڭ  
 كەينىدىكى ھاياتقا كىرىش، مەھەممەتنى ئېچىلىدۇرۇش ئۈچۈن  
 جانان كۆپ ھەپلىشىپتۇ ۋە تەدرىجىي مۇۋەپەقىيەتمۇ قازىنىپتۇ.  
 دەسلەپتە مەھەممەت باشقا بىر ھايات ھەققىدە، بىر چاغلاردا باشقا  
 ئادەم ئىكەنلىكى ۋە چەت بىر جايىدىكى قەسىر ھەققىدە گەپ  
 قىلىدىكەن؛ كېيىن جاسارەتلەنگەن ھامان ئۇ ئۆتۈشىنى تاشلاپ،  
 يېڭى بىر ھاياتنى باشلىماقچى ئىكەنلىكىنى، ئۆتۈشىنىڭ  
 ھېچقانداق ئەھمىيىتى يوقلىۇقىنى ئېيتىپتۇ. بىرچاغلاردا ئۇ باشقا

بىر ئىنسان ئىكەن، كېيىن ئارزۇسىچە باشقا بىرسى بويتۇ. جانان بۇ يېڭى ئادەمنى چۈشەنگەنلىكى ئۈچۈن، ئۇنىڭ بىلەن سەپەر قىلىپ ئۆتۈمۈشنى كوچىلىما سلىقى لازىمكەن. چۈنكى مەھەممەت بېرىپ كەلگەن، كۆرۈپ ئۇچراشقاڭ دەھىشەت ئەسلىدە كونا ھايانتىڭ ئىچىدە ئەمەس، بىر چاغدا ئارزۇلەپ قوغلاشقاڭ يېڭى ھايانتىڭ دۇكىندىن، كونا سائەتچىلەردىن ۋە پۇتبول لاتارىيىسى دۇكەندارىنىڭ توپا - چاڭ باسقاڭ تەكچىسىدىن تاپقاڭ ئاشۇ ئون يىللېق بىر "ۋەتەن" ماركىلىق كونسېرۋا قۇتسىسى، سائەت چىشلىرى ۋە باللار ژۇرنىلى قاراڭغۇ بىر بېكەتتىكى ئۇستىلىمىزدە تۇرغاندا، بىز ئەمدى قايىسى ئاپتوبۇسقا چىقدىغانلىقىمىزنى دوستانە، ھەتتا قىرغىن تالاش - تارتىش قىلىۋاتقا ندا، "بۇ ھايات بىلەن، — دېدى جانان ماڭا، — بۇ ھايات بىلەن مەھەممەت كىتابتا ئۇچراشقانىكەن."

بىز ۋەيران بولغان ئاپتوبۇسنىڭ ئىچىدە ئۇچرىشىپ دەل ئون توققۇز كۈندىن كېيىن كىتاب ھەققىدە تۇنجى قېتىم مۇشۇنداق پاراڭلاشتۇق. جانان ماڭا مەھەممەتتن كىتاب ھەققىدە گەپ ئېلىشنىڭ ئۇنىڭ ئۆتۈمۈشتە قالدۇرغان ھاياتى، پەريشانلىقىنىڭ سەۋەبلىرى ھەققىدە گەپ ئېلىشقا ئوخشاشلا تەس ئىكەنلىكىنى ئېيتتى. ئىستانابۇل كوچىلىرىدا ئىككىسى كۆڭۈلسز مېڭىشقا ندا، بىرلىكتە دەرس ئۆگەنگەنلىرىدە بەزىدە ئۇنىڭدىن ئۇ كىتابنى، ئۇ سېھىرلىك نەرسىنى جاھىلىق بىلەن سورىغان ۋاقتلىرى بويتۇ، ئەمما مەھەممەت ئۇنى قۇپاللىق بىلەن رەت قىلىپتۇ. ئۇ يەردە مەھەممەت كىتاب يورۇتقان دىيارنىڭ غۇۋا قاراڭغۇلۇقىدا ئۆلۈم، مۇھەببەت ۋە دەھىشەت ئىچىدە، بېلىدە تاپانچىسى بار، چىraiي خۇنىڭ، كۆڭلى سۇنۇق ئۇمىدىسىز ئادەملەر قىياپتىدە ئەرۋاھلاردىك بىچارىلەرچە

ئايلىنىپ يۈرۈپتۇ، جاناندەك بىر قىزنىڭ ئۇ سۇنۇق كۆڭلەر، غايىبلار ۋە قاتىللار دىيارىنى ھەتتا تەسىھ ئۆزۈر قىلىشىمۇ دۇرۇس ئەمە سىمىش.

ئەمما جانان جاھىللق بىلەن بۇنىڭ ئۆز كۆڭلىنى ناھايىتى يېرىم قىلغانلىقىنى ۋە مەھەممەتنى يېراقلاشتۇرغىنىنى ئۇنىڭغا ھېس قىلدۇرۇپ، ئۇنى بىر ئاز بولسىمۇ ئالدىيالاپتۇ. ”بەلكى ئۇ چاغلاردا ئۇ مېنىڭ شۇ كىتابنى ۋوقۇشۇمنى ۋە ئۆزىنى ئۇنىڭ سېھىدىن ۋە زەھرىدىن قۇتۇلدۇرۇشۇمنى ئازارزو قىلغانسىدۇ، — دېدى جانان، — چۈنكى ئۇنىڭ مېنى ياخشى كۆرىدىغانلىقىغا ئىشىنەتتىم. بەلكىم، — دەپ قوشۇپ قويىدى ئۇ ئاپتوبۇسىمىز بىر تۆمۈر يول ئاچىلىدا ھېج كەلمەيۋاتقان بىر پوېيزنى سەۋىچانلىق بىلەن كوتۇۋاتقاندا، — كاللىسىنىڭ بىر يېرىدە مىدىرلاۋاتقان ئۇ ھاياتقا بىرلىكتە بارالايدىغانلىقىمىزنى ئۆزىمۇ بىلەمەستىن تېبخچە ئويلاۋاتقانسىدۇ. ” يېرىم كېچىدىن خېلى ئۆتكەندە بىزنىڭ مەھەللەدىن گۈدۈك چېلىپ ئۆتىدىغان قارا يۈك پوېيزلىرىنىڭ پاراۋۇزلىرىدەك كانايلىق بىر پوېيزنىڭ بۇغىدai ، ماشىنا ۋە پارچە ئىينەك يۈكلىنگەن ۋاگونلىرى باشقاقا بىر دىياردىن كەلگەن گۇناھكار، مۇلايم خىيالەتلەردەك ئاپتوبۇس دېرىزىمىزنىڭ ئالدىدىن بىر- بىرلەپ ئۆتتى.

كتابنىڭ بىزگە قالدۇرغان تەسىراتى ھەقىقىدە جانان بىلەن بەك ئاز پاراڭلاشتۇق. بۇ تەسىرات شۇنچىلىك كۈچلۈك، مۇنازىرە تەلەپ قىلمايدىغان، ساڭلام بىر نەرسە ئىدىكى، ئۇ ھەقتە گەپ قىلىش كىتابقا نسبەتەن بىر خىل قۇرۇق ئەزۆھىلەشكە، بىھۇدە گەپ سېتىشقا ئايلىنىپ كېتەتتى؛ ئۇ كىتابنىڭ ئىككىمىزنىڭ ھاياتىدا، ئاپتوبۇس سەپىرىمىز جەريانىدا قۇياش ياكى سۇدەك زۆرۈلۈكى گەپ كەتمەيدىغان ئاساسلىق نەرسە ئىدى؛ كىتاب ئۇ يەرde، ئارىمىزدا ئىدى. ئۇنىڭ يۈزىمىزگە ئۇرۇلغان نۇرىدىن



سەپەرگە چىققانىدۇق ۋە يولدا سەزگۈلرىمىز بىلەن ئىلگىرىلەشكە تىرىشاتتۇق، نەگە بارغىنىمىزنىمۇ پۈتاۇنلىي بىلىشنى خالمايتتۇق. ئەمما يەنە قايىسى ئاپتوبۇسقا چىقشىمىز كېرەكلىكى ھەقىدە بەزىدە خېلى ئۇزۇن تالاش-تارتىش قىلاتتۇق. بىر قېتىم، ناھىيە بازىرىغا قارىغاندا خېلىلا كەڭ جاي ئىگىلىگەن ماشىنا ئىسکىلاتىدەك بىر كۈتۈش زالدا كانايدىن چىققان ئاۋاز جاناندا كۈچلۈك بىر تىلەك، ئۇ يەردە — قوزغىلىش ۋاقتى بىلدۈرۈلگەن ئاپتوبۇس باردىغان يەردە بولۇش ئارزوُسى ئويمەتلىكى ھەممە ئىككىمىز مېنىڭ ئۇنىمىغىنىمغا قارىماي بۇ ئارزوُغا ئەگەشتۇق. باشقا بىر سەپەرde كۆزى ياش ئائىسى، بەڭگى دادىسى بىلەن بىرلىكتە كىچىك پلاستىك چامادانىنى كۆتۈرۈپ ئاپتوبۇسلارغا قاراپ كېتۈۋاتقان بىر يىگىتنىڭ ئارقىسىدىن، پەقەت بويي-بەستى ۋە سەل دۈمچەك تۈرۈشى مەھەممەتكە ئوخشايدىكەن دەپ، بىردىن بىر رىقاپەتچىسىنىڭ تۈرك ئاۋىئاتىسييە شىركىتى ئىكەنلىكىنى ئىچىگە يېزىپ قويغان بىر ئاپتوبۇسقا چىقتۇق، ئۈچ ناھىيە بازىرى ۋە ئىككى لاي ئۆستەگىدىن ئۆتكەندىن كېيىن يىگىتىمىزنىڭ يېرم يولدا چۈشۈپ قېلىپ، تىكەنلىك سىملار ۋە قاراۋۇل پوتەيلرى بىلەن ئورالغان، تاملىرى "من تۈرك دېگەنلەر نېمىدېگەن بەختلىك" دەپ شوئار تۈۋلاۋاتقان بىر گازارماغا يول ئالغانلىقىنى كۆردىق. بىز ھەر خىل ئاپتوبۇسلارغا ئولتۇرۇپ، بوز قىرلارنى ئىچكىرىلەپ كەزدۇق. بۇ-بەزىدە جاناننىڭ ئاپتوبۇسلارنىڭ سىرىنىدىكى قارامتۇل يېشىل بىلەن سارغۇچ قىزىل رەڭلەرنى ياخشى كۆرگەنلىكىدىن، ياكى بولمىسا، قارىماسىز! ئاپتوبۇسلارنىڭ ئىككى يېنىدىكى YILDIRIMSÜRAT (چاقماق سۈرئەتلەك) دېگەن بەلگىلىرىدىكى R ھەرپىلىرىنىڭ قۇيرۇقلرىنىڭ ئاپتوبۇسلارنىڭ تىرىشى، سۈرئەتلەرنىڭ ئىتتىكلىشى ئارقىسىدا ئىنچىكىلەپ، تېخىمۇ ئېگىلىپ كېتىشىدىن يالت قىلىپ چېقىلغان چاقماققا

ئۇخشاب قېلىشىدىن ئىدى. بىز بارغان چاڭ-تۈزانلىق يېزا مەركەزلىرىدە، ئۇيىقۇغا چۆككەن ناھىيە بازارلىرىدا، مەينەت بېكەتلەرde جاناننىڭ تەتقىقاتلىرى ھېچقانىداق نەتىجە بهرىمگەنسېرى مەن نېمىگە، نەگە، نېمىشقا بارغىنىمىزنى سورايتتىم، قازاغا يولۇققانلارنىڭ يانچۇقلېرىدىن ئېلىۋالغان ھەميانلاردىكى پۇللارنىڭ ئازلاۋاتقانلىقىنى ئەسکەرتىپ قوياتتىم ۋە بۇنى تەتقىقاتلىرىمىزنىڭ مەنتىقى سىز مەنتىقىنى چۈشىنىشىكە تىرىشىۋاتقاندەك ھالەتتە قىلاتتىم.

تاشقىشلادىكى سىتىپنىڭ پەنجىرىسىدىن مەھەممەتكە ئۇق تەگەنلىكىنى كۆرگىننى ئېيتىشىم جاناننى ھېرمان قالدۇرمىدى. ئۇنىڭغا نىسبەتەن ھاييات كاللىسى ئاددىي بەزى ئەخەمەتلىر ”تاسادىپىيلق“ دەيدىغان بىر يۈرۈش ئېنىق، ھەتتا مەقسەتلىك ئۇدۇل كېلىشلەر بىلەن تولغانىدى. مەھەممەتكە ئۇق تېگىپ خېلى ۋاقت ئۆتكەندە جانان ئۇدۇل پىيادىلەر يولىدىكى بىر كۆفته سانقۇچىنىڭ ھەرىكتىدىن بىر ئالاھىدە ۋەقە بولغانلىقىنى تۈيۈپتۈ، ئۇق ئاۋازىنى ئاڭلىغاندەك قىلغىنى يادىغا ئاپتۇ ۋە بولۇپ ئۆتكەن ئىشلارنى سېزىپ، ياردىار مەھەممەتنىڭ يېنىغا يۈگۈرۈپتۈ. باشقىلارچە بولغاندا، ئۇق تەگەن يەردە مەھەممەتنىڭ دەرھال بىر تاكسى توسۇپ، ”فاسىم پاشا دېڭىز ئارمىيىسى دوختۇرخانىسى“غا بېرىشىمۇ بىز تاسادىپىيلق ھېسابلىناتى، ھالبۇكى، شوپۇر قىسقا ۋاقت ئىلگىرى ئۇ يەردە ئەسکەرلىك مەجبۇرىيىتى ئۆتكەنلىكىن. مۇرسىدىكى يارا ئېغىر بولمۇغۇقا مەھەممەت ئۈچ-تۆت كۈن ئىچىدە دوختۇرخانىدىن چىقىدىكەنتۈق، ئەمما ئىككىنچى كۆنى ئەتكىنلىكىنى جانان دوختۇرخانىغا بارغاندا ئۇنىڭ قېچىپ كەتكەنلىكىنى كۆرۈپ، يوقاپ كەتكىنلىنى چۈشىنىپتۈ. — مېھمانخانىغا باردىم، بىر كۆنى تاشقىشلاغا بىر باردىم، ئۇ ياخشى كۆرۈدىغان قەھەۋەخانىلارنى ئايلاندىم ۋە بېھۇدە ئىكەنلىكىنى



بىلىپ تۇرۇپ ئۆيىدە ئۇنىڭ تېلېفونىنى بىر مەزگىل كۆتۈم، - دېدى جانان مېنى ھەيران قالدۇرغان سوغۇق قاتالىق ۋە ئۇچۇق - يورۇقلۇق بىلەن، - ئەمما ئۇنىڭ خېلىدىن بېرى ئۇ يەرگە، ئۇ دىيارغا، كىتابتا ئېيتىلغان يەرگە قايتىپ كەتكەنلىكىنى بىلگەندىم.

ئۇ دىيارغا چىققان سەپەردە مەن جاناننىڭ "سەپەرداش دوستى" ئىدىم. ئۇ دىيارنى يېڭىدىن بايقاשقا ماڭغاندا بىر- بىرىمىزگە "يۈلەنچۈك" بولاتتۇق. ئۇ يېڭى ھايأتىنى ئىزدەۋاتقاندا ئىككى كىشىنىڭ تېخىمۇ "ئىقتىدارلىق" بولىدىغانلىقىنى ئويلاش خاتا ئەمەس ئىدى. بىز جان يولداش، سەپەردىكى دوستلار ئىدۇق؛ بىز بىر- بىرىمىزگە شەرتىسىز ياردەمچى ئىدۇق؛ بىز كۆزەينەك بىلەن ئوت ياقىدىغان مارى بىلەن ئەلدىكە ئىقتىدارلىق ئىدۇق، بىز كېچە ئاپتوبۇسلرىدا ھەپتىلەپ بىر- بىرىمىزگە يۈلىنىپ دېگۈدەك يائىمۇ يان ئولتۇردىق.

بەزى كېچىلەردە ئاپتوبۇسىمىزنىڭ ۋىدىيوسىدىكى ئىككىنچى فىلىممۇ قورال ئاۋازلىرىنىڭ، تاقالغان ئىشىكلەرنىڭ ۋە پارتلىغان تىك ئۇچار ئايروپلانلارنىڭ ھەيۋەتلەك گۈمبۈرلىشى بىلەن تۆگىگەندىن كېيىن ۋە ئۆلۈم نەپسىنى ئېلىۋاتقان بىز ھارغىن، پەريشان يولۇچىلار چۈشلەر ئالىمكە قاراپ چاقلار بىلەن بىرىلىكتە دومىلاب، سلىكىنىپ، راھەتسىز بىر سەپەرگە چىقىپ خېلى ۋاقتىن كېيىن، ئاۋۇال بىرەر ئازگال ۋە تورمۇزلاش مېنى ئۇيغىتىۋېتتى، ئاندىن مەن يېنىمدا، دېرىزە قېشىدا پۇشۇلداب ئۇخلاۋاتقان جانانغا ئۇزۇۋەندىن ئۇزۇن قارايتىم: بېشى كىچىك دېرىزە پەردىلىرىنى پۈكىلەپ ياسىۋالغان ياستۇققا يۈلەنگەن، قوڭۇر چاچلىرى بۇ ياستۇقتا چىرايلىق ھالقا شەكللىنى ھاسىل قىلغاندىن كېيىن سوزۇلۇپ مۇرىلىرىگە چۈشكەندى. گۈزىلىمىنىڭ ئۇزۇن قوللىرى بەزىدە بىر- بىرىگە پاراللىپ سۇنغان ئىككى شاختەك مېنىڭ

تاقهتسىز تىزلىرىمغا قويۇلاتتى، بەزىدە بىر قولىنى پەردىھ ياستۇققا ياردەمچى قىلىپ، ئىككىنچى "ياستۇق" قىلىۋالاتتى-دە، يەنە بىرقولى بىلەن "ياستۇق" قىلىۋالغان قولىنى جەينىكى ئاستىدىن نازاكەت بىلەن تۇتۇۋالاتتى. چىرايدىن كۆپىنچە ئۇنىڭ قوشۇمىسىنى تۈرگۈزگەن بىر ئازابىنى كۆرەتتىم، بەزىدە قوڭۇر چاچلىرى پېشانىسىگە يۈگىلىپ چۈشۈپ مېنى قىزىقتۇرىدىغان سوئال ئىشارەتلرىنى بوللايتتى. ئاندىن سولغۇن مەگىزلىرىدە بىر نۇر كۆرەتتىم-دە، ئېڭىكى بىلەن ئۇزۇن بويىنى بىرلەشكەن ئاجايىپ يەردە، ئاندىن يەنە بېشى ئالدىغا ئېڭىشىسە گەجگىسىگە تۈكۈلگەن چاچلىرىنىڭ ئاستىدىكى قول يەتكۈسىز ۋۇجۇدتا گۈللەرنىڭ ئېچىلغىنىنى، كۈننىڭ پاتقىنىنى، شوخ ۋە ئويۇنچى تىيىنلارنىڭ بۇ قول تەگكۈسىز سىلىق جەننەتكە مېنى چاقىرىپ سەكەرەۋاتقىنىنى چۈشەيتتىم. ئۇنىڭ كەڭ، رەڭسىز لەۋلىرىدە ۋە بۇ لەۋلىرىنى ئاچىقتا چىشىلگەنلىكى ئۇچۇن بەزى يېرىدە بىلنىدىغان مەشۇرتتەك ئىنچىكە سىزىقتا، ئەگەر ئۇيیقۇسىدا بولسىمۇ بىر ئاز كۈلۈمىسىرىيەلسە، يۈزىدە ئۇ ئالتۇن دىيارنى كۆرەتتىم ھەم ئۆزۈمگە دەيتتىمكى: بۇنى ھېچقانداق دەرسىتە ئۆگەنمىدىم، ھېچقانداق كىتابتا ئوقۇمىدىم، ھېچقانداق فىلمىدە كۆرمىدىم؛ ئاھ، مەشۇقنىڭ ئۆخلۈشنى ئاشقىنىڭ قېنىپ-قېنىپ كۆرۈشى نېمىدىكەن كۆكۈلۈك، ئەي يەرىشتە!

پەرىشتىدىن ۋە بىزگە ئۇنىڭ بىر خىل ئېغىر-بېسىق، تەمكىن ئۆگەي ئاكسىدەك كۆرۈنىسىدىغان ئۆلۈمىدىن گەپ ئاچتۇق: ئەمما جاناننىڭ كۆكتات، مېۋە دۇكانلىرىدىن، بۇلۇڭدىكى تۆمۈرچىلىك دۇكانلىرىدىن، ئەسەنەپ ئولتۇرىسىدىغان ياغلىق، پاپىيەق ساتقۇچىلاردىن سېتىۋېلىپ، ئۇنى ياخشى كۆرۈپ سىلاپ، كېيىن بېكەت قەھەۋەخانلىرىدا، ئاپتوبۇس ئورۇندۇقلۇرىدا تاشلاپ قويۇپ ئۇنىتۇپ قالغان پارچە-پۇرات نەرسىلەردەك ئۇششاق گەپلەر بىلەن

پاراگلىشاتتۇق: ئۆلۈم ھەممە يەردە، كۆپىنچە ئۇ يەردە ئىسىدى. چۈنكى ئۇ يەر ھەممە يەرگە يېيىلغانىسىدی. بىز ئۇ يەرنى تېپىش، مەھەممەت بىلەن تېپىشىش ئۇچۇن يىپ ئۇچلىرىنى توپلايتتۇق، كېيىن ئۇلارنى ئىز قالدۇرغاندەك تاشلاپ قويياتتۇق. بۇلارنى، يەنى تەڭداشىسز ھادىسە پەيتلىرى، ئۇ دۇنيا كۆرۈنىدىغان بوسۇغىلار، كىنوخانا ئىشىكلىرى، "يېڭى ھايىت" ماركىلىق مۇراپىسالار، مەھەممەتنى، بەلكى بىزنى ئۆلتۈرىدىغان قاتىللىار، ئىشىكلىرىدە قەدەملەرىم ئاستىلاپ قالدىغان مېھمانخانىلار، ئۇزاق جىمەجىستلىقلار، كېچىلەر ۋە ئاشخانىنىڭ خۇنىك چىراقلىرى دېگەندەكىلەرنى كىتابتىن ئۆگەنگەنىدۇق. شۇنداق دېبىشىم كېرەك. ئۇنىڭدىن كېيىن ئاپتوبۇسلارغا چىقىپ يولىمىزغا راۋان بولاتتۇق، بەزمىدە تېخى قاراڭغۇ چۈشىمەي تۇرۇپ، يەنى شوپۇر ياردەمچىلىرى بېلەت يىغقاندا، يولۇچىلار بىر-بىرى بىلەن تونۇشۇۋاتقاندا، بالىلار بىلەن ھەۋەسكارلار تۈپتۈز ئاسفالىتقا ياكى توپا-چاڭلىق تاغ يولىغا ۋىدىyo ھۆرۈۋاتقاندەك قارىغاندا جانانىنىڭ كۆزلىرىدە بىردىنلا بىر نۇر چاقنایتى-دە، سۆزلەشكە باشلايتتى.

"كىچىك چاڭلەرمدا يېرىم كېچىلىرى، - دېدى بىر قېتىم، - ئۆيىدە ھەممە يەلەن ئۇخلاۋاتقاندا ئورۇنىمىدىن تۇرۇپ، پەردىنى قايرىپ، كوچىغا قارايتتىم. كوچىدا بىر ئادەم كېتىۋاتقان بولاتتى، بىر مەست، بىر دۈمچەك، بىر پور سېمىز، بىر كۆزەتچى، ئۇلارنىڭ ھەممىسى ئەر ئىسى... قورقاتتىم، ھۇجرامنى ياخشى كۆرەتتىم، ئەمما ئۇ يەردە، تالادا بولغۇم كېلەتتى".

"باشقا ئوغۇللارنى بولسا ئاکامنىڭ ئاغىنىلىرى يازلىق داچىدا مۇكوبىشمەك ئوينىغاندا، تولۇقسىز ئوتتۇرا مەكتەپتە سىنىيەتا، ئۇلار پارتىنىڭ تۆشۈكىدىن چىقارغان بىر نەرسىگە قارىغىنىمدا ياكى ئۇنىڭدىنمۇ كىچىك ۋاقتىلىرىمدا ئۇيۇئىنىڭ دەل يېرىمدا، ئۇلارنىڭ تۇيۇقسىز سىيگۈسى كېلىپ پاچاقلىرىنى مىدىرلەتقاندا

تونۇغانىدىم.“

”توقۇز ياشتا ئىدىم، دېگىز قىرغىقىدا يېقىلىپ چۈشۈپ تىزىم  
قاناب كەتكەننە ئانام ۋارقىراپ كەتتى. مېھمانخانىدىكى دوختۇر  
تاغىنىڭ يېنىغا باردۇق. نېمانچە ئوماق، نېمانچە تاتلىق قىز  
سەن، — دېدى دوختۇر تاغا ۋە يارامغا ئوكسىگېنلىق سۇ قۇيدى، —  
نېمانچە ئەقىللىق قىز. چاچلىرىمغا قاراۋاتقاندا ئۇ تاغىنىڭ ماڭا  
ئامراق بولۇپ قالغانلىقىنى چۈشەندىم. ئۇنىڭ ماڭا دۇنيانىڭ باشقا  
بىر يېرىدىن قارىيالايدىغان سېھىرىلىك كۆزلىرى بار ئىدى، كۆز  
قاپاقلىرى بىر ئاز ساڭگىلاپ قالغانىدى، بەلكىم مۇگىدەۋاتقاندەك،  
ئەمما ھەممە نەرسىنى ۋە مېنى تولۇق كۆرۈۋاتقان بىر ئادەمدىك  
قىلاتتى...“

”پەرشىتىنىڭ كۆزلىرى ھەر يەردە، ھەر نەرسىدە، ھەر ۋاقت  
ئۇ يەردە... لېكىن بىز بىچارىلەر يەنە بۇ كۆزلەرنىڭ مېيىپلىق  
دەرىدىنى تارتىمىز. بۇ ئۇنى ئۇنتۇغانلىقىمىز ئۇچۇنما، ئىرادىمىزنىڭ  
بوشاپ كەتكەنلىكى ئۇچۇنما، ھاياتنى سۆيەلمىگەنلىكىمىز ئۇچۇنما؟  
يۈل يۈرگەنچە، شەھەردىن شەھەرگە بارغانچە، بىر كۈنى، بىر  
كېچىدە ئاپتوبۇسنىڭ دېرىزىسىدىن پەرسىتە بىلەن دەرقەمەدە  
ئۈچىشىدىغانلىقىمنى بىلەن. ئۇلارنى كۆرۈشكە نېسىپ بولۇش  
ئۇچۇن ئۇلارنىڭ قارىشنى بىلەش لازىم. بۇ ئاپتوبۇسلار ئىنساننى  
ئارزوւلغان يېرىگە ئەڭ ئاخىرىدا ئاپرىسىدۇ. ئاپتوبۇسلارغا  
ئىشىنىمەن، پەرسىتىگە بەزىدە، ياق ھەر ۋاقت ئىشىنىمەن، توغرا،  
ھەر ۋاقت، ياق، بەزىدە.“

”من ئىزدىگەن پەرسىتىنى كىتابتا ئوقۇدۇم. ئۇ يەردە ئۇ باشقا  
بىرسىنىڭ ئوي-خىيالىدەك بىر نەرسە ئىدى، خۇددى بىر مېھمان،  
ئەمما ئۇنى قوبۇل قىلدىم. من ئۇنى كۆرگەن ھامان ھاياتنىڭ  
پۈتۈن سىرىنىڭ ماڭا بىردىنلا كۆرۈنىدىغانلىقىنى بىلەن.  
ئاپتوبۇسلاردا، ھادىسە يۈز بەرگەن يەرلەرde ئۇنىڭ بارلىقىنى ھېس



قىلدىم. ھەممە ئىش مەھەممەتنىڭ دېگىنىدەك بىرمۇ بىر چىقىۋاتىسىدۇ. مەھەممەت نەگە بارسا ئەتراپىدا ئۆلۈم كۆلەگگىسى، بىلەمسەن، بەلكىم ئىچىدە كىتابنى ئېلىپ ماڭغانلىقى ئۈچۈن. ئەمما كىتابتىن، يېڭى ھاياتتىن خەۋەرسىز ئىنسانلارنىڭمۇ ھادىسە يۈز بەرگەن يەرلەرde، ئاپتوبۇسلاർدا ئۇ پەرىشتە ھەققىدە گەپ قىلغانلىرىنى ئاڭلىدىم. مەن ئۇنىڭ ئىزىدا، ئۇ قويۇپ كەتكەن ئىشارەتلەرنى توپلاۋاتىمەن.“

”يامغۇرلۇق بىر كېچىدە مەھەممەت ماڭا ئۆزىنى ئۆلتۈرمە كچى بولۇۋاتقانلارنىڭ ھەركەتكە ئۆتكەنلىكىنى ئېيتقانىدى. ئۇلار ھەممە جايىدا بولۇشى مۇمكىن، ھازىر بىزنىڭ گېپىمىزنى ئاڭلاۋاتقان بولۇشىمۇ مۇمكىن. خاتا چۈشەنەم، ئەمما سەنمۇ ئۇلارنىڭ بىرسى بولۇشۇڭ مۇمكىن. ئىنسان كۆپىنچە ئويلىغانلىرىنىڭ، قىلدىم دەپ بىلگەنلىرىنىڭ دەل تەنۋىسىنى قىلدى. ئۇ دىيارغا كېتىۋاتقىنىڭدا ئۆزۈگە قايتىپ كېلىسەن، كىتابنى ئوقۇۋاتىمەن دەپ ئوپلىغىنىڭدا ئۇنى يېڭىدىن يازىسىن، ياردەم قىلىۋاتىمەن دېگىنىڭدە ئۇنى قاڭشتىسىن... كۆپىلگەن ئىنسانلار ئەسلىدە يېڭى بىر ھاياتنىمۇ، يېڭى بىر دۇنيانىمۇ ئازارزو قىلمايدۇ. شۇڭا ئۇلار بۇ كىتابنىڭ ئاپتورىنى ئۆلتۈرۈشتى.“

كتابنىڭ ئاپتوري، يەنى ئۇ پېشقەدم يازغۇچى ھەققىدە جانان ماڭا مۇجمەل بىر تىلدا، سۆزلىرىنىڭ ئۆزىدىن ئەمەس، ئۇلارنى سۆزلىگەندىكى سىرلىق كەپپىياتىدىن مېنى ھايانلاندۇرغان بىر ئۇسالۇبىتا گەپ قىلدى. يېڭىچە بىر ئاپتوبۇسنىڭ ئالدى ئورۇندۇقلرىنىڭ بىرىدە ئولتۇرغان جاناننىڭ كۆزلىرى ئاسفاللتى پارقراۋاتقان ئاق يول بەلگىلىرىگە تىكىلگەندى، قاراڭغۇ كېچىنىڭ قويىنىدا باشقا ئاپتوبۇس، ئاپتوموبىل، پىكاپلارنىڭ چىراڭلىرى كۆرۈنمه يىۋاتاتنى.

”مەھەممەت بىلەن پېشقەدم يازغۇچى كۆرۈشكەندە بىر-

بىرىنىڭ كۆزلىرىدىن ھەممە نەرسىنى چۈشەنگەنلىكىنى بىلىمەن. مەھەممەت ئۇنى ئىزدەپتۇ، تەتقىق قىلىپتۇ. ئۇچرا شقانلىرىدا ئانچە كۆپ پاراڭلاشماپتۇ، سۈكۈت قىلىشىپتۇ، بىر ئاز مۇنازىرە قىلىشىپتۇ، يەنە گەپ قىلىشماپتۇ. ئۇ بۇۋاي ئۇ كىتابنى ياش چېغىدا يازغانىكەن ياكى ئۇنى يازغان يىللارادا ياش ئىندىم دەيدىكەن، 'كتاب ياشلىقىمدا قالدى' دېگەنلىكەن ھەسرەت بىلەن. ئاندىن مەھەممەت ئۇ بۇۋاينى قورقۇتۇپتۇ، ئۇ ئۆز قولى بىلەن يازغان، ئۆز روهىدىن چىقارغان نەرسىلەرنى ئۆزىگە ئىنكار قىلغۇزۇپتۇ. بۇ ھېرإن قالغۇدەك ئىش ئەمەس، ئەڭ ئاخىرىدا ئۇنى ئۆلتۈرگەنلىرىدىمۇ شۇ... بۇۋاي ئۆلتۈرۈلگەنلىدىن كېيىن نۆۋەتنىڭ مەھەممەتكە كېلىشىدىمۇ شۇ... بىز مەھەممەتنى قاتىلدىن ئاۋۇال تاپىمىز... ئەھمىيەتلilik بولغىنى مۇنداق: كىتابنى ئوقۇپ ئۇنىڭغا ئىشەنگەنلەر بار. شەھەرلەرde، چوڭ بېكەتلەرde، دۈكانلاردا، كۆچلاردا كېتۈۋاتقاندا ئۇلارنى ئۇچرىتىۋاتىمەن، كۆزلىرىدىن تونۇۋاتىمەن، ئۇلارنى بىلىۋاتىمەن. كىتابنى ئوقۇپ ئۇنىڭغا ئىشەنگەنلەرنىڭ چىرايى باشقىچە، كۆزلىرىدىكى ئازاب ۋە ئازارۋە-ئىستەك بىر-بىرىگە ئوخشایدۇ، بۇلارنى سەنمۇ بىر كۈنى چۈشىنىسىن؛ بەلكىم چۈشىنىپ بولغانسىن. سىرىنى بىلسەك، ئۇنىڭغا قاراپ يول ئالساڭ ھايات گۈزەلدۈر".

بۇلارنى جانان مائىا ئېيتىۋاتقاندا ئەگەر چەت-ياقتىدىكى مېھمانخانىلارنىڭ زېرىكىشلىك، چىۋىن قاينايىدىغان ئاشخانلىرىدا بولساق، يېرىم كېچىدە ئۇيقوچان بىر بالا ئەكەلگەن ھەقسىز چايىنىڭ يېنىدا تاماكا چېكىپ، رېزىنکە پۇرایىدىغان بولجۈرگەن قىيامىنى قوشۇق بىلەن يەۋاتقان بولاتتۇق. كونا بىر ئاپتوبۇسىنىڭ ئالدى ئۇرۇندۇقلرىدا ئەگەر گۈركىرەشلەر ئىچىدە تەۋرىنىۋاتقان بولساق، مېنىڭ كۆزلىرىم جاناننىڭ چىرايلىق ۋە چوڭ ئاغزىدا، لەۋلىرىدە، ئۇنىڭ كۆزلىرى ئاندا-ساندا ئۆتۈۋاتقان ئاپتوموبىللارنىڭ



مايماق چىراغلىرىدا بولاتتى. ئەگەر ئادەم تولۇپ كەتكەن بېكەتلەرنىڭ بىرىدە ياللىراق خاللىلىرىنى، كاردون چامادانلىلىرىنى، بوغجۇمىلىرىنى تۇتۇپ ماشىنا كۈتۈپ تۇرغانلار ئارسىدا ئولتۇرغان بولساق، جانان گېپىنى تۈگەتكەندىن كېيىن ئورنىدىن لىككىدە تۇرۇپ، مېنى مۇزدەك يالغۇزلۇق ۋە خالايىق ئىچىدە تاشلاپ قويۇپ يوقاپ كېتەتتى.

ئۇتىمە يۈاتقان منۇت - سائەتلەردىن كېيىن، بەزىدە ئۇنى بىز ئاپتوبۇس كۈنکەن بىر شەھەرنىڭ ئارقا كۆچلىرىدىكى ئەسکى - تۈسکىچى دۇكانلىرىنىڭ بىرىدە قەھەۋ ياغۇنچاقىغا، سۇنۇق بىر دەزمالغا، ئەمدى ئىشلەپچىرىلمايدىغان كۆمۈر مەشلىرىدىن بىرىگە دەرگۇمان بىلەن قاراۋاتقىندا تاپاتتىم. بەزىدە ئۇنىڭ قولىدا غەلتە بىر يەرلىك گېزىت بولاتتى، سىرلىق كۈلۈپ قويۇپ كەينىگە قايتىپ، ئاخشاملىرى ئېغلىل - قوتانلىرىغا يانغان پادىلار بازارنىڭ چوڭ كۆچسىدىن ئۇتىمسۇن دەپ شەھەرلىك ھۆكۈمەتنىڭ قوللانغان تەدبىلىرىنى، Aygaz دۇكاندارنىڭ ئىستانبۇلدىن دۇكىنغا كەلتۈرگەن ئاخىرقى يېڭى ماللىرىنىڭ ئېلәنинى مაڭا ئوقۇپ بېرەتتى. كۆپ چاغلاردا ئۇنى خەقلەر بىلەن پاراڭلىشىپ تۇرغاندا تاپاتتىم: بېشىغا ياغلىق ئارتقان ھامىلار بىلەن مۇڭدىشىپ كېتەتتى، ئۇرددەكتەك سەت، كىچىك بىر قىزنى قۇچقىغا ئېلىپ قايتا - قايتا سۆۋەتتى، ئاپتوبۇسلار ۋە بېكەتلەر ھەقدىدىكى ئاجايىپ بىلەن، OPA يامان نىيەتلىك چەت ئەللىكلىرىگە يول بىلەن، بارغىنىمدا، بۇ سەپەرگە بىز خۇددى مۇشۇنداق دەردىلەرگە دەرمان بولۇش ئۈچۈن چىقاندەك: "بۇ ھامىنىڭ ئالدىغا ئەسکەرلىكتىن قايتقان ئوغلى چىقماقچى ئىكەن، ئەمما Van ماركىلىق ئاپتوبۇستىن تونۇش ھېچكىم چىقماپتۇ!" دەيتتى. باشقىلارغا ئاپتوبۇس ۋاقتىنى سوراپ بېرەتتۇق، بىلەتلەرنى ئالماشتۇرۇپ

بېرەتتىقان، يىغلاۋاتقان بىاللارنى پەس قىلاتتىقان، ھاجەتخانىغا بارىدىغانلارنىڭ چامادانلىرىغا، بوغىچىلىرىغا قاراپ بېرەتتىقان. بىر قېتىم ئاللىۇن چىشلىق بىر سېمىز ھاما "ئاللاھ رازى بولسۇن!" دېدى، ئاندىن ماڭا بۇرۇلۇپ قېشى بىلەن شەرتلەپ: "ئايالىڭ بەك گۈزەلكەن، كۆز تەگىمگەي " دېدى.

يېرىم كېچىدە ئاپتوبۇسىنىڭ ئىچىدىكى چىراڭلار ۋە بىۇ چىراڭلاردىنمۇ يورۇق ۋىدىيۇ ئېكىرانى ئۆچكەندە، ئەڭ قايغۇلۇق، ئەڭ ئۇييقۇسىز يولۇچىلارنىڭ چېكىۋاتقان تاماڭلىرىنىڭ تورۇسقا ئۇرلىگەن ئىسىلىرىدىن باشقۇ ئاپتوبۇسىتكى پۈتۈن ھەرىكەت توختىغاندا، يېنىڭ-يېنىڭ سىلىكىنىۋاتقان ئورۇندۇقلۇرىمىزدا بەدىنىمىز بىر-بىرىگە ئاستا كېرىشەتتى. ئۇنىڭ چاچلىرىنى يۈزۈمە، ئىنچىكە بىلەكلىك ئۇزۇن قوللىرىنى تىزلىرىمدا، ئۇييقۇ پۇرایيدىغان نەپەسىلىرىنى تىترەۋاتقان گەجگەمە سېزەتتىم. چاقلار ئايلىنىپ، دىزېلىما تور يەنە شۇنداق غارقىرىغاندا، ۋاقتى ئېغىر، قارا ۋە ئىسىق بىر سوپۇقلۇقتەك ئارىمىزغا ئاستا يېپىلاتتى، ئۇيۇشۇپ سەزگۈسىنى يوقاتقان، قېتىپ قالغانان پۇتلۇرىمىز ۋە سۆگەكلىرىمىز ئارىسىدا بۇ يېڭى ۋاقتىنىڭ يېڭى سېزىمچانلىقى ئىستەك بىلەن تىننەم تاپمايتتى.

بۇ ۋاقتىنىڭ ئىچىدە بەزىدە قولۇم ئۇنىڭ قوللىنىڭ تېگىشىدىن ئۇتتەك يانغاندا، بەزىدە بېشى مۇرەمگە چۈشىسىكەن دەپ سائەتلەرچە كۆتكەندە، بەزىدە بويىنمۇغا تەگكەن چاچلىرى شۇ پېتى تۇرسۇن دەپ ئورۇندۇقۇمدا مۇسکۇللەرىم تارتىشىپ قالغاندا ئۇنىڭ نەپەس ئېلىشلىرىنى دىققەت، ھۆرمەت بىلەن سانايىتتىم، يېشانىسىدە بىلەنىدىغان دەردىلىك قورۇقلارنىڭ مەنىسىنى ئۇرۇمدىن سورايتتىم، ئۇنىڭ مېنىڭ دىققەت نەزىرىم ئاستىدىكى سوللغۇن چىرايى كۆزنى چاقىدىغان بىر نۇردا تۇيۇقسىز يورۇپ، ئۇيغانغان ھامان تۇنجى ھەيرانلىقتا، نەدە ئىكەنلىكىنى بىلىش ئۆچۈن دېرىزىدىن سىرتقا

ئەمەس، مېنىڭ ئىشەنچلىك كۆزلىرىمگە قاراپ كۈلۈمىسىرسە نەقەدەر بەختلىك بولاتتىم! بېشى مۇزىدەك ئەينە كە يۆلىنىپ ئۇشتىشۇپ قالمىسۇن دەپ پۇتۇن بىر كېچە قاراپ ئولتۇرۇدۇم، ئەزىزىجان<sup>۱</sup> دىن ئالغان گىلاس رەڭلىك چاپىنىمى سېلىپ ئۇستىگە يېپىپ قوبىدۇم، تاغلىق يوللاردا شوپۇرمىز داۋاندىن پەسکە تېز ماڭغاندا ئېڭىشىپ قالغان بەدىنى قاڭقىپ بىر يەرگە ئۇرۇلمىسۇن دەپ تۇتۇپ تۇردۇم. بۇ جەريانىدا بەزىدە كۆزلىرىم ئۇنىڭ بويىنى بىلەن يۇمىشاق قۇلاقلىرىنىڭ ئەگەمەچلىرى ئارىسىدا بىر يەرگە تىكلىپ قالغاندا، ماتورنىڭ گۈركەرەشلىرى، ئاه ئۇرۇشلار ۋە ئۆلۈم ئىستەكلرى ئارىسىدا، باللىق چۈشلىرىمە قالغان قولۋاق سايابىتى ياكى قار پومزىكى ئۇيۇنىنىڭ ئەسلاملىرى، كۈنلەرنىڭ بىرىدە جانان بىلەن توپ قىلىپ بەختلىك ياشايدىغان تۈرمۇشنىڭ خىاللىرى بىلەن بىئارام بولاتتىم، ئاندىن ئۇ يەرلەرنىڭ بىر يېرىدە ئۆزۈمنى يوقىتىپ قويياتتىم. نەچەجە سائەتتىن كېيىن دېرىزىدىن ئۇرغان قىزىچى قۇيىاش نۇرىنىڭ كېيىن سوغۇق، گېئۈمىتىرىيەلىك سەزگۈسىدىن ئويغانغىنىمدا، ئاۋۇال بېشىمنى چۈمكىگەن خۇشپۇراق ئىللەق باغچىنىڭ ئۇنىڭ بويىنى ئىكەنلىكىنى هېس قىلاتتىم، ئۇ يەرده ئۇييقۇ بىلەن ئويغاقلىق ئارىسىدا سەۋىر بىلەن يەنە بىر ئاز تۇراتتىم، كۆزلىرىمىنى قىسىپ سىرتىكى قۇيىاش نۇرغىغا چۆمگەن سەھەرگە، سۆسۈن رەڭ تاغلارغا، يېڭى ھاياتنىڭ تۇنجى ئىزلىرىغا سالام بەرگىنىمە جاناننىڭ كۆزلىرىنىڭ مەندىن شۇنچىلىك يېراقتا ئىكەنلىكىنى ئازاب ئىچىدە كۆرەتتىم.

”مۇھەببەت، — دەپ گەپ باشلايتى جانان مېنىڭ ئىچىمەدە كۆبۈپ-كۆبۈپ ئۆچكەن بىر سۆزنى ئۇستا بىر ئاۋاز ئارتىسىدەك دەرھال جانلاندۇرۇپ، — ئىنساننى بىر نىشانغا قارىسىدۇ، ھايات

<sup>۱</sup> ئەزىزىجان — تۈركىيەتىكى بىر ۋىلايەتنىڭ مەركىزى، — ت.

مەئىشەتلرىنىڭ قويىندىن تارتىپ چىقىرىدۇ، ئەمدى  
چۈشىنۋاتىمەنكى، ئۇ ئەڭ ئاخىرىدا بىزنى دۇنيانىڭ تىلىسىما تىغا  
ئېلىپ بارىدۇ، هازىر بىز شۇ يەرگە كېتىۋاتىمىز.”

”مەھەممەتنى تۈنجى كۆرگىنىمە، — دەيتتى جانان كوتۇش  
زالىدىكى ئۇستەلگە تاشلاپ قويۇلغان ژۇرتالنىڭ مۇقاۋىسىدىن  
ئۆزىگە قاراپ تۇرغان Clint Eastwood<sup>①</sup> نى كۆرمەستىن، — پۇتۇن  
هایاتىمنىڭ ئۆزگەرسىدىغانلىقىنى دەرھال چۈشەندىم. ئۇنى  
كۆرمەستىكى هایاتىم باشقىچە ئىدى، ئۇنى تونۇغاندىن كېيىن  
باشقىچە بىر هایات بولدى. خۇددى ئەتراپىمىدىكى ھەممە نەرسە،  
پۇتۇن ئەشىالار، كاربۇاتلار، ئادەملەر، چىراڭلار، كۈلدانلار،  
كۈچلار، بۈلۈتلار، تۇرخۇنلار دەرھال رەڭ ۋە شەكىل ئۆزگەرتتى-  
دە، مەن بۇ يېبىيگى دۇنيانى ھەيرانلىق بىلەن تونۇشقا باشلىدىم.  
كتابنى ئوقۇش ئۈچۈن ئالغىنىمدا ئەمدى ھېچقانداق كتابقا،  
ھېچقانداق ھېكايدىگە حاجىتىم چۈشمەيدۇ دەپ ئۇپلايتتىم. ئالدىمدا  
نامايان بولغان يېڭى دۇنيانى ياخشى چۈشىنىش ئۈچۈن پەقت  
كۆزىتىشىم، كۆزلىرىمە ھەممە نەرسىنى بىرمۇ بىر كۆرۈشۈم كېرەك  
ئىدى. ئەمما كتابنى ئوقۇغۇن سىرلارنى ئېنىق بىلىۋېلىشىم كېرەكلىكىنى  
شۇڭان چۈشەندىم. كەتكەن دىياردىن ئازابتا قايىتىپ كەلگەن  
مەھەممەتنى ئاگاھلانىدۇردمۇم، ئۇ هایاتقا بىرلىكتە  
بارالايدىغانلىقىمىزغا ئۇنى ئىشەندۈردمۇم. ئۇ كۈنلەردە كتابنى  
بىرلىكتە يېنىش - يېنىشلاپ ئوقۇيتتۇق. بەزىدە بىر بابىغا ھەپتىلەپ  
ۋاقت بېرەتتۇق، بەزىدە تېخى ئوقۇ - ئوقۇمای ھەممە نەرسىنىڭ  
ناھايىتى يالىچاج ۋە ئۈچۈق ئىكەنلىكىنى كۆرەتتۇق. ئاندىن  
كىنولارغا باراتتۇق، باشقا كتابلارنى، گېزىتلەرنى ئوقۇيتتۇق،

<sup>①</sup> كلىنت ئېستىۋود - ئامېرىكىلىق كىنو چولپىنى، رېزىسى سور، -ت.

كۈچلاردا ئايلىنىاتتۇق. كاللىمىزدا كىتاب، ئۇنى يادا ئوقۇنىمىزدا ئىستانبۇل كۈچلىرى تامامەن باشقا بىر نۇردا يورۇپ كېتەتى، بىزنىڭ بولاتقى. بىز كۈچىدا كۆرگەن هاسا تاييانغان بوزايىنىڭ ئاۋۇال قەھۋەخانىغا بېرىپ ۋاقت ئۆتكۈزىدىغانلىقنى، ئاندىن باشلانغۇچ مەكتەپنىڭ دەرۋازىسىدىن نەۋەرسىنى ئېلىپ كېتىدىغانلىقنى بىلەتتۇق. بىز يولدا كۆرگەن ئۈچ ئات هارۋەرسىنىڭ ئۈچىنچىسىنى سۆرىگەن بايتالنىڭ باشتىكى ئىككىسىنى سۆرىگەن ئورۇق ئاتلارنىڭ ئانسى ئىكەنلىكىنى بايقايتتۇق. كۆك پايىقلق ئادەملەرنىڭ نېمىشقا زىچلىشپ كەتكەنلىكىنى، پويمىز ۋاقت جەدۋەللەرى تەتۈر ئوقۇلغاندا نېمە مەنە بىلدۈردىغانلىقنى ۋە شەھەر ئاپتوبۇسiga ئولتۇرغان تەرلەيدىغان، سېمىز ئادەمنىڭ قولىدىكى چاماداننىڭ بایا بۇلغان ئۆيىدىن ئالغان نەرسىلەر ۋە ئىچ كىيىملەر بىلەن تولغانلىقىنى دەرھال بىلەتتۇق. ئاندىن كىتابنى يەنە ئوقۇش ئۈچۈن بىر قەھۋەخانىغا باراتتۇق، توختىماستىن، ھېچ توختىماستىن كىتاب ھەققىدە بىر نەچچە سائەتلەپ پاراڭ سوقاتتۇق. بۇ مۇھەببەت ئىدى. گاھىدا بەزى كىنولاردىكىدەك، يىراقتىكى دۇنيانى بۇ دۇنياغا يۆتكەشنىڭ بىردىنبىر يولىنىڭمۇ مۇھەببەت ئىكەنلىكىنى ئۇيلايتتىم.

”ئەمما مەن ھېچ بىلمەيدىغان نەرسىلەر بار ئىدى، ھېچ بىلەلمەيدىغان نەرسىلەر بار ئىدى، — دېدى جانان يامغۇرلۇق بىر كېجىدە، كۆزلىرىنى ئېكranدىكى سۆيىوشۇش كۆرۈنۈشلىرىدىن ئۈزىمەي ھەممە بىر قانچە كىلومېتىر ئەگرى يول تۈكىگەن ۋە ئۈچ ياكى بەش ھارغىن ئاپتوموبىل ئۆتكەندىن كېيىن، ئېكranدىكى سۆيىوشۇش كۆرۈنۈشى بىزنىڭكىگە ئوخشايدىغان بىر ئاپتوبۇسنىڭ بىزنىڭكىگە ئوخشمايدىغان گۈزەل بىر مەنزىرىدە ئىلگىرىلىشىگە ئالماشقاندا گەپ قوشۇپ، — بىز ھازىر ئۆزىمىز بىلمەيدىغان ئۇ يەرگە كېتۈۋاتمىز“.

ئۇچىمىزدىكى كىيىملەر تەر، چاڭ-توزان ۋە كىردىن كىيىگىلى

بولمايدىغان بولۇپ قالغاندا، ئەھلى سەلپىلەردىن تارتىپ مۇشۇ كەمىگىچە بۇ زېمىنلارنى ئاستىن - ئۇستۇن قىلغان بۇتكۈل تارىخنىڭ قالدۇقلىرى ۋۇجۇدىمىزدا قاتمۇ قات بىرىككەندە، بىر ئاپتوبۇستىن چۈشۈپ يەنە بىرسىگە چىقىشتىن ئىلگىرى "گەلىشىگۈزەل"<sup>۱</sup> شەھرىنىڭ بازىرىغا خالىغانچە چىقاتتۇق. جانان ئۆزىنى ئاق كۆڭۈل يەرلىك ئۇقۇتقۇچىلارغا ئوخشتىدىغان ئۇزۇن يىپەك كۆڭلەكلەردىن ئالاتى، مەن ئۆزۈمنى ئىلگىرىكى سولغۇن قىياپتىمىگە ئوخشتىدىغان ھېلىقى كۆڭلەكلەردىن ئالاتىسىم... ئاندىن ناھىيىلىك ھۆكۈمەت، ئاتاتۈرك ھېيكلى، ئارچەلىك<sup>۲</sup> دۇكانلىرى، دورباخانَا ۋە جامه ئارىسىدا ئايلىنىپ يۈرۈشنى ئويلاشىساق، قۇرئان كۇرسىنىڭ تالىپ قوبۇل قىلىش ئۈچۈن رەختىكە يېزىلغان ئېلانلىرى ئارىسىدا كۆرۈنگەن زەڭگەر ئاسماندا رېئاكىتۇ ئايروپىلان قالدۇرۇپ كەتكەن ئاق ۋە ئىنچىكە سىزىقنى بايقايتتۇق، قوللىرىمىزدا قەغەز بولاقلار ۋە يالىتراق خالىلارنى تۇتۇپ دەرھال تۇرۇپ ئاسمانغا مۇھەببەت بىلەن قارايتتۇق، ئارقىدىنلا، ئۆتكۈپ كەتكەن گالستۇك تاقىغان سولغۇن ھۆكۈمەت خادىمىدىن شەھەر مۇنچىسىنىڭ ئورنىنى سورايتتۇق.

مۇنچا ئەنكىنى ئاياللارغا ئوچۇق بولغاچقا، مەن باشتا كۆچىدا بىكار يۈرەتتىم، قەھۋەخانىلاردا مۇڭىدەيتتىم، مېھمانخانىلارنىڭ ئالدىدىن مۇتكەندە جانانغا ھېچ بولمسا بىر كۈنى بىر كېچىنى ماشىنا چاقىنىڭ ۋە ئاپتوبۇس ئورۇندۇقلېرىنىڭ ئۇستىدە ئەمەس، خەقلەردهك يەر يۈزىدە، مەسىلەن، بىر مېھمانخانىدا ئۆتكۈزۈشىمىز كېرەكلىكىنى ئېيتىشنى خىيال قىلاتتىم، بەزى ئاخشاملىرى خىيالىمنى ئېيتىاي دەيتتىم، ئەمما قاش قاراياندا جانان ماڭا، مەن

<sup>۱</sup> گەلىشىگۈزەل - ئىختىيارىي، خالىغانچە، ئۆز مەيلىچە دېگەن مەندىدە، — ت.

<sup>۲</sup> ئارچەلىك - تۈركىيەدىكى ئائىلە ئېلىكتور سايمانلىرى ساتىدىغان داڭلىق شىركەت، — ت.

زېرىكەرلىك ئاپتوبۇسىمىزنىڭ تېلىپۇزور ئېكرانىدا رەڭكارەڭ  
بىر ۋىدىيۇ فىلىمى ئەمەس، قائىدە-يوسۇنلۇق بىر ھەدە نامايان  
بولۇپ، شۇم ئۆلۈم خەۋەرلىرىنى بەرگەن بىر كېچىدە "مەھەممەتنىڭ  
باشققا ھاياتىغا كېتىۋاتىمەن، — دېگەندى جانان، — ئەمما باشققا  
ھاياتىدا ئۇ مەھەممەتنىڭ ٹۆزى ئەمەس، باشققا بىرسى ئىدى.  
ئاپتوبۇس بىر ماي قاچىلاش ئورنىنىڭ ئالدىدىن تېزلا ئۆتكەندە  
سوڭال سورىغان قىزىل نېتۇن چىراڭلار يۈزىگە شولا ئۇردى.

"مەھەممەت ئۆتمۈش ھايأتى، قىز قېرىندىاشلىرى، كاتتا  
تۇرالغۇسى، بىر تۈپ ئۈچمە دەرىخى ۋە يەنە باشققا بىر ئىسمى،  
باشققا بىر خاراكتېرى بولغانلىقى ھەققىدە ئارتۇقچە گەپ قىلىمدى.  
بىر قېتىم ئۇ كېچىكىدە باللار ھەپتىلىكى ژۇرناللىرىنى ناھايىتى  
ياخشى كۆرىدىغانلىقىنى ئېيتقانىدى. سەن باللار ھەپتىلىكى  
ژۇرنىلىنى ئوقۇغانمۇ؟— ئۇنىڭ ئۇزۇن بارماقلىرى كۈلдан بىلەن  
پۇتىمىز ئارىسىدىكى بوشلۇقتا ۋە سارغايان ژۇرنال توپلاملىرىنىڭ  
بەتللىرى ئارىسىدا ھەرىكەتلەندى ۋە ژۇرنال بەتللىرىگە ئەمەس،  
ژۇرنال بەتللىرىگە قاراۋاتقان مაڭا قاراپ، — مەھەممەت ھەر كىمنىڭ  
بۇ يەرگە، بىر يەرگە قايتىدىغانلىقىنى ئېيتاتتى. شۇڭا بۇ  
نەرسىلەرنى، ئۇنىڭ باللىقىنى شەكىللەندۈرگەن بۇ ماتېرىياللارنى  
يېغىۋاتىمەن... بىلەرنىڭ كەنەنلىرىنىڭ ئەمەس، بۇ ماتېرىياللارنى  
چۈشىنىۋاتامسەن؟" دېدى. تولۇق چۈشەنەيتىم، بەزىدە پەقەتلا

چۈشەنمه يتىم، ئەمما جانان مەن بىلەن شۇنداق بىر پاراڭلىشاتتىكى، چۈشەندىم دەپ ئوبلايتىم. ”سەندەك، — دەيىتى جانان، — مەھەممە تەمۇ ئۇ كىتابنى ئوقۇ-ئوقۇمای پۇتۇن ھايأتىنىڭ ئۆزگەرىدىغانلىقىنى ھېس قىلىپتۇ ۋە ھېس قىلغان نەرسىسىنىڭ ئاخىرىغىچە بېرىپتۇ، ئاخىرىغىچە... ئۇ مېدىتىسنا ئوقۇۋېتىپتىكەن، پۇتۇن ۋاقتىنى كىتابقا، كىتابتىكى ھاياتقا بېغىشلاش ئۈچۈن ئۇنىمۇ تاشلاپتۇ. يېپىڭى بىر ئادەم بولۇش ئۈچۈن پۇتۇن ئۆتۈشىنى تەرك بېتىشى كېرەكلىكىنىمۇ چۈشىنىپتۇ. دادىسى، ئائىلىسى بىلەن مۇناسىۋەتنى ئاشۇنداق ئۈزۈپتۇ... ئەمما ئۇلاردىن ئاسان قۇتۇلالماتپۇ. ماڭا ئەسلى قۇتۇلۇشنىڭ، يېڭى ھاياتقا تۈنجى چىقىشنىڭ قاتناش ھادىسى بىلەن ئىشقا ئاشىدىغانلىقىنى ئېيتقاندى... توغرا، قازا (بۇ دۇنيادىن ئۇ دۇنياغا) چىقىشتۇر؛ چىقىش قازادۇر... پەرشته ئۇ چىقىش ۋاقتىدىكى سېھىرنىڭ ئىچىدە كۆرۈنىدۇ ۋە شۇ چاغدا ۋاقتى، ھايات دېگەن مۇرەككەپ نەرسىنىڭ ئەسلى مەنسى كۆز ئالدىمىزدا نامايان بولىدۇ. ئۇ چاغدا ئۆيىمىزگە قايتىمىز...“ بۇنداق گەپلەرنى ئاڭلىغاندىن كېيىن، تاشلاپ كەتكەن ئانامنى، ھۈجرامنى، بىساتلىرىمنى، ئۇرۇن-كۆرپەمنى، ئۆيۈمنى خىال قىلغاندا ئۆزۈمنى تۇتۇۋالاتتىم، خىال قىلغان نەرسىلىرىم بىلەن، يېنىمدا يېڭى ھاياتنى خىال قىلغانقان جانانى يامان غەرەزلىك بىر ئەقىل ۋە مۇۋاپىق گۇناھ تۈيغۈسى بىلەن يانمۇ يان ئېلىپ كېلىش خىيالىنى سۈرەتتىم.

بىز ئۇلتۇرغان ئاپتوبۇسلىرىنىڭ ھەممىسىدە تېلىپۇزور شوپۇرنىڭ بېشىنىڭ ئۇستىدە تۇراتتى، بەزى كېچىلىرى پاراڭلاشىمىي، پەقهت شۇ يەرگىلا قارايتتۇق. بوتۇلکىلار، چۈچىلىق ياپقۇچلار، دۇخاۋا

پەردىلەر، پارقىراق تاختايلار، كۆز مۇنچاقلار، مارجانلار، نۇسخا رەسمىلەر ۋە نەقىشلەر بىلەن زامانىۋى بىر مېھرابقا ئايلانىدۇرۇلغان ئېگىزلىكتىكى ئېكىران ئايلاپ گېزىت ئوقۇمغانلىقىمىز ئۈچۈن ئاپتوبۇس دېرىزلىلىرى كۆرسەتكەن مەنزىرىلەردىن باشقا بۇ دۇنياغا ئېچىلغان بىردىنبىر كۆزىنەك ئىدى. دىڭ سەكىرىدۇغۇن چەبدەس قەھرىمانلار بىر دەمدە يۈزىلەرچە ئېبگانىڭ يۈزىگە مۇشت ئاتقان چامباشچىلىق فىلملەرنى ۋە ئۇلارنىڭ قوپال قەھرىمانلارغا ئۇبىنىتىلغان يەرلىك كالانپايدى تەقلىدىلەرنى كۆردىق. زېرەك، سۆيۈملۈك ۋە قوراللىق بىر قەھرىمان يارىماس بايالارنى، ساقچىلارنى، جىنايەت شايىكلەرنى ئالدايدىغان ئامېرىكا فىلملەرنى، كېلىشكەن يېكىتلەر ئايروپلان، تىك ئۇچار ئايروپىلانلارنى موللاق ئاتتۇرىدىغان لىيۇتچىك فىلملەرنى، ئەرۋاھلار ۋە قانغۇر ئالۋاستىلار گۈزەل، ياش قىزلارنى قورقۇتۇپ جېنىنى چىقىرىدىغان ۋەھىمىلىك كىنولارنى كۆردىق. ئاككۆڭۈل بايلار بويىغا يەتكەن قىزلىرىغا قانداقتۇر ياخشى، سەممىي بىر ئەر تاپالمائىدىغان مىللەي فىلملەرنىڭ كۆپىنچىسىدە بارلىق ئەر-ئايان قەھرىمانلار ھاياتلىرىنىڭ بىر باسقۇچىدا ناخشىچى بولاتتى ۋە بىر-بىرلىرىنى شۇنچىلىك خاتا چۈشىنەتتىكى، ئاخىردا بۇلار قانداقتۇر بىر توغرا چۈشىنىشە ئايلىناتتى. يەرلىك فىلملەرde چىرايى، قامىتى پۇتۇنلەي بىر قېلىپتىكى چىداملىق پوچتىكەش، رەھىمسىز باسقۇنچى، ئاككۆڭۈل سەت سىڭىل، زۇۋانى چوڭ ھاکىم، زېرەك، قۇۋ ھامما ۋە ساراڭ قېتىشلارنىڭ روللىرىنى كۆرۈشكە شۇنچىلىك كۆنۈپ كېتىپتۇقكى، بىر كۈنى بىر ئىستىراھەت ئۇنىدا تاملرىغا جامە، ئاتا تۈرک، ئارتىست ۋە چېلىشچىلارنىڭ رەسمىلىرى ئېسىلغان ”پاششاپىپىگى خاتىرىلىرى رېستورانى“دا ئاق كۆڭۈل سىڭىل بىلەن

باسقۇنچىنى ئۇيقوچان كېچە يولۇچىلىرى بىلەن بىزلىكتە ئەدەپلىك  
هالدا ئېزوجىلىن شورىيىسى<sup>①</sup> ئىچۈتاقاندا كۆرگەن هامان  
ئالدانغىنمىزنى ئوپىلدۇق. جانان بىز كۆرگەن فىلمىلەرde، تامدىكى  
مەشھۇر ئارتىسلاردىن قايىسلرىنى باسقۇنچىنىڭ ئاياغ-ئاستى  
قىلغانلىقىنى بىرمۇ بىر ئەسلىه ئاتقاندا، ئاشخانىدىكى رەڭگارەڭ  
خېرىدارلارغا ئەلەڭ-سەلەڭ قارىغانلىقىنى ۋە ھەممىمىزنى مەۋھۇم  
بىر كېمىنىڭ ئايدىڭ، سوغۇق زالىدا شورپا ئىچە-ئىچە ئۆلۈمگە يول  
ئالدىغان يولۇچىلار دەپ خىال قىلغانلىقىمنى ئەسلىه ئاتاتىم.

ئېكراىندا سانسىز ئۇرۇش-جىبدەل كۆرۈنۈشى كۆرددۇق؛ سۈنغان  
ئىنه كله، ئىستاكانلار، ئىشكەرنى كۆرددۇق؛ ئايروپىلانلار،  
پىكابىلارنىڭ بىردىنلا كۆزدىن غايىب بولۇشىنى، ئاندىن ئاسماڭغا  
كۆتۈرۈلگەن ئوت-يالقۇنلارنى كۆرددۇق. ئوت يالماپ كەتكەن  
ئۆيىلەرنى، ھەربىي قوشۇنلارنى، بەختلىك ئائىلىلەرنى، ئەسکى  
ئادەملەرنى، سۆيىگۈ مەكتۇپلىرىنى، غايىهت ئېگىز بىنالارنى،  
خەزىنلەرنى كۆرددۇق. يارىلاردىن، چىرايىلاردىن، كېسىك  
بويۇنلاردىن چاچرىغان قانلارنى، توڭىمەس-پۈتمەس قوغلىشىش  
كۆرۈنۈشلىرىنى، سانسىز فىلمىدە يۈزلەرچە، مىڭلارچە پىكاپنىڭ  
بىر-بىرىنى قوغلىشىنى، يول تۈگەپ قالغاندا تېزلا كەينىگە  
يېنىشىنى، ئاندىن خۇشال سوقۇلۇشلىرىنى كۆرددۇق. بىر ۋىديو  
فىلمى تۈگەپ ئىككىنچىسى چىقىشتىن ئاۋۇل جانان：“ئۇ  
بالىنىڭ بۇنچە ئاسان ئالدىن دىغانلىقىنى ئويلىماپتىكەنەن”  
دەيتتى ياكى “ئىشەنەنەن، ئالدانمايمەن، ئەمما ياخشى  
كۆرمەن” دەيتتى ۋە ياكى ئۇيقو بىلەن ئۇيغۇقلق ئارىسىدا، فىلم  
ئاتا قىلغان خۇشاللىق بىلەن ”چۈشۈمدە بەختلىك ئەر-خوتۇنلارنى

<sup>①</sup> ئېزوجىلىن شورىيىسى— نوقۇت، گۇش، ياغ، قارىمۇچ، قىزىلمۇچلار سېلىپ  
پىشۇرۇلىدىغان، ئاناتولىيە رايونىدا ئومۇملاشقان بىر خىل شورپا، — ت.

كۆرىمەن” دەيتتى.

جانان بىلەن سەپرىمىزنىڭ ئۇچىنچى ئېيىنى تاماملىغاندا سەپەردىكى مۇھەببەتنىڭ سۆيۈشۈش كۆرۈنۈشىنى كۆرگەن بولساك كېرەك. ھەر قېتىملىق سۆيۈشۈشتە ئاپتوبۇس قايىسىبر كىچىك ناھىيە بازىرىدىن يىراق شەھەرگە ماڭغان بولسۇن، ئىچىدە تۇخۇم سېۋىتى بار يولۇچىلار، چامادان كۆتۈرگەن خىزمەتچىلەر ياكى كىملەر بولسا بولسۇن، ئولتۇرغانلاردا بىر جىمجبىلىق باشلىناتى، جاناننىڭ قولىنى تىزىنىڭ ئۈستىدە ياكى قۇچىقىدا قويغانلىقىنى ھېس قىلاتتىم، ئاندىن مەن بىردىنلا مۇرەككەپ، چوڭقۇر، دەھشەتلىك ۋە مەنلىك بىر ئىش قىلىشنى كۈچلۈك ئازىز قىلاتتىم. ئۆزۈممۇ تازا ئۇقۇپ كېتەلمىگەن بۇ ئىشنى، ياكى شۇنىڭغا ئۇخشايدىغان بىر ئىشنى يامغۇرلۇق بىر ياز كېچىسى قىلدىم.

قاراڭغۇ ئاپتوبۇسنىڭ يېرىمى توشقانىدى؛ ئۇتۇرسىدا بىر يەردە ئولتۇراتتۇق، ئېكranىدا بىزدىن ناھايىتى يىراق، بىزگە ناھايىتى يات بىر ئىسىق بەلۋاغ مەنزاپىسىدە يامغۇر يېغىۋاتاتى. بىر تەبىئى ئىستەك بىلەن دېرىزگە ۋە مۇشۇنداق قىلىپ جانانغا بېشىمنى ئاپارغىنىمدا سىرتتا يامغۇر يېغىشقا باشلىغانلىقىنى كۆرдۈم. شۇ چاغدا ماڭا كۈلۈمىسىرىگەن جانانىنىڭ لەۋلىرىنى، فىلىملىر دە كۆرگىنمىدەك، تېلىۋىزورلاردا قىلىنغاندەك، شۇنداق قىلىنغان دەپ ئۆيلىغىننىمەك سۆيدۈم، پۇتۇن كۈچۈم بىلەن سۆيدۈم، ھەۋەس ۋە ئاچكۆزلۈك بىلەن سۆيدۈم، پەرىشتە تېپرلايتتى، لەۋلىرىنى قانىتىۋەتكۈدەك سۆيدۈم.

— ياق، ياق قەدىرىلىكىم، — دېدى ماڭا، — ئۇنىڭغا ناھايىتى ئۇخشايسەن، ئەمما سەن ئۇ ئەمەس، ئۇ باشقا بىر يەردە...

قىزغۇچ رەڭلىك نىئۇن چىرالارنىڭ يورۇقى ئەڭ چەت، ئەڭ چۈنلىق، ئەڭ قاراغىش تەڭكۈر تۈرك نېفت شىركىتىنىڭ باها

ئېكراىدىن ئۇنىڭ يۈزىگە چۈشتىمۇ، ياكى ئېكراىدىكى ئۇ دۇنيانىڭ ئادەم ئىشەنگۈسىز شەپەق نۇرى چۈشتىمۇ؟ بۇنداق ئەھۋالاردا قىزنىڭ لەۋلىرى قاناب كېتەتى دەپ يازىدۇ كىتابلاردا، بىز كۆرگەن فيلمەرنىڭ قەھرىمانلىرىمۇ بۇنداق ئەھۋالاردا ئۇستەللەرنى ئۆرۈيتنى، ئەينە كلهرنى سۇندۇراتى، پىكاپلىرىنى تام تەرەپكە بولۇشغا ھەيدەيتتى. مەن لەۋلىرىمە سوّيىش تەمنى غەزەپلىنىپ كۈتۈم، بەلكىم كاللامغا كەلگەن ئىجادكار بىر بايقاشنىڭ تەسەللەسى بىلەن: مەن يوق، — دېدىم ئۆزۈمگە، — ئەگەر مەن بولىسام نېمە بولاتتى؟ ئەمما ئاپتوبۇس يېڭى بىر ئىستەك بىلەن سىلکىنگەندە ھەر ۋاقتىكىدىن بەكرەك مەۋجۇت ئىكەنلىكىمىنى ھېس قىلدىم، يوتلىرىمنىڭ ئارىسىدا كۈچىيۋاتقان ئاغربق سەۋەبىدىن كېرىلسەم، پارتلىسام، بوشاشام دەيمەن. كېيىن بۇ ئىستەك تېخىمۇ چوڭقۇرلىشىشى، پۇتۇن دۇنيا بولۇشى، يېڭى بىر دۇنيا بولۇشى كېرەك. نېمە بولۇشۇمنى بىلمەستىن كۈتۈۋاتاتىم، كۆزلىرىمە ياش، تەرلىرم ئاققاندا كۈتۈۋاتاتىم، ئازارزو بىلەن ۋە نېمىنى كۈتۈۋاتقانلىقىمىنى بىلمەستىن كۈتۈۋاتاتىمكى، ھەممە نەرسە ئېغىرمۇ ئەمەس، ئاستىمۇ ئەمەس خۇشالىق بىلەن پارتلىدى، ئېرىدى، يوقاپ كەتتى.

ئاۋۇال ھېيۋەتلەك بىر گۈلدۈرلەشنى، ئاندىن بالا-قازادىن كېيىنلىكى بىر دەملىك ھوزۇرلۇق جىمجىتلىقنى ئاڭلىدۇق. بۇ قېتىم شوپۇر بىلەن بىلەن تېلىۋىزورنىڭمۇ كۈكۈم-تالقان بولغانلىقىنى كۆردۈم. ۋارقىراش-چىقىراشلار، پەريادلار باشلانغان ھامان جاناننى قولىدىن تۇتۇپ ئۇستىلىق بىلەن يەرگە بىلامەت چۈشۈردىم.

شار-شۇر يامغۇر ئاستىدا بىزدىمۇ، بىزنىڭ ئاپتوبۇستىمۇ ئىككى يا ئۈچ ئۆلۈك ۋە بىر شوپۇردىن باشقا چوڭ زىيان بولغانلىقىنى دەرھال بىلدىم. ئەمما قارشى تەرەپتىن ئۇرۇلغان يەنە بىر ئاپتوبۇس — شوپۇرى قارنىدىن يېرىلىپ ئىككى پارچە بولۇپ ئۆلگەن،

ئىككىگە قاتلىنىپ پەسکە—پاتقاساق ئېتىزلىقى دومىلغان<sup>①</sup> HEMENVARAN ئۆلۈكلەر ۋە ئۆلۈۋاتقانلار بىلەن داشقايناق بولۇپ كەتكەندى. ھاياتنىڭ قاراڭغۇ مەركىزىگە دىققەت ۋە قىزىقىش بىلەن چۈشىدىغاندەك، ئاپتوبۇس دومىلغان يەرگە، قوناقلقىقا چۈشتۈق ۋە سېھىرىك بىر تۈيغۈدا ئاپتوبۇسقا يېقىلاشتۇق.

ئاپتوبۇس يېننغا بارغىنىمىزدا، پارتلىغان دېرىزىلەرنىڭ بىرسىدىن باشتىن- ئاياغ قانغا مىلەنگەن بىر قىز سىرتقا چىقىشا تىرىشىۋاتاتتى. ماشىنىنىڭ ئىچىدە سوزۇلغان قولىدا باشقا بىرسىنىڭ — ئېڭىشپ قارىدۇق — ماغدۇرى قالىغان ياش بىر ئەرنىڭ قولىنى تۇتۇپ تۇراتتى. كاۋبوي كىيمىلىك بۇ قىز قولىنى زادى قويۇۋەتمەستىن، بىزنىڭ ياردىمىمىز بىلەن ماشىنىدىن سىرتقا چىقتى، ئاندىن تۇتۇۋالغان قولغا قاراپ ئېڭىشتى ۋە ئۇنى تارىتىپ سىرتقا چىقىرىشقا تىرىشتى. ئەمما كۆرۈۋاتاتتۇق، قارشى ماڭغان ئاپتوبۇستىكى بۇ يىگىت نىكىل قاپلىق پولات چۈشۈقلارنىڭ، كاردون قەغەزدەك قاتلانغان سىرلاقلقىق قاڭالتىرلارنىڭ ئارىسىدا مىجلىپ قالغاندى. بىر دەمدىن كېيىن بىزگە، قاراڭغۇ ۋە يامغۇرلۇق دۇنياغا تەتۈر قاراپ ئۆلدى.

ئۇزۇن چاچلىق قىزنىڭ يۈزىدىن، كۆزىدىن قان ئارىلاش يامغۇر سۈلىرى ئېقۇۋاتاتتى. بىز قوراملىق بولسا كېرەك. يامغۇردا سۇس قىزىللاشقان چىرايدا ئۆلۈم بىلەن ئۇچراشقان بىرسىدىن بەكىرەك، ھەيرانلىقتا قالغان بىر كىچىك بالىنىڭ ئىپادىسى بار ئىدى. كىچىك، ھۆل قىز، سەن ئۇچۇن بىز كۆپ پەرسان بولىدۇق. ئۇ شۇ ئان بىزنىڭ ئاپتوبۇستىن چۈشكەن يورۇقلۇقتا ئورۇندۇقىدا ئولتۇرغان ئۆلگەن ئەرگە قاراپ:

---

① “تېز بارىدىغان” دېگەن مەنىدە، — ت.

— دادام، دادام ئەمدى قاتتىق ئاچچىقلنىدۇ، — دېدى.  
قىز ئۆلگەن يىگىتنىڭ قولىنى قويۇۋەتتى، ئاندىن بۇرۇلۇپ  
جاناننىڭ يۈزىنى قوللىرىنىڭ ئارىسغا ئېلىپ، ئۇنى يۈز يىلدىن  
بۇيان تونۇش، گۇناھسىز بىر سىڭلىسىنى سىلىغاندەك سىلىدى.  
— پەرشته، — دېدى ئۇ، — ئاخىرىدا، يامغۇردا، شۇنچە  
سەپەردىن كېيىن سېنى ئاخىر تاپتىم.

ئۇنىڭ قانغا مىله نگەن گۈزەل چىرايى جانانغا ھېرالنىق،  
سېغىنىش، بهختىيارلىق بىلەن قارايتتى.

— مېنى دائىم كۆرسىدىغان، ئاللىقانداق بىر يەردە ئالدىمدا  
تۈيۈقسىز كۆرۈنۈپ قويۇپ، ئاندىن غايىب بولىدىغان، غايىب  
بولغانلىقى ئۈچۈن ئۆزىنى ئىزدىتىدىغان نىگاھ سېنىڭ نىگاھىڭ  
ئىدى، — دېدى قىز، — پەرشته، سەن بىلىسەن، سېنىڭ نىگاھىڭ  
بىلەن ئۇچرىشىش ئۈچۈن سەپەرگە چىقتۇق، سېنىڭ بۇ ئىللەق  
نىگاھىڭ بىلەن ئۇچرىشىش ئۈچۈن ئاپتوبۇسلارادا كېچىنى  
ئۆتكۈزۈدۇق، شەھەرمۇ شەھەر كەزدۇق، كتابىنى يېنىش-يېنىشلاپ  
ئوقۇدۇق...

جانان بىر ئاز ھېران، بىر ئاز دېلىغۈل بولۇپ قالدى، ئەمما  
خاتالىقنىڭ يوشۇرۇن گېئۈمىتىرىيىسىدىن مەمنۇن بولسىدى ۋە  
ھەسرەتلەك، سۇس كۈلۈمىسىرىدى.

— كۈل مائ�ا، — دېدى مەن ئۆلىدىغانلىقىنى ھېس قىلىپ  
بولغان، ئۆلۈۋاتقان كاۋبوي كېيملىك قىز، — پەرشته، ماڭا  
قاراپ كۈلگىنىكى، ئۇ دۇنيانىڭ نۇرنى يۈزۈڭدە بىر قېتىم بولسىمۇ  
كۆرۈۋالىي. ماڭا قارلىق قىش كۈنلىرىدە سومكا كۆتۈرۈپ مەكتەپتىن  
قايتىۋاتقاندا چۆرەك<sup>①</sup> ئېلىش ئۈچۈن كىرگەن دۇكائىدىكى

---

١) چۆرەك — ياغ، شبکەر، تۇخۇم بىلەن يۈغۇرۇلغان خېمىرىدىن قىلىنىغان، گىردىگە  
ئۇخشاش يۇمىسلاق يېمىھەكلەك، — ت.



دوخوپكىنىڭ ئىسىسىقلقىنى ئەسلىت؛ ئىسىسىق ياز كۈنىدە پورت  
كۆۋرۇكىدىن دېڭىزغا خۇشال سەكىرىگىنىنى ئەسلىت؛ ماڭا تۈنجى  
سۆپۈشنى ئەسلىت؛ تۈنجى قۇچاقلاشنى، ئۆزۈم يالغۇز تاكى  
ئۇچىغىچە چىققان ياشاق دەرىخىنى، كۆڭۈللىك ياز ئاخشىمنى،  
شادلىقتىن مەست بولغان كېچىنى، يوتقىنىنىڭ ئىچىنى ۋە ماڭا  
سۆپۈملۈك قارىغان چىراىلىق بالىنى ئەسلىت. ھەممىسى ئۇ  
دىياردا، مەنمۇ ئۇ يەرگە كېتىشنى ئارزو قىلىمەن، ياردەم قىل،  
ياردەم قىلغىنىكى، ھەر نەپەس ئېلىشتا بىر ئاز يېنىكلىشىمنى  
خۇشال كۈتۈپلىشقا مۇيەسسەر بولاي.

جانان ئۇنىڭغا يېقىمىلىق كۈلۈمىسىرىدى.

— سىلەر پەرشىتلەر، — دېدى قىز قوناقلقىتنى ئاڭلىنىۋاتقان  
ئۆلۈم ۋە ئەسلىش پەريادلىرى ئىچىدە، — سىلەر نېمىدىگەن  
قورقۇنچلۇق، نېمىدىگەن رەھىمىسىز، ئەمما گۈزەل! بىز ھەر سۆز،  
ھەر تەرسە، ھەر ئەسلىش بىلەن ئاستا-ئاستا قۇرۇپ، تۆپا-تۆزان  
بولۇپ توڭىگەندە سىلەر ۋە توڭىمەس نۇرۇڭلار تەگەن ھەر يەر  
قانداقىمۇ ۋاقتىتنى تاشقىرى بىر ھۇزۇرنىڭ ئىچىدە قالسۇن. شۇڭا  
كتابىنى ئوقۇيلى دەپ ئوقۇدۇق، تەلەيىسىز ئاشقىم بىلەن مەن  
ئاپتوبۇس دېرىزلىرىدىن نىگاھىڭلارنى ئىزدىدۇق. سېنىڭ  
نىگاھىڭنى ئەمدى كۆرۈۋاتىمەن پەرشىتە، كىتاب ۋەده قىلغان  
تەڭداشىسىز پەيت مۇشۇ ئىكەن. ئىككى دىيار ئارىسىدىكى بىر  
ئۆتكۈنچى ۋاقت ئۇ يەردىمۇ، بۇ يەردىمۇ ئەمەس دەل مۇشۇ  
يەردىكەن؛ مەن ھازىر ھەم ئۇ يەرددە، ھەم بۇ يەرددە تۇرۇۋاتقاندا  
”ۋىدىالىشىش“ دېگەننىڭ نېمە ئىكەنلىكىنى چۈشىنىۋاتىمەن؛  
ھۇزۇرنىڭ، ئۇلۇمنىڭ ۋە ۋاقتىنىڭ نېمە ئىكەنلىكىنى خۇشال ھالدا  
ھېس قىلىۋاتىمەن. پەرشىتە، ماڭا قاراپ تېخىمۇ بەكرەك كۈلگىن.  
ئۇنىڭدىن كېيىن نېمە بولغانلىقىنى بىر ھازا ئەسلىيەلمىدىم.  
ھېلىقى كۆڭۈللىك مەستلىكىنىڭ ئاخىرىدا كاللا خېلىلا قاپاق بولۇپ،

ئەتىسى ئەتىگىنى "مانا ئۇ يەرده فىلىم ئۆزۈلدى" دەيدىغان گەپ بارغۇ، كاللامغىمۇ شۇنداق بىر نەرسە كەلگەنسىدى. ئاۋاڭل ئاۋاڭ ئۆچتى، خىيالىمدا قىز بىلەن جاناننىڭ بىر-بىرىگە قانداق نەزەر سېلىشقاڭلارنى كۆرگەندەك بولۇۋاتاتىم. ئاۋازنىڭ ئارقىسىدىن كۆرۈنۈشىمۇ بىردهم يوقالغان بولسا كېرەك، كۆرگەنلىرىم تاسادىپىيلقلەرىم ئارىسىغا ئارىلاشماي، ھېچقانداق خاتىرىلەنمەيلا يوقاپ كەتتى.

كاؤبوي كىيمىلىك قىزنىڭ سۇ ھەققىدە گەپ قىلغانلىقى غۇۋا ئېسىمەد ئىدى، قوناقلىقتىن قانداق ئۆتتۈقكى، بىر دەريا بويىغا كەلدۈق، بۇ يەر بىر دەريا ياكى پاتقاقلقى ئۆستەڭ بولغىيمىدى، توختام سۇنىڭ ئۆستىگە چىپ-چىپ چۈشۈۋاتقان يامغۇر تامچىلىرىنى ۋە سۇدا ھاسىل بولغان ھالقىلارنى قىيەردىندۇر كەلگەن كۆك نۇرنىڭ ئىچىدە كۆرۈۋاتقانلىقىمىنى بىلەلمە يۋاتاتىم.

بىر دەمدىن كېيىن كاؤبوي كىيمىلىك قىزنىڭ جاناننىڭ يۈزىنى يەنە قوللىرىنىڭ ئارىسىدا تۇتقىننى كۆرۈم، ئۇنىڭغا بىر نەرسىلەرنى پىچىرلايتتى، ئەمما ئاڭلىيالمايتتىم ياكى چۈشتىكىدەك پىچىرلانغان سۆزلەر مაڭا ئاڭلانمايۋاتاتى. ئىككىسىنى يالغۇز قويۇشۇم كېرەكلىكىنى قانداقتۇر بىر گۇناھ تۈيغۇسىدا تۈيلىدىم. ئۆستەڭ بويىغا بىر-ئىكى قەدەم تاشلىدىم، ئەمما پۇتلەرىم بىر پاتقاقدا پېتىۋاتاتى. كالانپاي قەدەملەرىمىدىن ئۇركىگەن بىر توب پاقا بىر-بىرلەپ ئېگىزگە سەكىرەپ ئۆزلىرىنى سۇغا ئېتىشتى. سۇ ئۆستىدە پۇرلىشىپ كەتكەن بىر تاماڭا قېپى ئاستا-ئاستا يېقىنلاشتى. ئۇ بىر مالتەپە<sup>①</sup> قېپى ئىدى، ئۇڭ-سولغا تەگكەن يامغۇر تامچىلىرىدىن ئارىلاپ-ئارىلاپ شۇنداق بىر سىلكىنەتتى، ئاندىن ئۆزىدىن خاتىرىجەم ۋە مەغۇرۇر ھالدا ناتۇنۇشلار دىيارىغا

<sup>①</sup> مالتەپە— تۈركلەرنىڭ خۇشپۇراق، قاپلىق تاماڭىسى، — ت.



ھەيۋەت بىلەن ئىلگىرلەيتتى. غۇۋا كۆرۈش دائىرەم ئىچىدە تىپىرلاۋاتقاندەك كۆرۈنگەن جانان بىلەن قىزنىڭ كۆلەگىلىرى ۋە بۇ تاماكا قېپىدىن باشاقا ھېچقانداق نەرسىنى ئىلغا قىلالمايتتىم. ئانا، ئانا، ئۇنىڭ بىلەن سوپۇشتۇم ۋە ئۆلۈمىنى كۆردۈم دېدىم ئۆزۈمگە، جاناننىڭ گەپ قىلىۋاتقانلىقىنى ئاڭلىدىم.

— ياردەم قىل، — دېدى جانان ماڭا، — يۈزىنى يۇيىۋېتىي، دادىسى قانلارنى كۆرمىسۇن.

قىزنى كەينىدىن تۇتتۇم، مۇرسى سۇنغانىدى. تاماكا قېپى ئېقىپ كەلگەن سۇدىن ئۇچۇملاپ ئالغان جاناننىڭ قىزنىڭ يۈزىنى يۇيىۋىنى، پېشانىسىدىكى قاننى مېھربانلىق بىلەن سۈرتۈپ تازىلىشنى، ھەرىكەتلرىدىكى ئىنچىكلىك، ئېتىياتچانلىق، گۈزەللىكىنى قانغۇچە تاماشا قىلدىم. قىز بىزىگە كىچىك ۋاقتىلىرىدا توختىمايدىغانلىقىنى بىلدىم. قىز بىزىگە كىچىك ۋاقتىلىرىدا مومىسىنىڭ ئۆزىنى مانا مۇشۇنداق يۇيىغانلىقىنى ئېيتتى. ئۇ بىر چاغلاردا كىچىك ئىدى، سۇدىن قورقاتنى، ئەمدى چوڭ بولغانىدى، سۇنى ياخشى كۆرەتتى ۋە ئۆلۈۋاتاتتى.

— ئۆلۈمىمىدىن ئاۋۇال سىلەرگە دەيدىغان گېپىم بار، — دېدى ئۇ، — مېنى ئاپتوبۇسقا ئاپرىيكلار.

ئىككى پۈكلىنىپ تەتۈر ياتقان ئاپتوبۇسنىڭ ئەتراپىدا ئەمدى تېز، ھارغىن بىر بايرام كېچىسىنىڭ ئاخىرىدا كۆرۈلدىغان قارارسىز ئادەملەر توبى بار ئىدى. ئىككى-ئۈچ كىشى قانداقتۇر بىر مەقسەت بىلەن ئاستا-ئاستا تىپىرلايتتى، بەلكىم بىر جەسەتنى خۇددى چامادان توشغاندەك يۈتكىشۋاتاتتى. بىر ئايال كۈنلۈكىنى ئاچقان قولىدا پلاستىك سومكا تۇتۇپ، يېڭى بىر ئاپتوبۇسنى كۆلتۈۋاتقاندەك قىلاتتى. بىزنىڭ قاتىل ئاپتوبۇسنىڭ يولۇچىلىرى بىلەن زيانغا ئۇچرىغان ئاپتوبۇسنىڭ بهزى يولۇچىلىرى ئەبجىقى چىققان ئاپتوبۇسنىڭ ئىچىدە، چامادانلار،

ئۆلۈكىلەر ۋە بالىلار ئارىسىدا قالغانلارنى سىرتقا، يامغۇرنىڭ ئىچىگە تارتىشقا تىرىشىۋاتاتتى. ئۆلەي دەپ قالغان قىز بايا تۇتقان قول بولسا قويۇۋېتىلگەن بېتى تۇراتتى.

قىز ئىچىنىشتىن بەكىرەك بىر خىل بۇرج ۋە مەجبۇرىيەت تۇيغۇسى بىلەن ئاپتوبۇسقا كىرىپ، ئۇنىڭ قولىنى مېھربانلىق بىلەن تۇتتى.

— ئاشىقىم ئىدى، — دېدى قىز، — كىتابنى من باشتا ئۇقۇدۇم، مەپتۇن بۇلدۇم، قورقتۇم. خاتا قىلدىم، ئۇنىمۇ مەندەك مەپتۇن بولىدۇ دەپ ئۇپلاپ كىتابنى ئۇنىڭغا ئوقۇشقا بەردىم. دەرۋەقە ئۇ مەپتۇن بولدى، ئەمما بۇنىڭ بىلەنلا بولدى قىلمىدى، ئۇ دىيارغا كېتىشنى ئاززو قىلدى. بۇنىڭ بىر كىتاب ئىكەنلىكى ئېپيتساممۇ ئۇنى قايىل قىلالىمىدىم. ئۇ ئاشىقىم ئىدى، سەپەرگە چىققۇق، شەھەرمۇ شەھەر ئايلاندۇق، هاياتنىڭ يۈزەكى تەرەپلىرى بىلەن ئۇچراشتۇق، رەڭلەر يوشۇرغان نەرسىلەرنىڭ ئىچىگە كىردۇق، ئاساسلىق بولغىنى ئىزدىدۇق، ئەمما تاپالىمىدۇق. ئارىمىزدا جىدمەل چىقىشقا باشلىغانلىقى ئۈچۈن ئۇنى ئۆزىنىڭ ئىزدىنىشلىرىدە يالغۇز تاشلاپ قويىدۇم، ئۆيگە، ئاتا-ئانامنىڭ يېنىغا قايتىپ كۈتۈم. سۆيىگىنىم ئاخىر يېنىمغا قايتىپ كەلدى، ئەمما پۇتلۇنلىي باشقا بىر ئادەم بولۇپ قايتقانىدى. ماڭا ئۇ كىتابنىڭ ناھايىتى كۆپ ئادەمنى ئازدۇرغانلىقىنى، بارلىق يامانلىقلارنىڭ تەلە يىسزنىڭ هاياتنى قايمۇقتۇرغانلىقىنى، بارلىق يامانلىقلارنىڭ مەنبەسى ئىكەنلىكىنى ئېپيتى. ئەمدى ئۇ ئاشۇ بارلىق كۆڭۈسىزلىكىلەرگە ۋە هاياتنى بەربات قىلىشقا سەۋەپ بولغان ئۇ كىتابتنى ئىنتىقام ئېلىشقا قەسەم قىلغانىدى. ئۇنىڭغا كىتابنىڭ بىرەر جىنايتى يوقلىۇقىنى ئېيتتىم، بۇنىڭدەك نۇرغۇن كىتابنىڭ بارلىقىنى ئېيتتىم. مۇھىمى ئىنسان شۇ كىتابنى ئوقۇغاندا كۆرگەن نەرسىلەر، دەپمۇ ئۇنىڭغا گەپ ئاڭلىتالىمىدىم. ئالدانغان

بەختىسىزلەرنىڭ ئىنتىقا مىنى ئېلىش سەۋاداسى ئۇنىڭ كاللىسغا كىرىۋالغانىدى. ئۇ ماڭا دوكتور نارىن ھەققىدە گەپ قىلدى، ئۇنىڭ كىتابقا قارشى قىلغان ئۇرۇشلىرى، بىزنى يوقىتۇراتقان چەت ئەل مەدەنئەتلرىگە، غەربەتىن كېلىۋاتقان يېڭى نەرسەلەرگە ۋە ماقالە-ئەسەرلەرگە قارشى كۈرەشلىرى ھەققىدە توختالدى... ئۇ ھەر خىل سائەتلەر، كونا نەرسەلەر، قارلىغاچ قەبەزلىرى، قول تۈڭمەنلىرى، قۇدۇق چىغرىقلىسىرى توغرۇلسوق گەپ قىلاتتى؛ چۈشەنەمەيتتىم، ئەمما ئۇنى سۆيىتتىم؛ ئۇنىڭ ئىچىنى ئۆچمەنلىك قاپلىۋالغانىدى، ئەمما يەنلا مېنىڭ قەدەرلىك سۆيىكىننم ئىدى. شۇ سەۋەپتىن، گۈددۈل ناھىيىسىدە ”مەقسەتلەرىمىز“ ئۈچۈن مەخپىي بىر تۇقەتجىلەر يىغىنى بار دېگەن ھامان ئۇنىڭ ئارقىسىدىن مائىدىم. دوكتور نارىنىنىڭ ئادەملەرى بىزنى تېپىپ ئۇنىڭ قېشىغا ئاپساراتتى... ئەمدى ئۇ يەرگە بىزنىڭ ئۇرۇنىمىزدا سىلەر بېرىڭلەر... كىتابقا ۋە ھاياتقا خائىنلىق قىلىشنى توختىتىڭلار. دوكتور نارىن بىزلەرنى بۇ ئىشقا ئىخلاس قىلغان ياش مەش سودىگەرلىرى دەپ كۈتۈۋاتىدۇ. كىلىكلىرىمىز ئاشقىمىنىڭ چاپىنىنىڭ ئىچ يانچۇقىدا... بىزنى ئېلىشقا كېلىدىغان ئادەمدىن OPA ساقال سوپۇنى بۇرايدۇ.

يۈزى يەنە قانلار ئىچىدە قالغان قىز قولىدىكى ئۆلۈك قولنى سۆيىدى، سېلىدى ۋە يىغلاشقا باشلىدى. جانان ئۇنى مۇرسىدىن تۇتتى.

—مەنمۇ گۇناھكار، پەرىشتە، —دېدى قىز، — سېنىڭ  
مۇھەببىتىڭنى ئېتىرإپ قىلمایمەن. ئاشقىمغا ئالدىنپ ئارقىسىدىن  
ماڭىدىم، كىتابقا خىيانەت قىلدىم. ئۇ مەندىنمۇ بەكرەك گۇناھكار  
بولغانلىقى ئۈچۈن سېنى كۆرمەمە ئۆلۈدە. ئەمما دادام قاتىق  
ئاچىچىقلىنىدۇ، مەن سېنىڭ قولۇڭدا ئۆلۈدىغانلىقىم ئۈچۈن  
بەختلىكمەن.

جانان ئۇنىڭغا ئۆلمەيدىغانلىقىنى ئېيتتى. ئەمما بىز كۆرگەن  
فىلملەرde ئۆلگەنلەر ئۆزىنىڭ ئۆلدىغانلىقلرىنى ھېچقاچان ئېلان  
قىلمىغانلىقى ئۇچۇن، بۇ ئۆلۈم بىزگە خېلىدىن بېرى  
ئىشەندۈرگۈچى بولۇپ كۆرۈنۈشكە باشلىغانىدى. پەريشته  
رولىدىكى جانان خۇددى ئاشۇ فىلملەردىكىدەك، قىزنىڭ قولنى  
ئۆلۈك يىگىتنىڭ قولى بىلەن چاڭ تۇتاشتۇرىدى. كېيىن قىز  
ئاشقىنىڭ قولنى تۇتقىنچە ئۆلدى.

جانان دۇنياغا تەتۈر قارىغان يىگىتنىڭ جەستى يېنىغا  
كىردى، بېشىنى ئاپتوبۇسنىڭ پارتلىغان ئەينكىدىن ئىچىگە  
تىقىپ، ئۇ يەردە بىر هازا بىر نەرسە ئىزدىدى، يۈزىدە بەختلىك  
بىر كۈلۈمىسىرەش، قولىدا يېڭى كىملەكلىرىمىزنى بىلەپ بىزنىڭ  
يامغۇرلۇق دۇنيا يىمىزغا قايتىپ كەلدى.

جاناننىڭ يۈزىدە ئۇ بەختلىك تەبەسىمۇنى كۆرگەن ھامان  
نەقەدەر ئامراقلقىم كېلەتتى جانانغا، چوڭ ئاغزىنىڭ چۈرسىدە،  
چىراىلىق چىشلىرى ئاخىرلاشقاڭ يەر بىلەن لەۋلىرىنىڭ سىلىق  
ئېچىلىشى بىرلەشكەن نۇقتىلاردا ئاغزىنىڭ ئىككى قاراڭغۇ  
نۇقتىسىنى كۆرەتتىم. جانان كۆلگەندە مىيىقىدا نامايان بولسىغان  
ئۇ ئىككى سۆيۈملۈك زىناق!

ئۇ مېنى بىر قېتىم سۆيگەندى، مەن ئۇنى بىر قېتىم  
سۆيگەندىم، ئەمدى يامغۇر ئاستىدا يەنە بىر قېتىم سۆيۈشۈشىنى  
ئاززو قىلىدىم، ئەمما ئۇ مەندىن ئاستا يېراقلاشتى. "يېڭى  
ھاياتمىزدا سېنىڭ ئىسمىڭ ئەلى قارا، مېنىڭ ئىسمىم ئەپسۇن  
قارا، — دېدى ئۇ قولىدىكى كىملەكلەرنى ئوقۇۋېتىپ، — نىكاھ  
گۇۋاھنامىسىمۇ بار". ئۇ يەنە بىز ئىنگىلزىچە دەرسىتە ئاڭلايدىغان  
مېھربان، ئوڭلۇق ئوقۇتقۇچىنىڭ تەلەپپۈزى بىلەن: "ئەپندى ۋە  
خانم قارا ئوقەتچىلەر يېغىنغا قاتنىشىش ئۇچۇن گۈدۈل  
ناھىيسىگە كېتىۋاتىدۇ" دەپ كۈلۈمىسىرىدى.

تۈگىمەس ياز يامغۇرىدىن ۋە ئۇچ ئاپتوبۇس ئالمىشىپ، ئىككى شەھەردىن ئۆتكەندىن كېيىن گۈدۈل ناھىيىسىگە باردۇق. پاتقاقلقىق گاراًلاردىن ناھىيە بازىرىنىڭ تار پىيادىلەر يولغا چىققاندا باش ئۇستۇمەدە غەلىتە بىر ئاسمانى كۆردىم؛ ئۆتتۈرۈغا تارتىلغان ئاق لوزۇنكىدا بالىلار يازلىق قۇرئان كۇرسىغا چاقىرىلىۋاتاتتى. مونوبول قىلىنغان سودا- سېتقى ۋە تەنتەربىيە لاتارىيىسى دۇكىننىڭ ئالدىدا قارانى كۆپۈپ كەتكەن ئۇچ چاشقان ئۆلۈكى رەڭلىك ئىچىمىلىك قۇتلىرى ئارىسىدا چىشلىرىنى كۆرسىتىپ ياتاتتى. دورىخانىنىڭ ئىشىكىگە سىياسىي جىنايەتلەردىن كېيىنلىكى دەپنە مۇراسىملىرىدا ياقلاوغە تاقاپ قويۇلدىغان ئېلانلارغا ئوخشاش رەسمىلەر چاپلانغانىدى. ئاستىلىرىدا تۇغۇلغان ۋە ئۆلگەن ۋاقتى يېزىلغان ئۆلۈكلەر جانانغا كونسا يەرلىك فىلمەردىكى ياخشى بايلارنى ئەسلىتتى. ئۆزىمىزنى ھۆرمەتكە سازاۋەر بىرەر ياش بایىدەك كۆرسىتىش ئۇچۇن دۇكانغا كىرىپ بىر پلاستىك قول سومكىسى ۋە نىلون كۆڭلەكلەر ئالدۇق. بىزنى ئۇدۇل مېھمانخانىغا ئاپرىدىغان تار يولاردا كاشтан دەرىخى ھەيران قالغۇدەك تەرتىپتە تىزىلغانىدى. بىرىنىڭ سايىسىدىكى لەۋەھەدە "لازىر(نۇرى) بىلەن ئەمەس، قول بىلەن سۈننەت قىلىمىز" دېگەن سۆزلەرنى ئوقۇغان ھامان جانان "بىزنى كۆتۈۋاتىدۇ" دېدى. مەن رەھمەتلەك ئەلى قارا بىلەن ئەپسۇن قارىنىڭ يانچۇقۇمىدىكى نىكاھ گۇۋاھنامىسىنى تەيىارلاۋاتاتتىم. "ئىقىمال مېھمانخانىسى" نىڭ گېتلىرچە بۇرۇت قويغان ئۇششاق- چۈششەك رەسمىيەت خادىمى گۇۋاھنامىنى ئىنچىكە تەكشۈردى.

— ئۇقەتچىلەر يىغىنىغا كەلدىڭلارمۇ؟ ئۇلار ئۆتتۈرە مەكتەپتىكى

ئېچىلىش مۇراسىمىغا كەتتى. بۇ سومكىدىن باشقۇقا چامادان يۈقىمۇ؟ — دېدى ئۇ.

— چامادانلىرىمىز ئاپتوبۇس ۋە يولۇچىلار بىلەن بىللە كۆيۈپ كەتتى، ئوتتۇرا مەكتەپ قەبەردە؟ — دېدى مەن.

— ئاپتوبۇسلارنىڭ كۆيۈشى تەبىسى، ئەلى بەگ، — دېدى خادىم، — بۇ بالا سىزگە ئوتتۇرا مەكتەپنى كۆرسىتىپ قويىدۇ. بىزنى ئوتتۇرا مەكتەپكە ئېلىپ كېتىۋاتقان بالا بىلەن جانان يېقىن پاراڭلاشتى:

— ئۇ قارا كۆزەينەك سېنىڭ دۇنيايىڭنى قارايتىمادۇ؟

— قارايتىمايدۇ، — دېدى بالا، — چۈنكى مەن مەيكېل جېكسۈن.

— ئاناك بۇنىڭغا نېمە دەيدۇ؟ — دېدى جانان، — قارا، ئاناك ساڭا شۇنچە چىرايلىق بىر جىلىتكە توقۇپ بېرىپتۇ.

— ئانام ئارىلىشمالمايدۇ! — دېدى بالا.

نامى بەيئوغلى بىنالرىنىدىكىدەك يېنىپ ئۆچىدىغان نىئون لامېلىرى بىلەن يېزىلغان "كەنان ئەۋەرن" <sup>(1)</sup> ئوتتۇرا مەكتىپى "گە بارغىچە" مەيكېل جېكسۈن "دىن مۇنۇلارنى ئۇقتۇقۇ: ئۇ ئوتتۇرا مەكتەپنىڭ بىرىنچى يىللەقدا ئۇقۇيىتتى، دادىسى مېھمانخانا ئىگىسى باشقۇرۇۋاتقان كىنواخانىدا ئىشلەيتتى، ئەممە ھازىر يىغىن بىلەن مەشغۇل ئىدى؛ پۇتكۈل ناھىيە ئوقەتچىلەر يىغىنى بىلەن مەشغۇل ئىدى. بەزىلىرى بولسا بۇ ئىشقا قارشى چىقۇۋاتتى؛ چۈنكى ھاکىم: "من ھاکىم بولغان يەرگە داغ كەلتۈرمەيمەن!" دېگەندى.

"كەنان ئەۋەرن ئوتتۇرا مەكتىپى" دىكى كۆرگەزمىدە ۋاقتىنى ساقلايدىغان ئاپپاراتنى، رەگىسىز تېلىپ ئۇزۇرنى رەڭلىككە

<sup>(1)</sup> ئەۋەرن — ئالىم دېگەن مەنندە. كەنان ئەۋەرن — تۈركىيەنىڭ گېنېرالى ھەم جۇمھۇر باشكانى بولغان، — ت.

ئىچ-ئىچىگە كىرىشكەن ئاپتوموبىل چاقىنىڭ قاسقىنى بىلەن  
تاش كامىر ئارىسىغا يۈزلەرچە قول ئەينىكى ئۆزئارا چىقىش يولى تار  
بىنا شەكىللەندۈرۈدىغان حالىتتە تىزىلغان بولۇپ، نۇر مۇشۇ  
خېيالىي ئەينەكلىر بىناسىدىكى بىر نۇقتىغا يېغىلاتتى، قاپقىقى  
ئېقىلىگەن ھامان بىچارە نۇر ئەينەكلىر ئارىسىدا قايتىشقا ھامان  
مەجبۇر بولاتتى. كېيىن، كۆڭلۈڭ قاچان خالىسا شۇ چاغدا

ئېتىكلىك تۆشۈككە كۆزۈگنى توغرىلاب، قاپقىقىنى ئاچساڭ، ئىچىدىكى كۆرۈنۈشنى، مەيلى قانداق كۆرۈنۈشى بەند قىلنغان بولسۇن ئىچىدىكى ھەممىنى كۆرهتتىڭ. بىر چىمار دەرىخى، كۆرگەزمىنى كۆرۈۋاتقان پاراڭچى مۇئەللەم، توڭلاتقۇ دۈكىنىڭ سېمىز دۇكاندارى، يېرىڭىلىق چاقا بېسىپ كەتكەن ئوقۇغۇچى، بىر ئىستاكان لىمون شەربىتى ئىچىۋاتقان مۇلکىيەت خادىمى، ئايран<sup>①</sup> تولدو روڭلۇغان كومزەك، ئۇرەن پاشانىڭ سۈرتى، ئاپپاراتقا قاراپ كۆلۈۋاتقان چىشى يوق كۆتكۈچى، قارامتۇل بىر ئادەم، شۇنچە سەپەر قىلغىنىغا قارىماي تېنى پارقراپ تۇرغان گۈزەل ۋە مەپتۇنكار جانان ياكى ئۆز كۆزۈڭ، مانا ئۇنى يېڭىدىن كۆرۈۋاتاتتىڭ.

ئاپپاراتقا ئەمەس، كۆرگەزمىگە قاراۋاتقاندا باشقى ئىشلارنىسمۇ كۆرۈقۇ: مەسىلەن، كاتەكچە چاپانلىق، ئاڭ كۆڭلەكلەك، گالستۇركۈق بىر ئادەم نۇتۇق سۆزلەۋاتاتتى. خالايىقنىڭ زور كۆپچىلىكى كىچىك توب شەكىللەندۈرگەن بولۇپ، بىر-بىرىگە ۋە بىزگە سىنچىلاب قارىشاتتى. چېچىغا قىزىل لېنتا چىگىۋالغان كىچىك بىر قىز بېشىغا ياغلىق چىگكەن، گەۋدىلىك ئانىسىنىڭ پېشىدە بىرئازدىن كېيىن ئوقۇيدىغان شېئىرىنى كۆزدىن كەچۈرۈۋاتاتتى. جانان ماڭا يېقىلاشتى. ئۇچىسىدا بىز كاستامونۇ<sup>②</sup> دىن ئالغان، سۈمەربانك<sup>③</sup> نۇسخىسىدىن ئاچ يېشىل رەڭلىك بىر يوپكا بار ئىدى. ئۇنى بەك ياخشى كۆرەتتىم، بىلىسەن

<sup>①</sup> ئايран— سۈلۈق قېتىق، — ت.

<sup>②</sup> كاستامونۇ— غەربىي قارا دېڭىز رايونىنىڭ شەرقىي قىسىمدا، قارا دېڭىز بوبىلىرى بىلەن ئىلگاز تاغلىرىنىڭ چوققا پاسلى ئارىسىغا سوزۇلغان، زېمىننىڭ كىچىك بىر قىسىمى دەۋەز چايىنىڭ جەنۇبىغا تۇتىشىدىغان بىر ئەللىيەت، — ت.

<sup>③</sup> سۈمەربانك— تۈركىيەدە 1933 يىلى 7-ئايدا قۇرۇلغان بانكا، بۇ يەردە شۇ بانكىنىڭ خىزمەت كىيىمى كۆزدە تۈتۈلىدۇ، — ت.



پەرشته. ئايран ئىچتۇق. ئاشخاندىكى تۇمانلىق ئاخشام يۈرۈقىغا ئېرىھىسىز، ھارغىن، ئۇيىقۇچان ھالدا قارىدۇق. ئۇ يەردە بىر خىل مەۋجۇتلۇق مۇزىكىسى، ھايات ئۇچۇرى، تېلېۋىزور ئېكرانى بولغاچقا، ئۇلارنى ئىچكىرىلەپ چۈشىنىشكە تىرىشاڭتۇق.

بۇ يېڭى تېلېۋىزور دوكتور نارىننىڭ تۆھپىسى، — دېدى كېپىنەك شەكىللەك گالستۇك تاقىغان بىر ئادەم. ئۇ ماسون<sup>①</sup> تەشكىلاتنىڭ ئادىمىمىدۇ؟ بۇ تەشكىلات ئادىمىنىڭ كېپىنەك شەكىللەك گالستۇك تاقايدىغانلىقىنى بىر گېزىتتە ئوقۇغانىدىم.

— سلەر كم بولسەلەر؟ — دەپ سورىدى مەندىن ۋە بەلكى جانانغا مەندىن بەكىرەك قاراشتن تەپ تارتقاڭلىقى ئۇچۇن پېشانەمگە دىققەت بىلەن قارىدى.

— ئەلى قارا ۋە ئەپسۇن قارا، — دېدىم مەن.

— ناھايىتى ياش ئىكەنسىلەر. دەردىم من ئوقۇتەچىلەر ئارىسىدا بۇنداق ياشلارنىڭ بولۇشى بىزنى ئۇمىدلا نەۋىرىدۇ.

— ياشلىققا ئەمەس، يېڭى بىر ھاياتقا ۋەكىللەك قىلىۋاتىمىز، ئەپەندىم، — دېدىم.

— بىز دەردىم ئەمەس، ساغلام ئىمانلىق، — دېدى بەستلىك، كېلىشكەن، كوچىدا ئوتتۇرا مەكتەپ قىزلىرى سائىتىنىڭ قانچە بولغاڭلىقىنى سوراپ بېقىشقا يارىغۇدەك روھلۇق بىر تاغا.

شۇنداق قىلىپ بىزمۇ كۆپچىلىككە قېتىلدۇق. چېچىغا لېنتا چىكىۋالغان قىز مەين ياز شامىلىدەك بوش ئاۋازدا شېئىرىنى ئوقۇدۇ. يەرسىك فىلىملىرددە ياخشى ناخشىچى بولالىغۇدەك كېلىشكەن يىگىت خۇددى سەپكە تىزلىۋاتقان ئەسکەرددەك چاققاڭلىق بىلەن بۇ رايوندىكى سەلچۇق مۇنارلىرى، تۈرنلار،

<sup>①</sup> ماسون — كىشىلەر ئارىسىدىكى مېھىر-مۇھىبىتىنى تەرقىقىي قىلدۇرۇشنى غايە قىلغان بىر خەلقئارالىق تەشكىلات، — ت.

قۇرۇلۇۋاتقان ئېلىكتىر ئىستانسىسى ۋە چەت مەھەللەرنىڭ  
بەرىكەتلەك ئىنەكلەرى ھەقىدە توختالدى. ھەر بىر ئۇقۇغۇچى  
ئاشخانا شىرەلىرىدە ئولتۇرۇپ ئۆزىنىڭ بايقاشلىرىنى  
چۈشەندۈرۈۋاتقاندا، دادىسى ياكى ئۇقۇتقۇچىسى ئۇنىڭ بېنغا  
كېلىپ غۇرۇر بىلەن بىزگە قارايتتى. ئايран ۋە لىمۇن  
ئىستاكانلىرىنى كۆتۈرۈپ بۇلۇڭلارغا يىغىلدۇق؛ بىر-بىرىمىزگە  
سوقۇلدۇق، قول سقىشتۇق. بىلىنەر-بىلىنەمەس ھاراق ھىدى ۋە  
OPA ھىدىنى پۇرىدىم، ئەمما كىمىدىن، كىمەلەردىن؟ دوكتور  
نارىنىڭ تېلېۋىزورىغا قارىدىق. دوكتور نارىن ھەقىدە كۆپىرەك  
گەپ بولۇۋاتاتتى، ئەمما ئۆزى بۇ يەردە يوق ئىدى.

قاش قارايعاندا ئەرلەر ئالدىدا، ئاياللار كەينىدە ئاشخانىغا  
بېرىش ئۆچۈن ئوتتۇرا مەكتەپتنىن چىقتۇق. بازارنىڭ قاراڭغۇ  
كۆچىلىرىدا جىمجىت بىر دۇشمەنلىك بار ئىدى. تېخچە تاقالىغان  
ساتىراشخانا ۋە باقلال دۈكانلىرىنىڭ ئىشىكلىرىدىن، تېلېۋىزورى  
ئۈچۈق قەھۋەخانىدىن ۋە لامپلىرى يېنىۋاتقان ناھىيىلىك ھۆكۈمەت  
بىناسىنىڭ دېرىزلىرىدىن كۆزىتلىۋاتاتتۇق. كېلىشكەن ئۇقۇغۇچى  
كېپىنى قىلغان تۇرۇنلاردىن بىرى مىيدانىكى مۇنااردىن ئاشخانىغا  
كىرىۋاتقان بىزگە تىكلىپ تۇراتتى. قىزىقىش بىلەن؟ دۇشمەنلىك  
بىلەن؟

بۇ ئاشخانا تاملىرىغا تۈرك ئۇلۇغلىرىنىڭ شەرەپكە تولغان  
تارىخى، بىزگە تەۋە دېڭىز ئاستى، ئۇسکەك پۇتبولچىلار، كۆك  
ئەنجۇرلەر، ساپىسېرىق ئامۇتلار ۋە بەختلىك قويilarنىڭ رەسىملىرى  
ئېسلىغان، ئەينەك ئىدىش، گۈل تەشتەكلەرى بار ئوبىدان بىر يەر  
ئىدى. بىر چاغدا بۇ يەر بايلار ۋە خوتۇنلىرى، ئوتتۇرا مەكتەپ  
ئۇقۇغۇچىلىرى ۋە ئۇقۇتقۇچىلار، بىزنى ياخشى كۆرگەنلەر ۋە بىزگە  
ئىشەنگەنلەر بىلەن تولغاندا ئۆزۈمنى گويا بۇنداق يىغىلىشنى نەچچە  
ئايالاردىن بۇيان كۆلتۈۋاتقاندەك، نەچچە ئايالاردىن كېيىن مۇشۇنداق



كېچىگە ئۇچىرغاندەك ھېس قىلدىم. ھەممە يەندىن جىق ئىچتىم. ئەرلەر شىرىھىسىدە يېنىمدا ئولتۇرۇپ قوپقانلار بىلەن ھاراق قەدەھەللىرىنى سوقۇشتۇرۇۋاتقاندا ئازىز بىلەن شەرمەپ، ھايائىنىڭ غايىب مەنسىسى، خايىنې ئىشلار ھەققىدە سۆزلىدىم. ياق، گەپنى ئاۋۇال ئۇلار چىقارغانلىقى ئۇچۇن؛ يانچۇقىدىن بىر تۇتام قارتا چىقارغان ۋە پۇپنىڭ ئورنىغا سىزغان شەيخنى، يىگىتىنىڭ ئورنىغا سىزغان قولنى ئىتىخار بىلەن كۆرسىتىپ، دۆلىتىمىزدىكى 170ماڭ ھەۋەخانىنىڭ ئىككى يېرىم مىليونغا يېقىن شىرىھىسىدە بۇنىڭدىن كېيىن بۇ قارتىلارنىڭ تارقىتلىشى كېرەكلىكىنى ئۇزۇندىن ئۇزۇن چۈشەندۈرگەن بۇرادەرنىڭ گېپىنى شۇنداق توغرا تاپتىمكى، قاراشلىرىمىزدىكى ئۇخشاشلىقا ئىككىلىملىز ھەيران قالدۇق: ئۇمەد بۇ يەردە، بۇ كېچە بىر سۈرهەت شەكلىدە ئارىمىزدا ئىدى؛ بۇ ئۇمەد پەرشىتىمىدى؟ بۇ بىر نۇر، دېيىشتى ئۇلار، ھەر نەپەستە بىر ئاز كېمىيپ تۈرىمىز، ئەشىالرىمىزنى كۆمگەن يېرىمىزدىن چىقىرىمىز. بىرى بىر مەش كۆرسەتتى. باشقا تونۇش بىرسى: "بىر ۋېلىسپىت باركى، بەدىننىمىزگە تازا ماس كېلىدۇ" دېدى. كېپىنەك گالستۇڭ تاقىغان ئەپەندى يانچۇقىدىن بىر بوتۇلكا سۈيۈقلۈق ئېلىپ دېدى: "چىش مەلھىمى ئورنىغا مۇشۇ سۈيۈقلۈق ئىشلىتلىسە...". "بىر چۈش كۆرдۈم، — دەپ بايان قىلدى چىشى چۈشۈپ كەتكەنلىكتىن ھاراق ئىچەلمەس بولۇپ قالغان بىۋاي ئەپسۇسلىنىپ، — قورقماڭلار! شۇندىلا روهىڭلار سۇنمايدۇ". ئۇ كىمدو؟ ئاساسلىق ئەشىانىڭ سىرىنى بىلىدىغان دوكتور نارىن نېمىشقا كەلمىگەندۇ؟ نېمىشقا يوقتۇ؟ "ئەسلىدە، — دېدى بىرسى، — دوكتور نارىن بۇ ئېتقادلىق ياش بىلەن كۆرۈشكەن بولسا ئۇنى ئۆز ئوغلىدەك ياخشى كۆرۈپ قالاتتى". بۇ گەپنى قىلغان كىمدو؟ مەن ئارقامغا بۇرۇلغىچە جىم بولدى. "ھېي، دوكتور نارىن ھەققىدە بۇنداق ئېگىز-پەس گەپ قىلماڭلار. ئەتە تېلېۋىزوردا پەرشىتە كۆرۈنگەن ھامان بەس-

مۇنازىرە چىقىدۇ! ھەممە ئىشقا ۋە بۇ ۋەھىملىرگە ناھىيىلەك  
 ھۆكۈمەت سەۋەبچى " دېگەنىدى ئۇ، ئەمما ئۇمۇ ئەسلىدە بىزنىڭ  
 قارىشمىزغا پۈتۈنلەي قارشى ئەمەس ئىدى. " تۈركىيەنىڭ ئەڭ چوڭ  
 زەردارى ۋەھبى كوچمۇ بۇ داستىخانغا، بۇ تەكلىپكە كېلىدۇ. ئۇ ئەڭ  
 چوڭ ئوقەتچى " دېدى بىرى. بىر كىملەر بىلەن، يەنى يىاش دەپ  
 مېنى تەبرىكلىگەنلەر، ئۇچۇق سۆزلۈك دەپ مېنى قۇچاقلىغانلار  
 بىلەن يىۈز يېقىشىقىنى ئەسلىه ۋاتىمەن. چۈنكى ئۇلارغا  
 ئاپتوبۇسلارىدىكى ئېكرانى، رەڭلەرنى ۋە ۋاقتىنى سۆزلەپ  
 بەرگەنىدىم. " ئېكرا، - دېدى مونوبولچى دۇكاندار، ئۇ يېقىملىق  
 بىر ئادەم ئىدى، - بىزنىڭ ئاخىرلاشقان بۇ ئېكرا ئەمدى بىزلىرگە<sup>1</sup>  
 بۇ تۇزاقنى هازىرلىغانلارنىڭ خاتىمىسى بولىدۇ؛ يېڭى ئېكرا يېڭى  
 ھايانتۇر". كىمدى بىرى يېنىدا ئولتۇرۇپ قوپاتىلى، مەنمۇ  
 باشقىلارنىڭ يېنىدا ئولتۇرۇم، قوپتۇم ۋە بالا-قازا، ئۆلۈم، ھۇزۇر،  
 كىتاب، ئۇ پەيت... ھەققىدە سۆزلىدىم، ناھايىتى ئېكىرىلەپ  
 كەتكەن بولساام كېرەك: "مۇھەببەت..." دەپ سالدىم ۋە جانان  
 ئولتۇرغان يەرگە قارىدىم، ئۇ ئۆزىگە سەپسالغان ئوقۇتقۇچىلار ۋە  
 ئۇلارنىڭ خوتۇنلىرى ئارسىدا ئىدى. "ۋاقت بىر ھادىسە، - دېدىم  
 ئولتۇرۇپ، - بىر ھادىسىنىڭ سەۋەبىدىن بىز بۇ يەردە". دۇنيادا  
 بولۇشىمۇ شىۇنداق. ئۇلار "ۋاقت" تېمىسىغا شۇنچە كۆڭۈل  
 بولۇۋاتقانلىقىنى بىلىپ، خۇرۇم چاپانلىق بىر دېھقاننى چاقىرىپ،  
 ئەميسە سەن بۇ دېھقاننىڭ گېپىنى ئائىلا دېيىشتى. ئۇ بەك قېرى  
 ئەمەس ئىدى، ئەمما ئاچىقى بىلەن "ئەستاگۇرۇللا" دېدى،  
 كىچىككىنە كەشپىياتىنى قويۇن يانچۇقدىن چىقاردى: ئۇ بىر  
 يانچۇق سائىتى ئىدى، ئەمما خۇشال بولغان پەيتىنى چۈشىنەتتى-  
 دە، شۇ ۋاقتتا ئۆزلىكىدىن توختاپ قالاتتى، ئۇ چاغادا كىشىنىڭ  
 خۇشاللىقىمۇ چەكسىزلىككە ئۆزىرابىتتى. خۇشال بولىغان چېغىڭىدا  
 سائەتنىڭ كىچىك ئىستەرپلاكىسى بىلەن چوڭ ئىستەرپلاكىسى تېز

ماڭاتتى-دە، ئۇ چاغدا سەنمۇ ۋاقت نېمىدىگەن تېز ئۆتكەن دەيتىڭ، دەردىرىڭمۇ كۆزنى يۈمۈپ-ئاچقىچە ئۆتۈپ كېتەتتى. ئاندىن كېچىدە سەن سائەت بېشىڭىدا ھۆزۈرلىنىپ ئۇخلاۋاتقاندا، سائەت — بۇۋايىنىڭ ماڭا ئاچقان قولىدا سەۋەرچانلىق بىلەن چىكىلدەۋاتقان بۇ كىچىك نەرسە — ۋاقتىنىڭ ئارتۇق - كېمىنى ئۆزلۈكىدىن تەڭشەپ، ئۇخلىغان ۋاقتىنى ئۆرمۈكدىن چىقىرىپ تاشلايىتتى، بۇنىڭ بىلەن قېرىپ كەتمەستىن ئەتىگىنى ھېج ئىش بولىغاندەك كىشىلەر بىلەن تەڭ قوپاتتىڭ.

ۋاقت دېگەنتىمىغۇ، بىر چاغدا ئەينەك ئىدىشتا ئاستا ئۆزۈپ يۈرگەن بېلىقلارغا قاراپ تۇراتتىم، بىر ئادەم قېشىمغا كەلدى، بىر كۆلەڭگە: "بىزنى، — دېدى، — غەرب مەدەنىيەتنى كەمسىتتى دەپ ئەيبلەشمەكتە. ئەسلىدە دەل بۇنىڭ ئەك كىسىچە... ئۇرگۇپ<sup>①</sup> تىكى غارلارنىڭ ئىچىدە نەچچە يۈز يىللاردىن بۇيان ساقلىنىۋاتقان خىرىستىئان يادكىارلىقلرىنى ئاڭلىغانمىدىڭىز؟"، مەن بېلىقلار بىلەن پاراڭلىشۇۋاتقاندا بۇ گەپنى قىلغان كىم ئىدى؟ مەن قايتقىچە غايىب بولدى. ئاۋاڭ كۆلەڭگىمىكىن دېدىم، ئاندىن ئۇ دەھشەت پۇراقنى قورقۇنج بىلەن پۇرىدىم: OPA نىڭ پۇرىقى ئىدى.

ئۇرۇندۇقا ئۇلتۇرۇشىمىز بىلەنلا شاپ بۇرۇتلۇق بىر تاغا بىر بارمىقىغا ئاچقۇچ زەنجرىنى قوپاللىق بىلەن ئۆتكۈزۈۋېتىپ سورىدى: مەن كىم؟ كىمگە بېلەت تاشلاشنى ئويلاۋاتىمەن؟ قايسى كەشپىياتقا ئامراقەن؟ ئەتە ئەتىگەندە نېمىنى قارار قىلىمەن؟ ېسىمە بېلىقلار بار ئىدى، يەنە بىر ئىستاكان ھاراق ئىچەمسىز دەيتتىم. ۋاراڭ-چۈرۈڭ ئاۋازلار ئاڭلىدىم. جىمىپ قالدىم. ئاندىن ئىسپەرتلىق ئىچىملەك ساتىدىغان دۇرۇس نىيەتلەك دۇكاندار بىلەن

<sup>①</sup> ئۇرگۇپ — ئاناتولىيە رايوندىكى نەۋەشەھەر ۋىلايەتىگە قاراشلىق ناھىيە، — ت.

يانيؤيان ئولتۇرغانلىقىمىزنى سەزدىم. ئۇ ئەمدى ھېچكىمدىن، ھەتا ئەينەكلەك ئەۋرىشكە مال ئىشكاپىدىكى سېمىز ئۇج چاشقانغا سەل قارىغان ھاكىمىدىنمۇ قورقايدىغانلىقىنى ئېيتتى. نېمىشقا بۇ دۆلەتكە يالغۇز بىر شركە تلا لىكۆر<sup>①</sup> ساتىدۇ؛ دۆلەت مونوپوللۇقى دېگەن قانداق گەپ؟ بىر ئىشنى ئەسەلەۋاتاتىم، قورقتۇم ۋە قورققانچە يادىمغا كەلگەننى سۆزلىدىم: "ھاييات ئەگەر بىر سەپەر بولسا، — دېدىم، — ئالتە ئايدىن بېرى مەنمۇ سەپەردا، بىر نەرسە ئۆگەندىم، رۇخسەت قىلىسىز سۆزلەپ بېرىھى". چۈنكى بىر كىتاب ئوقۇغانىدىم، پۇتلۇن دۇنيايمىنى تاشلاپ يېڭىسىنى تېپىش ئۈچۈن سەپەرگە چىققانىدىم! نېمە تاپتىم؟ نېمە تاپقانلىقىمنى سەن سۆزلەپ بېرىۋېرەتتىڭ، پەرشته!— بىر پەس جىمبى قالدىم، بىر ئاز ئويلانغاندىن كېيىن 'پەرشته' دېدىم، نېمە دېگەنلىكىمنى بىلمەستىن، چۈشۈمىدىن تۈيۈقىسىز ئويغانغاندەك ئەسلىدىم ۋە كۆپچىلىكنىڭ ئارىسىدا سېنى ئىزدەشكە باشلىدىم. تو ساتتنىلا ئەسلىيەلىدىم. سەپەردا ئىزدىگىنىم ئىشق-مۇھەببەت ئىدى. جانان ئۇ يەردە— توگلاتقۇ، مەش ساتقۇچىلار، خوتۇنلىرى، كېيىنەك شەكىلىك گالستۇك تاقغان ئادەم بىلەن قىزلىرى ئارىسىدا ۋە ئۇقۇتقۇچىلارنىڭ، ماغدۇرى كەتكەنلەرنىڭ نورمال قاراشلىرى ئارىسىدا، كۆرۈلمىگەن بىر رادىئو مۇزىكىسىنىڭ تەڭكەشلىكىدە ئۇتتۇرا مەكتەپتىكى ئېگىز بويلىق، نومۇسسىز بىر ئەبلەخ بىلەن تانسا ئويناۋاتاتى.

بىر ئورۇندۇقتا ئولتۇرۇپ تاماڭا چەكتىم. تانسا ئويناشنى... فىلىملەرde كېلىن بىلەن كۈيئوغۇل ئوينايىدىغان بىر تانسىنى

<sup>①</sup> لىكۆر— مېۋە، ئىسپىرت، ئەسانس(ئۆسۈملۈكلىرىدىن ھەر خىل ئۇسۇل بىلەن چىقىرىلىدىغان ياكى خىمىلىك ئۇسۇلدا ياسىلىدىغان پۇراقلىق، ئۇچۇجان سۈيۈقلۈق)نىڭ ئارىلاشمىسىدىن ياسىلىدىغان شارابسىمان تاتلىق ئىچىمىلىك، —ت.



بىلگەن بولسام. قەھۋە ئىچتىم. بارلىق سائەتلەر، يانچۇق سائىتمىمۇ بىر يەرگە بېرىپ قالغان بولسا كېرەك... يەنە تاماكا چەكتىم... كۆپچىلىك تانسا ئوينىغان جۈپلەرنى ئالقىشىدى. قەھۋە ئىچتىم... جانان ئاياللارنىڭ ئارىسىغا قايتتى. يەنە بىر ئىستاكان قەھۋە ئىچتىم...

مېھمانخانىغا قايتۇاقتاقاندا ئاياللارنى قولتوقلۇلغان بازارلىقلاردەك، يەرلىك ئوقەتچىلەردەك، مەنمۇ جانانغا يېقسلاشتىم. ئۇتتۇرا مەكتەپتىكى ئۇ بالا كم؟ سېنى نەدىن توئۇيدۇ؟ ناھىيە بازىرىنىڭ قاراڭغۇلۇقىدا بىر تۇرنا ئۆزى قونغان مۇناردىن بىزىگە قاراۋاتاتتى. بىز ھەققىي ئەر- خوتۇنلاردەك، مېھمانخانىنىڭ كېچىلىك خادىمىدىن 19- نومۇرلۇق ئاچقۇچىمىزنى ئېلىپ تۇراتتۇق، باشقىلاردىن جىق ئىش بىلىدىغان، ھەر كىمىدىن بەك كەسکىن كۆرۈندىغان بىرسى پەلەمپەي بىلەن مېنىڭ ئارامغا بەستلىك، تەر پۇرایدىغان گەۋدىسىنى تىقىپ يولۇمنى تostى:

— ھۆرمەتلىك قارا، — دېدى ئۇ، — ئەگەر ۋاقتىڭىز بولسا...

ئۇنى ساقچى دەپ ئويلىدىم، ئۇ نىكاھ گۈۋاھنامىسىنىڭ قاتناش ۋەقەسىدىكى ئۆلۈكەردەن قالغان مىراس ئىكەنلىكىنى توئۇدى.

— مالال كەلمىسە، بىر ئاز پاراڭلىشىش مۇمكىنىمدى؟

ئىككى ئەر بىر- بىرى بىلەن مۇڭدىشىدىغان كەيپىياتتا ئىدى.

جانان 19- نومۇرلۇق ياتاقنىڭ ئاچقۇچىنى ئېلىپ، پەلەمپەيدىن يۈپىكسىنى دەسىسىمەي نازاڭەتلىك حالدا چىقىپ كەتتى.

بۇ ئادەم گۈدۈل ناھىيە بازىرىدىن ئامەس ئىدى، ئىسمىنىمۇ ئائلاۋېتىپ ئۇنىتتۇم، كېچىدە پاراڭلاشقاينىغا قارىغاندا بۇ بىر بايقۇش ئەپەندى ئىدى، بەلكىم بۇ كۆتۈش زالىدىكى قەپەزدىكى سېرىق قۇشقاچ ۋەجىسىمە كەلگەندۇ. سېرىق قۇشقاچ

سیملارغا یۇقىرى-تۆۋەن سەكىرگەندە بۇ بايقوش:

— ھازىر بىزگە يېڭۈزۈۋاتىسىدۇ، ئىچكۈزۈۋاتىسىدۇ، ئەمما ئەتە ئاۋاز بېرىشىمىزنى ئۇمىد قىلىدى. ئۇيىلىدىڭىزمۇ؟ پۇتۇن بىر كېچە، پەقەت بۇ رايوندىن ئەمەس، مەملىكەتنىڭ ھەممە يېرىدىن كەلگەن بارلىق ئوقەتچىلەر بىلەن بىرمۇ بىر پاراڭلاشتىم. ئەتە بىر قالا يىمقانچىلىق چىقىشى مۇمكىن. ئۇيىلىشىڭىزنى ئۇمىد قىلىمەن، ئۇيىلىدىڭىزمۇ؟ ئەڭ ياش ئوقەتچى سىز... كىمگە ئاۋاز بېرىسىز؟— دېدى.

— سىزچە كىمگە ئاۋاز بېرىشىم كېرەك؟ — دېدىم.

— دوكتور نارىنغا ئەمەس، ماڭا ئىشەن قېرىندىشىم، سېنى قېرىندىشىم دەۋاتىمەن، بۇنىڭ ئاقۇئىتى كۈتۈلمىگەن بىر ئىشتەك قىلىدى. پەرىشتىلەر گۇناھ قىلارمۇ؟ قارشىمىزدىكى مانا مۇشۇ كۈچلەر بىلەن كۈچ ئېلىشا لايمىزمۇ؟ ھازىر ئۆز خاھىشىمىزدەك بولۇشقا ئىمکان يوق. بۇنى گېزىتكە ماقالە يازىدىغان مەشهۇر يازغۇچى جالال سالكىمۇ چۈشەنگەن ۋە ئۆزىنى ئۆلتۈرۈۋالغان. ماقالىلىرىنى ئۇنىڭ ئورنىدا باشقىسى يېزىۋاتىسىدۇ. ھەر بىر تاشنىڭ ئاستىدىن ئۇلار— ئامېرىكلىقلار چىقىدۇ. ئۆز-ئۆزىمىزگە ئىگە بولالمايدىغانلىقىمىزنى چۈشىنىش ئەلۋەتتە بىر ئازاب. ئەمما بۇ پىشىپ يېتىلىش بىزنى پالاكەتلەردىن ساقلايدۇ. قانداق قىلىشىمىز كېرەك؟ ئوغۇللرىمىز، نەۋىزلىرىمىزмۇ بىزنى چۈشەنمىسە چۈشەنمىسۇن... مەدەننېيەتلەر يارىتىلىسىدۇ، ۋە يىران بولىسىدۇ. يارىتىلىۋاتقانىدا سەن يارىتىلىدىغانلىقىغا ئىشەن، ۋە يىران بولغاندا ئويۇنى بۇزغان نەيچى بالىدەك قورالغا ئېسىل. پۇتكۈل خەلق باشقا بىر سالاھىيەتكە كىرىۋالغاندا سەن ئۇلارنىڭ قانچىسىنى ئۆلتۈرەلەيسەن؟ پەرىشتىنى گۇناھقا قانداق شېرىك قىلا لايسەن؟ ئاندىن، پەرىشتە كىمدىر ئەپەندىم؟ پەرىشتە كونا مەشلەرنى، كومپاسلارنى، بالىلار زۇرنا للرىنى، ئىلغۇچلارنى توپلاۋېتىپتۇ، كتابقا، مەتبۇئات

ئىشلىرىغا دۇشمن ئىكەن. ھەممىمىز مەنلىك ھايات كەچۈرۈشكە تىرىشۋاتىمىز، ئەمما بىر نۇقتىدا تۇرۇۋاتىمىز. ئۆزى بولالغان كىم؟ پەرىشتىلەر پىچىرلىغان تەلەيلىك كىشى كىم؟ بۇلار تەسەۋۋۇر، بۇلار چۈشەنمىگۈچىلەرنى قايىل قىلىش ئۈچۈن چىققان قۇرۇق گەپلەر، ئىش تاپتنى چىقدۇ. ئاڭلىدىڭىزىمۇ، كوج كېلىدۇ دەيدۇ، زەردار ۋەھبى كوج... بۇنىڭغا دۆلەت، ناھىيەلىك ھۆكۈمەتمۇ رۇخسەت قىلمايدۇ؛ كۆز يېشى بىلەن بىللە قۇرۇق نەرسىمۇ كۆيىدۇ. دوكتور نارىننىڭ تېلېۋىزورى نېمىشقا خۇسۇسى يىول بىلەن ئەتە كۆرسىتىلدۇ؟ ئۇ ھەممىمىزنى كۆتۈلمىگەن بىر تەۋەككۈلچىلىكە زورلايدۇ، كوكا كولا ۋەقەسىنى چۈشەندۈرۈدۇ دەيدۇ، بۇ ساراڭلىق. بىز بۇ يېغىنغا بۇنىڭ ئۈچۈن كەلمىدۇ.

ئۇ يەنە بىر ئاز سۆزلەيتتى، ئەمما زالغا قىزىل گالستۇكلۇق بىر ئادەم كىرىۋاتاتتى... شۇنىڭ بىلەن ئۇ بايقوش：“كېچىچە بۇ مۇداپىئە داۋاملىشىدۇ...” دەپ غىپىپە تىكىۋەتتى. باشقا بىر ئوقەتچىنىڭ ئۇنىڭ كەينىدىن كوچىغا، ناھىيە بازىرنىڭ قاراڭغۇلۇقىغا چىققىنى كۆردىم.

جانان چىققان پەلەمپەيلەر ئۇدۇلۇمدا ئىدى، ئىچىمە بىر ئوت ھېس قىلدىم، پۇتلەرمى تىترەيتتى، بەلكى ھاراقتىن ياكى قەھۋەدىن؛ يۈرىكىم سوقاتتى، ئالقىنىم تەرلەپ كەتكەنىدى. پەلەمپەيلەرگە ئەمەس، بۇلۇڭدىكى تېلېفونغا يۈگۈرۈپ، نومۇرنى چۆرىدىم، لىنىيە ئارىلىشىپ كەتتى، يەنە چۆرىدىم، نومۇرلار ئارىلىشىپ كەتتى، ساڭا چۆرىدىم ئانا：“ئانا ئاڭلاۋاتامسىن، مەن ئۆپلىنىمەن، بۈگۈن ئاخشام، بىر ئازدىن كېيىن، ھازىر، ھەتتا توپ قىلدۇق، ئۇسقۇن قەۋەتتىكى ھۇجىرىدا، پەلەمپەيلەردىن بىر پەرىشتە بىلەن چىققۇۋاتىمەن، يىغلىما ئانا، قەسەم قىلىمەن، ئۆيگە قايتىمەن، يىغلىما ئانا، بىر كۈنى بىر پەرىشتىنى يېتىلەپ بارىمەن”.

سېرىق قۇشقاچ قەپسىنىڭ كەينىدە بىر سىنئەينەكىنىڭ  
بارلىقىنى نېمىشقا بايا بايقمىدىم؟ پەلەمپەيلەردىن چىقۇۋاتقاندا ئۇ  
غەلتە كۆرۈنەتتى.

19- نومۇرلۇق ياتاق، جانان ماڭا ئىشىكىنى ئاچقان، قولىدا  
تاماڭا تۇتۇپ مېنى قارشى ئالغان، ئاندىن ئوچۇق دېرىزە يېنىغا  
بېرىپ ناھىيە بازىرى مەيدانىنى تاماشا قىلغان ياتاق گويا باشقا  
بىرسىنىڭ بىزگە ئۆزلىكىدىن ئېچىلىپ كەتكەن شەخسىي غەللىسىگە  
ئۇخشايتتى. جىمجىت، ئىسىق، غۇۋا يورۇق، يانداش ئىككى  
كاربۇات.

ئوچۇق دېرىزىدىن ناھىيە بازىرىنىڭ غەمكىن يورۇقى ۋە  
غەزەبلەك، تاقەتسىز تاماڭا ئىسى جاناننىڭ ئۇزۇن بويىنغا ۋە  
چاچلىرىغا ياندىن چۈشۈپ تۇراتى، ماڭا شۇنداق  
تۈيۈلۈۋاتامىدىكىن، گۈدۈل شەھىرىدىكى تۈيقۈسىزلار، ئۆلۈكلەر ۋە  
بىئارام ئۇخلاۋاتقانلار يىللار بويى نەپەسلەنلىپ ئاسماندا توپلىغان  
بىر خىل بەختىرىلىك تۇمانىغا جاناننىڭ مەن كۆرمىگەن ئاغزىدىن  
چىقۇۋاتقان ئاچقىق، سەۋىرسىز تاماڭا ئىسى قوشۇلۇۋاتاتتى.

پەستىن بىر مەستىنىڭ قاقاقلاب كۈلگىنى ئاڭلاندى، بەلكىم  
بىرەر ئوقەتچى ئىشىكە ئۇستى بولغاي. جاناننىڭ تۆچمىگەن  
تاماڭىسىنى نوچىلاردەك پەسکە ئاقتىنىنى، تاماڭىنىڭ موللاق ئېتىپ  
چۈشكەندىكى ساگۇچ يورۇقىغا كىچىك باللاردەك قارىغانلىقىنى  
كۆرۈم. دېرىزە يېنىغا باردىم، نېمىگە قارىغىنىنى بىلمەستىن  
مەنمۇ پەسکە، كۈچىغا، مەيدانغا قارىدىم. ئاندىن يېڭى بىر  
كتابىنىڭ مۇقاۋىسىغا قارىغاندەك، دېرىزىدىن كۆرگەن نەرسىلەرنى  
ئۇزاق تاماشا قىلدۇق.

— سەنمۇ خېلى ئىچتىڭىز دەيمەن؟ — دەپ سورىدىم.

— ئىچتىم، — دېدى جانان روھلۇق حالدا.

— بۇ يەنە نەگىچە بارار؟



— يولمۇ؟ — دېدى جانان مەيدانىدىن چىقىپ باش بېكەتكە،  
بېكەتكەن ئاۋۇال مازارلىقا بارىدىغان يولنى كۆرسىتىپ.

— سەنچە بۇ قەيەرەدە ئاخىرىلىشىدۇ؟

— ئۇقمايمەن، — دېدى جانان، — ئەمما بارىدىغان  
يەرگىچە بېرىشنى ئاززو قىلىمەن، يەنە كېلىپ بۇ بىر يەردە  
ئۇلتۇرۇپ كۆتۈشتىن ياخشى ئەمەسمۇ؟

— هەميانىدىكى پۇللارنى تۈگىتىي دېدۇق، — دېدىم.

بايا جانان كۆرسەتكەن يولنىڭ قاراڭغۇ بۇلۇڭلىرى بىر  
ماشىنىنىڭ كۈچلۈك چىراڭلىرى بىلەن يورىدى. مەيدانغا كىرگەن  
ماشىنا بوش بىر يەردە توختىدى.

— ئۇ يەرگە بارالمايمىز، — دېدىم مەن.

— سەن مەندىن جىق ئىچىپسەن، — دېدى جانان.

ماشىنىدىن چۈشكەن بىر ئادەم ماشىنا ئىشىكىنى قولۇپلىغاندىن  
كېيىن بىزنى كۆرمەستىن، بىزگە قاراپ ماڭدى ۋە جانان پەسکە  
تاشلىۋەتكەن تاماكا قالدىققا باشقىلارنى رەھىمىسىزلەرچە  
ئېزىدىغانلارداك ئاڭسىز ھالدا دەسىسۇۋەتكەندىن كېيىن، ”ئىقبال  
مېھمانخانىسى“غا كىردى.

ئۇزاق، ناھايىتى ئۇزاق داۋاملاشقان جىم吉تلىق باشلاندى؛  
گويا بۇ كىچىك، سۆيىملۈك گۈدول شەھىرىدە ھېچكىم يوق ئىدى.  
يىراق بىر مەھەلللىدىن بىر-ئىككى ئىت قاۋاشتى-دە، يەنە  
جىم吉تلىق باشلاندى. مەيداننىڭ قاراڭغۇ يېرىدىكى چىشار ۋە  
كاشتان دەرەخلېرىنىڭ يىاپراقلرى مەين شامالدا ئارىلاپ  
شەۋىرىلماي مىدىرلايتتى. ناھايىتى ئۇزۇن ۋاقتى ئۇ يەردىكى  
دېرىزىدىن، ئويۇن كۆتۈۋاتقان باللاردەك جىمجمەت سىرتقا قاراپ  
تۇرغان بولساق كېرەك. قايىسىدۇر بىر ئەستە تۇتۇش ئويۇنىدەك،  
ھەر سېكۈنتنى بىر-بىرلەپ ھېس قىلىۋاتاتىم، ئەمما ئۆتكەن  
ۋاقتىنىڭ نېمە قالدىرغانلىقىنى دېيەلمەيدىغاندەك قىلاتتىم.

خېلىدىن كېپىن:

— ياق، ياق، ماڭا تەگىمە! — دېدى جانان، — ماڭا تېخى  
ھېچقانداق بىر ئەر يېقىنىلىشىپ باقىمىدى!

ئىشلار ئۆتۈمىشنى ئەسلىگەندىلا ئەممەس، بەزىدە تۇرمۇشنىڭ  
ئىچىدىلا ئۇنى باشتىن كەچۈرۈۋاتقاندا يۈز بېرىدىغۇ، بىر ھازا  
باشتىن كەچۈرگەن ئىشنىڭ ۋە مەن دېرىزىدىن كۆرگەن كىچىك  
گۈددۈل ناھىيە بازىرىنىڭ رېئاللىق ئەممەس، بەلكى مەن تەسەۋۋۇر  
قىلغان نەرسىلەر ئىكەنلىكىنى ھېس قىلدىم. بەلكىم كۆز ئالدىمدا  
ھەقىقى بىر ناھىيە بازىرى ئەممەس، يۈچتا ئىدارىسى چىقارغان بىر  
يۈرۈش يۈرت ماركىلىرىدا كۆرۈلىدىغان مەلۇم بىر ناھىيە بازىرىنىڭ  
رەسمى تۇراتتى، شۇنىڭغا قاراۋاتاتتىم. ئۇ ماركىلاردىكى كىچىك  
بازارلاردەك تۈيغۇ بەرگەن گۈددۈل ناھىيە بازىرىدىكى شەھەر  
مەيدانى ماڭا پىيادىلەر يولىدا ماڭىلى، بىر قاپ تاماكا ئالغىلى ۋە  
چاڭ-تۇزان باسقان ئەينىدەك تەكچىلەرگە قارىغىلى يولىدىغان بىر  
يەر ئەممەس، بەلكى بىر خاتىرە بۇيۇمىدەك كۆرۈنەتتى.

ئۇنى خىيالىي شەھەر، يەنى خاتىرە شەھەر دەپ ئۈيلىدىم.  
كۆزلىرىمنىڭ ناھايىتى چوڭقۇر بىر يەردىن كەلگەن ۋە زادى  
ئۇنتۇلمايدىغان ئېچىنىشلىق ئەسلىمنىڭ ئۆزلىكىدىن بىر ھەرىكەت  
بىلەن ئەمدى ئۇنتۇلمايدىغان كۆرۈشكە ئائىت نەتىجە  
ئىزدىگەنلىكىنى بىلەتتىم: مەيداننىڭ قاراڭغۇ تەرىپىسىدىكى  
دەرەخلىرنىڭ ئاستىغا، غۇۋا چىراڭدا يورۇغان تراكتورلارنىڭ  
تاپانلىرىغا، دورىخانىنىڭ، بانكىنىڭ ئۈستىدىكى يۈتۈن  
كۆرۈنەيدىغان خەتلەرگە، كۆچىدا ماڭغان بىر بۇۋاينىڭ  
دۇمبىسىگە ۋە بەزى دېرىزىلەرگە قازاب چىقتىم... ئاندىن  
سۈرەتتىكى مەيداننىڭ ئەممەس، ئۇ سۈرەتنى تارتقان ئاپپاراتنىڭ ۋە  
سۈرەتچىنىڭ ئورنىنى تېپىشقا تىرىشقانى قىزىققۇچىدەك، ”ئىقبال  
مېھماڭخانىسى“نىڭ ئىككىنچى قەۋىتىدىكى دېرىزىدىن قاراۋاتقان

ئۆزۈمىنى خىيالىمدا سىرتتىن كۆرۈشكە باشلىدىم. بىز ئاپتوبۇستا كۆرگەن چەت ئەل فيلملىرىنىڭ چۈشەندۈرۈشىدىكىدەك، ئاۋۇال شەھەرنىڭ ئاساسىي كۆرۈنۈشى كۆرۈنەتتى، ئاندىن بىر مەھەللە، ئاندىن بىر هويلا، بىر ئۆي، بىر دېرسە... ۋە بۇ چەت، يىراق مېھمانخانىنىڭ دېرىزىسىدىن قاراۋاتقىنىمدا، سەن بولساڭ ئۇچاڭدا چاڭ- تۈزانلىق كىيمىلەر بىلەن دېرىزىنىڭ ئارقىسىدىكى بىر كاربۇراتتا سوزۇلۇپ ياتقاندا، ئىككىمىزنى، دېرىزىنى، مېھمانخانىنى، مەيداننى، ناھىيە بازىرىنى، بېسپ ئۆتكەن شۇنچە يوللارنى ۋە يۈرتلارنى سىرتتىن، ئىچىمىدىن كۆرۈۋاتاتىتم. گويا مەن تەسە ۋۆفر قىلغان ۋە ئۇ يەر- بۇ يېرىنى ئەسلىگەن ئۇ شەھەرلەر، يېزىلار، فيلملىر، ماي قاچىلىغۇچىلار ۋە يولۇچىلار ئىچىمنىڭ چوڭقۇر بىر يېرىدە ھېس قىلغان ئېچىنىش، كۆڭۈلىسىزلىك بىلەن بېرىلىشپ كەتكەندى، بۇ ئازاب شەھەرلەردىن، تۆكۈلۈپ تۈرغان خارابلىقتىن، يولۇچىلاردىن ماڭا ئۆتتىمۇ ياكى قەلبىمىدىكى ئېچىنىش تۈپەيلىدىن بۇ ئازابنى بۇ دۆلەتنىڭ ھەممە يېرىگە ئۆزۈم تارقىتىۋەتتىمۇ، بىلەلمە يئاتاتىتم.

دېرىزىنىڭ چۆرىسىدىن باشلانغان سۆسۈن رەڭ تام قەغىزىنى خەرىتىگە ئوخشتاتىم. بۇلۇڭدا تۈرغان توکلۇق مەشنىڭ ئۇستىگە "شىركىتى ئىشلىدى" دەپ يېزىلخانىدى، يەرلىك باي بىلەن ئاخشام يېڭى تونۇشقانىدىم. ئۇدۇل تامدىكى قول يۈيىدىغان يەرنىڭ جۈمىكىدىن سۇ تامچىلاپ تۇراتتى. ئىشكاپنىڭ ئىشىكى چىڭ ئېتىلىمىگە نلىكتىن ئۇنىڭدىكى سىنئەينەك ئىككى كاربۇراتنىڭ ئارسىدىكى كىچىك ئىشكاپنى ۋە ئۇستىدىكى چىراڭنى كۆرسىتىپ تۇراتتى. چىراغ نۇرى ياندىكى كاربۇراتنىڭ سۆسۈن رەڭ يوپۇرماق گۈللۈك ياپقۇچىغا، بۇ ياپقۇچىنىڭ ئۇستىدە كىيمى بىلەن يېتىپ ئۇخلاپ قالغان جانانغا ئىللەق چۈشۈپ تۇراتتى.

جانانىنىڭ كاشتارەڭ چاچلىرى سۇس قىزارغانىدى. مەن بۇ

قىزىللىقنى ھازىرغىچە نېمىشقا بايقمىدىم ؟

يەنە نۇرغۇن نەرسىنى تېخى بايقمىغانلىقىمنى تۇيلىدىم. كاللام كېچە سەپرىدە بىز ئاپتوبۇستىن چۈشۈپ سورپا ئىچكەن ھېلىقى ئاشخانىلاردەك پارقرارق ھەم قالايمقان ئىدى. قايىسبىر يول تۈگۈنىدىكى ئاشخانىنىڭ ئالدىدىن ئۆتكەن غەپلەت باسقان، خىاليي ماشىنىلاردەك ھارغىن ئوي- خىاللار ئۇھ تارتاقان ھالدا خوت ئالماشتۇرۇپ كاللامنىڭ بۇ قالايمقانچىلىقىدىن كېسىپ ئۆتۈپ كېتىۋاتاتى، خىالىمىدىكى قىزنىڭ ئارقامدىلا باشقا بىرسىنى چۈشەپ ئۇخلاۋاتقاندىكى نەپەس ئېلىشلىرىنى ئاڭلاۋاتاتىتم.

يېنىدا يات، ئۇنى قۇچاقلا، شۇنچە بىلە بولغاندىكىن تەنلەر بىر- بىرىنى تەقه ززا قىلىدۇ. دوكتور نارىن دېگەن كىمدو؟ ئىختىيارسىز بۇرۇلۇپ گۈزلىمىنىڭ پۇتلۇرىغا قاراۋاتقىنىمدا ئەسلىدىمكى، قېرىنداشلار، ئاشۇ گۈزەل پۇتلار كېچە جىمجىتلىقىدا ھىليلە- مىكىر ئىشلىتىۋاتىدۇ، مبىنى كۈتاۋاتىدۇ. ئاشۇ جىمجىتلىقىنىڭ ئىچىدىن چىققان بىر پەۋانە توک چىراڭنىڭ ئەتراپىدا ھەسرەت بىلەن چاڭ- توزان قالادۇرۇپ ئايلىنىۋاتىدۇ. ئۇت ئىچىدە ئىككىمىز تەڭ ئېنىپ كۆپۈپ ئۆلگىچە قېنىپ- قېنىپ سۆيەيي جانانى. بىر مۇزىكا ئاڭلاۋاتىمەنمۇ ياكى خىالىم ئاڭلىغۇچىلىرىمىزنىڭ تەلپى بوبىچە «كېچىنىڭ چاقرىقى» ناملىق ئارىيەنى چالدىمكىن- تاڭ. كېچىنىڭ چاقرىقى ئەسلىدە مەن قۇراملىق ئۇر بۇرادەرلىرىم بەك ياخشى بىلگىنىدەك، نىشان تاپالمىغان جىنسىي ئىستەكلىرىنىڭ ئورنىغا قاراڭغۇ بىر خالتا كوشىغا كىرىپ، ئۆزۈمدەك ئۆمىدىسىز ئىككى- ئۈچ ئىتنى تېپىپ، ئېچىنىشلىق ھۇۋلاش، بىرسىنى تىلاش، بىرسىنى ھاۋاغا ئۇچۇرىدىغان بومېنىڭ تەيىارلىقىنى قىلىش، بەلكىم سەن چۈشىنىسەن پەرشىتە، بىزنى بۇ پەرشان ھاياتقا مەھكۇم قىلغان خەلقئارا سۈيىقەست پىلانلىغۇچىلار ھەققىدە غەيۋەت قىلىشتۇر. بۇ غەيۋەتنىڭ «تارىخ» دېلىلىدىغانلىقىنى بىلەمەن.



يېرىم نائەت، بەلكىم 45 مىنۇت، بويپتو، بويپتو، ئەڭ كۆپ بولغاندا بىر سائەت ئۇخلىغان جاناننى تاماشا قىلدىم. ئاندىن ئىشىكىنى ئېچىپ، سىرتقا چىقىپ، ئىشىكىنى تېشىدىن قولۇپلاپ، ئاچقۇچنى يانچۇقۇمغا سالدىم. جانانىم ئۇ يەردە قالدى، رەت قىلىنغان مەن كېچىنىڭ ئېچىدە، كوچىدا ئۇ ياق-بۇياققا ماڭىمەن، بىر تال تاماكا چېكىپ بولۇپ، ئۇچۇق بىر دۇكاندا بىر ئاز ئېچىپ جاسارەتلەننېپ، قايتىپ ئۇنى قۇچاقلايمەن.

كېچىنىڭ سۈيىقەستچىلىرى ماڭا پەلمەيدە ئېسىلىشتى ۋە: "سز ئەلى قارا، — دېدى بىرى، — سىزنى تەبرىكلىەيمەن، مۇشۇ يەرگىچە كەلدىلار ھەم شۇنچە ياش ئىكەنسىلەر."

"بىزگە قوشۇلساڭلار، — دېدى قارىماققا تەڭ بويلىقۇ ۋە ئۇخشاش ئىنچىكە گالستۇك بىلەن ئۇخشاش قارا چاپان كىيىگەن تەڭ قۇرامىلىق ئىككىنچى قاراقچى، — سىلەرگە ئەتە چىقىدىغان غۇۋىغانىن بەزى كۆرۈنۈشلەرنى كۆرسىتىشىمىز مۇمكىن."

ئۇلار قوللىرىدىكى تاماكلەرنىڭ چوغلىنىۋاتقان قىزىل ئۇچىنى پېشانەمگە ئىستوتۇۋۇنى تەڭلىگەندەك تەڭلىپ تۇراتتى، كۈشكۈرتىكىچى ئەلپازادا كۈلۈمسەرىيتنى.

— سىزنى قورقۇتۇش ئۇچۇن ئەممەس، ئاگاھلاندۇرۇش ئۇچۇن، — دەپ قوشۇپ قويىدى بىرىنچىسى.

يېرىم كېچىدە ئۇلارنىڭ بۇ يەردە غەيۋەت، فاقتى-سوقتى

قىلىش تېيارلىقى قىلىۋاتقانلىقىنى پەرەز قىلاتتىم.

ئەمدى تۇرنىلار كۆزىتەلمەيدىغان كوچىلارغا چىقتۇق، لىكۆر قۇتىلىرىنىڭ ۋە قارنى كۆپۈپ كەتكەن چاشقانلارنىڭ ئالدىدىن ئۆتۈپ، بىر خالتا كوچىغا كىرىپ، ئىككى قەدەم ماڭا - ماڭماستىنلا بىر ئىشىك ئېچىلىپ، بىزنى قويۇق ھاراق ۋە مەيخانا پۇرىقى قارشى ئالدى. داستىخان سېلىنغان قاسماق بىر شىرەدە ئولتۇرۇپ ئىككى قەدەھ ھاراقنى ئارقا - ئارقىدىن ئېچكەندىن كېيىن دوستلىرىم،

بەخت، هایات هەققىدە يېڭى نەرسىلەرنى بىلگەندەك بولۇم.

ماڭا تۈنچى پاراڭ قىلغان سىتقى بەگ سەيدىشەھەردى پىۋا سودىگىرى ئىدى. ئۇ ماڭا قىلغان ئىشى بىلەن ئېتىقادى ئارىسىدا ھېچقانداق زىددىيەت يوقلىۇقىنى ھېكايدى قىلدى. چۈنكى پىۋا، بىر ئاز ئويلاپ كۆرۈلسە ئايىدىلشاتىتىكى، ھاراقتەك ئىسپېرتلىق بىر ئىچىمىلىك ئەمەس ئىدى. ئۇ ئىچىدىكى كۆپۈكەرنىڭ "گاز" ئىكەنلىكىنى ماڭا ئاچتۇرۇپ، بىر ئىستاكانغا تۆككەن بىر بۇتۇلكا Efes پۇئىسى بىلەن كۆرسەتتى. ئىككىنچى دوستۇم بەلكىم تىكىش ماشىنسى سودىگىرى بولغانلىقلەتنى، بۇ خىل ھاسىلاتلار، زىيادە سەزگۈرلۈكەر ۋە بىئاراملىقلارغا پىسەنت قىلمايتتى، يېرىم كېچىدە قاراڭۇ ئىستولىبلار بىلەن قارغۇلارچە تېپىشقان ئۇيىقۇجان، مەست ماشىنا شوپۇرلىرىدەك هایاتنىڭ تا مەركىزىگە تېزلا چۆكەتتى.

مانا، ھۆزۈر بۇ يەردە ئىدى، بۇ ناھىيە بازىرىدا، بۇ كىچىك مەيخانىدا، ھازىرنىڭ ئۆزىدە؛ بىز ئېتىقادىلىق ئۆز يولداش بىرلىكتە بەھىلەنگەن ھاراق شىرهەسىنىڭ ۋە هایاتنىڭ مەركىزىدە. ئەمدى ئۆتۈمۈشتە بېشىمىزغا كەلگەنلەرنى ۋە ئەتە كېلىدىغانلارنى ئۆيلىغانچە بۇ پەيتىنىڭ، غەلبىلىك ئۆتۈمۈشىز بىلەن قورقۇنچلۇق ۋە جاپالىق كېلەچىكىمىز ئارىسىدىكى بۇ تەڭداشىسىز پەيتىنىڭ قىممىتىنى بىلەتتىۇق. بىر-بىرىمىز-زىگە ھەر قاچان ھەققەتنى سۆزلەيدىغانلىقىمىزغا قەسەم قىلدۇق، يۈز يېقىشتۇق، كۆز يېشى بىلەن كۈلۈشتۈق. مەيخانىدىكى ساراڭ خوجايىنلار ۋە هوشىار تەشكىلاتچىلار توپىغا قاراپ قەدەھلىرىمىزنى كۆتۈردىۇق. هایات مانا شۇ ئىدى، نە ئۇ يەردە، نە باشقا بىر يەردە، نە جەنھەتتە، نە جەھەننەمە ئەمەس، دەل مۇشۇ يەردە، بۇ پەيتىنىڭ ئىچىدە ئىدى بۇ ھەشەمەتلىك هایات. قايىسى تەلۋە بىزنى خاتالاشتى دېيەلىسۇن، قايىسى ئازغۇن بىزگە گەپ قىلالىسىۇن، بىزنى بىچارە، پەسکەش،



ئەخلىت دېيەلەيدىغان كىم ئىدى! بىز ئىستانبۇلدىكى ھاياتنىمۇ، پارىزدىكى ياكى نيوپوركتىكى ھاياتنىمۇ خالمايتتۇق؛ زىيابەت زاللىرى، دوللارلار، بىنالار ۋە ئايروپىلانلار ئۇ يەرde قالسۇن؛ رادىئولار ۋە تېلىۋىزورلار — بىزنىڭمۇ بىر ئېكرانىمىز بار— رەڭلىك گېزىتلەر قالسۇن. بىزدە بىرلا نەرسە بار: قارا، قارا، يۈرىكىمگە ھەققىي ھاياتنىڭ نۇرى قانداق سىگىمەكتە.

پەرىشته، بىردىنلا هوشۇمنى يىغىپ، كىشىلەر نېمىشقا مۇشۇنىمۇ قىلالمايدۇ؟ دەپ ئۆيلىغىننى بىلىمەن. ئۆمىدىسىزلىكىنىڭ دورىسىنى ئىچىش شۇنچە ئاسان بولسا ، مەيخانىدىن چىقىپ جان دوستلىرى بىلەن ياز كېچىسىدە كېتىۋاتقان يالغان ئىسىملىك ئەلى قارا سورايدۇ: بۇنچە ئېچىنىش، ئازاب، مۇشەققەت نېمىدىن؟ زادى نېمىدىن؟ ”ئىقبال مېھمانخانىسى“نىڭ ئىككىنچى قەۋىتىدە جانانىمنىڭ چاچلىرىنى قىزىلاشتۇرغان لامپىنىڭ چىرىغى يانماقتا ئىدى.

ئاندىن جۇمهۇریيەت، ئاتاتورك، قانۇنلۇق تامغا ماركىسى دۇنياسىغا كىرىپ كەتكەنلىكىمىزنى بىلىمەن. بىناغا تاكى ئۇنىڭ ھۇجرىسىغىچە كەرددۇق، ھاكم بەگ مېنى پېشانەمدىن سۆيىدى؛ ئۇمۇ بىزنىڭ ئادەملەردىن ئىدى. ئەنقةرەدىن بۇيرۇق كەلگەنلىكىنى، ئەتە بىزدىن ھېچكىمنىڭ بۇرنى قانىمايدىغانلىقىنى ئېيتتى. ئۇ مېنى ئەيبلىدى، لېكىن ماڭا ئىشىنەتتى، ئەگەر خالسام تاراقلاپ ئىشلەيدىغان زاوۇت ئۇسکۇنىلىرى كۆپلەپ ئىشلەپ چىقارغان ھاراق بىلەن نەمللىشپ كەتكەن ئۇقۇرۇشلارنى ئوقۇيتنىم:

”ھۆرمەتلىك گۈدول خەلقى، چوڭلىرىمىز، قېرىنداشلىرىمىز، ھەدىلەر، ئانىلار، ئاتىلار ۋە ئىمام-خاتىپ ئوتتۇرا مەكتىپىنىڭ ئېتىقادلىق ياشلىرى! مەلۇم بولدىكى، تۈنۈگۈن ناھىيەمىزگە مېھمان بولۇپ كەلگەن بەزى كىشىلەر بۈگۈن مېھمان ئىتكەنلىكىنى ئۇنتۇپ قېلىشتى! ئۇلار نېمە تەلەپ قىلىشىدۇ؟ نەچچە يۈز يىللېق جامەلىرى،

مەسچىتلرى، بايراملىرى بىلەن دىنىغا، پەيغەمبىرىگە، شەيخلىرىگە، شۇنداقلا ئاتاتۇرك ھەيكلىگە باغانغان ناھىيىمىز مۇقەددەس بىلگەن ھەممە نەرسىنى ھاقارەتلىيەن دەمدۇ؟ ياق، بىز ھاراق ئىچەيمىز، ياق، بىزگە كوكا كولا ئىچۈرەلمىسىلەر، بىز بۇتقا، ئامېرىكىغا، شەيتانغا ئەمەن، ئاللاھقا چوقۇنمىز! ئۇلارنىڭ ئارىسىدا مارشال فەۋزى چاقماق<sup>۱</sup> نى كەمىستىشكە ئۇرۇنغان يەھۇدى ئىشپىيۇنى ماكس رۇلو، مارى، ئەلى تەقلىدچىلىرى ۋە ئەنسىگە ئېلىنغان پاھىشلەر راھەتبەخش شەھىرىمىزگە نېمىشقا يېغىلىدۇ؟ پەرىشتە كىم؟ ئۇنى تېلىۋىزورغا چىقىرىپ مازاق قىلىش كىمنىڭ ھەددى؟ يىگىرمە يىلدىن بۇيىان بۇ شەھەرنى قوغدىغان هاجى تۇرنا بۇۋىغا ۋە جاپاکەش ئوت ئۆچۈرگۈچىلەرگە قىلىنغان نومۇسسىزلىقلارغا قاراپ تۇرگۇلۇقىمۇ؟ ئاتاتۇرك گېرىكلەرنى مۇشۇنىڭ ئۆچۈن قولىغانمىدى؟ مېھمان ئىكەنلىكىنى ئۇنۇغان بۇ ھاياسزلارغى ئۆزىنى تونۇققۇزمىساق، بۇلارنى شەھىرىمىزگە تەكلىپ قىلغان غاپىللارغا تېگىشلىك ساۋااق بەرمىسىڭ ئەتە بىر-بىرىمىزنىڭ يۈزىگە قانداق قارايمىز؟ سائەت ئون بىرده ئوت ئۆچۈرۈش مەيدانىدا توپلىنىمىز. چۈنكى نومۇسلۇق ياشىغاندىن، شەرەپ بىلەن ئۆلۈشنى خالايمىز”.

ئۇقتۇرۇشنى يەنە بىر قېتىم ئوقۇدۇم. تەتۈر ئوقۇلسا ياكى چوڭ ھەربىلىرى بىرلەشتۈرۈلە بېگى بىز ئاخباراتقا ئېرىشىكلى بولارمىدى؟ ياق. ھاكىم بەگە ئوت ئۆچۈرۈش ماشىنىلىرىنىڭ ئەتىگەندىن بېرى گۈدول دەرياسىدىن سۇ تارتقانلىقىنى ئېيتتى. ئەتە، كىچىك بىر ئېھتىماللىق شۇكى، ئىشلار بەلكىم كونتروللۇقتىن چىقىپ كېتىشى مۇمكىن، ئوت-يانغىنلار يامراپ كېتىشى، كىشىلەر ئىسىسىقتا ئۆزىگە

<sup>۱</sup> فەۋزى چاقماق (1876—1950) — تۈركىيەنىڭ دۆلەت مۇذابىئە منىسىتىرى بولغان.

”ۋە قەلەر بېسىقىپ، كۈشكۈرتۈچىلەرنىڭ، جۇمھۇرىيەت ۋە خەلق  
دۇشىمەنلىرىنىڭ نىيتى ئاشكارىلانغان ھامان، — دېدى ھاکىم،  
— كۆرمىز ئۇ چاغدا، تامىلاردىكى سوپۇن ئېلانلىرىنى، ئاياللارغا  
ئائىت ئېلان لوزۇنكىلىرىنى كىم ئىنۋەتسىز قىلىدىكىن؟ قېنى ئۇ  
چاغدا، تىككۈچىنىڭ دۇكىنىدىن مەست چىقىپ ھاكىمنى ۋە حاجى  
تۇرنىنى يەتمىش پۇشتىغۇچە كىم تىللايدىكىن؟“

تىككۈچىلىك دۇكىنىنىمۇ مېنىڭ (مەندەك جەس-ئۇر  
ياشلىرىمىزنىڭ) كۆرۈشۈم كېرەكلىكىنى شۇ ئارىدا قارار قىلىشتى.  
ھاکىم زامانىۋى مەدەننەتىكە يۈكىسىلىش تەشكىلاتنىڭ يېرىم  
مەخپىي ئەزاسى بولغان ئىككى ئۇقۇقۇچى تەرىپىدىن قەلەمگە  
ئېلىنغان بىر «قارشى ئۇقتۇرۇش» نىمۇ ماڭا ئۇقۇتقاندىن كېيىن،  
بىر مۇلازىمىنى يېنىمغا قوشتى. ئۇنىڭغا مېنى كىيم تىككۈچىنىڭ  
يېنىمغا ئاپېرىشىنى ئېيتتى.

— ھاکىم بەگ ھەممىمىزگە كۆپ ئىش قىلدۇرىدۇ، — دېدى  
مۇلازىم ھەسەن تاغا ماڭا كوچىدا. ئىككى پۇراچە كېينىگەن ساقچى  
قۇرئان كۆرسىنىڭ رەختىكە يېلىنغان ئېلاننى كېچىنىڭ  
قاراڭخۇلۇقىدا ئىككى ئۇغىرداك شەپە چىقارماي سۆكۈۋاتاتنى.  
”ھەممىمىز دۆلەت، خەلق ئۇچۇن ئىشلەۋاتاتتۇق.“

تىككۈچىلىك دۇكىنىدا رەختلەر، كىيم تىكش ماشىنىلىرى ۋە  
ئەينەكلەر ئارسىغا ئورۇنلاشتۇرۇلغان شەرەد بىر تېلپۈزۈر، ئاستىدا  
بىر ۋىدىيونى كۆرۈم. مەندىن بىر ئاز چوڭ ئىككى يىگىت  
تېلپۈزۈرنىڭ كەينىگە ئۆتۈپ، كۈلۈچ ۋە سىملارنى تۇتۇپلىپ، بىر  
ئەسۋاب بىلەن ھەپلىشۋاتاتنى. بىر ياندىكى سۆسۈن رەڭ

ئۇرۇندۇقتا ئولتۇرۇپ ئۇلارغا ھەم ئۇدۇلىدىكى تىكلەنەمە ئەينەكتە ئۆزىگە قاراۋاتقان ئادەم بىر دەم مائىا قارسىدى، بىر دەم سوئال نەزىرىدە ھەسەن تاغىغا قارىدى.

— ھاكىم بىگ ئەۋەتلىقى، — دېدى ھەسەن تاغا، — بۇ بالا سىزگە ئامانەت ئىكەن.

سۆسۈن رەڭ ئۇرۇندۇقتىكى ئادەم ماشىنىسىنى مېھمانخانىنىڭ ئالدىغا توختىتىپ، جاناننىڭ تاماکىسىنى دەسىسىۋەتكەندىن كېيىن مېھمانخانىغا كىرگەن ھېلىقى ئادەم ئىدى. ئۇ مائىا مېھربانلىق بىلەن كۈلۈمىسىرەپ، ئولتۇرۇشۇمنى ئېيتتى. يېرىم سائەتتىن كېيىن يېتىپ تۇرۇپ بىر كۇنۇپكىنى بېسىپ ۋىدىيونى ماڭدۇرىدى.

تېلېۋىزور ئېكرانىدا باشقا بىر قانال پروگراممىسى كۆرۈندى. شۇ چاغدا بىر دەستە كۆك نۇرنى كۆردۈم، ئۇ ئۆلۈمنى ئەسلىتىدىغان بىر نۇر ئىدى، ئەمما ئۇ چاغدا ئۇلۇم ناھايىتى يىراق بولۇشى كېرەك ئىدى. نۇر بىزنىڭ ئاپتوبۇسلار ماڭغان بىپايان بىر دالىدا مەلۇم ۋاقت بىكار كەزدى. ئاندىن سەھەر بولۇپ، شەپەق كۆتۈرۈلدى ۋە ئۇنىڭدىن كالېندار مەنزىرىلىرىنى كۆردۈم. بۇلار دۇنياننىڭ دەسلەپكى كۈنلىرىگە ئائىت بەزى كۆرۈنۈشلەر بولۇشى مۇمكىن ئىدى. سۆيۈملۈكۈم مېھمانخانا ياتقىدا ئۇخلاۋاتقاندا، ناتونۇش بىر ناھىيە بازىرىدا مەندەك مەست بولۇپ، ناتونۇش دوستلار بىلەن بىر تىككۈچلىك دۈكىنىدا ئولتۇرۇپ ھاياتنىڭ نېمە ئىكەنلىكىنى پەقت ئويلىماستىن، ئۇنى كۆرۈنۈشلەر ئارقىلىق بىردىنلا كۆرۈش نەقەدەر گۈزەل! ئىنسان سۆزلەر ئارقىلىق ئويلىنىدۇيۇ، نېمىشقا كۆرۈنۈشلەر تۈپەيلەن ئازاب چېكىدۇ؟ ”خالايمەن، خالايمەن!“ دېدىم ئۆزۈمگە نېمىنى ئارزو قىلغىنىمى ئېنىق بىلمەستىن. ئاندىن ئېكرانىدا ئاق بىر دەستە نۇر كۆرۈندى، تېلېۋىزورغا ئېڭىشكەن ئىككى يىگىتمۇ بەلكىم نۇرنىڭ يۈزىگە

”من نېمانچە ييراقتا، — دېدى بىر ئاۋاز، — شۇنچە  
ييراقتىمەنكى، ھەر زامان ئاراڭلاردىمەن. مېنى ئەمدى ئۆزەگلارنىڭ  
ئىچكى ئاۋازى بىلەن تىڭىشىلار، مېنىڭ ئاغزىمىنى ئۆزەگلارنىڭكىدەك  
ئويلاپ پىچىرلاڭلار.“

مەنمۇ باشقا بىرسىنىڭ سۆزلىرىنى ناچار تەرجىمە ئارقىلىق  
ئۆزىنىڭ قىلىۋېلىشقا تىرىشقا بەختىسىز ئاۋاز ئارتىسىدەك  
پىچىرلىدىم.

— چىدىغۇسىزسەن، ۋاقتىت، — دېدىم شۇ ئاۋازدا، — جانان  
ئۇخلاۋاتقاندا، تالڭ ئېتىۋاتىسىمۇ چىدىسام يەنە بەداشلىق بېرىمەن.  
ئاندىن جىمجىتلىق ھۆكۈم سۈردى، خىيالىمىدىكىلەرنى گويا  
تېلىۋىزوردا كۆرۈۋاتاتىسىم. شۇگىمىكىن، كۆزۈم ئۈچۈقىمۇ، يۈمۈقىمۇ،  
خىيالىمىدىمۇ، تاشقى دۇنيادىمۇ، بەرىسەر ھەممىسى ئوخشاش  
مەن زېرە دەيتتىم. شۇنداق قىلىپ يەنە پاراڭ قىلدىم:

— ئۆزىنىڭ چەكسىز سۈپەتلەرىنىڭ شەكللىنى كۆرمەكچى،  
ئۆزىنى ئۆز ئېنىكىدە كۆرۈپ ئۆز سىرى قىلماقچى بولغاندا، ئاللاھ  
ئالىمەنى يارانتى: شۇنداق قىلىپ ئېكranلاردا ۋە فيلم بېشىدا بىز تولا  
كۆرۈدىغان دالا سەھەرلىرى، يالت-يۈلت ئاسمان، قول تەگىمگەن  
سۇلار يۈيۈۋاتقان خادا تاشلىق ساھىللار بىلەن، كېچىدە ئورماننىڭ  
ئىچىدە كۆرگىنلىكىزدە قورقىدىغان ئاي شەكىلەندى. كېچىدە ھەممە  
ئائىلىلەر قاتتىق ئۇخلاۋاتقاندا ئۆزۈلۈپ قالغان توك تۈيۈقىسىز  
كېلىپ، مېھمانخانا ئۆيىدىكى تەنها تېلىۋىزور ئۆزلىكىدىن قانداق  
بىرۇپ دۇنيانى چۈشەندۈرگەن بولسا، ئۇ چاغدا، قاراڭغۇ ئاسماندا  
ئايىمۇ تىكەندەك يالغۇز ئىدى. ئاي ۋە باشقا نەرسىلەر شۇ چاغدىمۇ  
بار ئىدى، ئەمما ھېچكىم ئۇلارغا قارىمىغاندى. دېمەك، ھەممە  
نەرسە خىرە ئەينەكتە كۆرۈنگەندەك روھسىز ئىدى. بىلىسىز، كۆپ

تاماشا قىلىڭىز، ئەمدى بۇ روھىسىز ئالەمنى ئىبرەت ئۈچۈن يەنە بىر تاماشا قىلىڭ.

— ئاكا، بومبا دەل مۇشۇ يەردە پارتلايدۇ، — دېدى ئىككى يىگىتىن قولىدا ئوشكە تۈتقان بىرى.

كېيىنكى پاراڭلاردىن تېلىپۋىزورغا بىر بومبا ئورناتقانلىقنى بىلدىم، بىلگىنىم خاتامۇ، ياق، توغرا، كۆرۈنىسىغان بىر خىل بومبا؛ پەرىشتىنىڭ نۇرى كۆزى قاماشتۇرۇپ ئېكranدا كۆرۈنگەن ھامان پارتلايتى. توغرا بىلگىنىمى شۇنگىدىن ئۇقتۇم. بىر خىل گۇناھ تۇيعۇسى خىيالىي بومبىنىڭ تېخنىكىلىق تەرەپلىرىگە بولغان قىزىقىشم بىلەن بىلە كاللامنى قوچۇيتتى. يەنە بىر تەرەپتىن "مانا مۇشۇنداق بولۇشى كېرەك" دەپ ئويلايتىم. بەلكىم شۇنداق بولاتتى: ئەتنگەنلىك يىغىلىشتا خوجايىنلار ئېكranدىكى سېھىرلىك كۆرۈنۈشلەرگە چۆكۈپ كەتكەندە، پەرىشتە ۋە ئەشىالار، نۇر ۋە ۋاقت ئۇستىدە مۇنازىرە قىلىشقا كېرىشكەندە، بومبا خۇددى دەل قاتناس ۋەقەسىدە يۈز بەرگەندەك يۈمىشاق، ئىسىق پارتلايتى هەممە ياشاشقا، غۇۋغا چىقىرىشقا، سۈييقەستكە تەشنا بولغان بىر توب كىشىلەرنىڭ ئىچىدە يىللارچە توپلانغان ۋاقت بىردىنلا ئەتراپقا شىدەتلىك يېيلىپ ھەممە نەرسىنى توڭلىتىپ قوياتتى. بومبىدا ياكى يۈرەك كېسىلىدىن ئەممەس، ھەقىقىي قاتناس ۋەقەسىدە ئۆلەمەكچى بولغىنىمى مۇشۇ پەيتتە ئۇيلىدىم، چۈنكى پەرىشتە ماڭا بەلكىم شۇ ۋاقتىتا كۆرۈنىسىدۇ، ھاياتنىڭ سىرىنى قۇلىقىمغا پىچىرلايدۇ. قاچان، پەرىشتە؟

ئېكranدا تېخىچە كۆرۈنۈشلەرنى كۆرۈۋاتاتتىم. بىر دەستە نۇر بەلكىم رەڭسىز بىر رەڭ، بەلكىم پەرىشتە، ئەمما ئويلاپ پېتەلمەيتتىم. بومبىدىن كېيىنكى كۆرۈنۈشلەرنى كۆرۈش ئۆلۈمىدىن كېيىنكى ھاياتقا بىر نەزەر سېلىشقا ئوخشايدۇ. بۇ تەڭداشسىز پۇرسەتتىن پايدىلىنىشنىڭ ھاياجىنىدا ئۆزۈمنى گويا ئېكranدىكى



كۆرۈنۈشلەرگە ئاواز بېرىۋاتقاندەك ھېس قىلىدىم. باشقابىرى سۆزلەۋاتقاندا مەن تەكىارلاۋاتاتتىممۇ ياكى بۇ ئىككى روهنىڭ باشقا بىر دىياردا تېپىشىشىدەك بىر قېرىنداشلىق پەيتى بولغىيمىدى، بىلمەيمەن، مۇنداق دەۋاتاتتۇق:

“ئاللاھنىڭ پۈؤلىشى بىلەن تەڭ ئالەمگە روھ بىلەن بىرلىكتە ئادەم ئاتىنىڭ كۆز نۇرمىمۇ بېيلىدى. ئۇ چاغدا نەرسىلەرنى خىرە ئەينەكتە ئەمەس، ئالەمەدە بولغاندەك، شۇنداق، دەل بالىلارنىڭ كۆرىدىغىنىدەك كۆردۈق. كۆرگىنىگە نام بېرىدىغان، كۆرگەن نەرسىسىنى نامى بىلەن بىلە ئېسىدە تۈمىدىغان بىز بالىلار ئۇ ۋاقتىلاردا نەقەدەر خۇشال ئىدۇق! ئۇ چاغلاردا ۋاقت ۋاقت ئىدى، ھادىسە ھادىسە، ھايىات ھايىات ئىدى. بىز ھەققىي بەختلىك ئىدۇق، لېكىن شەيتان خۇشاللىقىمىزنى كۆرەلمەيتتى؛ شۇڭا خۇشاللىقىمىزغا چىدىماي غەزەبلەنگەن شەيتان بىر چوڭ سۇيىقەستىنى پىلانلىدى. گۈتهنېرگ دېگەن ئادەم چوڭ سۇيىقەستىنىڭ پېچىكىسى ئىدى. گۈتهنېرگ (ئۇنى ۋە تەقلىدچىلىرىنى مەتبەئەچى دېدى)نىڭ ئىشچان قولى، چىداملىق بارمىقى ۋە چىۋەر قەلىمى سۆزلەرنى ئۈلگۈرەلمىگىدەك دەرجىدە كۆپەيتتى؛ يىپىنى ئۇزۇۋەتكەن سۆزلەر مارجانلاردەك توت تەرەپكە چېچىلدى؛ كۆچا دەرۋازىلىرىمىزنىڭ ئاستىنى، سوپۇن قېلىپلىرىنىڭ، تۇخۇم قاپلىرىنىڭ ئۈستىنى ئاچ ۋە تەلۋە قۇرت- قوغۇنچۇلاردەك سۆزلەر ۋە يازىملار قاپلىدى. شۇنداق قىلىپ بىر زامانلاردا گۆش بىلەن سۆگەكتەك بولغان سۆز بىلەن ئەشىيا بىر- بىرنىڭ كەينىنى قىلدى. شۇنداق قىلىپ كېچە ئاي يورۇقىدا بىزدىن ۋاقت نېمە؟ ھايىات نېمە؟ دەرد- ئەلم نېمە؟ تەقدىر- قىسمەت نېمە؟ ئازاب- ئوقۇبەت نېمە؟ دەپ سورالغاندا، بىر ۋاقتىلاردا قەلىملىزدىن بىلگەن بارلىق جاۋابلارنى، ئىمتىھان كېچىسىنى ئۇيقوسىز ئۆتكۈزۈدىغان يادىكەش ئۇقۇغۇچىدەك بىر- بىرىنگە

ئارىلاشتۇرۇۋەتتۇق. ۋاقت، — دەيتتى بىر ئەخەمەق، — بىر شاۋقۇن-سۈرەندۈر. بالا-قازا، — دەيتتى يەنە بىر تەلەيسىز، — تەقدىر-قىسمەتتۇر. ھايات، — دەيتتى ئۇچىنجى بىرى، — بىر كىتابتۇر. بىز تېڭىرقىغۇچىلار، بىلىسىلەرنۇ، توغرا جاۋابنى قولىقىمىزغا پىچىرىلىسۇن دەپ پەرىشتنى كۈتهتتۇق”.

— ئەلى بەگ ئوغلۇم، — دەپ سۆزۈمنى بۆلدى سۆسۈن رەڭ ئورۇندۇقتا ئولتۇرغان ئادەم، — ئاللاھقا ئىشىنەمسەن؟  
بىر دەم ئويلاندىم.

— جانانىم مېنى مېھمانخانا ياتقىدا ساقلاۋاتىدۇ، — دېدىم.  
— ھەممىمىزنىڭ جانانى ئۇ، بېرىپ ئۇنىڭ ۋىسالىغا يەت،  
— دېدى ئۇ، — ئەتىگەندە ”ۋېنۇس ساتىراشخانىسى“ دا چالج-  
ساقاللىرىنى ئالدىر.

ئىسىق ياز كېچىسىگە چىقىتم، بومبا خۇددى بالا-قازادەك بىر ئېزىتتىقۇ، قاچان كۆرۈنىدىغانلىقى بىلىنەيدۇ، دېدىم ئۆزۈمگە. بۇ شۇنداق مەنە بېرىدۇكى، تارىخ دېلىگەن قىماردا ئۇلتۇرغان بىز-  
پەرشان مەغلۇبلار ھېچ بولمىغاندا بىر نەرسە ئۇتقانلىقىمىزغا ئۆزۈمىزنى ئىشەندۈرۈش، زەپەر تۈيغۇسىنىڭ تەمنى تېتىش ئۇچۇن  
يۈز يىللارچە بىر-بىرىمىزگە بومبا ئېتىشاتتۇق. ئاللاھ ئۈچۈن،  
كتاب، تارىخ ۋە دۇنيانى دەپ قۇرئانغا، كەمپۈت قېپىغا ۋە خوت  
قاپقىقىغا ئورۇنلاشتۇرغان بومبىلىرىمىز بىلەن روھىمىزنى ھەم  
تېنىمىزنى بىر ئوبىدان ھاۋاغا سورۇيىتتۇق. بۇ ماڭا ئائىچە يامان  
بىلىنەيدۇ دەپ ئۇيلاۋاتقىنىمدا، بىردىنلا جانانىنىڭ ياتقىنىڭ  
يورۇقىنى كۆردىم.

مېھمانخانىغا ۋە ياتاققا كىردىم، ئانا، مەن بەك مەست.  
جانانىنىڭ يېنىدا ياتتىم، ئۇنى قۇچاقلىدىم دەپ ئويلىغاچ ئۇخلىدىم.  
ئەتىگەندە ئويغىنا-ئويغانىماي، يېنىمدا يانقلان جانانغا كۈزۈمنى  
ئۆزۈمەي قارىدىم. ئۇنىڭ چىرايدا ئاپتوبۇس ئورۇندۇقلرىدا ئىدىيۇ



فىلىمنى كۆرگەندە بەزىدە كۆرۈنىدىغان ئەندىشە ۋە دىققەت بار ئىدى، ئۇ كۆرۈۋاتقان چۈشىنىڭ تەسىرىلىك، ھېران قالدۇرالىق بىر سەھىسىگە تەييارلىنىدىغاندەك كاشтан رەگىدىكى قاشلەرنى كۆتۈرگەندى. قول يۈيىدىغان جۈمەكتىن تېبىخچە سۇ تامىچىلاب تۇراتنى. قۇياشنىڭ پەردىلەر ئارىسىدىن شۇڭغىغان چاڭ-تۈزانلىق نۇرى ئۇنىڭ پۇتلېرىغا ھەسەل رەگىدە چۈشكەندى، جانان بىر سوئال سوراپ گۇھرىدى. ئۇ كارىۋىتىدا يېنىك ئۇرۇلگەندە مەن شەپە چىقارماي ياتاقتنىن چىققىتم.

سەھەر سالقىلىقنى پېشانەمە سەزگەچ مېڭىپ بارغان "ۋېنۇس ساتراشخانىسى"دا تۈنۈگۈن ئاخشامقى ئادەمنى كۆرددۇم، جاناننىڭ تاماکىسىنى دەسىسىگەن ئۇ ئادەم ساقلىنى قىرددۇرۇۋاتقان بولۇپ، يۈزى ماغزاب ئىچىدە ئىدى. كۆتۈش ئورۇندۇقىدا ئولتۇرار- ئولتۇرمايلا ساقال سوپۇنىنىڭ پۇرېقىنى قورقۇنج ئىچىدە تونىدىم. ئەينەكتە كۆزىمىز ئۇچراشتى، بىر- بىرىمىزگە كۈلۈمىسىرىدۇق. بىزنى دوكتور نارىنىڭ يېنىغا ئاپرىرىدىغان ئادەم ئەلۋەتتە مۇشۇ ئىدى.

## 8

بىزنى دوكتور نارىنىڭ يېنىغا ئېلىپ كېتىۋاتقان 61 تېپلىق كۆزۈپلىق "Chevrolet"نىڭ ئارقا ئورۇندۇقىدا ئولتۇرغان جانان قولىدىكى «گۈددۈل پۇچتىسى» گېزىتى بىلەن چىداسىز ئىسپانىيە مەلىكىلىرىدەك ئەسەبىلەرچە يەلپۈنىۋاتقاندا، مەن ئالدى ئورۇندۇقتا خىيالەتتەك يېزىلارنى، ھارغىن كۆۋۈرۈكلەرنى، زېرىكىشلىك بازارلارنى سانىدىم. OPA پۇرایىدىغان شوپۇرىمىز پاراڭچى ئەممەس ئىدى، رادىئۇنى تولغاپ، ئوخشاش خەۋەرلەرنى، يالغان ھاۋارايى مەلۇماتلىرىنى ئاڭلاشتىن ھۆزۈرلەناتقى. مەركىزىي ئاناتولىيىدە يامغۇر بەزىدە يېغىپ، بەزىدە ياغمايتتى، غەربىي ئاناتولىيىنىڭ ئىچكى

رایونلردا ھەممە يەردە قاتتىق يامغۇر ياغاتتى، ھاۋا بەزىدە بۇلۇتلۇق، بەزىدە بۇلۇتسىز ئىدى. بۇ پارچە بۇلۇتلارنىڭ تېگىدىن، دېڭىز قاراقچىلىقى ھەققىدىكى فيلمىلەردىن ۋە رىۋايەتلەردىكى دىيارلاردىن چىقىپ كەلگەن قارا يامغۇرلارنىڭ ئىچىدىن ئۆتۈپ ئالىتە سائەت يول ماڭدۇق.” Chevrolet “نىڭ ئۇستىگە رەھىمىسىزلەرچە ئۇرغان ئاخىرقى قارا يامغۇردىن كېيىن، خۇددى چۆچەكلىرىدىكىدەك ئۆزىمىزنى بىرىدىنلا پۇتۇنلەي باشقا بىر يەردە كۆردۇق.

ماشىنىڭ ئەينەك سۇرتەكلىچلىرىنىڭ ھەسەرەتلىك مۇزىكلىرى جىمىغانىدى. قۇياشنىڭ ئاخىرقى نۇرلىرى گېئۇمېتىرىك بىر دۇنيادا سوول دېرىزىنىڭ كېپىنەك شەكلىلىك ئەينىكىدىن پېتىپ كېتۈۋاتاتتى. ئالماستەك سۈزۈك، ئۆچۈق، جىمجىت دىيار بىزگە سىرلىرىگىنى تاپشۇر! ئۇستىگە سۇ تامچىلىرى قونغان دەرەخلىر ھەر خىل كۆرۈنەتتى، قوشلار ۋە كېپىنەكلىر ئالىدى ئەينەكە يېقىنلاشمائى ئەقللىق قوش، كېپىنەكلىرى ئالدىمىزدىن ئۆچۈپ ئۆتۈشەتتى. زاماندىن تاشقىرى دىيارنىڭ رىۋايەتلەردىكى دىۋىسى نەدە، ھال رەڭ پەتهكلىر بىلەن سۆسۈن رەڭ جادۇگەرلەر قايىسى دەرەخنىڭ ئارقىسىدا؟ دەيتتىم. مەنزىرىدا ھېچقانداق ھەرب، ھېچقانداق ئىشارەت يوق دېمەكچىدىم، يالىتىراۋاتقان ئاسفالت يولدا بىر ماشىنا يېننىمىزدىن جىمىىدە ئۆتۈپ كەتتى. ئۇنىڭ ئارقىسىدا ”يانداب ئۆتۈشتىن ئاۋۇال ئۇيىلان!“ دېگەن سۆزلەر يېزىقلىق ئىدى. سولغا قايرىلىپ بىر توپلىق يولغا كىردىق، داۋانلارغا چىقىتۇق، غۇۋا قاراڭغۇلۇقتا غايىب يېزىلاردىن ئۆتۈپ، قاراڭغۇ ئورمانلارنى كۆردۇق ۋە دوكتور نارىنىڭ ئۆيى ئالدىدا توختىدۇق.

كۆچۈشلەردىن، ئۆلۈملەردىن ۋە تەلەيىسىزلىكلىرىدىن كېيىن چوڭ ئائىبلە تارقىلىپ كەتكەندە، بۇ ياغاج ئۆي شەن پالاس، سەفَا پالاس، جەھان پالاس ۋە كونغۇر پالاس دېگەندەك ناملار بىلەن مېھمانخانىغا ئايلاندۇرۇلغان كونا ناھىيە بازىرىنىڭ كاتتا



تۇرالغۇلرىدىن بىرىگە ئۇخشايتى، ئەمما ئەtrapىدا ياشەھەرنىڭ ئۇت ئۆچۈرۈش ئەترىتى ۋە بىكار يەرسى، توپا باسقان تراكتورلار ياكى مەركەز لەززەت ئاشخانىسى يوق ئىدى. جىمىجىلىق... ئۇستۇنكى قەۋەتنە بۇ خىل كاتتا ئىمارەتلەرنىڭكىگە ئۇخشاش ئالتە ئەمەس، تۆت دېرىزه بار ئىدى، ئۇچ دېرىزىدىن ئۆينىڭ ئالدىدىكى ئۇچ توپ چىنارنىڭ ئاستىنلىق شاخلىرىغا ئاپلىسىن رەگىدە يورۇق چۈشۈپ تۇراتتى. يالغۇز بىر توپ ئۈچمە دەرىخى غۇۋا قاراڭغۇلۇقتا ئىدى. پەردىلەر قىمىرىلىدى، بىر دېرىزه ئۇرۇلدى، ئاياغ تىۋىشلىرى، قوڭغۇرۇق ئازاپ ئاڭلاندى؛ كۆلەڭگىلەر مىدىرىلىدى، ئاخىر ئىشىك ئېچىلدى، ئالدىمىزغا چىققان كىشى دەرۋەقە دوكتور نارىن ئىدى.

ئۇ ئېگىز بوي، كېلىشكەن، 65-70 ياشلاردا، كۆزەينەكلىك ئادەم ئىدى. ئەمما ياتقىڭدا يالغۇز قېلىپ خىيال سۈرگىنىڭدە ئۇنىڭ كۆزەينەكلىرىنى ئەمەس، چىراينى ناھايىتى ياخشى ئەسلىھەيتتىڭ؛ ناھايىتى تونۇش بەزى ئادەملەرنىڭ بۇرۇتلۇق ياكى ئەمە سلىكىنى كېيىن ئەسلىھەلمەيدىغان ئىشلار بولىدۇ. ئالدىمىزدا دوكتور نارىننىڭ ناھايىتى كۆپ مەۋجۇدۇيىتى بار ئىدى. بىر دەمدىن كېيىن ياتاقتا "قورقۇۋاتىمەن" دېدى جانان قورقۇنچىنى بەكىرەك قىزىقىش بىلەن.

ئۇزۇن شىرەدە گاز لامپلىرىنىڭ يورۇقىدا سايىلىرىمىز تېخىمۇ ئۇزىرىغاندا، ھەممىمىز بىرلىكتە كەچلىك تاماق يېدۇق. دوكتور نارىننىڭ ئۇچ قىزى بار ئىدى. ئەڭ كىچىكى خۇشال ۋە خىيالپەرسى گۈلزار، شۇنچە چوڭ بولۇپ كەتسىمۇ بويتاق ئىدى. نۇتنۇرانچىسى گۈلەندەم دادىسىدىن بەكىرەك ئۇدۇلۇمدا پۇشىلداپ نەپەس ئېلىۋاتقان دوختۇر ئېرىگە يېقىن ئىدى. ئەڭ چوڭى، گۈزەل گۈلجاھان - ئالتە-يەتتە ياشلاردىكى ئىككى ئەدەپلىك قىزىنىڭ گېپىدىن قارىغاندا - ئېرىدىن خېلى بىرۇن ئايىلغان بولسا

كېرەك. گۈل قىزلارنىڭ ئانىسى ئاز-تولا ھەيۋىسى بار، پەقەت كۆزلىرى، قاراشلىرىدىنلا ئەمەس، پۇتۇن تۇرقيدىن خېلى سۈرى بار ئايال ئىدى، ئۇ "قاراڭ، مانا ھازىر يىغلىپىتىمەن-ھە" دەيتتى. شىرىھەنىڭ يەنە بىر بېشىدا ناھىيە بازىرىدىن (قايسى ناھىيە بازىرى ئىدى، بىلمەيتتىم) بىر ئادۇزوكات بار ئىدى، بىر دەم يەر داۋاسى ھەققىدە گۇرۇھەۋازلىق، سىياسەت، پارا ۋە تۇلۇم بىلەن مۇناسىۋەتلىك بىر ۋەقەنلىق سۆزلىدى، شۇنداقلا كۈتكىنىسىدەك، دوكتور نارىن ئۇنى قىزىقىپ ھەم بىزار بولۇپراق، بىزار بولغىنىنىمۇ بىر خىل تەستىقلەغاندەك، بۇنى كۆزلىرىدىن ئىپادىلىگەچ ئاڭلۇغا نۇ سۆپۈندى. مېنىڭ يېنىمدا ئۆرمىننىڭ ئاخىرقى يىللەرىنى كۈچلۈك، نوبۇزلىق ۋە جان سانى كۆپ ئائىلىلەرنىڭ جانلىق تۇرمۇشىغا شاهىد بولۇشنىڭ خۇشالىقى بىلەن ئۆتكۈزەلەيدىغان قېرىلاردىن بىرى ئولتۇرغاندى. ئۇنىڭ بۇ ئائىلىنىڭ نېمىسى ئىكەنلىكى ئېنىق ئەمەس ئىدى، ئەمما ئۆزى شاهىد بولغان بەختىيارلىققا تەخسىسىنىڭ يېنىدا قوشۇمچە بىر تەخسىدەك قويۇپ قويغان كۈچەيتكۈچلۈك كىچىك بىر رادىئۇ بىلەن مەدەت بېرەتتى. ئۇنى بىر قانچە قېتىم رادىئۇسىنى قۇلىقىغا تىقىپ—بەلكىم قۇلىقى ياخشى ئاڭلىيمسا كېرەك—بىر نەرسىلەر ئاڭلۇراتقاندا كۆرдۈم. "گۈدۈلدىن بىرەر خەۋەر يوق!" دېدى ئۇ، ئاندىن دوكتور نارىنغا ۋە ماڭا قاراپ، سالغۇزغان چىشلىرىنى كۆرسىتىپ كۆلدى ھەمەدە سۆزلىرىنىڭ تەبىئى نەتىجىسىدەك قوشۇمچە قىلدى: "دوكتور، پەلسەپلىك مۇنازىرەلەردىن ھۇزۇرلىنىدۇ، سىزدەك ياشلارنى ياخشى كۆرىدۇ. ئوغلىغا نېمانچە ئوخشايسىز!"

ئۇزاق سۈكۈت باشلاندى. ئانا يىغلايدىغاندەك قىلاتتى، دوكتور نارىننىڭ كۆزلىرىدە چاقنالاپ تۇرغان غەزەپنى كۆردىم. ئۆپىنىڭ سىرتىدا بىر يەردىن بىر ئاسما تام سائىتى ۋاقتىنىڭ ۋە ھاياتنىڭ ئۆتكۈنچى ئىكەنلىكىنى ئەسلىتىپ توققۇز قېتىم دالى ئۇردى.

كۆزلىرىنى شىرەدە، ئۆپىدە، بىساتلارنىڭ، ئادەملىرىنىڭ، تاماقلارنىڭ ئۇستىدە يۈگۈرتكەنچە بارا-bara بايقيدىمىكى، ئۇ يەردە، ئارىمىزدا، كاتتا تۇرالغۇدا چۈشلەرde كۆرگەن ياكى بىر چاغلاردا چوڭقۇر ھېس قىلىنغان تۇرمۇش ۋە ئەسلامىلەردىن قالغان بەزى ئىزلار، ئىشارەتلەر بار ئىدى. جانان بىلەن ئاپتوبۇسلاർدا ئۆتكۈزگەن ئۇزۇن كېچىلەردىن بىرىنە، ھەۋەسىمن يولۇچىلارنىڭمۇ ئىلها ملاندۇرۇشى بىلەن ياردەمچى شوپۇر ۋىدىيۇغا ئىككىنچى بىر فيلمىنىڭ لېنتىسىنى سالغاندىن كېبىن، بىر قانچە منۇت بەزەن ھارغىن، قارارسىن زەپتۈنلۈق، كەسکىن، ئەممە نىشانىسىز ئىرادىسىزلىك تۈيغۈسىغا چۆكەتتۈق، ئۆزىمىزنى تاسادىپىيلق ۋە مەجبۇرىلىقنىڭ مەنسىنى ئۇقاڭىغان بىر ئويۇنغا بېرەتتۈق ۋە ئىلگىرى باشتىن كەچۈرگەن بىر منۇتنى باشقا بىر ئورۇنىدۇقتا، باشقا بىر كۆز قاراش بىلەن يېڭىۋاشتىن باشتىن كەچۈرۈش ھودۇقۇشى بىلەن ھايات دېيىلگەن يوشۇرۇن ۋە ھېسابلانمىغان گېئومېترييىنىڭ سرىنى بايقىماقچى بولغۇنىمىزنى ھېس قىلاتتۇق. ئېكرااندىكى دەرەخ سايىلىرىنىڭ، تاپانچىلىق ئادەمنىڭ سولۇن كۆرۈنۈشلىرىنىڭ مەنسىنى، شۇنداقلا قىزغۇچ ئالىملارنىڭ، مېخانىك ئاوازلارنىڭ ئارقىسىدىكى چوڭقۇر مەنسىنى تەنەنلىك ھالدا دەل ئېنىقلەغاندا بىردىنلا شۇنى بايقايتتۇقكى، ”ۋاي بىز بۇ فيلمىنى بۇرۇن كۆرۈپتىكەنمىز!“ دەپ قالاتتۇق.

بۇ تۈيغۇ تاماقدىن كېيىنمۇ مېنى ئەسەر قىلىۋالدى. مويسىپت مېھماننىڭ رادىئوسىدىن باللىقىمدا ئاڭلايدىغان رادىئۇ درامىسىنى بىر دەم ئاڭلىسىدۇق. گۈلزار بىر جۈپىنى مەن رىفقى تاغىلارنىڭ ئۆپىدە كۆرگەن كۈمۈش كەمپۈت قاچىسىدا بىزگە ھازىر ئۇنىتۇلۇپ كەتكەن ھىندىستان ياخىقى قېتىلغان ”شىر“ شاكلا تلىرى ۋە يېڭى ھايات مۇرابىبالىرىنى ئەكىردى. گولەندەم قەھەۋە سۈندى، ئائىسى بىزدىن نېمە تەلپىمىز بارلىقىنى سورىدى. شىرەنىڭ ئۇستىدە،

يآپقۇچى ئوچۇق ئەينه كلىك ئىشكاپنىڭ تاختىلىرىدا يۈرتنىڭ ھەر يېرىدە سېتىلىدىغان رەسىملىك رومانلار باز ئىدى. دوكتور نارىن قەھۋەسىنى ئىچىۋاتقاندا، تامدىكى سائەتنى توغرىلاۋاتقاندا دۆلت لاتارىيىسى بېلەتلەرنىڭ ئۈستىدىكى بەختلىك ئائىلە رەسىملەرىدىكى ئاتىلاردهك مېھربان، مۇلايم ئىدى. ئۆيىدىكى بىساتىمۇ بۇ ئاتىنىڭ گۈزەل ۋە ئاسان ئىپادىلىگىلى بولمايدىغان ئېدىتلىق ئورۇنلاشتۇرۇشىنىڭ ئىزلىرى بار ئىدى: چۆرىلىرىدە لالە ۋە كارانفىل گۈل نۇسخىلىرى ئىشلەنگەن پەردىلەر، ھازىر ئىشلىتىلمەيدىغان گاز مەشلىرى، نۇرلىرى بىلەن بېرىلىكتە ئۆلگەن لامپىلار شۇنىڭ مىسالى ئىدى. دوكتور نارىن قولۇمدىن تۇتۇپ تامنىڭ بىر يېنىغا ئېسىلغان بارومېتىرسى كۆرسەتتى ۋە ئىنجىكە، نازۇك ئەينىكىگە ئۈچ قېتىم تىك-تىك ئۇرۇشۇمنى ئېيتتى. ئۇرۇدۇم، بارومېتىرنىڭ ئىستېرىلىكىسى مىدىرىلىغاندا ئۇ "ئەتە ھاۋا يەنە بۇرۇلۇدۇ!" دېدى ئاتىنىڭ تەلەپبىۇزى بىلەن.

تامدا بارومېتىرنىڭ يېنىدىلا ئەينه كلىك چواڭ بىر رامكا ئىچىدە يەنە بىر كونا سۈرەت ئېسىقلقى ئىدى؛ بۇ ياش بېرىسىنىڭ سۈرەتى بولۇپ، مەن بايقمىغاندىم، ياتقىمىزغا قايتقاندا بۇنى ماڭا جانان ئېيتتى. فىلىملىرنى ئۇخلىغاج كۆرىدىغان، كىتابلارنى دىققەتسىز ئوقۇيدىغان ئازغۇنلار، تايىنى يوقلار سورايدىغاندەك، مەنمۇ ئۇنىڭ كىمنىڭ سۈرەتى ئىكەنلىكىنى سورىدىم.

— مەھەممەتنىڭ، — دېدى جانان، بىز بىزگە بېرىلگەن ياتاقىكى گاز لامپىسىنىڭ خىرە يورۇقىدا ئىدۇق، — تېخىچە ئۇقىمىدىڭمۇ؟ دوكتور نارىن مەھەممەتنىڭ دادىسى!

تەڭگە چۈشىمىگەن ئەبجەق تېلىغۇننىڭ ئاۋازىدەك بىر ئاۋازلارنى ئاڭلىغىننى بىلىمەن. ئاندىن ھەممە نەرسە جايىغا چۈشتى، شەپەق ۋاقتىدا شىۋىرغان توختىغاندىن كېيىنكى ھالەتتەك ئەمەلىيەتنى مۇمكىنچەدەر قەتىيلىكى بىلەن كۆرۈپ



چۈشەنگەچ، ھەيرانلىقتىن بەكىرەك قاتتىق غەزەپلەندىم.  
كۆپچىلىكىمىزدە بولىدۇ، بولغاندۇر، بىر سائەتتنى بېرى  
كىنۇخانىدا چۈشىنىپ كۆردۈق دەپ ئۇيىلغان بىر فىلىمنى  
ئەسلىدە خاتا چۈشەنگەن ئەخىمەقنىڭ ئۆزىمىز شىكەنلىكىنى  
بىلگىنىمىزدە غەزەپلىنىپ كېتىمىز.

— بۇرۇنقى ئىسمى نېمىكەن؟

— ناھىست، — دېدى جانان، ئاسترولوگىيە<sup>①</sup> گە  
ئىشىنىدىغانلاردەك بېشىنى لەشتىپ، — ئېنۇس يۈلتۈزى  
دېگەنلىك بولىدىكەن.

“مېنىڭمۇ مۇشۇنداق ئىسىم، مۇشۇنداق دادام بولسىدى، مەنمۇ  
باشقۇ بىرى بولۇشنى ئازارزو قىلاتتىم” دەي دەپ تۇراتتىم، جاناننىڭ  
كۆزلىرىدىن ياش ئاققىنىنى كۆرددۇم.

كېچىنىڭ ۋاقتىلىرىنى ئەسلىشىنىمۇ خالمايمەن. مەھەممەت  
ئىسىملەك، باشقۇ ناھىت ئۈچۈن كۆز بېشى تۆتكۈۋاتقان جانانغا  
تەسەللى بەرمىسەم بولمايتتى. بۇ بەلكى ھېچقانچە ئىش ئەممەس  
ئىدى؛ ئەمما جانانغا مەھەممەت ناھىتىنىڭ بىزنىڭمۇ بىلگىنىمىزدەك  
ئۆلمىگەنلىكىنى، پەقەت بىر قاتناش ھادىسىدە ئۆلگەنلىك  
ھىيلىسى ئىشلەتكەنلىكىنى ئەسلىتىشكە مەجبۇر بولۇۋاتتاتىم:  
مەھەممەتنى بوز دالنىڭ مەركىزىدىكى بىر يەردە كتابتىن تاپقان  
بىلىملىنى ھاياتقا كۆچۈرۈپ يېڭى ھاياتنى ئۆتكۈزۈۋاتقان ئاجايىپ  
ديارنىڭ ئاجايىپ كۆچىلىرىدا كېزىپ يۈرگىنinde تاپاتتۇق.

بۇ ئىشەنچ ئەسلىدە جاناندا مەندىنىمۇ چۈڭ، كۈچلۈك بولسىمۇ،  
مەھەممەتنى قىلىنغان گۇمان ھەسرەتلەك گۈزىلىمنىڭ روهىدا  
قالايمىقانچىلىق پەيدا قىلغانلىقى ئۈچۈن، مەھەممەتنىڭ قانداقچە  
توغرا يولدا ئىكەنلىكىنى تەپسىلىي چۈشەندۈرۈشۈم كېرەك ئىدى.

<sup>①</sup> ئاسترولوگىيە — مۇنەججىمىلىك، پالچىلىق، — ت.

قارا، ئوقەتچىلەر يىغىلىشىدىن بېشىمىزنى بالاغا تىقماي قانداق قۇتۇلۇپ چىقتۇق، قارا، ئۆزىنى تاسادىپىيليق قىلىپ كۆرسەتكەن يوشۇرۇن مەنتىقىنىڭ ھۆكۈمى بويىچە بىز ئىزدىگەن كىشى باللىقنى ئۆتكۈزگەن كاتتا تۇرالغۇغا، بۇ يەرگە، ئۇنىڭ ئىزلىرى توپلانغان بۇ ئۆيگە قانداق كەلدۈق. تىلىمدىكى ئاچقىق مەسخىرىنى سەزگەن ئۇقۇرمەنلەر كۆز ئالدىمىدىكى پەردىنىڭ كۆتۈرۈلگەنلىكىنى، روھىمنى نۇر بىلەن تولدۇرغان، ھەر تەرىپىمنى قورشىغان مەندىكى ئاشۇ مەپتۈنلۈقنىڭ— قانداق دېسم بولىدىكىن— بىر خىل يۆنلىش ئۆزگەرتەنلىكىنى بەلكىم بايقاۋاتىدۇ. مەھەممەت، يەنى ناھىتقا ئۆلۈم مۇئامىلىسى قىلىنىشى جاناننى شۇنچىلىك ئازابلىغاندا، بۇنىڭدىن كېيىنكى ئاپتوبۇس سەپىرىدەك بولمايدىغانلىقىنى هېس قىلىش مېنى پەرشان قىلاتتى.

ئەتىگەندە ئۈچ قىز قېرىنداش بىلەن بىللە قىلغان ناشتا — ھەسەل، ساپ پىشلاق، چايدىن كېيىن دوكتور نارىنىنىڭ ياش پېتى ئېچىنىشلىق بىر ئاپتوبۇس ھادىسىدە كۆپۈپ ئۆلگەن تۆتىنچى بالىسى ۋە بىردىنبىر ئوغۇل بالىسى ناھىت ئۈچۈن تۈرالغۇنىڭ ئىككىنچى قەۋىتىدە ياساتقان بىر خاتىرە ئۆبىنى كۆرددۇق. ”دادام بۇ يەرنى سىزنى كۆرسۇن دېگەن“ دېدى گۈلجاھان قولىدىكى يوغان ئاچقۇچنى كىچىك بىر تۆشكە مېنى ھەيران قالدۇرۇپ ھېج قىينالمايلا تىقىۋېتىپ.

ئىشىك سېھىرىلىك بىر جىمچىلىققا ئېچىلدى. كونا گېزىت- ژۇرمال پۇرىقى. پەردىلەردىن شۇڭغۇغان غۇۋا يورۇقلۇق. ناھىت ياتقان كاربۋات ۋە ئۇستىدە گۈل ئىشلەنگەن ياپقۇچ. تامدا رامكىلار ئىچىدە مەھەممەتنىڭ باللىق، ياشلىق ۋە ھازىرقى سۈرەتلەرى. غەلىتە بىر تەسىردىن جىددىيەلەشكەن يۈرىكىم دۈك- دۈك سوقاتتى. گۈلjaھان ناھىتنىڭ رامكىلار ئىچىدىكى باشلانغۇچ ۋە

ئۇتۇرا مەكتەپ شاھادەتنامە<sup>①</sup> لىرىنى، تەقدىرنا مىلىرىنى پېچىرلەپ ئىشارەت قىلىدى. ھەممىسى ياخشى ئىدى. ئۆسمۈر ناھىتىنىڭ بۇتبول ئۇينىغاندا كىيىگەن لاي ئايا غلرى، ئېسىقلقىق قىسقا پەلتۇسى، ئەنۋەرەدىكى "فۇليا"<sup>②</sup> سودا سارىيىدىن كەلتۈرۈلگەن يىاپون مېلى بولغان قەلەيدوسkop<sup>③</sup> لارمۇ بار ئىدى. ئۇبىدىكى غۇۋا قاراڭغۇلۇقتا تىترىگەچ ئۆز باللىقىمىنى تېپۋاتاتىتم ۋە جانان دېگەندەك، قورقۇۋاتاتىتم، گۈلجاھان پەردىلەرنى قايرىدى ۋە سۆبۈملۈك قېرىندىشىنىڭ مېدىتسىنادا ئوقۇغان يىللاردا، يازلىق تەتلەرددە كۈنبوىي پەقەت قوپماي كىتاب ئوقۇغاندىن كېيىن، بۇ دېرىزنى پېچىپ ئۇجىمە دەرىخىگە قاراپ تاڭ ئاتقىچە تاماكا چېكىدىغانلىقىنى پېچىرلەپ سۆزلەپ بەردى.

بىر جىمچىتلق ھۆكۈم سۈردى. جانان ناھىتىنىڭ ئۇ ۋاقتىلاردا ئوقۇغان كىتابلىرىنى سۈردى. چوڭ ئاچىسى سىرلىق سۈكۈتكە چۈمىدى ۋە دېلىغۇل بولدى. "دادام ئۇلارنىڭ بۇ يەردە تۈرۈشىنى توغرا تاپمىدى، — دېدى ئۇ ئاۋۇال، ئاندىن تەسەللى تاپقاندەك كۈلۈمىسىرىدى، — باللىقىدا ئوقۇغان نەرسىلەردىن كۆرۈشكە ئەرزىگۈدەك مۇشۇلارلا بار."

ئۇ كاربۇراتىنىڭ بېشىدىكى كىچىك بىر كىتاب تەكچىسىدىكى بالىلار ژۇرنا لللىرىنى، وەسىملىك رومانلارنى ئىشارەت قىلىۋاتاتى. بىر چاڭلار بۇ ژۇرنا للارنى ئوقۇغان بالا بىلەن ئۆزۈمنى تېخىمۇ ئوخشتىشتىن ۋە ئادەمنىڭ نېرۋىسىنى بۇزىدىغان بۇ خاتирە ئۆيىدە

<sup>①</sup> بۇ شاھادەتنامىدە ئوقۇغۇچىلارنىڭ ھەرىسەر ئوقۇش مەۋسۇمىدىكى درىس نەتىجىسى، دەرسكە قاتنىشىش ئەھۋالى، سالامەتلىكى، قابىلىيەتى، تەرەققىيات ئەھۋالى كۆرسىتىپ بېرىلىدۇ، —ت.

<sup>②</sup> فۇليا—پىياز گۈلى، —ت.

<sup>③</sup> قەلەيدوسkop—قەلەيدىن ئىشلەنگەن بىر خىل ئىسۋاپ، —ت.

جاناننىڭ ھېسىياتلىنىپ يەنە يىغلىشىدىن قورقانلىقىم ئۈچۈن، بىر نەرسىلەرگە ئىچكىرىلەپ تېگىشنى خالىمىدىم. ئەمما تەكچىدە رەتلىك تىزىلغان ژۇرناللارنىڭ تېشى، ئۆگگەن بولسىمۇ ناھايىتى تونۇش رەڭلىرى، قانداقتۇر بىر كۈچ بىلەن ئىختىيار سىز سوزۇلغان قولۇم ئېلىپ سىلىغان مۇقاۋا رەسىمى مەندىكى سەۋىر- تاقەتنى يوقاتتى.

مۇقاۋىدا تاقىر خادا تاشلار بىلەن قاپلانغان تىك بىر يارنىڭ قىرغىندا 12 ياشلاردىكى بىر بالا ياپراقلىرى بىر- بىرلەپ سىزىلغان، ئەمما مۇقاۋا باسمىسى ياخشى چىقىغانلىقى ئۈچۈن يېشىللىقى سىرتقا يېبىلغان بىر دەرەخنىڭ يوغان غولىغا بىر قولى بىلەن ئېسلىيۇلغانىدى، يەنە بىر قولىدا تەگىسىز ھائغا چۈشۈپ كېتىدىغاندەك تۇرغان تەكتۈش، سېرىق بىر بالىنى ئاھىرقى دەقسقىدە قولىدىن تۇتۇۋېلىپ قۇتقۇزۇۋاتاتتى. بالا قەھرىمانلارنىڭ ئىككىلىسىنىڭ يۈزىدە قورقۇنج ئىپادىسى بار ئىدى. ئارقىدا كۈل رەڭ ۋە كۈڭ رەڭلەرگە بويالغان بىر ئامېرىكا قوزگۇنى بىر يامانلىقىنىڭ يۈز بېرىشىنى، قان ئېقىشىنى كۈتۈپ ئۇچۇۋاتاتتى.

مۇقاۋىدىكى ماۋزۇنى باللىقىمىدىكىدەك ۋە خۇددى توۇنجى قېتىم كۆرۈۋاتقاندەك يۈقرى ئاۋازدا ھەجىلدىم: «نەبى نەبراسكادا». ژۇرناللارنىڭ بەتلەرىنى ئىتتىك تۇرۇۋاتقاندا، رىفقى تاغىنىڭ توۇنجى ئەسەرلىرىدىن بولغان بۇ رەسىملىك رومانلاردا بایان قىلىنغان سەرگۈزۈشتەرنى ئەسىلىدىم.

سۇلتان كىچىك نەبنى چىكاكىدا ئېچىلغان دۇنيا كۆرگەزمىسىگە مۇسۇلمان باللىرىغا ۋاکالتەن قاتنىشىشقا تەينىلەيدۇ. چىكاكىدا توۇشۇپ قالغان ئىندىئان نەسىلىك توم ئىسىملىك بىر بالا ئۇنىڭغا ئۆزىنىڭ بېشىغا بىر بالا- قازا كېلىدىغانلىقىنى ئېيتىدۇ، ئىككىسى بېرىلتكە نەبراسكاغا بارىدۇ. تومنىڭ ئاتا- بۇۋىلىرى يۈز يىللاردىن بۇيان ياۋا كالا ئۇۋىلغان

زېمىنلارغا كۆز تىكىھەن ئاق تەنلىكلەر تومنىڭ ئىندىئان قەبلىسىنى ھە دەپ ھاراققا ئۆگىتىۋاتاتى، قەبلىنىڭ تاپتنىن چىقىشقا مايسىل ياشلىرىنىڭ قولىغا كونياك بوتۇلکىسى بىلەن بىللە قورال بېرىۋاتاتى. نەبى بىلەن توم بىلىۋالغان سۈيىقە ستچىلەرنىڭ پىلانى رەھىمسىز ئىدى: تىنچلىقپەرۋەر ئىندىئانلارنى مەست قىلىپ ئىسيان كۆتۈرگۈزەتتى، ئارقىدىن بىرلەشىمە ئارمىينىڭ ئەسکەرلىرى بىلەن باستۇرۇپ ئۇلارنى بۇ زېمىندىن قوغلايتتى. تومنى ھاڭغا ئىتتىرگەندە ئۆزى ھاڭغا چۈشۈپ كەتكەن قاۋاقي ۋە مېھمانخانىنىڭ پۇلدار خوجايىنىنىڭ ئۆلۈمى بىلەن باللار قەبلىنى بۇ تۈزاققا چۈشۈشتىن ساقلاپ قالاتتى.

ئىسمى تونۇش بولغانلىقى ئۇچۇن، جانان قولىغا ئېلىپ ۋاراقلاشقا باشلىغان «مارىي بىلەن ئەلى» دىمۇ ئامېرىكىغا بارغان ئىستانبۇللىق بىر بالنىڭ سەرگۈزەشتلىرى بايان قىلىنغانىدى: گالاتادىن تەۋەككۈلچىلىك ھەۋىسى بىلەن يولغا چىققان ئەلى بىر پار پاراخوتى بىلەن بوسىتۇن پورتىغا بېرىپ، ئۇ يەردە ئېسىدەپ يىغلىغان ھالدا «ئاتلاس قامۇسى»غا قاراۋاتقان مارىي بىلەن تونۇشىدۇ، ئۆگەي ئانىسى ئۆيىدىن قوغلاپ چىقىرىۋەتكەن بۇ قىزنىڭ دادىسىنى تېپىش ئۇچۇن بىرلىكتە غەربىكە سەپەرگە چىقىدۇ. Tommiks ژۇرنااللىرىدىكى سىزمىلارنى ئەسلىتىدىغان St. louis كوچىلىرىدىن ئۆتىدۇ، رىفقى تاغا قاراڭخۇ بۇلۇڭلارغا بۆرە كۆلەڭىلىرىنى ئۇرۇنلاشتۇرغان ئاق يايپاقلقى lowa ئۇرمانىلىرىدىن كېسىپ ئۆتىدۇ ۋە بەلگىلىك بىر جايدىن كېيىن بارلىق مەرگەن پادىچىلارنىڭ، پويىزلارغا ھۇجۇم قىلغان بۇلاڭچىلارنىڭ، كارۋانلارنى قورشىۋالغان ئىندىئانلارنىڭ ئارقىسىدا قالغان پارلاق بىر جەننەتكە بارىدۇ. بۇ يايپىشىل ۋە يورۇق ۋادىدا مارىي بەختىيارلىقنىڭ دادىسىنى تېپىشتى ئەمەس، ئەلدىن ئۆگەنگەن شەرقچە ئەنەنئۇي ئېتقادىنى، ھۇزۇرنى، تەۋەككۈلچىلىكى ۋە

سەۋرنى ھېس قىلىشتا ئىكەنلىكىنى چۈشىنىپ، كۈچلۈك بۇرج تۈيغۇسى بىلەن بۇستوندىكى قېرىندىشىنىڭ يېنىغا قايتىدۇ. ئەلى بولسا ئىستانبۇل سېغىنىشى بىلەن ۋۇلتۇرغان يەلكەنلىك كېمىدىن تۆزى ئارقىدا قالدۇرغان ئامېرىكىغا نەزەر تاشلىغىندا ”ئادالەتسىزلىك ۋە رەزىل ئىنسانلار دۇنيانىڭ ھەممە يېرىدە بار! مۇھىمى ئىنساننىڭ تۆز قەلبىدىكى ياخشىلىقنى قوغداب ياشىيالىشىدۇ“ دەپ تۇيلايدۇ.

ئۇيىلغىنىمەدەك، جاناننىڭ كۆڭلى بۇزۇلمىغانىدى، ماڭا باللىقىمىنىڭ سوغۇق ۋە قاراڭغۇ قىش ئاخشاملىرىنى ئەسلىتىدىغان، سىاھ پۇرايدىغان كىتاب بەتلرىنى ئۇرۇۋاتقىنىدا ئىنتايىن خۇشال بولغاندەك تۈيۈلدى. ئۇنىڭغا بۇ ژۇرناالارنى باللىقىمدا مېنىڭمۇ ئوقۇغانلىقىمىنى ئېيتتىم. سۆزۈمىدىكى مەقسەتنى ئۇقاڭلىقىنى گۇياپ، بۇنىڭ مەھەممەت، يەنە بىر ئىسمى ناھىت بىلەن ئارىمزىدىكى ناھايىتى كۆپ ئوخشاشلىقتىن بىرى ئىكەنلىكىنى ئەسکەرتتىم. مۇھەببىتىدىن جاۋاب ئالالمىغانچە ئاشىقلرىنى ئاڭسىز دەپ بىلگەن غەزەپلىك ئاشىقلاردەك بىر ئىش قىلىۋاتاتتىم بەلكىم. بۇ رەسىملىك رومانلارنى روياپقا چىقارغان يازغۇچى-رەسامنىڭ باللىقىمدىكى رىفقى تاغا ئىكەنلىكىنى پەقهت ئېيتقۇم كەلمەپتەتتى. شۇ ئەسنادا رىفقى تاغىنىڭ نېمىشقا بۇ كىتابلارنى ۋە بۇ قەھرىمانلارنى يارانقۇسى كېلىپ قالغانلىقىنى بىزگە ئېيتقۇسى كەلدى.

”سوپۇملۇك بالىلار، - دەيتتى رىفقى تاغا تۇنجى سەرگۈزەشت كىتابىدىن بىرىنىڭ بېشىغا بەرگەن كىچىك بىر ئىزاھاتىدا، - مەكتەپ ئىشىكلىرىدە، پویىز ۋاگۇنلىرىدا، مەھەللنىڭ غېربىانە كۈچلىرىدا سىلەرنىڭ ھەمىشە ئاشۇ پادىچى نوچىلار ژۇرناالىرىدىكى billkid، tommiks ئەرنىڭ سەرگۈزەشتلىرىنى ئوقۇۋاتقىنىڭلارنى كۆرەتتىم. مەنمۇ ئاشۇ دۇرۇس، جەسۇر پادىچىلار، پارتىزانلارنىڭ سەرگۈزەشتلىرىنى سىلەرگە ئوخشاش ياخشى



كۆرىمەن. شۇڭا بىر تۈرك بالىنىڭ ئامېرىكىدا پادىچىلار ئارىسىدىنىڭ سەرگۈزەشتلىرىنى سىلەرگە بايان قىلىسام بەلكىم خوش بولسىلەر دەپ ئويلىدەم. شۇنداق بولغانىدا سىلەر پەقەت خرىستىئان قەھرىمانلىرى بىلەن ئۈچراشمايىسىلەر، ئاتا-بۇۋەتلەرىمىز بىزگە مىراس قالدۇرغان ئەخلاق ۋە مىللەي قىممەتلەرىمىزنىمۇ جەسۇر تۈرك قېرىنداشلىرىمىزنىڭ سەرگۈزەشتلىرى ئارقىلىق تېبىخىمۇ ياخشى كۆرىدىغان بولسىلەر. ئىستانبۇللۇق بىر نامرات مەھەللە بالىنىڭ billkid دەك چەبىدەس مەرگەنلىكىنى، tommiks تەك دۇرۇس ئىكەنلىكىنى كۆرۈش سىلەرنى هاياجانلاندۇرسا كېيىنكى ھېكايمىزنىمۇ كۈتاڭلار.“

جانان بىلەن بىرىلىكتە رېقى تاغا سىزغان دۇنيانىڭ رەكسىز قەھرىمانلىرىغا، كۆلەڭىلىك تاغلىرىغا، قورقۇنچىلۇق ئورمانىلىرىغا ۋە ئاجايىپ كەشپىياتلار، ئۆرپ- ئادەتلەر بىلەن قايىناب تۈرغان شەھەرىلىگە، خۇددى ئامېرىكىنىڭ غەربىدىكى ۋەھىشى جايلىرىدا دۈچ كەلگەن ئاجايىباتلارغا قارىغان مارىي ۋە ئەلدىك سەۋرچانلىق، دىققەت بىلەن بىر ھازا قارىدۇق. ئادۇۋوكاتلىق ئىشخانلىرىدا، يەلكەنلىك كېمىلەر بىلەن تولغان پورتالاردا، ئۇزۇن يوللۇق پوينز ئىستانسىلىرىدا، ئالتۇنغا ھۆجۈم قىلغانلار ئارىسىدا پادىشاھقا ۋە تۈركلەرگە سالام ئېيتقان مەرگەنلەرنى، قۇللىقتىن قۇتۇلۇپ ئىسلامغا كىرگەن نېڭىرلارنى، شامان تۈركلىرىنىڭ چېدىر ياساش ئۇسۇللىرىنى سورىغان ئىندىئان قەبىلە ئاقساقلارنى ۋە پەرىشتىدەك ساپ، پەرىشتىدەك ئاككۈل دېھقانلار ۋە ئۇلارنىڭ بالىلىرىنى كۆردۈق. تېز ئوق ئانسىدىغان مەرگەنلەر بىر-بىرىنى چىئىنغا ئوخشاش ئۆلتۈرگەن بىر قانلىق ماجىرادا ياخشىلىق بىلەن يامانلىق پات-پات قىياپت ئۆزگەرتىپ، قەھرىمانلارنى ھودۇقتۇرغان ۋە شەرقىنىڭ ئەخلاقى بىلەن غەربىنىڭ ئەقلىچىلىكى سېلىشتۈرۈلغان بەزى سەھىپىلەردىن كېيىن، ئارقىدىن ئوق ئېتلىپ

نامه ردلەرچە ئۆلتۈرۈلگەن ۋىجدانلىق، جەسۇر قەھرىمانلاردىن بىرى شەپەق ۋاقتىدا، ئۆلۈشتىن ئاۋۇال ھەر ئىككى دۇنيانىڭ سىرتىدىكى بىر ئىشكتە پەرىشتە بىلەن ئۇچرىشىدىغانلىقىنى ھېس قىلدى، ئەمما رىفقى تاغا پەرىشتىنى سىزمىغانىدى. ئىستانبۇللوق پېرتىۋ بىلەن بۇستونلۇق پېتىر دوست بولۇپ پۇتۇن ئامېرىكىنى ئاستىن- ئۇستۇن قىلۇۋەتكەن بىر قاتار سەرگۈزەشتەر بايان قىلىنغان سەھىپلەرنى يېپىپ قويۇپ، جانانغا مەن ئەڭ ياخشى كۆرگەن يەرلەرنى كۆرسەتىم: كىچىك پېرتىۋ پۇتۇن ناھىيە بازىرىنى بۇلاپ قۇرۇقداب قويغان ھىيلىگەر قىمارۋازىنىڭ ساختىلىقىنى پېتىرىنىڭ ياردىمى ياسىغان بىر ئەينەك ئەسۋاب ئارقىلىق ئاشكارىلايدۇ ھەمدە پوکەر<sup>①</sup> گە ۋە قىمارغا توۋا قىلغان ئاھالىنىڭ ياردىمى بىلەن ئۇنى ناھىيە بازىرىدىن قوغلايدۇ. تېكساستىكى ناھىيە بازىرى چېركاۋىنىڭ دەل ئوتتۇرمسىدىن نېفت چىققاندا ئىككىگە بۆلۈنگەن، كاناي سىقىشىپ ئۇرۇشۇش ۋە نېفت ماڭناتلىرى بىلەن دىن ئاسىملىياتسىيچىلىرىنىڭ قىلىتىقىغا قىلىش گىردايدا تۇرغان خەلقنى پېتىر پېرتىۋەدىن ئۆگەنگەن غەربلەشكۈچى، مەربىت سۆبەر ئاتاتۇرکچى لائىك<sup>②</sup> لارچە نۇتۇق بىلەن تىنچلاندۇردى. پېرتىۋ پەرىشتەرنىڭ نۇردىن يارتىلغانلىقىنى، ئېلېكترنىڭمۇ ئۆز سېھىرى بىلەن بىر خىل پەرىشتە ئىكەنلىكىنى ئېيتىپ، ئۇ چاڭلاردا تېخى پويىزلاردا گېزىت سېتىپ تىرىكچىلىك قىلىۋاتقان كىچىك ئېدىسونغا ئېلېكتر چىرىغىنى كەشىپ قىلىش ئۇچۇن تۇنجى ئەقىلىنى كۆرسىتىدۇ.

«تۆمۈر يول قەھرىمانلىرى» بولسا رىفقى تاغا ئۆز ھەۋىسى ۋە ھايانلىرىنى ئەڭ كۆپ ئەكس ئەتتۈرگەن ئەسەر ئىدى. بۇ

<sup>①</sup> پوکەر— بىر خىل قەرت ئويۇنى، —ت.

<sup>②</sup> لائىك— دىندىن خالىي سىياسى مەسىلەكە ئەگەشكۈچى، —ت.



ئەسەردە پېرتېۋ بىلەن پېتېرىنى ئامېرىكىنى شەرقتنى غەربىكە باغلايدىغان تۆمۈر يول پىلانلىغۇچىلىرىغا ياردەملەشۋاتقاندا كۆرەتتۈق. خۇددى 1930 - يىللاردىكى تۈركىيەنىڭ تۆمۈر يول دەۋاىسىدەك، ئامېرىكىنى بىر باشتىن يەنە بىر باشقا تۇتاشتۇردىغان تۆمۈر يولنىڭ ياسىلىشىمۇ دۆلەت ئۈچۈن ھاييات - ماماتلىق مەسىلىسى ئىدى، ئەممە ۋېللەس فارگو ئاپتوموبىل شىركىتىنىڭ خوجاينىلىرىدىن موبىل نېفت شىركىتىنىڭ ئادەملەرىگىچە، زېمىنلىرىدىن تۆمۈر يولنىڭ ئۆتۈشىنى خالمايدىغان پۇپىلاردىن تارتىپ رۇسسييەگە ئوخىشاش ئامېرىكىننىڭ خەلقئارادىكى ئاداۋەتچىلىرىگە قەدر نۇرغۇن دۈشمەن كۈچلەر ئىندىئانلارنى كۈشكۈرتۈپ، ئىشچىلارنى ئىش تاشلاشقا قۇتىرىتىپ، خۇددى ئىستانبۇلنىڭ شەھەر سىرتى پويىزلىرىدا ياشلارغا ۋاگونلارنىڭ ئورۇندۇرقلرىنى بېرىتىۋ ۋە پىچاقلار بىلەن بېرتقۇزغىنىغا ئوخشاش، تۆمۈر يولچىلارنىڭ جاپالىق ئەمگىكى ۋە تىرىشچانلىقىنى ۋەيران قىلىشقا تېرىشاتتى.

”تۆمۈر يول دەۋاىسى مۇۋەپپە قىيەتسىزلىككە ئۇچرىسا، — دەيتتى جىددىيلەشكەن پېتېر، — دۆلىتىمىزنىڭ تەرەققىياتى سۇغا چىلىشىدۇ ھەم تەقدىرىمىز چاتاق بولىدۇ. ئاخىرىغىچە كۆرەش قىلىشىمىز كېرەك پېرتېۋ!“

يوغان شارلارنى تولىدۇرغان يوغان ھەرپىلەرنىڭ كەينىدىن كەلگەن ئاشۇ يوغان ئۇندەشلەرنى مەن نەقەدەر ياخشى كۆرەتتىم! ”دىققەت!“ دەپ ۋارقىرايتى پېرتېۋ پېتېرغا ۋە بىر كالۇ ئارقىدىن ئاتقان پىچاققا ئۆزىنى تەگكۈزمەي ئۆزىنى يانغا ئاتاتتى. ”ئارقاڭدا!“ دەپ ۋارقىرايتى پېتېر پېرتېۋغا ۋە پېرتېۋ ئۇ ياققا قاراپىمۇ قويىماستىن ئارقىسىغا بىر مۇشت ئاتاتتى-دە، تۆمۈر يول دۇشمنىنىڭ ئېڭىكىگە تەگكۈزەتتى. بەزىدە رىققى تاغا ئارىغا كىرەتتى، رەسىملەر ئارىسىغا ئاچقان كاتەكچىلەر ئىچىگە

”تۈيۈقىسىز“ دەپ يازاتتى ئۆزىدەك ئىنچىكە پۇتلۇق ھەرپىلىرى بىلەن، ”لېكىن ئۇ نېمىسى“ دەپ يازاتتى، ”ئەمما بىردىنلا“ دەپ يازاتتى ۋە يوغان بىر ئۇندەش قوياتتى، شۇنداقلا مېنى ۋە بىر چاغلاردا ئىسمى ناھىت بولغان مەھەممەتنى ۋەھەنلىڭ تەرەققىياتغا جەلپ قىلاتتى.

جانان ئىككىمىز ئۇندەشلىك جۈملىلەرگە دىققەت قىلغانلىقىمىز ئۈچۈن، ئاخىرى ئۇندەش بىلەن ئاياغلاشقان شار بەلگىلىك دىئالوگلارنى بىر دەم ئوقۇدۇق.

”كتابتا يازغان نەرسىلەر مەن ئۈچۈن بەك كونا بولۇپ قالدى!“ دەيتتى ئۆزىنى ساۋات چىقىرىش سەپەرۋەرلىكىگە ئاتىغان، پۇتۇن ھايأتى مۇۋەپپەقىيەتسىزلىككە ئۈچرەپ، غېربابانە ئۆيىگە بېكىننىغان بىر قەھريمان ئۆز كۆلبىسىنى زىيارەت قىلىپ كەلگەن پېرتىپ بىلەن پېتىرغا.

ياخشى نىيەتلەك ئامېرىكىلىقلارنىڭ ھەممىسى سېرىق چاچلىق ۋە سەپكۈن يۈزلىك، يامانلارنىڭ ھەممىسىنىڭ ئاغزى مايماق سىياقتا تەسۋىرلىنىدىغان، ھەممە كىشى بىر-بىرىنگە ھەر ۋاقت رەھمەت ئېيتىدىغان، ئۆلۈكەرنى قۇزغۇنلار تىتىپ-تىتىپ يەيدىغان، كاكتۇسلىاردىن قاغىجراب ئۆلەي دېگەنلەرنى قۇتقۇزىدىغان سۇلار چىقدىغان بۇ سەھىپلەردىن جاناننىڭ يېراقلاشقانلىقىنى كۆرۈپ ئېسىمنى يېغۇالدىم.

باشقىدىن ناھىت بولۇپ ھايأتىمنى يېڭىدىن باشلاشنىڭ خىالىنى قىلماستىن، ئەكسىچە ناھىتىنىڭ ئوتتۇرا مەكتەپ شاھادەتنامىلىرىغا ۋە كىملىك كېنىشىسىدىكى سۈرېتىگە قاراپ، ھەسرەتلەنگەن جاناننى خاتا خىباللاردىن قۇتقۇزۇشۇم كېرەك، دېدىم ئۆزۈمگە. تەلەيسىزلىك ۋە دۇشىمەنلىرى بۇلۇڭغا قىستاپ قويغان ياخشى بىر قەھريمانىغا رىفقى تاغا بىر كاتە كچىنىڭ ئىچىگە ”تۈيۈقىسىز“ دەپ يېزىپ ياردەم قىلغىنىدەك، ئۆيىگە

بۇنىڭدىن كېيىن بېشىمىزغا كېلىدىغانلار ھەققىدە ھېچقا ناداق پىكىرم يوق ئىدى، جانانغا بۇنىڭدىن كېيىن قانداق يېقىنلىشا لايىدىغانلىقىم ھەققىدە بىرەر ئاساسمۇ يوق ئىدى كاللامدا. تۇ ئەتىگىنى مەھەممەت ناھىت بولغان يىللارنىڭ خاتىرە تۆبىدىن چىقۇۋاتقاندا، كاللامدا بىردىنلا ئىككى تەبىئىي پىكىر — بۇ يەردىن قېچىش ياكى ناھىت بولۇش ئويى پەيدا بولدى.

## 9

شۇنىڭدىن كېيىن بىز ئىككىمىز دوكتور نارىننىڭ قورۇقىدا تۇزۇن بىر سەيلىگە چىققىنىمىزدا، بۇ ئىككى ئىستەك دوكتور نارىن تەرىپىسىدىن ماڭا بىرەر ھايأتلىق تاللىشى سۈپىتىدە مەردىلرچە سۇنۇلدى. چەكسىز ئەستە ساقلاش ئىقتىدارى ۋە خاتىرە دەپتەرلىرى بولغان تەڭرىدەك، ئاتىلارنىڭ ئوغۇللىرىنىڭ كاللىسىدىن كەچكەن ھەر قانداق ئىشنى بىلىشى بىر تاسادىپىلىققىر. ئۇلار كۆپ حاللاردا ئوغۇللىرىغا ۋە ئوغۇللىرىغا ئوخشتىپ قالغان ياتلارغا ئۆزىنىڭ ئەمەلگە ئاشمىغان خاھىشلىرىنى ئىپادىلەيدۇ، خالاس.

خاتىرە ئۆيىنى كۆرگەندىن كېيىن، دوكتور نارىننىڭ مەن بىلەن يالغۇز ماڭخۇسى، پاراڭلاشقۇسى بارلىقىنى چۈشەندىم. مەيىن شامالدا دولقۇنلىنىۋاتقان بۇغىدai ئېتىزلىرىنىڭ قىرلىرىدىن، مېۋىلىرى غورا بولغان ئالما دەرە خلىرىنىڭ ئاستىدىن ۋە ئۇباقۇلۇق بىر قانچە قوي بىلەن سىير پۇراپ يۈرگەن شالاڭ ئوت - چۆپلىك تاشلاندۇق يەرلەردىن ئۆتتۈق. دوكتور ماڭا سۈغۇرلار كولىغان ئورەكلىرنى كۆرسەتتى، قاۋانلارنىڭ ئىزلىرىغا دىققىتىمنى بۇردى ۋە ناھىيە بازىرىنىڭ جەنۇبىدىكى يەرلەردىن مېۋىلىك باغلارغا قاراپ

تەرتىپسىز قانات قېقىپ ئۇچۇۋاتقان قۇشلارنىڭ سۈرەتقاش<sup>①</sup> ئىكەنلىكىنى قانداق پەرقەلەندۈرۈدىغانلىقىمنى چۈشەندۈردى. تەربىيچى، سەۋىرچان ۋە شەپقەتنىن يىراق بولمىغان بىر تەلەپپۈزدا باشقا نۇرغۇن نەرسىلەرنىمۇ چۈشەندۈردى.

دوكىتور نارىن ئەسلىدە دوكىتور ئەمەس ئىسى. بۇرمسىبىق مىخنىڭ سەككىز قىرلىق قالپىقى، ماگىنېتلىق تېلېفوننىڭ ئايلىنىش تېزلىكى دېگەندەك ئۇششاق- چۈشىشكە رېمونت ئىشلىرىدا پايدىلىق تەرەپلەرگە دىققەت قىلغانلىقى ئۈچۈن، ئۇنىڭغا بۇ لەقەمنى ئەسکەرلىكتىكى سەپداشلىرى قويغانىدى. نەرسىلەرنى ياخشى كۆرگەنلىكى، ئۇلارغا قاراشتىن كۆڭلى خۇش بولىدىغانلىقى، هەر نەرسىننىڭ باشقا ئوخشىسى يوقلۇقىنى بايقاتنى ھاياتنىڭ ئەڭ چوڭ نېمىتى سۈپىتىدە كۆرگەنلىكى ئۇچۇن بۇ نامنى قوبۇل قىلغانىدى. مېدىتسىنادا ئەمەس، خەلق ۋەكىلى دادىسىنىڭ ئارزوسى بويىچە قانۇن كەسپىدە ئوقۇغانىدى؛ ناهىيە بازىرىدا ئادۇۋەكتاتلىق قىلغانىدى؛ دادىسىنىڭ ۋاپاتىدىن كېيىن، كۆرسەتكۈچ بارمىقى بىلەن ماڭا كۆرسەتكەن بۇ يەرلەر، بۇ دەرەخلەر ئۆزىگە قالغاندا، ئۆز خاھىشى بويىچە ياشاشنى، ئۆزى تاللىغان، ئۆزى ئادەتلەنگەن، ئۆزى چۈشىنىدىغان نەرسىلەر ئارسىدا ياشاشنى ئازىز قىلغانىدى، بازاردىكى دۇكىننى شۇ سەۋەبتىن ساتقانىدى.

قارارسىز قۇيىاش يېرىمىنى ئىستىتمايلا يورۇتقان بىر تۆپلىكە چىققاندا، دوكىتور نارىن ماڭا نەرسىلەرنىڭ ئەستە تۇتۇش ئىقتىدارى بارلىقىنى دېدى. خۇددى بىزىگە ئوخشاش، نەرسىلەرنىڭمۇ ئەسلىدە بېشىدىن كەچۈرگەن ئىشلارنى خائىرىلەيدىغان، ساڭلايدىغان يەرلىرى بار ئىدى، ئەمما كۆپىنچىمىز بۇنى بايقمایتتۇق. ”نەرسىلەر بىر- بىرىدىن سورايدۇ،

<sup>①</sup> سۈرەتقاش - بىر خىل قۇشقاچ، - ت.



بىر-بىرى بىلەن كېلىشىدۇ، كۈسۈلدىشىدۇ ۋە ئارىلىرىدا يۈشۈرۈن تەڭكەشلىك ھاسىل قىلىپ، دۇنيا دېگەن بۇ مۇزىكىنى شەكىللەندۈردى، — دېدى دوكتور نارىن، — دىققەت قىلغان ئادەم ئاڭلايدۇ، كۆرىدۇ، چۈشىنىدۇ.” ئۇ يەردىن ئالغان قۇرۇق بىر شاختىكى شورلۇق لاي داغلىرىدىن سۈرەتقاشىنىڭ بۇ يەرلەرde يۇۋا ياسىغانلىقىنى، لاي ئىزلىرىدىن ئىككى ھەپتە ئىلگىرى ياغقان يامغۇرنى ۋە شاخنىڭ قايىسى شامال بىلەن، قاچان سۈنغانلىقىنى ماڭا چۈشەندۈردى.


ناھىيە بازىرىدىكى دۇكىنىدا ئۇ پەقت ئەنقةرەدىن، ئىستانبۇلدىن ئەمەس، ئاناتولىيەنىڭ ھەر قايىسى يەرلىرىدىكى زاۋۇتلاردىن ئەكەن ماللارنى سېتىپتىكەن: ئۇپرمايدىغان بىلەي تاشلار، گىلەملىر، تۆمۈرچىلەر بازغاندا ئۇرۇپ ياسىغان قۇلۇپلار، گاز ئۇچاقلىرىغا ئىشلىلىغان خۇشپۇراقلىق پىلىكلەر، ئادىدىي توڭلاتقۇلار، ئەڭ ياخشى ئۆچكە يۈگىدىن توقۇلغان تۇماقلار，ronson چاقماق تاشلىرى، ئىشىك تۇتقۇچىلىرى، بېنزىن تۇگىنى بۇزۇپ ياسالغان مەشلەر، كىچىك ئىدىشلار، ئىشقىلىپ ناھايىتى زور ئىلھام بىلەن پىشىقلاب ئىشلەنگەن ھەممە نەرسىنى سېتىپتىكەن. كىشىلەرنىڭ ئاساسلىق ئېتىياجلىرىنىڭ ھەممىسىنى قانائەتلەندۈرگەن دۇكاندا ئۆتكەن ئاشۇ يىللار ئۇنىڭ ئەڭ بەختلىك يىللەرى ئىكەن. ئەچ قىزدىن كېيىن بىر ئوغۇل بالىسى بولغاندا ئۇ تېخىمۇ بەختلىك بولغانىكەن. ئۇ يېشىمنى سورىيەنى، دەپ بەردىم. ئوغلى ئۆلگەندە مېنىڭ يېشىمدا ئىكەن.

تۆپلىكىنىڭ تۆۋىنلىكى بىر يەردىن كۆزىمىزگە چېلىقىغان بالىلارنىڭ ۋارقىراشلىرى ئاڭلىناتتى. قۇياش تېزلا يېقىنلاشقاڭ جاھىل قارا بۇلۇتلارنىڭ ئارقىسىدا غايىب بولغاندا، يېراققىكى تاقىر تۆزلەڭلىكتە پۇتبول ئۇيناۋاتقان بالىلارنى كۆرۈدۈق. ئۇلارنىڭ توب

تېپىشلىرى بىلەن ئاۋازلىرىنىڭ ئاڭلىنىشىغىچە بىر-ئىككى سېكۈنەت ئۆتەتتى. دوكتور نارىن باللارنىڭ بەزلىرىنىڭ ئۇشىشاق-چۈشىشەك ئوغىرلىقلارنى قىلغانلىقىنى ئېيتتى. بۈيۈك مەدەننەتەرنىڭ ۋەيران بولۇشى، يادىكارلىقلارنىڭ بۇزۇلۇشى بىلەن بىلە تۈنگى بولۇپ ئەخلاقىسىزلىققا ئەسر بولغانلار باللار ئىكەن. ئۇلار كونىنى ناھايىتى تېز ۋە رەھىمىسىزلەرچە ئۇنتۇيدىكەن، يېڭىسىنى دەرھال خام خىيال قىلىدىكەن. ئۇ بۇ باللارنىڭ بازاردىن كەلگەنلىكىنى ئىزاھلاپ قويىدى.

ئۇ ئوغلى توغرۇلۇق گەپ قىلىۋاتقاندا ئاچىچىقىم كەلدى. ئاتىلار نېمىشقا بۇنچە تەكە ببۇر كېلىدىغاندۇ؟ نېمىشقا بۇنچە يوشۇرۇن زالىم بولىدىغاندۇ؟ ئۇنىڭ كۆزلىرىنىڭ كۆزەينىكىنىڭ ئارقىسىدا(كۆزەينىكى بولغاچقا) پە قولىدادە كىچىك تۇرغانلىقلارنى بايقدىم. بۇ كۆزلىرىنىڭ ئوغلىدىمۇ بارلىقىنى ئەسلىدىم.

ئوغلى ناھايىتى ئەقللىق، چرايلىق ئىكەن؛ توت يېرىم يېشىدا مەكتەپتە ئوقۇشقا باشلاپتۇ، گېزىتتى تەتۈر تۇتۇپ ھەرپەرنى تەتۈر تەرەپتىنمۇ ئوقۇبالايدىكەن. قائىدىلىرىنى ئۆزى بېكىتكەن كىچىك باللار ئوييۇنلىرىنى ئىجاد قىلىدىكەن، دادىسىنى شاھماتتا ئۇتۇۋالدىكەن، ئىككى قېتىم ئوقۇغان ئۈچ كۇپلېتلىق شېئىرنى دەرھال يادلىۋالدىكەن. مانا بۇلارنىڭ ئوغلىدىن مەھرۇم بولغان، شاھماتنى ياخشى ئوينىيالمايدىغان بىر ئاتىنىڭ ھېكايلرى ئىكەنلىكىنى ناھايىتى ياخشى بىلەتتىم، ئەمما يەنسى ئالدانماقاتا ئىدىم. ئۇ ئوغلى ناھىت بىلەن ئاتقا قانداق منگەنلىكلىرىنى سۆزلەۋاتقاندا، خىيالىمدا مەنمۇ ئۇلار بىلەن ئاتقا منهتتىم؛ ناھىتنىڭ تولۇقسىز ئوتتۇرا مەكتەپتە ئوقۇۋاتقان چاغلىرىدا بىر مەزگىل دىنغا قىزىقىپ كەتكەنلىك ھېكايسىنى سۆزلەۋاتقاندا، مەنمۇ خىيالىمدا ئۇنىڭدەك مومام بىلەن بىرلىكتە سوغۇق قىش كېچىسىدە سۇھۇرلۇققا قوپاتتىم؛ دادىسىنىڭ ئۇنىڭ ئىشلىرىنى



ئەسلىپ دەپ بېرىۋاتقىنىدەك، ئەتراپىمىدىكى يوق سۈلۈققا،  
جاھالەتكە، ئەخەقلەتكە مەنمۇ ئېچىنىش ئارىلاش غەزەپەندىم؛  
شۇنداق، غەزەپەندىم! دوكتور نارىن سۆزلەۋاتقاندا مەنمۇ  
ناھىتەكە— بۇ ئېسىل ئالاھىدىكلىرىمگە قارىماي— ئېچكى  
دۇنياسى باي يىگىت ئىكەنلىكىنىمۇ ئويلىدىم. ئەلۋەتتە، بەزىدە  
نۇرغۇن كىشىلەر ئارسىدا ئىستاكان ۋە تاماكا تۇتقان كىشىلەر بىرەر  
چاقچاق قىلىپ باشقىلارنىڭ دىققىتىنى دەرھال جەلب قىلىشنى  
ئويلاپ تۇرغاندا، ناھىت بىر چەتكە چىقىپ، قوبال قاراشلىرىنى  
مۇلايمىلاشتۇرىدىغان سەزگۈر. خىاللارغا چۆكۈپ كېتىدىكەن،  
ئەلۋەتتە، پەقەت بولمىغان چاغلاردا، بىز زادى دىققەت قىلمایدىغان  
بىرسىنىڭ ئېچىدىكى قابىلىيەتنى بايقايدىكەن، ئاشكارىلايدىكەن ۋە  
ئۇنىڭ بىلەن— ناهىيەلىك ئوتتۇرا مەكتەپتىكى خىزمەتچىنىڭ  
ئوغلى بىلەن ياكى كىنو ئاپپاراتىغا فىلمنى دائىم خاتا سېلىپ  
قوىيدىغان مەجنۇن ۋە شائىر كىنوجى بىلەن دوست بولىدىكەن.  
ئەمما بۇ دوستلۇقلار ئۇنىڭ ئۆز دۇنياسىدىن ۋاز كەچكەنلىكدىن  
دېرەك بەرمەيدىكەن. چۈنكى ئەسلىدە هەر كىم ئۇنىڭ بىلەن  
دوست ۋە يېقىن بولۇشنى ئارزو قىلىدىكەن. ئۇ دۇرۇس، كېلىشكەن  
يىگىت ئىكەن، ئۆزىدىن چوڭلارنى ھۆرمەتلەيدىكەن، كىچىككەرنى  
ئىززەتلەيدىكەن...

بىر ھازاغىچە جاناننى ئويلىدىم. داۋاملىق بىر قانالنى  
كۆرسىتىۋەرگەن تېلىۋىزوردەك ئۇنى ئۇپلاپلا تۇراتىم. ئەمما بۇ قېتىم  
باشقا ئۇرۇنىدۇقتا ئولتۇرۇپ ئويلىدىم، بەلكىم ئۆزۈمگە باشقىچە  
قاراشقا باشلىغانلىقىم ئۈچۈن بولسا كېرەك.

— كېپىن ماڭا بىردىنلا قارشى چىقىتى، — دېدى دوكتور نارىن  
تۆپلىككە چىققىنىمىزدا، — چۈنكى ئۇ بىر كىتاب ئۇقۇپتۇ.  
تۆپلىكتىكى سەرۋى دەرەخلىرى قاتىقى ئەمەس، ئەمما سالقىن  
ۋە پۇراقىسىز شامالدا تەۋرىنەتتى. سەرۋىلەرنىڭ نېرىسىدا بىر

ئېگىزلىك، قىيا ۋە تاش پارچىلىرى بار ئىدى. باشتا مازارلىق دەپ ئويلىغانىدەم، ئەمما تۆپىلىككە چىقىپ تەكشى كېسىلىكەن يوغان تاشلار ئارىسىدا مېڭىۋاتقىنىمىزدا دوكتور نارىن بىر زامانلاردا بۇ يەردە سەلچۇقلارنىڭ بىر قەلئەسى بولغانلىقنى چۈشەندۈردى. ئۇدۇلمىزدىكى تاغ باغرىنى، ئۇستىدىكى سەرۋىلەر بىلەن بىرلىكتە ھەققەتەن بىر مازارلىق بولغان بىۋاك-باراقسان بىر تۆپىلىكىنى، بۇغداي ئېتىزلىرى بىلەن جىلۇتلەنىپ تۇرغان تۈزلەڭلىكىنى، شامال چىقىپ، قارا يامغۇر بۇلۇتلەرنى تېخىمۇ قارايىقان ئېگىزلىككەرنى ۋە بىر يېزىنى كۆرسەتى: قەلئەدىن تارتىپ ھەممىسى ھازىر ئۇنىڭ ئىدى.

مانا بۇ جانلىق زېمىنغا، سەرۋىلەرگە، سۆگەتلەرگە ۋە سىبىرىيە قارىغا يىلىرىغا، بۇ قەلئەگە، دادىسىنىڭ ئۇنىڭ ئۇچۇن كۆتكەن ئوي-خىياللىرىغا ۋە بۇلارنىڭ ھەممىسىگە پۈتونلەي ئۇيغۇن كېلىدىغان بىر دۇكان نەرسىلەردىن ۋاز كېچىپ، دادىسىغا ئەمدى ئۇنى قەتىئى كۆرگۈسى يوقلىقىنى، كەينىگە ئادەم سالماسلىقىنى، ئۆزىنى ئىزدەتمەسلىكىنى، يوقاپ كەتكۈسى بارلىقىنى بىر يىگىت نېمىشقا يازىدۇ؟ دوكتور نارىنىڭ چىرايدا بەزىدە شۇنداق بىر ئىپادە نامايان بولانتىكى، ئۆزى ماڭا، مېنگىدەك بولغانلارغا، پۈتۈن دۇنياiga نەشتەر سانچىۋاتامدۇ ياكى مانا بۇ لهىتى دۇنيادىن خېلىدىن بېرى ۋاز كەچكەن خاپىغان ۋە گاس بىر ئادەم بولۇپ قالدىمۇ، بىلەلمەيۋاتاتىم. ”ھەممىسى سۈييقەست تۈپەيلىدىن“ دېدى. ئۇنىڭ ئۆزىگە، ئوي-خىيالغا، پۈتۈن ھاياتىنى سەرپ قىلغان مال-دۇنياسىغا، بۇ دۆلەت ئۇچۇن قىسمەت بولغان ھەممە نەرسىگە قارىتا چواڭ بىر سۈييقەست بارمىش.

ئۇ چۈشەندۈردىغانلىرىنى مېنىڭ دىققەت بىلەن ئاڭلىشىمنى تەلەپ قىلدى. دەيدىغانلىرىنىڭ چەت بىر ناھىيىدە قىيىن ئەھۋالدا قالغان ئالجىغان قېرىنىڭ جۆپلىوشلىرى، ئۇغلىدىن مەھرۇم قالغان



بىر ئاتىنىڭ ھەسەرت بىلەن قىلغان خىياللىرى ئەمە سلىكىگە ئىشىنىشىم كېرەك ئىكەن. ئىشەنگەندىم، بەزىدە يىپ ئۈچىنى قاچۇرۇپ تۇرساممۇ دىققەت بىلەن ئاڭلىدىم. بەلكىم بۇ خىيالىم ئوغلىغا ۋە جانانغا كەتكەنلىكى ئۈچۈن ۋە بۇنداق ئەھۋالدا ھەر كىم مۇشۇنداق قىلدىغانلىقى ئۈچۈن بولسا كېرەك.

قانداقلا بولمىسۇن قولغا چىققۇدەك بىر نەرسە ھەققىدە گەپ قىلىۋاتقاندەك كۈچلۈك بىر ئىشەنج بىلەن مال-دۇنياسىنىڭ ئەستە ساقلاش خۇسۇسىيەتى ھەققىدە خېلى ئۇزۇن سۆزلىدى ۋە بۇ مال-دۇنياغا سەرب بولغان ۋاقتىنى چۈشەندۈردى. بىساتلاردىن، ئاددىي بىر قوشۇقتىن ياكى بىر قايىچىدىن، ئۇلارنى تۇتقان، ئىشلەتكەن بىزلەرگە ئۆتىدىغان سېھىلىك، كېرەكلىك ۋە شېئىرىي بىر ۋاقتىنىڭ بارلىقىنى ئۇ چوڭ سۇييقەستىن كېيىن، بولۇپمىۇ، پىيادىلەر يوللىرىنى ھەممىسى بىر خىل روھىسىز، نۇرسىز يېڭىنى نەرسىلەر ۋە بۇ نەرسىلەرنى مال تەكچىلىرىدە كۆرگەزمه قىلىپ پۇراقسۇز دۇكانلىرىدا ساتىدىغان ئوقەتچىلەر قاپلىۋالغان چاغلاردا بايقاتپۇ. ئاۋۇال گاز ئوچاقلىرىغا، يەنى كۇنۇپكىلىق نەرسىلەرنى ياندۇرۇشقا ئىشلىتىلىدىغان ئاشۇ كۆزگە كۆرۈنەمەس سویوق گازنى ساتىدىغان Aygaz دۇكاندارىغا، ئاقدار گەللىك سۈنىئى قېتىشما توگلاتقۇلارنى ساتىدىغان AEG سودىگىرىگە دىققەت قىلماپتۇ. ھەتتا بىز بىلىدىغان قايماقلقىق قېتىق ئورنىغا MIS قېتىق (دوكتور نارىن بۇ سۆزنى "مەيىنەت، پاسكىنا" منسىدىكى pis سۆزىگە تۇخشتىپراق تەلەپپۇز قىلىدى) ۋە مۇزىدەك سوغۇق ئەنئەنئۇي گىلاس شەربىتى ياكى ئايран ئورنىغا كۆرگەم، پاكىز ئاپتوموبىللار بىلەن، ئاۋۇال گالستۇك تاقمىغان شوپۇرلار ئەكەلگەن تەقلىدى ئىشلەپچىرىلىغان "تۈرك ئەپەندى كولا"سى كىرگۈزۈلۈپتۇ (ئەمما ئۇزۇن ئۆتىمەي ھەققىي كوكا كولا "تۈرك ئەپەندى كولا" سىنىڭ ئورنىنى يىگىنلەپتۇ)، بۇ خىل يېڭى مەھسۇلاتلارنى ساتىدىغان

سودىگەرلەرنىڭ ھەممىسى ئالپىتە كىينىگەن گالستۇكلىق ئەپەندىلەر بولغاچقا، بىر چاڭلاردا ئۆزىمۇ ئەخەقلەرچە بىر ھەۋەس بىلەن سودىگەر بولۇش ئويىدا بوبىتۇ. دوكتور نارىن بىزنىڭ بۇ يەرلەردىكى دېۋىرقايىدا ئىشلەنگەن يىلىمنى ئەمەس، گېرمانىيىنىڭ UHU يىلىمنىڭ سېتىش هوقۇقىغا ئېرىشىش (UHU يىلىمنى ئوماققىنە مۇشۇكياپلاق ماركا قىلىنغان بولۇپ، ھەر قانداق نەرسىنى گەپ-سۆزسىز چاپلىغىلى بولىدىكەن)، ياكى بولمسا سېغىزدا ئىشلەنگەن ئەنئەننىي سوبۇن ئورنىغا پۇرىقىمۇ قۇتسىدەك زىيانلىق بولغان LUX سوبۇنىنى سېتىش ئارزوسىدا بوبىتۇ. ئەمما بۇ نەرسىلەرنى باشقا بىر دەۋرنى ھۇزۇر بىلەن بېشىدىن كەچۈرۈۋاتقان دۇكىنىغا قويىار-قويمىاي، پەقەت سائەتنىڭلا ئەمەس، ۋاقتىنىڭمۇ ئېزىپ قالغىنى ھېس قىلىپتۇ. قەپەسکە قونۇۋالغان نومۇسسىز سېرىق قۇشقاچلارنىڭ جاۋىلداب ۋىچىرىلىشىدىن بۇلۇللارنىڭ ئارامى بۇزۇلۇپ كەيپى ئۇچاندەك، تاۋار ماللىرىنىڭ ئاپتاپتا قالغىنىدىن ئۇنىڭ ئەرۋاهى ئۇچۇپ، دۇكاندارلىقتىن ۋاز كېچىپتۇ. كېيىن يەنە دۇكىنىغا پەقەت قېرىلار بىلەن چىۋىنلارنىڭ كىرىپ-چىقىشىمۇ ئانچە ئېتىبار قىلماي، ئۆز ھايأتى ۋە ۋاقتىنى ئۆتكۈزۈمەكچى بولۇپ، ئاتا-بوۋىلىرى ئەسربەردىن بۇيان بىلىپ، تونۇپ كەلگەن ماللارنى قايتا سېتىشقا باشلاپتۇ.

خۇددى كوكا كولا ئىچىپ ئەقلىنى يوقاتقان، ئەمما ھەممە كىشى ئىچىپ ئەقلىنى يوقاتقانلىقى ئۈچۈن ئەقلىنى يوقاتقانلىقىنى پەرق ئېتەلمىگەنلەر دەك، يەنسلا بەزىلىرى بىلەن ئاندا-ساندا ئارىلىشىدىغان، بەزىلىرى بىلەن دوستلۇق ئورناتقان ئۇقەتچىلەرنى ۋە ئۇلارنىڭ ۋاسىتىسى بولغان چوڭ سۈيىقەستىنى بەلكىم ئۇنتۇپ كېتەرمىش... يەنە كېلىپ، ئۇلار دۇكاننى، ئۆز ماللىرىنى (دەزماللار، چاقماقلار، ئىس چىقماس مەشلەر، قۇش قەپەسلەرى، ياغاج ئەخلەت ساندۇقلەرى، ئىلغۇچلار، يەلىپۇگۇچلەر ۋەھاكازالارنى)

چوڭ سۈييقەست بىلەن چېتىشلىق ئۇ زور كۈچلەرنىڭ ئۆز  
دۇكىنىغا، كۆز قارىشىغا، هەۋەس-قىزىقىشىغا پىكىرى بارلىقىنى  
دوكتور نارىن دەرھال بىلىپ يېتىپتۇ. ئۇلار ئاللىبۇرۇنلا ئۇنىڭ  
ئۇغلىخا قول سېلىش ئارقىلىق ئۇنىڭغا زىيانكەشلىك قىلماقچى  
ئىكەن. "مەن دوكتور نارىننى ۋەيران قىلماقچى!" دېدى ئۇ غۇرۇر  
بىلەن. شۇنىڭ بىلەن ئوغلىنىڭ خېتىدە ئېيتىلغان تەلەپلىرىنىڭ  
تەتۈرسىچە ئىش توتۇپ، مەغلۇبىيەتنى غالبىيەتكە ئايلاندۇرۇش  
ئارزوسىدا بولۇپتۇ. ئوغلىنىڭ ئارقىسىغا ئادەم سېلىپ، ئۇنىڭدىن  
ئوغلىنىڭ ھەر بىر ھەرىكتىنى كۆزتىپ خەۋەر يېزىشنى تەلەپ

<sup>١</sup> سەۋااس - مەركىزى ئاناتولىيە رايونىدىكى شەھەر، -ت.

<sup>٢</sup> ترابزون - تۈركىيەنىڭ شەرقىي قارادىڭىز رايونىدىكى ۋىلايىتى، -ت.

<sup>٣</sup> شام - سورىيەنىڭ بۇرۇنقى نامى، بۇ يەردە دەمەشقىنى كۆرسىتىدۇ، -ت.

<sup>٤</sup> ئەدرىنە - تۈركىيەنىڭ مەرمەر دېڭىز بويى رايونىدىكى ۋىلايەت، -ت.

<sup>٥</sup> بالقانلار - بالقان يېرىم ئارىلىدىكى دۆلەتلەر، -ت.

قىلىپتۇ. كېيىن بىرنىنچىسىدىن رازى بولماي ئىككىنچى، ئۇچىنچى ئادەملەرىنى ئوغلىنىڭ ئارقىسىدىن يوللاپتۇ. ئۇلارمۇ خەۋەر يېزىشقا باشلاپتۇ. كېيىن يوللىغان باشقىلىرىمۇ ئوخشاش خەۋەرلەرنى يەتكۈزۈشۈپتۇ... بۇ خەۋەرلەرنى ئوقۇپ، بۇ يۇرتى، بىزنىڭ روھىمىزنى بۇزۇپ يوق قىلماقچى، كاللىمىزدىكى ئەستىلىكلىرىمىزنى ئۆچۈرۈۋەتمەكچى بولغانلارنىڭ چوڭ سۈيىقەستىنىڭ بارلىقىغا تېخىمۇ ئىشىنىپتۇ.

— خەۋەرلەرنى سىز ئوقۇسىڭىزмۇ مېنىڭ دېگەنلىرىمنى چۈشىنىسىز، — دېدى ئۇ، — ئۇلارغا مۇناسىۋەتلەك كىشىلەر، ئىشلار سۈرۈشتۈرۈلۈشى كېرەك. دۆلەت قىلىدىغان چوڭ بىر ئىشنى مەن قىلىۋاتىمەن. ئۇنى قىلايىمەن، چۈنكى مېنى ياخشى كۆرىدىغان، ماڭا ئىشىنىدىغان ناھايىتى كۆپ دەردەمن ئىنسان بار. بىز ئۇستىگە چىققان تۆپلىكتىن كۆرۈنگەن ۋە ھەممىسى دوكتور نارنىنىڭ مۇلكى بولغان بۇ كىچىك ئانكىرتىكىدەك زېمىننىڭ ھەممىسى ئەمدى كۈل رەڭ بۈلۈتلارنىڭ ئاستىدا ئىدى. كەسکىن ۋە گىرىمىسىن كۆرۈنۈش مازارلىق جايلاشقان تۆپلىكتىن باشلىنىپ، بىر خىل تۇتۇق زەپىرەڭ تىترەش ئىچىدە غايىب بولاتتى. “ئۇ يەردە يامغۇر يېغىۋاتىندۇ، — دېدى دوكتور نارىن، — ئەمما بۇ يەرگە كەلمەيدۇ.” ئۇ ئېگىز بىر تۆپلىكتىن مەۋجۇداتنىڭ ئۆز تىرادىسى بىلەن قىمىرلاۋاتقان ھەرىكتىگە قاراۋاتقان تەڭرىدەك گەپ قىلاتتى، ئەمما تەلەپبۈزىدا مۇشۇنداق گەپ قىلىدىغانلىقىمنى بىلىمەن دەيدىغان بىر خىل ھەزىلەشلىك، ئۆزىنى مەسخىرە قىلىشىمۇ بار ئىدى. ئانچە بىلگىلى بولمايدىغان بۇ نازارۇك مىجەزنىڭ ئۇنىڭ ئوغلىدا پەقەت يوقلىۇقىنى جەزىلەشتۈرددۇم. دوكتور نارنىنى ياقتۇرۇپ قېلىۋاتاتتىم.

بۈلۈتلار ئارىسىدا ئىنچىكە ۋە ئاجىز چاقماقلار چېقىۋاتقاندا، دوكتور نارىن ئوغلىنى ئۆزىگە قارشى چىقارغان نەرسىنىڭ بىر كىتاب

ئىكەنلىكىنى يەنە بىر قېتىم ئېيتتى. ئوغلى بىر كۈنى بىر كىتاب ئوقۇپتۇ ۋە پۇتۇن دۇنياسى ئۆزگەرگەندەك ھېس قىلىپتۇ. ”ئەلى بەگ، — دېدى ئۇ مائىا، — سزىمۇ بىر سودىگەرنىڭ ئوغلى ھەمدە 20 ياشلاردا، ماڭا ئېيتتى: ئىنساننىڭ پۇتۇن دۇنياسىنى ئۆزگەرتىۋەتكۈدەك بىر كىتاب، بۇگۈن بۇنداق بىر نەرسىنى بولۇشى مۇمكىنмۇ؟“ كۆزۈمنىڭ قۇيرۇقىدا دوكتور نارىنى كۆزەتكەچ جىم تۇردىم. ”بۇنداق كۈچلۈك سېھىر بۇگۈنكى كۈنمىزىدە قانداق. ئۇسۇل بىلەن ئەمەلگە ئېشىشى مۇمكىن؟“ ئۇ بىرەر خىيالنى كۈچلەندۈرۈش ئۈچۈن ئەمەس، تۇنجى قېتىم مەندىن بىر جاۋاب ئېلىش ئۈچۈن بۇنى سوراۋاتاتتى، قورقۇپ جىم بولدىم. شۇ ھامان ئۇنى ئارقامىدىكى قەلئەنىڭ تاشلىرىغا ئەمەس، ماڭا قاراپ كېلىۋاتقاندەك ھېس قىلدىم. ئۇ بىردىنلا توختاپ يەردىن بىر نەرسە يولۇۋالدى.

— كېلىپ قاراڭ، — دېدى يۈلۈۋالغان نەرسىنى ئالقىنىنىڭ ئىچىدە ماڭا كۆرسىتىپ، — ئۇج ياپراقلق بىر سېمىز ئوت، — دېدى كۈلۈمسىرەپ.

دوكتور نارىن كىتابنىڭ ھەمدە بۇنىڭغا مۇناسىۋەتلەك بارلىق ئەسەرلەرنىڭ بۇ ھۇجۇمىغا قارشى كونىالىق گالستۇكلىق ئادەم، سۋاپسىلىق پېنىسىيونپۇر پاشا، ترابزونىدىكى خالىس ئىسمىلىك خوجىدار بىلەن ۋە دەمەشقىن، ئەدىرىنەدىن، بالقانلاردىن ئاۋاز قوشقان باشقا دەرمەن دوستلىرى بىلەن ئالاقىسىنى كۈچەيتىپتۇ. چوڭ سۈييقەستكە قارشى ئۇلار ئۆز ئىچىدىلا بىر-بىرىدىن مال ئېلىپ سېتىشقا، باشقا دەرمەن قېرىنداشلارغا ئىچ سىرىنى تۆكۈشكە باشلاپتۇ ۋە چوڭ سۈييقەستچىلەرنىڭ لامىلىرىغا قارشى ئېھتىياتچانلىق، ئىنسانپەرۋەرلىك ۋە كىچىك پېئىللەق بىلەن تەشكىلىنىپتۇ. بۇ پەرشانلىق ۋە ئۇنتۇلۇش كۈنلىرىدىن كېيىن قۇتۇلۇش كۈنى كەلگەندە ئەستە تۇتۇش قابلىيىتىمىزنى، يەنى بۇ

ئەڭ چوڭ خەزىنەمىزنى "يوقىتىپ، ماڭقۇرتلاردەك چارىسىز قالمايلى ۋە "يوقىتىلماقچى بولغان ساپ دەۋرىمىزنىڭ ھۆكۈمەنلىقىنى" يېڭىدىن زەپەر بىلەن قۇرايلى دەپ دوكتور نارىن ھەممە دوستلىرىدىن ماللىرىنى، قوللىرىنىڭ يەنە بىر قىسى بولغان ۋە روھلىرىنى شىپىرەك تولۇقلایىدىغان ئاشۇ ھەقىقىي نەرسىلەرنى - ئىنچىكە بەللىك چاي ئىستاكانلىرىنى، ماي كەمچەنلىرىنى، قەلەم قاپچۇقلرىنى، يوتقانلىرىنى، "قايسى نەرسە سېنى ھەقىقىي قىلىسا شۇنى" ساقلىشىنى تەلەپ قىلىپتۇ. شۇنداق قىلىپ دۈكەنلەردا - ئەگەر دۆلەت تېررورىزمى يەنلى ئاتالىمىش دۆلەت قانۇنى تۈپەيلىدىن دۈكەنلەردا ساقلاش چەكلەنسە - ئۆيلىرىدە، يەر ئاستى ئۆيلىرىدە، ھەتتا باغلىرىدا قېزىلغان ئورەكىلەردىن، يەر ئاستىدا، ھەر كىم ئۆزىگە قارتىا كونا ھېسابلىنىدىغان ماشىلىرىنى، مەشلىرىنى، بوياقسىز سوبۇنلىرىنى، پاشلىقلرىنى، ئاسما سائەتلرىنى ساقلاپتۇ.

دوكتور نارىن ئارىلاپ مەندىن يېراقلىشىپ، ئۆزى يالغۇز ئۇيياق-بۇيَاقدا مېڭىپ، قەلە خارابىلىرى ئارقىسىدىكى سەرۋى دەرەخلىرىنىڭ ئىچىدە يوقاپ كەتكىننە ئۇنى ساقلىدىم. ئۇنىڭ چاتقاللار ۋە سەرۋى دەرەخلىرى ئارقىسىدا يوشۇرۇنغان بىر تۆپلىككە ماڭغانلىقىنى كۆرۈپ، يېتىشىۋېلىش ئۇچۇن ئارقىسىدىن يۈگۈردىم. بىز يانتاق ۋە تىكەنلىك چاتقاللار بىلەن قاپلانغان بىر يانتۇلۇققا چۈشۈپ، ئاندىن بىر تىك داۋانغا چىقىشقا باشلىدۇق. دوكتور نارىن ئىلداماراق مېڭىپ كېتىپ، دېگەنلىرىمنى ئاڭلىسۇن دەپ بەزىدە مېنى ساقلايتتى.

ئۇ دوستلىرىغا: "چوڭ سۈييقە ستچىلەرنىڭ ئاشكارا ۋە يوشۇرۇن ئادەملرى، يالاچىلىرى بىزگە ماقالە بىلەن، كىتاب بىلەن ھۇجۇم قىلماقتا. بىزمۇ ئۇنىڭغا تاقابىل تۈرۈش تەدبىرىنى قوللىنىايلى" دەپتۇ. ئۇ بىر قىيادىن يەنە بىر قىياغا



چەبىدەس ئىزچىدەك ئاتلاۋېتىپ مەندىن "قايىسى ماقالە؟" دەپ سۈرىدى. "قايىسى كىتاب بولغىيىدى؟" دەپ بۇ ھەقتە ئەستايىدىل ئۇيىلاپتۇ، ئۇنى قانداق ئىنچىكە ئوپىلغانلىقىنى، بۇنىڭ ئۇچۇن ئۆزىنىڭ قانچىلىك ئۇزۇن ۋاقتى كەتكەنلىكىنى ئىپادىلمەكچى بولغانىدەك بىر دەم جىمبىپ قالدى، ئاندىن پۇشقا قىم ئىلىنىپ قالشان بىر تىكەنلىك چاتقالدىن مېنى تارتىپ چىقىرىۋېتىپ چۈشەندۈردى: "ئوغلۇمنى ئالدىغان پەقهت ئۇ كىتابلا ئەمەس، مەتبىئەدىن چىققان كىتابلارنىڭ ھەممىسى زامانمىزنىڭ، ھاياتمىزنىڭ دۈشىنى.

قەلەمە يېزىلغان، قەلەمنى تۇتقان قولنىڭ بىر قىسى مە بولغان، قولنى ھەرىكەتكە كەلتۈرگەن كاللىنى خۇشال قىلغان ھەم ئۇ كاللىنى نۇرلاندۇرغان روهنىڭ ھەسرىتىنى، قىزىقىشنى، شەپقىتىنى ئىپادىلىگەن قوليازما ئەسەرلەرگە ئۇ قارشى ئەمەسکەن. چاشقانلىرىنى بويىسۇندۇرالمىغان نادان دېھقانلارغا بىلىم بېرىدىغان، ئېزىققۇچىغا ماڭىدىغان يولنى، روهنىنى يوقىتىپ گائىگىراپ قالغۇچىغا ئەجدادلىرىنى، دۇنيادىن خەۋىرى يوق بالىغا رەسىملەك ھېكايلەر بىلەن دۇنيانى ۋە ئۇنىڭدىكى سەرگۈزەشتىلەرنى كۆرسىتىدىغان تەربىيىتى كىتابلارغىمۇ قارشى ئەمەسکەن، ھەتتا ئۇ كىتابلار بۇرۇنقى ۋاقىتلاردىكىگە ئوخشاش ھازىرمۇ زۆرۈر ئىكەن، كۆپ يېزىلسا تېبخى ياخشى بولدىكەن. دوكتور نارىنىڭ قارشى چىققىنى نۇردىنى، توغرىلىقىنى، ھەققىتىنى يوقاتقان كىتابلار بولۇپ، بۇ كىتابلارنى ئاپتۇرلار بىر بولسا ئىدىيىسى پارلاق، توغرا، ھەققىيىدەك يازارمىش. بىزگە بۇ چەكلەك دۇنيانىڭ تاملىرى ئىچىدە جەننەتنىڭ سېھرىنى ۋە ھۇزۇرۇنى تاپىدىغانلىقىمىزنى بىلدۈردىغان كىتابلار باركى، ئۇلارنى چوڭ سۈبىقەستىچىلەرنىڭ ئادەملەرى — بىر ئېتىز چاشقىنى كۆزنى يۈمۈپ ئاچقىچە يېنىمىزدىن قېچىپ كەتتى — بىزگە ھاياتمىزنىڭ شېئىرى گۈزەللەكى ۋە

ياخشلىقىنى ئۇن تو لدۇرۇش ئۈچۈن مەتبەئەلەر دە بېسىپ تارقىتارمىش. ”ئىسپاتمۇ؟“ دېدى ئۇ بۇ سوئالنى خۇددىي مەن سوراۋاتقاندەك گۈمان بىلەن ماڭا قاراپ. ”ئىسپات نەدە؟“، ئۇ ئۈستى قۇش ماياقلرىغا تولغان قىيالارنىڭ، ئىنچىكە ئارچا دەرەخلەرنىڭ ئارىسىدىن تولغىنىپ تېز يامشىپ چىقۇراتتى.

ئىسپاتى ئۈچۈن ئۇنىڭ ئىستانبۇلدىكى، ھەممە دۆلەتكى ئادەملەرنىڭ، جاسۇسلەرنىغا قىلدۇرغان تەتقىقاتلىرىنىڭ ھۆججەتلەرنى ئوقۇشۇم كېرىگە ئىكەن. كىتابنى ئوقۇغاندىن كېيىن ئوغلى نىشاندىن ئادىشىپ، دادىسىدىن، ئائىلىسىدىن يۈز ئۆرۈگەندىن سىرت — بويپتو، بۇ نوچىلىقنى ياشلىق دەپ تۇراپلى — ھاياتنىڭ ھەممە بايلىقىغا، يەنى ”ۋاقتىنىڭ يوشۇرۇن سىممېتىرىڭ سىزنىلىرىغا“، ”شەيئەرنىڭ بارلىق تەرەپلىرىنىڭ، بىر خىل ئۆلۈم سەپسەتىسىگە قارىغۇلارچە ئەسر بويپتو.

— بۇنىڭ ھەممىسى بىر كىتابنىڭ ئىشىمۇ؟ — دەپ سورىدى دوكتور نارىن، — ئۇ كىتاب پەقهت چوڭ سۇيىقەستچىلەرنىڭ كىچىك بىر قورالى.

ئەمما ئۇ ئاۋۇال كىتابنى ۋە ئاپتۇرۇنى سەل چاغلىمىغانلىقىنى ئېيتتى. دوستلىرى ۋە جاسۇسلەرى يازغان خەۋەرلەرنى، ئالغان ئىسپات - ھۆججەتلەرنى ئوقۇسام، ئۇ كىتابنىڭ ئاپتۇرۇنىڭ مەقسىتىنىڭ ئەكسىچە بىزىلغانلىقىنى كۆرسىدىكەنەم. ئاپتۇر بىچارە - پېنسىيىگە چىققان كادىر، كىتابىدا يازغىنىدەك ئىشەنج - ئېتىقادىنى قوغدىيالغۇدەك جاسارتىمۇ يوق بىر ئادەم ئىكەن. ”ئۇ غەربىتن كەلگەن شاماللارغا ئەگەشكەن، خاتىرىلىرىمىزنى يوقىتىدىغان ئۇنتۇش ۋاباسىنى بىزگە يۇقتۇرىدىغانلار بىزدىن تەلەپ قىلىدىغان زەئىپ خاراكتېر... زەئىپ روھتىكى، ئەبگا، ئەرزىمەس بىر ئادەم ئىكەن! ئۇ يوق بولۇپ كەتتى، ۋەيران قىلىنىدى، يەر يۈزىدىن ئۆچۈرۈلدى.“ ئۇ كىتاب ئاپتۇرۇنىڭ

ئۇلتۇرۇلگەنلىكىگە ئېچىنمايدىغانلىقىنى ئېيتتى.

بىر ھازاغىچە پاراڭلاشماي بىر پادا يولىنى بويلاپ ماڭدۇق. ئاستا-ئاستا سۈرۈلۈپ كېلىۋاتقان، ئەمما يېقىنلاشمايۋاتقان ياكى يراڭلاشمايۋاتقان يامغۇر بۇلۇتلسى ئارىسىدا يېپەكىسىمان چاقماقلار چاقاتتى، ئەمما ئاۋازى پەسەيتىلگەن تېلىپۇزورنى كۆرگەندىكىدەك، ھېچقانداق شاۋقۇن-سۇرەن ئاڭلىمايتتۇق. تۆپلىككە چىققاندا پەقەت دوكتور نارىننىڭ زېمىنلىرىنى ئەمەس، پەستىكى تۈزۈلەكلىكتە ئىشچان ئۆي ئايالى راسلىغان داستىخانىدەك رەتلىك تۇرغان بازارنى، قىزىل كاھىشلىق ئۆيلىرنى، ئىنچىكە مۇنارلىق جامەنى، كوچىلارنىڭ ئەركىن يېيىلىشنى ۋە بازار سىرتىدىكى، تۈز چېڭىرا سىزىقلرى بىلەن بىر-بىرىدىن ئاييرىلغان بۇغداي ئېتىزلىرى بىلەن مېۋلىك باغلارنىمۇ كۆردۇق.

— ئەتىگەنلىرى كۈن مېنى ئۇيغىتىپ قارشى ئېلىشتىن بۇرۇن مەن ئۇيغىتىپ كۈننى قارشى ئالىمەن، — دېدى دوكتور نارىن مەن زېرىنگە قاراۋېتىپ، — تاغلارنىڭ ئارقىسىدىن سەھەر كېلىدۇ، ئەمما باشقا يەرلەرde قۇيياشنىڭ خېلى بۇرۇن چىقىپ بولغانلىقىنى كىشى قارلىغاچلار بىلەن تەڭ بىلىدۇ. ئەتىگەنلىرى بەزىدە تا بۇ يەرگىچە مېڭىپ كېلىمەن، ماڭا سالام بەرگەن قۇيياشنى قارشى ئالىمەن. تەبىئەت تۇرغۇن بولىدۇ. ھەرلىر، يىلانلار تېخى چىقمىدى. مەن بىلەن دۇنيا، بىر-بىرىمىزدىن نېمە سەۋەبتىن مەۋجۇت بولغانلىقىمىزنى، نېمىشقا بۇ ۋاقتىتا بۇ يەرde ئىكەنلىكىمىزنى، مەقسەتنىڭ، ئەڭ بؤىۈك مەقسەتنىڭ نېمە ئىنگەنلىكىنى سورايمىز. بۇلارنى تەبىئەت بىلەن باಗلاپ ئۇيلايدىغان ئىنسانلار بەك ئاز. ئەگەر ئىنسانلار ئۇيلانسا، كاللىسىدا پەقەت باشقىلاردىن ئاڭلىغان، ئەمما ئۆزىنىڭ دەپ ئۇيلىغان بىر قانچە تايىنى يوق چۈشەنچىسى بار، ئۇلار ئىنسانلارنىڭ تەبىئەتكە قاراپ بايقۇغانلىرى ئەمەس، شۇڭا ھەممىسى زەئىپ، خۇنواك، تۇترۇقسىز

چۈشەنچىلەر .

— مەزمۇت تۇرۇش ئۇچۇن كۈچلۈك ۋە كەسکىن بولۇش كېرىھكلىكىنى غەربىتنى كەلگەن چوڭ سۈيىقەستىنىڭ بارلىقىنى بايقاشتىن ئاۋۇال بىلگەندىم، — دېدى دوكتور نارىن، — غېرىپ كۆچىلار، سەۋىرچان دەرەخلىر، خۇنۇك چىراغلارنىڭ مەن بىلەن كارى يوق ئىدى، مەنمۇ ماللىرىمىنى توپلىدىم، ئۇزۇ ۋاقتىمنى تەرتىپكە سالدىم؛ تارىخقا ۋە تارىخقا ھۆكۈم قىلماقچى بولغانلارنىڭ ئۇيۇنىغا باش ئەگىدىم. نېمىشقا باش ئېگىمەن؟ ئۆزۈمگە ئىشەندىم. ئۆزۈمگە ئىشەنگەنلىكىم ئۇچۇن مېنىڭ تىرادەمگە ۋە هاياتىمنىڭ شېئىرىي گۈزەللىكىگە باشقىلارمۇ ئىشەندى. ئۇلارنى ئۇمىد ئارقىلىق ئۆزۈمگە باغلىدىم. شۇنداق قىلىپ ئۇلارمۇ ئۆز ۋاقتىلىرىنى يېڭىدىن بايىسىدى. بىر-بىرىمىزگە باغلاندۇق. شىفrlەر بىلەن خەۋەرلەشتۈق، ئاشىق-مەشۇقلاردەك خەت يېزىشتۈق، پات-پات مەخپىي يېغىلدۇق. گۈددۈلىكى تۈنۈجى قېتىملىق ئوقەتچىلەر يېغىلىشىمىز يىلىلارچە داۋاملاشقاڭ كۈرەشنىڭ، يېڭىنيدە قىدۇق قازغاندەك سەۋىر-تاقةت بىلەن ئىشلەنگەن، پىلانلانغان بىر ھەركەتنىڭ، ئۆمۈچۈك تورىدەك دىققەت، چىۋەرلىك بىلەن قۇرۇلغان بىر تەشكىلاتنىڭ غەلبىسىدۇر ئەلى ئەپەندى! ئەمدى غەرب نېمىلا قىلسا بىزنى يولىمىزدىن قايتۇرالمايدۇ! — بىر ئاز سۈكۈتتىن كېيىن قوشۇمچە قىلدى، — مەن ياش، چىرايلىق خوتۇنۇم بىلەن گۈددۈلدىن سالامەت ئايىلىپ ئۈچ جەئەتتىن كېيىن شەھەردە ئوت ئاپىتى يۈز بېرىپتۇ. ئوت ئۆچۈرۈش ئەتىرىتىنىڭ دۆلەتنىڭ شۇنچە ياردىمگە قارىمای مەغلۇبىيەتكە ئۇچرىشى تاسادىپپىلىق ئەمەسکەن. چۈنكى ئىسىيانچىلاردا، يەنى گېزىتىلەر كۈشكۈرتەن توپلاڭچىلاردا روھلىرىنىڭ، ئۆز شېئىرىلىرىنىڭ، خاتىرىلىرىنىڭ ئوغربىلانلىقىنى سېزىۋالغان دەرمەن دوستلىرىنىڭ كۆز ياشلىرى ۋە ئاچىقى



بامش. ماشىنلارنىڭ كۆيدۈرۈلگەنلىكىنى، قورالارنىڭ ئېتىلغانلىقىنى، بىر كىشىنىڭ — قانداقتۇر قېرىنداشلىرىنىڭمۇ ئۆلگەنلىكىنى بىلسەم ئىش قانداق بولماقچىدى؟ تەبىيىكى، ئۇنقارە ۋە يەرلىك پارتىيەر بىلەن بىرلىكتە تەشكىللەنەن ناھىيىلىك ھۆكۈمەت جەمئىيەت تەرتىپىگە تەھدىت سالغانلىق پاكىتى بىلەن بۇ كۈشكۈرۈشنىڭ ھەممىسىنى — دەردىمەن ئۇقەتچىلەر يىغىلىشىنى چەكلىگەندى.

— ئۇق ئەمدى يادىن چىقىتى، — دېدى دوكتور نارىن، — باش ئەگمەيمەن. يىغىلىشتا پەرىشتلەر تېمىسىنىڭ مۇنازىرە قىلىنىشىنىمۇ مەن تەلەپ قىلدىم. بىزنىڭ ئۆز روھىمىزنى ۋە بالىلىقىمىزنى تەكس ئەتتۈرۈدىغان بىر تېلىپۈزۈرنىڭ ياسلىشىنىمۇ مەن تەلەپ قىلدىم، ئۇ قورالى مەن ياستىمەن. ئوغلومنى تارتۇفالغان كىتابقا ئوخشاش يامانلىقلارنىڭ مەنبەسىنىڭ تاكى رەزىللىك قايىنىمىغىچە ئىزدەپ تېپىلىپ يوقىتىلىشىنىمۇ مەن تەلەپ قىلدىم. ھەر يىلى يۈزلىگەن، مىڭىلغان ياشلىرىمىزنىڭ بۇ خىل ئويۇنلار ئارقىلىق "پۈتۈن ھاياتىنىڭ ئۆزگەرتىلگەنلىكىنى"، قوللىرىغا سىلەر بىلەلمىگەن بىر-ئىككى كىتاب بېرىلىپ "پۈتۈن روھىي دۇنيالرىنىڭ ھەيران قالدۇرۇلغانلىقىنى" بىلدۈق. ھەر ئىشنى مەن بىر-بىرلەپ ئۈيىلىدىم. يىغىلىشقا بارمىغانلىقىمۇ تاسادىپىلىق ئەمەس. ئۇ يىغىلىشنىڭ سىزدەك بىر ياشنى ماڭا يەتكۈزۈپ بېرىشىدەك بۇ ئىلتىپاتمۇ بەدەلسز بىر ئامەت ئەمەس. ھەر ئىش باشتا ئويلىغىنىمەدەك جايى جايىدا كېتىۋاتىدۇ... ئوغلوۇم بىر قاتناش ھادىسىسى بىلەن مەندىن تارتۇپلىنغاندا سىزنىڭ يېشىكىزدا ئىدى... بۇگۈن ئايغا 14، دەل بۇگۈنكى كۈندە ئوغلوۇمدىن ئايىرىلدىم.

دوكتور نارىن ئالقىنىنى ئاچقاندا ئىچىدىكى سېمىز ئوتىنى كۆرۈم. بۇنى ئۇ سېپىدىن تۇتۇپ بىر دەم دىققەت بىلەن كۆزەتكەندىن كېيىن مەين شامالغا قويۇۋەتتى. بىلىنەر-بىلىنەس

شامال يامغۇر بۇلۇتلارنىڭ يۆنلىكىنىڭ چىقىۋاتاتتى؛ ئەمما چىقۇۋاتقانلىقىدىن ئەمەس، بەلكى سالقىنلىقىدىن ئۇنىڭ مەۋجۇتلىقىنى سېزىۋاتاتتىم. بوز رەڭ بۇلۇتلار گويا قارارسىز تۇرغان يەرلىرىدە تۇرۇپ قېلىشقانىدى. بازاردىن ناھايىتى يىراق بىر يەردە سۇس ساغۇچ، غۇۋا بىر چىragۇ پىلىلدەيىتى، ئۇ يەردە بىر مەخپىي ئىشلار بار ئىدى. دوكتور نارىن يامغۇرنىڭ ئەمدى ئۇ يەردە ياغقانلىقىنى ئېيتتى. تۆپلىكىنىڭ ئۇ تەرىپىدىكى خادا تاشلىق ھاڭنىڭ قىرىغا كەلگىنىمىزدە، مازارلىق ئۇستىدىكى بۇلۇتلارنىڭ تارىغانلىقىنى كۆرددۇق. ھەممە يېرى قورقۇنچىلۇق تىك قىيالار ئارىسىغا ئۇۋا سالغان بىر كۆكىنەك بىزنى كۆرۈپ تېزلىكتە ئۇچتى- دە، دوكتور نارىننىڭ زېمىنى ئۇستىگە كەڭ بىر ياي سىزىشقا باشلىدى. قانداقتۇر قاناتلىرىنى زادى قاقيمغان ئاشۇ قۇشنى بىر خىل زوقلىنىش ۋە ھەيرانلىق بىلەن جىمجىت كۆزەتتۇق.

— مانا بۇ زېمىندا، — دېدى دوكتور نارىن، — بىردىن بىر كەسکىن پىكىردىن يىللارچە ئىلھام ئېلىپ پىشىپ بېتىلدۈرگەن بۇيۈڭ چۈشەنچەمنى، بۇ ئۇلۇغ ھەرىكەتنى مەزمۇت تۇتۇپ تۇرىدىغان بایلىق ۋە كۈچ بار. ۋوغلۇم شۇنچە سۆيۈملۈك بولسىمۇ، ئەگەر چوڭ سۈييقە ستچىلەرنىڭ دېپىغا ئۇسسۇل ئۇينىمايدىغان، بىر كىتابقا ئىشەنمىگۈدەك كۈچلۈك، ئىرادلىك بولسىدى، بۈگۈن بۇ تۆپلىكتەن قارۇۋاتقانىدا مەن ھېس قىلغان كۈچنى ۋە قابىلىيەتنى ھېس قىلاتتى. بۈگۈن بىلىۋاتىمەن، شۇ ئىلھامنى ۋە ئۇپۇقنى سىز كۆرۈۋاتىسىز. ئوقەتچىلەر يىغىلىشىدىكى كەسکىنلىكىنىزنى، ماڭا ئېيتقانلارنىڭ ئاشۇرۇۋەتىمەنلىكىنى باشتىلا چۈشەندىم. يېشىگىزنى ئۇقۇپ ئىككىلىنىپمۇ قالمىسىمۇ. كەچمىشىگىزنى بىلىشىمىنگەمۇ ھاجىتى قالىغانىدى. بۇ ياشتا، يەنى ئۇغلىم ھىيلە ۋە رەھىمسىزلىك بىلەن تارتىۋېلىنىغان ياشتا سىز ھەر ئىشنى، يىغىلىشقا ئىستەك بىلەن قاتناشقۇدەك دەرىجىدە چۈشىنىپسز. شۇ بىر كۈنلۈك

پيراقتا يامغۇر بۇلۇتلرى ھەممە ياقتا تارقىلىۋاتقاندا، دوكتور  
نارىننىڭ ماکانىغا بىر سەھىنىڭ بۇلۇڭلىرىغا تىك چىراڭلاردىن  
چۈشكەن نۇرداك قۇياش نۇرلىرى چۈشۈپ تۇراتتى. كۈن نۇردىن  
بىردىنلا يورۇغان بىر پارچە زېمىن، ئالما ۋە جىگدە دەرەخلىرى  
بىلەن قاپلانغان بىر تۈزلەڭلىك، ئوغلى يەرىكە قويۇلغان

مازارلىق، بىر ئېغىلىنىڭ چۆرىسىدىكى سېخىز توپىلار، قىسقا بىر  
 ۋاقتىن كېيىن رەگىنى ئۆزگەرتىۋاتاتى، شۇنداقلا كونۇس  
 شەكلىدىكى نۇر دەستىسىنىڭ جىددىي ئىلگىرىلەۋاتقان بىر روهتەك  
 چېڭرا تونىماستىن، ئېتىزلارنى ئىتتىك ئاتلاپ ئۆتىپلا يوقاپ  
 كەتكىنىنىمۇ كۆرۈۋاتاتتۇق. تۆپىلىككە چىقىش ئۇچۇن ماڭغان  
 يولنىڭ كۆپ قىسىمىنى بىز تۇرغان نۇقتىدىن كۆرەلىگىنىمىزنى  
 بايقيغان هامان، كۆزلىرىم قىيالىق يابىغاير، پادا يولى، ئۈجىمە  
 دەرەخلىرى، ئاساسلىق تۆپىلىك، دەرەخلىكلەر ۋە بۇغداي  
 ئېتىزلىرىنى بويلاپ خېلىلا ئارقىغا كەتقى ھەم بىردىنلا ئۆز ئۆيىنى  
 ئايروپىلاندىن تۈنجى كۆرۈۋاتقان بىرسىدەك ھەيرانلىق بىلەن  
 دوكتور نارىنىڭ تۇرالغۇسىنىمۇ كۆرددۇم، ئۇ ئەتراپى دەرەخلىكلەر  
 بىلەن قاپلانغان كەڭ بىر تۈزلەڭلىكىنىڭ ۇوتتۇرسىدا ئىدى، ئۇ  
 تۈزلەڭلىكتە ناھىيە بازىرىغا بارىدىغان يولغا ۋە سېبرىيە  
 قارىغايىلىرىغا قاراپ مېڭىۋاتقان بەشەيەندىن بىرىنىڭ جانان  
 ئىكەنلىكىنى ئۇنىڭ كەڭ ئاخىرىدا ئالغان گىلاس رەڭلىك گۈللۈك  
 چاپىنىدىن، ياق، پەقەت ئۇنىڭدىن ئەمەس، مېڭىشىدىن،  
 تۇرقىدىن، نازۇكلىقىدىن، گۈزەللىكىدىن، ياق، يۈرىكىمنىڭ  
 سوقۇشلىرىدىن بىلدىم. يەنىمۇ يىراقلاрадا دوكتور نارىنىڭ كىچىك  
 ماكانىنىڭ چېڭىلىرى باشلانغان تاغلارنىڭ چوققىسىدا ئاجايىپ بىر  
 ھەسەن - ھۆسەننىڭ پەيدا بولغانلىقىنى كۆرددۇم.

— باشقىلار تەبىئەتكە قارىسا، — دېدى دوكتور نارىن، —  
 ئۇنىڭدىن ئۆز چېڭىلىرىنى، يېتەرسىزلىكلىرىنى، قورقۇنچىلىرىنى  
 كۆردى. ئاندىن ئۆز زەئىپلىكلىرىدىن قورقۇپ بۇنى تەبىئەتنىڭ  
 چەكسىزلىكى، چوڭلۇقى دەيدۇ. مەن بولسام تەبىئەتتە مەن بىلەن  
 سۆزلىشىدىغان، تىكىلەپ تۇرۇشۇم كېرەك بولغان ئىرادەمنى ماڭا  
 ئەسلىتىدىغان قۇدرەتلەك بىر نەسىھەتنى، مول مەزمۇنلىق بىر  
 ئەسەرنى كۆرمەن، ئۇنى قەتىيلىك، رەھىمىسىزلىك، قورقۇمىسىزلىق

— ئەپەندىم، ھۆججەتلەرنى ئوقۇسام بولامدۇ؟ — دەپ سورىدىم.  
ئارىنى ئۇزۇن بىر سۈكۈت باستى. ھەسەن-ھۇسەن دوكتور  
نارىنىڭ چالىڭ-تۇزان باسقان، داغ چۈشكەن كۆزەينەكلەرىدە ئىككى  
پارالىپلەن ھەسەن-ھۇسەن بولۇپ پىلىلدايىتى.  
— مەن بىر داهىي، — دېدى دوكتور نارىن.

## 10

تۇرالغۇغا قايتتۇق. ھەممە يەن بىلەل چۈشلۈك تاماق يېڭەندىن  
كېيىن، دوكتور نارىن گۈلجاھان ئەتىگەن بىزگە مەھمەتلىنىڭ  
باللىقتىكى ھۇجرىسىنى ئېچىپ بەرگەن بىر ئاچقۇچ بىلەن  
ئىشىكىنى ئېچىپ مېنى ئىشخانىسىغا باشلاپ كىردى. ئۇ  
ئىشكاپلاردىن چىقارغان دەپتەرلەرنى، كىتاب ئىشكاپلىرىدىن ئالغان  
ئارخىپلارنى كۆرسىتىپ، بۇ ئىسپاتلارنىڭ، بۇ جاسۇس  
ئاخباراتلىرىنىڭ تەييارلىنىشىنى بۇيرۇغان ئىرادىنىڭ كۈنلەرنىڭ

بىرىدە بىر دۆلەت شەكلىدە مەيدانغا كېلەلىشىگە كۆز يۇممايدىغانلىقىنى ئېيتتى. ئۇ تەشكىللەگەن جاسۇسلار بىئۇرۇكراتسىيىسى كۆرسەتكەندەك، دوكتور نارىن چوڭ سۇيىقەستچىلەر ئۇستىدىن غەلبە قىلسا يېڭى بىر دۆلەت قۇراتتى. دەرۋەھقە بىارلىق ئاخباراتلار تېرىز خاتىرىلىنىپ ئارخپلاشتۇرۇلغانلىقتىن ۋەقە - هادىسلەرنىڭ ئىچىگە كىرىشىم ئۇڭاي بولىدى. دوكتور نارىن ئوغلىنىڭ ئارقىسىغا سالغان ئىزچىلارنى بىر-بىرىگە تونۇشتۇرمائى، بىر سائەت ماركىسىنى ئۇلارنىڭ ھەر بىرىگە تەخەللۇس سۈپىتىدە بەرگەندى. بۇ سائەتلەرنىڭ كۆپى غەربىنىڭ مېلى بولسىمۇ، يۈز نەچچە يىلدىن بۇيان بىزنىڭ ۋاقتىمىزنى كۆرسىتىپ كەلگەنلىكى ئۆچۈن دوكتور نارىن بۇ سائەتلەرنى بىزنىڭ دەپ بىلەتتى.

تۈنجى ئىزچى Zenith تۈنجى ئاخباراتنى تۆت يىل ئاۋۇال يازغانىدى. ئۇ ۋاقتىتا ئىسمى يەنلا ناھىت بولغان مەھەممەت چاپا<sup>①</sup>دىكى ئىستانبۇل ئۇنىۋېرسىتېتىدا دوختۇرلۇقتا ئوقۇيىتتى. Zenith بۇ ئۇچىنچى يىلىق ئوقۇغۇچىسىنىڭ كۆزدىن باشلاپ، دەرسلىرىدە پەۋۇلئادە ناچارلاپ كەتكەنلىكىنى ئېنىقلاب، ئاندىن تەكشۈرۈشىنى مۇنداق خۇلاسلىغانىدى: مەزكۇر ئوقۇغۇچىنىڭ ئاخىرقى ئايلاردა ئىمتيهاندىن تۆتەلمەسىلىكى ئۇنىڭ كادىرگا<sup>②</sup>دىكى ئوغۇل ئوقۇغۇچىلار تۇرالغۇسىدىن بەك ئاز چىققانلىقى، دەرسلىرگە قاتناشىغانلىقى، ھەتتا شىپاخانىدىكى، دوختۇرخانىدىكى پراكتىكا دەرسىگە پەقەت كەلمىگەنلىكى تۈپەيلىدىن بولغان. ئارخىپ ناھىتنىڭ ئوقۇغۇچىلار تۇرالغۇسىدىن قاچان چىقىپ، قايسى قاتلىمىخانىغا، كاۋاپخانىغا،

<sup>①</sup> چاپا— ئىستانبۇلدىكى بىر رايون نامى. — ت

<sup>②</sup> كادىرگا— ئىستانبۇلدىكى بىر مەھەللە. — ت



مۇھەللىخانىغا<sup>①</sup> ساتىراشخانىغا، بانكىغا بارغانلىقىنى تەپسىلاتى بىلەن بايان قىلغان ئىسپاتلار بىلەن تولغانىدى. مەھەممەت ھەر قېتىم ئىشىنى قىلغاندىن كېيىن ھېچ ئىككىلەتمەستىن، تېز قەدەملەر بىلەن ئۇقۇغۇچىلار تۇرالغۇسىغا قايتاتى، Zenith يازغان ھەر خەۋەر خېتىدە دوكتور نارىندىن "تەتقىقاتى" ئۈچۈن تېخىمۇ كۆپ پۇل تەلەپ قىلاتتى.

دوكتور نارىن Zenith تىن كېيىن تەينلىگەن Movado كادىرگادىكى ئوغۇل ئۇقۇغۇچىلار تۇرالغۇسىنىڭ بىر باشقۇرغۇچىسى بولۇشى كېرەك ئىدى، شۇنداقلا كۆپلىگەن باشقۇرغۇچىلاردەك ساقچى بىلەن مۇناسىۋىتى بار ئىدى. مەھەممەتنى قانداقلا بولمىسۇن ۋاقتى - ۋاقتىدا ئىزدىيەلەيدىغان بۇ تەجربىلىك ئادەمنىڭ شەھەر چېتىدىكى باشقۇ ئەزى ئەندىشىلىك ئاتىلارغا ياكى مىللەي ئاخبارات تەشكىلاتىغا خېلى بۇرۇنلا ئۇقۇغۇچىلار ھەققىدە خەۋەر يېزىپ پايادا ئالغانىنى ئوبىلىدم. چۈنكى تۇرالغۇدىكى سىياسىي كۈچ تەڭپۇڭلۇقىنى كەسپىي بىر ئىنچىكىلىك ۋە ئىخچاملىق بىلەن ناھايىتى ئۇستىلارچە يېزىۋەتكەندى. نەتىجە مۇنداق ئىدى: ئۇقۇغۇچىلار تۇرالغۇسىدا تەسىرى كۈچلۈك بولۇش ئۈچۈن كۈرهش قىلغاندىن ئىككىسى ئەسەبى دىنچى، بىرى نەقشبەندىيە تەرىقىتى<sup>②</sup> بىلەن ئالاقدار، يەنە بىرى بىلىملىك سولچى ئۇقۇغۇچىلار تەرەپدارى، بۇلار بىلەن ناھىتىنىڭ ھېچبىر مۇناسىۋىتى يوق. بۇ ياش يىگىتىمىز ئۇ تەرەپبازارنىڭ ھېچ قايسىسى بىلەن ئارىلاشمای، ئۆز حالىدا، ئۆز يولىدا ئۈچ دوستى بىلەن بىر ياتاقتا ياشايىتى، ھۆرمەتلەك ئەپەندى، چۈشەندۈرۈش كېرەك بولسا،

<sup>①</sup> مۇھەللىب - سوتىكە شبىھر ۋە گۈرۈچ ژۇنى قوشۇپ ئىشلەنگەن تاتلىق ئىچىملىك، — ت.

<sup>②</sup> نەقشبەندىيە - سوپىزم تەرىقەتلەرىدىن بىرى، — ت.

ئەتىگەندىن كەچكىچە قۇرئان ئوقۇيدىغان بىر ھافىزدەك<sup>٤</sup> ئىچىگە كىرىپلا كەتكەن بىر كىتابىتىن باشقا ھېچ بىر نەرسە كۆرمەيتى. Movado نىڭ سىياسىي ۋە ئىسدىئولوگىيلىك تېمپلاردىكى چۈشەنچلىرىگە ئىشەنگەن ياتاق باشقۇرغۇچىلىرى، ساقچىلار ۋە يىگىتىمىزنىڭ ياتاقداشلىرى بۇ كىتابىنىڭ سىياسىي ۋە دىنچى ياشلار يادلايدىغان خەتلەرلىك كىتابلاردىن ئەمە سلىكىگە گۇۋاھلىق بېرىشكەندى. Movado خوجايىنغا ئەھۋالنىڭ ئۇنچىۋالا ئېغىر ئەمە سلىكىنى چۈشەندۈرۈش يۈزىسىدىن، ئۇ يىگىتىنىڭ ياتىقىدىكى ئۇستەلدە بىر نەچچە سائەتلهپ كىتاب ئوقۇغاندىن كېيىن دېرىزدىن سىرتقا قانداق ئەلەڭ- سەلەڭ قارىغانلىقى ياكى ئاشخانىدا دوستلىرىنىڭ ئويۇن- كۈلكلەرىگە، ھەتتا مازاق قىلىشلىرىغا قانداق كۈلۈمىسىرەپ ياكى پەرۋاسىزلارچە ئىنكاس قايتۇرغانلىقى، ياكى ھەر كۈنى ساقال- بۇرۇقلۇرىنى ئالمىغانلىقىغا ئوخشاش ئىشلاردىن بىر- ئىككىنى قېتىپ قويغانسىدى، شۇنداقلا ئۇنىڭ داۋاملىق شۇ بىرلا سېرىق فىلىمنى كۆرۈدىغانلىقى، شۇ بىرلا ئۇنىڭلغۇ لېنتىسىنى مىڭ قېتىمەك تىڭىشغانلىقى، دائىم شۇ بىرلا قىيمىلىق قاتلىمiga ئامراقلىقى دېگەندەك ياشلىق ھەۋە سلىرىنىڭ ئۇتكۈنچى ئىكەنلىكىنى خوجايىنغا تەجربىلىك ھالىدا خەۋەر قىلغانىدى.

ماي ئېيىدا ئىش باشىغان Omega نىڭ مەھەممەتنى پايلاشتىن بەكىرەك مەھەممەت كۆپ ئوقۇغان كىتابىنىڭ ئارقىسىغا چۈشكىنىگە قارىغاندا، بۇ ھەقتە دوكتور نارىندىن بىر بۇيرۇق ئالغان بولسا كېرىكە. بۇمۇ، دادىسىنىڭ خېلى دەسلەپكى ئايىلاردىن بېرى مەھەممەتنىڭ، يەنى ناھىتىنىڭ ھاياتنى يولدىن چىقارغان نەرسىنىڭ كىتاب ئىكەنلىكىنى توغرا دەپ ئىسپاتلىغىنى

<sup>٤</sup> ھافىز- قۇرئاننى تولۇق يادلاپ بولغۇچى، مۇرەتتەب قارى، -ت.

كۆرسىتەتلىق.

شۇ ئارىدا Omega ئوخشاش بىر كتابنى ئۈچ يىلدىن كېيىن مائىمۇ سېتىپ بەرگەن كىتاب يايىمىسىنى ۋە ئىستانبۇلدىكى شۇنىڭغا ئوخشاش كىتاب سېتىلىدىغان ناھايىتى نۇرغۇن يەرنى كۆزدىن كەچۈرگەندى. سەۋرچانلىق بىلەن ئىزدەشلەردىن كېيىن پىيادىلەر بولىدىكى ئىككى يايىدا ئۇ كتابنى ئۇچرىتىپتۇ، بۇ يەردىكى ساتقۇچىلاردىن ئالغان ئۇچۇر بىلەن كونا كىتابپۇرۇشلارنىڭ بىر دۇكىنىغا بېرىپتۇ ۋە ئۇ يەردىن ئۇقانلىرىدىن شۇ يەكۈنى چىقىرىپتۇ: ئاز بىر قىسىم كىتاب (150 پارچىدىن 200 پارچىغىچە) بىلەن ئىمەن بىر مەنبەدىن، زور ئېھتىمالدا، ئېتىك، قۇرۇقدالغان، بىخسغان كىتاب ئامېرىدىن كىلولاپ مال ئالدىغان بىر ئەسكى- تۈسکىچىگە، ئۇ يەردىن كونا كىتابپۇرۇشلارنىڭ بىر دۇكىنى ئارقىلىق بىر قانچە كوچا يايىمچىلىرىغا يەتكۈزۈلگەندى. كىلولاپ مال ئالغۇچى ۋاسىتىچى شېرىكى بىلەن سوقۇشۇپ، دۇكىنى تاقاپ، ئىستانبۇلدىن كېتىپتۇ. ئۇنى تېپىپ تۇنجى ساتقۇچىنى تېپىپ چىقىش مۇمكىن ئەمەس ئىدى. كونا كىتابپۇرۇشلار ئىچىدىكى بىر دۇكاندار Omega غا بۇ كتابنىڭ ساقچىلار تەرىپىدىن تارقىتلەغانلىقى توغرىسىدا شەپە بەرگەندى؛ چۈنكى ئۇ كىتاب بىر چاغلاردا قانۇنلۇق نەشر قىلىنغان بولۇپ، سوت مەھكىمىسىنىڭ تەلىپىگە بىنائەن يىغىۋېلىنىپ جامائەت خەۋىپسىزلىكى ئىدارىسىغا قاراشلىق بىر كىتاب ئامېرىغا قويۇلۇپتىكەن، بۇ يەردىن بولسا بۇلىسىز قالغان ساقچىلار تەرىپىدىن پات- پات، ئاز- ئازدىن ئوغىرىلىنىپ، كىلولاپ مال ئالدىغان ئەسكى- تۈسکىچىلەرگە سېتىلىپ، يېڭىۋاشتن ئايلىنىشا باشلاپتۇ.

تىرىشچان Omega كۇتۇپخانىلاردا ئۇ كىتاب ئاپتۇرىنىڭ باشقا ئەسەرلىرىنى تاپالماي، كونا تېلېفون قوللامىلىرىدىنمۇ ئۇنىڭ ئىز- دېرىكىنى قىلالماي مۇنداق پىكىرنى قىلغانىدى: بىزدە تېلېفون

ئېلىشقا پۇلى يەتمەيدىغان كىشىلەرنىڭ كىتاب يېزىشقا جۈرئەت قىلغانلىقى ھەممىگە ئايىان بىر ئىش بولسىمۇ، بۇ ئۆزگىچە ئەسەردىكى نامنى تەخەللۇسىكىن دەيمەن، ئەپەندىم.

ئوقۇغۇچىلار تۇرالغۇسىدا كىتابنى قايتا - قايتا ئوقۇپ پۇتۇن يازانى ئۆتكۈزگەن مەھەممەت كۈزگە يېقىن كىتابنىڭ كېلىش مەنبەلىرىگە يېقىنلىشىپ، ئىزدىنىشكە كىرىشكەندى. دادىسى بۇ قېتىم ئارقىسىغا سالغان يېڭى ئادەمنىڭ تەخەللۇسىنى جۇمھۇرىيەتنىڭ تۈنجى يىلىرىدا ئىستانبۇلدا كىشىلەر ياخشى كۆرگەن سوۋىت مېلى - يانچۇق ۋە ئۇستەل سائەتلەرنىڭ Serkisof دېگەن ئىسمىدىن ئالغانىدى.

Serkisof مەھەممەتنىڭ بەيازىت دۆلەت كۈتۈپخانىسىدا ئىزچىل كىتاب ئوقۇشقا بېرىلىپ كەتكەنلىكىنى ئېنلىغاندىن كېيىن دوكتور نارىنغا بۇ يېگىتنىڭ نورمال ئوقۇغۇچىلىق ھاياتىغا قايتىش ئۈچۈن چالا تاشلاپ قويغان دەرسلىرىنى ئۆگىنىشكە باشلىغانلىقىنى ئاۋۇل خەۋەر قىلغانىدى. ئاندىن كېيىن يېگىتىمىزنىڭ كۈتۈپخانىدا ھەر كۈنى «پېرتې بىلەن پېتىر» ياكى «ئەلى بىلەن مارى» دېگەندەك باللار ژۇرنالىرىنى ئوقۇغانلىقىنى بايقيغانسا ئومىدىسىزلىككە چۈشۈپ، تەسەللى سۈپىتىدە پىكىر يۈرگۈزگەندى: يېگىت بەلكم باللىق ئەسلاملىرىگە قايتىپ، ئىچكى دۇنياسىغا كىرىپ قالغان كىرىزىستىن قۇتۇلۇشنى ئۇمىد قىلىۋاتقان بولسا كېرەك.

ئاخباراتلارغا قارىغاندا، ئۆكتەبىر ئېيىدا مەھەممەت بىر چاغلاردا باللار ژۇرنالى چىقارغان ياكى هازىرغىچە چىقىرىۋاتقان نەشىرىياتلارنى ۋە بۇ ژۇرناللاردا قەلەم تەۋرىتىۋاتقان، نەشاتى<sup>①</sup> ئۇسلۇبىغا پىشىپ كەتكەن يازىغۇچىلارنى زىيارەت قىلغانىدى.

<sup>①</sup> نەشاتى - تۈرك خەلق شائىرى. - ت

دوكتور نارىننىڭ ئوغلىنىڭ كەينىگە ئادەم سېلىپ پايداشتىنى  
مەقسىتى، ئوغلىدىكى سىياسىي ۋە ئىدبىئولوگىيلىك خاھىشلارنى  
بىلىۋېلىش، دەپ ئويلىغان Serkisof ئۆزىنىڭ بىر قىسىم كىشىلەرگە<sup>①</sup>  
قارىتىپ يازغان: “ئەپەندىم، ئۇلار سىياسەتكە ھەر قانچە  
قىزىققاندەك كۆرۈنسىمۇ، كۈندىلىك سىياسىي ۋە ئىدبىئولوگىيلىك  
تېپىلاردا قەلەم تەۋەرتىسمۇ، بۇ قەلەمكەشلەرنىڭ یەسلىدە چىن  
قەلبىدىن ئىشەنگەن ھېچبىر پىكىر-چۈشەنچىلىرى يوق. كۆپىنچىسى  
پۇل ئۈچۈن، ئەگەر پۇل ئۈچۈن بولمىسا، ئۆزلىرى ياقتۇرمىغانلارنى  
خاپا قىلىش ئۈچۈن بىر نەرسە يېزىشىدۇ.” دېگەن ئۇچۇرنى دوكتور  
نارىنغا يەتكۈزگەندى.

كۆز كۈنلىرىنىڭ بىر ئەتىگىنى مەھەممەتنىڭ ھەيدەرپاشادىكى<sup>①</sup>  
دۆلەت تۆمۈر يۈلى خىزمەتچىلىرى باشقارمىسىغا بارغانلىقىنى ھەم  
Serkisof نىڭ ئاخباراتلىرىدىن بىلدىم. بىر-  
بىرىدىن پەرقەنەمەيدىغان ئىككى كۆزەتچىدىن توغرا ئۇچۇرغا  
ئېرىشكىنى Omega ئىدى: يىگىت دەم ئېلىشقا چىققان  
خىزمەتچىلەردىن بىرى ھەققىدە مەلۇماتقا ئىگە بولماقچى ئىكەن.  
ئارخىپلاشتۇرۇلغان ئاخبارات سەھىپلىرىنى تېز-تېز ۋاراقلىدىم.  
كۆزلىرىم جىددىلىك بىلەن مېنىڭ مەھەللەمنى، كۆچامنى،  
بالىقىمىدىكى ئىسىملارنى ئىزدەيتتى. مەھەممەتنىڭ مەن  
ئولتۇرۇشلۇق كوچىدا ماڭغانلىقىنى، بىر ئۆپىنىڭ ئىككىنچى  
قەۋەتتىكى دېرىزلىرىگە بىر ئاخشام قارىغانلىقىنى ئۇقۇغىنىمدا  
يۈرىكىم تېز سوقۇپ كەتتى. ئىچىگە مەن چاقىرىلىدىغان ئاجايىپ  
دۇنيانىڭ ھازىرلۇغۇچىلىرى گويا ماڭا ئاسان بولسۇن دەپ  
ھۇنەرلىرىنى مېنىڭ يېنىمىدىلا چىقىرىشنى قارار قىلىشقاىدى، ئەمما  
ئۇ چاڭلاردا بىر ئوتتۇرا مەكتەپ ئۇقۇغۇچىسى بولغان مېنىڭ

<sup>①</sup> ھەيدەرپاشادىكى ئىستانبۇلنىڭ بىر رايونى، -ت.

بۇلاردىن ھېچ خەۋىرىم يوق ئىدى.

مەھەممەتنىڭ رىققى تاغا بىلەن كۆرۈشۈشى ئەتىسى بولغانىدى. ئەمما بۇ مەن چىقارغان بىر يەكۈن ئىدى. مەھەممەتنى كۆزەتكەنلەرنىڭ تىككىسلا ئۇ يىگىتنىڭ تېرىنکۆي<sup>①</sup> قاپاق تېرىدە كۆچىسىدىكى 28-نومۇرلۇق بىر ئۆيگە كىرگەنلىكى ۋە ئۇ ئۆيىدە ئالىتە، ياق بەش منۇت تۇرغانلىقىنى ئېنىقلەغان، ئەمما قايىسى قەۋەتتىكى ئىشىكىنى چەكەنلىكى، كىم بىلەن كۆرۈشكەنلىكىنى ئېنىقلەيالىغانىدى. تىرىشچان Omega ھېچ بولمسا بۇلۇڭدىكى دۇكاندار ياردەمچىسىنىڭ ئاڭزىدىن گەپ ئېلىپ، ئۇ ئۆيىلەردە ياشايىدىغان ئۈچ ئائىلە ھەققىدە ئۇچۇر ئالغانىدى. پەرسىمچە، دوكتور نارىنىڭ رىققى تاغا ھەققىدە ئېرىشكەن تۇنچى ئۇچۇرى مۇشۇ ئىدى.

رىققى بەگ بىلەن بۇ كۆرۈشۈشىدىن كېيىنكى كۈنلەردە مەھەممەت Zenith نىڭمۇ كۆزىدىن قاچمىغان بىر كىرىزىسقا دۇچ كەلگەندى. Movado مەھەممەتنىڭ ئوقۇغۇچىلار تۇرالغۇسىدىكى ياتىقىدىن چىقىمىغانلىقىنى، ھەتتا ئاشخانىغىمۇ كىرمىگەنلىكىنى، ئەمما ئۇنى كىتابنى بنر قېتىم بولسىمۇ ئوقۇۋاتقاندا كۆرەلمىگەنلىكىنى يازغانىدى. ئۇنىڭ ئوقۇغۇچىلار تۇرالغۇسىدىن چىقىشلىرى بولسا تەرتىپىسىز، شۇنداقلا Serkisof نىڭ فارىشچە مەقسەتسىز ئىدى. بىر كېچىسى ئۇ تاك ئاتقىچە سۇلتان ئەھمەد<sup>②</sup>نىڭ ئارقا كۆچىلىرىدا ئايلىنىپتۇ، باچىدا ئولتۇرۇپ سائەتلەرچە تاماڭا چېكىپتۇ. يەنە بىر كېچىسى Omega ئۇنىڭ قولىدىكى قەغەز قاچىسىدىكى ئۇزۇمنىڭ ھەر بىر دانىسىنى ئۇنچە - مەرۋايتىنى كۆزەتكەندهك ئۇزۇنلىكىنىڭ كۆزىتىپ، ئاندىن ئاستا - ئاستا

<sup>①</sup> تېرىنکۆي - ئىستانبۇلنىڭ بىر رايونى. - ت

<sup>②</sup> سۇلتان ئەھمەد - ئىستانبۇلدىكى بىر مەھەللە



چایناب يۇتۇپ توت سائەتنى ئۆتكۈزۈپ، ئوقۇغۇچىلار تۇرالغۇسغا قايتقانلىقىغا شاهىد بولغانىدى. ئۇنىڭ ساقاللىرى ئۆسۈپ، ئۇستىۋىشى قارىغۇسز بولۇپ كەتكەندى. كۆزەتچىلەر ئاخباراتلىرىدا يىگىتنىڭ ئوقۇغۇچىلار تۇرالغۇسدىن چىقىش ۋاقتىنىڭ قالايمقانىلىشىپ كەتكەنلىكىدىن ئاغرىنىپ، ھەقلرىنىڭ كۆپەيتىلىشىنى تەلەپ قىلغانىدى.

نوياپىرنىڭ ئوتتۇرلىرىدا بىر كۈنى چۈشتىن كېيىن مەھەممەت پاراخوت بىلەن ھەيدەر پاشاغا ئۆتۈپتۇ، پويمىزغا چىقىپ ئېرەنكۆيىدە چۈشۈپ كوشىلاردا خېلى ئۇزۇن مېڭىپتۇ. ئارقىسىغا چۈشكەن Omega نىڭ يېزىشچە، يىگىت مەھەلللىنىڭ پۇتون كوشىلىرىنى كېزىپ چىقىپتۇ. مېنىڭ دېرىزەمنىڭ ئالدىدىنمۇ (مېنىڭ ئۆيۈمە ئولتۇرۇشۇم ئېھىتمالغا بەك يېقىن) ئۈچ قېتىم ئۆتكەندىن كېيىن قاراڭغۇ چۈشكەندە قاپاق تېرىك كوشىسىدىكى 28-نومۇرلۇق ئۆينىڭ ئالدىنغا كېلىپ دېرىزلىرىگە قاراشقا باشلاپتۇ. قاراڭغۇلۇقتا، سىم سىم يېغىۋاتقان يامغۇردا، بىر قارارغا كېلەلمەي ياكى Omega نىڭ ئاخباراتىچە، چىراغلىرى يېنىپ تۈرغان دېرىزلىردىن ئۆزى ئاززو قىلغان ئىشارەتكە ئېرىشەلمەي ئىككى سائەت كۆتكەن مەھەممەت شۇ كېچىسى كادىكۆيىدىكى<sup>١</sup> مەيخانىلىئەرنىڭ بىرىدە خېلىلا مەست بولۇپ ئوقۇغۇچىلار تۇرالغۇسغا قايتىپتۇ. ئۇنىڭدىن كېيىن، Omega بىلەن Serkisof ئۇ يىگىتنىڭ شۇ سەپەرنى ئัلتە قېتىم تەكرارلىغانلىقىنى يېزىشقانىدى، ھەمىشە ئىنتايىن قەتىئى بولغان Serkisof ئۇ يىگىت داۋاملىق قارىغان يورۇق دېرىزنىڭ ئارقىسىدىكى كىشىنىمۇ توغرا ئېنىقلەغانىدى.

رېققى تاغا بىلەن مەھەممەتنىڭ ئىككىنچى قېتىملەق كۆرۈشۈشى Serkisof نىڭ كۆزىتىشى ئاستىدا بولغانىدى. ئىككىنچى قەۋەتنىڭ

<sup>١</sup> كادىكۆي—ئىستانبۇلدىكى بىر مەھەللە. —ت

يورۇق دېرىزىلىرىنى ئاۋۇال ئۇدۇلدىكى پىيادىلەر يولىدىن، ئاندىن باچىنىڭ پەس تاملىرىنىڭ ئۈستىدىن كۆزەتكەن Serkisof بۇ كۆرۈشۈنى (بەزىدە ۋەدىلەشكەن كۆرۈشۈشىمۇ دەيتتى) كېيىنكى خەتلەرىدە ناھايىتى كۆپ قېتىم ئىزاھلىغانىدى. ئەمما تۈنجى كۆزەتكەنلىرى كۆپىنچە كۆرگەنلىرىگە ھەم ۋەقەلرگە تايanganخانلىقى ئۈچۈن تېخىمۇ راست ئىدى.

دەسلەپتە ياشانغان ئادەم بىلەن يىگىت (ئىككىسىنىڭ ئوتتۇرسىدا ئامېرىكا پادىچىلار كىنوسىنى بېرىۋاتقان تېلىپۈزۈر) ئورۇندۇقتا ئۇدۇلمۇ ئۇدۇلۇ ئولتۇرۇپ، يەقته - سەككىز منۇت پەقەت پاراڭلاشماپتۇ. بىر چاغدا ياشانغان ئادەمنىڭ خوتۇنى ئۇلارغا قەھەر ئەكلىپتۇ. ئاندىن مەھەممەت ئۇرنىدىن تۇرۇپ، قول ھەرىكەتلەرى بىلەن، ئەسەبىيلەرچە ۋە غەزپ - ئاچچىقى بىلەن يىگىتىنى قېرىغان ئادەمگە قول تەڭكۈزۈپ سالارمكىن دەپ ئويلاپتۇ. بۇ چاغدا پەقەت دەردىك كۈلۈمىسىرىگەن رىفقى بەگ يىگىتىنىڭ سۆزلىرىدىن جىددىيەلىشپ كېتىۋاتقانلىقىنى تۈيۈپ ئۇرنىدىن تۇرۇپ، ئوخشاش بىر ھاياجان بىلەن ئۇنىڭغا جاۋاب بېرىپتۇ. ئاندىن كېيىن ئىككىلىسى تامدا ئۆزلىرىنى دورىغان سادىق كۆلەڭگىلىرى بىلەن بىرلىكتە ئورۇندۇقتقا قايتا ئولتۇرۇپتۇ ۋە سەۋرچانلىق بىلەن بىر- بىرىنىڭ گېپىنى ئاڭلاپتۇ، جىم تۇرۇشۇپتۇ، تېلىپۈزۈرغا كۆڭۈلسۈز حالدا بىر ئاز قارىشىپتۇ، يەنە پاراڭلىشىپتۇ، ئاندىن ياشانغان ئادەم بىر ھازا چۈشەندۈرۈپتۇ، يىگىت ئاڭلاپتۇ، شۇ ۋاقتىتا يەنە جىمىپ قېلىشپ دېرىزىدىن سىرتقا پەرىشان حالدا قارىشىپتۇ، Serkisof نى بايقىماپتۇ.

ئەمما ياندىكى بىنانىڭ دېرىزىسىدىن قىتىغۇر بىر خوتۇن كۆزەتتىكى Serkisof نى كۆرۈپ قېلىپ زۇۋانىنىڭ بېرىچە: "ئادەم بارمۇ! ئاللاھ جازاسىنى بەرسۇن، تەلۋە!" دەپ توۋلغانلىقى ئۈچۈن،




بۇ قېتىملىقى سۆھەبەتنىڭ ئاخىرقى ئۈچ مىنۇتىنى ئېنىقلىيالماستىن، مول كۆزىتىش نۇقتىسىنى ھاپپلا - شاپپلا تاشلاپ كېتىشكە مەجبۇر بولغانىدى. لېكىن ئۇنىڭ كېينىكى دوكلاتلىرىدا پەرز قىلىشىچە، بۇ ئىش جەزمن مەلۇم يەر ئاستى تەشكىلاتى ياكى خەلقئارا سىياسىي تەشكىلاتلار بىلەن مۇناسىۋەتلەك ئىكەن؛ ئۇ يەنە سۇيىقەست توغرىسىدىكى گۇمانىنى ئوتتۇرىغا قويغانىدى.

كېينىكى بىر ئارخىپتىن مەلۇم بولغىنىغا قارىغاندا، دوكتور نارىن ئۇ كۈنلەردە ئوغلىنىڭ ھەر ۋاقت كۆزىتىلىشىنى تەلەپ قىلىپتۇ، كۆزەتكۈچىلەرمۇ ئۇنى ئاخبارات يامغۇرۇغا تۇتۇپتۇ. Omega نىڭ ئېيتىشىچە، مەھەممەت رىفقى بىلەن كۆرۈشكەندىن Serkisof نىڭ ئېيتىشىچە، ئۇ قاتىق دەردىمەن كۆرۈنگىنى بىلەن قەتىي نىيەتلىك ئىكەن. مەھەممەت جىمى يايىملارىدىن شۇ كىتابنىڭ تاپالغانلىكى نۇسخىلىرىنى سېتىۋېلىپ، بۇ "ئەسەر"نى كادىرگا ئوقۇغۇچىلار تۇرالغۇسىدا (Movado يەتكۈزگەن خەۋەر)، ئوقۇغۇچىلار قەھەۋەخانلىرىدا (Zenith يەتكۈزگەن خەۋەر) ۋە ئاپتوبۇس بېكەتلەرى، كىنۇخانا ئىشىكلىرى، پاراخوت بېكەتلەرى (Omega يەتكۈزگەن خەۋەر) دېگەندەك ئېسىگە كەلگەن ھەر يەرگە تارقىتىشقا تىرىشىپ، قىسمەن مۇۋەپەقىيەت قازانغانىدى. ئوقۇغۇچىلار تۇرالغۇسىدىكى ياتىقىدا ئۇنىڭ ياش ئوقۇغۇچىلارنى تۈيدۈرتماي تەسرىلەندۈرۈشكە تىرىشقا نىلىقىنى Movado ياخشى بىلەتتى. باشقا ئوقۇغۇچىلار ماكانلىرىدىمۇ ئەتراپىغا ياشلارنى توپلاشقا تىرىشقا ئەتكەن بولغانىدى، ئەمما ئۇ مۇشۇ ۋاقىتقىچە ئۆز دۇنياسىغا چېكىنگەن تەنھا بىر ئوقۇغۇچى بولغانلىقى ئۈچۈن تەسىرىنى تولۇق كۆرسىتەلمىگەندى. ئۇ ئوقۇغۇچىلار تۇرالغۇسىدىكى ئاشخانىلاردا ۋە مەكتەپتە ئۇچراتقان ساۋاقداشلىرىنىڭ ئىسىم تىزىمىلىكىنى تۇرغۇزبۇلىپ، مۇشۇ مەقسەتتە

دەرسىلەرگە كىرىپ، بىر-ئىككى ئۇقۇغۇچىنىڭ كاللىسىنى  
قايمۇقتۇرغىنىنى، ئۇلارغا كىتابىنى ئوقۇتالىغانلىقىنى تولۇق  
ئىگىلىگەندىم، بىر گېزىت پارچىسىغا كۆزۈم چۈشتى:

ئېرەنكۆيىدە جىنaiيەت (ئەنقرە ئاخبارات ئاگېنلىقى خەۋىرى):  
دۆلەت تۆمۈر يۈل ئىدارىسىنىڭ دەم ئېلىشقا چىققان باش  
مۇپەتتىشلىرىدىن رىفقى خات تۈنۈگۈن ئاخشام سائەت توققۇزىلاردا كىمىلىكى  
نامەلۇم بىرسى تەرىپىدىن ئېتىپ ئۆلتۈرۈلدى. تۈنۈگۈن ئاخشام ئۆيىدىن  
قەھۋەخانىغا چىققاندا قاپاق تېرك كوچىسدا رىفقى خاتنىڭ يۈلىنى توسقان  
بىر ئادەم ئۇنىڭغا تاپانچىدا ئۈچ پاي ئوق ئانتى. كىمىلىكى نامەلۇم قاتىل  
ندق مەيداندىن قېچىپ كەتتى. يارىلىنىپ شۇ ھامان جان بەرگەن خات  
(67 ياش) دۆلەت تۆمۈر يۈل ئىدارىسىدا خىزمەتلەرنى ئاكتىپ ئىشلەپ  
زاخىرىدا باش مۇپەتتىشلىكتىن دەم ئېلىشقا چىققانىدى. ئەتراپىدىكىلەر ۋە  
تۆمۈر يۈل ساھەسىدىكىلەر ئارىسىدا ھۆرمەتكە سازاۋەر بولغان خاتنىڭ  
ئۆلۈمى ئۇلارغا قايغۇ - مانەم ئېلىپ كەلدى.

بېشىمنى ئارخىپلاردىن كۆتۈرۈپ ئەسلىدىم: دادام كەچقۇرۇن  
ئۆيىگە پەريشان قايتقانىدى. دەپنە مۇراسىمدا ھەممە كىشى يىغا -  
زارە قىلىشقانىدى. ھەسەت خورلۇقىنى كېلىپ چىققان جىنaiيەتنىڭ  
گېپى تارقالغانىسى. بۇ ھەسەت خور ئادەم كىم بولغىتى؟ دوكتور  
نارىنىڭ تەرتىپلىك ئارخىپلەرنى ئاچىقىم بىلەن ۋاراقلاۋېتىپ  
ئويلاپ تېپىشقا تىرىشتىم: تىرىشچان ?Serkisof ؟ ئىشەنج قىلغىلى  
بولمايدىغان ؟ Zenith ؟ ۋاقتىنى چىڭ تۇتىدىغان Omega  
باشقا بىر ئارخىپتىن دوكتور نارىنىڭ ئەيتاۋۇر قانچىلىك  
چىقىم تارتىپ ئېلىپ بارغان كۆزىتتىشلىرىنىڭ باشقا بىر نەتىجىگە  
تىرىشىكەنلىكىنى بىلدىم. چوڭ بىر ئېھتىماللىق شۇكى، دۆلەت  
ئاخبارات تەشكىلاتىدا ئىشلەيدىغان "ھامىلتون سائەت" ناملىق



ئىشپىيون قىسقا بىر خەتتە دوكتور نارىنغا مۇنداق ئۇچۇرلارنى  
بەرگەنىدى:

رىفقى خات كىتابنىڭ ئاپتۇرى ئىدى. بۇ ئەسەرنى 12 يىل ئاۋۇال يازغان، كىتابقا ئۆز ئىسمىنى يېرىشقا تارتىنچاڭ  
ھەۋەسكارلاردەك جۈرئەت قىلامىغان. ئۇ يىللاردا ئوغۇللىرىنىڭ ۋە  
ئۇقۇغۇچىلىرىنىڭ كېلەچىكىدىن ئەندىشە قىلغان خەۋەرچى  
ئاتىلارنىڭ ۋە ئۇقۇتقۇچىلارنىڭ شىكايدە تلىرىگە قۇلاقلىرى دىڭ  
تۇرىدىغان دۆلەت ئاخبارات تەشكىلاتنىڭ نەشرىيات خادىملىرى  
كەلگەن خەۋەرلەردەن كىتابنىڭ بەزى ياشلىرىمىزنى ئازدۇرغانلىقىنى  
ئۇقۇپ، ھەۋەسكار ئاپتۇرنىڭ كەملىكىنى باسىخانىدىن ۇنىقلاب،  
بۇ مەسىلىنى ھەل قىلىشنى بۇ ىشقا مەسىل نەشرىيات تەپتىشى  
تاشلاپ قويغانىدى. 12 يىل ئاۋۇال تەپتىش كىتابنى جىمجىتلا  
يىغىدۇرۇپ ئامبارغا تىقىرۇپتۇ، ئەمما بىر سوت ئېچىپ ھەۋەسكار  
ئاپتۇرنى قورقۇتۇپ قويۇشىنىڭ ھاجىتى قالىغانىدى. چۈنكى  
ئاپتۇر— دەم ئېلىشقا چىققان تۆمۈر يۈل مۇيەتتىشى رىفقى خات  
تەپتىش مەھكەمىسىگە تۈنجى چاقىرىلىشىدا كىتابنىڭ  
يىغۇپلىنىشىغا قارشى ئەمەسلىكىنى، يىغىدۇرۇش قارارىغا ئېتىراز  
بىلدۈرمەيدىغانلىقىنى قانداقلا بولمىسۇن مەمنۇنىيەتكە يېقىن  
ئۇچۇق بىر تىلدا ئىپادىلەپتۇ، ئۆز ئازرۇسى بويىچە يېزىلغان بىر  
ھۆججەتكە دەرھال ئىمزا قويۇپتۇ، ئۇنىڭدىن كېيىن يېڭى كىتاب  
يازماپتۇ. ھامىلتوننىڭ ئاخباراتى رىفقى تاغا ئۆلتۈرۈلۈشتىن 11 كۈن  
بۇرۇن يېزىلغانىدى.

كۆرسەتكەن ئىپادىلىرىدىن مەھمەتنىڭ رىفقى تاغىنىڭ  
ئۆلتۈرۈلگەنلىكىنى شۇ ۋاقتىتا ئاڭلۇغاڭلىقى چىقىپ تۇراتتى.  
Movado نىڭ ئېيتىشچە ”ئازغۇن يىگىت“ كېسەل ھالدا ياتقىغا  
بېكىنپ، ئەتىگەندىن كەچكىچە ئۇرنىدىن قوبىماي بىر خىل دىنى  
ئەسەبىيلىك بىلەن كىتابنى ئۇقۇشقا باشلىغانىدى. كېيىن ئۇنىڭ

ئوقۇغۇچىلار تۇرالغۇسىدىن سىرتقا چىققانلىقىنى ئېنىقلىغان Serkisof مۇ، يىگىتىمىزنىڭ بىرەر نىشانى ۋە مەقسىتى يوقلىۇقىنى ئىلىگىرى - كېيىن بولۇپ جەزمەلەشتۈرگەندى. بىر كۈنى ئۇ زەيرەك<sup>٥</sup> نىڭ ئارقا كۆچىلىرىدا بىكارچىدەك بىر نەچە سائەت مەقسەتسىز ئايلانغان ھەم چۈشتىن كېيىنكى ۋاقتىنى بەيئوغلى كىنخانلىلىرىدا جىنسىيەت فىلىملىرىنى كۆرۈش بىلەن ئۆتكۈزگەن. Serkisof ئۇنىڭ بەزىدە يېرىم كېچىدە ئوقۇغۇچىلار تۇرالغۇسىدىن چىققانلىقىنى ئېنىقلابىتى، ئەمما نەگە ماڭغانلىقىنى ئۇقاڭمايتتى. بىر كۈنى چۈشتە Zenith ئۇنى ناھايىتى پەريشان حالدا كۆرۈپتۈ: چاج - ساقاللىرى ئۆسۈپ كەتكەن، ئۇستۇپشى رەتسىز بولۇپ، كۆچىلاردىكى، پىيادىلەر يوللىرىدىكى كىشىلەرگە "كۈن نۇرى بىلەن خوشى يوق مۇشۇكياپلاق" تەك قارايدىكەن. ئوقۇغۇچىلار قەھۋەخانلىلىرىدىن، كىتابىنى ئوقۇتۇش ئۇچۇن بارغان دەرسخانا كارىدۇرلىرىدىن، تونۇشلىرىدىن پۇتنۇلەي دېگۈدەك يېراقلاشقانىكەن. ھەر قانداق بىر ئايال بىلەن مۇناسىۋىتى ياكى شۇنداق بىر مۇناسىۋەت قۇرۇشتەك تىرىشچانلىقى يوق ئىكەن. ئوقۇغۇچىلار تۇرالغۇسىدا باشقۇرغۇچى بولغان Movado مەھەممەت يوق چاغىدا ئۇنىڭ ياتىقىنى تەككىشورگەندە يالىڭاج ئاياللار رەسمىلىرىنى باسقان بىر قانچە زۇرالىنى كۆرۈپ، بۇلارنىڭ ئادەتتە ئوقۇغۇچىلارنىڭ كۆپ قىسىمى پايدىلىنىدىغان نەرسىلەر ئىكەنلىكىنى ئىزاھلىغانىدى. بىر- بىرىدىن خەۋەرسىز Zenith بىلەن Omega نىڭ تىرىشچانلىقلىرىدىن مەلۇم بولۇشىچە، مەھەممەت بىر مەھەل ھاراققا بېرىلىپ كەتكەندى. كۆپلىگەن ئوقۇغۇچىلار بارىسىدىغان "شاد قاغا قېرىنداشلار پۇئىخانىسى" دا مەسىخىلىك بىر گەپ قىلىش تۈپەيلىدىن بىر جىبدەلگە ئارىلىشپ قالغاندىن كېيىن، ئارقا كۆچىلاردىكى چەت ۋە

<sup>٥</sup> زەيرەك - ئىستانبۇلنىڭ بىر رايونى، -ت.

ناچار مەيخانىلارغا بارىدىغان بولغانىدى. بىر مەزگىل باشقا ئۇقۇغۇچىلار بىلەن، مەيخانىدا تونۇشقان تەلۋىلەر بىلەن يېڭىدىن مۇناسىۋەت قۇرۇشقا ترىبىشقان بولسىمۇ ئەمەلگە ئاشۇرالىغانىدى. كېيىنكى چاغلاردا كىتاب يايىملەرنىڭ ئالدىدا بىر نەچە سائەتلهپ قاراپ كىتابنى ئۆزىگە ئوخشاش سېتىۋېلىپ ئۇقۇيدىغان بىر دىلکەش قېرىندىشنى ئىزدەش بىلەن ۋاقت ئۆتكۈزگەنىدى. ئۇ دوستلۇقنى كۈچەيتىپ قوللىرىغا كىتابنى بېرىپ ئۇقۇتالىغان بىر قانچە ياشنى قايتا ئىزدەپ تېپىتۇ، ئەمما Zenith نىڭ ئېتىشچە، مجھەزىنىڭ ئۇساللىقى تۈپەيلىدىن ئۇلار بىلەن دەرھال سوقۇشۇپ قاپتۇ. ئاقساراي<sup>①</sup> نىڭ ئارقا كوچىلەرىدىكى بىر مەيخانىدا Omega بۇ تالاش-تارتىشنىڭ بىرىنى يېراقتىن بولسىمۇ ئاڭلىغانىدى، ئەمدى بىر يېگىتىتەكمۇ كۆرۈنمەيدىغان يېگىتىمىزنىڭ كىتابتىكى دۇنيادىن، ئۇ يەركە بېرىشتىن، بوسۇغىدىن، هۇزۇردىن، تەڭداشىسىز پەيتتىن، ھادىسىدىن گەپ قىلغانلىقىنى ئاڭلىغانىدى. ئەمما بۇ ھاياجانلارمۇ ئۆتكۈنچى بولۇشى كېرەك ئىدى، چۈنكى Movado نىڭ ئېنلىغىنىدەك، چېچى، ساقلى، قاسماقلقى ۋە رەتسىزلىكى دوستلىرىنى ئەگەر ئەمدى دوستى بولسا) بىئارام قىلىدىغان حالا كېلىپ قالغان مەھەممەت كىتابمۇ ئۇقۇمایتتى. ”مېنىڭچە ئەپەندىم، — دەپ يازغانىدى يېگىتىمىزنىڭ مەقسەتسىز ئايلىنىشلىرىدىن، ھېچبىر نەتىجىسى چىقىغان مېڭشىلەرىدىن بىزار بولغان Omega، — بۇ دەرمەن يېگىت دەردىنى ئازايتىدىغان بىر نەرسە ئىزدەۋاتىسىدۇ، زادى نېمە ئىزدەۋاتقىنى ئېنسىق بىلمەيمەن، لېكىن مېنىڭچە ئۇنىڭ ئۆزىمۇ ئېنسىق بىلمەيدۇ.“

ئىستانبۇل كوچىلەrida مەقسەتسىز يۈرگەن كۈنلەرنىڭ بىرىدە Serkisof يېقىنىدىن كۆزەتكەن ئۇ يېگىتىمىز دەردىنى

<sup>①</sup> ئاقساراي—ئىستانبۇلنىڭ بىر رايونى. — ت

ئازايىتىدىغان، روھىغا بىر ئاز بولسىمۇ ھۆزۈر بېرىسىدىغان "بۇ نەرسىنى" ئاپتوبۇس بېكەتلەرىدە، ياق، ئاپتوبۇسلارنىڭ ئۆزىدە تېپپۈاتىتى. مەھەممەت قولىدا تەيياراتلىق قىلىۋاتقانلىقىنى كۆرسىتىدىغان بىر سومكَا تۇتىماي، بىر نىشانى بارلىقىنى كۆرسىتىدىغان بىر بېلەت ئالماي، بېكەتلەردىن قوزغالماقچى بولغان بىر ئاپتوبۇسقا ئاللىقانداق ئىلھام بىلەن چىقىۋەرتى، بىر پەس ئارسالدى بولغان Serkisof ئۇنىڭ ئارقىسىدىن Magirus<sup>①</sup> قاچقاتى.

ئۇلار نەگە ماڭغانلىقىنى بىلمەستىن، نەگە ئېلىپ بېرىلغانلىقىنى ئاڭقىرالماستىن ناھىيىدىن ناھىيىگە، بېكەتتىن بېكەتكە ئاتلىنىپ، ئاپتوبۇستىن ئاپتوبۇسقا ئالمىشىپ بىر-بىرىنىڭ ئارقىسىدىن ھەپتىلەپ سەپەر قىلغانىدى. Serkisof دىرى-دىرى تىترەيدىغان ئاپتوبۇس ۇرۇندۇقلۇرىدا ئولتۇرۇپ ئىرماش-چىرماش ھەرپىلەر بىلەن يازغان ئىسپاتلار بۇ نائېنىق سەپەرلەرنىڭ سېھىرىگە، مەقسەتسىز سايانەتلەرنىڭ رەڭلىرىگە ھەقىقى شاھىدىلىق قىلاتتى: ئۇلار يوللىرىنى، چامادانلىرىنى يوقاتقان يولۇچىلارنى، ئەسىر-زامانىدىن ئارغان تەلۋىلەرنى كۆرگەندى؛ كاپىندا ساتىدىغان پېنسىيونپىرلار، ئەسكەرلىكە ماڭغان ھەۋەسکارلار، يېقىنلىشۇۋاتقان قىيامەتتىن خەۋەر بېرىدىغان ياشلار بىلەن ئۇچراشقانىدى. بېكەت ئاشخانلىرىدا ئولتۇرۇپ، توي قىلىشقا ۋەدىلىشىپ قويغان ياشلار، رېمونتچى شاگىرلىرى، پۇتبولچىلار، ئەتكەس تاماكا سانقۇچىلار، ياللانما قاتىلalar، باشلانغۇچ مەكتەپ ئوقۇتقۇچىلىرى، كىنۇخانا مەسىئۇللرى بىلەن تاماق يېپىشكەندى، يۈزدەك كىشى بىلەن كۈتۈش زاللىرىدا، ئاپتوبۇس ۇرۇندۇقلۇرىدا بىر-بىرىگە يۆلىنىپ ئۇخلۇغانىدى؛ بىر مېھمانخانىدا بىرەر قېتىم بولسىمۇ قونمىغان،

---

<sup>①</sup>— ئاپتوبۇس ماركىسى، —ت.



بىرەر قېتىممۇ بىرسى بىلەن مۇقىم مۇناسىۋەت، دوستلىق تۈرnatىمىغان، بىر قېتىم بولسىمۇ بىرەر نىشانى باردەك سەپەر قىلامىغانىدى.

”ئەپەندىم، بىزنىڭ قىلغان پۇتۇن ئىشىمىز بىر ئاپتوبۇستىن چۈشۈپ يەنە بىرىگە چىقىشتىن تىبارەت، — دەپ يازغانىدى —، بىر ئىشنى كۆتىمىز؛ بەلكىم بىر مۆجىزە، بىر نۇر، بىر سەپەر قېتىمەت، بىر ھادىسە؛ بىلمەيمەن، ئەمما قەلىمىنىڭ ئۇچىغا مۇشۇلار كېلىدۇ... گويا بىزنى ناتۇنۇش بىر دىيارغا ئاپرىدىغان ئىشارەتلەرنى ئىزدەيمىز، ئەمما ھېچ تەلىيمىز يوق. مۇشۇ چاغىچە كىچىك بىر قاتناش ھادىسىنى بولسىمۇ باشتىن كەچۈرمىگەنلىكىمىز بەلكىم بىر پەرىشتىنىڭ بىزنى قوغداۋاتقانلىقىنى ئىپادىلەيدۇ. يىگىت مېنىڭ بارلىقىنى تېبىخچە بىلەلمىدىمۇ، بىلمەيمەن. ئاخىرىغىچە چىدىيالايمەنمۇ يوق، ئۇنىمۇ بىلمەيمەن.“

ئۇ چىدىيالىمىغانىدى. ئۇششاق-چۈشىشەك گەپلەر يېزىلغان بۇ خەتنىن بىر ھېپتە كېيىن مەھەممەت بىر ئۆتەگىدە يېرىم كېچىدە ئىچىۋاتقان شورپىسىنى تاشلاپ قويۇپ، قوزغلۇۋاتقان بىر MAVIVARAN <sup>①</sup>غا چىقانىدى، بۇلۇڭدىكى شىرەدە شورپىسىنى قوچۇپ ئولتۇرغان Serkisof قېچىپ غايىب بولغان مەھەممەتكە ھەپران-ھەسلىكتە قاراپ قالغانىدى. ئاندىن ئۇ شورپىسىنى ئالدرىمىاي ئىچىپ توگىتىپ، بۇنىڭدىن خىجالەت ئەمەسلىكىنىمۇ دوكتور نازىنغا سەممىي بىلدۈرگەندى. ئەمدى قانداق قىلىشى كېرەك؟

شۇنىڭدىن كېيىن مەھەممەتنىڭ نېمە قىلغانلىقىنى دوكتور نارىنمۇ، كۆزەتكۈچلىكىنىڭ داۋاملىشىشىنى تەلەپ قىلغان Serkisof MAVIVARAN <sup>①</sup> ئاپتوبۇس مارکىسى، — ت.

Serkisof مەھەممەت دەپ ئۇيىلغان باشقا بىر ياش بالىنىڭ ئۆلۈكىنى ئۇچراتقانغا قەدەر ئالىتە ھەپتە ئاپتوبوس گارازىلىرىدا، قاتناش تارماقلرىدا، شوپۇرلار يىغىلغان قەھۋەخانىلاردا ۋاقت ئۆتكۈزۈپتۇ، بىر سەزگۈ بىلەن بولۇپ ئۆتكەن قاتناش ۋەقەلسىرىگە ئۇلگۇرۇپ بېرىپ جەسەتلەر ئارىسىدا يىگىتىمىزنى ئىزدەپتۇ. شۇ ۋاقتتا دوكتور نارىنىڭ ئوغلىنىڭ كەينىگە باشقا ۋاقىتلاردىمۇ ئادەم سالغانلىقىنى ئاپتوبوسلاردىن يېزىلغان باشقا خەتلەردىن بىلدەم. بۇ خەتلەردىن بىرىنى قەلمىگە ئالغان پەيتتە ئاپتوبوسنىڭ بىر ئات ھارۋىسىغا ئارقىدىن سوقۇلۇشى بىلەن Zenith نىڭ قىلچە بىخەستەلىك قىلمايدىغان يۈركى قان يېتىشىمەي توختاپ قاپتۇ، چالا قالغان بۇ قانلىق خېتىنى ERKENVARAN شىركىتىنىڭ باشلىقلرى دوكتور نارىنغا سېلىۋەتكەندى.

مەھەممەتنىڭ ناهىت بولۇپ ئۆتكۈزگەن تۇنجى ھايأتىنى زەپەر بىلەن ئاياغلاشتۇرغان قاتناش ھادىسىسىگە Serkisof ۋەقەدىن پەقەت تۆت سائەت كېيىن ئولگۇرگەندى. بىر SELAMET EXPRES ئاپتوبۇسى مەتبەئە سىيابى سېيابىلا بىسىلغان بىر باكلق ماشىنىغا كەينىدىن سوقۇلۇپتۇ، ھايالشىمايلا بىر ھازا قىيا- چىيا كۆتۈرۈلۈپتۇ ۋە قاپقارا سىياب بىلەن بويالغان ئاپتوبوس يالقۇنلاپ كۆيۈپتۇ، كېيىن يېرىم كېچىدە كۆيۈپ تۈگەبىتۇ. Serkisof "ھېچ تونۇغلى بولىمىغىدەك دەرىجىدە كۆيىگەن ئازغۇن، بەختىسىز ناهىت"نى ئەسلىدە تونۇيالىغانلىقىنى، قولىدىكى بىرىدىن بىر ئىسپات— تەلەيگە يارىشا كۆيىمەي قالغان كىملىك ئىكەنلىكىنى يازغانىدى. ۋەقەدىن ساق چىققانلار ئۇ يىگىتىنىڭ باشتا 37- نومۇرلۇق ئورۇنىدۇقتا ئولتۇرغانلىقىنى ئېيتىشتى. ناهىت 38- نومۇرلۇق ئورۇنىدۇقتا ئولتۇرغان بولسا بۇرنىمۇ قانىماستىن قۇتۇلۇپ قالىدىكەن. 38- نومۇرلۇق ئورۇنىدۇقتا ئولتۇرغان ۋە ئىسمىنىڭ مەھەممەت ئىكەنلىكىنى ساق قالغان باشقا بىر يولۇچىدىن ئاڭلىغان، ناهىت

ئوغلىنىڭ ئۆلۈم خەۋىرى كەلگەن ۋە كۆمۈرددەك جەسەت ئۆيىگە<sup>٢</sup>  
يەتكۈزۈلگەندىن كېيىن دوكتور نارىن قاتىق ئەسەبىلىشىپ  
كەتكەندى. رىفقى تاغىنىڭ ئۆلتۈرۈلۈشى بۇ ئەسەبىلىكىنى  
يېنىكلىتەلمەيتتى، بەلكى ئۇنى كۈچەيتىپ، پۇتلۇن جەمئىيەتكە  
يَايىاتتى. جىنازىنى ئۇزۇتۇۋاتقان كۈنلەردە دوكتور نارىن  
ئىستانبۇلدىكى ئىش كۆرگەن، ئالاقىسى كەڭ بىر پېنسىيونپىر  
ساقچىنىڭ ياردىمى بىلەن يەنە يەنە ئەتكەن يېڭى تەكشۈرگۈچىنى ئىشقا  
ئاپتۇ، ئۇلارغىمۇ ئىمزا سۈپىتىدە ھەر تۈرلۈك سائەت ماركىلىرىنى  
بېرىپتۇ. يەنە ئۇرتاق دۈشمەنلىرىنىڭ چوڭ سۈيىقەستىگە قارشى  
دەردىمن تىجارتىچىلەر بىلەن مۇناسىۋەتلىرىنى كۈچەيتتىپتۇ،  
ئۇلاردىن ئانچە-مۇنچە خەۋەر خەتلەرنى ئېلىشقا باشلاپتۇ. بولۇپمۇ  
خەلقئارالق توک مەش، مارۇزنا، توگلاتقۇ، گازىلق سۇ،

<sup>①</sup> قەيسەرى—مەركىزىي ئاناتولىيە رايونىدىكى ۋىلايەت، —ت.

جازانخورلۇق ۋە ھامبۇرگ بولكسى شرکەتلەرنىڭ رىقابىتى بىلەن دۇكانلىرى بىر-بىرلەپ تاقالغان بۇ كىشىلەر پەقەت رىفقى تاغىنىڭ كىتابىنى ئەمەس، ئاساسەن غەلتە، غەيرىي، يات كۆرگەن كىتابلارنى ئوقۇغان ياشلاردىن ئاچىقلىناتتى، ئۇلارنى ئەيبلەيتتى، دوكتور نارىن تەرىپىدىن ھەيدە كچىلىك قىلىنىپ قالسا بۇ ياشلارنى ئىزدەپ، ئىشلىرىنى كۆزىتىپ، غەزەپلىك، گۇمانلىق ئاخباراتلارنى يېزىشنى خۇشاللىق بىلەن قىلاتتى.

گۈلزارنىڭ ”دادام سىزنى ئىشىنى ئۈزۈپ قويمايدۇ دەپ ئۆيلىدى“ دېگەچ بىر پەتنۇستا ئەكىرگەن كەچلىك تاماقنى يەۋېتىپ، بۇ ئاخباراتلارنىڭ ئۇ يەر- بۇ يېرىدىن ئوقۇۋاتاتتىم. بىر چەت كەنتتە ياكى بۇرۇقتۇم بىر ئوقۇغۇچىلار ياتقىدا ياكى ئىستانبۇلنىڭ چەت بىر مەھەللسىدە مەندەك بىرى كىتابىنى مەن ئوقۇغاندەك ئوقۇغاندۇ ۋە دوكتور نارىننىڭ جاسۇسلەرىدىن بىرى كۆرۈپ ئىزدەۋاتقاندۇ دەپ ئۆيلىغاچ... بىر مەنسۇئى قېرىندىشىغا ئۇچراپ قېلىش ھەۋسى بىلەن تېز-تېز ۋاراقلىغان بەتلەر ئارىسىدا بەدىنمى تىكەنلەشتۈرۈۋەتكەن بىر-ئىككى ئاجايىپ ۋەقەنى ئۇچراتتىم، ئەمما بۇلار مېنىڭ قانچىلىك مەنسۇئى قېرىندىشلىرىم، بىلەلمىدىم:

دادىسى زونگۇلداكتا<sup>۱</sup> كۆمۈر كان ئىشچىسى بولغان بىر مال دوختورلۇق ئوقۇغۇچىسى كىتابىنى ئوقۇشقا باشلاپلا باشقا ھېچ ئىش قىلاماس حالغا كېلىپتۇ. قارنىنى تويفۇزۇش، ئۇخلاشتەك ئاساسلىق ئېھتىياجلىرىدىن باشقا ۋاقتىنىڭ ھەممىسىنى كىتابىنى يېڭىدىن ئوقۇشقا سەرپ قىلىپتۇ. بۇ يىگىت بەزىدە كۈن بويى بىر بەتنى مىڭ قېتىم ئوقۇيدىكەن، بۇنىڭدىن باشقا ھېچ ئىش قىلمايدىكەن. دائىم ئۆلۈۋالغۇسى كېلىدىغان ۋە مەست يۈرۈيدىغان بىر ئوتتۇرا

<sup>۱</sup> زونگۇلداك — تۈركىيەنىڭ غەربىي قارا دېڭىز رايونىدىكى يېڭى پورت شەھرى، — ت.

مەكتەب ماتېماتىكا ئوقۇتقۇچىسى بولسا ئوقۇغۇچىلىرى چۈقان سالغانغا قەدەر دەرسلىرىنىڭ ئاخىرقى ئۇن مىنۇتىنى كىتابتنىن بىر قانچە جۈملە ئۇقۇش ۋە ئارقىدىن ئادەمنى ساراڭ قىلىندىغان قاقاقلالپ كۈلۈش بىلەن ئۆتكۈزۈدىكەن. ئىقتىساد كەسپىدە ئوقۇيدىغان ئەرزۇرۇملىق<sup>①</sup> بىر يىگىت بولسا ئوقۇغۇچىلار تۇرالغۇسىدىكى ياتقىنىڭ تاملىرىغا تام قەغىزى چاپلىغاندەك كىتاب بەتلرىنى چاپلاپتۇ. بۇ ئىش ياتاقداشلىرى بىلەن بولغان جىددەللەرگە سەۋەمب بوبىتۇ؛ بۇلاردىن بىرى كىتابنىڭ ھەزىزتى مۇھەممەد ئەلەيھىسسالامغا ھاقارەت كەلتۈرگەنلىكىنى ئىلگىرى سۈرۈپتۇ، بۇنىڭ بىلەن ئوقۇغۇچىلار تۇرالغۇسىنىڭ كۆزى ئاچىز باشقۇرغۇچىسى بىر ئورۇندۇرۇققا چىقىپ، مەشنىڭ كانىيى بىلەن تورۇس ئارسىدىكى بۇلۇڭنى لوپا ئەينەك بىلەن ئۇقۇشقا باشلاپتۇ. ۋەقەنى دوكتور نارىنغا خەۋەر قىلغان كۆڭلى سۇنۇق ئۇستام (قۇرۇلۇش ماتېرىياللىرىنى قولاشتۇرۇش ئۇستىسى) كىتابتنى شۇنداق خەۋەردار بولغانىدى، ئەممە "تەپتىش مەھكىمىسىگە ئەرز قىلايلىمۇ" دېگەن تالاش-تارتىشقا يول ئاچقان ۋە ئەرزۇرۇملىق يىگىتىمىزنىڭ ھاياتىنى قارايتقان كىتابنىڭ رىفقى تاغا يازغان كىتاب ئىكەنلىكىگە ئىشەنج قىلالىدىم.

شۇنداق چۈشىنىشكە بولسىدۇكى، تاساددىپى ئۇچرىشىلار، چالا ھەۋەسكار ئوقۇرمەنلەرنىڭ تىلغا ئېلىنىشى، كىتاب يايىملىرىدا دىققەتنى جەلپ قىلىش بىلەن، ئارىدا يەنلا 100—150 نۇسخىسى قولدىن قولغا بىر پارتلاتقۇج دورىدەك ئايلىنىپ يۈرگەن كىتاب ياكى شۇنداق رولى سېھىرلىك ھالدا ئوينىيالايدىغان باشقا كىتابلار بەزىدە ئوقۇرمەنلەرنىڭ بىرىدە بىر ھاياجان دولقۇنى، بىر خىل ئىلھام ئويغىتاتتى. بەزىلىرى كىتاب بىلەن تەنھالىققا بېكىنەتتى،

<sup>①</sup> ئەرزۇرۇم — تۈركىيەنىڭ شەرقىي ئاناتولىيە رايونىدىكى تۆتىنچى چۈچ وئلايىتى،—ت.

جىددىي بىر بوھراننىڭ بوسۇغىسىدا تۇرغاندا دۇنياغا يۈزلىنىپ  
 كېسەللىكتىن قۇتۇلاتتى. كىتابنى ئوقۇپلا قەلبى دەھشەتكە  
 چۆمگەن، غەزەپتن بوغۇلغانلارمۇ بار ئىدى. بۇلار كىتابتىكى  
 دۇنيانى بىلمىگەنلىكى، تونۇمىغانلىقى، ئىزدىمىگەنلىكى ئۇچۇن  
 دوستلىرىنى، يېقىنلىرىنى، سۆيىگىنى ئېبىلەيتتى، كىتابتىكى  
 دۇنيانىڭ ئادەملەرىگە ئوخشىمىغانلىقى ئۇچۇن ئۇلاتنى  
 رەھىمىسىزلەرچە تەنقدىلەيتتى. باشقا بىر قىسىملەرى بولسا كىتابنى  
 ئوقۇ-ئوقۇمايلا، كىتاب مەزمۇنى ئۆستىدە ئەمەس، ئىنسان تەبىئىتى  
 ھەقىدە پىكىر يۈرگۈزۈپ كېتەتتى. ئۇلار تېكىستىنىڭ ئۆزىگە  
 ئەمەس، ئىنسانلارغا يۈزلەنگەن تەشكىلاتچىلار ئىدى. بۇ  
 ھەۋەسكارلار كىتابنى ئۆزلىرىگە ئوخشاش ئوقۇغانلارنى ئىزدەشكە  
 باشلاپ، بۇنىڭدا نەتىجىگە تېرىشەلمىسى (دائىم مۇشۇنداق بولاتتى)  
 كىتابنى باشقىلارغا ئوقۇتۇپ قولغا كەلتۈرگەن كىشىلەر بىلەن  
 ھەمكارلىشىشقا تىرىشاشتى. ئورتاق ئىشنىڭ نېمە ئىكەنلىكى ھەقىدە  
 ئۇلارنىڭمۇ، بۇ ئىشنى قىلغۇچىلارنى كۆزىتتۈۋاتقان ئاخباراتچىلارنىڭمۇ  
 ھېچقانداق بىر چۈشەنچىسى يوق ئىدى. ئۇنىڭدىن كېينىكى ئىككى  
 سائەت ئىچىدە، كىتابتنى ئىلھام ئالالىغان شۇ ئوقۇرمەندىن  
 بەشىنىڭ دوكتور نارىنىڭ "سائەت" لىرى تەرىپىدىن  
 ئۆلتۈرۈلگەنلىكىنى ئاخبارات مەكتۇپلىرىنىڭ ئارىسغا كۆڭۈل قويۇپ  
 سېلىنغان گېزت پارچىلىرىدىن بىلدىم. جىنайاهتلەرنى قايىسى  
 "سائەت" نىڭ، قايىسى مەقسەت ۋە بۇيرۇق بىلەن قىلغانلىقى ئېنىق  
 ئەمەس ئىدى. پەقەت گېزىتتەردەن كېسىلگەن قىسقا جىنaiت  
 خەۋەرلىرى ۋاقت تەرتىپىگە ئاساسەن ئاخبارات ئىسپاتلىرىنىڭ  
 ئارىسغا سېلىنغانىدى. ئىككى جىنaiت ھەقىدە تىزاھلىق ئۇچۇر  
 بار ئىدى: بىرىدە، ئاخبارات كەسپىنىڭ ئۆلتۈرۈلگەن بىر  
 ئوقۇغۇچىسى «قۇياش» گېزىتتىنىڭ خەلقئارا خەۋەرلەر بۆلۈمىدە  
 تەرجىمانلىق قىلغانلىقى ئۇچۇن، ۋەتەنپەرۋەر ئاخباراتچىلار



تەشكىلاتى بىۇ ئىشنى مۇھىم كۆرۈپ، تۈرك نەشرىياتچىلىقىنىڭ ئازغۇن تېرىرورلۇققا قەتئىي بويىۇن ئەگمەيدىغانلىقىنى بىلدۈرگەندى. يەنە بىرسىدە، دۆنەر<sup>①</sup> دۆكىندا ئىشلەۋاتقان بىر كۈتكۈچى قولىدا قېتىق قۇتسىلىرى تۇتۇقلۇق حالدا ئۆلتۈرۈلۈپتۇ. ياش ئىسلامچى ئاۋانگارتلار ئۆلگۈچىنىڭ ئۆزىنىڭ ئەزاسى ئىكەنلىكىنى بىل دۆرۈپ، بىۇ ئىشنى<sup>②</sup> CIA ۋە CocaCola جاسۇسلىرىنىڭ قىلغانلىقىنى بىر ئاخبارات يىغىنى ئارقىلىق ئېلان قىلغانىدى.

11

جەئىيەتىمىزدە مۇتىۋەر ئادەملەر، مەدەنىيەتىمىزدە كىتاب ئوقۇشتىن ھۇزۇرلىنىش دېگەن نەرسە يوق دەپ ئاغرىنىشىدۇ. ماڭا نىسبەتەن بۇ چاغدىكى ھۇزۇر دوكتور نارىننىڭ ئەسەبى ۋە تەرتىپلىك ئارخىپىنىڭ ئىسپاتلىرى ۋە جىنايەت خەۋەرلىرى ئارىسىدا ئاڭلىغان مۇزىكا بولسا كېرەك. قوللىرىمدا كېچىنىڭ سالقىنلىقىنى ھېس قىلاتىم، قوللىقىمدا مەۋجۇت بولىغان بىر كېچە مۇزىكىسىنى ئاڭلايتىم، يەنە بىر تەرەپتىن، ياش تۇرۇپ ئۇچرىغان ھايأت ئاجايىباتلىرى ئالدىدا ئىرادىلىك بولۇشقا نىيەت قىلغان بىر يىگىتتەك بۇندىن كېيىن نېمە قىلىشىم كېرەكلىكىنى ئويلاپ تېپىشقا تىرىشاتىم. كەلگۈسىنى ئويلايدىغان ياخشى نىيەتلەك بىر يىگىت بولۇش قارارغا كەلگەنلىكىم ئۇچۇن دوكتور نارىننىڭ ئارخىپىدىن بىر قەغەزنى تارتىپ، ئەسقاتىدىغان كېچىك يىپ ئۇچىلىرىنى يېزىشقا باشلىغانىدىم.

ئۆپىدە مېھمان بولغان پەيلاسوب ئاتىنىڭ ۋە دۇنيانىڭ نەقەدەر

<sup>①</sup> دۆنەر— زىخ كاۋاپ، —ت.

<sup>②</sup> CIA— ئامېرىكا مەركىزىي ئاخبارات ئىدارىسى، —ت.

ئەمەلىيەتچى، نەقەدەر رەھىمىسىز ئىكەنلىكىنى ئۇبدانلا ھېس قىلدىم، قۇلاقلىرىمدا تېخىچە مۇڭلۇق بىر مۇزىكا جاراڭلاۋاتاتى، ئارخىپ ئۆيىدىن تالاغا چىقتىم. ئەسەبى بىر روھنىڭ جاسارتەت بەرگۈچى كۈشكۈرتۈشلىرىنى ئاڭلاۋاتقاندەك قىلاتتنىم: خۇشال قىلغۇچى ۋە ئۇمىد بەرگۈچى بىر كىنودىن چىققاندىن كېپىن ماڭا ئوخشاشلار ھېس قىلغان لەرزاڭ مۇزىكىدەك ئارتبىسلق تۈيغۇسى ئىچىمىنىڭ بىر يەرلىردا تېپىرلايتتى. شۇنداق بولىدىغۇ، فىلىمدىكى چاقچاقلارنىڭ، قەھرىمانغا ئۆزلىكىدىن كېلىۋەرگەن خوشۇقلارنىڭ، ئادەم ئىشەنگۈسىز ھازىرجاۋابلىقلارنىڭ ھەممىسىنى ئەسىلە خاتالاشمىسام مەنمۇ قىلغۇدەكمەن... «من بىلەن تانسا ئوينامىسىز؟» دېمەكچىدىم ماڭا ئەندىشە بىلەن قاراۋاتقان جانانغا.

ئۇ ئۆج گۈل قىز قېرىنداشلىرى بىلەن بىرلىكتە دالاندىكى شىره ئالدىدا ئولتۇرۇپ، قولدا تو قولغان تال سېۋەتتىكى مولچىلىق، بەختىيارلىق پەسلىنىڭ پىشقان ئالىلىرى، ئاپپىلسىنلىرىغا ئوخشاش شىرەگە تۆكۈلگەن رەڭگارەڭ كاللهكـ كاللهكـ يۈڭ يېپلارغا قارايتتى. سېۋەتنىڭ يېنىدا بىر چاغلار ئانامۇ ئالغان «ئائىلە ۋە ئايىال» ژۇرنلىنىڭ ئوتتۇرۇدىكى بەتلەرىدىن چىقدىغان كەشتىچىلىك ئەندىزىلىرى، پارچەـ پارچە ئىشلەنگەن گۈللەر، غاپىلدایدىغان ئۆرددەكەر، مۇشۈكلەر، ئىتلار ۋە بۇلارنىڭ ھەممىسىنى گېرمائىيە ژۇرناللېرىدىن كۆچۈرۈپ ئەكلىپ تۈرك ئاياللىرىغا سۇنغان نەشرىياتچى قوشۇپ قويغان مەسچىت شەكىلىرى بار ئىدى. گاز لامپلىرىنىڭ يورۇقىدا بۇ رەڭلەرنىڭ ھەممىسىگە مەنمۇ تۈيۈقىسىز قارىدىمـ دە، بايا من ئۇقۇغان ھەقىقىي ھايات سەھنلىرىنىڭ بۇ خام رەڭلەر بىلەن ئىشلەنگەنلىكىنى ئەسىلىدىم. كېپىن، گۈلجاھاننىڭ ئەسنىشىپ ئانىسىغا يېقىنلىشۋاتقان، كۆزلىرىنى چىمچىقلاتىپ بەختلىڭ ئائىلە



كۆرۈنىشىنىڭ ئىچىدە بېرىپ كەتكەن ئىككى كىچىك قىرغا  
بۇرۇلۇپ:

— قاراڭلار سىلەرگە، ئانالىلار تېخچە سىلەرنى  
ياتقۇزمىدىم؟ — دېدىم.

ئۇلار چۆچۈشلۈپ ھەم قورقۇشۇپ، ئانىسىنىڭ قوينغا  
كىرىۋېلىشقانىدى، تېخىمۇ خوش بولدۇم.  
ماڭا شۇبەھە بىلەن سەپسېلىنپ قاراۋاتقان گۈلەندەم بىلەن  
گۈلزارغا” سىلەر، سىلەر تېخى سولىغان بىر گۈل، خۇدا ساقلىسۇن“  
دېيىشم مۇمكىن ئىدى.

— ئەپەندىم، — دېيەلەدىم پەقەت دوكتور نارىنغا، ياندىكى  
مېھماخانىنىڭ ئەرلەر ياتىدىغان بۆلۈمگە كىرگەندە، — ئەپەندىم،  
ئۇغلىكىزنىڭ ھېكايسىنى ھەسرەتتە ئوقۇدۇم.

— ھەممە ئىش بەلگىلەنگەن، — دېدى دوكتور نارىن.  
ئۇ مېنى غۇۋا قاراڭىغۇ ئۆيىدىكى ئىككى نائېنىق ئادەم بىلەن  
تونۇشتۇردى. ياق، بۇ تۈۋىشىز ئەپەندىلەر ”سائەت“ ئەمەس  
ئىدى، بىرى ھۆكۈمەت ئەمەلدەرى، يەنە بىرسىنىڭ كىم ئىكەنلىكىنى  
بۇنداق قاراڭغۇلۇق ئىچىدە ئېسىمەت تۇتالىدىم، چۈنكى دوكتور  
نارىننىڭ مېنى ئۇلارغا قانداق تونۇشتۇرىدىغانلىقىغا دىققەت  
قىلىۋاتاتىم: بەك چوڭ ئىشلارنى ۋۇجۇدقا چىقىرىشقا تەينلەنگەن،  
سالماق، ئەستايىدىل ۋە جۇشقۇن بىر ياش ئىدىم ۋە ھازىردىن  
باشلاپ ئۇنىڭ ناھايىتى يېقىن ئادىمى بولۇپ قالغانىدىم. ئامېرىكا  
فىلىملىرىدىن ئۆگىنىپ ئۇزۇن چاچ قويۇۋالسىغان دورامچى  
ياشلارنىڭ ھېچ بىر قىلىقى مەندە يوق ئىدى. ئۇ ماڭا بەك  
ئىشىنەتتى.

بۇ مەدھىيىلەرنى قانداقسىگە دەرھال ئۆزلەشتۈرۈۋالدىم!  
قوللىرىمنى نەگە قويۇشنى بىلەلمىدىم، مۇشۇنداق بىر يېگىتكە  
يارىشىدىغاندەك مەدھىيىلەر ئالدىدا كەمته رىلسەنلىقى قولدىن

بەرمە سلىك ئۈچۈن بويىنۇمنى ئالىيچانابلىق بىلەن تۆۋەن قىلىپ  
گەپنى بۇرماقچى بولدۇم.

— كېچە بۇ يەردە نېمانچە جىمجىتلىق بولىدۇ ئەپەندىم، —  
دېدىم.

— پەقەت بىر تۈپ ئۇجمىنىڭ يوپۇرماقلەرىلا شىۋىرلايدۇ، —  
دېدى دوكتور نارىن، — ئەڭ شامالسىز، ئەڭ تىنج كېچىدىمۇ ئاڭلاب  
بېقىڭ.

ھەممىمىز بىرلىكتە ئاڭلىدۇق. ئۆينىڭ قورقۇتقۇچى غۇۋا  
قاراڭغۇلۇقى كىشىگە يېراقتنى بىلىنەر - بىلىنەس بىر يەردىن  
كېلىۋاتقان دەرەخ شىۋىرلاشلىرىدىنمۇ بەك قورقۇنج سالاتى.  
جىمجىتلىق ھۆكۈم سۈرۈۋاتقاندا بىر كۈندىن بۇيان بۇ  
ئۆيىدىكىلەرنىڭ ھەمىشە پىچىرلىشىپ سۆزلىشىۋاتقىنى ئەسلىدىم.  
دوكتور نارىن مېنى بىر يانغا تارتىپ، — ئەمدى قارتا  
ئۇينايىلى، — دېدى، — ماڭا جاۋاب بېرىشىڭىزنى ئۆتۈنەمەن.  
ئوغلوም، سائەتلرىمىنى كۆرگىڭىز بارمۇ، قوراللىرىمىنى؟  
— سائەتلەرنى كۆرسىم دەيمەن ئەپەندىم، — دېدىم  
ئويلانمايلا.

تېخىمۇ قاراڭغۇ يان ئۆيىدە ئەنسىز چىكىلىداۋاتقان Zenith  
ماركىلىق ئىككى دانە كونا ئۇستەل سائىتىنى كۆردىق. دوكتور نارىن  
بۇنىڭ بىر جۇپىنىڭ توپقاپى سارىبى ھەرمخانىسىدا ئىكەنلىكىنى  
ئېيتتى. گالاتا كۆچمەنلىرى رايونىدىكى ئەجنه بىليلەر ياسىغان، ياخاج  
ئۇيىمىلىق، ئۆزلىكىدىن مۇزىكا چالدىغان، ھەپتىدە بىر بۇراپ  
قۇيۇلىدىغان تارتىمىلىق سائەتنى كۆردىق. ماياتنىكلىق، قاپقىقى  
ياڭاق ياغىچىدىن ئىشلەنگەن، ئىشكىپلىق تام سائىتىنى ياساپ ئىمزا  
قوىغان لېۋانتىپن سىمونى سىمونىبىننىڭ قايىسى پورت شەھىرىدىن  
ئىكەنلىكىنى سائەت يۈزىدىكى "asmyrne" دېگەن سۆزدىن  
بىلدۇق. ئايلىق، چېسلالىق ئۇنىۋېرسال ماركىلىق سائەتنىڭ ئايىدىڭ



كۈنلەرنى كۆرسەتكەنلىكىنى چۈشەندۈق. سۇلتان III سەلمىنىڭ بىلەن ئالدى يۈزى مەۋسى ئەلاھى شەكلىدە ياسالغان ماياتنىكلىق سائەتنى دوكتور نارىن يوغان بىر ئاچقۇچ بىلەن بۇراۋاتقاندا ئىچ ئەزالىرىنىڭ كېرىگەنلىكىنى بىئاراملىق ئىچىدە هېس قىلدۇق. نۇرغۇن ئۆيىدە قەپەستىكى سېرىق قۇشقاچلاردەك تېخىچە قايغۇلۇق تېپىرلاۋاتقان ماياتنىكلىق junghans ماركىلىق تام سائىتنى باللىقىمىزدىن بېرى قانچىلىك جىق يەردە كۆرگەن، ئاڭلىغىنىمىزنى ئەسلىدۇق. serkisof ماركىلىق قوپال ئۇستەل سائىتنىڭ ئەينكىدىكى پاراۋۇزنى ۋە ئاستىغا يېزىلغان ”سوۋىت ئىتتىپاقي ياسىدى“ دېگەن خەتنى كۆرۈپ چۆچىدۇق.

— سائەتنىڭ چىكىلىدىشى بىز ئۈچۈن جامە هوپىسىدىكى فونتالىق كۆل سۈيىنىڭ شىلدەرىلىشىدەك، دۇنيانى بايقاشنىڭ ئەمەس، ئىچكى ئالىمگە ئۆتۈشنىڭ تۈبىشىدۇر، — دېدى دوكتور نارىن، — كۈندە بەش ۋاقت ناماز، سۇھۇر، ئېپتار ۋاقتلىرىنى توغرىلاش — ئورۇنلىرىمىز ۋە سائەتلرىمىز غەربتىكىدەك دۇنياغا يېتىشىشنىڭ ئەمەس، ئاللاھقا قاراپ يۈگۈرۈشنىڭ قوراللىرىدۇر. هېچقانداق بىر مىللەت سائەتكە بىزدەك مەستانە بولىدى. ياؤروپا سائەتچىلىكىنىڭ ئەڭ چوڭ خېرىدارى بىز ئىدۇق. ئۇلاردىن ئېلىپ روھىمىزغا قوبۇل قىلدۇرالغان بىردىنىسىر نەرسە سائەتلەردۇر. شۇڭى، سائەتنىڭ خۇددى قورالغا ئوخشاش يەرىلىك ياكى ئەجنه بىيچىسى بولمايدۇ. بىز ئۈچۈن ئاللاھقا يېقىنىلىشىشنىڭ ئىككى يولى بار. جەھاد قورال بىلەن، ناماز سائەت بىلەن. ئۇلار قوراللىرىمىزنى بۇزۇشتى. ئەمدى سائەتلرىمىزنى بۇزۇش ئۈچۈن بۇ پويىزلارنى چىقىرىشتى. ئەزان ۋاقتىنىڭ ئەڭ چوڭ دۇشمنى پويىز ۋاقتى ئىكەنلىكىنى ھەممە كىشى بىلىدۇ. رەھمەتلىك ئوغلۇم بۇنى بىلگەنلىكى ئۈچۈن بىزنىڭ يوقاتقان ۋاقتىمىزنى ئاپتوبۇسلار بىلەن ئايilarچە ئىزدىگەن. ئۇنى مەندىن يېراقلاشتۇرماقچى بولغانلار شۇ

سەۋەبىتىن بالامنىڭ جېنىنى ئاپتوبۇس بىلەن ئېلىشتى، ئەمما دوكتور نارىن ئۇلارنىڭ دېبىغا ئۇسسىۇل ئۇينايىدىغان ساددا ئەمەس. شۇنى ئۇنتۇمايمەن: ئەسەرلەردەن بۇيان، ئارمىزدا بىر ئاز پۇلى بارلار تۇنجى بولۇپ سېتىۋالغان نەرسە سائەتتۇر... دوكتور نارىن بەلكىم پىچىرلاپ يەنە گەپ قىلاتى ، ئەمما ئالتۇن ياللىغان، ئەينىكىدە خەت بار، ياقۇت گۈللۈك ۋە بۈلبۈل ئاۋازلىق prior ماركىلىق بىر ئىنگىلىز سائىتى ئۇسمان ئىمپېرىيىسى دەۋرىدىكى "كاتىپىم" ناملىق خەلق ناخشىسىنىڭ مېلودىيىسىنى ئېيتىپ ئۇنىڭ گېپىنى ئۇزۇۋەتتى.

ئۇسکۇدارغا ماڭغان قارتا ئۇينىغۇچىلار مۇڭلۇق مۇزىكىنى دىققەت بىلەن تىشۇۋاتقاندا دوكتور نارىن قۆلىقىمغا پىچىرلىدى:

— بىر قارارغا كەلدىڭزمۇ بالام؟

شۇ ئەسنادا، ئۇچۇق قالغان ئىشىكتىن ئىچكىرىگە قارىدىم ۋە يان ئۆيىدىكى چىنە - قاچا ئىشكاپىنىڭ ئەينە كىلىرىدە ئەكس ئېتىۋاتقان، گاز لامپىنىڭ يورۇقىدا تىترەپ كۆرۈنۈۋاتقان جاناننىڭ گىرىمىسىن تۇرقىنى كۆرۈپ، كاللام ئېلىشىپ كەتتى.

— ئارخىپ ئۇستىدە يەنە ئىشلىشىم كېرەك ئەپەندىم، — دېدىم.

بىر قارارغا كېلىش ئۇچۇن ئەمەس، تېخىمۇ چوڭ بىر قاراردىن قېچىش ئۇچۇن شۇنداق دېگەندىم. ياندىكى ئۆيىدىن ئۆتۈپ كېتىۋاتتىم، باللىرىنى ياتقۇزۇپ قايتىۋاتقان گۈلچاھاننىڭ، تېتىك گۈلزارنىڭ، مىجەزى چۈس گۈلەندەمنىڭ ماڭا قاراۋاتقانلىقىنى سەزدىم. جاناننىڭ خورما رەڭ كۆزلىرى شۇ قەدەر ئىشتىياقلىق ۋە قەتىيى ئىدى. يېنىدا گۈزەل، هاياتىي كۈچكە تولغان بىر ئايال بولغان ئەرلەر شۇنداق قىلسا كېرەك، ئۆزۈمنى مۇھىم بىر ئىشلارنى قىلغان ئادەمەتكە ھېس قىلدىم.

هالبۇكى ئۇنداق ئادەم بولۇشتىن ئىنتايىن يىراق ئىدىم! دوكتور نارىننىڭ ئارخىپخانىسىدا ئولتۇرۇپ، ئالدىمغا ئاخبارات ئارخىپلىرىنى

ئېچىپ، يان ئۆبىدىكى چىنە - قاجا ئىشكاپىنىڭ ئەينه كىلىرى ئارىسىدا تېخىمۇ گۈزەللىشىپ كەتكەن جاناننى ئىشقى ئازاب بىلەن خىيار قىلىپ، تېخىمۇ ئازابلىنىپ ئەڭ ئاخربىدا بىر قارارغا كېلىمەن دەپ ئارخىپ بهتلىرىنى تېز-تېز ۋاراقلايتىم.

بەك زىيادە تەتقىق قىلىپ كېتىشىمنىڭ حاجتى قالىمىدى. ئۇغلى دەپ ئوپىلاپ دەپىنە قىلغان قەيسەريلىك بىتلەھى ياشنىڭ دەپىنە مۇراسىمدىن كېيىن كىتابنى ئوقۇغان ئادەمنى ئىزدىتىش ئۇچۇن دوكتور نارىن ئىشقا سالغان يېڭى "سائەت" لەردىن ئەڭ ئىشچان، ھەۋەسکار بولغۇنى Seiko ۋۇ كىتابنى ئوقۇغان بىرنى ئۇچرىتىش ئۈمىدى بىلەن ئىستانبۇلدىكى ئوقۇغۇچىلار تۇرالغۇلىرىدا، قەھەۋەخانىلاردا، ئۇيۇشىملىاردا ۋە فاكۇلىتەت كارىدورلىرىدا ئېلىپ بارغان تەكشۈرۈشلىرىنىڭ بىردى بىناكارلىق فاكۇلىتېتدا ئوقۇيدىغان مەھەممەت بىلەن جاناننى ئېنلىقلەغانىدى. بۇ 16 ئاي ئاۋۇالقى ئىش ئىدى، باھار پەسىلى ئىدى، جانان بىلەن مەھەممەت بىر-بىرىگە ئاشقى ئىدى، ئۇلارنىڭ قولدا بىر بۇلۇڭغا كىرىۋېلىپ بىللە ئوقۇغان كىتاب بار ئىدى. سەككىز ئايدىن بېرى ئۆزلىرىنى بەك يېقىندىن بولمىسىمۇ كۆزىتىپ يۈرگەن Seiko نىڭ بارلىقىنى خىيالىغىمۇ كەلتۈرمىگەندى.

ئۇلارنى بايقاشتىن، مېنىڭ كىتابنى ئوقۇشۇمغا ۋە مەھەممەتنىڭ منبۇس بېكەتلىرىنىڭ ئالدىدا ئېتلىلىشىغىچە ئۆتكەن بۇ سەككىز ئايدىدا Seiko دوكتور نارىنغا قەرەلسىز ھالدا 22 ئاخبارات يوللىغانىدى. يېرىم كېچىدىن خېلى ئۆتكىچە بۇ ئاخباراتلارنى دىققەت، سەۋىرچانلىق ھەم ھەسەت بىلەن قايتا-قايتا ئوقۇدۇم ۋە ئۇلاردىن چىقارغان يەكۈنلەرنىڭ زەھىرىنى ئۆزۈم تەكشۈرۈۋاتقان ئارخىپتىكى شەكىلگە ئۇيغۇن بىر مەنتىقە بىلەن ئىچىمگە سىڭدۇرۇشكە تىرىشىتم.

1. گۈدول ناھىيە بازىرىدىكى 19- نومۇرلۇق مېھمانخانا

ياتىقىمىزدىن كېچىدە شەھەر مەيدانىغا قاراۋاتقاندا جانان ماڭا ئېيتقان، ئۆزىگە ھېچ بىر ئەرنىڭ چېقلىمىغانلىقى ھەقىدىكى سۆزلىرى يالغان ئىدى. پەقەت باھار كۈنلىرىدىلا ئەمەس، ئۇلارنى ياز بويى بىر نەچچە قېتىم تېپىپ كۆزىتەلگەن Seiko ئىككىسىنىڭ مەھەممەت ئىشلەۋاتقان مېھمانخانىغا كىرگەنلىكىنى، ياتاقتا ئۇزاق ۋاقت تۇرغانلىقىنى ئىسپاتلىغانىدى. بۇنى تەبىئىي پەرەز قىلاتتىم، ئەمما بىز پەرەز قىلىۋاتقان نەرسىلەرگە باشقا بىرى خېلىدىن بىرى شاهىد بولۇپ ئۇنى يازسا ئۆزىمىزنى تېخىمۇ ئەخەق ھېس قىلىمىز.

2. مەھەممەتنىڭ ناھىت بولۇپ ھاياتى ئاخىرلاشقاندىن كېيىن ئىگە بولغان يېڭى سالاھىتى ۋە باشلىغان يېڭى ھاياتىدىن دادىسى، ئۇ ئىشلىگەن مېھمانخانىنىڭ خوجايىنلىرى، بىناكارلىق فاكولتېتىنىڭ ئارخىپ ئىشخانىسى ۋە Seiko نىڭ ئۆزىمۇ شوبەھەلەنمىگەندى.

3. ئاشقىلارنىڭ بىر-بىرىگە ئاشق بولۇشىدىن باشقا كىشىلەرنىڭ دىققىتىنى جەلپ قىلىدىغان بىرەر تەرىپى يوق ئىدى. ئاخىرقى ئون كۈننى ھېسابقا ئالىمغاندا قوللىرىدىكى كتابنى باشقىلارغا بېرىشكە ئۇرۇنۇشقانىدى. ئۇلار كىتابىنىمۇ ھەمىشە ئۇقۇمايتتى. دەرۋەقە Seiko مۇ شۇ ۋەجىدىن ئۇلارنىڭ كىتاب بىلەن نېمە ئىش قىلغانلىقى ئۇستىدە بەك توختالمىغانىدى. ئۇلار ئادەتتىكىچە توي قىلىشقا تەييارلىنىۋاتقان ئادەتتىكى ئىككى ئالىي مەكتەپ ئۇقۇغۇچىسى كۆرۈنۈشىدە ئىدى. سىنپىداشلىرى بىلەن دوستلۇقلرى نورمال، دەرسلىرىدە ياخشى، ھاياتانلىرى جايىدا ئىدى. ھەر قانداق بىر سىياسىي تەرەپ بىلەن مۇناسىۋىتىمۇ، يېرىشقا تېڭىشلىك ھەر قانداق بىر ھاياتانلىرىمۇ يوق ئىدى. Seiko ھەتتا مەھەممەتنىڭ كتابنى ئۇقۇغان كىشىلەر ئىچىدىكى ئەڭ سالىمى، ئەڭ ئازمىغىنى، ئەڭ ئەسەبىيەشىمىگىنى ئىكەنلىكىنى يازغانىدى. كېيىن شۇڭا شۇنچىلىك ھەيران قالغانىدى، بەلكىم

هەتا سۆيىنگەندى.

4. Seiko نىڭ ئۇلارغا ئىچى تارلىقى كېلەتتى. باشقا ئاخباراتلار بىلەن ئۇچراشقىنىمدا ئاۋۇال ئۇنىڭ جانانى ھەددىدىن زىيادە سەزگۈر ۋە شېئرىي بىر تىلدا تەسۋىرلىكەنلىكىنى كۆردۈم: ”كتابنى ئوقۇغاندا ياش قىزنىڭ قوشۇملىرى سەل تۈرۈلەتتى، چىرايى گۈزەل، تەمكىن تۈس ئالاتتى”， ”كېيىن ئۇ ئۆزىگە خاس بىر ھەربىكەت قىلدى ۋە بېشىنى بوش سىلىكىپ چېچىنى قۇلاقلىرىنىڭ ئارقىسىغا جەملىدى”， ”ئاشخانىدا ئۆچۈرەتتە تۇرغاناندا قولدىكى كتابقا قارىسا ئۈستۈنكى لېۋى سەل ئالدىغا چىقاتتى، كۆزلىرى بىردىنلا شۇنداق چاقناشقا باشلايتتىكى، كىشىگە بۇ قىزنىڭ شەھلا كۆزلىرىدە يوغان ياش تامچىسى مۆلڈۈرلەپ تۇرغانىدەك بىلەتتى”. كىشىنى چۆچۈتىدىغان مانا مۇنداق قۇرلارمۇ بار ئىدى: ”ئەپەندىم، قىز كتابقا تاماھەن بېرىلگەن دەسلەپكى يېرىم سائەتتىن كېيىن چىرايى شۇ قەدەر مۇلايىمىلىشىپ، ئاندىن شۇنچە غەلبىتە، ئۆزگىرىشچان بىر ئىپادىگە كىرىدىكى، شۇئان سېھىرىلىك بىر نۇر دېرىزىلەردىن ئەمەس، بەلكى بۇ پەرشتە چىراي ئىنسان ئوقۇغان كتابنىڭ بەتلەرىدىن چېچىلغاندەك ھېس قىلدىم”. ”كېيىن جانانىنىڭ پەرشتىلىشىشىگە پاراللىل ھالدا يېنىدىكى ئوغۇل ناھايىتى دۇنياۋىلىشىپ كېتۈۋاتتى”. ”ياخشى بىر ئائىلىدىن چىققان ياش قىز بىلەن سالاھىيىتى، ئۆتۈشى نائېنىق بىر ئائىلىدىن چىققان نامرات بىر يىگىتنىڭ مۇھەببىتى بۇ، ئەپەندىم”. ”يىگىتىمىز ھەر قاچان ئېھتىياتچانراق، سەپاراق، ئىچى تارراق ئىدى”. ”قىز بەلكىم دوستلىرىغا بەكرەك ئۇچۇق بولۇشقا، ئۇلارغا يېقىنلىشىشقا، ھەتا ئۇلار بىلەن كتابتىن بىللە ھۇزۇر ئېلىشقا مايىل ئىدى، ئەمما مېھمانخانا كاتىپى ئۇنىڭغا بەكلا چىڭ قارايتتى”. ”ئېنىقكى، نامرات بىر ئائىلىدىن كېلىپ چىققانلىقى ئۇچۇن قىزنىڭ يېنىغا كىرىشتىن ئۆزىنى تارتاتتى”. ”ئەسلىدە قارىسىڭىز بۇ ياش

قىزنىڭ بۇ سوغۇق ۋە دىققەتنى تارتىمايدىغان ئادەمدىن نېمە بايىقىغانلىقىنى چۈشەنمە كەم تەس”， “ئۇ بىر مېھمانخانا كاتپىنى كۆتۈلىكىدەك دەرىجىدە ياقتۇرۇپ قاپتۇ”. “جممۇرلۇق، كەم سۆزلۈكى بىر پەزىلەنتەك كۆرسىتەلىگەن قابلىيەتلەك كىشىلەردىن...”， “پىخسىق تەلۋە”， “ئەسلىدە ھېچ بىر ئالاھىدىلىكى يوق، ئەپەندىم”。 Seiko نى ياخشى كۆرۈپ قېلىۋاتاتىم. ئۇ مېنى ئىشەندۈرەلىسە ئىدى، لېكىن ئۇ باشقا بىر ئىشقا ئىشەندۈرۈپ قويۇۋاتاتى.

5 ئاھ، ئۇلار نېمانچە بەختلىك! دەرسىتىن چىقىپلا بەيئۇغلىدىكى بىر كىنوخانىغا باراتتى، بىر-بىرىنىڭ قوللىرىنى تۇتۇشۇپ ئولتۇرۇپ «چەكسىز كېچىلەر» ناملىق كىنونى كۆرەتتى. مەكتەپ چايخانىسىدا بىر بۇلۇڭدىكى شىرەدە ئولتۇرۇپ كېلىپ-كېتۈۋاتقانلارنى كۆزىتەتتى، ئاندىن ئۆز ئارا شېرىن-شېكەر پاراڭلارنى قىلىشاتتى. بىرلىكتە بەيئۇغلىدىكى دۇكانلارنىڭ ئەينەك راملىرىغا قارايتتى، بىرلىكتە ئاپتوبۇسقا چىقاتتى، دەرسىلەرde يانمۇ يان ئولتۇراتتى. شەھەردە سەيلىگە چىقاتتى، بىر كىچىك ئاشخانىدا ئۇدۇلمۇ ئۇدۇل ئولتۇرۇپ ئەينەكتە ئۆزلىرىنى كۆزەتكەچ ساندىۋىچ<sup>①</sup> يەيتتى، بۇ چاغدا قىز سومكىسىدىن كىتابنى ئېلىپ ئۇقۇيەتتى. ياز كۇنلىرىنىڭ بىرىدە Seiko مەھەممەتنى مېھمانخانا دەرۋازىسىدىن چىقىشى بىلەنلا كۆزىتىشكە باشلاپتۇ، مەھەممەت يالتراق خالتا كۆتۈرگەن جانان بىلەن ئۇچرىشىپتۇ. Seiko ئەمدى كۆرسىدىغانغا تاماشا چىقىتى دەپ ئويلاپ ئۇلارنىڭ پېيىغا چۈشۈپتۇ. ئۇلار پاراخوت بىلەن بويۇك ئادا<sup>②</sup>غا بېرىپ، قېبىق كىرا قىلىپ دېڭىزغا چۈشۈپتۇ،

<sup>①</sup> ساندىۋىچ - بولكىغا قېزا، ئىرىمچىك سېلىپ تايىارلانغان يېمەكلىك، - ت.

<sup>②</sup> بويۇك ئادا - چوڭ ئارال دېگەن مەنىدە، مەرمەر دېڭىزىدىكى كىچىك ئاراللارنىڭ بىرى، - ت.



ئات ھارۋىسىدا ئولتۇرۇپتۇ، قوناق مارۋىنىلارنى يەپتۇ، قايتقاندا بولسا  
مەھەممەت ئىشلەيدىغان مېھمانخانىنىڭ ياتىقىغا كېرىپتۇ. ئارخىپتىن  
بۇلارنى چۈشىنىش تەس ئىدى. ئۇلارنىڭ كىچىك جىدەللەرنى  
قىلغانلىقى ، تاڭالالاشقانلىقى ، Seiko نىڭ بۇلارنى يامانغا  
چىقارغانلىقى يېزىلغانىدى. ئەمما كۈزگىچە ئۇلارنىڭ مۇناسىۋىتى  
يېرىكلىشپ قالمىغانىدى.

6. دېكاپىرىنىڭ ھېلىقى قار ياغقان كۈنى منبىوس بېكىتىدە  
يالتراق خالتىدىن ئالغان تاپانچا بىلەن مەھەممەتنى ئاتقان  
كىشى Seiko ئىدى. بۇنىڭغا تامامەن ئىشىنىپمۇ كەتمەيتتىم. ئەمما  
ئۇنىڭ ئاچچىقى، ھەسەت خورلۇقى بۇنى ئىسپاتلايتتى. مەن  
دېرىزىدىن كۆرگەن كۆلەگىنى، ئۇنىڭ قارلىق باغچىدا سەركەپ  
يۈرۈپ قاچقانلىقىنى كۆز ئالدىمىدىن ئۆنكۈزگەندە Seiko نى 30  
ياشلاردا دەپ ئويلايتتىم. ئۇ 30 ياشلاردا، قوشۇمچە كىرىم قىلاي  
دەپ سىرتتىن مۇشۇ كۆزەتچىلىك ئىشىنى تاپقان، بىناكارلىقتا  
ئوقۇۋاتقان ياشلارنى “ئويۇنچى” بىلىدىغان، ساقچى مەكتىپىنى  
پۇتتۇرگەن ئاچكۆز بىر ساقچى ئىدى. خوش، ئۇ مەن توغرىلىق نېمە  
ئوبلايدىغاندۇ؟

7. مەن تۇزاققا چۈشۈرۈلگەن بىچارە بىر ئۇۋ ئىدىم. Seiko مۇ  
بۇ قاراشقا شۇنچە ئاسان كېلىپ بولغان بولۇپ، مەن ئۈچۈن  
ھەسرەتلەنگەندى. ھالبۇكى، قىز بىلەن ئوغۇلنىڭ ئارىسىدا  
كۆزدىن تارتىپ باشلانغان سوغۇقچىلىقنىڭ جاناننىڭ كىتاب بىلەن  
بىر ئىش قىلماقچى بولغانلىقى سەۋەبىدىن ئىكەنلىكىنى ئۇ ئويلاپ  
يېتەلمىگەندى. كېيىن جاناننىڭ چىڭ تۇرۇۋېلىشى بىلەن ئۇلار  
كتابنى باشقا بىرىگە بېرىش قارارىغا كەلگەن بولسا كېرەك. ياكى  
مەھەممەت جاناننىڭ جاھىللەقى تۈپەيلىدىن بۇنىڭغا رازى بولغاندۇ.  
ئۇلار بىر مەزگىل خۇددى مەخسۇس بىر ئىش ئورنىدا بوش قالغان  
بىر كىشىلىك شىتات ئۈچۈن قىلىنغان ئىلتىماسلىارنى كۆزدىن

كەچۈرۈۋاتقان خوجايىنلاردەك، فاكۇلتېت كارىدورلىرىدا ئالدىغا تۈچۈغان ياشلارنى كۆزدىن كەچۈرگەنسىدى. مېنى نېمىشقا تاللىغانلىقىنى بىلگىلى بولمايتتى. ئەمما بىر مەزگىلدىن كېيىن مېنى ئىزدىگەنلىكى، مېنى كۆزەتكەنلىكلى، مەن توغرىلىق پاراڭلاشقانلىقىنى Seiko دەل جايىدا ئىسپاتلىغانىدى. تۈئىگىدىن كېيىن تۆزۈم قىلتاققا ئىلىنغانىدىم، بۇ مېنى تاللىغانلىقىدىنمۇ ئاسان بولغانىدى، شۇنچىلىك ئاسان: جانان بىر قانچە قېتىم قولىدا كىتابنى تۇتقان حالدا كارىدوردا ماڭا يېقىن ماڭانىدى. بىر قېتىم ماڭا يېقىملق كۈلۈمسىرەپ قويۇپ، ئارقىدىن ئەسىلى ئويۇنىنى زوق بىلەن ئويىنغانىدى: كانتىندا نۆۋەت ساقلاپ تۈرغاندا مېنىڭ تۆزىگە قاراۋاتقانلىقىنى بايقاپ، سومكىسىدىن ھەمېپىنى ئىزدەۋاتقاندا قولىدىكى نەرسىنى قويۇپ قويۇشى كېرەكتەك كىتابنى مەن ئۇلتۇرغان ئۇستەلنىڭ ئۇستىنگە، ئالدىمغلا قويۇپ، سەككىز-ئۇن مىنۇتتىن كېيىن نازۇك قوللىرى بىلەن ئۇ كىتابنى ئېلىۋالغانىدى. كېيىن ئىككىسى، جانان بىلەن مەھەممەت بىچارە بېلىقنىڭ يەمچۈكىنى يېڭەنلىكىگە ئىشىنىپ، ئۇلار ئىلگىرىلا مۇقىملاشتۇرغان قايتىش يولۇمدىكى پىيادىلەر يولى كىتابپۇرۇشىغا كىتابنى ھەقسىز قويۇپ قويغان بولۇپ، مەن كەچتە ئۆيگە قايتىشىمدا ئۇنىڭغا مەستانىلەرچە قاراپ "مانا ئۇ كىتاب!" دەپ ئالغانىدىم. شۇنداق بولدى. Seiko ئەھۇالنى خەۋەر قىلغاندا مەن توغرۇلۇق ھەقلق يوسوۇندا ھەسرەت بىلەن: "ھېچىر ئالاھىدىلىكى يوق خىيالىي بىر يىگىت" دېڭەندى.

بۇ گەپنى مەھەممەت ھەققىدىمۇ ئىشلەتكەنلىكىگە دىققەت قىلىپ كەتمىدىم، ھەتتا بىر ئاز تەسەللى تاپتىم ۋە تۆزۈمدىن شۇ سوئالنى سورىيالدىم. كىتابنى ئۇ گۈزەل قىز بىلەن يېقىنلىشىشقا ياردەمچى بولۇپ قالار دەپ ئېلىپ ئوقۇغانلىقىنى ھازىرغىچە نېمىشقا ئېتىراپ قىلماي كەلدىم؟



مەن جانانغا ھەيران-ھەس بولۇپ قاراۋاتقاندا، قارىغىنىمنىمۇ بىلەمەستىن ئۇنى كۆزىتىۋاتقاندا، كىتاب سېھىرىلىك ۋە ئۇرکىگەك قۇشتەك ئۇستىلىمە بىر قونۇپ بىر ئۇچقاندا، يەنى مەن ھاياتىنىڭ سېھىلەنگەنلىكىنى ھېس قىلغان چېغىمدا، مەھەممەتنىڭ ئىككىمىزنى، Seiko نىڭ بولسا ئۈچىمىزنى يىراقتىن كۆزىتىشى ئەڭ چىدىغۇسىز ئىش ئىدى.

”مەن ھاياتىنىڭ ئۆزى دەپ بەختىيارلىق بىلەن كۆتاۋالغان، ئىشتىياق بىلەن سۆيگەن تاسادىپىيلىق پەقەت باشقۇ بىرىنىڭ ئورۇنلاشتۇرۇشى ئىكەن“ دېدىم مەن—ئالدالانغان قەھرىمان. مەن دوكتور نارىنىنىڭ قوراللىرىنى كۆرۈش ئۈچۈن ئۆيىدىن چىقماقچى بولىدۇم. ئەمما تېخىمۇ كۆپ ئىشلارنىڭ تېگىگە يېتىشىم، ئۇنى تەتقىق قىلىشىم ئۈچۈن يەنە بىر سائەت ئىشلىشىم كېرەك ئىدى. چاپسان ئىشلىدىم ھەممە دوكتور نارىنىنىڭ ئىشچان ”سائەت“ لىرى ۋە دەرمەن دۈكەندارلار ئاناتولىيەنىڭ تۆت تەرىپىدە كىتابنى ئوقۇۋاتقاندا كۆرۈپ جەزمەشتۇرگەن شوبەھىلىك ياش مەھەممەتلەر ھەققىدىكى مەسىلىلەرنى تەپسىلىي ئوتتۇرۇغا قويىدۇم. Serkisof بىزنىڭ مەھەممەتنىڭ فامىلىسىنى يازمىغانلىقى ئۈچۈن، قولۇمدا ئۇ چاغدا قانداق ئىزدىشىمنىمۇ بىلەمەيدىغان ئۇزۇن بىر تىزىمىلىك شەكىللەنگەندى.

خېلىلا كەچ كىرىپ قالغانىدى، ئەمما دوكتور نارىنىنىڭ مېنى ساقلاۋاتقانلىقىغا ئىشىنەتتىم. سائەت چىكىلداشلىرىنىڭ ھەمراھلىقىدا قارتا ئوينىلىۋاتقان ئۆيگە قاراپ ماڭدىم. جانانمۇ، دوكتور نارىنىنىڭ قېزلىرىمۇ ئۆپلىرىنگە كىرىپ كېتىشكەن، قارتا ئۇلەپەتلەرى كېتىپ قېلىشقانىدى. دوكتور نارىن ئۇينىڭ ئەڭ قاراڭغۇ بۇلۇڭىدا، يوغان بىر ئورۇندۇرققا گاز لامپىسىنىڭ نۇردىن قېچىۋاتقاندەك چۆكۈپ ئولتۇرۇپ كىتاب ئوقۇۋاتاتتى.

ئۇ مېنى كۆرۈپ كىتابنى، ئوقۇپ كەلگەن بېتىگە سەددەپ

نه قىشلەنگەن بىر خەت ئاچقۇچ سېلىپ يېپىپ بىر چەتكە ئېلىپ قويىدى، ئورنىدىن تۇرۇپ، مېنى ساقلاۋاتقانلىقىنى، ئۇزىنىڭ تەييار ئىكەنلىكىنى ئېيتتى. كۆزلىرىم بىر نەرسە ئوقۇشتىن بەك چارچاپ كەتكەن بولسا بىر ئاز ئارام ئالالايتىم. ئەمما ئۇ مېنىڭ ئوقۇغان ۋە بىلگەنلىرىدىن مەمنۇن ئىكەنلىكىمگە ئىشىنەتتى. بۇ ھايىت شۇ قەدەر ھەيران قالارلىق ئىشلارغا، قاتىق هىيلىگەرلىكلەرگە تولغان ئەمەسمۇ؟ ئەمما ئۇ بۇ مۇرەككەپلىككە بىر تەرتىپ بېكىتىشنى ئۆزىگە ۋەزىپە قىلغانىدى.

— ئارخىپلارنى، كاتالوگلارنى گۈلنەندەم رېشلىيە ئىشلەيدىغان بىر قىزنىڭ ئەستايىدىلىقى بىلەن تەييارلىغان، — دېدى ئۇ، — گۈلزار بارلىق خەت-ئالقىنى باشقۇرۇشنى، مېنىڭ جاۋابلىرىم ۋە ئىستەكلىرىمىنىڭ نېڭىزلىك يېرىنى مەندىن ئېلىپ سۆيۈملۈك، ئىتاڭەتكار ”سائەت“ لىرىمگە خەت يېزىشنى دادىسىغا ئاماراق بولغاندەك خۇشاللىق ئىش دەپ بىلدۈ. ھەر كۈنى چۈشتىن كېيىن گۈلجاھان ماڭا بارلىق خەتلەرنى بىر-بىرلەپ يېقىملق ئاۋازى بىلەن ئوقۇغاندا چايىلىرىمىزنى ئىچكەچ ئاڭلايمىز. بەزىدە بۇ ئۆيىدە ئىشلەيمىز، بەزىدە سىز ئىشلىگەن ئارخىپخانىغا كىرىمىز. باھار، ياز كۈنلىرىدە ئۆجەم دەرىخىنىڭ ئاستىدىكى ئورۇندۇقتا بىر نەچە سائەتلەپ ئۆلتۈرىمىز. جىمچىتلەقنى مەندەك ياخشى كۆرىدىغان بىر كىشى ئۈچۈن ئۇ ۋاقتىلار ھەقىقىي بەختىيارلىقتا ئۆتىدۇ.

كاللامدا بارلىق پىداكارلىق ۋە سۆيگۈنى، ئەستايىدىلىق ۋە نازۇكلىقنى، تەرتىپ ۋە ھۇزۇرنى مەدھىيەيدىغان سۆزلەرنى ئىزدەيتىم. دوكتور نارىن مېنى كۆرۈپ ئوقۇشنى توختىپ قويغان كىتابنىڭ بىر زاگور<sup>④</sup> ئۇسخىسىدىكى كىتاب ئىكەنلىكىنى مۇقاۋىسىدىن بىلدىم. ئادەملرىگە ئۆلتۈرگۈزگەن رىفقى تاغىنىڭ بۇ

<sup>④</sup> زاگور— بۇلغارىيىنىڭ بىر رايونى. —ت



رەسىملىك روماننى مۇۋەپىه قىيەتسىزلىك يىللېرىدا ۋەتەنپەرۋەرلىك كۆرۈنۈشلىرىگە تويۇنغان ھەجۋىي رەسىملىك كىتاب قىلىپ ئۆزلەشتۈرۈپ يېزىشقا باشلىغانلىقنى بىلدىغانمىدۇ؟ ئەمما بۇ تاسادىپىلىقلارنىڭ كىچىك تەپسلاتلرى بىلەن ئۆزۈمنى ئاۋارە قىلىدىغاندەك ھېس قىلمايتتىم.

— ئەپەندىم، قورالارنى كۆرۈشكە بولارمۇ؟  
ئۇ مېھربانلىق بىلەن، ماڭا ئىشەنج بېغىشلايدىغان شەپقەتلىك بىر ئاۋازدا جاۋاب بەردى: ئۇنى دادا دېسەممۇ، دوكتور دېسەممۇ بولدىكەن.

دوكتور نارىن ماڭا جامائەت خەۋىپسىزلىك تەشكىلاتى تەرىپىدىن 1956-يىلى ئېچىلغان بىر تامۇزا يولى بىلەن بېلگىيەدىن ئىمپورت قىلىنغان ئاپتوماتىك تۇقادانلىق Browning تاپانچىسىنى كۆرسىتىپ، تېخى يېقىننەجىچە بۇنداق تاپانچىلارنىڭ پەقەت دەرىجىسى يۇقىرى ساقچىلاردا بولىدىغانلىقنى چۈشەندۈردى. ئۇزۇن ئىستىۋوللۇق، قېپىمۇ دەستە بولۇپ مىلتىققا ئايلىنىلايدىغان گېرمانىيە ئاپتوماتىك تاپانچىسىنىڭ بىر قېتىم خاتا ئېتىلىپ، توققۇز مىللەمتىرىلىق ئوقنىڭ ئىككى يوغان ۋېنگىر ئېتىنى تېشىپ، ئۆينىڭ بىر دېرىزىسىدىن كىرىپ يەنە بىرسىدىن چىقىپ ئۈچمە ياغىچىغا تەگكەنلىكىنى ئېيتتى، ئەمما بۇ قورالنى ئېلىپ يۈرۈش ئەپسىز ئىدى. ئۆگاي ئىشلەتكىلى بولىدىغان ۋە ئىشەنچلىك بىر نەرسە ئىزدىسىم، ئۇ ماڭا ئامېرىكىنىڭ مىلتىقتىن ئىشەنچلىك بولغان Smith-Wesson تاپانچىسىنى تەۋسىيە قىلىدى. چاتىقى بولۇش، ئېھىتمالغا قارىماي تەۋسىيە قىلىنغان يەنە بىر ئەپچىل تاپانچا، قورال ھەۋەسکارى زوقلانغۇدەك پارقراب تۇرىدىغان colt تاپانچىسى ئىدى، ئەمما بۇنى ئېلىپ ماڭغاندا ئادەم ئۆزىنى ئامېرىكىلىققا، پادىچىلارغا قالىتسىس ئوخشاش قالغاندەك ھېس قىلاتتى. شۇنداق قىلىپ، كۆڭلىمىزگە ئەڭ ياخشى سىغدۇرالىغان بىر يۈرۈش

گېرمانييە Walther تاپانچىسى بىلەن ئۇلارنىڭ يەرلىك تەقلىدى، پاتىنتلىق ”قىرىق قەلئە“ تاپانچىسىغا قىزىقىپ قالدۇق. كەڭ تارالغانلىقى، قىرىق يىلدىن بۇيان ئارميسىدىن قاراۋۇلغىچە، ساقچىلاردىن بولكىچىلارغىچە نۇرغۇن قورالپەرسەلەر تەرىپىدىن كۆپلىگەن ئىسيانچى، ئۇغرى، بۇلاڭچى، سىياسىئۇن ۋە ئاچ-يالىڭاج ۋە تەنداشلارغا يۈزمىڭ قېتىمچە سىنلىشى بۇ تاپانچىلارنى مېنىڭ نەزىرىمىم سەرخىل كۆرسىتىۋاتاتى.

دوكتور نارىنىڭ Walther بىلەن ”قىرىق قەلئە“ ئارىسىدا ھېچبىر پەرق يوقلىقىنى، ئۇلارنىڭ تېنىمىزنىڭ روھىمزرۇلىك بىر پارچىسى ئىكەنلىكىنى بىر نەچچە قېتىم ئېيتقىنىغا قارىتا ياندا ئېلىپ يۈرۈشكە ئاسان ۋە چوقۇم بىر نەتىجە چىقىرىش ئۈچۈن يېقىندىن ئېتىشنىڭمۇ حاجىتى بولمىغان 9 مىللەمبىتىرلىق، تەپكىلىك بىر Walther نى ئېلىشنى قارار قىلدىم. تەبىئىكى، كۆپ گەپ قىلىشنىڭ حاجىتى قالىغانىدى، دوكتور نارىن ئاتا-بۇۋەلىرىمىزنىڭ قورال ھەۋىسىگە مۇۋاپىق بىر چىراي ئىپادىسى بىلەن قورالنى ماڭا تولۇق ئىككى ئوقدان بىلەن بىلەن ھەدىيە قىلدى ۋە پېشانەمدىن سۆيدى. ئۇ ئىشلەرنى داۋاملاشتۇراتتى، مەن ئەمدى ئۇخلىشىم، ئارام ئېلىشىم كېرەك ئىدى.

ئۇييقۇ كاللامدىكى ئەڭ ئاخىرقى ئىش ئىدى. تاپانچا ئىشكاپى بىلەن ياتىقىمىز ئارىسىدىكى 17 قەدەملەك يولىنى مېڭىۋاتقاندا كاللامدىن 17 ئوخشىمغان سىنارىيە ئۆتتى. ئۇزۇن ئوقۇش سائەتلەرى بويىچە ئۇلارنىڭ ھەممىسىنى كاللامنىڭ بىر بۇرجىكىدە مۇلاھىزە قىلىپ، ئاخىridا ئاخىرقى سەھنىگە ئۇيغۇنلىشىشنى قارار قىلغانىدىم. كېچىدە ئۇن بەتتەك ئوقۇپ مەست بولغان كاللامدا بۇ كارامەتلەرنى جانان قولۇپلىغان ئىشىكىنى ئۈچ قېتىم ئۆزۈم چەككەندىن كېيىن يەنە بىر قېتىم كۆزدىن كەچۈرگەنلىكىنى ئەسلىدىم، ئەمما كۆزدىن كەچۈرگەن نەرسىنىڭ نېمىلىكى



خىيالىمغىمۇ كەلمىدى. چۈنكى ئىشىكى قاقا-قاقا يايلا  
”پارول؟“ دېدى ئىچىمدىن بىر ئاۋاز، بەلكى جاناننىڭ مۇشۇنداق  
دەيدىغانلىقنى ئۆيلىغانلىقنىم ئۈچۈن بولسا كېرەك، ”پادىشاھىم،  
ئۇزاق ياشا“ دېدىم ئۇنىڭغا جاۋابەن.

جانان مېنى ھەيرانلىقتا قالدۇرغان يېرىم خۇشال، يېرىم  
ئازابلىق، ياق پۇتونلەي سىرلىق بىر چىراي بىلەن ئاۋۇال قولۇپنى،  
ئاندىن ئىشىكى ئاچقان ھامان ئۆزۈمنى بىردىنلا بىر نەچچە  
ھەپتىدىن بېرى يادلىغان سۆزلەرنى سەھنە نۇرلۇرى ئاستىغا چىقار-  
چىمامىي ئۇنتۇپ قالغان خام سەنئەتچىگە ئوخشاش ھېس قىلدىم.  
بۇ ئەھۋالدا ئۇنىڭدىن - بۇنىڭدىن ئەسکە ئالغان بىر قانچە قالدۇق  
سۆزلەرگە ئىشىنىشتىن كۆرە ئەس- يادى جايىدا بىرىنىڭ ئۆزىنى  
ئىچكى ئىستەكلىرىگە تاشلاپ قويىدىغانلىقنى پەرز قىلىش تەس  
ئەمەس ئىدى. مەنمۇ شۇنداق قىلدىم؛ ھېچبۇلمىغاندا تۇزاققا  
چۈشورۇلگەن بىر ئۇۋ ئىكەنلىكىنى ئۇنتۇشقا تىرىشتىم.

ئۆزۈن سەپەردىن ئۆيىگە قايتىپ كەلگەن ياش ئەردەك  
جاناننىڭ لېۋىگە سۆيدۈم. مانا ئەڭ ئاخىرىدا، شۇنچە خەتەرلىك  
ھادىسلەردىن كېيىن، ئىككىمىز بىرلىكتە ئۆيىمىزدە، ھۇجورىمىزدا  
جەم بولغانىدۇق. ئۇنى بەك ياخشى كۆرەتتىم. باشقا ھېچ نەرسىنى  
ئۇنىڭدەك مۇھىم بىلەيتتىم. ھاياتتا ھەل قىلىنىشى كېرەك بولغان  
بىر-ئىككى قىيىنچىلىق بولسا، بۇنچە يولنى جاسارەت بىلەن  
باسقان مەن ئۇلارنىمۇ ئاسان ھەل قىلاتتىم. ئۇنىڭ لېۋى ئۈچمە  
پۇرایتتى. ييراقلاردىكى، ئېنىقسىز يەرلەردىكى ئۇلۇغۇۋار  
خىياللاردىن، بۇ خىياللارغا ئالدىنىپ ھاياتى تاپتىن چىققان  
كىشىلەردىن، ئۆزىنىڭ بىمەنە خىياللىرىنى دۇنياغا نامايمەن قىلىشقا  
تىرىشىۋاتقان ھۆرمەتكە سازاۋەر تەلۋە ئەخەمەقلەردىن،  
پىداكارلىقلرى بىلەن بىزنى پەريشان قىلىشقا تىرىشىۋاتقانلاردىن،  
ئۇ يەردىكى ئېرىشكۈسز ۋە مەقسەتلەك ھاياتنىڭ چاقرىقىدىن بىز

ئىككىمىز بۇ ھۇجرىنىڭ ئىچىدە قۇچاقلىشىش ئارقىلىق يۈز ئۆرۈشىمىز كېرىگە ئىدى. ئەي پەرىشتە، ئۇلۇغۇوار خىياللاردىن تەڭ بەھەرىمەن بولغان، ئەتسىگەن-ئاخشاملىرى نەچچە ئاي ھەمراھ بولغان، شۇنچە يولنى بىرىلىكتە باسقان ئىككى كىشىنىڭ ئىشىك- دېرىزىنىڭ سىرتىدىكى دۇنيانى ئۇنىتۇپ قۇچاقلىشىشلىرىغا، ھەممىدىن بەكىرەك ھەقىقىي بولۇشلىرىغا، ئۇ تەڭداشىسىز ھەقىقىي ۋاقتىنى تېپىشلىرىغا نېمە توسىقۇن بولالىسۇن؟

مانا بۇ ئۈچىنچى بىرىنىڭ قۇرۇق خىيالى ئىدى.

ياق، جېنىم بولدى قىل، لەۋەلىتكە سۆيەي، چۈنكى ئەمدى پايداچىلارنىڭ ئاخبارات دوکلاتلىرىدا ئىسمىلا قالغانلارنىڭ ئەرۋاهى يوقاپ، ھەقىقىي ئادىمىيلىك سالاھىيتى نامايمەن بولغۇسى. مەن بولسام بۇ يەردە، قارا، بىلۇواتىمن، ۋاقتى ئاستا-ئاستا تۈگەۋاتىدۇ: بىز بىللە ئولتۇرغان ئاپتوبۇسلار بېسىپ ئۆتكەن ئۇ يوللار بىز ئۇنىڭدىن غايىب بولغاندىن كېيىن نېمىشىقدۇر بىز بىلەن ھېچ كارى بولماستىن، ياز كېچىلىرىدە، يۈلتۈزۈلار ئاستىدا ئاسفاللت، تاش ۋە ئىسىسىقلار بىرىلىكتە ئۆزلىرى بىلەن تەلتۆكۈس مەۋجۇت بولۇپ ھۇزۇر بىلەن سوزۇلۇپ ياتسا، بىزمۇ بۇ يەردە ۋاقتىنى ئۆتكۈزمەي بىرىلىكتە ياتايلى... ياق جېنىم، ۋاقتىنى زادى ئۆتكۈزمەي، قوللىرىم زىبَا مۇزىلىرىنى، ئىنچىكە، نازۇك قوللىرىنى تۇتقانچە، ساڭا يېقىنلاشقانچە، بارلىق ئاپتوبۇسلار ۋە يولۇچىلار ئىزدىگەن ئاشۇ تەڭداشىسىز ۋاقتقا، قارا، نەقەدەر بەختلىك حالدا ئاستا-ئاستا يېتىپ بېرىۋاتىمىز. لەۋەرىمىنى قۇلىقىڭ ئەمان چېچىڭ ئارىسىدىكى سۈزۈك يەرگە باسقىنىمدا، چاچلىرىنىڭ زەرەتلىرىدىن ئۇركىگەن قۇشلار شۇئان يۈزۈمگە، پېشانەمگە كۈز پەسلىنىڭ ھىدىنى ئېلىپ كەلگىنىدە، ئالقىنىنىڭ ئىچىدە كۆكسۈڭ قانات قاقدان جاھىل قۇشتەك تىكلەنگىنىدە، قارا، ماذا ئەمدى، ئۇ ئېرىشكۈسز ۋاقت ئاربىمىزدا قانداق تولۇق، ساغلام

تىرىلمەكتە. مانا ئەمدى ئىككىمىز ئۇ يەردىمۇ، باشقا بىر يەردىمۇ، مەن خىيال قىلغان دىياردىمۇ، ئاپتوبۇس ۋە قاراڭغۇ مېھمانخانا ياتاقلىرىدىمۇ، پەقەت كىتاب بەتلرىدە بار بولغان بىر كېلىچەكتىمۇ ئەمەس، بەلكى بىر يەردە، بۇ ھۇجربا ئىكەنلىكىمىزنى كۆزلىرىڭدىن كۆرۈۋاتىمەن، قانماي سۆپۈشلىرىم ۋە سېنىڭ مەيلىڭ بىلەن ئىككىمىز ئۇچى ئېنىق بىر ۋاقتىنىڭ ئىچىدە تۇرغاندەك، بىر-بىرىمىزنى تۇتقان بىر مۆجبىزنى كۆرۈشنى كۆتۈۋاتىمۇز. ۋىسال پەيتى! مېنى قۇچاقلا، ۋاقت ئۆتىمسۇن، قېنى جېنىم مېنى قۇچاقلا، مۆجزە تۈگىمىسىۇن! ياق، فارشى چىقما، ئەسله: گەۋىدىلىرىمىز ئاپتوبۇس ئورۇندۇقلرىدا بىر-بىرىگە ئاستا- ئاستا تايىنسىپ، چۈشلىرىمىز چاچلىرىمىزدەك بىر-بىرىگە كىرىشىپ كەتكەن كېچىلەرنى؛ لېۋىڭنى تارتۇۋالمائى تۇرۇپ ئەسله، باشلىرىمىز بىرىلىكتە سوغۇق ۋە قاراڭغۇ ئېينەكە يۈلىنىپ قالغاندا بىز كىچىك ناهىيەلەرنىڭ ئازا كۆچلىرىدا كۆرگەن ئۆليلەرنى؛ بىز قول تۇتىشىپ كۆرگەن شۇنچە فىلىملەرنى ئەسله: يامغۇرددەك ياغقان ئوقلارنى، پەلەمپەيلەردىن چۈشكەن ئاق تەنلىكلەرنى، سەن ياخشى كۆرۈپ قالغان تەمكىن، كېلىشكەن ئەرلەرنى؛ بىز گۇناھ قىلغاندەك، جىنайەتنى ئۇنىتۇغانىدەك ۋە باشقا بىر دىيارنى چۈشكەندەك جىمجىت ئولتۇرۇپ كۆرگەن سۆپۈشۈلەرنى ئەسله؛ لەۋەرنىڭ بىر-بىرىگە يېقىلىشىشىنى ۋە كۆزلەرنىڭ سىنئالغۇدىن يېراقلىشىشىنى؛ ئەسله، ئاپتوبۇسنىڭ چاقلىرى سېكىنتىغا يەقتە يېرىم قېتىم ئايلىنىۋاتقاندا بىزنىڭ بىر هازا قىمىرىلىماي، قانداق ھەرىكەتسىز قالغانلىقىمىزنى. ئەمما ئۇ ئەسلىمىدى. ئۇنى ئەڭ ئاخىرقى قېتىم تېخىمۇ ئۇمندىسىزلەرچە سۆيدۈم. ياتاق قالايمىقان بولۇپ كەتكەنسى. Walther منىڭ قاتتىقلقىنى بايقۇخانىمۇ؟ جانان يېنىمدا يېتىپ، يۈلتۈزۈلەغا قاربغاندەك تورۇسقا قاراپ خىيال سۈرۈۋاتاتتى. شۇنداقتىمۇ دېدىم:

— جانان، بىز ئاپتوبۇستا بەختلىك ئەمە سىدۇق؟ يەنە ئاپتوبۇسلارغا قايىتايلى.

بۇ گەپنىڭ ھېچقانداق مەنتىقىسى يوق ئىدى، ئەلۋەتتە.

— نېمە ئوقۇدۇڭ، بۇگۈن نېمىنى بىلىۋالدىڭ، — دەپ سورىدى ئۇ مەندىن.

— ھايات ھەقىقىدە بەك كۆپ نەرسە، — دېدىم مەن ئاۋاز ئارتىسىدەك ھەم قىسىملىق بىر فىلىم ئىچىدە تۇرغانادەك، — ئەسلىدە بەك پايدىلىق نەرسىلەر. بۇ كىتابنى ئوقۇغانلار خېلى كۆپ ئىكەن، كىتاب ئۇلارنىڭ ھەممىسىنى بىر يەرلەرگە چاپتۇرۇپتۇ... ھەممە نەرسە مۇرەككەپلىشىپ كەتكەن، كىتابنىڭ كىشىلەرگە بەرگەن ئىلهاامتە خىش نۇرى گويا ئۆلۈمەك كۆز قاماشتۇرىدى. ھايات نېمىدىپگەن ئازدۇرغۇچى.

بۇ تىل بىلەن داۋاملىق چۈشەندۈرۈدىغانلىقىمنى، مۇھەببەت ئارقىلىق يارتالىدىم دېگەندىم، ھېچبولمۇغاندا سۆزلەر ئارقىلىق، بالىلار ياخشى كۆرىدىغان مۆجىزىلەرنى يارتالايدىغانلىقىمنى ھېس قىلىۋاتاتىتم. ساددىلىقىمنى ۋە بۇ چارسىزلىكتە مۇراجىئەت قىلغان ھىليلگەرلىكىمنى ئەپۇ قىل، پەرشىتە، چۈنكى يەتمىش كۈندىن كېيىن تۇنجى قېتىم جانانغا شۇ قەدەر يېقىنلىشىپ ئۇنىڭ يېنىدا يېتىۋاتاتىتم، بىر ئاز كىتاب كۆرگەنلەرنىڭ بىلگىنىدەك، بالىلىقى دوراش ھەقىقىي مۇھەببەت جەننەتنىڭ ئىشىكلىرىگە سو قولغان مەندەكەلەر مۇراجىئەت قىلدىغان تۇنجى چاربىدۇر. توپان بالاسىنى ئەسلىتىدىغان شىۋىرغانلىق يامغۇر ياغقان بىر كېچىدە، ئافيون<sup>①</sup> بىلەن كۇتاھيا<sup>②</sup> ئارىسىدا بىز ئۇستىدىن، دېرىزلىرىدىن سەلەدەك

<sup>①</sup> ئافيون — ئافيون قاراھىسارنىڭ ئىخچام ئاتىلىشى، تۈركىيەنىڭ ئېڭەي رايونى بىلەن مەركىزىي ئاناتولىيە رايونىنى تۇشاشتۇرۇپ تۈرىدىغان ۋىلايت، — ت.

<sup>②</sup> كۇتاھيا — تۈركىيەنىڭ غربىي ئاناتولىيە رايونىدىكى ۋىلايت، — ت.



سۇلار ئاققان بىر ئاپتوبۇستا كۆرگەن «ساختا جەننەتلەر» ناملىق  
فىلىمنى بىر يىلىنىڭ ئالدىدا تېخىمۇ بەخت ۋە ھۇزۇر ئىچىدىكى  
جاناننىڭ ئاشقىنىڭ قولىنى تۇتۇپ ئولتۇرۇپ كۆرگەنلىكىنى  
ماڭى ئېخى يېقىندا بىلدۈرگەن ئەمە سىمىدى؟

— پەرىشته كىم؟ — دەپ سورىدى ئۇ مەندىن.

— بۇ شۇنداق چوشىنىشلىك بولدىكى، كىتاب بىلەن  
مۇناسىۋەتلەك. بۇنى بىلدىغان يالغۇز بىزلا ئەمەس، پەرىشتىنى  
قوغلىشىۋاتقان باشقىلارمۇ بار، — دېدىم.

— ئۇ كىمگە كۆرۈندۇ؟

— كىتابقا ئىشەنگەن، ئۇنى دىققەت بىلەن ئوقۇيدىغانلارغا.

— ئاندىن كېيىنچۇ؟

— ئاندىن كىتابنى ئوقۇۋېرىپ سەن ئۇ بولىسىن. سېنى  
كۆرگەنلەر بىر ئەتىگىنى تۇرنىدىن قوبۇپ كىتابنى ئوقۇغاندا ،  
ئەپەندىم، جانابىلىرى دەيدۇ، كىتابتنى چىققان نۇردا بۇ قىز  
پەرىشته بوبىتۇ! دېمەك، پەرىشته بىر قىز ئىكەن. ئەمما بۇنداق بىر  
پەرىشته باشقىلارنى قانداق تۇزاققا چۈشۈرەلەيدۇ دەپ كېيىن  
ھەيران بولىسىن! پەرىشتىلەرنىڭ ئۇسال ئويۇنلارنى ئوينىشى  
مۇمكىنмۇ؟

— بىلمەيمەن.

— مەنمۇ بىلمەيمەن. مەنمۇ ئويلاۋاتىمەن، ئىزدەۋاتىمەن، —  
دېدىم بەلكىم بۇ سەپەر مېنى يەتكۈزەلەيدىغان بىردىنىپ  
جەننەتنىڭ مەلۇم قىسىمىنىڭ مەن جانان بىلەن ياتقان بۇ ھۇجرا  
ئىكەنلىكىنى ئويلاپ، خەترلىك ۋە ئىشەنچسىز رايونلارغا قەدەم  
بېسىشتىن ئۆزۈمنى تارتىپ، ئەي پەرىشته. بوبىتۇ، ھۆكۈمىنى  
سۈرۈۋالسۇن شۇ تەڭداشىسىز پەيت. ھۇجرىدا بىلنىر- بىلنىمەس بىر  
خىل ياغاچ پۇرىقى، يەنە باللىقىمىزدا ئىشلەتكەن، ئەمما ھازىر  
ئوراپ- قاچىلىنىشى ياخشى ئەمەس دەپ دۇكاندىن ئالمايدىغان كونا

سوپۇنلارنىڭ ۋە كەمپۈتلەرنىڭ خۇشپۇرۇقىنى ئەسلىتىدىغان بىر سالقىنلىقىمۇ بار ئىدى.

كتابىنىڭ چوڭقۇرۇقلۇرىغا چۈكەلمىگەن، جاناننىڭ ئەستايىدىلىقىغا يېتەلمىگەن مەن كېچىنىڭ كەچ سائىتىدە قاپىبەلدىن بىر قانچە ئېغىز گەپ قىلايىدىغانلىقىمىنى ھېس قىلدىم. شۇنىڭ بىلەن، جانانغا ۋاقتىنىڭ ئەڭ قورقۇنچىلۇق نەرسە ئىكەنلىكىنى ئېيتىم؛ بىز بۇ سەپەرگە ئۇنىڭدىن قۇتۇلۇش ئۈچۈن چىققان تۇرۇقلۇق، ئۇنىڭدىن خەۋىرىمىز يوق ئىدى. شۇڭا ھەربىكەت قىلىۋاتاتتۇق ۋە زادى قىمەلىيالمايدىغان ئاشۇ بىر پەيتىنى ئىزدەۋاتاتتۇق. مىسىز پەيت مانا مۇشۇ سەۋەبتىن ئىدى. ئۇنىڭغا يېقىنلاشقانىمىزدا بىر چىقىش ۋاقتى بارلىقىنىمۇ ھېس قىلغان، بۇ ئىشەنگۈسىز رايوننىڭ مۆجيزلۈرىگە ئۆلگەنلەر ۋە ئۆلۈۋاتقانلار بىلەن بىرلىكتە ئۆز كۆزىمىز بىلەن تولۇق شاهىد بولغانىدۇق. ئەتىگىنى ۋاراقلىخان باللار ژۇرناللەرىدا، كتابىتكى مەلۇماتلار بىر يادرو ھالىتىدە ئەڭ سەبى شەكىلەدە بار ئىدى، ئەمدى بىز ئەقلىمىزنى ئىشلىتىپ ئۇنى بىلىۋېلىشمىز كېرەك ئىدى. ئۇ ياقتا، يەنى يېراقتىكى بىر يەردە ھېچ نەرسە يوق ئىدى. سەپەرىمىزنىڭ بېشىمۇ، ئاخىرىمۇ بىز قەيەردە بولساق شۇ يەر ئىدى. دەرۋەقە يوللار، قاراڭغۇ ئۆپىلەر قورال تۇتقان قاتىللار بىلەن تولغانىدى. كتابىتنىن، كتابىلاردىن ھاياتقا ئۆلۈم سرغىتىتى. ئۇنى قۇچاقلىدىم، جېنىم، بۇ يەردە قالايلى، گۈزىلىم بۇ ھۇجىرىنىڭ قىممىتىنى بىلەيلى؛ قارا، ئواستەل، سائەت، لامپا، دېرىزە. ھەر ئەتىگىنى ئورنىمىزدىن تۇرۇپ، بۇ ئۈچمە دەرىخىگە ھەيزانلىق بىلەن قارايمز. ئۇ ھەنە شۇ يەردە بولسا، بىز بۇ يەردە، دېرىزىنىڭ كېشىكى، ئۈسүتەلننىڭ پۇتى، لامپىنىڭ پىلىكى: نۇر ۋە پۇراق؛ بۇ دۇنيا نەقەدەر يالىڭاج. ئەمدى كتابىنى ئۇنۇت. ئۇمۇ ئۇنى ئۇنتۇشىمىزنى تەلەپ قىلىدۇ. مەۋجۇتلۇق سېنى قۇچاقلاشتۇر. ئەمما جانان ئۇ

يەردە ئەمەس ئىدى.

— مەھەممەت قەيدەدە؟

ئۇ بۇ سوئالىغا جاۋابنى تورۇستىن تاپىدىغاندەك پۈتۈن دىققىتى بىلەن تورۇسقا قاراۋاتقاندا قوشۇمىسى تۈرۈلدى، ماڭلىيى سوزۇلدى، لەزلىرى بىر سر بەرمەكچى بولغاندەك بىر ئاز پۈرۈلدى. ھۇجرىدىكى رەسمىم قەغىزى ساغفۇچ نۇردا ئىلگىرى مەن زادى كۆرمىگەن سۆسۈن رەڭگە ئۆزگەرگەندى. ئاشۇ سەپەرلەردىن، ئاپتوبۇسلاർدا ئۆتكۈزگەن كېچىلەردىن، ئارامبەخش بىر مۇھىتىنا بىر كۈن ئۆي تاماقلېرىنى يەپ ئۇخلىغاندىن كېيىن جانانىڭ رەڭگىروپى تۈزىلىپ قالغاندى. بەزى قىزلار بەختلىك ۋە تەرتىپلىك بىر ئائىلە تۈرمۇشىنى سېخىنىپ، بىردىنلا توپ قىلىۋەتكەندەك، ئۇنىمۇ مەن بىلەن توپ قىلامدىكىن دەپ ئۇنىڭغا ئېغىز ئاچتىم.

— مىجەزمىم يوق، — دېدى ئۇ، — يامغۇردا ئۆزۈمگە سوغۇق تەڭكۈزۈۋالدىم، قىزىتمام ئۆرلەپ قالدى.

ئۇ ئوڭدا يېتىپ تورۇسقا قاراۋاتقاندا، مەن يېنىدا يېتىپ ئۇنىڭ يۈزىنىڭ رەڭگىگە ھېيران بولىدۇم، قولۇمنى دوختۇرداك ئۇنىڭ پېشانىسىگە قويۇپ مەغۇرۇ تۇتۇپ تۈرۈش نەقەدەر كۆڭۈللۈك، قولۇم مەندىن قاچمايدىغانلىقىغا ئىشەنەمكچى بولغاندەك ئۇنىڭ پېشانىسىدە تۈرۈپ قالغاندى. باللىق چاڭلىرىمنى كۆزدىن كەچۈرۈۋاتاتتىم، تۇتۇش لەزىتىنىڭ ماڭانلارنى، تۆشەكلىرنى، ھۇجرىلارنى، پۇراقلارنى، ئادەتتىكى نەرسىلەرنى باشتىن-ئاخىر قانداق ئۆزگەرتىكىنى بايقاۋاتاتتىم. كاللامدا باشقا ھېسابلار، ئوي- خىياللارمۇ بار ئىدى. ئۇ يۈزىنى سەل بۇراپ ماڭا سوئال نەزىرى بىلەن قارىغاندا قولۇمنى پېشانىسىدىن تارتىپ، راستىنى ئېيتتىم:

— قىزىتماڭ بار.

شۇ ھامان ئالدىندا ھېچ ھېسابتا يوق بىر مۇنچە ئېھتىماللىق ناماين بولدى. يېرىم كېچىدىن كېيىن ئاشخانىغا چۈشتۈم.

كۆرۈنۈشى قورقۇنچىلۇق كورىلار ۋە خىيالەتلەر ئارىسىدىن، غۇۋا  
قاراڭغۇلۇقتا ئالدىمغا ئۇچرىغان يوغان بىر قەھۋە چەينىكىدە بىر  
ئىدىشتىن تاپقان ئىھلامۇر<sup>①</sup>نى قايىنتىۋاتقىنىمدا، بىر يۈڭ ئەدىيالنىڭ  
ئىچىگە كىرىپ باشقما بىرىنى قۇچاقلاشنىڭ سوغۇق تەگكەنلەرگە  
ئەڭ ياخشى ئىش ئىكەنلىكىنى جانانغا ئېيتىشنى خبىال قىلىۋاتاتتىم.  
بىر دەمدىن كېيىن جانان مაڭا ئېيتقان يەردىكى ئاشخانا ئىشكابى  
ئۇستىدىكى دورا قۇتىلىرى ئارىسىدىن ئاسپىرىن ئىزدەۋاتقىنىمدا،  
ئەگەر مەنمۇ ئاغرىپ قالسام ھۇجرىدا نەچچە كۈن تۇرۇپ قالالايمىز  
دەپ ئويلاۋاتاتتىم. بىر پەرە قىمىرىلىدى، ساپاما كەشلەر  
شىپىرىلىدى. دوكتور نارىننىڭ ئايالنىڭ ئاۋۇش كۆلەگىسى، ئاندىن  
نېرۋىسى ئىتتىك ئۆزى بىلەن ئۇچراشتىم. ياق خانىم، دېدىم،  
ئەنسىرىگۈدەك ئىش يوق، پەقەت ئۆزىگە بىر ئاز سوغۇق  
تەگكۈزۈۋاپتۇ.

ئۇ مېنى ئۇستۇنكى قەۋەتكە چىقىرىپ، يوتقان-كۆربە ئىشكابى  
ئۇستىدىن قېلىن بىر يۈڭ ئەدىيالنى ئالغۇزۇپ، ئۇنىڭغا كىرىلىك  
قاپلىدى ۋە: ”ۋاي بالام، ئۇ قىز بىر پەرىشتە، ئۇنى خاپا قىلما،  
دىققەت قىل“ دېدى. ئاندىن كاللامدىن ھېچ چىقىمغۇدەك بىر گەپ  
قىلدى: ئايالگىنىڭ بويىنى شۇ قەدەر گۈزەل ئىكەن.

ھۇجرىغا كىرگەندە ئۇنىڭ بويىنغا ئۇزۇندىن ئۇزۇن قارىدىم.  
بۇرۇن دىققەت قىلىمغا نىمىدىم؟ دىققەت قىلغانسىدىم، ياقتۇرغانسىدىم،  
ئەمما بويىننىڭ ئۇزۇنلىقى مېنى شۇنچىلىك جەلپ قىلىۋالدىكى،  
خېلى بىر ۋاقت باشقما ھېچنېمە ئوپلىيالمىدىم. ئۇنىڭ ئىھلامۇرنى  
ئاستا-ئاستا ئىچىشىنى، ئاسپىرىننى يۇتار-يۇتىمای دەرھال ”ياخشى“  
بىر ئىشلار بولىدىغانلىقىغا ئىشەنگەن ياخشى باللاردەك يۈڭ  
ئەدىيالغا يۆگىنىپ ئۇمىسىۋارلىق بىلەن كۈنۈشىنى كۆزەتتىم.

<sup>①</sup> ئىھلامۇر— بىر خىل دەرەخ، ئۇنىڭ چېچىكى چاي قىلىنىدۇ،— ت.

شۇنداق قىلىپ بۇ ھۈجرا، يەنى ھۇجرىمىز قىسقا بىر ۋاقت ئىچىدە ”كېسەل ھۇجرىسى“ دېبىلگەن ئۇزگىچە ئىقلىم ۋە مەن زىرىلىك يەرگە ئايلاندى. ئۇيیاق-بۇيیاققا مېڭۈۋاتقانىدا ئۈستەلنىڭ، ئىستاكاننىڭ، كىچىك شىرەننىڭ ناھايىتى تونۇش، يېقىملق نەرسىلەرگە ئاستا-ئاستا ئايلىنىۋاتقانلىقىنى ھېس قىلىۋاتاتقىم. سائەت تۆت بولدى. جانان ماڭا ”بۇ يەرde، كاربۇۋاتنىڭ قىردا، يېنىمدا ئولتۇرامسىن“ دېدى. يۈڭ ئەدىيالنىڭ ئۇستىدىن پۇتلۇرىنى تۇتۇم. ماڭا كۈلۈمسىرىدى، مەن بەك بەلەن ئىكەنەمەن. كۆزلىرىنى يۈمۈپ ئۇخلىغاندەك قىلدى، ياق مۇڭدىدى، ئۇخلىدى. ئۇخلىدىمۇ؟ ئۇخلىدى.

سائەتكە قارىغاندا، كۆزىدىن سۇ ئالغاندا، جانانغا نەزەر سالغاندا، بىر قارارغا كېلەلمىگەندە، بىر ئىش بولسۇن دەپ بىر تال ئاسپىرىنى يۇنقىنىمدا، جانان كۆزلىرىنى ئاچقاندا، قولسۇمنى پېشانىسىگە قويۇپ قىزىتمىسىغا يەنە بىر قارىغاندا ئۇزۇمنى توختىماي مېڭىپ يۈرگەندەك ھېس قىلدىم.

ۋاقت تېز ئۆتسۈن دەپ تەقەززا بولۇۋاتقان چاغدا ۋاقت گويا بىر هازا ئىككىلەندى، مەن ئورىنىغان نېبىز يۈڭ ئەدىيالدىن بىر تۆشكى ئېچىلىپ كەتتى، جانان ياتقان ئورنىدىن قوپتى: ئىارددەمچى شوپۇرلار ھەقىدە توساتىن قىزىق پاراڭلارنى قىلىشتۇق. شوپۇرلاردىن بىرى بىر كۈنى يەرلىك شوپۇرلارنى قولغا كەلتۈرۈپ نامەلۇم بىر دىيارنى بايقايدىغانلىقىنى ئېيتقانىدى. يەنە بىرى ئېغىزىنى يىغالماي: بۇ شرکەتنىڭ سىلەردەك قەدىرلىك يولۇچىلارغا قىلغان ھەقسىز سوۋەغىتى، مەرھەممەت، شاكىلاتلاردىن ئېلىڭ،

کۆپ چاینیماڭ، چۈنكى تەركىبىدە ئەپىيۇن بار، يولۇچلار ئاپتوبۇسقا چىقىپلا بۇۋاقلاردەك پۇشۇلداب ئۇخلاپ كېتىدۇ، بۇنى ئاپتوبۇسنىڭ سىلىقلىقى، رولغا پىشقا شوپۇرنىڭ ھۇنىرى، شىركىتىمىز ۋە ماشىنلىرىمىزنىڭ ئىلغىشارلىقى دەپ بىلىدۇ، دېگەندىدى. يەنە باشقا بىرسىمۇ بار ئىدى، ئىنتايىن تاتلىق كۈلۈشكەندىدۇق، ئەسلىدىگىمۇ جانان، بۇنى ئايرىم ئىككى ئاپتوبۇستا كۆرگەندىدۇق، شوپۇر ماڭا: ”ئاكا، ئالدىنلىقى قېتىم سېنىڭ بۇ قىزنى ئەپقاچقانلىقىڭى بىلگەندىم، ئەمدى كۆرۈۋاتىمەن، توپ قىلىپسىز يەڭىگە، تەبرىكلەيمەن“ دېگەندىدى.

من بىلەن توپ قىلامسىن؟ بۇ سۆزلەرنىڭ نۇرلۇرى بىلەن جانلانغان نۇرغۇن كۆرۈنۈشلەرنى كۆرگەندىدۇق: گىرەلىشىپ كەتكەن ئاشىق-مەشۇقلار دەرەخلىر ئاستىدا مېڭىشقاڭاندا، كېچىدە بىر ئىستولىبىنىڭ ئاستىدا، ماشىننىڭ ئىچىدە، ئەلۋەتتە ئارقا ئورۇندۇقتا، بوغۇز كۆرۈكى ئۇستىدە، چەت ئەل فىلىملىرىدىكىگە ئوخشاش يامغۇر ياخقاندا، قەدىرىلىك تاغىلار قىز بىلەن ئوغۇلنى ئۈچراشتۇرمىغاندا ۋە ياكى ئاق كۆڭۈل دوستلار ”سىلەرنى دەپ شۇنداق قىلدۇق“ دېگەن باهانە بىلەن قىز-ئوغۇل ئىككىسىنى ئايرۇۋەتكەندە، ياكى باي يىگىت گۈزەل قىزدىن شۇنى سوراپ كۆلگە چولتوڭ قلىپ چۈشكەندە شۇ گەپ چقاتتى: ”من بىلەن توپ قىلامسىن؟“. بويىنى گۈزەل قىزدىن كېسەل ھۇجرىسىدا بۇ سوئال سورالغان بىر كۆرۈنۈشنى كۆرمىگەنلىكىم ئۈچۈن، سۆزلىرىمنىڭ جاناندا فىلىملەردىكىدەك سېھىرىلىك تۈيغۈلار ئويغىتلايدىغانلىقىغا ئىشىنەلمىدىم. ئۇنىڭ ئۇستىگە دىققىتىم ھۇجرىدىكى بىغەم بىر پاشىغا قادىلىپ قالغاندى.

سائەتكە قاراپ جىددىبىلىشىپ كەتتىم. جاناننىڭ قىزىتمىسىدىن ئەنسىرەپ قالدىم. تىلىڭغا قاراپ باقايى دېدىم، تىلىنى چىقاردى، ئۇچى ئۇچلۇق ۋە سۆسۈن رەڭ ئىدى. ئالدىغا ئېڭىشىپ تىلىنى

جانان ئۇخلاپ قالدى. كاربۇاتنىڭ قىرىدا، يېنىدا يېتىپ تىنىقىنى سانىدىم. خېلىدىن كېيىن، تاڭ يورۇش ئالدىدا شۇنداق بىر نەرسىلەرنى قايتا-قايتا ئۇيلاۋاتاتىم: ئۇنىڭغا دەيمەنكى، ئاخىرقى قېتىم يەنە بىر ئويلان، جانان، سېنىڭ ئۈچۈن ھەر قانداق ئىشنى قىلىمەن، جانان، سېنى نە قەدەر ياخشى كۆرىدىغىنىمنى بىلمەمسەن... مۇشۇ گەپلەرنى دېيىشنى ئۇيلىدىم ئېھىتىمال. يالغان گەپتنى بىرنى قىلىپ ئۇنى يېڭىۋاشتىن ئاپتوبۇسلارغا ئېلىپ چىقاي دەيمۇ ئۇيلىدىم، ئەمما ئەمدى نەگە بېرىشىم كېرەكلىكىنى تەخمىنەن بىلەقتىم ھەمدە دوكتور نارىنىڭ رەھىمىسىز "سائەت"لىرىنى تونۇغاندىن، جانان بىلەن بۇ ھۇجرىدا بىر كېچىنى ئۆتكۈزگەندىن كېيىن ئۆلۈمدىن قورقۇشقا باشلىغىنىمنى بىلەتتىم.

پەرشته، بىلىۋاتىسەن، بىچارە يىگىت سۆيگىنىنىڭ يېنىدا يېتىپ كۈن چىقىچە ئۇنىڭ تىنىقلېرىنى تىگىشىدى؛ جاناننىڭ تۈز، چىرايىلىق ئېڭىكىنى، گۈلزار بەرگەن ئۇخلاش كىيمىدىن چىقىپ تۇرغان قوللىرىنى، چاچلىرىنىڭ ياستۇققا يېيلىشىنى ۋە ئۈچمە دەرىخىنىڭ بارا-بارا يورۇغانلىقىنى تاماشا قىلدى.

ئاندىن ھەممە نەرسە تېزلىھىشتى: ئۇ ئۆينىڭ ئىچىدىن تاراق-تۇرۇق ئاۋازلارنى تۈيدى، ئىشىكىنىڭ ئالدىدىن ئۆتكەن ئېھتىياتلىق ئاياغ تىۋىشلىرىنى ئاڭلىدى، يېڭىدىن چىقىشقا باشلىغان سامالدا بىر دېرىزە ئېچىلىپ يېپىلىدى، بىر ئىنهك مۆردى، بىر ماشىنا گۈرۈلدىدى، يۆتەلگەن بىر كىشى ئىشىكىمىزنى چەكتى. قولىدا يوغان بىر دوختۇر سومكىسى تۇتقان، دوختۇرلۇقى كۆرۈنۈپ تۇرغان ئوتتۇرا ياشلىق، ساقال-بۇرۇتلرى قىرىلغان بىرى، سىرتتىكى قىزارغان نان پۇرۇقى بىلەن بىلە ئىچكىرىگە كىردى. ئۇنىڭ

کالپوکلرى بايا قان ئىچكەندەك قىپقىزىل ئىدى، چۈرسىدە سەت بىر جاراھەت بار ئىدى. ئۇ قىزىنما ئىچىدىكى جاناننى نومۇسىزلاچە يېشىندۈرۈدۇ ۋە تىترەۋاتقان بويىنىنى، دۈمبىسىنى بۇ كالپوکلرى بىلەن سۆيىدۇ دەپ ئويلىسىم. ئۇ نەپەرتلىك سومكىسىدىن تىڭىشغۇچىنى ئېلىۋاتقاندا مەن قاش بىلەن كىرىپىك ئارىلىقىدا Walther منى نقىپ قويغان يەردىن ئېلىپ، ئىشكتىكى ئەندىشلىك ئانىغا پەرۋا قىلىماي هۇجىرىدىن ۋە ئۆيىدىن چىقىپ كەتتىم.

دوكتور نارىن ماڭا توئۇشتۇرغان يەرگە ھېچكىمگە كۆرۈنمه ي ئالدىراشلىق بىلەن كىرىپ كەتتىم. ھېچكىمنىڭ مېنى كۆرمەيدىغانلىقىدىن ۋە شامالنىڭ غەيۋەت توشۇممايدىغانلىقىدىن خاتىرجمە بولغان، تېرىھكەلر بىلەن قورشاڭغان بىر خىلۋەتتە تاپانچامنى بېسىپ كەينى- كەيندىن ئوق ئاتتىم. شۇنداق قىلىپ دوكتور نارىننىڭ سوۋۇغىتى بولغان ئوقلار بىلەن پىخسىقلارچە قىسقا، كۆڭۈلسز ۋە ئىقتىدارسىز ئېتىش مەشىقى قىلغان بولۇم. مەن نىشان قىلىپ تاللىغان تېرىھكە تۆت قەدم ئارىلىقىنى ئاتقان ئۇچ تاڭ ئوقتىن بىرەرسىمۇ تەگىمىدى. بىر ئاز دېلىغۇل بولۇپ قالغىنىنى، شىمالدىن كەلگەن ئالدىراڭغۇ بۈلۈتلارغا قاراپ چارىسىزلىك بىلەن خىياللىرىمىنى يېغىۋېلىشقا تىرىشىقىنىنى بىلىمەن، ياش Walther نىڭ ئىزتىراپلىرى ...

ئالدىدا بىر يەرde دوكتور نارىننىڭ بوش يەرلىرىنىڭ بىر قىسىمىنى ئىگىلىگەن ئېگىز بىر قىيالىق بار ئىدى. ئۇ يەرگە چىقىپ ئولتۇردىم، مەنزىرلەرنىڭ كەڭلىكىگە ۋە موللۇقىغا قاراپ ئېسىل خىياللارغا چۆكۈپ، ھاييات مەنزىلىمىنىڭ ئەمدى قانداق خاراب يەرلەرde بولىدىغانلىقىنى ئويلىسىم. خېلى ۋاقتى ئۆتتى، ئەمما بۇنداق قىيىن ۋاقتىلاردا پەيغەمبەرلەرگە، كىنسو چولپانلىرىغا، ئەزىزلەرگە ۋە سىياسىي داهىيلارغا ياردەم بېرىشكە ئالدىراڭغان

پەريشتىلەر، كىتابلار، ئىلھام پەرىلىرى ۋە سەھرا ئاقىللەرى ماڭا  
پەقەت ئۇچىرىمىدى.

كاتتا تۇرالغۇغا چارىسىز قايتتىم. جانانىمنىڭ قېنىنى بەھۇزۇر  
سۈمۈرگەن قىزىل كالپۇكلىق ساراڭ دوختۇر ئەمدى ئانىسى بىلەن  
ئۇلتۇرغان گۈل قىزلارنىڭ چېيىنى ئىچىۋاتاتتى. مېنى كۆرۈپ  
نەسەھەت قىلىش ئىشتىياقدىن كۆزلىرى چاقنىدى.

— يىگىت! — دېدى ئۇ ماڭا، — ئايالىڭ سوغۇق تەگكۈزۈۋاپتۇ،  
بېغىر زۇكام بولۇپتۇ، تېخىمۇ يامان بولغۇنى، ھارغىنلىق، ھالسىزلىق،  
كۈنۈنەلمەسلىك تۈپەيلىدىن ئاجىزلاپ كېتىپتۇ.

نېمە قىلىپ ئۇنى بۇنچە چارچىتىۋەتكەندىمەن، نېمە قىلىپ  
ئۇنى بۇنچە ئازابلىغاندىمەن؟ قىزلار بىلەن ئانىسى يېڭى بىر ياش  
ئەرگە — ماڭا شۇبەھىلەك قاراشتى.

— ئۇنىڭغا كۆپ دورىلارنى بەردىم، بىر ھەپتە مىدىرىلىماي  
ياتسۇن.

بىر ھەپتە! دوختۇر چېيىنى ئىچىپ، ئىككى بادام باقالىسىنى  
يەپ بولۇپ يوقالغاندا، يەتنە كۈننىڭ ماڭا يېتىپ ېپشىپ  
قالىدىغانلىقىنى ئويلىدىم. جانان ئۇخلاۋاتاتتى، مەن ھۇجىرىدىن  
كېرەكلىك ھېسابلىغان بىر-ئىككى ئۇششاق-چۈششەك نەرسىنى،  
خاتىرىلىرىمىنى، پۇللىرىمىنى ئالدىم. جاناننىڭ بويىنغا سۆيدۈم-  
دە، ۋەتەننى قوغداشقا ئاتلانغان خۇشال ئەسکەردەك ئالدىرىاشلىق  
بىلەن ئۆيىدىن چىقتىم. ئاندىن گولزار بىلەن ئانسىغا ئالدىراش  
بىر ئىشىم، باش تارتىپ بولماسى بىر مەسىلەيتىم بارلىقىنى  
ئېتىپ، ئايالىمنى ئۇلارغا ئامانەت قىلدىم. ئۇلار ئۇنىڭغا ئۆز  
كېلىنىدەك قارايدىغانلىقىنى يېيتتى. بەش كۈندىن كېيىن  
قايتىدىغانلىقىمنى ئالاھىدە بىلدۈردىم ۋە كەينىمە قالدۇرغان  
جادۇگەرلەر، ئەرۋاھلار ۋە قاراچىلار دىيارىغا، دوكتور نارىنىڭ  
ئوغلى ئۇچۇن قەيسەرىيلەك يىگىت ياتقان مازارلىققا كەينىمەك

ئۇرۇلۇپ قاراپىمۇ قويىماي بازارغا، ئاپتوبۇس بېكەتلەرىگە قاراپ  
كەتتىم.

12

يەنە سەپەرگە ئاتلاندىم! ئەي ئەسكى بېكەتلەر، ئەبىجەق  
ئاپتوبۇسلىار، دەرمەن يولۇچىلار، مەرھابا! شۇنداق بولسىغۇ،  
ئىختىيارسىز كۆنۈپ قالغان، كۆنۈپ قالغاننىمىزنى پەقەت  
بىلمىگەن ئادەتتىكى بىر ئىشتىياق خۇمارىدىن ئايىرىلىپ  
قالغاننىمىزدا ھاياتنىڭ بۇرۇنقىدەك ئەمەسلىكىنى ھېس قىلىپ  
پەريشان بولىمىز. كونا بىر MAGIRUS مېنى دوكتور نارىن  
ئېنلىكلىماستىن ھۆكۈم قىلغان چاتىق ناھىيىسىنىڭ قالاق بىر  
يېرىگە ئېلىپ كېتىۋاتقاندا بۇ پەريشانلىقتنى قۇتۇلماھەن دەپ  
ئۈيلىغانىدىم. چۈنكى يۆتەلسەممۇ، چۈشكۈرسەممۇ، تاغ يوللىرىدا  
بۇۋايدەك ھاسىراپ - ھۆمۈدىسەممۇ، ئاقىۋەت بىر ئاپتوبۇسنىڭ  
ئىچىدە ئىدىم. ئەمما ئارقامدا قالدىرغان رىۋايهتىلەردىكىدەك  
دىيارنىڭ مەركىزىدە، جانان قىزىتما ئىچىدە بىر ھۈجرىدا  
ياتاتى، مەن ئەدىۋىنى بېرەلمىگەن بىر پاشا شۇ ھۈجرىدا  
كېچىنى شۇملۇق بىلەن كۈتۈۋاتاتتى. ئىشىنى بالدىرراق  
پۇتتۇرۇپ، غەلبىھ بىلەن قايتىپ، يېڭى ھاياتنى باشلاشقا  
مۇۋەپىھق بولۇش ئۇچۇن پۇللەرىمىنى ۋە ماتېرىياللىرىمىنى يەنە بىر  
قېتىم كۆزدىن كەچۈردىم.

يېرىم كېچىدە باشقا بىر ئاپتوبۇسنىڭ تىترەۋاتقان  
ئەينىكىدىن ئۇييقۇ بىلەن ئۇيغا قالقىق ئارمىسىدىكى بېشىمنى  
يىراقلاشتۇرۇپ كۆزلىرىمىنى ئاچقىنىمدا، بەلكىم بۇ يەردە تۈنۈجى  
قېتىم، سەن بىلەن يۈزمۇ يۈز ئۇچرىشىدىغانلىقىمىنى ئۇمىدۋارلىق  
بىلەن ئۈيلىدىم، پەريشته. ئەمما روھ ساپلىقى بىلەن مىسىسىز  
پەيتىنىڭ سېھرىنى بىرلەشتۈرىدىغان ئىلھام مەندىن شۇ قەدەر

پىراتقا ئىدى. ئاپتوبۇس دېرىزىلىرىدىن ئۈزۈن مەزگىل سېنى كۆرەلمە يەدىغانلىقىمنى بىلەتتىم. قاراڭغۇ تۈزۈلەملىكلەر، قورقۇنچىلۇق قىيالار، كۆمۈش رەڭلىك دەريالار ۋە تاشلاندۇق ماي ئىسکىلاتلىرى، خەتلەرى ئۆچۈپ تۆكۈلۈپ كەتكەن تاماكا ۋە كولونيا ئېلانلىرى دېرىزەمدىن بىر- بىرلەپ ئۆتۈۋاتقاندا، كاللامدا شۇم پىلانلار، شەخسىيەتچى ئۇيىلار، ئۆلۈم ۋە كىتاب بار ئىدى، خىyalلىرىمىنى جانلاندۇرىدىغان نە بىر ۋىدىيونىڭ ئانار رەڭلىك نۇرىنى كۆرمەيتتىم، يَا قۇشخانىدىكى كۈندىلىك قەتلئامدىن ئۆيىگە قايتقان ھۆزۈرسىز بىر قاسساپنىڭ قورقۇنچىلۇق خورىكىنى ئاڭلىمايتتىم.

ئاپتوبۇس سەھەرگە يېقىن مېنى چۈشۈرۈپ قويغان تاغلىق ئالاجائەللى<sup>۱</sup> ناهىيە بازىرى ياز ئاخىرىدىنلا ئەمەس، كۈزدىنمۇ ھالقىپ، قىش پەسلىگە ئالدىراش كىرىپ كەلگەنىدى. مەن ھۆكۈمەت ئورۇنلىرىنىڭ ئېچىلىشنى كۈتۈش ئۈچۈن كىرگەن كىچىك بىر قەھۋەخانىدا، چاي دەملەۋاتقان، ئىستاكانلارنى يۈبۈۋاتقان، چاچلىرى پۈتۈنلەي دېگۈدەك قاشرلىرى بىلەن تۈتىشىپ ئۆسکەنلىكى ئۈچۈن پېشانىسى كۆرۈنەيدىغان بىر شاگىرت مېنىڭ شەيخ ئەپەندىنىڭ گېپىنى ئاڭلاش ئۈچۈن كەلگەنلەردىن ئىكەنلىكىمنى ياكى ئەمەسلىكىمنى سورىدى. ۋاقت ئۆتسۈن دەپ ئۇنىڭغا ھەئە دېدىم. شاگىرت ماڭا بىر ئىستاكان قېنىق چاي بەردى ۋە شەيخنىڭ كېسەللەرگە داۋا قىلىش، تۈغماس خوتۇنلارنى باللىق قىلىش ھۇنرىدىن باشقا يەنە بىر تىكلىپ قاراش بىلەن قولىدىكى ۋىلکىنى پۈكلىۋېتىش، بارمىقىنىڭ ئۇچىنى تەگكەزۈپ Pepsi-cola قۇتسىسىنى

<sup>۱</sup> ئالاجائەللى— مەركىزىي ئاناتولىيە رايونسىدىكى چورۇم ۋە لايىتىگە قاراشلىق بىر ناهىيە، — ت.

ئۆزلۈكىدىن ئېچمۇپتىش قاتارلىق مۆجزىلىرىنىڭ بارلىقىنى ماڭا دەۋالغۇنىغا خۇش بولدى.

قەھۋەخانىدىن چىققىنىمدا كۈز بىلەن قىش كېتىپ، ئىسىسىق ۋە پاشا تولا بىر ياز كۈنى بىرۇنلا باشلىنىپ كەتكەنسىدى. مەسىلىلەرنى ئالدىغا بېرىپ بىر دەمدىلا ھەل قىلىۋېتىدىغان كەسکىن، پىشقاڭ كىشىلەردەك ئۇدۇللا پوچتىخانىغا ماڭدىم ۋە سەل ھاياجان ئېچىدە ئۇستەللەردى گېزىت ئوقۇۋاتقان، ئىش ئۇستەللەرىدە چاي ئېچىۋاتقان، تاماڭا چېكىۋاتقان ئۇيقوچان ئەر، ئايال مەمۇرى خادىملارنى دىققەت بىلەن كۆزدىن كەچۈرددۇم. ئەمما مەن ئىزدەۋاتقان ئادەم ئۇلارنىڭ ئارسىدا يوق ئىدى. مەن بەكرەك دىققەت قىلغان، شەپقەتلەك ھەدىدەك كۆرۈنگەن بىر ئايال خادىم ناھايىتى يامان بىر خوتۇن چىقتى: ئۇ مەھەممەت بۇلدۇمبىغ<sup>①</sup> نىڭ بایاتىن خەت تارقىتىشقا كەتكىننى ماڭا ئېيتقانغا قەدەر مېنى شۇنچە ئاۋارە قىلىدىكى، مەندىن "نېمىسى بولىسىز؟ نېمىشقا بۇ يەردە كۆتمەيسىز؟ ھازىر ئىش ۋاقتى، كېيىن كەلسىز بولما مەدۇ؟" دېگەندەك بىر پاتمان سوئالالارنى سوراپ كەتتى؛ مەن چىپ-چىپ تەرگە چۆمۈپ، ئامالسىز ھالدا ئۇنىڭغا ئىستانبۇلدىن كەلگەنلىكىمنى، مەھەممەتنىڭ ئەسکەرلىكتىكى سەپدىشى ئىكەنلىكىمنى، PTT<sup>②</sup> مۇدۇرىيەت ھەيىتىدىكىلەر بىلەن مۇناسىۋەتىمىنىڭ ياخشىلىقىنى ئېيتتىم. شۇنداق قىلىپ، ھېلى، بایا، مانا ھازىر پوچتىخانىدىن چىققان، ئەتراپىتىكى مەھەللە- كوچىلار ئېچىدە غايىب بولۇشقا ئۇلگۇرگەن مەھەممەتنى

<sup>①</sup> مەھەممەت بۇلدۇم— مەھەممەت دەپ قارىدىم، مەھەممەت دەپ بىلدىم دېگەن مەندىدە، ئاپتۇر بۇ يەردە بۇ ئىسىمىنى باش پېرسۇنائىنىڭ ھەركىتىگە ماس ھالدا مەقسەتلەك قوللانغان بولۇشى مۇمكىن، —ت.

<sup>②</sup> PTT — پوچتا، تېلېگراف باش ئىدارىسى، —ت.

شۇنداقتىمۇ ”هاما، پوچىتكەش مەھەممەت بۇ يەردىن ئۆتتىمى؟“ دەپ سۈرۈشتۈرۈپ سوراپ، چۈڭ مەھەللەرde، تار كۆچىلاردا ئېزىپ-تېنەپ يۈرۈشكە مۇۋەپېق بولۇپ تۇرددۇم. بىر ئالا مۇشۇك ئاپتاپتا ھورۇنلىق بىلەن ئۆزىنى يالاۋاتاتى. ھۆكۈمەت ئادەملەرى بىر ئىستولىبىغا شوتا قويۇۋاتقاندا كىزلىكلىرىنى، ياستۇقلۇرىنى بالكونغا ئېلىپ چىققان ياش ۋە گۈزەل بىر هاما ئۇلار بىلەن قارىشىپ قالدى. فارا كۆزلىك بىر بالىنى كۆرددۇم، ئۇلار مېنىڭ بۇ يەرگە يات ئىكەنلىكىمنى دەرھال بىلدى، ”نىمە بولدى؟“ دېدى ماڭا خورا زىدەك ھۈرپىيپ. جانان يېنىمدا بولسىدى، بۇ جىن كۆز بىلەن دەرھال دوست بولۇپ، زېرەكلىك بىلەن پاراڭلىشاشاتى، تاقھەت قىلغۇسىز گۈزەل، سىرلىق بولغانلىقى ئۇچۇن ئەمەس، بۇ بala بىلەن دەرھال مۇشۇنداق پاراڭلىشايدىغانلىقى ئۇچۇن ئۇنىڭغا قاتتىق ئاسقەمن دەپ ئۇپلايتتىم.

پوچىخانىنىڭ ئۇدۇلۇدا ئاتا تۈرك ھەيكلى، كۆچا ئۇدۇلسدا ”زۇمرەت قەھئەخانىسى“ بار ئىدى. مەن پىيادىلەر يولىدىكى كاشтан دەرىخىنىڭ ئاستىدىكى ئورۇندۇقلارنىڭ بىرىدە ئۇلتۇرددۇم. بىر دەمدىن كېيىن «ئالاجائەللى پوچىتسى» گېزىتىنى ئۇقۇۋاتقاندا ئېسىمگە كەلدىم: ”بۇلاق“ دورىخانىسى ئىستابنۇلدىن Stlops ماركىلىق قەۋزىيەت دورىسىنى ئەكەلدۈرۈپتۇ، بولۇسپور<sup>①</sup> كۈلۈپىدىن كەشى توغرىلانغان تىرىپىر بۇ بازارغا ئۇنلوگۇن كەلگەنىدى. ئۇ كېلەركى پەسىلە ئالاجائەللى كاھىش زاۋۇتسى

---

<sup>①</sup> بولۇ - تۈركىيەنىڭ قارا دېڭىز رايونسىكى ۋىلايەت، ۋىلايەتنىڭ مەركىزىي شەھىرىمۇ بولۇ دەپ ئاتىلىدى؛ بولۇسپور بۇ ۋىلايەتنىڭ پۇتبول كۆلۈبى ۋە پۇتبول كوماندىسىنىڭ نامى، -ت.

ياسلار پۇتىبول كۈلۈبىغا تىرىپنېر بولاتتى. دېمەك، بازاردا بىر كاھىش زاۋۇتى باردەك قىلاتتى. مەھەممەت بۇلدۇمبەگنىڭ مۇرسىسگە يوغان بىر پۇچتا سومكىسىنى ئارتىپ، هاسىراپ-ھۆمىدىگىنىچە بازارلىق ھۆكۈمەتكە كىرىپ كېتىۋاتقىنى كۆڭۈلسز حالدا كۆرдۈم. بۇ ھارغىن مەھەممەت جانان ئېسىدىن چىقىرىۋېتەلمىگەن مەھەممەتنى نەقەدەر يېراقتا ئىدى. بۇ يەردە ئىشىم توڭىگەن، تىزىمىلىكىمە مېنى كۆتۈۋاتقان تېخىمۇ كۆپ ياش مەھەممەتلەرنىڭ بارلىقىغا كۆرە بۇ كەمتهر، كۆڭۈللۈك ناھىيىنى ئۆز حالغا قويۇپ بۇ يەردىن دەرھال كېتىشىم كېرەك ئىدى. ئەمما شەيتاننىڭ كەينىگە كىرىپ، مەھەممەت بۇلدۇمنىڭ بازارلىق ھۆكۈمەت بىناسىدىن چىقىشىنى كۆتۈم.

ئۇ سايىه چۈشۈپ تۇرغان پىيادىلەر يولىدا كېچىك، چاققان پۇچتىكەش قەدىمى بىلەن كېتىۋاتقاندا، ئىسمىنى چاقىرىپ يولىنى تۈستۈم، ماڭا ھەيرانلىق بىلەن قاراۋاتقاندا ئۇنى قۇچاقلاپ سۆيدۈم ۋە ئەسکەرلىكتكى سۆيۈملۈك دوستى بولغان مېنى تېخىچە تۈنۈيالىغانلىقى ئۈچۈن ئۇنى ئەيبلىدىم. ئۇ گۇناھكارلىق تۈيغۈسىدا قەھۋەخانا ئۈستىلىدە مېنىڭ بىلەن بىلەلە ئۇلتۇردى، "مېنىڭ تولۇق ئىسمىنى ئەسلىه" دېگەن رەھىمىسىز ئويۇنۇمغا تۇتۇلۇپ، ئۇمىدىسىز تەخىنلەرنى قىلىشقا باشلىدى. بىر دەمدىن كېپىن ئۇنى قوباللىق بىلەن توختىتىپ، بىر يالغان ئىسىم توقۇدۇم ۋە PTT دە تۈنۈشلىرىم باارلىقنى ئېيتتىم. سەمىمىي بىر ئاغىنە ئىكەن، PTT غا ياكى ئۇنى تەرىپلىشىمگە ئانچە قىزىقىمىدى، ئىسىقتىن ۋە پۇچتا يۈكىدىن تەرلەپ پىشىپ كەتكەچكە، كۆتكۈچى دەرھال ئەكلىپ ئاغزىنى ئاچقان "پۇتاق" ماركىلىق مۇزىدەك گاز سۈيى قۇتسىغا مىننەتدارلىق بىلەن قارايتتى، ئەسکەرلىكتە بىلە تۇرغانلىقى گۇمانلىق بولغان بۇ بېزەڭ سەپدىشى ئېلىپ كەلگەن ئوڭايىسىزلىقتىن تېززەك قۇتۇلۇشنى

ئىستەيتتى. بەلكىم ئۇيقوسلىقتىن بولسا كېرىك، ئەمما كالامنى يېقىملق قايدۇرۇۋاتقان بىر ئۆچمەنلىكىنى ئېنىق ھېس قىلىۋاتاتتىم.

— بىر كىتاب ئوقۇپسىن! — دېدىم چېيمىدىن بىر ئوتلاب،  
— بىر كىتاب ئوقۇپتىپسىن، بەزىدە بۇ ئىشنى كىشىلەرنىڭ ئالدىدا قىلىپسىن.

ئۇنىڭ چىرايى شۇئان تاتىرىپ كەتتى، گەپنى ناھايىتى ياخشى چۈشەنگەندى.

— ئۇ كىتابنى قەيەردىن تاپتىڭ؟

ئەمما ئۇ تېزلا ئۆزىنى ئوڭشىۋالدى. ئىستانبۇلغا دوختۇرخانىغا كەتكەن بىر تۇغقىنى بارمىش، ئىسمىغا ئالدىنىپ، ساغلاملىققا ئائىت كىتاب دەپ ئوپلاب پىيادىلەر يولىدىكى يايىمچىدىن سېتىۋالغانمىش، تاشلىۋېتىشكە كۆزى قىيمىغاچقا ئەكلىپ ئۇنىڭغا بەرگەنمىش.

بىر ئاز جىمبىپ قالدۇق. بىر قۇشقاج ئىككى بوش ئورۇندۇقنىڭ بىرىگە قونۇپ، يەنە بىرىگە سەكىرىدى.

ئىسمى كىچىك ھەربىلەر بىلەن كۆڭۈل قويۇپ ياقىسىغا يېزىلغان پوچتىكەشكە سەپسالدىم، مەن قۇراملىق، بەلكىم مەندىن بىر قانچە ياش چوڭدۇ. پۇتكۈل ھاياتىمنى يولدىن چىقارغان، دۇنيا يىمنى ئاستىن-ئۇستۇن قىلىۋەتكەن كىتاب بۇ ئادەمگىمۇ ئۇچراپ، ئۇنىمۇ مەن تولۇق بىلەلمىگەن(بىلىشنى خالاش- خالىما سلىقىم ئارىسىدا دېلىغۈل بولغان) بىر حالدا تەسىرلەندۈرۈپ، روھىنى زىل-زىلىگە سالغانىدى. ئىككىمىز ئۇخشاشلا زىيانكە شىلکە ئۇچراش ياكى ئۇخشاشلا غەلبىگە ئېرىشىش- بىزدىكى ئورتاقلق ئىدى، بۇمۇ نېرۋامغا تېگىۋاتاتتى.

ئۇنىڭ گەپنى ئېتىبارغا ئالماي، پەرۋاسىز حالدا قولىدىكى ”پۇتاق“ ماركىلىق گاز سۈيى قۇتىسىنىڭ ئېغىزىنى بىر بۇلۇڭغا

تاشلیغانلىقىنى كۆرۈم-دە، كىتابنىڭ ئۇنىڭ قەلبىدە ئالاھىدە بىر ئورۇن ئالغانلىقىنى هېس قىلدىم. بۇ قانداق ئادەم؟ ئۇنىڭ ئۇزۇن بارماقلىق، تۈز، ئالاھىدە چىرايلىق قوللىرى بار ئىدى؛ نازۇك دېگۈدەك تېنى، تۈيغۇچان يۈزى ۋە مىدى بىر ئاز ئاچىچقلاغانلىقىنى، هېيران بولغىنىنى بىلدۈرۈپ تۇرغان بادام كۆزلىرى بار ئىدى. ئۇمۇ ئۇزىنىڭ ئۇ كىتاب بىلەن مەندەك تۈزاققا چۈشۈرۈلگەنلىكىنى ئېيتالارمىدى؟ ئۇنىڭمۇ پۇتۇن دۇنياسى ئۆزگەرگەن بولغىيمىدى؟ ئۇنىڭمۇ شۇ كىتاب ئاتا قىلغان يالغۇزلىق بىلەن ئازابقا بوغۇلغان كېچىلىرى بولغىيمىدى؟

— بوبىتۇلا، — دېدىم، — دوستۇم، بۇگۈن بەك خۇش بولدۇم، ئەمما ئاپتوبۇسۇم قوزغىلىدۇ.

قوپاللىقىمنى كەچۈر پەرسىته، چۈنكى ئۇ پەيتتە بىردىنلا هېسابتا يوق بىر ئىشنى قىلىشىم مۇمكىنلىكىنى، بۇ ئادەم ماڭا روهىنى ئاچسۇن دەپ ئۆز روھىمنىڭ پەرسانلىقىنى ئۇنىڭغا بىر جاراھەتنى كۆرسەتكەندەك كۆرسىتىشىم مۇمكىنلىكىنى هېس قىلدىم. هاراق شىرهلىرىدە دەرد-ئەلەم، كۆز يېشى ۋە ئانچە ئىشەندۈرگۈچى بولمىغان بىر قېرىنداشلىق ھېسىداشلىقى بىلەن بۇ خىل سەممىيەت ئادەتلرىگە نەپەرەتلەنگەنلىكىم ئۈچۈن ئەمەس، (مەھەللدىكى دوستلىرىم بىلەن پاكار مەيخانىلاردا ئىككى رومكا قېقىۋېلىشقا ئەسلىدە ئاماراقيمەن) ئۇ پەيتتە جاناندىن باشقا ھېچ نەرسىنى ئۈيلىغۇم كەلمىڭەنلىكى ئۈچۈن شۇنداق بولدى. بالدىوراق يالغۇز قېلىش ۋە كۈنلەرنىڭ بىرىدە جانان بىلەن بىلە ئۆتكۈزەلەيدىغان بەختلىك ئائىلە ھاياتنىڭ خىياللىرى بىلەن مەشغۇل بولۇشنى خالايتتم . شىرەدىن قوبۇشۇمغا:

— بۇ بازاردا، بۇ ۋاقتتا ھېچقانداق بىر يەرگە ماڭىدىغان ئاپتوبۇس يوق، — دېدى ئەسکەرلىكتىكى سەپدىشىم.

پاھا! ئۇ مۇشۇنداق زېرەك ئىدى. گەپنى جايىدا قىلغانلىقى

ئۇچۇن ئۆزىدىن مەمنۇن ھالدا چىرايىلىق قوللىرى بىلەن گاز سۈپى قۇتىسىنى سىلاۋاتاتتى.

تاپانچام بىلەن ئۇنىڭ نازۇك تېنىنى ئۆتىم توشۇك قىلىۋېتىش ياكى ئۇنىڭ ئەڭ ياخشى دوستى، سىردىشى، دەرتدىشى بولۇپ قېلىش ئارىسىدا ئىككىلىنىپ تۇرۇپ قالدىم. بەلكىم بىر ئوتتۇرا يول تېپىشىم مۇمكىن؛ مەسىلەن، ئاۋۇال مۇرسىسگە ئېتىپ، ئاندىن پۇشايمان قىلىپ، دوختۇرخانىغا ئاپارغان بولاتتىم، كېچىدە، مۇرسىسى تېكىقلىق تۇرغاندا بىرلىكتە پوچتا خالتىسىدىكى بارلىق خەتلەرنى بىر-بىرلەپ ئېچىپ ئوقۇپ، ساراڭلارچە ئويۇن-تاماشا قىلغان بولاتتۇق.

— بەربىر، — دېدىم ئەڭ ئاخىردا. چاي بىلەن گاز سۈپى بۇللىرىنى ئەپچىل بىر ھەرىكەت بىلەن شىرەگە قويۇپ، ئارقامغا بۇرۇلۇپ ماڭدىم. بۇ ھەرىكەتلەرنى قايىسى فىلمدىن ئۆگىننىڭ ئەغىننىمىنى بىلەمەيمەن، ئەمما بەك ناچارمۇ بولمىغاندى.

داۋاملىق بىر ئىشنىڭ پېيىدە يۈرۈدىغان، تۇتقىنىنى يۈلدۈدىغان ئادەملەردەك ئىتتىك ماڭدىم؛ ئۇ ئارقامدىن قاراۋاتقان بولۇشى كېرەك. ئاتاتۇرک ھېيكەلىنىڭ يېنىدىن تار ۋە سايىھ چۈشۈپ تۇرغان پىيادىلەر يولىغا چىقىپ بېكەتكە باردىم. بېكەتنىڭ بېكەت دېگۈچىلىكى يوق بولۇپ، ئۇ پەقەت ئاپتوبۇس ساقلایدىغانلارنىڭ قارا-يامغۇردىن پاناهلىنىدىغان لايپسى ئىدى. پالاكلەت بېسىپ، نامرات ئالاجائەللى ناھىيىسىدە بىر كېچە تۈنەشكە توغرا كەلگەندى (پوچتىكەش دوستۇم بۇ يەرنى شەھەر دېگەندى). ئىككى قەددەم كېلىدىغان بىر ئۆيىدە ئۆمۈر بويى بىلەت سېتىش بىلەن ئۆتكەن مەغۇر بىر ئادەم مაڭا تۈنۈچى ئاپتوبۇسنىڭ چۈشىن بۇرۇن كەلمەيدىغانلىقىنى ئۇچۇق چىراي ھالدا ئېتتى. ئەلۋەتتە، من ئۇنىڭغا ئۇنىڭ تاز بېشىنىڭ بەئەينى ئۇنىڭ كەينىدە تۇرغان كالېنداردىكى Goodyear ماركىلىق بالون

ئېلانىدىكى گۈزەلنىڭ يوتىسىدەك قىزغۇچ رەڭدە ئىكەنلىكىنى ئېيتىمىدىم.

چۈنكى ئۆزۈمدىن "نىمىشقا ئاچقىقىم كەلدى، ئۇنىڭغا نىمىشقا ئۆچ بولىدۇم؟" دەپ سورايتتىم، ئېيت ماڭا، كىم ئىكەنلىكىنى، نېمىنىڭ نېمىسى ئىكەنلىكىنى مەن بىلمىگەن پەرىشتە، ئېيت! هېچ بولمىسا ماڭا دىققەت قىل، مبىنى ئۇيغۇتتىپ، غەزەپنىڭ ئاچقىقىدىن تاپتىن چىقماستا، ئۇۋىسىنى قوغدىماقچى بولغان بەختىسىز بىر ئائىلە ئاتىسىدەك دۇنيادىكى يامانلىقلارنى ۋە تەلەيسىزلىكىلەرنى ئۆزۈمچە بىر تەرتىپكە سېلىپ، ئوت-هارامت ئىچىدىكى جانانىغا بالدۇرراق يېتەي.

ئەمما ئىچىمىدىكى ئاچقىق توختاشنى بىلمەيتتى. ئەجىبا يېنىدا بىر Walther ئېلىپ يۈرۈشكە باشلىغان 22 ياشتىكى ھەر بىر يىگىت مؤشۇنداق بولامدۇ؟

خاتىرىلىرىمگە بىر كۆز يوگۇرتۇپ، ئىسمى ئۇچرىغان كوچىنى ۋە "سالامەت تۈرلۈك ماللىرى دۇكىنى" نى ئاسانلا تاپتىم. كىچىك ئەينەك ئىشكايقا كۆكۈل قويىۇپ تىزىلغان، قولدا ئىشلەنگەن ياپقۇچلار، پەلەيلەر، باللار ئاياغلىرى، پۆپۈكلەر دوكتور نارىن بەك ياقتۇرىدىغان باشقا بىر زاماننىڭ شېئىرغا سەۋىر بىلەن مەنە ئېيتتاتى. دۇكانغا كېرىشىمگە، پەشتاختىدا ئولتۇرۇپ «ئالاجائەللى پۇچتىسى» نى ئوقۇۋاتقان ئادەمنى كۆرۈپ ھەيران بولۇپ، كەينىمگە ياندىم. ئەجىبا بۇ ناھىيىدىكى ھەر كىم ئۆزىدىن شۇنچە خاتىرجەممۇ ياكى ماڭا شۇنداق بىلىنىۋاتامدۇ؟

كۆكۈلسىز بىر كەيپىياتتا بىر قەھۋەخانىدا ئولتۇردىم، گاز سۈيىدىن بىرنى ئىچىپ كاللامنى سەگىتتىم. سايىھ چۈشۈپ تۇرغان پىيادىلەر يولىدىن ئۆتكەندە توپا باسقان بىر ئەينەك ئىشكايقا دىققىتىمنى تارتقان بىر قارا كۆزەينەكىنى "بۇلاق دورخانىسى" دىن سېتىۋالدىم. تىرىشچان خوجايىن قەۋزىيەت دورىسى ئېلانىنى

گېزىتتىن كېسىۋېلىپ ئەينەك ئىشكاپقا خبلى بۇرۇنلا چاپلاب قويغانىدى.

قارا كۆزهينەكى تاقغان ھامان "سالامەت تۈرلۈك ماللىرى دۇكىنى"غا ئۆزىگە ئىشىنىدىغان كىشىلەرنىڭ بىرى سۈپىتىدە مەنمۇ كىرەلدىم. پەلەيلەرنى كۆرۈپ باققۇم بارلىقىنى پەس ئاۋازدا ئېيتىم. ئانام مانا مۇشۇنداق قىلاتتى: "ئۆزۈمگە تېرى پەلەي ئالاتتىم" ياكى "ئەسکەرلىكتىكى ئوغلۇمغا يەتنىچى نومۇرلۇق يۈڭ پەلەي"، دېمەي، "پەلەيلەرنى كۆرۈپ باقسام!" دەيتى، ئانامنى رازى قىلىش ئۇچۇن دۇكاندا بىر ئالدىراشلىق پەيدا بولاتتى.

ئەمما بۇيرۇققۇم ئۆز-ئۆزىگە خوجايىن ھەم مۇلازىمەتچى ئىكەنلىكى بىلىنىپ تۈرگان بۇ ئادەمگە يېقىمىلىق بىر مۇزىكىدەك تۈرۈلغان بولسا كېرەك، تېتىك بىر ئۆي ئايالنىڭ ئېھتىياتچانلىقىنى ئەسلىتىدىغان ئىنچىكىلىك ۋە قوماندان بولۇش ئىرادىسى بار ئەسکەرنىڭ تۈرگە ئايىش ئىشتىياقىغا يېقىنلاشقاڭ بىر تەرتىپ بىلەن بارلىق ماللىرىنى تارتىلىرىدىن، قولدا تىكلىگەن خالتىلىرىدىن ۋە ئەينەك ئىشكاپتىن ئېلىپ ماڭا كۆرسەتتى. ئۇ ئاتىميش ياشلاردا بولسا كېرەك، ساقال-بۇرۇتلىرىنى قىرمىغانىدى، گەپلىرى پەلەينىڭ ساختلىقىنى زادى ئاشكارىلىمايدىغان دەرجىدە كەسکىن ئىدى؛ ئۇ ماڭا قولدا ئىگىرلىگەن يۈگىدىن توقۇلغان، ھەر بارمىقى ئۈچ ئوخشىمىغان رەگىدە جۇلاندۇرۇلغان كىچىك ئايالچە پەلەيلەرنى كۆرسەتتى، چوپانلار ياقتۇرىدىغان قوبال يۈڭ پەلەيلەرنىڭ ئالقان قىسىمغا كەشتىلەنگەن ئۆچكىنى كۆرسىتىش ئۇچۇن ئۇنى تەتۈر ئۆرۈدى، ئۆزى توپلىغان يۈڭ يېپىلىرىدىن يېزىلىق ئاياللارغا زاكاز قىلىپ توقۇتقان پەلەيلەرگە ھېچىرى سۇنىئى بوياق ئىشلەتىگەندى. يۈڭ پەلەيلەرنىڭ ئەڭ ئاسان يېرىتىلىدىغان يېرى بولغان بارماق ئۇچىلىرىغا ئىچىدىن ئەستەر

قويدۇرغانىدى. ئەگەر تومۇرنىڭ ئۇستىدە بىر گۈل بولسۇن دېسىم، ئەڭ ساپ ياكاپ بويىقى بىلەن بويالغان ۋە بىلەك قىسىمى پۆپۈكلەنگەن بۇ بىر جۇپىنى ئېلىش كېرەك، ئۇنداق بولماي، ئۆزۈم ياقتۇرىدىغان ئۆزگىچە پاسونلار توغرۇلۇق كۆڭلۈمەدە سان بولسا، بۇ باشقا گەپ. ئۇ مېنىڭ سۋايس مالچى ئىتى تېرىسىدىن تىكىلگەن بۇ ئاجايىپ ئۆزگىچە مەھسۇلاتقا قارا كۆزەينىكىمنى ئېلىۋېتىپ بىر قاراپ بېقىشىمنى ئۆتۈندى.

قارىدىم. كۆزەينىكىمنى يەنە تاقىدىم.

— يېتىم ئەللەك، — دېدىم، — چۈنكى ئۇنىڭ دوكتور نارىنغا يوللىغان خەۋەر خەتلەرىدە قوللانغان تەخەللۇسى مۇشۇ ئىدى، — مېنى دوكتور نارىن ئەۋەتتى، ئۇ سەندىن رازى ئەممەس.

— نېمىشقا؟ — دېدى ئۇ سوغۇققانلىق بىلەن. گويا مەن پەلەيلەردىن بىرىنىڭ رەڭىگە نارازى بولغاندەك.

— پوچتىكەش مەھەممەت جىم يۈرگەن بىر ۋەتهنداش، ئۇنى يامان كۆرسىتىپ خەۋەر بېرىشنىڭ سەۋەبى نېمە؟

— جىم ئەممەس، — دېدى ئۇ پەلەيلەرنى بىرمۇ بىر كۆرسىتۇراتقان ۋاقتىتىكى ئاۋازى بىلەن چۈشەندۈرۈپ: كىتابنى تۇقۇيدىكەن ۋە ئۇقۇغاندىمۇ باشقىلارنىڭ دىققىتىنى تارتۇقۇدەك ھالەتتە ئىكەن. روشهنىكى، ئۇنىڭ كاللىسىدا بۇ كىتاب ۋە بۇ كىتاب يامىرىتۇپتىدىغان يامانلىقلارغا مۇناسىۋەتلىك قەبىھ، قاباھەتلىك ئويي-پىكىرلەر بار ئىكەن. بىر قېتىم ئۇ خەت تاشلاپ قويىمەن دېگەن باهانە بىلەن بىر تۇل خوتۇنىڭ ئۆيىگە ئىشىكىنى چەكمەيلا كىرگەندە ئۇنى تۇتۇۋالغانمىش. يەنە بىر قېتىم ئۇ بىر باشلانغۇچ مەكتەپ ئۇقۇغۇچىسى بىلەن قەھۋەخانىدا يېقىن، يانمۇ يان ئولتۇرۇپ بىر رەسمىلىك روماننى خەق ئاڭلىسىۇن دەپ ئۇقۇراتقاندا باشقىلار كۆرۈپتۇ. ئۇ رەسمىلىك رومان تەبىئىكى، قاراچىلار، ئەخلاقسىزلار، ئۇغىرلار بىلەن ئەزىزلىهرنى، ئەۋلىيالارنى ئوخشاش

بىر ئاز ئىككىلىنىپ جىم تۈرۈپ قالدىم.

— بۈگۈن بۇ بازاردا (شۇنداق، ئۇ بازار دەپ ئاتىدى) ئىشقىي هەۋەسکە چەك قويۇشتەك گۈزەل ئەخلاقىمىز ئەيىب سانالسا ۋە قوللىرىغا خېنە ياقتان خانىملار كەمىستىلسە، ئۇ پوچتىكەشنىڭ، ئاپتوبۇسلارنىڭ ۋە قەھۋەخانا تېلېۋىزورلىرىنىڭ ئامېرىكىدىن بىر نېمە ئېلىپ كەلگەنلىكى سەۋەبىدىن بولغان، سەن قايىسى ئاپتوبۇس بىلەن كەلدىڭ؟

ئېيتتىم.

— دوكتور نارىن، — دېدى ئۇ، — شۇبەسىز ئۇلۇغ بىر ئادەم، ئۇنىڭ بىر ئەمرىمەرۇپىنى، بىر تەبلغىنى ئاڭلاش ماڭا ھۇزۇر بېرىدۇ، شۈكۈر. ئەمما يىگىت، بېرىپ ئۇنىڭغا ئېيت، ماڭا ئەمدى باللارنى ئەۋەتمىسۇن، — ئۇ پەلەيلرىنى يىغۇۋاتاتقى، — شۇئىمۇ ئېيت: مۇستاپا پاشا جامەسىنىڭ ئاممىۋى تەرتخانىسىدا مەن ئۇ پوچتىكەشنىڭ قولىدا لەززەتلەنۈۋاتقانلىقىنى كۆرۈم.

— ئاشۇ چىرايلىق قوللىرى بىلەنمۇ، — دېدىم-دە، يېنىپ چىقتىم.

سېرتتا راھەتلەنىپ قالىمەن دەپ ئۇيىلغانىدىم، ئەمما قۇياش نۇردا تاۋلىنىپ ياقتان، تاشىن يېپىتىلغان كوچىغا قەدىمىمنى باسار-باسماي بۇ ناھىيە بازىرىدا يەنە ئۆتكۈزۈشۈم كېرەك بولغان ئىككى يېرىم سائەتنىڭ بارلىقىنى قورقۇنج بىلەن ئۇيىلمىم.

ئاشقا زىنەتلىك ئىستاكانلاب ئىچكەن ئىھلامۇرلار، چايىلار، ”پۇتاق“ گاز سۇلىرى، يادىمدا «ئالاجائەللى پوچتىسى» دىكى قىسقا خەۋەرلەر، كۆز ئالدىمدا بازارلىق ھۆكۈمەت بىناسىنىڭ كاھىشلىرى بىلەن يېزا ئىنگىلىك بانكىسى پلاكتىلىرىنىڭ ئېزىتىقۇدەك بىر كۆرۈنۈپ بىر يوقلىۋاتقان قىزىل، سۆسۈن رەڭلىرى، قۇلاقلىرىمدا

قۇشلارنىڭ ۋىچىرلاشلىرى، گېنېراتورلارنىڭ گۈرۈلدەشلىرى، يۇتەللەر... باش قېيىش، بۇرۇقتۇرمىلىق ۋە تېخىمۇ يامان بولغان بىر ئۇيقوسىزلىق ئىچىدە ماشىنا كۈتتۈم. ئەڭ ئاخىرىدا ئۆزىنى كۆرسەتكەن بىر ئەلپازدا توختىغان ئاپتوبۇسنىڭ ئىشىكىگە ئېسىلىپ ئاچقىنىمدا، ئىچىدىن تېشىغا بىر ئىتتىرىشىمەك بولدى، سرتىكىلەر(شۇكۇر، Walther منى ئاختۇرماسىتن) مېنى تۆۋەنگە تارتىتى، چۈنكى ئاپتوبۇستىن چۈشۈۋاتقان شەيخ ئەپەندىگە يول بېرىشىم كېرەك ئىدى. ھالرەڭ يۈزىدە نۇرلۇق بىر ئىپادە بالقىپ تۇرغان ئۇ زات بىزدەك پاتقاڭقا پاتقاڭلار ئۈچۈن ئازابلىنىۋاتقاندەك ئېغىر- بېسىق، ئەمما راھەت ھايىتىدىن ۋە قىلىنغان ھۆرمەتتىن كۆپ مەمنۇن ھالدا سالماق مېڭىپ ئالدىمىدىن ئۆتتى. قورالىنى يانپىشىمنىڭ ئۇستىدە سېزبۇتىپ، قورالىنى نېمىشقا چىقراي، دېدىم ئۆز- ئۆزۈمگە. ھېچكىمگە دىققەت قىلماي ئاپتوبۇسقا چىقىتم. ئاپتوبۇس قوزغالمايدىغاندەك، پۇتۇن دۇنيا بىلەن بىرلىكتە جانامۇ مېنى ئۇنتۇيدىغاندەك ھالدا 38- نومۇرلۇق ئورۇنىدۇقتا كۈتۈپ- ئولتۇرغىنىمدا، شەيخنى كۈتۈۋالغان كۆپچىلىكىنى تاماشا قىلىشقا مەجبۇر بولدۇم، قولىنى سۆيۈش نۆۋىتى كەلگەندە، ئۇتتۇردا بىر يەردە پېشانسى كۆرۈنەيدىغان قەھەۋەچى شاگىرتىنى كۆردىم. ئۇ شەيخىنىڭ قولىنى چىراىلىق سۆيۈپ، ئاندىن قولىنى پېشانسىگە دىققەت بىلەن ئاپتوبۇراتقاندا، ئاپتوبۇسىمىز قوزغالدى. بۇ ۋاقتىتا دولقۇنلانغان كىشىلەر تۆپىنىڭ باشلىرى ئىچىدە تۈرلۈك ماللار دۈكىنىنىڭ دەردىمن خوجايىنىنىمۇ كۆردىم. ئۇ كىشىلەر ئارىسىدا بىر سىياسىي رەھبەرنى قەتللى قىلىش نىيتىدىكى قاتىلەك كېلىۋاتاتنى، ئاپتوبۇس يېرقلىشۇراتقاندا ھېس قىلىدىمكى، ئۇ شەيخكە ئەمەس، ئەسلىدە مაڭا قاراپ كېلىۋاتاتنى. ناهىيە بازىرى ئارقاما قالغاندا، رەھىمىسىز قۇياش ھەر بىر دەرەختىن، ھەر بىر بۇرۇلۇش نۇقتىسىدىن كېيىن ياراملىق بىر

جا سۇستەك مېنى ئۇرۇندۇققا نىقتاپ گە جىگە منى ۋە بىلە كىلىرىمىنى ناندەك پىشۇر ئاتقاندا ئۇنۇت دېدىم ئۆزۈمگە، ئۇنىتۇپ كەت. ئەمما ئۇيىسىز، تۇرخۇنسىز، دەرخىسىز، قىياسىز، ساپسېرىق ئۇنۇمىسىز بىر يەردە ئاپتوبۇس غىكىلداب كېتىۋاتقاندا، ئۇبىقۇسىز كۆزلىرىم نۇردىن قامىشىۋاتقاندا، ئۇنىتۇش ئەمەس، ئىچىمگە تەسرى قىلىۋاتقان باشقا بىر نەرسىنى تېخىمۇ چوڭقۇر سەزدىم: مەن پوچتىكەش دوستىمىنىڭ ئىسمى مەھەممەت دەپ كەلگەن بۇ ناھىيە بازىرىدا ئۆتكۈزگەن بەش سائەتنىڭ، بۇنىڭدىن كېيىن مەن بىر ھەۋەسکار رازۋېتىچىك روھى بىلەن بارىدىغان ناھىيەرددە، مەن كۆرىدىغان ئادەملەر ۋە مەن باشتىن كەچۈرىدىغان مەيدانلار بىلەن بولغان مۇناسىۋەتىمىنىڭ (نىملا دېسم) رەڭىنى، ئۇيىغۇنلۇقنى تۈرلۈك ماللار دۈكىننىڭ دەردىم خوجايىنى ئاخبارات مەكتۇپىدا بىلدۈرۈپ بولغاندى.

مەسىلەن، ئالاجائىللەدىن ئايرىلىپ دەل 36 سائەتنىن كېيىن رىئاللىقنىڭ ئۆزىدىن كۆرە خىاللاردىن چىققاندەك كۆرۈنىدىغان تۆپا-تۇزانلىق بىر يېزىدىن ئۆزگەرتىلگەن ناھىيەنىڭ قاتناش بېكىتىدە يېرىم كېچىدە ئاپتوبۇس كۈتۈپ، قانداققۇر زادى ئۆتىمەيۋاتقان ۋاقتىنى ئۆتكۈزۈش ۋە كوركراۋاتقان ئاشقا زىنلىقنىڭ ئاغرىقىنى پەسەيتىش ئۇچۇن پىشلاقلقى كۆمەچنى چایناراۋاتقىنىدا، بىر شۇم كۆلەڭىنىڭ ماڭا يېقىنلىشىۋاتقانلىقىنى سەزدىم. پەلەيگە ئامراق دۈكانچى بولغىمىدى بۇ؟ ياق، ئۇنىڭ ئەرۋاھى! ياق، دەردىم ۋە غەزەپلىك بىر ئوقەتچى! ياق، Seiko بولسا كېرەك دەپ ئويلاۋاتقاندا بىردىنلا "تاق" قىلىپ ئىشىك ئۇرۇلدى. كۆرۈنۈش Seiko پۇتۇنلىي ئۆزگەردى، يامغۇرلۇق كىيم كىيىۋالغان تەسەۋۋۇرمىمۇ شىۇنداق كىيىملىك، بەخىرامان بىر تاغىغا ئايلاندى. ئاندىن يالتراق خالتا كۆتۈرگەن روماللىق، ھارغىن بىر يەڭىگە بىلەن قىزىمۇ ئۇ تاغىغا قوشۇلغاندا Seiko نېمىشقا كۈلرەڭ يامغۇرلۇق كىيم كىيىۋالدى؟ دەپ خىيال قىلغىنىمى بىلدىم.

دەردىمەن دۇكانچى دوستۇمنىمۇ بېكەتتىكى كىشىلەر توبى ئارىسدا ئاشۇ رەڭلىك بىر يامغۇرلۇق كىيم بىلەن كۆرگەنىسىم، شۇنىڭدىنمىدۇ؟

يەنە بىر قېتىمدا بولسا، مۇشۇ خىل تەھدىتتى يەنە بىر قېتىم باشتىن كەچۈردىم. يامغۇرلۇق كىيم كىيىوالغان Seiko خىاللىي حالەتتە ئەمەس، بۇقۇن بىر ئۇن زاۋۇتى سۈپىتىدە كۆرۈنگەنىسى. مەن تىنج بىر ئاپتوبۇستا پۇشۇلداب ئۇخلىغاندىن كېيىن، يۆلىنىپ ئۇخلىيغان ئورۇندۇقى بار، خېلى تۈزۈك باشقا بىر ئاپتوبۇستا ئۇيىقۇغا كەتكەنكىدىم. ئەتتىكەننەدە مەن تېزراق بىر نەتىجىگە ئېرىشىش ئۈچۈن بارغان بىر ئۇن زاۋۇتىدا بىر دەردىمەن باقالىچى خەۋەر بەرگەن زاۋۇتنىڭ يىاش بوغالترىنى بالدۇراق كۆرۈش ئىستىكىدە بوغالترىنىڭ ئەسکەرلىكتىكى سەپدىشى دېگەن بىر يالغانى دەپ تاشلىغانىدىم. مەن ئارقىسىغا چۈشكەن ھەر خىل مەھەممەتلەر ھەققىي مەھەممەتكە ئوخشاش 23، 24 ياشلاردا بولغاچقا ھەر قاچان ئەسقېتىۋاتقان بۇ ئەسکەرلىك يالغانچىلىقى ئۇندىن ئاپئاق بولۇپ كەتكەن بىر ئىشچىغا شۇنچىلىك راست تۈيۈلۈپ كەتكەن بولسا كېرەك، ئۇمۇ بىز بىلەن بىر قىسىمدا تۇرغانىدەك كۆزلىرىدە دوستلىق، قېرىنداشلىق ۋە ھەيرانلىق ئۇچقۇنلىرى چاقنىغان ھالىدا مېنى ئىچكىرىگە، ئىدارىگە كېرىشكە تەكلىپ قىلدى. بىر بۇلۇڭغا بېرىپ ئولتۇردۇم ۋە قانداقتۇر غەلتە بىر تەھدىتلىك كەپىيانتى ھېس قىلدىم. زاۋۇت دېيلگەن بۇ كەپىدەك يەردىكى توک تۇگەننىڭ ماتورىدىن ھەرىكەتلىنىۋاتقان يوغان بىر تۆمۈر بۇرغا ئۇستومىدە تاقىر-تۇقۇر قىلىپ ئايلىنىۋاتاتى. غۇۋا يورۇقلۇقتا ئاڭ، قورقۇنچىلۇق ئىشچىلارنىڭ سىرلىق سىيمالرى، چېكىۋاتقان پال-پۇل تاماكلىلىرى ئاستا-ئاستا قىمىرلايتتى. ئۇلارنىڭ ماڭا دۇشمەنلەرچە قارىخانلىقىنى، مېنى كۆرسىتىپ تۇرۇپ ئۆز ئىچىدە پاراڭلاشقانلىقىنى بايقدىم، ئەمما مەن ئولتۇرغان ئورنۇمدا



تەمكىن كۆرۈنىشكە تىرىشىۋاتاتىم. بىر دەمدىن، كېيىن مەن ئۇن تاغاڭلارى تېمىنىڭ ۋارىلىقىدىن قارىسىنى كۆرگەن بىر چاقنىڭ ماڭا قاراپ كېلىۋاتقانلىقىنى سېزىپ تۇرىۋىدىم، ئۇلاردىن بىرى دەلدەڭشىپ كېلىپ ماڭا سوقۇلدى-دە، نېمىشقا ئوسۇرغانلىقىمىنى سورىدى. ئۇ شاۋقۇن-سۇرەندىن مېنىڭ گېپىمىنى ئاڭلىمايتتى، ۋارقراپ تۇرۇپ ئۇنىڭغا ئوسۇرمغانلىقىمىنى ئېيتتىم. ياق، — دېدى ئۇ، مەندىن نېمىشقا كەلگەنلىكىمىنى سورىغانلىقىنى ئېيتتى. بایقىدەك ۋارقراپ تۇرۇپ، ئەسکەرلىكتىكى دوستۇمنى بەك ياقۇرىدىغانلىقىمىنى، مەھەممەتنىڭ چاقچاقچى، ئاغىنىدارچىلىقى بار ئىشەنچلىك دوست ئىكەنلىكىنى، ئۆمۈر سۇغۇرتىسى سېتىش ئۇچۇن ئاناتولىيىگە قىلغان بۇ سەپىرىمەدە ئۇنىڭ بۇ يەردە ئىشلەيدىغانلىقىنى ئەسکە ئېلىپ ئىزلىپ كەلگەنلىكىمىنى چۈشەندۈرۈم. ئۇنىڭ توزۇندىسىدىن شەكىللەنگەن خىيالىي ئادەم سىياقىدىكى بۇ كىشى مەندىن سۇغۇرتا كەسپىنى سورىدى: بۇ كەسپ بىلەن شۇغۇللىنىدىغانلار ئوغىرلار، ئالدامچىلار، تەشكىلاتلار، تاپانچا ئېلىپ يۈرۈدىغان ھەزىلەكلەر—شاۋقۇن-سۇرەن تەسىرىدىن خاتا ئاڭلاپ قالدىم دەپ ئويلىدىم مەن — يامان نىيەتلەك دىن ۋە يۈرت دۇشمەنلىرىمۇ؟ ئامالسىز ئۇزۇنىدىن ئۇزۇن چۈشەندۈرۈم، ئۇ دوستانەن ئالدا ئاڭلىدى. شۇنداق قىلىپ، ھەر كەسپ مانا مۇشۇنداق دېگەن كەيپىياتقا كىردىق. بۇ دۇنيادا دۇرۇس ۋە تەنداشلارمۇ بار ئىدى، نېمىنىڭ كەينىدىن چېپىپ يۈرگىنىنى ئۇققىلى بولمايدىغان ساختىپەز، قۇۋ ئادەملەرمۇ بار ئىدى. شۇ ئەسنادا يەنە ئەسکەر دوستۇم مەھەممەتنى سورىدىم: ئۇ نەدە قالدى؟ ”ماڭا قارا، — دېدى ئۇ، ئاندىن ئىشتىنىنى قايىرسپ ئاجايىپ پاچىقىنى كۆرسەتتى، — مەھەممەت قارى ئاقساق پاچىقى بىلەن ئەسکەرلىكە بارىدىغان ئەخەق ئەمەس، ئۇقتۇڭمۇ؟“ مەن كەم ئىدىم؟

بۇ سوئالنىڭ جاۋابىنى ئامالسىزلىقتنىن ئەمەس، ھېراللىقتىن  
مەنمۇ بىر دەمەدە ئۇنتۇغانىدەك بولىدۇم. ھېچقانىداق  
ئىشەندۈرگۈچىنىڭ يوقلىۇقنى بىلىپ: ”كاللام ئېلەشىپ،  
ئادرىسلار، ئىسمىلارمۇ قالاييمقاڭلىشىپ كەتتى“ دېدىم.  
تاياقتىقىمىي قېچىپ چىققاندىن كېيىن ناھىيە بازىرىنىڭ  
مەركىزىدە دەرمەن خەۋەرچىمىزنىڭ دۇكىنىدا ئېغىزدا ئېرىپ  
كېتىدىغان لەززەتلىك سامىسىنى يەۋاتقاندا ئاقساق مەھمەتنىڭ ئۇ  
كتابىنى ئوقۇغان بىرىگە پەقەت ئوخشىمايدىغانلىقنى خىال  
قىلدىم، ئەمما سىناقلەرىم ئادەمنىڭ ياخشى- يامىنى تاللاش  
 يولىنىڭ نەقەدەر خاتا ئىكەنلىكىنى بىلدۈردى.

مەسىلەن، بارلىق كۈچلىرى ئىس پۇرايدىغان ئەنجۇرپاشا  
ناھىيىسىدە ئۇ كتابىنى پەقەت خەۋەر قىلىنغان ياش ئوت  
ئۆچۈرگۈچىلا ئەمەس، ناھىيىلىك ھۆكۈمەتنىڭ بارلىق ئوت  
ئۆچۈرگۈچى ئەترىتى ناھايىتى ئەستايىدىللىق بىلەن ئوقۇغانىدى.  
بۇ ناھىيىنىڭ گرتىسىيە ئىشغالىيىتىدىن قۇتۇلغانلىقنىڭ يىل  
خاتىرىسى تەيىارلىقى يۈزىسىدىن ئىتتىپاقداش ئوت  
ئۆچۈرگۈچىلەرنىڭ باشلىرىدا تۆمۈر قالپاقي، قالپاقلەرنىڭ ئۇستىدە  
مىخلانغان كىچىك گاز ئوقاقلەرى، ئوت ئۆچۈرۈش مەيدانىدا  
باشلىرىدا ئوتلار يالقۇنلاۋاتقان، تەڭكەش قەدەمە يۈگۈرۈشۈپ  
«ئوتلار، ئوتلار، ئوتلار ئىچىدە ۋەتەن» خورىنى تولۇق كەلتۈرۈپ  
ئېيتىۋاتقاندا ئۇلارنى بالىلار ۋە رايىش بىر پادىچى ئىتتى بىلەن  
بىلە تاماشا قىلدىم. ئارقىدىن ھەممىمىز بىرىكىتە داستخانغا  
كېلىپ ئۆچكە گۆشى قورۇمسى يېدۇق. ئۆچۈق ساغۇچ قىزىل  
رەڭلىك، قىسقا يەڭلىك خىزمەت كۆڭلەكلىرى بىلەن ھەممىسى  
بەختلىك كۆرۈنگەن ئوت ئۆچۈرگۈچى دوستلار قىزىقچىلىق بولسۇن  
دەپ ياكى ماڭا سالام بولسۇن دەپ ئارىلاپ- ئارىلاپ ئۇ كتابىتىن  
بىر-ئىككى ئېغىز كۈسۈرلىشىپ قوياتتى. ئۇ كتاب (ئۇلار كېيىن

كۆرسەتتى) بىرىدىن بىر ئوت ئۆچۈرۈش ماشىنىسىنىڭ كاپىنىسىدا قۇرئاندەك ئازا يىلاپ ساقلىناتتى. ئىسىق ياز كېچىلىرىدە پەرىشتىلەرنىڭ (پەرىشتىلەرنىڭ ئەمەس) يۈلتۈزلىار ئارىسىدىن ئېقىپ چۈشۈپ، ناھىيە بازىرىنىڭ ئىس هىدىنى ئېلىپ، بىچارىلەر، دەرمەنلەرگە بىر كۆرۈنۈپ ئۇلارغا بەخت يولىنى كۆرسەتكىنىڭ ئىشەنگەن بۇ ئوت ئۆچۈرگۈچىلەر ئۇ كىتابنى خاتا ئوقۇدىمۇ ياكى مەن خاتا ئوقۇدىمۇ؟

بىر ناھىيىنىڭ رەسمىخانىسىدا سۈرەتكە چۈشتۈم. يەنە بىر ناھىيىنىڭ دوختۇرخانىسىدا جىڭىرىمىنى تەكسۈرۈتۈم. ئۇچىنچى بىر شەھەرنىڭ زەرگەرخانىسىدا سىناب باققان ئۇزۇكىنى ئالىدىم، بۇ پەرىشا، توپا- توزانلىق، ۋەپىرانە يەرلەردىن ھەر بىر چىققىنىمدا كۈنلەرنىڭ بىرىدە جانان بىلەن بىرلىكتە بەختىيارلىق رەسمىلىرىمىزنى تارتقۇزۇش، ئۇ گۈزىلىمگە مېھربانلىق كۆرسىتىش ۋە بىزنى بىر- بىرىمىزگە ئۆلۈمگە قەدەر باغلايدىغان بىر ئۇزۇك ئېلىش ئۈچۈن مۇشۇنداق يەرلەرگە كىرىدىغانلىقىمىزنى خىال قىلدىم، بۇ فوتوگراف مەھەممەتنىڭ، دوختۇر ئەھىمەدنىڭ ۋە زەرگەر رەھىمەتنىڭ ئەسلىدە كىم ئىكەنلىكىنى ئېنىقلاش ئۈچۈن ئەمەس، ئۇلارنىڭ ئۇ كىتابنى قانچىلىك ئىشتىياق بىلەن ئوقۇغىنىش چۈشىنىش ئۈچۈن ئىدى.

ئاندىن ناھىيە بازىرى مەيدانىدا بىر ئايلاندىم، ئاتاتۇرك ھەيكلىگە ماياقلاب قويغان كەپتەرلەرنى ئېبىلىدىم، سائىتمىگە قارىدىم، Walther مىگە قاراپ باقتىم، گاراژلارغا يول ئالدىم، دەل مۇشۇ چاغلاردا بەزىدە ئۇ يامان ئادەملەر- يامغۇر چاپانلىق دۇكاندارلار ”سائەت“ خىالەتلەرى ۋە قەتىئى نىيەتلىك Seiko ئارقامغا چۈشكەندەك تۈيغۇغا كېلەتتىم. ئادانا<sup>①</sup> ئاپتوبۇسىغا

<sup>①</sup> ئادانا- تۈركىيەنىڭ ئوتتۇرا دېڭىز رايونىدىكى ۋىلايەت. — ت

چىقىپ تۇرۇشۇمغا مېنى كۆرۈپ كەينىگە يېنىپ ئاپتوبۇستىن چۈشكەن ئېگىز بويالۇق كۆلەڭىگە دۆلەتلەك ئاخبارات تەشكىلاتىدىكى Movado بولغىيىمىدى؟ شۇنداق، شۇ بولۇشى كېرىھك، شۇ ئىدى، بالدۇرراق يولۇمنى ئۆزگەرتىشىم كېرىھك ئىدى. ئۆزگەرتىم، لهش پۇرایدىغان پاسكىنا بىر يەرگە يوشۇرۇندۇم، ئەڭ ئاخىرىدا من غىپلا قىلىپ چىقىۋالغان HEMENVARAN<sup>①</sup> نىڭ دېرىزلىرىدىن پەرشىتىنى ئۇمىدىسىزلەرچە كۆتۈۋاتقاندا، گەجگەمنى چۈمۈلدەك چېقىۋاتقان بىر جۇپ كۆزىنىڭ تىكلىشىنى ھېس قىلاتىم، كەينىگە قاراپ بۇ قېتىم ئەڭ ئارقا ئورۇنىدۇقتا Serkisof نىڭ مېنى خائىنلارچە كۆزىتىپ ئولتۇرغانلىقىغا ھۆكۈم قىلاتىم. شۇنداق قىلىپ يېرىم كېچىلەردە دەم ئالغان يەرلەرنىڭ ئاشخانىلىرىدا كۆك تاۋارىدەك ئاسمانىدىكى يۈلۈزۈلەرنى تاماشا قىلدىم. شەھەر بازىرىدىكى بىر دۈكانغا ئاپىشاق كىيم ۋە خۇشچىrai بىلەن كىرىپ، بىر قىزىل كۆڭلەك، بىر سۆسۈن رەڭ چاپان، سارجا ئىشتان ئېلىپ، خاپا چىراي چىقىتم. بىر قانچە قېتىم ئارقامىدىكى قاراڭىغۇ كۆلەڭىلەر بازاردىكى ئادەملەر توپى ئىچىدە مېنى بېكەتلەرگىچە قوغلايتتى.

قوغلاشلاردىن ئارقامدا قالغان قوراللىق خىالەتنى خېلى ييراقلارغا تاشلىۋەتكىنىمە ئىشەنگىنىمە ياكى دوكتور نارىنىنىڭ ساراڭ "سائەت" لرىنىڭ مېنى دۇمبالاشلىرى ئۈچۈن ئەسلىدە ھېچبىر سەۋەب يوقلىۇقىنى جەزمەشتۈرگىنىمە، سىرتتىن مېنى كۆزىتىۋاتقان يامان كۆزلەرنىڭ ئورنىنى مېنى ئۇز ئارىسىدا كۆرۈشتىن بەخت ھېس قىلىدىغان دوستانە بازارلىقلارنىڭ زېرىك كۆزلىرى ئىگىلەيتتى.

---

<sup>①</sup> HEMENVARAN — «تېز بارا» مارکىلىق ئاپتوبۇس، سىت.

ۋات-ۋات ھامىغا بازاردىن قايتىشىمدا ھەمراھ بولىدۇم. بىز  
بىرلىكتە كۆتۈرۈپ ماڭغان تور خالتا ۋە يالتراق خالتىلاردىكى  
يوغان پىدىگەنلەر، پارقىراق پەمىدۇرلار ۋە ئۇچلۇق مۇچلار  
قۇباشنىڭ يالت-يۇلت نۇرلىرىغا تاشلىنىپ يانقاندا، ھاما ماڭا  
بىراۋىنىڭ ئەسکەرلىكتىكى دوستىنى ئىزدىشىنىڭ خۇشاللىنارلىق بىر  
ئىش ئىكەنلىكىنى ئېيتاتتى، ئۆيىدە مېنى كۆتۈۋاتقان ئايالمنىڭ  
كېسىل ئىكەنلىكىگە ئىرەن قىلماي، ھايأتنىڭ نە قەدەر گۈزەل  
ئىكەنلىكىنى چۈشەندۈرەتتى.

بەلكىم ھايات شۇنداق ئىدى. كاراچالىدا<sup>①</sup> يوغان بىر  
چىنارنىڭ ئاستىدىكى باغچىلىك "نەفاسەت (نەپىسىلەك)"  
ئاشخانىسىدا رەيھان پۇراقلۇق لەززەتلىك بىر دۆنەر يېددىم.  
ياپراقلارنى بىر دەم تەتۈرىگە، بىر دەم ئۇڭىغا ئۆرۈپ - چۆرۈۋاتقان  
مەيىن شامال ماڭا بەختلىك ئانىلاردەك خۇشبۇي خېمىسىر پۇرۇقنى  
ئېلىپ كېلىۋاتاتتى. ئافيونغا يېقىن بىر يەرلەرددە - مەن ئىسمىنى  
ئۇنتىپ قالغان كۆڭۈلىسىز بىر بازاردا - ئۆز سەزگۈلىرى بىلەن  
پات يۆنلىش تاللاۋاتقان بۇتلۇرىم مېنى ئىختىيارسىز ئېلىپ  
بارغان بىر تاتلىق-تۈرۈم دۇكىنىدا قۇرۇتۇلغان قىزىل گۈل ۋە  
ماندارىن قوۋۇرقى رەڭىگىدىكى شېكەرلەر تولىدۇرۇلغان كوزبىلارنى ۋە  
شۇ پار-پۇر كوزبىلاردەك يۈمىلاق، يېقىملۇق بىر ئانىنى كۆرۈپ  
تۇرۇپ قالدىم، بۇرۇلۇپ پىركازچىكقا قاراپلا چۆچۈدۈم. ھېلىقى  
ئانىنىڭ قىزى ئانىسىنىڭ كىچىكلىتىلگەن نۇسخىسىنىڭ ئۆزى

<sup>①</sup> كاراچالى - نۇركىيىنىڭ مۇغلا ۋىلايەتىنىڭ ئوتتۇرا دېڭىز رايونىغا تەۋە ناھىيىسى،  
ھازىرقى ئىسمى دالامان، — ت.

بولۇپ، سولۇقۇن چىrai كۆرۈنەتتى. 16 ياشلاردىكى، يائاق سۆگىكى بۇرتۇپ چىققان بۇ ساھىبجامالنىڭ كۆزلىرى ئالغايراق تىدى. ئۇ بېرىلىپ ئوقۇۋاتقان سۈرەتلىك روماندىن شاققىدە بېشىنى كۆتۈرۈپ ئىللەق كۈلۈمسىرىدى. ئەمما ئىشەنگۈسىز بىر ئىش، ئۇنىڭ كۈلۈمسىرىشى كىشىگە ئامېرىكا فىلىملەرىدىكى ھېلىقى ئەركىن، شەيتانىي ئاياللارنىڭ كۈلۈمىسىرىشىنى ئەسلىتەتتى.

بىر كېچىسى، ئىستانبۇلدىكى كۆركەم، راھەت ئۆپيلەرنىڭ ئازادە، جىمجىت مېھمانخانىسىدەك ئىللەق نۇرلۇق چىراڭلار بىلەن يورۇتلۇغان بىر بېكتەتىه ئاپتوبوسىمىزنى كۆتۈۋاتقاندا تونۇشۇپ قالغان ئۈچ كاندىدات ئۇفتىسبىر دوستۇم بىلەن ئۇلار ئۆزلىرى كەشىپ قىلىپ تەرەققىي قىلدۇرغان قارتا ئويۇنى - "شاھ چۆچۈدى"نى ئۇينىدىم. ھەر بىرى "يېنچى" ماركىلىق تاماكلەرنىڭ كاردون قېپىدىن كېسىلگەن ئويۇن قارتىلىرنىڭ ئۇستىگە شاھلار، ئەجىدەلەلار، سۇلتانلار، جىنلار، ئاشىقلار ۋە پەرسىتىلەرنى سىزنىڭغانىدى، دوستلارنىڭ بىر-بىرىنى دوستلارچە مەسخىرە قىلىشلىرىدىن مەلۇم بولۇدىكى، يول ۋە شەپھەت كۆرستىۋاتقان بىرەر خېنىم مىجەز قىزىقچى رولىدىكى "پەرسىتە"لەر يَا ئۇلارنىڭ مەھەللسىدىكى سۆيگۈنىڭ ۋەكىلىلىك قىلاتتى ياكى ياشلىقىدىكى بىردىن بىر ئۇلۇغ مۇھەببىتىگە ۋە ياكى ئارىلىرىدىكى ئەڭ چاقچاقچى بىرىدە يۈز بەرگىنىدەك پەقەت ئانانىزم خىياللىرىدا بىرگە بولغان بىرەر پەرلىك فىلم ۋە كۆڭۈل ئېچىش كۈلۈبى چولپىنىغا ۋەكىلىلىك قىلاتتى. ئۇلار تۆتىنچى "پەرسىتە"نى ماڭا ئۆتۈندى ۋە خىيالىمدا ئۇنى كىمنىڭ ئورنىغا قويغانلىقىمنى مەندىن سورىما سلىقتەك ياخشى كۆڭلى ئارقىلىق ئەقىلىق ۋە ئاڭلىق دوستلارمۇ كەمدىن كەم ئىپادىلەيدىغان ئەدەپ-قائىدىنى نامايان قىلىشتى.

دەردىمن خەۋەرچىلەرنىڭ قۇرۇق گەپلىرىنى ئاڭلاۋېتىپ، ھەر بىرى ئۆزىنىڭ چەت بۇلۇڭلىرىغا يوشۇرۇنغان ئىشىكلەرى تاقاق،

يولغا چىققان بەشىنچى كۈنۈم ئىدى. «چورۇم<sup>①</sup> ئەركىن ئاۋازى» گېزىتى خوجاينىنىڭ تۇقۇغان شېئىرلىرىمىنى تېخىمۇ ياخشى چۈشەنسۇن دەپ چاي ئىستاكانغا قۇيۇپ ماڭا سۈنغان ئارپايدىيان ھارقىنى ئىچىتم، گېزىتچىنىڭ كىتابىتكى بەزى پارچىلارنى «ئۆي ۋە ئائىلە» سەھىپىسىدە ئېلان قىلمايدىغانلىقىنى، چۈنكى بۇنىڭ ئەمدى تۆمۈر يول دەۋاسىغىمۇ، چورۇمغا ئاماسىيادىن<sup>②</sup> بىر تۆمۈر يول ياتقۇزۇلۇشىغىمۇ ھېچ پايدىسى بولمايدىغانلىقىنى چۈشەندىم. ئۇنىڭدىن كېيىنكى ناھىيىدە ئىز ۋە ئادىرس كەينىدىن ئالىتە سائەت پېرىرىغاندىن كېيىن تۇ دەردىمن خەۋەرچىنىڭ دوكتور نارىندىن پۇل ئۇندۇرۇش ئۈچۈن ئەمەلىيەتتە يوق بىر ئۇقۇرمەننى خەۋەر قىلىپ، ئۇنى بۇ جاھاندا يوق بىر كۆچىغا ئورۇنلاشتۇرغانلىقىنى غەزەپ ئىچىدە بايقدىم، ئىككى يېنىدىكى قىيالق، تىك ھاڭلىق تاغلار تۈپەيلىدىن بالىدۇر قاراڭغۇ چۈشىكەن ئاماسىيا مەنزاپلىگە يەتتىم. تىزىمىلىكىمىدىكى مەھەممەتلەرنىڭ ھېچبىر نەتىجە بەرمەي تۇرۇپ يېرىمى تۈكىگەنلىكى ۋە مەن تېخىچە قىزىتىما ئىچىدە

<sup>①</sup> چورۇم— تۈركىيەنىڭ قارا دېڭىز رايونىدىكى ۋىلايت، سەت.

<sup>②</sup> ئاماسىيا— تۈركىيەنىڭ قارا دېڭىز رايونىنىڭ ئوتتۇرا ئىچىكى قىسىمىدىكى ۋىلايتى، سەت.

تۆشەكتە يېتىۋاتىدۇ دەپ خىيال قىلغان جاناننىڭ كۆرۈنۈشى پۇتلېرىمدا چۈمۈلە چاققاندەك بىر تۈيغۇ پەيدا قىلغانلىقى ئۈچۈن بۇ شەھەردە كېرەكلىك ئادرىسىلارغا بېرىپ، ئەسکەرلىكتىكى دوستۇمنى سوراپ، ئۇنىڭ مەلۇم مەھەممەت ئەمە سلىكىنى ئۇقار-ئۇقماي، مېنى قارادېگىز بويىغا چۈشۈرۈپ قويىدىغان بىر ئاپتوبۇسقا دەرھال چىقىشنى پىلانلىدىم.

پەقتە يېشىل بولمايدىغان بۇلغانغان بىر سۇنى— بۇ تېخى داڭقى چىققان يېشىل دەريامىش— ھالقىپ ئۆتكەن بىر كۆۋۈرۈكتىن تاڭدىكى قىيالارغا ئۆبۈلغان قەبرىلەرنىڭ ئاستىغلا جايلاشتاقان بىر مەھەللەگە كىردىم: بۇ يەردىكى كونا ۋە ھەيۋەتلەك تۇرالغۇلار بىر زامانلarda راھەت-پاراغەتتە ياشىغان كىشىلەرنىڭ — كىم بىلدۇ، قايسى پاشالارنىڭ ياكى پومېشچىلارنىڭ— بۇ توپا باسقان مەھەللەدە ياشىغىنىنى بىلدۈرۈپ تۇراتتى. بۇ تۇرالغۇلارنىڭ بىرىنىڭ ئىشىكىنى قېقىپ ئەسکەرلىكتىكى دوستۇمنى سورىدىم، ئۇلار ئۇنىڭ ماشىنىسى بىلەن يولدا ئىكەنلىكىنى ئېيتىپ مېنى ئىچكىرىگە باشلىدى ۋە ماڭا نۇرانە، بەختلىك بىر ئائىلە ھاياتىدىن جىلۋىدار كۆرۈنۈشلەرنى كۆرسەتتى:

1. ئۆي ئىگىسى نامراتلارنىڭ دەۋالرىنى ھەقسىز قوبۇل قىلىدىغان ئادۇۋىكەت بولۇپ، ئىشىكتىن ئۆزىتىپ قويىغان دەرمەن ھال ئېيتقۇچىنىڭ دەردىرى ئۈچۈن ئاھ ئۇرۇپ، ھەيۋەتلەك بىر كۆتۈپخانىدىن ئېلىپ چىققان قانۇنلار توپلىمنى ئىجتىھات بىلەن تەتقىق قىلىشقا باشلىدى. 2. بۇنداق ئىشلارغا كۆنۈپ كەتكەن، شۇنداقلا دەۋادىن خەۋىرى بار ئانا مېنى ئۆز ئىشىغا كىرىشىپ كەتكەن ئاتىغا، جادۇ كۈرلۈك سىڭىلغا، يېقىننى كۆرۈش كۆزەينىكى تاقۇلغان چوڭ ئانىغا ۋە بىر تۇركۈم پوچتا ماركىسى(بىر يۈرۈش ”دۆلەت زېمىنى“ ماركىسى) نى كۆزىتىۋاتقان كىچىك ئوغۇلغا تونۇشتۇرغاندا، ھەممىسى تۇركلەرنىڭ ھەققىي مېھماندۇست خەلق

ئىكەنلىكى توغرۇلۇق غەرب سەيىاهلىرىنىڭ كىتابلىرىدا تەسۋىرلەنگىننەك ھەققىي مېھماندوستلۇق تۈيگۈسى ۋە ھاياجىنى بىلەن خۇش بولۇشتى. 3. ئانا بىلەن جىن قىز سۈزۈمىدە ھامىنىڭ دۇخوپىكسىدا پىشۇرغان ئىپاز پۇراقلىق سامسىننىڭ قىزىرىشىنى كۆلتۈۋاتقاندا ئاۋۇال مەندىن ئالاھىدە گەپ سوراشقا باشلىدى، ئاتدىن ئاندرى مائۇرۇئىسىنىڭ<sup>①</sup> «ئىقلیملار» ناملىق رومانى ھەققىدە مۇنازىرىلەشتى. 4. پۈتۈن كۈنىنى ئالملىق باغدا ئۆتكۈزگەن ئىشچان ئوغۇل مەھمەت مېنى ئەسکەرلىكتىكى كۈنلىرىدە ھېچ ئەسلىيەلمىگەنلىكىنى ئۇدۇللا ئېيتتى ۋە ياخشى كۆڭلى بىلەن ئورتاق پاراڭ تېمىسى ئىزدىدى، تاپتى. شۇنداق قىلىپ ئىككىمىز ئۇتتۇرىسىدا تۆمۈر يىول سىياسىتىنىڭ تاشلىنىپ، قېلىشىنىڭ ۋە بېزىلاردا كۆپراتىسىيەلەشتۈرۈشنىڭ تەشۈق قىلىنماسلۇقىنىڭ كەينىگە يوشۇرۇنغان سىياسىي غەرەزلەرنى كىشىلەرنىڭ ئۇنتۇپ كېتىشكەنلىكىنى، بۇلارنىڭ دۆلىتىمىز ئۈچۈن نە قەدەر زىيانلىق ئىكەنلىكىنى مۇنازىرە قىلىشقا پۇرسەت تۇغۇلدى.

بۇ كىشىلەر بەلكىم ئەزمەلدىن ئالدىنىپ باقىغان، دەپ ئۇيىلىدىم بەختلىك تۇرالغۇدىن چىقىپ كۈچلارنىڭ قاراڭغۇلۇقىغا شۇڭغۇغاندا. ئىشكنى چىكىپ، ئۇلارنى كۆرە-كۆرمەي مەلۇم مەھمەمەتنىڭ بۇ ئۆيىدە ياشىمىغانلىقىنى بىلگەندىم. ئۇنداقتا نېمىشقا ئۇ يەردە تۇردىم ھەم قەرز ئۆي ئېلانلىرىدىكى مەنزىرىلەر بىلەن ئۇپتوخىشىدىغان بۇ بەختلىك ئائىلە كۆرۈنۈشىگە مەپتۇن بولىدۇم؟ Walther تۈپەيلىدىن دېدىم تاپانچامانى يانپىشىمنىڭ ئۇستىدە سېزىپ. من چىققان بەختلىك تۇرالغۇنىڭ كۆركەم دېرىزلىرىگە قارىتىپ توققۇز مىللەمېتىرىلىق ئۇقلۇرىمنى ئاتسامچۇ

<sup>①</sup> ئاندرى مائۇرۇئىس (1885—1967) — فرانسىيە يازغۇچىسى، تارىخچى. «ئىقلیملار» ناملىق رومانى 1928-يىلى يېزىلغان، -ت.

دەپ ئۇيىلىدىم، ئەمما بىلەتتىم، بۇ ئوپلاش ئەمەس، بەلكى  
 ”ئىچىمنىڭ قاراڭغۇ ئورمالنىقىدىكى قارا بۇرىنى ئۇخلىتىشقا  
 ئۇندەش“ ئىدى، ئۇخلا، قارا بۇرە، ئۇخلا! ئاھ، شۇنداق، ئۇخلايلى.  
 بىر دۇكان، ئاندىن ئەينەك ئىشكەپ ۋە ئېلان كۆز ئالدىدا ئايىان  
 بولدى: پۇتلرىم، بۇرىدىن قورققان قوزىدەك ياخشى پۇتلرىم مېنى  
 بىر يەرلەرگە ئېلىپ كېتىۋاتاتى. نەگە؟ سەفاف(ئويۇن- تاماشا)  
 كىنواخانىسى، باھار دورباخانىسى، ئۆلۈم قۇرۇق يەل- يېمىش  
 دۇكىنىغا. قولىدا تاماڭا تۇتۇۋالغان يەل- يېمىشچىنىڭ شاگىرتى  
 ماڭا نېمىشقا ئۇنداق قارايدۇ؟ باققانلىڭ دۇكىنىدىن چىقىپ بىر  
 چەرچىن ماللار دۇكىنىغا ۋە بىر تورتاخانىغا باردىم، ئاخىردا  
 ئۆزۈمىنىڭ ئارچەلىك شىركىتىنىڭ چوڭ ئەينەكلىك دېرىزىسى ئالدىدا  
 تۇرغانلىقىمنى بايقدىم ۋە دېرىزە ئىچىدىكى ”ئارچەلىك“ ماركىلىق  
 توڭلاتقۇلارنى، تۈركىيە كۆمۈر گازى شىركىتىنىڭ ”ئايگاز“ ماركىلىق  
 ئۇچاقلىرىنى، نان قۇتلىرىنى، ئۇرۇندۇقلارنى، دىۋانلارنى ۋە  
 زامانىتى مەشلەرنى كۆردۈم. ئۇستىگە ئۇچىلىق يېپىلغان قويىق  
 تۈكۈلۈك بىر ئىتقا (”ئارچەلىك“ ماركىلىق رادىئونىڭ ئۇستىگە  
 قوندۇرۇلغان زىننەت ھەيکەلگە) قاراۋاتقاندا ئەمدى ئۆزۈمىنى  
 تۇتالمىغانلىقىمنى بىلىۋاتاتىم.

شۇنداق قىلىپ، ئىككى تاغ ئارىسىدىكى ئاماسيا شەھرىدە،  
 يېرىم كېچىدە بىر ئەينەكلىك دېرىزىنىڭ ئالدىدا ھۆگىرەپ يىغلاشقا  
 باشلىدىم، پەرشىتە. چوڭلار باللىرىدىن ”نېمىشقا يىغلايسەن قوزام“  
 دەپ سورىشىدىغۇ! ئۇ چوڭقۇر جاراھىتى ئىچىدىكى بىر يەر  
 قانىغاخا يىغلايدۇ؛ ئەمما ئۆزىدىن گەپ سورىغان تاغىغا، كۈك  
 قەلەمتۇرچىمىنى يوقاتتىم دەيدۇ، مېنگىمۇ ئەينەكلىك دېرىزە  
 ئىچىدىكى پۇتۇن نەرسىلەرگە ئىچىم ئېچىشىۋاتاتى. سۈنىي  
 سەۋەبىلەر تۈپەيلىدىن رەسۋا قاتىل بوللاتتىم ۋە ئۆمرۈمىنىڭ  
 ئاخىرىغىچە روھىمدىكى ئاشۇ ئازاب بىلەن ياشايتتىم. يەل-



يېمىشچىدىن مېغىز ئالغىنىمدا، باققالنىڭ ئەينهكلىك ئىشكاپىدا ئۆرۈمگە قارىغىنىمدا، توڭلاتقۇلار ۋە مەشلەر ئارىسىدىكى بەختلىك هاياتتا گەۋەدەمنى كۆرگىنىمدا، ئىچىمىدىكى لهنەت ۋە ئالدامچى ئازا، يەنە چىشلىرىنى كۆرسىتىۋاتقان خائىن قارا بۆرە ماڭا ”سەن جىنايەتچى“ دېمەكچى بولاتتى. شۇنداققىتىمۇ پەرسىتە، مەن بىر چاغلاردا هاياتقا ۋە هاياتلىقتا ياخشى ئادەم بولۇش كېرەكلىكىگە نە قەدەر ئىشىنەتتىم، ئەمدىلىكتە مەن ئىشىنەلمىگەن بىر جانان بىلەن، ئىشەنگەن تەقدىردىن مەن ئۆلتۈرۈدىغان بىر مەھەممەت ئارىسىدا تېڭىرقاۋاتاتتىم، ئەگرى-توقاي ۋە ھىليلىگە بىر ھېساب-كتاب ۋەدە قىلغان خەتلەرك تۇمانلار ئىچىدە بەختلىك هايات كەچۈرۈش خىيالدىن ۋە Walther مەدىن باشقا ئېسىلىدىغان ھېچ بىر ئۈمىد شېخىم يوق ئىدى. توڭلاتقۇلار، ئاپپىلسىن سىقىدىغان ئەسۋاپلار ۋە بازاردىن نېسى ئېلىنغان ئۇرۇندۇقلار ئاڭلۇنماسى بىر يىغا-زارىنىڭ ھەمراھلىقىدا كۆز ئالدىمىدىن ئىرغاڭلىشىپ ئۆتتى.

يەرلىك فىلىملەردىكى ماڭقىسىنى تارتىپ يۈرگەن كىچىك بالىلارنىڭ ۋە كۆزى ياشلانغان گۈزەل ئايدىلارنىڭ دەردىگە دەرمان بولغانلاردەك سىياقتىكى بىر تاغا شۇ ئارىدا ماڭا— سوقۇشتا مەغلۇب بولغان قېرى خورا زغا يېتىشتى ۋە : ”ئۇغلىمۇم، نېمىشقا يىغلايسەن، بىرەر دەردىڭ بارمۇ بالام؟... يەغلىمَا“ دېدى.

بۇ ئەقىللەق ۋە ساقاللىق تاغا يَا جامەگە كېتىۋاتاتتى ياكى بىرسىنى بوغۇزلىخىلى.

— تاغا، تۈنۈگۈن دادام تۈگەپ كەتتى، — دېدىم.

گۇمانلانغان بولسا كېرەك:

— سەن كەملەرنىڭ ئەۋلادى ئۇغلىمۇم؟ — دېدى ئۇ، — بۇ يەرلىك ئەمە سلىكىڭ ئېنىق.

— ئۆگەي دادام بىزنى بۇ يەرده ھېچ قويىنغا ئالمىدى، — دېدىم ۋە ” تاغا، مەككىگە ھەج قىلغىلى كېتىۋاتاتتىم، لېكىن

ئاپتوبوس كېتىپ قالدى، قەرز بېرىپ تۇرساڭچۇ!<sup>1</sup> دېسەم بۇپىكەن دەپ ئويلىدىم.

قاراڭخۇلۇققا ئازابتىن ئۆلۈۋاتقاندەك ماڭدىم.

يەنە تۇرۇپلا بىر-ئىككى تېغىز يالغان گەپ قىلغۇم كەلدى. كېپىن، مەن ھەر قاچان ئىشىنىدىغان GÜVENLIVARAN<sup>2</sup> نىڭ تېلېۋىزور ئېكرانىدا كىچىك، سۆيۈملۈك بىر خائىمنىڭ ئەسکى ئادەملەر توپىغا ماشىنىسىنى رەھىمىسىز بىر نىيەتتە ھەيدىگەنلىكىنى كۆرۈش مېنى خېلىلا راھەتلەندۈردى. ئەتىگەندە قارادېڭىز بويىدىكى قارا دېڭىز باققال دۇكىنىدىن ئىستانبۇلدىكى ئانامغا تېلېفون قىلدىم، ئىشلىرىمنى ھەل قىلىپ پەرىشتە كېلىنى بىلەن ئۆيىگە قايتماقچى بولۇپ تۇرغىنىمىنى ئېيتتىم. يىغلىسا خۇشاللىقتىن خاتىرىلىرىمنى ئاچتىم، ئىشنى بالدۇرراق تۈگىتىش ئۈچۈن بىر ھېساب-كتاب قىلدىم.

كتابنىڭ سامسۇن<sup>3</sup> دىكى ئوقۇرمىنى كوللېكتىپ سۇغۇرتا دوختۇرخانىسىدا خىزمەت قىلىۋاتقان ياش بىر دوختۇر ئىدى. ئۇنىڭ مەلۇم مەھەممەت ئەمەسلىكىنى كۆرە-كۆرمەي — ساقالنى پاكىز ئېلىشىدىن، يېقىلىق، ئۆزىگە ئىشىنىدىغان ھالىدىنمۇ ئەيتاۋۇر دەرھال شۇنى چۈشەندىم: بۇ ئادەم كتابنى مەندەك ئېزىپ-تېزىپ ياشغانلاردەك ئەمەس، باشقا بىر ساغلام يول بىلەن ھەزىم قىلىپ، كتاب بىلەن بىرلىكتە ھۆزۈر ۋە ئىشتىياق ئىچىدە ياشاشنى بىلەتتى. ئۇنىڭدىن دەرھال نەپەرەتلەندىم. مېنىڭ پۇتلۇن ھايياتىمىنى ئۆزگەرتىكەن، دۇنيايىمىنى زىلزىلىگە سالغان بۇ ئادەمگە

GÜVENLIVARAN<sup>①</sup> — ئاپتوبوس ماركىسى، «خاتىرجەم بارسىدىغان، يولۇچىلارنى مەنزىلگە سالامەت يەتكۈزىدىغان» دېگەن مەندە، — ت.

<sup>②</sup> سامسۇن — تۈركىيەنىڭ ئوتتۇرا قارا دېڭىز رايونىدىكى پورت شەھرى، — ت.

قانداقچە ۋىتامىن دورىسىدەك ياخشى تەسىر بەردى؟ ناۋادا سەۋەبىنى سوراپ بىلىۋالمىسما، قىزنىسىنغا نىلىقىمنىڭ دەستمدىن ئۆلۈپ بېرىدىغاندەك قىلاتتىم. مۇرسى كەڭ، كېلىشكەن بۇ دوخنۇرغا كۆزى چوڭ، بەدىنى قوپال، كىم نوۋاڭ<sup>①</sup> نىڭ ئۇچىنجى سىنپىتىكى ۋاقتىغا ٹوخشايىدىغان قارامتۇل بىر سېسترا سىنچى كۆزلىرى بىلەن قاراۋاتقاندا، ئۇستەلدىكى دورا كاتالوگلىرى ئارىسىدا دورا كاتالوگلىرىدەك ساختا بىر گۇناھسىزلىق ئىچىدە تۇرغان كىتابنى كۆرسىتىپ گەپنى باشلىدىم.

— ۋاي بۇ دوخنۇر ئەپەندى بۇ كىتابنى ئۇقۇشنى بەك ياخشى كۆرىدۇ، — دەپ جاراڭلىق كۈلدى كۈچلۈك، قەتئىي نىيەتلەك ”كىم نوۋاڭ“.

سېسترانىڭ چىقىپ كېتىشكە دوخنۇر ئىشىكى قۇلۇپلىدى، ئىش كۆرگەن ئادەملەردەك سالاپەت بىلەن ئورۇندۇقىغا كېلىپ ئولتۇردى. تاماكا چېكىشىپ ئولتۇرۇپ ھەممە گەپنى دېيشتۇق.

ئۇ ئائىلىسىنىڭ تەسىرىدىن بىر مەزگىل دىنغا ئىشىنىپتۇ، ياشلىقا قەدەم قويغان مەزگىلىدە جۈمە كۈنلىرى جامەگە بېرىپتۇ، رامزاندا روزا تۇتۇپتۇ. كېيىن بىر قىزغا ئاشق بوبىتۇ، شۇ مەزگىلىدە دىنىي ئېتىقادىنى يوقىتىپتۇ، ئارقىدىن ماركسىزمچىمۇ بوبىتۇ. بۇ بوران-چاپقۇنلار ئىز قالدۇرۇپ چېكىنىپ كەتكەندىن كېيىن، ئۇ ئۆز روھىدا بىر بوشلۇقنى ھېس قىلىپتۇ. بىر دوستنىڭ كۇتۇپخانىسىدا كۆرۈپ قالغان بۇ كىتابنى ئوقۇپ ھەممە ئىشى جايىغا چۈشۈپتۇ. ئۆلۈمنىڭ ھاياتىمىزدىكى ئورنىنى ئەمدى بىلىپتۇ: ئۇنىڭ مەۋچۇتلۇقىنى باغچىدىكى ئەتىوارلىق بىر دەرەخ، كوچىدىكى بىر دوستتەك قوبۇل قىلىپتۇ، ئىسيانكارلىقىنى تاشلاپتۇ. باللىقىنىڭ مۇھىملىقىنى چۈشىنىپتۇ. ئۇتۇمىشىدە قالغان ئۇششاق-چۈششەك

<sup>①</sup> كىم نوۋاڭ — ئامېرىكا كىنۇ چولپىنى.

نه رسيلرىنى، كەمپۈتلەرنى، رەسىملىك رومانلارنى ئەسلىپ ئۇنى ياخشى كۆرۈشىنىمۇ شۇ يوسۇندا ئۆزگىنىپتۇ، تۇنجى كىتابلىرىنىڭ هاياتىدىكى تۇنجى سۆيگىنىدەك تۇرنىنىمۇ بىلىپتۇ. تەلۇء، هەسرەتلەك ئاپتوبۇسلارنى، ئاجايىپ دىيارنىمۇ ئەسلىدە باللىقىدىن بېرى ياخشى كۆرۈپ كەپتۇ. پەريشتىگە كەلسەك، ئەڭ مۇھىمى، بۇ مۆجىزىلىك پەريشتىنىڭ بارلىقىنىمۇ ئۇقلى بىلەن چۈشىنىپ، ئۇنىڭغا چىن قەلبىدىن ئىشەنگەندى. ماڭا بۇ بىرىلىشىشتنى كېيىن پەريشتىنىڭ كۈنلەرنىڭ بىرىدە كېلىپ ئۆزىنى تاپىدىغانلىقىنى ۋە بىرىلىكتە يېڭى بىر ھاياتقا يۈكىسىلىدىغانلىقلەرنى، مەسىلەن، كېرمانىيىدە ئىش تاپالايدىغانلىقىنى بىلگەندى.

ئۇ بۇلارنى بىر بەخت رېتسېپپى يېزىپ، مېنىڭ قانداق شىپالق تاپىدىغانلىقىمنى چۈشەندۈرۈۋاتقاندەك سۆزلىدى. رېتسېپپىنىڭ چۈشىنىڭەنلىكىگە ئىشەنگەن دوختۇر ئەپەندى تۇرنىدىن تۇرغاندا مەندەك بىر ساقايماس كېسەلمۇ ئىشىكتىن چىقماقچى بولۇۋاتاتى. چىقۇۋاتاتىم، دورىنى تاماقتىن كېيىن ئىچىش كېرەكلىكتى كېيتىۋاتقاندەك دېدى:

— من كىتاب ئوقۇسام دائىم ئاستىغا سىزىپ ئۇقۇيمەن، سىزمۇ شۇنداق قىلىڭ.

جەنۇبقا قېچىۋاتقاندەك بىرىنچى ئاپتوبۇس بىلەن جەنۇبقا كەتتىم پەريستە، قارا دېڭىز بويىغا ئەمدى ئىككىنچى بارمايمەن دەيتتىم ۋە گويا بەختىيارلىق پىلانلىرىم ئىچىدە بۇنداق رەڭلىك، كەسکىن بىر خىمال باردەك، جانان ئىككىمىز قارا دېڭىزدا ئەسلىدىنلا بەختلىك بولالمايتتۇق دەپ قوشۇپ قوياتىم. دېرىزىنىڭ قاراڭغۇ ئەينىكىدىن قاراڭغۇ يېزىلار، قاراڭغۇ ئېغىلار، مەڭگۈلۈك دەرەخلىر، هەسرەتلەك بېنزاين ساتقۇچىلار، ئادەم يوق ئاشخانىلار، جىمجىت تاغلار، يۈگۈرگەك توشاشانلار ئۆتتى. ئاپتوبۇس ئېكرانىدىكى فيلمىدە چىققان ياخشى كۆڭۈللىك، ياخشى نىيەتلەك

يىگىتىڭ ئالدىنىپ قالغانلىقىنى بىلىپ چىلى بىر ۋاقت ئۆتكەندە، يامان ئادەملەردىن ئاۋۇال ھېساب ئېلىپ ئاندىن ئۇلارغا ئوق ئېتسقا باشلىغاندا، بۇنىڭغا ئوخشايدىغان بىر نەرسىنى بۇرۇنلا كۆرگەندىم دېدىم ئۆز-ئۆزۈمگە. ئۇ ھەر بىرىنى ئۇلتۇرۇشتىن ئاۋۇال سوراققا تارتاتتى، يالۋۇرتاتتى، پۇشايىمان قىلدۇراتتى، گېپىدىن يېنىۋېلىشىغا پۇرسەت بېرىدىغان دەرجىدە ئىككىلەندۈرۈپ، ئۇلارنى كەچۈرۈۋەتكەندەك قىلاتتى، شۇ تېنىۋېلىش بىلەن بىرىلىكتە بىز تاماشىبىنلارمۇ ئۇ ئادەمنىڭ ئۇلتۇرۇلۇشى كېرەك بولغان بىر ئەبلەخنىڭ نەق ئۆزى ئىككىلەككە ھۆكۈم قىلغىنىمىزدا، شوپۇرمىزنىڭ سەل ئۇستىدىكى ئېكراىدىن نىشانلىق ئوق ئاۋازى كېلىۋاتاتتى. بۇ ۋاقتىدا قان ۋە جىنايەتتىن خۇشالىنىمايدىغان ئادەمەتكە دېرىزىدىن سىرتقا — پەرىشته ۋە قاملاشقان دوختۇرغا قارىدىم، ماڭا كىتابنىڭ رېتىپپىنى بەرگىنگىدە سېنىڭ كىملەكىنى نېمىشقا سورىمىغانلىقىمىنى ئويلاپ ئوق ئاۋازلىرى، ماتورنىڭ گۈركىرىشى، چاقنىڭ ۋېزىلەتىسى قوشۇلۇپ كەتكەن غەلىتە بىر ناخشىنىڭ مۇگىنى ئاڭلىغاندەك بولدۇم. ناخشا تېكىستى شۇنداق باشلىناتتى:

بىمار "پەرىشته كىم؟" دەپ سورىغاندا، "پەرىشتىنى دەمسەن؟ — دەيتتى دوختۇر ۋە مەغرۇر ئادەملەردىك خاتىرچەملىك بىلەن بىر خەرىتە چىقىرىپ ئۇستەلگە يىياتتى ھەمەدە بىچارە بىمارنىڭ رېتىپگەن نىگاتىۋىدا ئۇمىد قالىمغان ئىچكى ئەزالىرىنى كۆرسىتىۋاتقاندەك، — بۇ يەر مەنە داۋىنى، ئۇ يەر تەڭداشىز پەيت شەھرى، ئۇ يەر پاكلىق ۋادىسى، بۇ يەر بالا-قازا نۇقتىسى بولسا، ئۇ چاغدا قارا، بۇ يەر جەزمن ئۇلۇم" دەيتتى.

دوختۇر، كىشىلەر پەرىشتە بىلەن ئۇچرىشىنى ئارزولىغىنىدەك، ئۆلۈم بىلەنمۇ ئاشقلارچە ئۇچرىشىنى كېرەكمۇ؟

قولومدىكى خاتىرىلەرگە ئاساسەن، ئىكىزلى<sup>①</sup> ناھىيە بازىرىدا  
 كىتابنى ئوقۇغان گېزىتچى خوجايىن بىلەن كۆرۈشۈشۈم كېرەك:  
 ئاپتوبۇستىن چوشۇپ ئون منۇتتىن كېيىن ئۇنى بازارنىڭ  
 ئوتتۇرسىدىكى دۇكىنىدا جاناننىڭ سۆيگۈنىڭە بېج ئوخشىمايدىغان  
 پاكار، يوغان ۋە سېمىز بەدىننى كۆڭلىكىنىڭ ئۇستىدىن راھەت  
 بىلەن قاشلاۋاتقاندا كۆرۈم. شۇنىڭ بىلەن مەن — كەسکىن،  
 چەبىدەس رازۋېتىچىك ئۇن منۇت كېيىنلىكى تۇنجى ئاپتوبۇس بىلەن  
 بۇ شەھەرنى تەرك ئەتتىم. تۆت سائەت ئىچىدە ئىككى ئاپتوبۇس  
 ئالىشىپ بارغان ۋىلايەت مەركىزىدىكى گۇمانلىق ئادىم بولسا  
 مېنى بايىقسىدىن ئازراق ئاۋارە قىلدى: چۈنكى گاراڦىنىڭ دەل  
 ئۇدۇلىسىكى ساتراشخانىدا ئىشچان خوجايىن بىرىنىڭ ساقال -  
 بۇرۇتىنى ئېلىۋاتقاندا، ئۇ بىر قولىدا ئەخلىەت ئالغۇچ، يەنە بىر  
 قولىدا پاكاکىز بىر پەرتۇقنى تۇتقان حالدا ئاپتوبۇستىن چوشىكەن  
 بىز بەختلىك يولۇچىلارغا چوڭقۇر ھەسرەت بىلەن قارايتتى.  
 ئىچىمەدە ”كەل قېرىندىشىم ئاپتوبۇسقا، ئەڭ نامەلۇم دۆلەتلەرگە  
 بىلە كېتەيلى!“ دېگۈم بولسىمۇ، ئۆزۈمنى تۇتۇۋالدىم، ئىلھام  
 پەرسى مېنى تەرك ئەتمەستە بۇ ئىشنىڭ ئاخىرقى مەنزىلىكىچە  
 بېرىپ باققۇم بار ئىدى. شۇنداق قىلىپ، ئۇنىڭدىن بىر سائەت  
 كېيىن يېتىپ بارغان ناھىيىدە شۇبەلىك بىر ساياقتىن ئىنتايىن  
 گۇمانلانغىنىم ئۇچۇن ئامالسىز شۇنىڭ دۇكىنىدىكى كونا  
 قەپسەلەرنى، پانۇسلىرنى، قايچىلارنى، گۈل دەرىخىدىن ياسالغان  
 تۇۋاقلارنى(ئەمما ھەيران قالغۇدەك ئىش) تەكشۈرۈپ چىقتىم؛ مەن  
 ئىزدىگەن دەرمەن خەۋەرچىنىڭ ئۆيىنىڭ ئارقا بېغىدىكى قاراڭغۇ  
 قۇدۇققا سائىگلىتىپ قويغان پەلەيلەرنى، كۈنلۈكەرنى،  
 يەلىپۇڭلۇچلەرنى ۋە Browning ماركىلىق بىر تاپانچىنى تەھلىل

<sup>①</sup> ئىكىزلى — قوشكېزەك دېگەن مەندىدە — ت.

شۇ كۈنى، خېلى بىر ۋاقتىن كېيىن مەھمەتنىڭ يوقلىۇقنى  
بىلگەندە نېمىلا بولسا ماڭا كۆڭۈلىسىزلىكتىن كۆرە چوڭ ئۇمىد  
بەرگەن بىر ئۇنىڭالغۇ لېنتىسى ساتقۇچى بىلەن ساتقان نەرسىلەر ئاتا  
قىلغان خۇشاللىق، ئۆتكۈنچى يامغۇرلار، مەن يېڭى كەلگەن ناھىيە  
بازىرىدىكى كۆڭۈلىسىزلىكلەر ھەققىدە شاخالاپ پاراڭ  
سېلىشۋاتاتتۇق، ھەسرەتلىك پوېيز گۈددۈكىنى ئاڭلاپ ئالدىرىدىم:  
ئىسىمە ئېسىمە قالىغان بۇ ئۇنىتۇلغان ناھىينى بالدىۋراراق  
تاشلاپ، يەنە بىر ئاپتوبۇس مېنى ئېلىپ بارىدىغان سۆيۈملۈك  
قاراڭغۇ كېچەمگە قايتىشم كېرەك ئىدى.

پوېيز گۈددۈكى كەلگەن تەرەپكە — بېكەتكە قاراپ  
كېتىۋاتقىنىمدا، بىر يەرگە توختىتپ قويۇلغان پارقىرالپ تۇرىدىغان  
بىر ۋېلىسىپتىنىڭ ئەينىكىدە پىيادىلەر يولىدا كېتىۋاتقان ئۆزۈمىنى

کۆرددۇم: تاپانچام يوشۇرۇلغان، يېڭى سېتىۋالغان سۆسۈن رەڭ  
چاپىنىم، يانچۇقۇمدا دوكتور نارىنغا ھەدىيە قىلىنغان Serkisof،  
پاچىقىمغا چىڭ كەلگەن پادىچى شىمى، كارغا كەلمەس قوللىرىم،  
ئۆتكۈنچى قەدەملرىم... شۇ ئەسنادا دۇكانلار، ئەينەكلىك رامكىلار  
بارا-bara يوقلىپ باردى، كېچىنىڭ قويىنىدا بىر مەيداندا  
سېركىچىلەر چىدىرىنى، چىدىر ئىشكىنىڭ ئۇستىدە بىر پەرسىتە  
رەسىمنى كۆرددۇم. پەرسىتىنىڭ رەسىمى-پارس زىننەتلىك  
رەسىملرى بىلەن يەرلىك فىلم چولپانلىرىنىڭ يۈغۈرۈلەمىسى ئىدى،  
شۇنداقتىمۇ يۈرىكىم دۈپۈلدەپ كەتتى. قاراڭ ئەپەندى، دەرس  
تاشلىغان ئۇقۇغۇچى ھەم تاماڭا چېكىدۇ ھەم يوشۇرۇنچە سېركى  
كۆرگىلى كىرىدۇ.

بېلەت ئېلىپ، چىدىرغا كىرىپ ئولتۇرددۇم، سېستقچىلىق، تەر  
ۋە تۆپىنىڭ پۇرېقى ئىچىدە ھەممە نەرسىنى ئۇنتۇماقچى بولۇپ  
كوتۇشكە باشلىدىم. تېبخىچە قىسىمغا قايتىغان تەلۇء ئەرلەرنى،  
ۋاقىت ئۆتكۈزۈدىغان كىشىلەرنى، قېرىلار ۋە دەرمەنلەرنى، بىر-  
ئىككى بالىسىنى ئەگە شتۇرۇپ بەلكىم بۇ يەرگە خاتا كىرىپ قالغان  
ئەر-خوتۇنلارنى كۆرددۇم. چۈنكى بۇ يەردە تېلىپۈزۈرلاردا مەن  
كۆرگەن ئاجايىپ سېركىچىلەر، ئېلىسىپت مىندىغان ئېيقلار،  
يەرلىك سېھىرگەرلەر يوق ئىدى. بىر ئادەم قاسماق، كۈلرەڭ بىر  
پەرىدىنىڭ ئاستىدىن بىر رادىئۇنى ئالدى، ئاندىن رادىئۇدا مۇزىكا  
ئاڭىلاندى. بىر قەدىمىي ناخشىنى ئاڭلىدۇق، شۇ ئەسنادا  
ئىچكىرىسىدىن چىققان ياش ئايال ئۇ ناخشىنى ئېيتىپ، ئاندىن  
ھەسرەتلىك ئاۋازى بىلەن ئىككىنچىسىنى ئېيتىپ چىقىپ كەتتى.  
بېلەتلىرىمىز نومۇرلۇقىش، نومۇرلار لاتارىيىگە ھېسابىمىش،  
سەۋىرچانلىق بىلەن كوتۇشىمىز كېرەك ئىكەن، بىزگە شۇنداق  
دېدى.

بايا ناخشا ئېيتقان ئايال يەنە كۆرۈندى، ئەمدى ئۇ بىر

”پەرسەتتىدىغان سىزىقلارنى سىزگانىدى. ئۇچىسىدا ئانام سۈرەتى دېڭىرى ساھىلىدا كېيىدىغان، بەدەننى خېلى يايپىدىغان سۇ ئۈزۈش كېيمى بار ئىدى. ئۇ غەلتە بىر كېيم ئىدى، مەن بىر شارپا ياكى ئاجايىپ بىر چوڭ ياغلىق دەپ ئويلىغان نەرسىنىڭ ئۇنىڭ بويىنغا يۈگەپ، زىبا مۇريلرىنىڭ ئىككى يېنىدىن ساڭگلاتقان بىر يىلان ئىكەنلىكىنى كۆرددۇم. كۆرۈپ باقىغان ئاجايىپ نۇرنى كۆرۈۋاتاتىم، يَا بولمىسا بۇ نۇرنى كۆتۈۋاتقان بولغىمىدىم، بەلكىم شۇنداق ئۇپىلىدىم. ئۇ يەردە، ئۇ چېدىرىنىڭ ئىچىدە پەرسەتتە ۋە ئۇنىڭ يىلىنى ھەمە باشقا 20 – 25 ئادەم بىلەن بىرلىكتە بولۇشتىن شۇنچىلىك بەختىيارلىق سەزدىمكى، كۆزلىرىمىدىن ياش چىقىپ كېتەمدىكىن دېدىم.

ئاندىن ئۇ ئايال يىلان بىلەن سۆزلىشىۋاتقاندا يادىمغا بىر نەرسە كەلدى. ئىنسان ئۇنىتۇلۇپ كەتكەن بۇرۇنقى بىر ۋاقتىنى بەزىدە تۈيۈقسىز ئەسەلەپ قالىدۇ، بۇنى نېمىشقا ئەمدى ئەسەلەپ قالدىم دەپ ئۆزىدىن سورايدۇ، كاللىسى قوچۇلدى، مەنمۇ شۇنداق بىر نەرسىنى ھېس قىلدىم، ئەمما كاللامنىڭ ئېلىشىپ كېتىشىدىن ناھايىتى ھۇزۇرلاندىم. بىر قېتىم، دادام بىلەن رىفقى تاغىنىڭ ئۆيىگە بارغىنمىزدا رىفقى تاغا: ”دۇنيانىڭ يەنە بىر چېتىدە بولسىمۇ پوينز بارغانلىكى يەردە ياشىيالايمەن، چۈنكى ئۇخلاشتىن ئاۋۇل پوينزنىڭ گۈدۈكىنى ئاڭلىيالمايدىغان بىر ھاياتنى تەسەۋۋۇرمۇ قىلالمايمەن“ دېگەننىدى. ئۇ چاڭلاردا بۇ ناهىيە بازىرىدا، بۇ كىشىلەر ئارىسىدا ھاياتىمنىڭ ئاخىرىنخېچە ياشىيالايدىغانلىقىمنى ناھايىتى ياخشى تەسەۋۋۇر قىلالايتىم. ھېچبىر نەرسە ھەممىنى ئۇنىتۇش ئاتا قىلغان ھۇزۇردىن قىممەتلەك بولالماس. يىلان بىلەن كۆكۈللىك سۆزلىشىۋاتقان ”پەرسەتتە“ كە قاراپ مانا بۇلارنى ئۈيلاۋاتاتىم.

چراڭلار بىرىدىنلا خېرەلەشتى، "پەرشته" سەھىدىن چىقىپ كەتتى. ئارىلىقتا چراڭ يانغاندا "ئۇن مىنۇت ئارام" دەپ ئۇقتۇردى. مەن پۇتۇن ئۆمرۈمىنى بىرىلىكتە ئۆتكۈزۈدىغان يۇرتىداشلىرىم بىلەن ئۇچرىشىش ئۈچۈن سىرتقا چىقايى دېدىم.

قەھۋە رەگىدىكى ياخاچ ئورۇندۇقلار ئارىسىدىن چىقۇاتقاندا، سەھىنە دەۋالغان توپا دۆۋىسىدىن ئۈچ-تۆت رەت ئارقىدا ئولتۇرۇپ، «ۋەيرانباغ پوچىسى» گېزىتىنى ئوقۇۋاتقان بىرسىنى كۆرۈپ يۈرىكىم دۈبۈلدەپ كەتتى. ئۇ مەھەممەت ئىدى، جاناننىڭ يىگىتى، دوكتور نارىنىڭ "ئۆلگەن" ئوغلى پۇتىنى منگەشتۈرۈپ، دۇنيانى ئۇنتۇغان حالدا مەن ئىزدىگەن ھۇزۇر بىلەن گېزىتىنى ئوقۇۋاتاتتى.

## 13

تالاغا چىقار چىقماي يېنىڭ بىر شامال گەجگەمدىن كىرسپ، پۇتۇن بەدىنمنى كېزىپ، تۈكۈرىمىنى تىكەنلەشتۈردى. كېلەچەكتىكى يۇرتىداشلىرىم گۇمانلىق دۈشمەنلەرگە ئايىلاندى. يۈرىكىم دۈبۈلدەپ سوقۇۋاتقاندا تاپانچاماننىڭ يانپىشىمدا ئىكەنلىكىنى ھېس قىلغاج، تاماڭام بىلەن پۇتۇن دۇنيانى ئىسلاۋاتاتتىم.

قوڭغۇراق چېلىندى، ئىچكىرىگە قارىدىم، ئۇ گېزىتىنى تېخىچە ئوقۇۋاتاتتى. تاماشىبىنلار بىلەن بىرىلىكتە چېدىرغا قايتىپ ئۈچ رەت ئارقىدا ئولتۇرددۇم، "پروگرامما" باشلاندى، بېشىم ئايىلاندى. نېمە كۆرگىنىمىنى، نېمە كۆرمىگىنىمىنى، نېمە ئاڭلىغىنىمىنى، نېمە تىڭىشىغىنىمىنى ئەسلىيەلمەيمەن. كاللامدا بىر گەدەن — ياخشى بىر ئىنساننىڭ چىرايلىق قىرىلغان، كەمەر گەدىنى بار ئىدى. خېلىدىن كېيىن سۆسۈن رەڭ بىر خالتىدىن لاتارىيە تارتىلىشىنى كۆرددۇم؛ مۇكاپات چىققان نومۇرنى ئاڭلاتتى. چىشلىرى

تۆكۈلگەن بىر بۇۋاي خۇشاللىق بىلەن سەھنىگە ئېتىلدى. ئۈچىسغا  
ھېلىقى سۇ ئۈزۈش كىيمىنى كىيىۋالغان، كېلىن رومىلى ئارتىۋالغان  
”پەرىشتە“ ئۇنى تەبرىكلىدى. شۇ چاغدا چېدىرىنىڭ ئىشىكىدە  
بېلەت كەسەن ئادەم قولىدا يوغان بىر ئاسما چىragغ كۆتۈرگىنچە  
پەيدا بولدى.

— يا رەببىم، يەقتە قەندىللەك سۈرەييا<sup>①</sup> بۇ! — دەپ  
ۋارقىرىۋەتتى كوماك بۇۋاي.

ئارقىدىن بەزى تاماشىبىنلارنىڭ ۋارقىراپ جارقىرىشىدىن،  
لاتارىيىنىڭ دائىم مۇشۇ ئادەمگە چىققانلىقنى، ئاسما چىragنىڭمۇ  
ھەر ئاخشىمى كېلىپ-كېتىپ تۈرىدىغان، يالتراق ياپقۇج  
ئىچىدىكى ئاشۇ بىرلا ئاسما چىragغ ئىكەنلىكىنى تۇقتۇم.

”پەرىشتە“ نىڭ قولىدا ئاۋاز چوڭايتىمايدىغان سىمسىز بىر  
مىكروفون ياكى شۇنىڭغا ئوخشايدىغان بىر نەرسە تۇراتتى، ئۇ:  
”قانداق تەسراتتا بولۇۋاتىسىز، تەلەيلىك بولۇش قانداق ئىشكەن،  
هایاجانلاندىڭىزمۇ؟“ دېدى

— بەك هایاجانلاندىم، بەك بەختلىكىمەن، ئاللاھ سىزدىن رازى  
بولىسۇن! — دېدى بۇۋاي مىكروفونغا قاراپ، — هايات گۈزەل  
نەرسە. بارلىق دەرد-ئەلمەرگە قارىماي، بەختلىك بولۇشتىن ھېچ  
قورقمايمەن، خىجىلمۇ بولمايمەن.

بىر قانچە كىشى ئۇنى ئالقىشلىدى.

— ئاسما چىرغىنلىزنى نەگە ئاساي دەيسىز؟ — دەپ سورىدى  
”پەرىشتە“.

— بۇ ئوبىدان بىر ئامەت بولدى، — دېدى بۇۋاي ۋە  
مىكروفونغا دىققەت بىلەن ئېگىلدى، — مەن ئاشىق، مەشۇقۇمۇ

---

<sup>①</sup> سۈرەييا — ئۆكىر يۈلتۈزى. بۇ يەردە چىragغ قاتارلىق نۇر تارقىتىدىغان نەرسىلەرنى  
كۆرسىتىدۇ، — ت.

مېنى ناھايىتى ياخشى كۆرىدۇ. يېقىندا توي قىلىمىز، يېڭى بىر ئۆيىمىز بولىدۇ، بۇ چىراغنى شۇ يەرگە ئاسىمىز.  
ئالقىش ياكىرىدى. ئاندىن "سوّي، سوّي" دېگەن ئاۋازلارنى ئاڭلىدىم.

"پەرشته" ئۇ بوۋايىنى ئىككى مەڭزىدىن ئاستاغىنە سۆيگەندە  
ھەممە ئادەم جىمبىپ قالدى. بوۋايى جىمچىتلىق ئىچىدە ئاسما  
چىرىغىنى كۆتۈرۈپ غايىب بولدى.  
— لېكىن بىزگە ھېچنېمە چىقمايدۇ، — دېدى ئارقىدىن بىرى.  
— خەپشۈك، — دېدى "پەرشته"، — ئەمدى ماڭا قۇلاق  
سېلىڭلار.

قېرىنى سۆيگەن ۋاقتىكى ئاشۇ غەلىتە جىمچىتلىق يەنە باشلاندى.

— كۈنلەرنىڭ بىرده سىلەرنىڭمۇ تەلىيىڭلار كېلىدۇ،  
ئۇنۇتماڭلار، سىلەرنىڭمۇ بەختلىك ۋاقتىڭلار كېلىدۇ، — دېدى  
"پەرشته"، — ئالدىراپ كەتمەڭلار، ھاياتقا قېيدىماڭلار، ھېچكىمگە  
ھەسەت قىلماي كۆتۈڭلار! ھاياتنى سۆيۈپ تۇرۇپ ياشاشنى  
ئۈگەنسەڭلار بەختلىك بولۇش ئۈچۈن نېمە قىلىشىڭلار  
كېرەكلىكىنىمۇ بىلىۋالسىلەر. ئۇ چاغادا يولۇڭلار غايىب بولسۇن -  
بولمىسۇن، مېنى كۆرەلەيسىلەر، — ئۇ ناز بىلەن بىر قاش ئاتتى،  
— چۈنكى ئازارزو پەرىشتىسى ھەر ئاخشىمى بۇ يەردە، شىرىن  
ۋېرىبانىغ بازىرىدا.

ئۇنىڭ ۋۇجۇدىدىكى سېھىلىك نۇر ئۆچۈپ، يالاڭ لامپۇچكا  
ياندى. نىشانىم بىلەن ئارىلىق ساقلاپ تاماشىبىن بىلەن بىلە  
ئىشىكتىن چىقىتم. شامال كۈچەيگەندى. ئۇڭ - سولۇمغا قارىدىم،  
ئالدىدا كىشىلەر توپلىشۇغانلىقتىن ئۇنىڭدىن ئىككى قەدەم  
ييراقلىقتا تۇردىم.  
— قانداقراق، ئوسمان ئەپەندى، بولامدىكەن؟ — دېدى

خۇرۇم شەپكىلىك بىر ئادەم.

— ھەئى، ئىشقلىپ، — دېدى ئۇ، ئاندىن گېزىتىنى قولتۇقلاب، ناھىت بولۇشتىن قاچقانىدەك ئىتتىكلەپ ماڭدى، ئۇنىڭ "مەھەممەت"لىكتىن ئىستىپبا بېرىدىغانلىقىنى، يالغان نام سۈپىتىدە بۇ ئىسىمىنى قوييۇۋالدىغانلىقىنى نېمىشقا ئىسىمىگە كەلتۈرمىگەن بولغىيدىم؟ ئوپلاپمۇ يېتەلمىدىم. ئارقىدا قالدىم، ئۇنىڭ يەنە بىر ئاز يراقلىشىشىنى كۆتۈرم. ئالدىغا سەل ئېڭىشكەن ئاۋاق گەۋدسىگە دىققەت بىلەن قارايتتىم. جانان ئەسەبىلەرچە ياخشى كۆرۈپ فالغان خۇمپەر مانا مۇشۇ ئىدى، ئارقىسىغا چۈشتۈم.

ۋەيرانباغ ناھىيىسى مەن كۆرگەن ئۇن نەچچە ناھىيە ئىچىدە كۆچىلىرىدا دەرەخ ئەڭ كۆپ ناھىيە ئىدى. نىشانىم ئىتتىك بېڭىپ بىر كۆچا چىرىغىنىڭ ئاستىغا كېلىۋىسى، ئۇ گويا چىرىغى غۇۋا سەھنىگە چىققانىدەك تۈيۈلۈپ كەتتى، ئاندىن ئۇ كاشтан ۋە ئەلاممۇر دەرەخلەرىدىن بىرىگە يېقىنلاشىقىندا، دىرى-دىرى تىتەۋاتقان، ياباراقلق، شاماللىق قاراڭغۇلۇقنىڭ ساراسىلىك قويىنىدا غايىب بولۇۋاتاتتى. ناھىيە بازىرى مەيدانىدىن، "يېڭى دۇنيا كىنۇخانىسى" نىڭ ئالدىدىن، نىشانىنىڭ ئاق كۆڭلىكىگە سۇس سېرىق، ئاندىن قىزغۇچ، ئاندىن كۆك ۋە قىزىلراق رەڭ بەرگەن تورتىخانا، پۇچتىخانا، دورىخانا، چايخانىلارنىڭ غۇۋا نىئون لامپلىرىنىڭ نۇرىدىن ئۆتۈپ، بىر خالتا كۆچىغا كىردىق. ئۈچ قەۋەتلەك ئوخشاش ئۆيىلەر، كۆچا چىراغلىرى ۋە شىلدەرلەۋاتقان دەرەخلەر نامايان قىلغان مۇكەممەل بىر مەنزىرىنى كۆرۈپ، مەن ئۇ زەنمايان Seiko، Zenith لار ئېرىشىدۇ دەپ ئوپلىغان ئىز قوغلاش خۇشاللىقىدىن چۆچۈدۈم ھەمدە ئىشىنى تۈگىتىش ئۈچۈن نىشانىنىڭ ئۆزگىچىلىكى يوق ئاق كۆڭلىكىگە تېزراق يېقىنلاشىشقا باشلىدىم.

نېمە بولدىكىن، بىر شاۋقۇن كۆتۈرۈلدى: ئۇ ”سائەت“لەردىن بىرىنىڭ ئارقامدا ئىكەنلىكىنى تويۇقسىز ئوپلاپ، ئالدىراپ بىر بۇلۇڭغا يوشۇرۇندۇم. بىر دېرىزە شامالدا سوقۇلۇپ، ئەينىكى جاراڭ - جۇرۇڭ چېقىلىۋىدى، قاراڭغۇلۇقتىكى نىشانىم بىردىنلا كەينىگە يېنىپ تۇرۇپ قالدى، مېنى كۆرمەي يولىنى داۋاملاشتۇرارمىكىن دەپ ئوپلاپ، تېخى Walther منىڭ بىخەتلەرلىك كونۇپكىسىنىمۇ بىلىپ بولالماي تۇرغىنىمدا، ئۇ ئاچقۇچىنى چىقىرىپ، بىر ئىشىكىنى ئېچىپ، ئوخشاش بىنالارنىڭ بىرىدە غايىب بولدى. ئىككىنچى قەۋەتتە بىر دېرىزىنىڭ چىرىغى يانغىچە كۆتۈم.

كېيىن بىر دەم قارىدىم، دۇنيادا ئۆزۈمنى قاتىللار ۋە بولغۇسى قاتىللاردەك تەنها ھېس قىلىدىم. بىر كۆچا نېرىدا ئورۇن ئالغان مەنزىرىگە ھۆرمەت بىلەن باش ئېگىپ تۇرغان ”ئامانلىق مېھمانخانىسى“نىڭ شامالدا ئالدى - كەينىگە لىڭشىپ تۇرۇۋاتقان ئېلان تاختىسىدىكى كەمتهر نىئۇن خەتلەر ماڭا بىر ئاز سەۋىر، ئەقىل، ھۇزۇر، بىر كارىۋات، شۇنداقلا پۈتۈن ھاياتىمنى، قاتىل بولۇش قارارىمنى ۋە جانانىمنى باشقىدىن ئوپلاش ئۇچۇن ئۇزۇن بىر كېچە ۋە دە قىلىۋاتاتتى. مېھمانخانىغا ئامالسىز كىرىدىم ۋە مۇلازىمغا دەپ تېلپۈزۈرى بار بىر ياتاق ئالدىم.

ياتاققا كىرىپلا تېلپۈزۈر كۇنۇپكىسىنى باستىم، رەڭسىز كۆرۈنۈشلەرنى كۆرۈپ ياخشى قىلىپتىمەن دېدىم ئۆزۈمگە. شۇنداق قىلىپ كېچىنى خەتلەرلىك بىر قاتىلنىڭ تەنھالىقى بىلەن ئەمەس، بۇ ئىشنى كىچىك ئىشلار قاتارىدا كۆرۈپ، رەڭسىز دوستلىرىمنىڭ دائىمىلىق خۇشال جىلۇلىرى ئىچىدە ئۆتكۈزەتتىم. تېلپۈزۈرنىڭ ئاۋازىنى كۈچەيتتىم. بىر دەمدىن كېيىن قولىدا تاپانچا تۇرقان ئادەملەر بىر-بىرىگە ۋارقراشقا، ئامېرىكا ماشىنىلىرى ئۇچقاندەك مېڭىپ، ئايلانمىلاردىن قېيىشقا باشلىغاندا راھەتلەندىم ۋە



دېرىزىنىڭ سىرتىدىكى دۇنياغا، ئاچىقى يامان كاشتىن  
دەرەخلىرىگە ھۇزۇرلىنىپ قارىدىم.

شۇ سەۋەبتىن مەن ھېچقانداق يەردە ئەمەس، ھەر يەردە ئىدىم،  
ماڭا شۇنداق بىلىنۋاتاتىكى، دۇنيانىڭ مەۋجۇت بولىغان مەركىزىدە  
ئىدىم. بۇ مەركەزدىكى جىمجىت ۋە كۆچۈللىك ياتقىنىڭ  
دېرىزىسىدىن مەن ئۆلتۈرمەكچى بولغان ئادەمنىڭ ياتقىنىڭ چىرغىزى  
يورۇقى كۆرۈنۈۋاتاتى. ئۇنىڭ ئۆزىنى كۆرمەيۋاتاتىم، ئەمما ئۇنىڭ  
ھازىر ئۇ يەردە، مېنىڭ بۇگۈن كېچە بۇ يەردە ئىكەنلىكىمىدىن  
مەمنۇن ئىدىم، يەنە كېلىپ تېلىپۇزوردىكى دوستلىرىمۇ بىر- بىرىگە  
ئۇق سېتىشقا باشلىغانىدى. نىشانىنىڭ چىرىغى ئۆچۈپ بىر دەمدىن  
كېيىن ھايانتىڭ، مۇھەببەتنىڭ ۋە كتابىنىڭ مەنىسى ئۆستىدە  
ئۇيلانماستىن، ئۇق ئاۋازلىرىنى ئاڭلاۋېتىپ ئۇخلاپ قاپتىمەن.

ئەتىگەندە ئۇرۇمدىن تۈرۈپ يۈيۈنۈپ، ساقال- بۇرۇتۇمنى  
ئالدىم ۋە پۈتلۈن مەملىكتە يامغۇر ياخىدىغانلىقىنى سۆزلەۋاتقان  
تېلىپۇزورنى ئۆچۈرمەي مېھمانخانىدىن چىقتم. Walther بىغا قاراپىمۇ  
باقىمىدىم، مۇھەببەت ۋە كىتاب ئىشىقىدا جىنايەت ئۆتكۈزۈشكە  
تەبىيارلانغان بىر يىگىتكە ئوخشىپ قالغانلىقىمىدىن، ياتاقنىكى  
ئەينەكە ۋە دۇنياغا قاراپ نېرۋامۇ ئۆرلىمىدى. ئۇچامىدىكى سۆسۈن  
رەڭ چاپىنىم بىلەن، يازلىق تەتلىلەردە شەھەرمۇ شەھەر كېزىپ،  
جۇمھۇرىيەت ۋە چولپانلار قامۇسىنى سېتىشقا تىرىشىۋاتقان ئۇمىدۇار  
ستۇدېتلىرغا ئوخشىسام كېرەك. ئۇمىدۇار ستۇدېنت چەت ياقىدا  
نامىنى ئاڭلىغان بىر كىتاب ھەۋەسكارىنىڭ ئىشىكىنى چەككەندە،  
ئەدەبىيات ۋە ھاييات ھەققىدە ئۇزۇن گەپ سېتىشنى ئۇمىد قىلاماسۇ؟  
ئۇنى دەرھال ئۆلتۈرەلمەيدىغانلىقىمىنى ئوبدان بىلەتتىم. بىر  
قەۋەتنىڭ پەلەمپىيىدىن چىقتم، تېلىپۇزورنى ئۇق قوڭغۇراقنى  
بېسىشىمغا ئۇنىڭدىن جىرىڭلىغان ئاۋاز چىقماي، تورغاينىڭ  
سايرىشى ئاڭلاندى. ئەڭ ئاخىرقى يېڭىلىقلار ۋە يېرانباغ ناھىيە

بازىرىغىمۇ يېتىپ بارماقتا ئىدى، قاتىلمۇ تۆزىنىڭ قۇربانىنى جەھەننەمنىڭ ئۇ چېتسىدە بولسىمۇ تاپاتتى. بۇ خىل كۆرۈنۈشلەر كىنولاردا مۇنداق ئورۇنلىتاتتى، يەنى قۇربانلار ھەممىنى بىلىپ تۇرىدىغاندەك كەپپىياتتا: "كېلىدىغانلىقىنى بىلەتتىم" دەيتتى. ئەمما مېنىڭ ئىشىم ئۇنداق بولمىدى.

ئۇ ھەيران قالدى. ئەمما ھودۇقماي ئادەتتىكىدەك تۇردى. چىرايى ئېسىمده قالغان ۋە مەن ئويلىغان چوڭقۇر مەنلىردىن بىر ئاز يەراق بولسىمۇ، قاملاشقان، شۇنداق، بەلكم كېلىشكەن ئىدى. — ئۇسمان ئەپەندى، مەن كەلدىم، — دېدىم، ئارىنى سۇكۇت باستى.

شۇ پەيتتە ئىككىلىمۇز ئېسىمىزگە كەلدۈق. ئۇ مېنى ئىچىسىرىگە تەكلىپ قىلغۇسى يوقتك ماڭا ۋە ئىشىككە خىجىللەق ئىچىدە بىر قاراپ قويۇپ:

— يۈر، سىرتقا بىلە چىقاىلى، — دېدى.  
ئۇ ئۇچىسىغا ئوق ئۆتىدىغان بىر كۈلرەڭ چاپان كىيدى، بىرلىكتە سىرتقا چىقىپ كۆچىغا تەقلىد قىلىنغان كۆچىلاردا ماڭدۇق. پىيادىلەر يولىدا گۇمانلىق بىر ئىت بىزگە سەپسالدى، كاشتาน دەرىخىنىڭ ئۇستىدىكى قىرغاشۋۇللاр جىمىقىتى. قارا، جانان، بىز ئۇنىڭ بىلەن قانداق يېقىن ئاغىنە بولۇپ كەتتۈق. ئۇنىڭ بويىنىڭ مەندىن بىر ئاز قىسقا ئىكەنلىكىگە جەزم قىلىۋاتاتىم ۋە مەندەك ئەبلەخلىرنىڭ ئەڭ گەۋدىلىك تۆزگىچىلىكى بولغان مېڭىش ئۇسلۇبىدا — قانداق دېسەم بولىدىكىن، مۇريلەرنىڭ پەسلىپ كۆتۈرۈلۈشى بىلەن قەدەملەرنىڭ چەبىدە سلىكى ئارىسىدىكى ئۇ تەڭكەشلىكتە — ماڭا يېقىن بىر نەرسىلەرنىڭ مەۋجۇت ئىكەنلىكىگە ھۆكۈم قىلىۋاتاتىم، ئۇ مەندىن ناشتا قىلغان - قىلغانلىقىمىنى سورىغاندا ئۇيلىدىم: ناشتىلىق ئۈچۈن بىر نەرسىلەر يېگەنمىدىم، يەمدىمەن، بېكەتتە بىر قەھۋەخانا بار ئىدى، چاي ئىچەمدىم؟

ئۇ بولكىخانىدىن ئىككى دانه ئىسىق قۇيماق ئالدى، بىر دۇكاندارنىڭ يېنىغا بېرىپ يۈز گرام قوي سوتى پىشلىقنى تىلىم- تىلىم كەستۈرۈپ ياساغلق قەغەزگە ئورىغۇزۇدۇ. شۇ پەيتە، سېركىچىلەرنىڭ ئۇ يەردىكى ئېلان قەغەزلىرىدىكى ”پەرىشتە“ بىرگە قول بۇلاڭلاتتى. بىر قەھەۋەخانىنىڭ ئالدى ئىشىكىدىن كىرددۇق، ئۇ ئىككى چاي بۇيرۇدى. ئارقا ئىشىكتىن بېكەتكە قارايدىغان بىر باغچىغا كىرىپ ئولتۇرددۇق. كاشтан دەرىخىدىمۇ ياكى تامدىمۇ تۇننىگەن پاختەكلەر بىزگە پەرۋا قىلماي غۇقۇلدىشاتتى. يېقىمىلىق مەيىن سەھەر سالقىنلىقى، جىمبىتىلىق ۋە يېراقىتىكى رادىئۇدا ئائىلىنار- ئاڭلۇنماس مۇزىكا ئاۋازى بار ئىدى.

- هەر ئەتىگىنى ئىش باشلاشتىن ئىلگىرى ئۆيىدىن چىقىپ بىر قەھەۋەخانىدا چىيىمنى ئىچىمەن، - دېدى ئۇ پىشلاق قېپىنى ئېچىپ، - بۇ يەر باھار پەسلىدە ۋە قىشتا قار ياخقاندا ياخشى بولىدۇ. ئەتىگەنلىرى بېكەتتە قار ئۇستىدە قاغىلارنىڭ مېشىشلىرىنى، قارلىق دەرەخلىرنى تاماشا قىلىشنى ياخشى كۆزىمەن. يەنە مەيداندىكى ”ئۇلۇغ ۋەتەن“ قەھەۋەخانىسى ياخشى، مېشى چوڭ، ئوت ياخشى كۆيىدۇ. ئۇ يەردە گېزىتىمنى ئۇقۇيىمەن، بەزىدە ئۇچۇق رادىئۇنى ئاڭلايمەن، بەزىدە بىكار ئولتۇرىمەن.

يېڭى ھاياتىم رەتلەك، ئىنتىزاملىق، تەرتىپلىك... ئەتىگىنى سائەت توقۇزغا يېقىن قەھەۋەخانىدىن قوزغىلىپ ئۆيىگە، ئۇستىلىمگە يېنىپ كېلىمەن. توقۇز بولغاندىلا ئۇستىدە ئولتۇرۇپ، قەھەۋەيىمنى تەيارلاپ، بىر نەرسە يېزىشقا باشلايمەن. قىلىۋاتقان ئىشىم كىشىلەرگە ئاددىي كۆرۈندۈ، ئەمما دىققەت قىلىشنى تەلەپ قىلىدۇ: بىر تال پەش ئاتلاپ كەتمەي، بىر ھەرپ، چېكىتنىڭ ئۇرۇنى خاتا قويىماي كىتابنى قايتا- قايتا كۆچۈرۈپ يازىمەن. ھەممە نەرسە پەش، چېكىتلەرىكىچە ئۇ خشاش بولسۇن دەيمەن. شۇنداقلا بۇ پەقەت ئاشۇ ئىلھام، ئىستەك بىلەن ئورۇنلىنىدۇ.

خەقلەر بۇ ئىشىنى كىتاب كۆچۈرۈش دېيىشى مۇمكىن، ئەمما مېنىڭ ئىشىم ئاددىي ھالدا كۆچۈرۈشتىن ئېشىپ چۈشىدۇ. مەن ئۇنى ھېس قىلىپ، چۈشىنىپ تۈرۈپ، ھەر قېتىمدا ھەر بىر جۈملە، ھەر بىر سۆز، ھەر بىر ھەرىپنى ئۇزۇمنىڭ ئىجادىتىدەك يازىمەن. شۇنداق قىلىپ، ھەر ئەتىگىنى سائەت توققۇزدىن چۈش سائەت بىرگىچە بېرىلىپ ئىشلەيمەن، باشقا ھېج ئىش قىلمايمەن، ھېچقانداق ئىش ماڭا دەخلى قىلمايدۇ. كۆپ ھاللاردا ئەتىگىنى ئىشنى ئوبدان قىلىمەن.

ئاندىن چۈشلۈك تاماق يېيىش ئۈچۈن سىرتقا چىقىمەن. بۇ بازاردا ئىككى ئاشخانا بار. ئاسىمىنىڭ ئاشخانىسىدا ئادەم كۆپ. تۆمۈر يول ئاشخانىسى چوڭ، ھاراق ساتىدۇ. بەزىدە بىرىگە، بەزىدە يەنە بىرىگە بارىمەن. بىر قەھۋەخانىدا پىشلاق، نان يېگەن ۋاقتىلىرىمۇ بولىدۇ، ئۆبىدىن چىقىغان ۋاقتىلىرىمدىمۇ شۇنداق. چۈشتە پەقەت ھاراق ئىچىمەمەن. بەزىدە بىر ئاز ئۇخلىۋالىمەن، ئەھۋال مانا شۇ. مۇھىمى، سائەت ئىككى يېرىم بولغاندىلا ئۈستەلگە يېڭۈۋاشتىن ئولتۇرمەن. كەچ سائەت ئالىتە يېرىم، يەتتىگىچە راۋۇرۇس ئىشلەيمەن. ياخشى يازسام يەنە بىر ئاز داۋاملاشتۇرۇپ قالىمەن. كىشى ئۇزىنىڭ يازغىنىنى ياخشى كۆرسە، ھاياتىدىن مەمنۇن بولسا پۇرسەتنى قاچۇرماسلىقى كېرەك، يازالىشىچە يېزىشى كېرەك. ھايات قىسقا، ئىشلار مانا مۇشۇنداق، سەنمۇ بىلىسەن. چېيىڭىنى سوۋۇتۇپ قويما.

پۇلتۇن كۈن ئىشلەگەندىن كېيىن، يازالىغانلىرىمغا ھەۋەس بىلەن بىر قاراپ قويىمەن، ئاندىن يەنە كوچىغا چىقىمەن. چۈنكى، ئاخشىمى گېزىتىلەرنى ۋاراقلىغاندا، تېلىپۇرۇر كۆرگەندە، يېنىمدا من پاراڭ سېلىپ بېرىدىغان بىر-ئىككى كىشى بولسا دەيمەن. يالغۇز ياشىغانلىقىم، يالغۇز تۇرۇشقا نىيەت قىلغانلىقىم ئۈچۈن مۇشۇنداق يۈرۈشكە مەجبۇرمەن. كىشلەرنى كۆرۈش، ئۇلار بىلەن

— تۇنۇگۇنۇمۇ چىدىر تىياتىرخانىسىغا باردىڭ، — دېدىم.  
— بۇلار ناھىيىگە بىر ئاي ئاۋۇال كېلىپ تۈرۈپ قالدى.  
ئاخشاملىرى ئۇ يەرگە يەنە بارىدىغانلار بار.  
— ئۇ يەردىكى ئايال، — دېدىم، — گويا ”پەرشته“ گە  
بىر ئاز ئوخشايدۇ.

— پەرشته - مەرسىتە ئەمەس، — دېدى ئۇ، — ئۇ بازارنىڭ  
بايۆچچىلىرى بىلەن، پۇلنى كۆپ بەرگەن ئەرلەر بىلەن ياتىدۇ،  
ئۇقتۇڭمۇ؟

ئارىنى بىر سۈكۈت باستى. ”ئۇقتۇڭمۇ؟“ دېگەن گەپ مېنى  
مەن نەچە كۈندىن بېرى ئۇ يەردىن بۇ يەرگە ماڭدۇرۇلغان بىر  
مەستىنىڭ كەيىبى بىلەن ھۆزۈرلەنغان مەسخىرىلىك غەزەپنىڭ راهەت  
تۇرۇندۇقدىن ئېلىپ، بېكەتكە قارايدىغان باغچىدىكى قاتتىق،  
راھەتسىز بىر ياغاج ئورۇندۇقنىڭ بىئاراملىقىغا تاشلىدى.

— كىتابتا يېزىلغان ئىشلار، — دېدى ئۇ، — مەن ئۇچۇن ئەمدى  
ناھايىتى يىراق بىر ئۇتىمۇش!  
— ئەمما سەن كۈن بويى ئۇ كىتابنى يېزىۋاتىسىن، — دېدىم  
دەررۇ جاۋاب بېرىپ.

— پۇل ئۇچۇن يېزىۋاتىسىن، — دېدى ئۇ.  
ئۇ نە بىر زەپەر تۈيغۇسى، نە بىر تارتىنىش بىلەن ئەمەس،  
بەلكى گويا ئۇنى چۈشەندۈرۈشكە مەجبۇر بولغانلىقى ئۇچۇن ئۆززە  
تىلىگەندەك گەپ قىلدى. ئۇ مەن بىلدىغان پاكىز مەكتەپ

دەپتەرلىرىگە كىتابنى قوليازىمىسى بىلەن بېڭىۋاشتىن يازىدىكەن. هەر كۈنى ئوتتۇرا ھېساب بىلەن سەكىز-ئۇن سائەت ئىشلىگە چكە، بىر سائەتتە ئادەتتە ئۆچ بەت يازالىغاچقا، ئۆچ يۈز بەتلەك كىتابنىڭ بىر قوليازما نۇسخىسىنى ئۇن كۈندە ئازادە تاماملايدىكەن. بۇ يەردە بۇنداق ئىشلارغا مۇۋاپق پۇل بېرىدىغان ئادەملىر بارمىش. شەھەر مۇتىۋەرلىرى، ئەنئەنلىرىگە سادىق كىشىلەر، ئۇنى ياخشى كۆرىدىغانلار، ئۇنىڭ تىرىشچانلىقىنى، ئېتقادىنى، رىشتىسىنى، سەۋىر-تاقىتىنى ماختايىدىغانلار، كىتابنى بىر-بىرىدىن كۆرۈپ ياقتۇرغانلار، ”يىڭىنە بىلەن قۇدۇق قازىدىغان“ بىر كىشىنىڭ ئۆز ئارىلىرىدا ھۇزۇر ئىچىدە ياشاؤاتقانلىقىدىن خۇشال بولغانلار..... حالبۇكى، ئۆزى خالمىسىمۇ بۇنداق دەسمایسىز تىجارەتكە پۈتۈن ھاياتىنى بېغىشلاش نەتىجىسىدە (بۇنى دېگۈسى يوقتەك دېدى) ھېچ بولمىغاندا پۈتۈكچىلەر ساھەسىدىكى نامدار شەخس بولۇپ قاپتۇ؛ كىشىلەر ئۇنى ھۆرمەتلەيدىكەن، قىلغان ئىشىدا (ئۇمۇ مائىا ئوخشاش قانداق دېسىم بولار دېدى) بىر خەيرلىك بار دەپ قارايمىش ...

ئۇ بۇلارنى مېنىڭ زورلىشىم بىلەن، كوچىلاپ سورىغان سوئاللىرىم سەۋەبىدىن چۈشەندۈرۈۋاتاتى؛ بولمىسا ئۆزلۈكىدىن گەپ قىلغۇسى يوق ئىدى. ئۇ خېرىدارلىرىنىڭ، كىتابنىڭ قوليازما كۆپىسىنى سېتىۋالغان ھەۋەسكارلارنىڭ ياخشى نىيتى ۋە ئۆزىگە بولغان ھۆرمىتىنى مىننەتدارلىق بىلەن تىلغان ئالغاندىن كېيىن:

— نېمىلا بولسا، — دېدى، — ئۇلارغا بىر خىزمەت بېرىمەن.

ئۇلارغا ھەققىي بىر نەرسە، يەنى ھەر بىر سۆزى ئىشەنج، قان، جان بىلەن قولدا يېزىلغان بىر كىتاب بېرىمەن؛ ئۇلارمۇ مائىا ھالال ئەمگىكىمنىڭ ھەققىنى ئازدۇر-كۆپتۈر بېرىدۇ. ھەر قانداق ئادەمنىڭ ھاياتىمۇ مۇشۇنىڭغا ئوخشايدۇ ئاخر.

جىم بولدۇق. بېڭى قۇيماقلارنى قوي سۇتى پىشلىقى بىلەن

قوشۇپ يەۋېتىپ ئۇنىڭ هاياتىنىڭ خېلىدىن بېرى مۇقىمىلىشىپ قالغانلىقىنى، كىتابتا ئېيتىلغاندەك، “ئۆز ئىزىغا چۈشكەنلىكىنى” كۆرۈۋاتىتىم. ئۇمۇ مაڭا ئوخشاش كىتابتنى تەسىرىلىنىپ يولغا چىقىپتۇ، ئۆلۈم، مۇھەببەت ۋە پالاكەت بىلەن ئۇچرىشىش ئىزدىنىشلىرى، سەپەرلەر ۋە سەرگۈزەشتەردىن كېيىن مەن قىلامىغان ئىشلارنى قىلىشقا مۇۋەببەق بويپتۇ، ھەممە ئىش يىللارچە شۇ پېتى قالدىغان تەڭپۈگۈلۈقى، قەلب ھۆزۈرىنى تېپىپتۇ. ئۇ پىشلاق تىلىملىرىنى دىققەت بىلەن چايىۋاتقاندا، ئىستاكنىنىڭ ئاستىدىكى بىر ئىلىك قېلىنىلىقتىكى بىر يۇقۇم چايىنى لەززەتلەنىپ ئىچىۋاتقاندا، ئۇنىڭ بۇ كىچىك قول، بارماق، ئېغىز، ئېڭەك ۋە باش ھەرىكەتلەرىنى ھەر كۈنى تەكراڭالغانلىقىنى ھېس قىلدىم. ئۇ بايدىغان تەڭپۈگۈلۈقىنىڭ ھۆزۈرى ئۇنىڭغا تۈركىمەيدىغان ۋاقتى به خش ئەتكەندى. مەن بولساام ئەندىشلىك، ئۇمىدىسىز ھالدا ئۇستەلنىڭ ئاستىدىكى پۇتلىرىنىلىكىلىكلىدىتىپ ئولتۇراتتىم.

ئىچىمەدە تۈيۈقسىز بىر ھەسەت، يامانلىق قىلىش ئىستىكى ئەۋچ ئالدى؛ ئەمما تېخىمۇ يامان بىر ئىشنى بايدىدىم. ئەمدى تاپانچامنى ئېلىپ ئۇنىڭ كۆزىنىڭ ئوتتۇرسىغا ئاتسام، يېزىۋېرىپ ئەبەدىلىك ھۆزۈرىغا ئېرىشكەن بۇ ئادەمگە ھېچ ئىش بولمىغاندەك تۈيۈلاتتى. ئاشۇ توختاپ قالغان ۋاقتىنىڭ ئىچىدە، ئىش باشقىچە بولسا، يولىنى داۋاملاشتۇراتتى. مېنىڭ توختاش بېكىتىنى تونۇمايدىغان ھۆزۈرسىز روھىم بولسا نەدىن نەگە ماڭغانلىقىنى ئۇنتۇپ قالغان ھېلىقى ئاپتوبوس شوپۇرلىرىدەك بىر يەرگە بېرىش ئۇچۇن تەلپۈنۈپ تۇراتتى.

ئۇنىڭدىن نۇرغۇن ئىشنى سورىدىم، ماڭا “ھەئە”， “ياق”， “ئەلۋەتتە” دېگەندەك شۇنداق قىسقا جاۋابلارنى بەردىكى، سوئاللىرىمنىڭ جاۋابلىرىنى ئاۋۇال ئۆزۈمنىڭمۇ بىلدىغانلىقىمنى ھەر قېتىم ئائىقىرىدىم. ئۇ ھاياتىدىن مەمنۇن ئىدى. ھاياتىنى باشقا بىر

نه رسه كۈتمەيتتى. ئۇ كىتابنى هازىرمۇ ياخشى كۆرەتتى ۋە ئۇنىڭغا  
 ئىشىنەتتى. ھېچكىمگە ئاچقىقلانمايتتى. ھاياتنىڭ نېمە ئىكەنلىكىنى  
 چۈشەنگەندى، ئەمما ئۇنىڭ نېمە ئىكەنلىكىنى ھېچكىمگە  
 چۈشەندرۈمەيتتى. مېنى يۈزتۈرأنە كۆرۈپ ئەلۋەتتە هەيران قالدى.  
 بىر كىمگە بىر نه رسه ئۆگىتەلەيمەن دەپ ئويلىمايتتى. ھەر كىمنىڭ  
 ئۆزىگە يارشا بىر تۇرمۇشى بار ئىدى، شۇڭا بارلىق تۇرمۇشلار  
 ئەسلىدە بىر-بىرىگە تەڭداش ئىدى. ئۇ يالغۇزۇلۇقتىن  
 خۇشاللىناتتى، ئەمما بۇ مۇھىم ئەمەس ئىدى، چۈنكى ئۇ  
 كىشىلەردىنمۇ خۇشال بولاتتى. جاناندىنمۇ بەك خۇش بولغانىدى.  
 شۇنداق، ئۇنىڭغا ئاشقىمۇ بولغانىدى. ئەمما كېيىن قېچىپ  
 كېتەللىگەندى. ئۇنى تېپپۇلغىنىمغا ھەيران قالمىغانىدى. جانانغا  
 كۆپ سالام ئېيتتى. ھاياتنى يېزىش ئۇنىڭ قىلىدىغان بىردىن بىر  
 ئىشى ئىدى، ئەمما بۇ بىردىن بىر خۇشاللىقى ئەمەس ئىدى. ھەر  
 كىمگە ئوخشاش بىر ئىشىنىڭ بولۇشى كېرەكلىكىنى بىلەتتى، باشقى  
 ئىشلاردىنمۇ خۇشاللىنالايتتى. ئەلۋەتتە، ئۇ ئىشلار جان بېقىشقا  
 يەتكۈدەك پۇل ئەكىلەلىسە ئىدى، ئۇلارنىمۇ قىلاتتى. مەسىلەن،  
 دۇنياغا قاراش، ھەققىي مەنسى بىلەن نەزەر سېلىپراق قاراشمۇ  
 ناھايىتى كۆڭۈللىك بىر ئىش ئىدى.

پوينز ئىستانسىسا بىر پاراۋۇز سىناق قىلىنىۋاتاتتى، قارىدۇق.  
 پاراۋۇز پۇر قىرىغان قويۇق ئىسلىرنى چىرىپ ياشانغان، ھارغىن،  
 ئەمما يەنلا تىنچ، جازاڭلىق ھۆكۈمەت مۇزىكا ئوركىستەرىدەك  
 تاراق-تۇرۇق ئاۋازلارنى چىرىپ ئالدىمىزدىن ئۆتۈۋاتقاندا، بېشىمىز  
 پاراۋۇزغا ئەگەشتى.

كىتابنى قايىتا-قايىتا كۆچۈرۈپ تاپقان ھۇزۇرنى بەلكىم مەن  
 جانان بىلەن تاپالايمەن دەپ، بىر دەمدىن كېيىن تاپانچام بىلەن  
 يۈرۈكىنى تېشىمەن دەپ ئويلىغان ئادەمنىڭ كۆزلىرىدە (پاراۋۇز  
 بادام دەرەخلىرىنىڭ ئارىسىدا غايىپ بولغاندا) ھەسرەت پەيدا

بولدى. بىردىنلا قېرىنداشلىق تۈيغۇسى بىلەن بۇ كۆزلەردىكى سەبىيلىككە ۋە پەرسانلىققا قارىغىنىمدا، جاناننىڭ بۇ ئادەمنى نېمىشقا شۇنچىلىك ياخشى كۆرمىدىغانلىقنى چۈشەندىم. چۈشەنگەن نەرسەم ماڭا شۇ قەدەر ھەققىي ۋە دەل كەلدىكى، مۇھەببىتى تۈپەيلىدىن جاناننى ھۆرمەتلەگۈم كەلدى؛ ئەمما بىر دەمدىن كېيىن، ماڭا زىيادە ئېغىر كەلگەن بۇ ھۆرمەتنىڭ ئورنىنى گويا مەن قۇدۇققا دومىلاب كەتكەندەك ئىچىمگە چۈشكەن ھەسەت ئىگىلىدى.

قاتىل ئۆزىنىڭ قۇربانىدىن بۇ چەت ناھىيىدە ھەممىنى ئۇنىتۇپ كېتىش نىيىتىگە كەلگىنىدە يالغان ئىسمىم سۈپىتىدە نېمىشقا ”ئوسمان“نى، يەنى قاتىلنىڭ ئىسمىنى تاللىغانلىقنى سورىدى. — ئۇقمايمەن، — دېدى ساختا ئوسمان ھەققىي ئوسماننىڭ كۆزلەرىدىكى ھەسەت بۇلۇتلەرىنى كۆرمەي. ئاندىن يېقىلىق كۈلۈمىسىرەپ گەپ قاتتى، — سېپنى كۆرگەن چېغىمدا ياقتۇرغانىدىم، بەلكىم شۇ سەۋەبتىندۇر.

بادام دەرەخلىرىنىڭ ئارقىسىدىن ۋە باشقا بىر لىنىيدىن قايتتۇقاتقان پاراۋوزنى ئۇ ھۆرمەتكە يېقىن بىر دىققەت بىلەن كۆزەتتى. قاتىل پاراۋوزنىڭ قۇربانىش ئاستىدىكى يالىت-يۇلت نۇرلىرىغا مەپتۇن بولغان قۇربانىنىڭ شۇ تاپتا پۇتۇن دۇنيانى ئۇنىتۇغانلىقىغا قەسەم قىلايىتتى. ئەمما ئۇنداق ئەمەسکەن. سەھەر سالقىنلىقنى ئاپتايلىق بىر كۇنىنىڭ ئېغىرلىقى ئىگىلىگەندە:

— سائەت تووقۇزدىن خېلى ئاشتى، — دېدى دۇشىنىم،

— ئۇستەلەدە بولۇش ۋاقتىم... سەن نەگە بارىسىن؟

نېمە قىلىپ قويىغىنىنى ئوبىدان بىلگەچكە، جىددىي ھەم چارىسىز ھالدا، ئەمما ئاڭسىز ئەمەس، ئۆمرۈمە تۈنچى قېتىم بىرسىگە سەممىيلىك بىلەن يالۋەردىم: يەنە بىر دەم ئولتۇرغانغا نېمە بولىدۇ، يەنە بىر ئاز پاراڭلىشاپىلى، يەنە بىر ئاز مۇڭدىشاپىلى.

ئۇ ئەجەبلەندى، بەلكم بىر ئاز ئەنسىرىدى، ئەمما بىلدى، يانچۇقۇمىدىكى تاپانچىنى ئەمەس، نېيىتىمى بىلدى؛ مائاش شۇنداق ئىللەق بىر كۈلۈمسىرىدىكى، يانپىشىمدا Walther نىڭ بارلىقنى ھېس قىلغاج ئۇنىڭغا تەڭ تۇرالايدىغان ئىشەنچم شۇ ھامان يوقالدى. شۇنداق قىلىپ ھاياتنىڭ مەركىزىگە ئەمەس، پەقهت ئۆز قىيىنچىلىقنىڭ چېڭىرىلىرىغا بارالىغان تەلەيىسىز يولۇچى(من) بۇ چېڭىردا ئۇچراپ قالغان بىلمىلىك شەيختنىن(ئۇنىڭدىن) ھاياتنىڭ، كىتابنىڭ، ۋاقتىنىڭ، ئەسەرنىڭ، پەرىشتىنىڭ، ھەممە نەرسىنىڭ مەنسىنى سوراشقا ئالدىرىاپ قالدى.

ئۇنىڭدىن مانا بۇلارنىڭ مەنسىنىڭ نېمە ئىكەنلىكىنى سوراۋاتاتىم، ئۇ بولسا "مانا بۇلار" دېيىشىمە نېمىنى كۆزدە تۇتقانلىقىمىنى سورايتتى. ئۇ چاغدا ئۇنىڭغا ھەممە نەرسىنىڭ بېشى بولالايدىغان سوئالنىڭ نېمە ئىكەنلىكىنى سوراۋاتاتىمكى، ئۇ سوئالنى ئۇنىڭدىن سورىۋالايمى دەيتتىم. ئۇ ماڭا من تاپىدىغان نەرسىنىڭ باش-ئاخىرى يوق بىر يەر بولۇشى كېرەكلىكىنى ئېيتاتتى. دېمەك، ئۇنىڭدىن سورىۋالغۇدەك سوئالىمۇ يوق ئىدى. ئۇنداقتا نېمە بار ئىدى؟ نېمە ئىكەنلىكى كىشىنىڭ قانداق قارىشىغا باغلىق ئىدى. بەزىدە جىمجنىلىق پەيدا بولىدۇ، كىشى ئۇنىڭدىن بىر نەرسىلەر ئېلىشقا تىرىشىدۇ. بەزىدە، ھازىر بۇ ئىككىمىزدەك، ئەتىگەندە بىر قەھۋەخانىدا چاي ئىچىپ كۆڭلۈلۈك پاراڭلىشىدۇ، پاراۋۇزلارنى، پويىزلارنى تاماشا قىلدۇ، پاختەكلەرنىڭ سايراشلىرىنى ئائلايدۇ. بۇلار بەلكم ھەممە ئىش بولمىسىمۇ، يوق ئىش ئەمەس ئىدى. ئۇنداقتا باشقا بىر يەردە، شۇنچە ئۇزۇن سەپەردىن كېيىن كۆرگەن يېڭى بىر دىيار يوقىمۇ؟ نېرىدا بىر يەر بولسا، بۇ يەر ئەسەرنىڭ سەرىتىدا، ھاياتتا ئىزدەشنىڭ بىھۇدە ئىش تاپقىنى ئەسەرنىڭ سەرىتىدا، ھاياتتا ئىزدەشنىڭ بىھۇدە ئىش ئىكەنلىكىنى جەزىمەشتۈرۈپ بولغانىدى. چۈنكى دۇنيامۇ



ھېچبولمىسا ئەسەرگە ئۇخشاش چەكسىز، نۇقسانلىق ۋە كەفتۈك ئىدى.

شۇ چاغدا ئۇنىڭدىن ئىككىمىزنىڭ ئۇ كتابتىن نېمىشقا شۇنچە تەسىرىلىنىپ كەتكىننىمىزنى سورىدىم. ئۇ ماڭا بۇ سوئالنى پەقەت ئۇ كتابتىن تەسىرلەنمەيدىغان بىرسىنىڭ سورايدىغانلىقىنى ئېيتتى. دۇنيادا بۇنداق ئادەملەر كۆپ ئىدى، ئەمما مەن شۇنداق بىرىمۇ؟ قانداق ئادەم ئىكەنلىكىمنى ئۇنىتۇپ قالغاندىم. چۈنكى جانانغا ئۆزۈمنى ياخشى كۆرسىتىش، كتابتىكى دىيارنى ۋە دۇشمنىنى تېپىش، ئاندىن ئۇنى ئۆلتۈرۈش ئۈچۈن باسقان يوللىرىمدا ئۆز روھىمنىڭ مەركىزىنى كۆككە سورۇۋەتكەندىم. بۇنى ئۇنىڭدىن سورىمىدىم، پەرشته، سېنىڭ كىم ئىكەنلىكىڭنى سورىدىم.

—كتابتا يېزىلغان “پەرشته”نى پەقەت ئۇچراتمىدىم، — دېدى ئۇ ماڭا، — ئادەم ئۆلۈۋاتقاندا بەلكىم بىر ئاپتوبۇسنىڭ دېرىزىسىدىن ئۇنى كۆرۈشى مۇمكىن.

ئۇنىڭ كۈلۈمسىرىشى نەقەدەر رەھىمىسىز-ھە! ئۇنى ئۆلتۈرەتتىم. ئەمما ھازىر ئەمەس. تېخى پاراڭلىشىشىمىز كېرەك ئىدى. روھىمنىڭ غايىب بولۇپ كەتكەن فوکۇس نۇقتىسىنى تېپىش ئۈچۈن ئۇنىڭ ئېغىزىسىدىن گەپ ئېلىشىم كېرەك. ئەمما مەن كىرىپ قالغان قىيىنچىلىق مەندىن ئاشۇ كېرەكلىك ۋە توغرا سوئاللارنى پەقەت سورىغۇزمىتتى. رادىئۇ يامغۇر ياغىدىغانلىقىنى ئۇقتۇرغان ئاناتولىيىنىڭ پارچە بۇلۇتلۇق، ئادەتتىكى بىر سەھىرى، ئازادە يېكەتنىڭ جىلۇنلىك يورۇقى، پويىز سۇپىسىنىڭ بىر ئۈچىدا ئۇ يە-بۇيەرنى تاتىلاپ يۈرگەن ئىككى توخۇ، قول ھارۋىسىدىن بېكەت ئاشخانىسىغا گاڭسۇيى يېشىكلەرنى پاراڭلاشقاج توشۇۋاتقان ئىككى شاد-خۇرام يىگىت، تاماڭا چېكۈۋاتقان پويىز باشقۇرغۇچى ئالدىغا مېڭۈۋاتقان كۈننىڭ مەۋجۇتلۇقىنى ماڭا تولۇق ھېس

قىلدۇرۇپ، قالايمىقانلىشىپ كەتكەن كاللامدا هاييات ۋە كىتاب  
ھەققىدە ياخشى بىر سوئال ئۇچۇن ھېچقانداق زېھنىي كۈچ  
قالدىرىغانىدى.

ئۇراققىچە جىم بولۇپ قالدۇق. مەن ئۇنىڭدىن قايسى سوئالنى  
قانداق سورىسام بولار دەپ تۇرۇپ قالدىم. ئۇ بولسا بەلكىم  
سوئاللىرىمىدىن ۋە مەندىن قانداق قۇتۇلۇشنى ئويلاپ تۇرۇپ قالدى.  
يەنە تۇردۇق. شۇ چاغدا پالاكەت پەيتىپ كەلدى. ئۇ چاي  
پۇللەرنى تۆلىدى، ماڭا ئېسىلىپ مەڭزىلىرىمىدىن سۆيدى. مېنى  
كۆرۈپ شۇنجە مەمنۇن بولغانىدى! مەن ئۇنىڭدىن شۇنجە  
نەپرەتلەنەتتىم! ياق، بەلكىم ياخشى كۆرەتتىم. ياق، نېمىشقا ياخشى  
كۆرگۈدە كەمن؟ ئۆلتۈرەتتىم.

ئەمما ھازىر ئەمەس. ئۇ تەرتىپكە ۋە ئازادىلىككە بويىسۇنغان  
مەنزىرە كۆچىسىدىكى چاشقان ئۇۋىسىغا، ئەخميقاتە، بىمەنە ئىشىنى  
قىلىشقا قايتىشىدا چىدىر تىياترخانىسىدىن ئۆتەتتى. مەن  
تۆمۈريولنى بويلاپ مېڭىپ، ئۇنىڭ قارىسىنى يۈتۈرمەي يېتىشىپ،  
ئۇ كچىك كۆرگەن ئازارۇ پەرشىتىسىنىڭ كۆز ئالدىدا ئۇنى  
ئۆلتۈرەتتىم.

قويوۇپ بەردىم، بۇ تەكەببۈر ئادەم كەتسۈن. ئۇنى سۆيگەنلىكى  
ئۇچۇن جانانغا ئاچىقىتم كېلىۋاتاتتى. ئەمما جاناننىڭ توغرا  
قىلغانلىقىنى چۈشىنىشىمگە ئۇنىڭ بىچارە، قايغۇلۇق كۆلەڭگىسىگە  
يىراقتىن قاراپ قوييۇشۇم يېتەرلىك بولدى: سىلەر ئوقۇغان كىتابنىڭ  
قەھريمانى ئوسمان قانداقمۇ جۈرئەتسىز ۋە بىچارە بولسۇن... ئۇ  
ئۆزىگە نەپرەتلەنىشكە تىرىشىۋاتقان ئادەمنىڭ ھەقلقى ئىكەنلىكىنى  
ئىنتايىن ياخشى بىلەتتى. ئۇنى دەرھال ئۆلتۈرەلمەيدىغانلىقىمنىمۇ  
بىلەتتى. قەھۋەخانىنىڭ لىڭشىپ تۇرىدىغان سۇنۇق ئۇرۇندۇقلەرىدا  
ئىكى سائەتكە يېقىن دىققەت ۋە ھارغىنلىق بىلەن ئۇلىتۇرۇپ،  
رېققى تاڭتىسىڭ يېڭى ھاياتىمدا ماڭا يەنە قانداق تۇزاقلار قۇرغان

بولۇشى مۇمكىنلىكىنى ئوپىلدىم.

چۈشكە يېقىن خېجالەتىن بېشىنى كۆتۈرەلمەي قالغان بولغۇسى قاتىلدهك "ئامانلىق مېھمانخانىسى"غا خېجالەتتە قايتتىم. مۇلازىمەتچى كاتىپ ئىستانبۇللىق خېرىدارىنىڭ يەنە بىر كېچە قونىدىغانلىقىدىن بەك خۇش بولدى، ئۇنىڭغا چاي تۇتتى. شۇنداق قىلىپ، ياتاقتىكى يالغۇزلۇقتىن قورقانلىقىم ئۈچۈن ئۇنىڭ ئەسکەرلىك ئەسلاملىرىنى ئاڭلاپ ئولتۇرۇم، گەپ ماڭا كەلگەندە "قىلىدىغان ھېساب-كتابىم" بارلىقنى، ئەمما "ئىشنى تېخى پۇتۇرەلمىگەنلىكىم" نىلا دەپ قويىدۇم.

ياتاققا كىرىپلا تېلىپۇزورنى ئاچتىم: ئېكranدا قولىدا تاپانچا تۈتقان بىر كۆلەگە رەڭسىز بىر تامنى ياقلاپ كېتىۋاتاتتى، بىر بۈلۈڭغا بارار-بارماي نىشانىغا ئوق ئاتتى. بۇ كۆرۈنۈشنىڭ رەڭلىكىنى جانان بىلەن بىر ئاپتوبۇستا كۆرگەنمىدۇق، دېدىم ئۆزۈمگە. كاربۇراتىنىڭ قىرىغا ئولتۇرۇپ، ئۇنىڭدىن كېينىكى قاتىللېق كۆرۈنۈشنى سەۋىر بىلەن كۆتۈشكە باشلىدىم. بۇ چاغدا مەن دېرىزىدىن ئۇنىڭ دېرىزىسىگە قاراۋاتاتتىم. ئۇ كۆلەگە ئۇ يەردە كىتاب كۆچۈرۈۋاتاتتى ، كۆرگىنism شۇمىدۇ، ئۇ قالما ياۋاتاتتىم. ئەمما ئۇ يەردە ئۇنىڭ مېنى غەزپىلەندۈرۈش ئۈچۈن ھۇزۇرلىنىپ خەت يېرىۋاتقىنى ئوپىلدىم، بىر ھازا ئۇلتۇرۇپ تېلىپۇزورغا چۆكۈپ كېتىپتىمەن، ئەمما ئورنۇمىدىن قوپقاندا نېمە كۆرگەنلىكىنى ئۇنتۇپ قالغاندىم. بىر چاغدا دېرىزىدىن تالاغا يەنە ئۇنىڭ دېرىزىسىگە قاراۋاتاتتىم. ئۇ سەپەر مەنزىلىگە يەتكەن خۇشالىق نۇقتىسىدا ئىدى، مەن بولسام بىر-بىرىگە ئوق ئېتىشۋاتقان رەڭسىز كۆلەڭىلەر ئارىسىدا ئىدىم. ئۇ بىلەتتى، باشقۇ تەرەپكە ئۆتۈپ كەتكەندى، ئۇنىڭدا مەندىن يوشۇرۇپ يۈرگەن يېڭى ھايات بىلىمى بار ئىدى، مەندە بولسا جانانى كەلتۈرۈشنىڭ يېرمى-ياتا ئۇمىدىدىن باشقا ھېجىن نەرسە يوق ئىدى.

بۇ فيلمىلەر بۇ مېھمانخانا ياتاقلىرىدا ئۆز بىچارىلىكىگە پاتقان دەردىمەن قاتىللارنىڭ ھەسىرىتىنى بىزگە نېمىشقا كۆرسەتمەيدۇ؟ مەن رېژىسسور بولسام ئىدىم، فيلمىمەدە يوتقان-كۆرپىلىرى چۈۋۈلغان كاربۇاتنى، دېرىزىنىڭ سىرى چۈشكەن كېشەكلىرىنى، قاسماق پەردىلىرىنى، بولغۇسى قاتىلىنىڭ پۇرلىشىپ كەتكەن كېشەكلىكىنى، سۆسۈن رەڭ چاپىنىنىڭ ئاختۇرۇلغان يانچۇقلرىنىڭ ئىچىنى، كاربۇاتنىنىڭ قىرىدا دولىسىنى چىقرىپ ئۇلتۇرۇشىنى، ۋاقىت ئۆتسۈن دەپ ئانائىزم قىلىش-قىلاماسلىقنى قانداق ئوپىلغانلىقنى كۆرسىتەتتىم.

خېلى بىر هازا كاللامىدىكى ئاۋازلار بىلەن شۇ تېمىلاردا ئۈچۈق مەجلىس ئاچتىم: گۈزەل، چېچەن ئاياللار نېمىشقا ھاياتى تاپتىن چىققان دەردىمەن ئەرلەرگە ئاشىق بولىدۇ؟ قاتىل بولسام ۋە قاتىللارنىڭ ئىزلىرى ئۆمۈر بويى كۆزلىرىمدىن مەلۇم بولۇپ تۇرسا، ئەردەك كۆرسىتەرمۇ؟ جانان مېنى مەن بىر دەمدىن كېيىن ئۆلتۈرىدىغان ئادەمنى ياخشى كۆرگىنىنىڭ بېرىمىچىلىك بولسىمۇ ھەققىي ياخشى كۆرەلەرمۇ؟ مەنمۇ ناھىت مەھەممەت ئۇسماندەك، تۆمۈريولچى رىفقى تاغىنىڭ كىتابىنى دەپتەرلەرگە قايتا-قايتا كۆچۈرۈشكە پۇتۇن ئۆمۈرنى بېغىشلىيالامدىمەن؟

قۇياش مەنزىرە كۆچىسىنىڭ كەينىدە غايىب بولۇپ، كوچىلاردا ئۇزۇن سايىلەر بىلەن بىرلىكتە سالقىن ھاۋا ئوغرى مۇشۇكتەك كېزىشكە باشلىغاندىن كېيىن، دېرىزەمدىن ئۇنىڭ دېرىزىسىگە توختىمای قاراشقا باشلىدىم. ئۇنى كۆرەلەمەيۋاتاتىم، كۆرگەندەك قىلاتتىم، كوچىدا ئاندا-ساندا ئۆتكەنلەرگە ئازراق بولسىمۇ دىققەت قىلماي دېرىزىنى، دېرىزىنىڭ ئارقىسىدىكى ئۆينى كۆزىتىۋاتاتىم، ئۇ يەردە بىرسىنى كۆرگىننمەگە ئىشەنسەم دەيتتىم.

مۇشۇ حالدا قانچىلىك تۇرغىنلىقىنى بىلەيمەن. تېخى قارائىخۇ



چۈشمىگەن، ئۇنىڭ ئۆيىدە چىراغ يامىغانىدى، دېرىزىسىنىڭ ئاستىدا ئۇنى چاقىرىۋاتتىم. كۆلەگىلىك ئەينه كىتە بىرى كۆرۈنۈپ، مېنى كۆرە-كۆرمەي غايىپ بولدى. بىناغا كىردىم، پەلەمپەيلەردىن غەزەپ بىلەن چىقىتم، ئىشىك چېكىلىشكە هاجەتسىزلا ئېچىلدى، ئەمما ئۇنى كۆرەلمىدىم.

ئۇينىڭ ئېچىگە كىردىم. ئۇستەلگە يېشىل يۈڭى رەخت داستىخان سېلىنغانىدى. ئۇستىدە ئېچىقلق بىر دەپتەر بىلەن كتابنى كۆرۈم. قەلمەلەر، ئۆچۈرگۈچەر، تاماڭا قېپى، تاماڭا كۆللەرى، كۈلدەننىڭ يېنىدا قول سائىتى، سەرەگە، بىر پىيالە سوۋۇپ قالغان قەھەۋە. ئۆمۈر بويى كىتاب كۆچۈرۈشكە مەھكۈم بىر بىچارىنىڭ خۇشاللىق ۋاسىتلەرى مانا مۇشۇلار ئىدى.

ئۇ ئېچىكىرىدىن چىقىپ كەلدى، يۈزىگە قاراشتن قورققانلىقىدىن بولسا كېرەك، دەپتەرگە يازغانلىرىنى ئوقۇشقا باشلىدىم.

— بەزىدە، بىر پەش ئاتلاپ كېتىمەن، — دېدى ئۇ، — بەزىدە بىرەر سۆزنى، بىرەر ھەرپىنى خاتا يازىمەن... ئۇ چاغدا قەتئىي نىيەت ۋە مۇھەببەت، قىزغىنلىق بىلەن يېزىشقا كىرىشەلمىگەنلىكىمنى بىلىپ ئىشنى تاشلايمەن، ئاشۇ قىزغىنلىق بىلەن يېزىشقا يەنە كرىشىشىمگە بەزىدە نەچە سائەت، نەچە كۈن كېتىدۇ. مەن ھېس قىلىمغان، كۈچىنى ئېچىمە بىلىپ يېتەلمىگەن بىر سۆزنى يازغۇم كەلمىگەنلىكى ئۈچۈن ئىلهامانى سەۋىر بىلەن كۈتىمەن.

— ماڭا قارا، — دېدىم ئۆزۈم توغرۇلۇق ئەممەس، باشقا بىرى ھەقىدە گەپ قىلىۋاتقاندەك سوغۇققانلىق بىلەن، — ئۆزۈم بولالمايۇاتىمەن، ھېچقانداق نەرسە بولالمايۇاتىمەن. ماڭا ياردەم قىل. ياردەم قىلغىنلىكى، سېنىڭ يازغىنىڭنى، بۇ ئۆيىنى، كىتابنى كاللامدىن چىقىرىپ تاشلاي، بۇرۇنقى ھاياتىمغا ھۈزۈر بىلەن

قایتاي.

ئۇ ھاياتنىڭ ۋە دۇنيانىڭ مەركىزىگە نەزەر تاشلىيالغان  
پىشقاڭ كىشىلەردەك، مېنى چۈشەنگەنلىكىنى ئېيتتى. ھەممە ئىشنى  
چۈشەنگىنگە بەلكىم ئىشىنەتتى. ئۇنى نېمىشقا شۇ چاغدا  
ئاتىمىدىم؟ چۈنكى ئۇ:

— تۆمۈر يىول ئاشخانسىغا بېرىپ ۇلتۇرۇپ پاراڭلىشايلى،  
— دېدى.

ئاشخانىدا ئولتۇرغىنىمىزدا ئۇ ماڭا سائەت 9 غا 15 منۇت  
قالغاندا پويىز بارلىقنى ئېيتتى. مېنى ئۇزىتىپ قويغاندىن كېيىن ئۇ  
كىنۇغا باراتتى. دېمەك، ئۇ مېنى ماڭغۇرۇۋېتىشنى بۇرۇنلا ئوپلاپ  
قويغاندى.

— جانان بىلەن تونۇشقاڭ چېغىمدا ئۇ كىتابنى باشقىلارغا  
چۈشەندۈرۈشتىن، تارقىتىشتىن ۋاز كەچكەندىم، — دېدى ئۇ، —  
ھاياتىمىنىڭ باشقىلارنىڭىدەك نورمال ئۆتۈشىنى ئۆمىد قىلاتتىم.  
باشقىلاردىن ئارتۇق نەرسە پەقەت شۇ كىتابىملا ئىدى. ئۇ كىتاب  
ماڭا نامايان قىلغان دۇنياiga بېرىش ئۈچۈن باشتىن  
كەچۈرگەنلىرىمدىن كۆپ ھاسىلات قالاتتى. ئەمما جانان مېنى  
كۆيدۈردى. مېنى ھاياتلىققا ئېلىپ چىقىدىغانلىقنى ئېيتتى. تېخىمۇ  
يوشۇرۇن بىر يەرde، مەندىن يىراقتا، من بىلدىغان، ئەمما  
ئۇنىڭغا ئېيتىمغان بىر باغ بارمىش، بۇنى ئۇنىڭدىن  
يوشۇرۇپتىمىشەن. ئۇ باغنىڭ ئاچقۇچىنى ئۇ مەندىن شۇنداق بىر  
ئىشەنج بىلەن سورىدىكى، ئۇنىڭغا كىتاب ھەقىقىدە گەپ قىلىشقا،  
ئاندىن كىتابنى بېرىشكە مەجبۇر بولدۇم. كىتابنى ئوقۇدى، قایتاي-  
قایتا ئوقۇدى. ئۇنىڭ كىتابقا خۇمارلىقىغا، ئۇنىڭدا كۆرگەن دۇنيانى  
كۈچلۈك تەلەپ قىلىشىغا ئالدىندىم. شۇنداق قىلىپ، بىر مەزگىل ئۇ  
كتابنىڭ جىمچىتلىقىنى، ئۇنىڭدا يېزىلغان نەرسىنىڭ — قانداق  
دېسەم بولار؟ — ئۆزىنىڭ ئىچكى مۇزىكىسىنى ئۇنتۇدۇم. ئۇ كىتابنى



گويا دەسلەپتە ئوقۇغان كۈنلىرىمىدىكىدەك كوچلاردا، يېراق يەرلەرde، نېملا بولسا بىر يەردە ئاڭلاب قېلىش ئۆمىدىگە ئەخەمە قىلەرچە ئەسەر بولدۇم. ئۇ كىتابنى باشقىلارغا بېرىش شۇ چاغدا ئۇنىڭ پىكىرى ئىدى. سېنىڭ ئۇ كىتابنى ئوقۇشۇڭ، ئۇنىڭغا دەرھال ئىشىنىپ كېتىشىڭمۇ مېنى قورقۇتتى.. كىتابنىڭ نېمە دېمە كچى ئىكەنلىكىنى ئۇنىتۇپ كېتىۋاتاتىم، بۇنىڭغىمۇ شۈكۈر، مېنى ئۇلار ئېتىپ يارىلاندۇردى.

تەبئىيىكى، كىتابنىڭ نېمە دېمە كچى ئىكەنلىكىنى ئۇنىڭدىن سورىدىم.

— ياخشى بىر كىتاب بىزگە پۈتكۈل دۇنيانى ئەسلىتىدىغان نەرسىدۇر، — دېدى ئۇ، — بەلكىم ھەممە كىتاب شۇنداقتۇر، شۇنداق بولۇشى كېرەك، — بىر ئاز تۈرۈۋالدى، — كىتاب كىتابنىڭ ئۆز ئىچىدە بولىغان، ئەمما مەۋجۇتلۇقىنى ۋە ئۆزلۈكىسىزلىكىنى مەن كىتابنىڭ بايانلىرى ئارقىلىق ھېس قىلغان نەرسىنىڭ پارچىسىدۇر، — دېدى، ئەمما گەپلىرىدىن ئۆزىنىڭ ئانچە مەمنۇن ئەمەسلىكىنى بىلىۋاتاتىم، — كىتاب دۇنيانىڭ جىمبىتىلىقدىن ياكى شاۋقۇن- سۈرەنلىرىدىن چىقىرىلغان نەرسە بەلكىم، ئەمما ئۇ جىمبىتىلىقنىڭ ۋە شاۋقۇن- سۈرەننىڭ ئۆزى ئەمەس.

بىمەنە گەپ قىلىۋاتقىنىنى پەملييەلىگەنلىكىم ئۈچۈن، ئاخىرقى قېتىم چۈشەندۈرۈشكە ئۇرۇندى:

— بىر ياخشى كىتاب مۇمكىن بولمايدىغان ئىشلار، مەلۇم بىر يوقلىۇق ۋە ئۆلۈم ھادىسىسى چۈشەندۈرۈلىدىغان ئەسەرنىڭ پارچىسىدۇر... ئەمما تەسۋىرلەرنىڭ ئۇ تەرىپىدىكى بەختلىك ماکاننى ئەسەر ۋە كىتابنىڭ سرتىدىن ئىزدەش قۇرۇق ئاۋارىچىلىق. بۇنى ئۇ كىتابنى قايتا- قايتا كۆچۈرۈۋاتقاندا بايقانلىقنى، بىلگەنلىكىنى، ياخشى بىلگەنلىكىنى ئېيتتى. يېڭى ھاياتنى ۋە

دیيارنى ئەسەردىن باشقا يەردە سىزدەش بىكار ئاۋارچىلىق ئىدى.  
مۇشۇنداق قلغىنى ئۈچۈن جازالىنىشقا رازى بولغانىدى.  
— ئەمما قاتىلىم يارىماس چىقىسى، ئېنى پەقەت مۇرەمدىن  
يارىلاندۇردى.

ئۇ منبۇس بېكەتلەرنىڭ بىرىدە ئوق يېگەندە ئۇنى  
تاشقىشلەنىڭ بىر دېرىزىسىدىن كۆرگىنىمى ئېيتتىم.  
— ئۇزاق تەتقىقاتلىرىم، ساياھەتلەرىم، ئاپتوبۇستا قلغان  
سەپەرلىرىم ئۇ كىتابقا قارشى بىر سۇيىقەستىچى تەشكىلاتنىڭ  
شەكىللەنگەنلىكىنى ماڭا بىلدۈردى، — دېدى ئۇ، — ئۇچغا  
چىققان بىر ساراڭ ئۇ كىتابقا تېزلا خۇمار بولۇپ قالغان ئادەمنىڭ  
ھەممىسىنى ئۆلتۈرگۈزمەكچى. ئۇ كىم، نېمىشقا مۇشۇنداق قىلىدۇ،  
بىلمەيمەن. لېكىن ئۇنىڭ قىلمىش-ئەتمىشلىرى بۇ كىتاب توغرۇلۇق  
باشقىلار بىلەن مۇنازىرلەشەسىلىك نېيتىمى ئېلىنى  
كۈچەيتىۋەتتى. بىر كىنىڭ بېشىنى بالاغا تىققۇم ھەم بىر كىنى  
ئازدۇرغۇم يوق. جاناندىن قاچتىم. ئۇ ئىنتىلگەن دىيارنى  
تاپالمايدىغانلىقىمىزنى بىلگىنىمەك، كىتابتىن چېچىلغان ئۆلۈمىنى  
نۇرخا مەن بىلەن بىرلىكتە ئۇنىڭمۇ تۇتۇلدىغانلىقىنى ناھايىتى  
تۇبدان چۈشەنگەندىم.

ئۇنى بىردىنلا ھەيران قالدۇرۇش، ئۇ ماڭا بەرمىگەن، مەندىن  
يوشۇرغان بىر ئۇچۇرنى بىر ھۇجۇم بىلەن ئۇنىڭدىن ئېلىش ئۈچۈن  
تۆمۈر يولچى رىققى تاغىنىڭ گېپىنى چىقاردىم. كىتاب ئاپتورنىڭ شۇ  
ئادەم بولۇشى مۇمكىنلىكىنى ئېيتتىم. باللىق ۋاقتىمدا ئۇنى  
تونۇيدىغانلىقىمىنى، ئۇ يېزىپ ھەم سىزغان رەسىملەك رومانلارنى  
مەستانىلارچە ئوقۇيدىغانلىقىمىنى دەپ بەردىم. ئۇ كىتابنى  
ئوقۇغاندىن كېيىن، بۇ رەسىملەك رومانلارنى، مەسىلەن «پېرتېۋ  
بىلەن پېتىر»نى قايتا بىر قېتىم دىققەت بىلەن كۆزۈپ  
چىققانلىقىمىنى، ناھايىتى كۆپ مەزمۇنلارنىڭ ئاۋۇال شۇ كىتابلاردا

تىلغا ئېلىنغانلىقىنى كۆرگىنىمنى ئېيتتىم.

— بۇ سېنىڭ كەيىگىنى ئۇچۇردىمۇ؟

— ياق، — دېدىم ئۇنىڭغا، — مაڭا ئۇنىڭ بىلەن كۆرۈشكەنلىكىنى دەپ بەر.

ئۇنىڭ دېگەنلىرى Serkisof يەتكۈزگەن ئاخبارات ئۇچۇرلرىنى مەنتىقلىق ھالسا تولۇقلاتىتى. ھېلىقى كىتابىنى ئۇ كۆپ قېتىم ئوقۇغاندىن كېيىن بىر قېتىم بالىلىقىدا ئوقۇغان رەسىملىك رومانلارنى ئوقۇغاندەك بۇپتۇ؛ كۇتۇپخانىلارغا بېرىپ شۇ زۇرنالالارنى ئېلىپ بەزى ھەيران قالارلىق ئۇخشاشلىقلارنى ئېنقالاپتۇ ھەمەدە يازغۇچىنىڭ كىملىكىنى تېپىپ چىقىپتۇ. تۇنجى قېتىم، رىفقى تاغىنىڭ خوتۇنىنىڭ كاشلىسى توپەيلىدىن رىفقى ئەپەندى بىلەن ناھايىتى قىسقا كۆرۈشەلەپتۇ. ئىشىك تۈۋىدىكى بۇ كۆرۈشۈش ئەسناسىدا رىفقى ئەپەندى ئالدىدىكى بۇ ناتۇنۇش يىگىننىڭ ئۇ كىتابقا قىزىقىپ قالغانلىقىنى سېزپىلا گەپنى ئۈزۈمەكچى بۇپتۇ، مەھەممەت چىڭ تۈرۈغانلىقىنى، ئەمدى ئۆزىنىڭ بۇ ئىش بىلەن ئالاقىسى يوقلۇقىنى ئېيتتىپتۇ. ئۇ يەرددە، ئىشىك ئالدىدا ياش مەستانە بىلەن قېرى يازغۇچى ئارسىدىكى تەسىرلىك بىر كۆرۈنۈش دەل چىڭىغا چىققان بىر پەيتتە، رىفقى ئەپەندىنىڭ خوتۇنى(راتىبە ھامما دەپ گەپ قىستۇرۇم) خۇددى ماڭا ئوخشاش ئارىغا كىرىپ ئېرىنى ئۆيگە تارتىپتۇ، تەكلىپ قىلىنمىغان مەستانە مېھماننى قارىتىپ قويۇپ ئىشىكىنى تاقاپتۇ.

— شۇنداق مەيۇسلەندىمكى، ھەتتا بۇنىڭغا زادى ئىشەنمىدىم، — دېدى ناهىت، مەھەممەت ياكى ئوسمان دەپ ئاتشىمنى ئۇقالىمىغان دۇشىنىم، — بىر چاغىدا مەھەللىگە بېرىپ ئۇنى يېراقتنى كۆزەتتىم. كېيىن يەنە بىر قېتىم جۈرۈھەتلەننىپ ئۇنىڭ ئىشىكىنى چەكتىم.

رىفقى ئەپەندى بۇ قېتىم ئۇنى تونۇشلارچە قارشى ئاپتۇ، ئۇ

كتاب بىلەن ئالاقىسى يوقلىۇقىنى، ئەمما جاھيل يىگىت بىلەن بىلەن قەھئە ئىچەلەيدىغانلىقىنى ئېيتىپتۇ. نەچچە يىللار ئاۋۇال يېزىلغان بۇ كتابنى ئۇنىڭ نەدىن تېپىپ ئوقۇغانلىقىنى سوراپتۇ، ئوقۇيدىغان نۇرغۇن ئېسىل كتابلار تۇرسا نېمىشقا بۇ كتابنى تاللىغانلىقىنى بىلگۈسى كەپتۇ، ئەجىبا بۇ يىگىت قايىسى ئۇنىۋېرسىتەتا ئوقۇيدۇ، كېيىنچە هاياتىدا نېمە قىلماقچى، دېگەنلەرگە قىزىقىپتۇ.

— بىر قانچە قېتىم ماڭا كتابنىڭ سىرلىرىنى ئېيتىپ بېرىشنى دېسەم گېپىمگە زادى قۇلاق سالىمىدى، — دېدى بىر چاغلاردىكى مەھەممەت، — شۇنداق قىلغىنىمۇ توغرىكەن، ماڭا بەرگۈدەك ھېچبىر سىرنىڭ يوقلىۇقىنى ئەمدى بىللىۋاتىمەن.

ئۇ چاغلاردا بۇنى بىلمىگەنلىكى ئۈچۈن چىڭ تۇرۇۋاپتۇ. ئۇ بۇۋاي بولسا شۇ كتاب تۈپەيلىدىن بالغا قالغانلىقىنى، ساقچىلارنىڭ، سوتچىلارنىڭ ئۆزىنى ئاۋارە قىلغانلىقىنى ئېيتىپتۇ ۋە ”بۇنىڭ ھەممىسى باللارنى ئۇينتىپ خۇشال قىلارمەن دەپ يازغان بىر قانچە چوڭ ئادەمنىمۇ ئۇينتىپ خۇشال قىللىش ئۈچۈن يازغان بىر كتابىم درىفقى تاغا يەنە: ”ئۆزۈمنى خۇشال قىلىش ئۈچۈن يازغان بىر كتابىم تۈپەيلىدىن پۇتۇن هاياتىمىنىڭ نابۇت بولۇشىنى ئەلۋەتتە خالمايمەن“ دەپتۇ. سوتچىغا ئۇ كتابنى قايىتا نەشر قىلدۇرمايدىغانلىقى ھەققىدە ۋەدە بەرگەنلىكىنى دەۋانقاندا، ئۇ بۇۋايىنىڭ قانچىلىك ھەسرەت چەككەنلىكىنى غەزەپلىك ناھىت شۇئان بايقيماپتۇ، ئەمما ھازىر ناھىت ياكى مەھەممەت ئەمەس، ئۇسمان بولۇۋالغان چېغىدا بۇ دەرد-ئەلەمنى شۇنچىلىك ئۇبدان چۈشىنىپتۇكى، كېيىنكى ۋاقتىلاردا قىلغان تەلۋىلىكىنى ھەر قېتىم ئەسلىگەندە نومؤس قىلىدىكەن.

ناھىت ئاشۇ كتابقا ئىشەنج بىلەن باغلەنپ قالغان ئادەتتىكى



ياشلاردهك، ئۇ پېشقەدەم يازغۇچىنى مەسۇلىيەتسىز، يالغانچى، خائىن، قورقۇنچاق دەپ ئەيبلەپتۇ. ”ئۇنىڭغا غەزەپ بىلەن تىترەپ تۈرۈپ ۋاقىراپ-جارقىرايتىم، ئۇ بولسا مېنى چۈشىنەتتى، ئاچچىقلەنپىمۇ قويمايتتى“ . بىر چاغدا رىفقى تاغا تۇرنىدىن تۈرۈپ: ”بىر كۈنى چۈشىنپ قالسىز، ئەمما ئۇ چاغدا بەربىر ھېچ ئىشقا يارىمغۇدەك قېرىپ كەتكەن بولسىز“ دەپتۇ.

— چۈشەندىم. ئەمما بۇنىڭدىن مەنپەئەت ئالالغان - ئالالغانلىقىمىنى بىلمەيمەن، — دېدى جانان تەلۋەلەرچە ياخشى كۆرگەن ئادەم، — يەنە كېلىپ، ئۇ كتابنى ئوقۇغان ھەز بىر ئادەمنى تۇلتۇرگۈزگەن ئۇچىغا چىققان ساراشنىڭ ئادەملەرىمۇ مېنىڭ ئىزىمغا چۈشكەندىن كېيىن ئۇ قېرىنى ئۇلتۇرۇۋەتتى دەپ تۇيلايمەن.

قەستلىگۈچى قەستلەنگۈچىدىن بىراۋىنىڭ ئۆلۈمىگە سەۋەبچى بولۇشنىڭ شۇ قاتىلغا ئۆمۈر بويى كۆتۈرۈپ قوپقۇسىز ئېغىر ئاراب بولىدىغان - بولمايدىغانلىقىنى سورىدى. قەستلەنگۈچى جىمسىپ قالدى، ئەمما قەستلىگۈچى ئۇنىڭ كۆزلىرىدىكى ھەسرەتنى كۆرۈپ ئۆزىنىڭ كەلگۈسىدىن قورقتى. ئەپەندىلەر سۈزۈپ - سۈزۈپ ئارپابەديان ھارىقى ئىچۈۋاتاتتى، تاملاردىكى پوينز رەسىملىرى، يىۇرت مەنزىرىلىرى، ئارتىس سۈرەتلەرى ئارىسىدىكى رامكىغا ئېلىنغان سۈرەتتە ئاتا تۈرك گوينا مەيخانىدا ھاراققا بېرىلىپ كەتكەن توپ - توپ ئادەمگە بۇ جۇمھۇرييەتنى تاپشۇرۇپ بېرىپ خاتىرجم بولغاندەك كۈلۈمىسىرىتتى.

سائىتىمگە قارىدىم. ئۇ مېنى جايلاشتۇرۇپ يولغا سېلىۋەتىشقا ئويلاشقاپ پوينزنىڭ قوزغلۇشىغا يەنە بىر سائەت 15 منۇت بار ئىدى، نېمە ئىش بولسا قانغۇدەك پاراگلىشىۋېلىشىمىزغا ۋاقتى بېتەرلىك ئىدى، لېكىن ئارىمىزدا ”كتابتا دېلىدىغان گەپنىڭ ھەممىسى دېلىدى“ دەپ يېزىلغىنىدەك بىر كەپپىيات ھۆكۈم

سۈرەتتى. ئوتتۇرسا پەيدا بولغان سۈكۈتنى چۈشىنىكسىز ھېس قىلىپ جىددىيەلەشمەيدىغان كونا ۋە ھەقىقىي ئاغىنلەر دەك خېلى ئۇزاققىچە گەپ قىلىشىمدىق، مېنىڭچە بىز بۇ جىمجىتلەقنىڭ ئەڭ چۈشىنىشلىك پاراڭ سوقۇش ئىكەنلىكىنى ئويلىسىدۇق.

ئەمما يەنە، ئۇنىڭغا مەستانە بولۇپ، ئۇنىڭ قىلغىنىنى دورايش بىلەن ئۇنى جايلىۋېتىپ جاناننى قولغا كەلتۈرۈشىنىڭ تۇمانلىرى ئارىسىدا ئارىسالدى بولۇۋاتقان مەن ئۇنىڭ جېنىنى ئازابلاش ئۇچۇن، ئۆزۈمىنىڭ تارتقان جان ئازابىمدىن، ئۇنىڭغا كىتابنى ئوقۇغان ھەر بىر ئادەمنى ئۆلتۈرگۈزگەن ۋەھىشى سارائىنىڭ ئۇنىڭ دادىسى دوكتور نارىن ئىكەنلىكىنى دەۋىتىشنى خىيال قىلدىم، ئەمما دېمىدىم. خوش، ئۇنداقتا، دەرۋەقە، نېمە بولۇپ كېتەر دەپ ئويلىدىم؛ تەڭپۈگۈلۈقنى بەك بۇزماسلىق كېرەك.

ئۇ بۇ ئويلىرىنى، ھېچ بولمىسا بۇ ئويلىرىنىڭ بىر ئىنكاسىنى بىلسەر-بىلسەنەس ئۇققان بولسا كېرەك، دادىسى ئۆزىنىڭ ئىزىغا سېلىپ قويغان ئادەملەر دىن قۇتۇلۇشقا يول ئاچقان ئاپتوبۇس ھادىسىسىنى تۈنجى قېتىم كۈلۈمسەرەپ تۇرۇپ بايان قىلدى. سىياحتىن بۇلغانغان قاپقارا ئاپتوبۇسنىڭ ئىچىدە يېنىدىكى ياشنىڭ بۇ ھادىسىدە دەرھال ئۆلگەنلىكىنى بىلىپتۇ، مەھەممەت ئىسىملىك بۇ ياشنىڭ كىملىكىنى يانچۇقىدىن ئېلىۋاپتۇ. ئاپتوبۇس كەينىگە يېنىشقا باشلىغاندا سرتقا چىقىۋاپتۇ. ئاپتوبۇس كۆپۈشكە باشلىغاندىن كېيىن كاللىسىغا بۇ پىكىر چاقماقتەك كەپتۈـدە، ئۆزىنىڭ كىملىكىنى كۆپۈۋاتقان جەسەتنىڭ يانچۇقىغا سېلىپ قوييۇپتۇ. جەسەتنى ئۆزىنىڭ ئورۇندۇقىغا ئۆلتۈرگۈزۈپ قوييۇپ، يېڭى ھاياتقا يۈگۈرەپتۇ. ئۇ بۇلارنى سۆزلەپ بېرىۋاتقاندا كۆزلىرى باللاردەك خۇشاللىقتا جىلۇبلىنەتتى. دادىسى ئۇنىڭ ئۇچۇن خاتىرە ئۆيىدىكى باللىق رەسىملىرىدىم ئۇنىڭ بۇ خۇشال چىراينى كۆرگىنىمىنى، ئەلۋەتتە، ئىچىمەدە بىلدىم.

ئۇزاق جىمچىتلىق، ئۇزاق بىر سۈكۈت؛ كۈتكۈچى بىزگە پىدىگەن ھېسىپى كەلتۈردى.

ۋاقت ئۆتسۈن دەپ، شۇنداق، پاراڭ بولسۇن دەپ بىر پەس ئەھەئىمىزنى، يەنى ھاياتىمىزنى، شۇنداق بىر كۆزدىن كەچۈرەيلى دېدۇق. ئۇنىڭ كۆزى پات-پات سائىتىدە، مېنىڭ كۆزۈم ئۇنىڭ كۆزىدە، بىر-بىرىمىزگە شۇنداق بىر نەرسىلەرنى دېدۇق: ھايات مۇشۇنداق ئىدى. ئەسلىدە ھەممە ئىش ناھايىتى ئاددىي ئىدى. «تۆمۈر يول» ڑۇرنىلىغا ئەسەر يازىدىغان مۇتهەسىپ بىر تۆمۈر يولچى، قېرى ئاپتوبۇسلاردىن ۋە ئاپتوبۇس ۋە قەلرىدىن نەپەرەتلەنبىپ ئۆزى يازغان باللار كىتابىنىڭ ئىلھامى بىلەن شۇنداق بىر كىتاب يازغانىدى. كېيىن، يەنى يىللار ئۇتفۇپ، باللىق چاغلىرىمىزدا بۇ رەسمىلەك رومانلارنى ئوقۇغان بىز ساددا ياشلار ئۇ كىتابنى ئوقۇپ، ھاياتىمىزنىڭ پۈتۈنلەي ئۆزگەرگىنگە ئىشىنىپ، ھاياتىمىزنى توغرا يولدىن چەتنىتىۋەتكەندىدۇق. بۇ كىتابتا نېمە سېھىر، بۇ ھاياتتا نېمە كارامەت باردۇ؟ ئەجىبا بۇ ئىش قانداق بولۇپ كەتتى؟

رېققى تاغىنى باللىق چېغىمدا تونۇيدىغانلىقىنى ئۇنىڭغا يەنە بىر قېتىم ئېيتتىم.

— بۇ گەپ قانداقتۇ غەلتە ئاڭلىنىۋاتىدۇ، — دېدى ئۇ. ئەمما بىلەتتۈق، ھېچقانداق ئىش غەلتە ئەمەس ئىدى. ھەممە ئىش شۇنداق ئىدى.

— ۋەيرانباغ بازىرسا تېخىمۇ غەلتە، — دېدى سۆيۈملۈك دوستۇم.

ئۇ بۇ گېپى ئارقىلىق ماڭا بىر ئىشنى ئەسلىتەمەكچى بولاتى، شۇڭلاشقا دىققىتىمىنى يىغىپ، سۆزلەۋاتقاندا ئۇنىڭ چىرايىغا قاراپ، سۆزلەرنىڭ ھەققىنى بېرىۋاتقاندەك ئالدىرىماي دېدىم:

— بىلەمسەن، كىتابىنىڭ مېنى بايان قىلغانلىقىنى،

ھېكاينىڭ مېنىڭ ھېكايم ئىكەنلىكىنى كۆپ قېتىم ئويلىدىم.  
سۈكۈت. جان تالىشۇراتقان بىر روهنىڭ، بىر مەيغانىنىڭ،  
بىر ناهىينىڭ، بىر دۇنيانىڭ ئاخىرقى ئىچكى سادالرى. ۋىلاكا،  
پىچاق ئاۋازلىرى. تېلېپۇزورلاردا خەۋەرلەر. پويىز كېلىشكە يەنە 25  
منۇت بار ئىدى.

— بىلەمسەن، — دېدىم يەنە، — ئاناتولىيە سەپەرلىرىمە  
ناھايىتى كۆپ يەردە “يېڭى ھايات” ماركىلىق تاتلىق-تۇرۇملەرنى  
كۆرдۈم. ئىستانبۇلدا نەچچە يىللار ئاۋۇال سېتىلاتتىكەن، ئەمما چەت  
يەرلەرde، كوزىلارنىڭ، قۇتىلارنىڭ تېگىدە ئۇ نەرسىلەر ھازىرمۇ  
بار.

— ھەممە نەرسىنىڭ ئەسلى ھالىتىگە، تۇنجى سەۋەبىگە،  
يىلتىزىغا باراي دەمسەن؟ — دېدى باشقا بىر ھاياتتنى قانچىلغان  
مەنزىرىلەرنى تاماشا قىلالغان دۇشىنىم، — ساپ بولغان،  
بۇزۇلمىغان نەرسىگە، توغرا نەرسىگە ئېرىشىسم دەيسەن. ئەمما  
ئۇنداق ئىپتىدائىي نەرسە يوق. ھەممىزنىنىڭ ئەسلىي نەرسە—  
ئاچقۇچ، سۆز، يىلتىز ئىزدىشىمىز بىھۇدىلەك، چۈنكى ئۇلارمۇ  
تەقلىدىي نەرسە.

شۇنداق قىلىپ، پەرشته، جاناننى قولغا كەلتۈرۈش ئۈچۈن  
ئەمەس، ساڭا ئىشەنمىگەنلىكى ئۈچۈن ئۇنى پويىز ئىستانسىسى  
 يولىدا ئۆلتۈرۈۋېتىشنى ئويلىدىم.

خاراب جىجىتلىقلارنى بۇزۇش ئۈچۈن ئۇ شۇنىڭغا  
ئۇخشایدىغان بىر نەرسىلەرنى دەيتتى، ئەمما مەن ھەر قانچە قىلىپ  
بىۇ دەردىمن، قاملاشقاڭ ئادەمنىڭ گېپىنى بېرىلىپ  
ئاڭلىيالما يۈۋاتاتتىم.

— بالىلق چېغىمدا، ئۇقۇش ماڭا كەلگۈسىدە باشقا ھەممە  
كەسىلەرگە ئاندا-ساندا كىرىشكەن ۋاقتىلاردا ئىنسان ئۆز ئۇستىگە  
ئالدىغان بىر كەسىتەك كۆرۈنەتتى.

— نوتا كۆچۈرۈش بىلەن شۇغۇللىنىدىغان روسمىئاۋو مۇ باشقىلارنىڭ ئىجادىيەتلرىنى يېڭىۋاشتىن كۆچۈرۈپ يېزىشنىڭ قانداق بولىدىغانلىقنى بىلەتتى.

شۇ چاغدا ئارىمىزدىكى جىم吉تلىققا دەز كەتكەندەك، ھەممە نەرسە خاراب بولغاندەك تۈپۈلدى. بىرسى تېلىپۇزورنى ئۆچۈرۈپ، رادىشۇدىكى ئىشق-مۇھەببەت ۋە ھىجران ناخشىسىنى قويىدى. ئىنسان ھاياتتا قانچە قېتىم بۇ جىم吉تلىقتىن ئۆز ئارا شۇنچە زوق ئالدى՞ ئۇ كۇتكۈچىدىن ھېساب-كتاب قىلىۋېتىشنى تەلەپ قىلىپ تۇرۇۋىدى، ئۈستىلىمىزگە ٹۇتۇرما ياشلىق، چاقىرىلىمىغان بىر مېھمان كېلىپ ئولتۇردى ۋە ماڭا سەپسېلىپ، ئۇسمان ئەپەندىنىڭ ئەسکەرلىكتىكى دوستى ئۇسمان ئەپەندىنى شۇ قەدەر ياخشى كۆرىمىز؛ دېمەك ئىسىمىدىشىڭىز بىلەن ئەسکەرلىكتە بىلە تۇرۇپتىكەنسىز-دە!“ دەپ چاقچاق قىلدى. ئاندىن كىتابنىڭ قوليازىمىسى ئۆچۈن چىققان بىر خېرىدار ھەققىدە ئۇنىڭغا سر بېرىۋاتقانلىقى ئۆچۈن ئېھتىيات بىلەن گەپ قىلدى. بۇنداق ۋاسىتىچىلارغا تاپىان ھەققى بېرىدىغانلىقنى بىلىپ، بۇ ئەقىللەق دوستىمۇنى ئاخىرقى قېتىم چىن كۆڭلۈمىدىن ھۆرمەتلىگۈم كەلدى.

خوشلىشىش ۋاقتىدا Walther منىڭ ”پاك-پۇڭ“ لرىدىن باشقا، قانداقلا بولمىسۇن «پېرتېۋ بىلەن پېتېر» چاتما ھېكايلرىنىڭ ئاخىرىدىكى ۋەقەلىك يۈز بېرىدىغاندەك ھېس قىلاتتىم، خاتالىشىپتىمەن. ئۇ ئاخىرقى ۋەقەلىكتە ئوخشاش مەقسەت ئۆچۈن بىرلىكتە نەچچە قېتىم ئۇرۇش قىلغان ۋە قانچىلىغان ۋەقەلەرنى باشتىن كەچۈرگەن ئىككى جانجىگەر دوست بىر غايىگە

<sup>①</sup> روسمىئاۋو (1778-1712) — شىۋىتسارىيەنىڭ جەنۋە شەھىرىدە تۈغۈلغان، فرائسۇز تىلىدا ئىسمەر يازغان پەيلاسۇپ، يازقۇچى، س.ت.

باغلانغان بىر قىزنى تەڭ ياخشى كۆرۈپ قالغانلىقىنى بىلىپ، بىر ئۇستەلده ئۇلتۇرۇپ مەسىلىنى دوستانه ھەل قىلىدۇ. تېخىمۇ سەزگۈر، تېخىمۇ جىمىغۇر بولغان پېرتېۋ ئۇ قىزنىڭ ئۇنىڭ بىلەن بەكىرەك بەختلىك بولىدىغانلىقىنى بىلگەچكە، مىجەزى ئۇچۇق، ئۇمىدۋار پېتپىغا قىزنى جىمجيڭلا ئۇتۇنۇپ بېرىدۇ ۋە مەندەك كۆزى ياشقا تولغان ئۇقۇرمەنلەرنىڭ ئىچ ئاغرىتىشلىرى ئىچىدە ئۇ قەھرىمانلار بىر چاغدا قەھرىمانلارچە قوغدىغان پوينز ئىستانسىدا خوشلىشىدۇ. لېكىن ئارىمىزدا زىيادە سەزگۈرلۈك ۋە غەزەبلىنىشكە پىسەنت قىلىمايدىغان ۋاسىتىچى ئادەم بار ئىدى.

ئۇچىمىز پوينز ئىستانسىغا گەپ-سوْز قىلىشماي ماڭدۇق. بېلەت ئالدىم ۋە ئۆزۈمگە ئەتىگەنكى قۇيماقتىن ئىككىنى ئالدىم. ”پېرتېۋ“ ماڭا ۋە يىرانباغنىڭ داڭلىق چاۋوش ئۆزۈمىدىن<sup>①</sup> بىر كىلو ئېلىپ بەردى. مەن ھەجۋى ژۇرناالارنى تاللاۋاتقاندا ئۇ ئۆزۈمنى يۈغلى كەتتى، ۋاسىتىچى ئادەم بىلەن قارىشىپ قالدۇق. پوينز ئىككى كۈنە ئىستانبۇلغا باردىكەن. ”پېرتېۋ“ قايىتىپ كەلگەندە ئىستانسا خادىمى دادامنى ئەسلىتىدىغان چەبدەس، چىۋەر ھەرىكەت بىلەن ئىشارەت بەردى. سۆيىشۇپ خوشلاشتۇق.

بۇنىڭدىن كېيىنكى ئىشلار رىفقى تاغنىنىڭ رەسىملەك رومانلىرىغا قارىغاندا، جانان ئاپتوبۇس ۋىدىيولىرىدا بېرىلىپ كۆرگەن جىددىي فىلمىلەرگە بەكىرەك ماس كېلىدۇ: مۇھەببەت ئۇچۇن قاتىل بولۇش نىيتىگە كەلگەن، كۆزى قانغا تولغان يىگىت نەم ئۆزۈم سېلىنغان يالتراق خالتا بىلەن ژۇرناالارنى ۋاگوننىڭ بىر بۇلۇڭغا تاشلايدۇ-دە، پوينز تېز سۈرئەتتە مېڭىشتن ئاۋۇڭال پوينز سۇپىسىنىڭ ئۇچىمغا بارغان ۋاگوندىن سەكىرىدۇ؛ كۆرۈنۈپ

---

<sup>①</sup> چاۋوش ئۆزۈمى - پوستى نېپىز، ئۇرۇغلى ئۇششاق، دانىسى چوڭ بىر خىل ئاق ئۆزۈم، -ت.



قالمغىنغا ئىشەندىن كېيىن، قەستلەنگۈچىنى ۋە ۋاستىچىنى يىراقتىن دىققەت بىلەن كۆزىتىدۇ. ئئۇ ئىككىسى بىر ھازا پاراكلىشىپ، ئادەمسىز، كۆڭلۈسز كوچىلاردا لاغايىلىشىپ يۈرگەندىن كېيىن پوچىتىخانىنىڭ ئۇدۇلۇسا خوشلىشىدۇ. قەستلەنگۈچى قەستلەنگۈچىنىڭ "يېڭى دۇنيا كىنوخانىسى"غا كىرگىننى كۆرۈپ، بىر تال تاماكا چېكىۋالىدۇ. بۇنداق فىلىملەرde قەستلىگۈچى تاماكا چېكىۋاتقانىدا نېمىلەرنى ئۇيىلغىننى بىلمەيمىز، پەقت ئۇنىڭ چېكىپ توگىگەن تاماکىسىنىڭ بۇلۇتنى مەندەك يەركە ئېتىپ دەسسىپ مىجىغىننى، خاتىرچەم كۆرۈنىدىغان قەدەملەرى بىلەن «چەكىسىز كېچىلەر» فىلىمگە بېلەت ئېلىپ ئىچىگە كىرگىننى، زالغا كىرىشتىن ئاۋۇال چىقىش ۋە قېچىش يولىنى كۆرۈۋېلىش ئۇچۇن ھاجەتاخانىغا كىرىپ چىققىننى كۆرمىز.

ئۇنىڭ ئاخىرىدىكى كۆرۈنۈشلەر كېچىگە ھەمراھ بولغان  
جىمبىتلىقتهك خاراب ئىسىدى. Walther منى قولۇمغا ئېلىسپ  
تەكشۈرۈپ باقىتىم، كىنو قويۇلۇۋاتقان زالغا كىردىم؛ زالنىڭ ئىچى  
نەم، ئىسسىق، تورؤسى پاكار ئىسىدى. قولىدا قورال تۇقان قارا  
سايىم كىنو پەردىسىگە چۈشتى-دە، كۆڭلىكىم ۋە سوْسۇن رەڭ  
چاپىنمنىڭ ئۈستىدە بىر رەڭلىك فىلىم قويۇلۇشقا باشلىدى. كىنو  
ئاپىاراتىنىڭ نۇرلۇرى كۆزۈمگە كىرىۋاتاتى، ئەمما ئورۇندۇقلار  
خېلىلا بوش بولغاچقا، قۇربانىمىنى دەرھال تىپپەيدىم.

ئېھتىمال ئۇ ھەيران قالدى ياكى ھېچنېمىنى چۈشىنەلمىدى،  
بەلكم مېنى تونۇيالمىدى ياكى مېنى كۇتوۋاتاتنى، چۈنكى جايىدىن  
ھېچ قىمىزلىمدى.

”مهندهک ببرىنى تاپىسىلەر، ئۇنىڭغا بىر كىتاب بېرىپ ئۇقۇتسىللەر، ئاندىن ئۇنى ئازدۇرسىلەر“ دېدىم ئۆز-ئۆزۈمگە. ئۇنى ئاتقىنىمغا ئوبدان ئىشىنىش ئۈچۈن مىيدىسىگە ۋە مەن كۆرەلمىگەن يۈزىگە يېقىن ئارىلىقتىن ئۈچ پاي ئوق ئاتتىم.

Walther منىڭ "پاڭ-پۇڭ" ئاۋازىدىن كېيىن قاراڭغۇلۇقتىكى تاماشىبىنغا دېدىم:

— من ئادەم ئۆلتۈرۈدۈم.

پەرىدىكى سايىھىنى ۋە ئۇنىڭ ئەتراپىدىكى «چەكسىز كېچىلەر»نى كۆرگەچ زالدىن سىرتقا چىقىۋاتقىنمدا "ماكىنىست!" — دەپ ۋاقىرىدى بىرسى، — ماكىنىست، ماكىنىست!<sup>①</sup>

بېكەتتىن دەرھال چىقىۋالغان تۇنجى ئاپتوبۇستا، پوېيز ھەيدىگۈچى بىلەن كىنۇ قويغۇچىنىڭ دۆلىتىمىزدە نېمىشقا ئۆز ئەينى پەرەڭچە سۆز بىلەن چاقلىرىلىدىغانلىقىنى جىنايەتچىگە خاس نۇرغۇن سوئاللار بىلەن بىلە ئۆزۈمىدىن سورىدىم.

14

ئىككى ئاپتوبۇس ئالماشتىم، ئۇيقوسىز بىر قاتىل كېچىسى ئۆتكۈزۈدۈم، يولدىكى بىر بېكەتنىڭ ھاجەتخانىسىدىكى دەز كەتكەن ئەينەكتە ئۆزۈمگە سەپسالدىم: مەن ئەينەكتە كۆرگەن كىشىنى قاتىلدىن كۆرە ئۆلتۈرۈلگۈچىنىڭ ئەرۋاهىغا بەكرەك ئۇخشاشقىنىنى دېسەم ھېچكىم ماڭا ئىشەنەمەس. ئەمما ئۆلتۈرۈلگۈچىنىڭ كىتاب كۆچۈرۈپ ئېرىشكەن قەلب ھۇزۇرى ئۇ ھاجەتخانىدا، ئاندىن ئاشۇ يېقىمىسىز ئاپتوبۇس چاقلىرىنىڭ ئۇستىدە مەندىن نەقەدەر يېراقتا ئىدى - ھە!

دوكتور نارىننىڭ كاتتا تۇرالغۇسىغا قايتىشتىن ئاۋۇال،

<sup>①</sup> ماكىنىست (Makinist) — "كىنۇچى، كىنۇ قويغۇچى" دېگەن مەندىدە، بۇ سۆز تۈركىچىگە فرانسوزچىدىكى (machiniste) (پاراۋۇز، گېنېراپىر، زاۋۇت ئۆسکۈنلىرى قاتارلىق مېخانىكىلىق ئىسلەھەلرنىڭ باشقۇرغۇچىسى، ماشىنى رېمونتچىسى) دېگەن سۆزدىن قوبۇل قىلىنغان، — ت.

ئىشىنى گۈلزار ئاقتى. يېرىم كۈن ئاۋۇال ئۇنىڭ ئاكىسىنى بىر  
كىنونىڭ يېرىمىغا كەلگەنده ئېتىپ ئۆلتۈرگەنلىكىم ئۇچۇن، بەلكىم  
ئۇنىڭ چرابىدىكى ھەيرانلىققا قارىيالىدىم ھەم گۇمانلىق  
قاشلىرىنى ئۇچۇرغىنى بايقييالىدىم، گەپلىرىنى يېرىم - ياتا  
ئاڭلىدىم، دادامنىڭ ئۆيىگە كىرگەنده كىچىكىرىسىگە كىرىپ،  
جاناننى كېسەل كاربۇتىدا تاشلاپ كەتكەن ئۆيىگە - ئۆيىمىزگە  
ئۇدۇل مائىدىم. مەشۇقۇمنى ھەيران قالدىرۇش ئۇچۇن ئىشىنى  
چەكمەي ئاچىتم. ئىشىڭ ئېچىلغان ئۆينىڭ ۋە بۇلۇڭدىكى  
كاربۇاتنىڭ قۇپقۇرۇق ئىكەنلىكىنى كۆرۈپلا گۈلزارنىڭ من بايا  
ئىشىكتىن كىرەر - كىرمەيلا دېگەن گەپلىرىنى، تېخىچە  
دەۋاتقانلىرىنى چۈشەندىم.

جانان ئۈچ كۈن قىزىپ يېتىپ ئەسلىگە كەپتۈ. ئۇنىدىن  
تۇرغاندىن كېيىن بازارغا بېرىپ ئىستانبۇلغا تېلېفون قىلىپتۇ،  
ئانسى بىلەن سۆزلىشىپتۇ، ئۇ كۈنلەرde مەندىن ھېچ سادا  
بولىغاخقا، تۈيۈقسىز بىر قارارغا كېلىپلا قايتىپ كېتىپتۇ.

بوش ئۆينىڭ دېرىزىسىدىن ئارقا باغدىكى سەھەر قۇياشدا  
جىلۇئلىنىپ تۇرغان ئۇچىمە دەرىخىگە قاراۋاتقان كۆزلىرىم رەتلىك  
يىغىشتۇرۇپ قويۇلغان كاربۇاتقا پات - پات قاراپ قالاتتى. بۇ يەرگە  
كېلىۋاتقاندا ماشىندا يەلىپكۈچ قىلىپ ئىشلەتكەن «گۈدۈل

پوچتىسى» گېزتى قۇرۇق كاربۇاتنىڭ ئۇستىدە تۇراتتى. ئىچىمىدىكى بىر ئاۋاز جاناننىڭ مېنىڭ رەزىل بىر قاتىل بولغانلىقىنى، بىللىپ بولغانلىقىنى، شۇڭا ئۇنى ئەمدى زادى كۆرەلمەيدىغانلىقىنى، بۇ حالدا قىلىدىغان بىرىدىن بىر ئىشنىڭ ئىشىكىنى تاقاپ، تېخىچە جاناننىڭ پۇرىقىنى ئېلىپ كېلىۋاتقان كاربۇاتتا يېتىپ يىغلاپ- يىغلاپ ئۇخلاپ قېلىش ئىكەنلىكىنى ئېيتتى. ئىچىمىدىن يەنە بىر ئاۋاز ئۇنىڭغا قارشى چىقىتى، قاتىللار قاتىلدەك ھەرىكەت قىلىشى، تەمكىن بولۇشى، جىددىيەلەشمەسلىكى كېرەك ئىدى: جانان ئانىسى بىلەن دادىسىنىڭ ئۆيىدە، نىشاناتاشتا مېنى چوقۇم كۆتۈۋاتاتتى. ئۆيىدىن چىقىشتىن ئاۋۇال، شۇنداق، ئەڭ ئاخىردا ئۇ خائىن پاشىنى ئەينەكىنىڭ چىتىدە كۆرۈلۈم-دە، ئالقىنىم بىلەن بىرنى قويۇپ ئېزىۋەتتەم. پاشىنىڭ قارنىدىن ئالقىنىمدىكى مۇھەببەت سىزىقلەرىغا يۇققان قانىنىڭ جاناننىڭ تاتلىق قېنى ئىكەنلىكىگە ئىشىنەتتىم.

”سوپىقەستچىلەرگە قارشى گۇرۇھ“ نىڭ مەركىزىدىكى كاتتا تۇرالغۇدىن تىكىۋېتىشتىن، جانانىم بىلەن ئىستانبۇلدا ئۇچرىشىشتىن ئاۋۇال دوكتور نارىن بىلەن كۆرۈشۈشىنىڭ كېلەچىكىم ۋە كېلەچىكىمىز ئۇچۇن ياخشى بولسىدىغانلىقىنى ئۇيىلىدىم. دوكتور نارىن ئۇجىمە دەرىخىنىڭ سەل نېرسىغا قويۇلغان ئۇستەلەدە ئولتۇرۇپ بىر ساپاپ ئۇزۇمنى ئىشتىها بىلەن يېڭەج، قولىدىكى بېرىلىپ ئوقۇۋاتقان كتابتىن بېشىنى كۆتۈرۈپ بىز بىرلىكتە ئايلانغان تۆپلىككە قاراپ، چارچىغان كۆزىنى ئازام ئالدىرۇۋاتاتتى.

ئىككىمىز هاياتنىڭ رەھىمسىزلىكى، تەبىئەتنىڭ ئىنسان تەقدىرىگە ئەسلىدە قانداق يوشۇرۇن ھۆكۈم قىلىدىغانلىقى، ۋاقت دەيدىغان زىج نەرسىنىڭ ئىنسان روھىغا قانداق سۈكۈت ۋە جىمەجىتلىق سىڭىۋەيدىغانلىقى، بۇيۈك ئىرادىلىك ۋە كەسکىن

دوكتور نارىن ماڭا بەرگەن ھەدىيەنى سىناش پۇرستىتىمىنىڭ  
بولغان - بولمىغانلىقىنى سورىغاندا Walther نى سىننغانلىقىمىنى ۋە  
بەڭ رازى بولغىنمنى ئېيتتىم ھەمە ئىككى كۈندىن بۈيان ئېلىپ  
يۈرگەن Serkisof سائەتنى ئېسىمگە ئېلىپ، ئۇنىڭغا بەردىم.  
بۇنىڭ كۆڭلى سۇنۇق ھەم چىشى سۇنۇق بىر دۇكائىدارنىڭ ئۇنىڭغا  
بولغان ھۆرمىتى ۋە قايدىللىقنىڭ ئېپادىسى ئىكەنلىكىنى دېگەچ،  
سائەتنى ئالتۇن رەڭلىك ئۇزۇم تاۋىقىنىڭ يېنىغا قويۇپ قويدۇم.  
- بۇ دەردىم بەختىزىلەر، بىچارىلەر، ئاجىزلارنىڭ  
ھەممىسى، - دېدى دوكتور نارىن ۋە سائەتكە كۆزىنىڭ قىرىدا

مۇنداقلا بىر قاراپ قويىدى، — ئۇلار كۆنگەن ھايياتنى ئۆزلىرى ئامراق نەرسىلىرى بىلەن ئۆتكۈزەلىسىۇن دەپ، مەندەك بىرسى ئۇلارغا ئادالەتلىك بىر دۇنيانىڭ ئۇمىدىنى بەرسە، ئۇلار ئۇنىڭغا قانداققۇر بىر ئىشتىياق بىلەن باغلىنىۋالدۇ. ھايياتمىزنى، خاتىرىلىرىمىزنى نابۇت قىلماقچى بولۇۋاتقان سىرتقى كۈچلەر نېمىدېگەن رەھىمىسىز-ھە! ئىستانبۇلغَا قايتقىنىڭدا، قارارىڭنى بېكىتىمەستە، بۇ كىشىلەرنىڭ دەردىمن ھاياتى ئۇچۇن قىلايىدىغان ئىشلىرىنى ئويلا.

ئىستانبۇلدا جانانى دەرھال تېپىپ، ئالداب، بۇ يەردىكى تۇرالغۇغا ئېلىپ كېلىپ، ”سوئيقەستچىلەرگە قارشى گۇرۇھ“نىڭ بۇ مەركىزىدە يىللارچە، ”ئۇلار يېتپىتۇ مۇرادىغا، بىز چىقايلى كارئۇنىغا“ دېگەندەك ياشىيالايدىغانلىقىمىزنى دەرھال ئوپىلىدىم... — سۆبۈملۈك ئايالىڭنىڭ يېنىغا قايتىشتن ئاۋۇل، — دېدى دوكتور نارىن فرانسۇزچىدىن تەرجىمە قىلىنغان رومانلاردىكىگە ئوخشاش بىر تەلەپپۇزدا، — سېنى قەھرىماندىن كۆرە قاتىلغا بەكرەك ئوخشتىپ قويىغان شۇ سۆسۇن چاپىنىڭنى سېلىۋېتىپ قۇتۇلماسىن؟

ئاپتوبۇس بىلەن دەرھال ئىستانبۇلغَا قايتتىم. بامداتقا ئەزان چىققاندا ماڭا ئىشىكىنى ئاچقان ئانامغا ئالتۇن دىيارغا بارىمەن دەپ چېپپ يۈرگىنىم ياكى پەرشته كېلىن ھەققىدە ھېچ گەپ قىلىدىم. — ئەمدى ئانائىنى ئۇنداق تاشلاپ كەتمە! — دېدى ئانام گاز ئۇچاقنى يېقىپ مۇنچىغا سۇ ئىسىستىتاج.

ئانا-بالا ئىككىمىز بۇرۇنقىدەكلا جىمجىت ئولتۇرۇپ ناشتا قىلدۇق. ئوغۇللىرى سىياسىيغا، دىنىي ئېقىملارغا ئارىلىشىپ قالغان نۇرغۇن ئانىلاردەك ئانامنىڭ مېنىڭ دۆلەتنىڭ قاراڭغۇلۇقى ئىچىدىكى بىر مەركەزنىڭ تارتىش كۈچىگە كىرىپ قالغىنىمى ئوپىلىغىنىنى ھەمدە سوراپ قالسا، ئۇنىڭغا بەرگەن: جاۋابىمنى ئاڭلاپ



چۆچۈپ كېتىدىغانلىقى ئۇچۇن گەپ قىلىمىغىنىنى چۈشەندىم. ئانامنىڭ چىۋەر، يەڭىل، ھەرىكەتچان قوللىرى قىزغۇچ مېۋە قىيامنىڭ يېنىدا بىر ھازا توختاپ قالغاندا ئۇنىڭدىكى داغلارنى كۆرۈدم-دە، بۇرۇنقى ھاياتىمغا قايتىپ كەلگەنلىكىنى ئويلىدىم.

ھەممە ئىشنىڭ ھېچ ئىش بولمىغاندەك داۋاملىشى مۇمكىنىمۇ؟

ناشتا قىلىپ بولۇپ ئۇستىلىمە ئولتۇرۇدمۇ ۋە من تاشلاپ قويغان يەردە تېبخچە ئېچىقلق تۇرغان كىتابقا ئۇزۇن ئۇزۇن قارىدىم. ئەمما بۇ ھەرىكتىم كىتاب ئوقۇش ئەمەس، بىر خىل ئەسلىش، بىر خىل ئازاب... ئىدى.

جاناننى تېپىش ئۇچۇن ئۆيىدىن چىقۇراتاتىم، ئانام يولۇمنى توستى:

— ئاخشاملىققا ئۆيگە قايتىمەن دەپ قەسەم قىل.

قەسەم قىلدىم. ئىككى ئاي ھەر ئەتىگىنى ئىشىكتىن چىققاندا قەسەم قىلدىم، ئەمما جانان ھېچ يەردە يوق ئىدى. نىشاناتاشقا باردىم، كوچىلارنى كەزدىم، ئىشىكلەرنىڭ ئالدىدا كۈتتۈم، قوغۇرۇاقلىرىنى چالدىم، كۆئۈرۈكەلەردىن ئۆتتۈم، پاراخوتلارغا چىقتىم، كىنولارغا باردىم، تېلپۈونلار قىلدىم، ھېچ ئۇچۇر ئالالمىدىم. 10-ئاينىڭ ئاخىرسا ئوقۇش باشلانغاندا تاشقىشلا كارىدورلىرىدا ئۇچراپ قالار دەپ ئۆزۈمگە تەسەللى بەردىم، ئەمما كەلمىدى. كۈنبۈي تاشقىشلانيڭ كارىدورلىرىدا ماڭاتاتىم، بەزىدە كارىدورلارغا قارايدىغان ئەينە كەلەرنىڭ ئالدىدىن جانانغا ئوخشايىدىغان بىر كۆلەڭگە ئۆتتى دەپ سىنىپتىن ئېتلىپ چىقىپ يۈكۈرەيتتىم، بەزىدە باغچا ۋە منبىؤس بېكەتلېرىگە قارايدىغان بوش سىنىپلارنىڭ بىرىگە كىرىپ يولدىن، پىيادىلەر يولدىن ئۆتۈۋاتقان كىشىلەرگە تەكشى قارايتتىم.

مەشلەرگە ئوت يېقىلغان، پارالار بېرىلىشكە باشلىغان كۇنلەرنىڭ بىرىدە، ئۇستىلىق بىلەن پىلانلىدىم دەپ ئويلىغان بىر

يالغانچىلىق بىلەن، يوقاپ كەتكەن ساۋاقدىشىنىڭ ئاتا- ئانىسىنىڭ ئىشىكىنى چېكىپ، كۆڭۈل قويۇپ تەبىيارلىغان يالغان گەپلەرنى قىلىپ رەسۋا بولدۇم. ماڭا جاناننىڭ نەدە ئىكەنلىكى ھەققىدە ھېچبىر ئۇچسۇر بەرمىگەندەك، قەيدەرسىن ئۇچسۇر ئالايدىغانلىقىم ھەققىدىمۇ ھېچبىر يىپ ئۇچى بەرمىدى. يەنە بىر بازار كۈنى چۈشتىن كېيىن تېلىپۋىزور قىزقاڭارلىق بىر پۇتبول مۇساپىقىسىنىڭ رەڭلىرى بىلەن چاقناب تۇرغاندا، ئۇلارنىڭ ئۆيىگە ئىككىنچى قېتىم بارغىنىمدا مەندىن زىغىرلاپ ئۇچسۇر ئېلىشقا ئۇرۇنۇشلىرىدىن ئۇلارنىڭ نۇرغۇن ئىشلارنى بىلدىغانلىقىنى ئۇقتۇم. ئۇلارنىڭ مەن تېلىپۇن نومۇرى قوللانمىسىدىن ئېنىقلەلۈغان تۇغقاڭارلىرىدىن بۇ ئۇچۇرنى ئىگىلەشكە تىرىششىلىرىمۇ ئاقىمىدى. ئۇ تەرسا تاغىلار، ئەندىشىلىك يەڭىلەر، ئېھتىياتچان خىزمەتچىلەر، چاقچاقچى يېزىلىر بىلەن تېلىپۇندا سۆزلىشىپ، جاناننىڭ تاشقىشلادا بىناكارلىق كەسپىدە ئوقۇغانلىقىدىن باشقا بىر گەپ ئالالمىدىم.

جاناننىڭ بىناكارلىقتا ئوقۇۋاتقان ساۋاقداشلىرى بولسا بىر نەچچە ئايىنىڭ ئالدىدا ئۇ يەردىكى منىبۇس بېكتىدە ئوق يېڭىنلىدىن خەۋەردار بولغان مەھەممەت ھەققىدە جانانغا ئوخشاش ئۇزلىرى توقۇۋالغان ئەپسانلىرگە ئىشىنىپ كېتىشكەندى. مەھەممەت ئۆزى ئىشلىگەن مېھمانخانىدىكى خىروئىن سودىگەرلىرىنىڭ ئۆزچەنلىكى نەتىجىسىدە ئېتىۋېتىلەدى دېڭۈچىلەرنىڭ گېپىنىمۇ، كۆزىگە ھېچنېمە كۆرۈنەيدىغان شەرىئەتچىلەرنىڭ قۇربانى بولۇپ كەتتى دېڭۈچىلەرنىڭ پىچىرلاپ ئېيتقان سۆزلىرىنىمۇ ئاڭلىدىم. ياخشى ئائىلىلەر ناتۇنۇش بىر بالغا باغلىنىپ قالغان قىزلىرىغا قىلغاندەك، جاناننىڭ ياخىروپاغا، يىراق بىر يەرگە ئوقۇشقا ئەۋەتىۋېتىلەنكىنى ئېيتقۇچىلارمۇ بار ئىدى، ئەمما تىزىملاش ئورنىدا ئېلىپ بارغان كىچىككىنە تەكشۈرۈشلىرىم

ماڭا بۇنىڭ يالغانلىقىنى كۆرسەتتى.

ئايilarچە، يىللارچە ئېلىپ بارغان باشقا تەكشۈرۈشلىرىمنىڭ داهسييارچە تەپسلاتلرى، بىر قاتىلغا يارىشىدىغان سالماق هېسابلاشلىرى، ئۇمىدىسىز كىشىنىڭ چۈشلىرىنى ئەسلىتىدىغان زەڭلىرى ھەقىدە توختالماي قوياي. ئىشقلىپ، جانان يوق ئىدى، ئۇنىڭدىن ئۇچۇر ئالالمايۋاتاتتىم، ھېچبىر ئىز-دېرىكىنى قىلامايۋاتاتتىم. يېرىم يىل قالدۇرغان دەرسلىرىمگە كېرىشتىم، ئۇنىڭدىن كېينىكى يېرىم يىلنىمۇ تۈگەتتىم. دوكتور نارىنىڭ ئادەملرىنى ئىزدىمىدىم، ئۇلارمۇ مېنى ئىزدىمىدى. ئۇلارنىڭ داۋاملىق جىنايىت ئۆتكۈزۈۋاتقان - ئۆتكۈزۈمە يواقاتقانلىقىنى بىلمەيتتىم. جاناننىڭ يوقلىقى بىلەن بىرلىكتە ئۇلار خىياللىرىدىن ۋە قورقۇنچىلۇق چۈشلىرىدىن سۈغۇرۇلۇپ چىقىپ كېتىشكەندى. ياز كەلدى، كۈزدە يېڭى ئوقۇش يىلى باشلاندى، ئۇنىمۇ تۈگەتتىم. ئۇنىڭدىن كېينىكى بىر يىلنىمۇ تۈگەتتىم. ئاندىن ئۇدۇل ھەربىيلىكە كەتتىم.

ئەسکەرلىك ھاياتىم ئاياغلىشىشقا ئىككى ئاي قالغاندا ئانامنىڭ ۋاپات بولغانلىق خەۋىرى كەلدى. رۇخسەت ئالدىم، ئىستانبۇلغا بېرىپ جىنزازا نامىزىغا ئۈلگۈرددۇم، ئانامنى دەپنە قىلدۇق. ئاغىنلىرىم بىلەن بىر كېچىنى ئۆتكۈزۈپ ئاندىن ئۆيگە قايتتىم، ئۆيلىهنىڭ بوش قالغىنىنى، جىمبىجىتلىقىنى كۆرۈپ قورقتۇم. ئاشخانا تاملىرىغا ئېسلىغان ساپلىق قازان، قەھەۋە چەينىكىگە قاراۋىتىپ، توگلاتقۇنىڭ ماڭا تونۇش ئاۋازىدا غىڭىلداب ھەسەرتلىك پىغان چېككۈراتقىنى ئاڭلىدىم. ھاياتتا يالغۇز قالغانىدىم. ئانامنىڭ كاربۇتىدا يېتىپ بىر ئاز يېغىدىم؛ تېلىپۇزۇرنى ئېچىپ، ئانامدەك ئۇنىڭ ئۇدۇلسادا ئولتۇرۇپ، تەۋەككۈلچىلىك ھەم بىر خەل مەۋجۇتلۇق خۇرسەنلىكى ئىچىدە ئۇزاق كۆردۇم. تۇخلاشتىن ئاۋۇل كىتابنى ساقلاپ قويغان يەردىن ئېلىپ ئۇستەلگە قويدۇم ھەمدە

تۇنجى تۇقۇغان كۈندىكىدەك تەسرىلىنىشنى ئۆمىد قىلىپ تۇقۇشا باشلىدىم. گەرچە يۈزۈمگە بىر نۇر چېچىلغاندەك ياكى تېنیم مەن ئۇلتۇرغان ئۇستەل، ئۇرۇندۇقتىن ئا جراپ يىراقلىشىپ كەتكەندەك هېس قىلمىساممۇ، يۈرىكىم راھەتلەندى.

كتابنى قايتا - قايتا تۇقۇشنى مۇشۇنداق باشلىدىم. ئەمما ھەر قېتىم تۇقۇغاندا نەدىن كەلگەنلىكى ئېنسىق بولمىغان بىر شامالدا ھاياتىمنىڭ مەۋھۇم بىر دىيارغا ئۇچۇپ كەتكەنلىكىنى ئەمدى ئۆيلىممايتىم. بۇرۇنلا تۈكىگەن بىر ھېسابنىڭ، بىر ھېكاينىڭ سىرلىق گېئۈمىپتىرىيىسىنى، مۇھىم نۇقتىلىرىنى، ئۇنى باشتىن كەچۈرۈۋاتقاندا ئاڭلىيالىمىغان ئىچكى سادالرىنى ئاڭلاشقا تىرىشىۋاتاتقىم. بىلدىگىزغۇ دەيمەن، مەن تېخى ھەربىيلىكى ئوگەتمەي تۇرۇپ قېرى بىر ئادەمگە ئايلانغاندىم.

باشقا كىتابلارغىمۇ مۇشۇنداق بېرىلىدىم: كەچقۇرۇنلىرى ئىچىمده مۇجەسسىم بولىدىغان باشقا بىر روھقا ئىگە بولۇش ئىستىكىنى ۋە دۇنيانىڭ زادى كۆرۈلمىگەن باشقا بىر تەرىپىدىكى مەخچىي تەنەننىگە خۇشاللىق بىلەن قاتنىشش ھاياجىننى ئۇلغايىتىش، ياكى كىم بىلىدۇ، بىر يېرىدە مەن جانانى ئۇچرتالايدىغان يېڭى بىر ھاياتقا ئاتلىنالىشىم ئۇچۇن ئەمەس، باشتىن كەچۈرگەنلىرىنى ۋە جانانىڭ مەن چوڭقۇر ھېس قىلغان كەمچىلىكىنى ئىلمىي ھالدا، ئېغىر-بېسىقلق بىلەن، زىيالىيدەك قوبۇل قىلىش ئۇچۇن كىتاب تۇقۇييتنىم. ئارزو پەرىشتىسىنىڭ تەسەللىي ئۇچۇن ماڭا بېرىش ئېھتىمالى بولغان، جانان بىلەن ئۆيىمىزگە ئېسىش ئېھتىمالى بولغان يەتتە قەندىللەك ئاسما چىراغىدىنمۇ ئۆمىدىم قالىغانىدى. يېرىم كېچىلىرى بىر خىل روھىي تەڭپۈگۈلۈق ۋە خۇشىنۇدلۇق تۇيغۇسى بىلەن تۇقۇغان كىتابلىرىمىنىڭ بىرىدىن بېشىمنى كۆتۈرۈپ مەھەللەننىڭ چوڭقۇر جىمچىتلىقنى ھېس قىلاتىتىم ھەمدە مەن ئايىغى چىقمايدۇ دەپ ئۆيلىغان



ئاپتوبوس سەپەرلىرىنىڭ بىرىدە جانانىڭ يېنىمدا ئۇخلىشى كۆز ئالدىمدا بىردىنلا جانلىنىپ كېتەتتى.

ھەر ئەسلىگىنىمە كۆز ئالدىمدا جەننەت چۈشلىرىدەك رەڭگارەڭ جانلىنىدىغان ئۇ ئاپتوبوس سەپەرلىرىنىڭ بىرىدە، ئاپتوبوسنىڭ تۈيۈقسىز تىسسىپ كەتكەن پارلىرىدىن جانانىڭ پېشانىسى ۋە مەگىزلىرىنىڭ تەر ئىچىدە قالغىنىنى، چاچلىرىنىڭ بىر-بىرىگە يېپىشىپ كەتكىنىنى كۆرگەندىم، كۇتاھيا دىن ئالغان نەقىشلىك قوليا غلىقىم بىلەن ئۇنىڭ پېشانىسىدىكى تەر تامچىلىرىنى دىققەت بىلەن سۈرۈۋاتقىنىمدا، چۈش ئالىمىدىكى مەشۇقۇمنىڭ چىرايسىدا (ئۈستىمىزگە تۈيۈقسىز چۈشكەن ماي پۇنكىتى چىراغلارنىڭ كۆكۈش يورۇقلۇقى ياردىمە) مول خۇشالىق ۋە ھەيرانلىق ئىپادىسىنى بايقيغانىدىم. ئاندىن بىر ئاشخانىدا توختىغىنىمىزدا، ئۇ تەردىن ھۆل بولۇپ كەتكەن "سۈمەر بانڭ" نۇسخىسىدىكى گۈللۈك كېيمى بىلەن ئۆلتۈرۈپ ئىستاكانلاب چايي ئىچىۋاتقاندا خۇشالىنىپ، چۈشىدە دادىسىنىڭ ئۆزىنى پېشانىسىدىن سۆيۈپ قويغانلىقىنى، ئەمما بىر دەمدىن كېيىن ئۇ ئادەمنىڭ دادىسى ئەمەس، بەلكى نۇردىن بىنا قىلىنغان دىيارنىڭ پۇچتىكىشى ئىكەنلىكىنى بىلگىنىنى كۈلۈمسىرەپ ئېيتىپ بەرگەندى. ئۇ كۈلۈمسىرەپ بولغاندىن كېيىن كۆپىنچە چاققان قول ھەرىكتى بىلەن چېچىنى قولىنىڭ كەينىگە يىغاتتى. ئۇنىڭ بۇ ھەرىكتىدىن ھەر قېتىم ئەس-يادىم، قەلبىم، روھىمنىڭ بىر قىسىمى ئېرىپ، قاراڭغۇ كېچىدە غايىپ بولاتتى.

ئۇ كېچىلەردىن كېيىن روھىمدىن، يادىمدىن، قەلبىمدىن چىقىپ كەتكەنلەر بىلەن بىلە ئۆلۈشكە تىرىشقانلىقىنى چۈشەنگەن بەزى ئۇقۇرمەنلىرىمنىڭ قوشۇمىسىنى تۈرۈپ ئازابلانغا نىقىنى كۆرۈۋاتقاندەك قىلىمەن. سەۋرچان، ئاڭلىق، سەزگۈر ئۇقۇرمەن، ئەگەر يىغلىيالساڭ مېنىڭ ھالىمغا يىغلا، ئەمما سەن كۆز يېشى

تۆككەن كىشىنىڭ بىر قاتىل ئىكەنلىكىنى ھەرگىز ئۇنتۇما. ئەگەر بۇمۇ بولمىسا، ئادەتتىكى قاتىللار ئۈچۈن، جازا قانۇنىدىكى يەڭىگىللېتىش سەۋەپلىرىدەك بىر شەپقەت، چۈشىنىش، مۇھەببەت ھېس قىلىش ئۈچۈن بەزى سەۋەپلەر بار دېلىسى، مەن بەكلا مۇرەككەپلىشىپ كەتكەن بۇ كىتابقا مۇنۇلارنىمۇ قوشۇپ قويغۇمۇ كېلىدۇ:

كېيىنكى چاغلاردا، ئۆيەلەنسەممۇ بەك ئۇزاق ياشىيالمايمەن دەپ ئۆيلىغان ھاياتىمدا ئاخىرىغىچە قىلايىدىغان ھەر ئىشمنىڭ يىراقتىن ياكى يېقىندىن جانان بىلەن مۇناسىۋەتلىك بولىدىغانلىقىنى بىلەتتىم. ئۆيلىنىشتىن ئاۋۇل دادامدىن قالغان، ئانام بوشىتىپ بەرگەن ئۆيگە كېلىن ئاسانلا ئۇرۇنلىشىپ نەچە ئىللار ئۆتكەندىن كېيىنمۇ جانان بىلەن ئۇچرىشىپ قىلىش ئۇمىدى بىلەن ئۇزۇن ئاپتوبۇس سەپرىگە چىقتىم. يىلىبوىي سەپەلىرىمە ئاپتوبۇسلارنىڭ بارا-بارا چوڭايغانلىقىنى، ئۇلارنىڭ ئىچىنى دېرىنېكىسىيە دورلىرىدەك بىر بۇراقنىڭ قاپلىغانلىقىنى، ئىشكىلرىگە ئاپتوماتىك سىستېما ئورنىتىلغاچقا كونۇپىكىنى بېسىش بىلەن ئاۋارسىز ئېچىلىپ يېپلىدىغانلىقىنى، شوپۇرلارنىڭ ئۆڭۈپ گەتكەن چاپانلاردىن، تەرىلىك كۆڭلەكەردىن قۇتۇلۇپ، مۇرلىرىگە پاگۇن تاقىغان ئۇچقۇچى قىياپتىدە كېينىڭەنلىكىنى، قوبال ياردەمچى شوپۇرلىرىنىڭ ھەر كۈنى ساقال-بۇرۇتلەرنى ئېلىپ تۇرمىدىغانلىقىنى ھەم ھاكاۋۇرلىشىپ قالغانلىقىنى، توختايىدىغان يەرلەرنىڭ ناھايىتى چىرايلىق، ئاۋات، ئەمما بىر-بىرىگە ئۇخشاش ماكانلارغا ئايلانغانلىقىنى، ئاسفالت ياتقۇزۇلغان يوللارنىڭ كېڭىيگەنلىكىنى كۆرۈپ تۇردىم، ئەمما جاناننى ئۇچرىتىش ئۇياقتا تۇرسۇن، بىرەر ئىز-دېرىكىنىمۇ ئالالمىدىم. ئۇنىڭ ئۇزىدىن، ئىز-دېرىكىدىن ۋاز كەچتىم. ئۇنىڭ بىلەن بىرلىكتە ئاپتوبۇسلاarda ئۆتكۈزگەن ئاجايىپ كېچىلەردىن چىقىپ كەلگەن بىر نەرسە بىلەن،



بىر بېكەتتە قولىمىزغا چاي ئىستاكانلىرىنى ئېلىپ پاراڭلاشقاڭ بىر  
هاما بىلەن، هەتتا ئۇنىڭ يۈزىگە چۈشكەن، ئۇنىڭ يۈزىدىن  
مېنىڭ يۈزۈمگە ئەكس ئەتكەنلىكى ئېنىق بولغان بىر دەستە نۇر  
بىلەن ئۇچرىشىقا، ئۇ نۇرنىڭ كۈچى بىلەن ئۇنى يېنىمدا بىر دەم  
بولسىمۇ ھېس قىلىشقا مۇۋەپىھق بولۇش ئۇچجۇن نېمىلەرنى  
قىلماستىم! ئەمما ئۇستى ئاسفالت بىلەن قاپلىنىپ، باللىق  
خاتىرىلىرى غۇۋالاشقاڭ، ئەتراپى قاتناش بەلگىلىرى، يېنىپ ئۆچۈپ  
تۇرىدىغان چىراڭلار ۋە رەھىمىسىز ئېلان تاختىلىرى بىلەن قاپلانغان  
يېڭى يوللاردەك، ھەممە نەرسە ماڭا خاتىرىلەردىن،  
خاتىرىلىرىمىزدىن جىددىي قۇتۇلۇش بىلەن ئالدىراشتەك بىلەنەتتى.  
ئىچىمنى قاراڭغۇلاشتۇرغان بۇ سەپەرلەرنىڭ بىرىدە، بىر  
ۋاقتىلاردىن كېيىن، جاناننىڭ ياتلىق بولغانلىق ۋە بۇ دۆلەتتىن  
چىقىپ كەتكەنلىك خەۋىرىنى ئاڭلىدىم. ئائىلىلىك، بالجاڭلىق،  
ياخشى ئائىلە باشلىقى ھەم قاتىل قەھرىمانىمىز شەھەرلىك ھۆكۈمەت  
تەرەققىيات ئىدارىسىدىكى ئىشىدىن ئاخشىمى ئۆيىگە قايتىۋاتقاندا،  
قولىدا سومكىا، سومكىدا بالسىغا ئالغان شاكلات، قەلبىدە قارا  
بۇلۇتلار، چىرايدا ھارغىنلىق، كادىكۆي پاراخوتىدا كىشىلەر بىلەن  
بىلە ئۆرە تۇرغاندا ئۇنىۋېرىستېتىكى گەپدان بىر ساۋاقدىشى بىلەن  
ئۇچرىشىپ قالدى. ”جانانمۇ؟“ دېدى ۋات-ۋات چوكان ساۋاقدىشى  
ياتلىق بولغان قىزلارنى ساناب بولغاندىن كېيىن، ”سامسۇنلىق بىر  
دوختۇرغا ياتلىق بولۇپ گېرمانىيىدە ئولتۇرالقلىشىپ قاپتو“. يەنە  
تېخىمۇ شۇم خەۋەرلەرنى ئاڭلاپ سالماي دەپ كۆزلىرىمنى ئۇ  
چوكاندىن قاچۇرۇپ پاراخوتىنىڭ دېرىزلىرىدىن سىرتقا  
قارىغىنىمدا، كەچقۇرۇنلىرى ئىستانبۇلغا ۋە بوسپۇر دېڭىزى بوغۇزىغا  
ناھايىتى شالاڭ ئولتۇرۇشۇپ قالغان تۇماننى كۆردۈم. ”بۇ تۇمانمۇ  
ياكى بەختىسىز روھنىڭ سۈكۈتسۈ؟“ دېدى قاتىل ئۆز-ئۆزىگە.  
جاناننىڭ ئېرىنىڭ سامسۇن ئىجتىمائىي سۈغۇرتا

دوختۇرخانىسىدا ئىشلەيدىغان، كىتابنى ئوقۇپ ئۇنى باشقىلاردىن پۇتۇنلهى پەرقىلق ھالدا ساغلام ھەزم قلىپ، ھۇزۇر، بەخت ئىچىدە ياشىيالىغان بەستلىك، كېلىشكەن دوختۇر ئىكەنلىكىنى بىلىشىم ئۇچۇن ئۇنى ئارتۇقچە سۈرۈشتۈرۈشۈمىنىڭ حاجتى قالىمدى. ئۇ دوختۇر بىلەن نەچچە يىلىنىڭ ئالدىدا دوختۇرخانىسىدىكى ئىشخانىسىدا ھاياتنىڭ ۋە كىتابنىڭ مەنسى ئۇسۇتىدە قىلىشقاڭ پاراڭلىرىمىزنىڭ كۆڭۈلسىز تەپسىلاتلىرىنى رەھىمىسىز ئەستە تۇتۇش قابلىيەتىم ئېسىمگە سېلىپ قالمىسۇن دەپ، بىر مەزگىل ھاراققا بېرىلگەن بولسا مامۇ، بۇنىڭ نەتىجىسى ئانچە ياخشى بولىمىدى.

ئاخشىمى ھەممە ئادەم ئۆيىگە بېكىنلىپ، كۈندىلىك ھاياتنىڭ شاؤقۇن-سۈرەنلىرى تۈگەپ، قىزىمنىڭ ئىككى چاقى چىقىپ كەتكەن بىر ئوت ئۇچۇرۇش ماشىنىسى بىلەن ھاۋا تاپان بولۇپ قالغان، ئۆچۈرۈگلۈك تېلىۋىزورغا تەتلىر قاراپ تۇرغان كۆك ئېيىقى تاشلاپ قويۇلغان ۋاقتىلاردا ئاشخانىدا چاققانلىق بىلەن تەبىيارلىغان ھاراقنى قولۇمغا ئېلىپ، “ئېيىق”نىڭ يېنىدا مەغرۇر ئولتۇرۇپ، تېلىۋىزورنى ئېچىپ ئاۋازىنى كىچىكلىتىپ، ئۇرۇش كۆپ چىقمىيدىغان، بەك ئادەتتىكىچىمۇ بولىغان بىر تېلىۋىزىيە تىياترى ئېكىراندا قويۇلۇشقا باشلىغاندا، تۇمانلىق كاللا بىلەن تېلىۋىزورغا قاراپ كاللامنىڭ ئىچىدىكى تۇمانلارنىڭ رەڭلىرىنى تاللاشقا تىرىشاتتىم.

ئۆزۈگە ئېچىنىۋەرمە! ئۆز مەۋجۇتلۇقۇڭ ۋە خاراكتېرىڭنىڭ ئەسىلدە نەقەدەر يېڭانە ئىكەنلىكىگە ئىشەن. ھېس قىلغان سۆيگۈ كۇدرىتىنىڭ چۈشىنىكسىزلىكىدىن شىكايدەت قىل. بىلەمىسىلەر، مەن بىر چاغدا بىر كىتاب ئوقۇغاندىم، بىر قىزغا ئاشق بولغاندىم، ئاجايىپ ئىشلارنى باشتىن كەچۈرگەندىم. مېنى ئۇلار چۈشەنمىدى، غايىب بولۇشتى، ئەجبىا ئۇلار نېمە ئىش قىلىشىۋاتقاندۇ؟ جانان

گېرمانىيىدە، باخ كۆچىسىدا، ئەجىبا دوختۇر ئېرى قانداقتۇ؟ ئويلىما. كىتابلارنى دائىم ئاستىغا سىزب ئوقۇيدىغان ئەخەمەق، كېلىشكەن دوختۇر، ئويلىما. ئاخشىمى ئۆيگە كېلىدۇ، جانان ئۇنى كۈتۈۋالىدۇ، چرايىلىق ئۆيلىرى، يېڭى ماشىنىلىرى، بىر-ئىككى بالىسى... ئويلىما، ئەخەمەق ئەر. شەھەر تەتقىقات كومىتېتى مېنى گېرمانىيىگە ئەۋەتىدۇ، بىر ئاخشىمى ئەلچىخانىدا ئۇچرىشىپ قالىمىز، مەرھابا، بەختلىكمۇسەن، سېنى بەك ياخشى كۆرەتتىم... هازىرچۇ؟ هازىرمو شۇنچە ياخشى كۆرمەن، سېنى سۆيىمەن، ھەممىنى تاشلاپ گېرمانىيىدە قالالايمەن، سېنى ئىنتايىن ياخشى كۆرمەن، سېنىڭ سەۋەبىگىدىن فاتىل بولدۇم... بولدى سۆزلىمە، نەقەدەر گۈزەلسەن... ئويلىما... ساڭا ھېچكىم مېنىڭچىلىك ئاشق بولالمايدۇ. ئېسىگىدىمۇ، بىر قېتىم، ئاپتوبوسمىزنىڭ چاقى ئېتلىپ كەتكەندە، يېرىم كېچىدە بىر تويدىكى مەستەر بىلەن ئۇچرىشىپ قالغانندۇق، ئويلىما...

بەزىدە ئىچىپ-ئىچىپ ئۇخلاپ قالاتتىم، نەچچە سائەتتىن كېبىن ئويغىنىپ سافادا ئولتۇرغىنىمدا تاك موللاق تۇرغان كۈك ”ئېيىق“نىڭ تېلىۋىزورنىڭ ئۇدۇلسا تۈز ئولتۇرغىنىنى كۆرۈپ ھەيران قالاتتىم: ئەجىبا ئېيىقنى قايىسى كۆڭۈلسز چاڭلىرىمدا جايىغا تۈز ئولتۇرغۇزدۇم؟ بەزىدە ئېكranدىكى بىر چەت ئەل ناخشىسىنىڭ كۆرۈنۈشلىرىگە، ئاندىن يەنە بىرىگە ئېرەگىسىز قاراۋاتقاندا جانان بىلەن ئاپتوبوس سەپەرلىرىدە، بەدىنىمىزنىڭ بىر-بىرىگە بوش يۆلەنگىنىنى، مۇرمەدە ئۇنىڭ سولغۇن مۇرلىرىنىڭ ئىسىقىنى سەزگەندە بۇ ناخشىلاردىن بىرىنى بىرلىكتە ئاڭلىغىنىمىزنى ئەسلىدىم: بىر چاغدا بىز بىرلىكتە ئاڭلىغان ئاشۇ مۇزىكا تېلىۋىزوردا رەڭگارەڭ بولۇپ كەتكەندە، قارا، مەن بۇ يەردە قانچىلىك قاتتىق يېغلاۋاتىسمەن. بىر قېتىم، ئىچكىرىكى ئۆيىدە بالىنىڭ يۆتەلگىنىنى ئانىسىدىن ئاۋۇال ئاڭلىدىم، ئويغانغان

قىزىمنى قۇچاقلاپ مېھمانخانىغا كۆتۈرۈپ چىقىپ، ئېكرانىدىكى ئاشۇ رەڭلەرگە قاراۋاتقىنىمدا، قىزىمنىڭ يېتىلگەن بىر ئىنسان قولىنىڭ نۇقسانىسىز بىر كىچىك نۇسخىسى بولغان قوللىرىنىڭ، بارماقلارنىڭ ۋە تىرناقلارنىڭ ھەيران قالغۇدەك كىچىك، ئەمما بىر-بىرىدىن ئايىرم ئەگىملەرنى ھەيرانلىق بىلەن كۆزىتىپ، ھايىت دېگەن بۇ كىتاب ھەققىدە ئويغا چۆمگەن ئىدىم... .

— بىرسى ئۆلدى، — دېدى قىزىم.

قاتىق تاياق يەپ قانالار ئىچىدە يەرگە يېقىلىپ ئۆلگەن بىر بىچارنىڭ ئۈمىدىسىز يۈزىنگە قىزىقىپ قاراپ قالدۇق. سەرگۈزەشتىرىمگە دىققەت قىلىۋاتقان ئەقلىق ئوقۇرمەنلىرىم، مېنىڭ ھايياتىنىڭمۇ بۇرۇنلا تۈگەشكىنىگە، تۈن يېرىملاarda ھاراققا بېرىلىپ كەتكىنىمگە قاراپ، مېنى ھەركىز ئۆزىنى تاشلىۋېتىپتۇ دەپ قالمىسۇن. دۇنيانىڭ بۇ چېتىدىكى نۇرغۇن ئەرلەردەك مەنمۇ تېخى 35 ياشقا بارماي تۇرۇپ دەردەن بىر ئادەم بولۇپ قالغاندىم، ئەمما يەنە ئۆزۈمنى تۇتۇۋېلىشقا، كىتاب ئوقۇپ يۈرۈپ كاللامىنى ئوغىشۇۋېلىشقا مۇۋەپىهق بولدۇم.

كۆپ كىتاب ئوقۇدۇم، پۇتۇن ھايياتىنى ئۆزگەرتىكەن كىتابىنلا ئەمەس، باشقاقا كىتابلارنىمۇ ئوقۇدۇم. ئەمما ئوقۇۋاتقاندا، ھەسرەتلەك ھاياتىمغا چوڭقۇر بىر مەن بېرىشكە، تەسەللى ئىزدەشكە، ھەتتا ھەسرەتنىڭ گۈزەل، قەدرلىك تەرىپىنى كېسىدەشكە ئۇرۇنىمىدىم. چېخۇپقا، يەنى بۇ قابىلىيەتلەك، سىل كېسىل، كىچىك پېئىل رۇسقا كىشى سۆيگۈ ۋە قايىللەقتىن باشقاقا قانداق تۇيغۇدا بولار؟ ئەمما بىكار ئۆتكەن دەردىلەك، ئازابلىق ھاياتىنى چېخۇپچە سەزگۈلۈك بىلەن گۈزەللىك شتۈرگەن، ھاياتىنىڭ پەرشانلىقىدىن مەغرۇرلىنىۋېرىپ گۈزەللىك، ئۇلۇغلىق تۇيغۇسىغا ئېرىشكەن ئوقۇرمەنلەرگە ئېچىنىمەن، بۇ ئوقۇرمەنلەرنىڭ تەسەللى ئېھتىياجىنى قاندۇرۇشنى ۋەزىپە قىلىقىغان ئەقلىق يازغۇچىلارغىمۇ

نەپەرەتلەنیمەن، شۇڭا كۆپلەگەن ھازىرقى زامان رومانلىرىنى ۋە ھېكايلەرنى ئوقۇپ بولالماي تاشلاپ قويىدۇم. ئاه، ئېتى بىلەن پاراڭلىشىپ يالغۇزلىقتىن قۇتۇلۇشقا تىرىشقان بىچارە ئادەم. ۋاه، مۇھەببىتىنى پات-پات سۇ قويىپ تۇرىدىغان تەشتەكتىكى گۈلەگە ئاتغان ماغدۇرىدىن كەتكەن بەگزادە. ۋاي، كونا نەرسىلەر ئارسىدا ھېققاچان كەلمەيدىغان، ئەيتاۋۇر بىر سالام خەتنى، كونا بىر مەشۇقىنى ياكى دۆت قىزىنى كۈتۈۋاتقان سەزگۈر بىر ئادەم. بىزگە جاراھەتلەرنى، ئاغرىقلەرنى توختىمای كۆرسىتۈۋاتقان بۇ قەھرىمانلارنى چېخۇپتىن قۇپاللاشتۇرۇپ باراق ئوغىرلاپ باشقا مۇھىت، ئىقلىملاردا بىزگە سۇنغان يازغۇچىلار ئەسلىدە تەڭلا شۇنى دېمەكچى: قاراڭ، بىزگە، ئازابلىرىمىزغا، يارلىرىمىزغا قاراڭ؛ بىز نەقەدەر سەزگۈر، نەقەدەر نازۇك، نەقەدەر ئۆزگىچە! ئازابلار بىزنى سىلەردىنمۇ بەك نازۇك، سەزگۈر قىلىۋەتتى. سىلەرمۇ بىزدەك بولۇشنى، پەريشانلىقلىارنى بىر غەلبىگە، ھەتتا بىر ئۈستۈنلۈك تۈيغۇسغا ئايلاندۇرۇشنى خالىماسىلەر؟ ئۇنداقتا بىزگە ئىشىنىڭلار، بىزنىڭ ئازابلىرىمىزنىڭ ھاياتنىڭ ئادەتتىكى خۇشاللىقىدىنمۇ بەك پەيزى ئىكەنلىكىگە ئىشەنسەڭلارلا بولدى.

ئەي ئوقۇرەن، مانا شۇ ۋەجىدىن، سەندىنمۇ بەك سەزگۈر بولىغان ماڭا ئەمەس، مەن بايان قىلغان ھېكاينىڭ شىددىتىگە، مېنىڭ ئازابلىرىمغا ئەمەس، بۇ دۇنيانىڭ رەھىمىسىزلىكىگە ئىشەن! شۇنداقلا رومان دېگەن بۇ زامانىنى ئويۇنچۇقنى، غەرب مەدەنېيتتىنىڭ بۇ ئەڭ چوڭ كەشپىياتىنى بىز پەيدا قىلىمدىق. كىتابلار بىلەن بۇلغانغان، دەبىدەبىلىك پىكىرلەر بىلەن كۇرسى چۈشۈپ كەتكەن ھالىدىن پاراڭ ۋە ئەل ئۆچۈن ئۆچۈن ئەمەس، ھەر قانچە قىلىپمۇ بۇ چەت ئەل ئويۇنچۇقىنىڭ ئىچىدە قانداق يوشۇرۇنۇشۇمنى تېخىچە بىلەلمىگەنلىكىم ئۆچۈن بۇ سەھىپلەر دە ئاۋازىمنى ئوقۇرەنلەر بەتمۇ بەت ئاڭلايدۇ.

شۇنى دېمەكچىمەن: جاناننى ئۇنتۇش، بېشىمغا كەلگەنلەرنى چۈشىنىش، بېتەلمىگەن يېڭى ھاياتىمنىڭ رەڭلىرىنى خىمال قىلىش، خۇشاللىق ھەم بىر ئاز زېرەكلىك بىلەن (ھەمىشە زېرەك بولغىلى بولمايدىغۇ) ۋاقتى ئۆتكۈزۈش ئۈچۈن، كىتاب ئوقۇۋېرسپ، ئاخىرىدا بىر كىتاب مەستانىسى بولدۇم، ئەمما ئىلمىي يەكۈنلەرگە كىرسىپ قالىمىدىم. تېخىمۇ مۇھىمى، بۇ يەكۈنلەرگە كىرسىپ قالغانلارنىمۇ كەمىستىمىدىم. كىتاب ئوقۇشا گويا كىنۇغا بېرىشقا، گېزىت-ژۇراللارنى ۋاراقلاشقا ئامراق بولغاندەك ئامراق ئىدىم. بۇلارنى بىرەر پايدا، نەتجە كوتىكىن ئۈچۈن، ئەيتاۋۇر، ئۆزۈمنى باشقىلاردىن تېخىمۇ ئۇستۇن، تېخىمۇ بىلىملىك، تېخىمۇ چوڭقۇر پىكىرلەك دەپ بىلىش ئۈچۈن قىلمايتىم. ھەتتا شۇنداق دېيىلەيمەنكى، كىتاب مەستانىلىقى ماڭا كىچىك پېئىللەقنىمۇ ئۆگەتكەنسىدى. كىتاب ئوقۇشنى ياخشى كۆرەتتىم، ئەمما كېيىن رىفقى تاغىنىڭ قىلغىنى بىلىۋالغىنىمەك، ئوقۇغان كىتابلىرىم توغرۇلۇق بىر كىمگە گەپ قىلىشنى خالىمايتىم. كىتابلار مەندە پاراڭلىشىش ئىستىكى يەيدا قىلسا، بۇ ئىشنى كۆپ ھاللاردا مېڭەمە ئۆز ئىچىدە قىلىشاتتى. بەزىدە، شۇ چاڭلاردا كەينى - كەينىدىن ئوقۇغان كىتابلىرىمنىڭ ئۆزئارا بىر تۈشىش ھاسىل قىلغانلىقنى، بۇلار ئارقىلىق مېڭەمنىڭ ھەر بۇرجىكىدە بىر چالغۇ ئەسۋاب جاراڭلايدىغان ئوركېستىر ھائىغا ئايلانغانلىقنى ھېس قىلىپ، كاللامدىكى مۇشۇ مۇزىكا ئارقىلىق بۇ ھاياتقا بەرداشلىق بېرىۋاتقانلىقىمنى بايقايتتىم.

مەسىلەن، بىر ئاخشىمى ئۆيىدە ئايالىم بىلەن قىزىم ئۇخلاپ قالغاندىن كېيىن باشلانغان ئاشۇ جەلپكار ھەم ئازابلىق جىمىجىتلىقتا تېلىۋىزورنىڭ ئاق رەڭلىرىگە خىيالىي ھەم مەستانىلارچە قاراپ ئولتۇرۇپ جاناننى، مېنى ئۇنىڭ بىلەن ئۇچراشتۇرغان كىتابنى، يېڭى ھاياتنى، پەرىشتىنى، بالا-قازانى، ۋاقتىنى ئويلىدىم، بۇ



مۇزىكىنىڭ مۇھەببەت ھەققىدە ماڭا پىچىرلاشلىرىدىن بىر گولىدەستە تىزلايدىغانلىقىم كاللامغا كەلدى. ياش تۈرۈپ، پۈتۈن ھاياتىم مۇھەببەت تۈپەيلىدىن) كۆرۈۋاتىسىن تۇقۇرمەن، كىتاب تۈپەيلىدىن دېمىگۈدەك ئەقلىم بار) ئازغاڭلىقى ئۈچۈن بۇ ھەقتە كىتاب، گېزىت- ۋۇراللارنىڭ، رادىئو، تېلېۋىزور، ئېلانلارنىڭ، سەھىپە يازغۇچىلىرىنىڭ، رەسمىلىك ۋۇرنال سەھىپىلىرى ۋە رومانلارنىڭ ئېيتقاڭلىرى كاللامدىن زادى چىقىمغۇدەك ئورناب قالدى.

مۇھەببەت دېگەن نېمە؟

مۇھەببەت تەسلىم بولۇشتۇر. مۇھەببەت مۇھەببەتنىڭ سەۋەبىدۇر. مۇھەببەت چۈشىنىشتۇر. مۇھەببەت بىر مۇزىكىدۇر. مۇھەببەت بىلەن ئېسىل قەلب بىر نەرسىدۇر. مۇھەببەت ھەسرەت شېئىرىدۇر. مۇھەببەت سۇنغان روھنىڭ ئەينەكتە ئەكس ئېتىشىدۇر. مۇھەببەت ئۆتكۈنچىدۇر. مۇھەببەت ھېچقاچان پۇشايمان قىلدىم دېمەسلىكتۇر. مۇھەببەت كىرىستاللىشىشتۇر. مۇھەببەت بېغىشلاشتۇر. مۇھەببەت بىر سېغىز كەمپۇتنى تەڭ يېمەكتۇر. مۇھەببەت يوشۇرۇن بولىدۇ. مۇھەببەت قۇرۇق گەپتۇر. مۇھەببەت بىر ئازابتۇر. مۇھەببەت "پەرىشىتە" بىلەن دەرقەمدە ئۇچرىشىشتۇر. مۇھەببەت كۆز يېشىدۇر. مۇھەببەت تېلېفون كېلىشنى كۆتۈشتۇر. مۇھەببەت پۈتۈن بىر دۇنيادۇر. مۇھەببەت كىنواخانىدا قول تۇتۇشۇپ ئۆلتۈرۈشتۇر. مۇھەببەت بىر مەستلىكتۇر. مۇھەببەت بىر يالماۋۇزدۇر. مۇھەببەت قارىغۇلۇقتۇر. مۇھەببەت يۈرەكىنىڭ ئاۋازىنى ئائىلاشتۇر. مۇھەببەت مۇقدەددەس سۈكۈتتۇر. مۇھەببەت ناخشىلاردا ئېتىلىدۇ. مۇھەببەت تېرىگە ياقىدۇ.

ئىشەنچىمنى يوقىتىپ ئۆزۈمنى پۈتۈنلەي تاشلىۋېتىپ، ئەمما روھىمنى ماکانسىز قويىدىغان بىر مەسخىرىۋاز بولۇپىمۇ كەتمەستىن، يەنى گويا تېلېۋىزوردىكى كۆرۈنۈشلەرگە قاراپ ئالدىنىۋېتىپ ئالدانغانلىقىمنى بىلىپ، ئالدانمىغانىدا ئالدانغانۇم كېلىپ بۇ

دۇرداشلەرگە ئېرىشتىم. ئۆزامنىڭ چەكللىك، ئەمما مول تەجربىلىرىمنى ئاساس قىلىپ، بۇ ھەقتىكى چۈشەنچىلىرىمنى قوشۇپ قويايى:

مۇھەببەت بىرسىنى شىددەتلىك قۇچاقلاش، ئۇنىڭ بىلەن كونا جايىدا بىلەن بولۇش سېغىنچىدۇر. ئۇنى قۇچاقلاب، پۇتۇن دۇنيانى سىرتتا قالدۇرۇش ئازرۇسىدۇر. ئىنساننىڭ ئۆز روھىغا خاتىرجم بىر پاناهگاھ تېپىش ئىستىكىدۇر.

كۆردىڭلارغا، ھېچقانداق يېڭى نەرسە دېمىدىم. شۇنداقتىمۇ بىر نەرسە دېدىم! ئۇنىڭ يېڭى بولۇش-بولماسلقىغا كۆڭۈل بۆلۈپ كەتمەيمەن. بەزى دورامچى ئەخەمە قەرنىڭ ئۇيىلغىنىنىڭ دەل ئەكسىچە، بىر-ئىككى ئېغىز سۆزمۇ سۈكۈتتىن ياخشىدۇر. جىمى رەھىمسىزلىكى بىلەن ئاستا-ئاستا يول ئالغان پوپىزدەك، هايات بىزنىڭ روھىمىزنى، جىسمىمىزنى يەنچىپ ئۆتۈۋاتقاندا سۈكۈتتە تۇرۇش، بىر ئېغىز گەپ قىلماسلق نېمىگە يارايدۇ؟ پەرۋەردىگارغىمۇ؟ بىر ئادەمنى تونۇيتىم، ئۇ مەن قۇراملىق ئىدى، مۇشۇنداق بىر سۈكۈنات ئۇستىمىزگە كېلىۋېرىپ بىزنى ئۆتىمە- تۆشۈك قىلىدىغان دەھشەت ۋە يامانلىقلار بىلەن قارشىلىشىشتىن ياخشىراتقۇر دەپ گەپ يورغلىتاتتى. شۇنداق، گەپ يورغلىتاتتى، چۈنكى بۇ گەپنى ئۇ دېمەيۋاتاتتى، ئەتىگەندىن كەچكىچە بىر ئۇستەلەدە جىمجىت ئولتۇرۇپ، خەقنىڭ گەپلىرىنى بىر دەپتەرگە چىرايلىق يېزىۋاتاتتى. بەزىدە ئۇنىڭ ئۆلۈمگەنلىكىنى، تېخىچە خەت يېزىۋاتقانلىقىنى ئويلاپ، ئۇنىڭ سۈكۈتتىنىڭ ئىچىمە يوغىنالاپ تېنمنى تىكەنلەشتۈرىدىغان بىر دەھشەتكە ئايلىنىشىدىن قورقاتتىم.

يۈزىگە ۋە مەيدىسىگە ئۇق ئاتقانىدىم، ئەمما ئۇنى ھەقىقەتەن ئۆلتۈرەلىگەندىمەنمۇ؟ ئاتقىنىم پەقەت ئۈچ پاي ئوق ئىدى، يەنە كېلىپ ئۇ كىنوخانىنىڭ قاراڭغۇلۇقىدا ۋە كىنو ئاپپاراتىنىڭ كۆزۈمگە

چۈشكەن نۇرىدا ئەتراپىمنى ياخشى كۆرهلمىگەندىم. ئۇنىڭ ئۆلەتلىكىگە ئىشەنگەن چېغىمدا ئۇنىڭ ئۇ كىتابنى ئۆيىدە كۆچۈرۈۋاتقانلىقىنى خىال قىلاتتىم. بۇ خىال مائىا شۇ قەدەر دەھشەتلەك تۇيۇلاتتى! مەن، ئاقكۈگۈل خوتۇنۇم، تاتلىق قىزىم، تېلېپۇزورۇم، گېزتىلىرىم، كىتابلىرىم، شەھەرلىك ھۆكۈمەتتىكى ۋە ئىشخانىدىكى خىزمەتداشلىرىم، غەيىھەت-شىكايدەتلىرىم، قەھۇملىرىم ۋە تاماكىلىرىم بىلەن ئۆزۈمگە ئايىدىڭ بىر تەسەللى دۇنياسى يارىتىشقا تىرىشاتتىم، قول بىلەن تۈتقىلى بولغىدەك نەرسىلەر بىلەن ئۆزۈمنى قورشاپ قوغدانغىنىمدا، ئۇ تولۇق بىر سوکۇناتقا ئۆزىنى كەسکىن حالدا تەسلىم قىلاياشتى ۋە ئۇنىڭدىن ئۆزىگە خۇشاللىق تاپاتتى. تۇن يېرىمىدا ئۇ ئىشەنگەن ۋە ئۆزىنى كەمەرلىك بىلەن ئاتىغان جىمجىتلىقىنى ئويلىغىنىمدا، ئۇنىڭ ئۇ كىتابنى يېڭىۋاشتىن كۆچۈرۈشلىرىنى كۆز ئالدىمغا كەلتۈرگىنىمده، كاللامدا ئەڭ بۇيۇك مۇجيىزە رېئاللىققا ئايلىنىپ، ئۇ يەردە، ئۇنىڭ ئۇستىلىنىڭ بېشىدا، ئۇ سەۋىر بىلەن دائىم بىر ئىشنىلا قىلىۋاتقاندا جىمجىتلىقنىڭ ئۇنىڭ بىلەن پاراگلىشىشقا باشلىغانلىقىنى ھېس قىلاتتىم. مەن ئېرىشەلمىگەن، ئەمما ئۆمىد-ئارزۇلىرىم ۋە مۇھەببىتىم شاهىد بولغان ئىشلارنىڭ سىرلىرى ئاشۇ جىمجىتلىق ۋە قاراڭغۇلۇقنىڭ ئىچىدە ئىدى؛ شۇنداقلا جانان ياخشى كۆرگەن ئادەم خەت كۆچۈرۈۋاتقاندا، مەندەك بىرسى زادى يېتەلمەيدىغان چوڭقۇر كېچىنىڭ جىمجىتلىقى زۇۋانغا كېلىدۇ دەپ ئويلايتتىم.

15

بىر كېچە بۇ تىۋىشنى ئاڭلاش ئارزۇسىغا شۇنىچىلىك بېرىلدىمكى، تېلېپۇزورنى ئۆچۈرۈم، بۇرۇنلا ئۇخلىغان ئايالمنى ئوبىغاتىماستىن كىتابنى كاربۇتىمىنىڭ بېشىدىن ئاستا ئالدىم ۋە ھەر

ئاخشىمى تېلېۋىزور كۆرگەچ تاماق يەيدىغان شىرەگە كېلىپ، يېڭى بىر ئىشتىياق بىلەن ئوقۇشقا باشلىدىم. ھازىر قىزىم ئۇخلاۋاتقان ھۇجىدا نەچچە يىللارنىڭ ئالدىدا بۇ كىتابنى ئوقۇغانلىقىنى مۇشۇنداق ئىسىمگە ئالدىم. ئاشۇ نۇرنىڭ كىتابتىن بالقىپ يۈزۈمگە چۈشۈشىگە شۇنچىلىك تەشنا بولۇمكى، ئىچىمده بىرىدىنلا يېڭى دۇنيانىڭ خىيالى تىپرلىدى. بىر ھەركەت ۋە سەۋرسىزلىك ھېس قىلدىم، بۇ مېنى كىتابنىڭ مەركىزىگە ئاپرىدىغان تىۋىشنىڭ سرىنى بېرىدىغان بىر تىپرلاش ئىدى....

كتابنى تۈنجى ئوقۇغان كۈنى كېچىسىدىكىدەك، مەھەللەمنىڭ كوچىلىرىدا ئايلىنىۋاتاتىم. كۆز ئاخشىمى قارائىغۇ كوچىلار ھۆلچىلىك ئىدى، پىيادىلەر يولدا بىر قانچە كىشى ئۆيىگە قايتىۋاتاتى. ئېرەنكۆي ۋوڭزالى مەيدانىغا بۇرۇلغىنىمدا تونۇش دۇكانلارنىڭ ئەينەك رامكىلىرىنى، كونا ماشىنىلارنى، پىيادىلەر يولىدىكى باقلالار ئاپېلسىن، ئالما يەشكىلىرىگە يېپىپ قويغان كونا كىليونكىلارنى، قاسسالاپ دۇكىنىدىن چىقىۋاتقان كۆك نۇرنى، دورىخانىنىڭ كونا، يوغان مېشىنى، ئىشقىلىپ ھەممە نەرسىنى ئۆز جايىدا كۆردۈم. ئۇنىۋېرىستېتتا ئوقۇۋاتقان يىللەرىدا مەھەللەدىكى ئاغىنلىرىم بىلەن كۆرۈشۈش ئۇچۇن بارىدىغان قەھۋەخانىدا بىر-ئىككى يىگىت تېلېۋىزور رەڭلىرىگە قاراپ ئولتۇرۇراتى. كوچىلاردا كېتىۋېتىپ، تېبىخچە ئۇخلىمىغان ئائىلىلەرنىڭ ېبەمانخانا ئۆيلەرنىڭ يېرىم ئۇچۇق پەردىلىرى ئارىسىدىن، ئاشۇ تېلېۋىزور پروگراممىلىرىنىڭ چىنار دەرەخلىرىگە، نەملىشىپ كەتكەن ئىستولبىلارغا، بالكۈنىنىڭ شادا تۆمۈرلىرىگە چۈشكەن گاھى كۆك، گاھى يېشىل، ئاندىن قىزىللىشىۋاتقان نۇرلىرىنى كۆرەتتىم.

بېرىم تارتىلغان پەردىلەر ئارىسىدىن چىققان تېلېۋىزور نۇرلىرىغا قاراپ كېتىۋاتقىنما رىفقى تاغىنىڭ ئۆيىنىڭ ئالدىدا

توختاپ، ئىككىنچى قەۋەتتىكى دېرىزلىرىگە ئۇزۇندىن ئۇزۇن قارىدىم. بىردىنلا، گويا جانان بىلەن خالىغانچە چىققان بىر ئاپتوبۇسستىن خالىغانچە چۈشۈرگەندەك، ئەركىنلىك ۋە تاسادىپسىيللىق تۈيغۈسى ھېس قىلدىم. پەردىلەر ئارىسىدىن ئۇيى ئىچىدىكى تېلېۋىزور يورۇتقان ئۆينى كۆرەلمەيتتىم، ئەمما مەن ئۇرۇندۇقتا ئولتۇرۇش ھالىتنى تەسەۋۋۇر قىلايدىغان رىفقى تاغىنىڭ تۈل خوتۇننى كۆرەلمەيتتىم. تېلېۋىزور ئېكرانىسىدىكى كۆرۈنۈشكە ئەگىشىپ ئۆي بەزىدە ئاقۇش، بەزىدە جائىسىز ساغۇچ بىر نۇردا يورۇيتتى. كىتاب ۋە ھاياتىنىڭ سىرى ئۇ يەردە، ئۇ ئۆيىدە كۆمۈلۈپ ياتىدۇ دەپ ئويلاپ قالدىم.

بىنانىڭ باغچىسىنى پىيادىلەر يولىدىن ئايىرپ تۇرغان تامغا چەبىدەسلەك بىلەن چىقىپ، راتىبە ھامىنىڭ بېشىنى ۋە ئۇ قاراۋاتقان تېلېۋىزورنى كۆرددۇم. ئۇ رەھمەتلەك ئېرىنىڭ بوش ئۇرۇندۇقغا 45 گىرادۇس يۆلىنىپ ئولتۇرۇپ تېلېۋىزور كۆرۈۋاتقاندا، خۇددى ئانامدەك بويىنىنى قىسىپ ئولتۇراتتى، ئەمما ئانامدەك بىر نەرسە توقۇپ ئولتۇرمائى، ھۇزۇرلىنىپ تاماکا چىكىۋاتاتتى. ئۇنىڭغا بىر ھازا قاراپ تۇرۇپ، بۇ تامغا چىقىپ ئۆينىڭ ئىچىنى كۆزەتكەن مەندىن باشقا ئىككى كىشىنى ئېسىمگە ئالدىم.

بىنانىڭ ”رىفقى خات“ دېگەن ئىسم چاپلانغان كىرىش ئىشىكىدىكى بىر كونۇپكىنى باستىم، سەل ئۆتۈپ ئېچىلغان ئىككىنچى قەۋەتتىن ئۇ ئايىال پەسكە قاراپ توۋلىدى:

— كىمۇ؟

— مەن، راتىبە ھامما، — دېدىم مېنى ياخشىراق كۆرۈۋالسۇن دەپ بىر قانچە قەددەم كەينىمگە— كوچا چىرىغىنىڭ يورۇقىغا مېڭىۋېتىپ، — مەن تۆمۈر يول خادىمى ئاقىنى ئەپەندىنىڭ ئوغلى ئوسمان.

— هه، ئو سامانمۇسەن! — دېگىنچە ئىچىگە كىرىپ كونۇپكىنى باستى، ئىشىك ئېچىلدى.

مېنى ئۆينىڭ ئىشىكىدە كۈلۈمىسىرەپ قارشى ئالدى ۋە مەڭزىمە سۆيىپ ”بېشىڭىمۇ قاراپ باقاي“ دېدى. ئېڭىشىۋىدىم، باللىق چېغىمدا قىلغىنىدەك (سەل ئاشۇرۇپراق) چاچلىرىمنى پۇراپ، بېشىمنىمۇ سۆيىدى.

بۇ ھەرىكەت ماڭا ئاۋۇال ئۇنىڭ رىفقى تاغا بىلەن ئۆمۈر بوبى تەڭ تارتىشقان دەرد-ئەلمىنى، ئىككىسىنىڭ بالىسى يوقلىقىنى، ئاندىن ئانام ۋاپات بولۇپ يەتنە يىلدىن بۇيان بىر كىمنىڭ مېنى كىچىك بالىدەك كۆرۈپ مۇئامىلە قىلىمغا نىلىقىنى ئەسلىتتى. بىردىنلا شۇنچىلىك راھەتلەندىمكى، ئۆيىگە كىرىۋاتقانىدا ئۇ سورىماستا مەن ئۇنىڭغا گەپ قىللاي دەپ ئۇپىلىدىم.

— راتىبه ھاما، كوچىدا ئۆتۈپ كېتىۋاتتىم، ئۆيىڭىز يورۇق تۇرۇپتۇ، كەج بولۇپ كەتتى، شۇنداقتىمۇ بىر كىرىپ سالام بېرىي دېدىم.

— ئەجهەپ ياخشى قىلىپىسىن! — دېدى ئۇ، — تېلېۋىزورنىڭ ئالدىغا كېلىپ ئولتۇر. مېنىڭمۇ كېچىسى ئۇيىقۇم كەلمەي مۇشۇنىڭغا قاراپ ئولتۇرمەن. قارا، ماشىنىنىڭ بېشىدىكى ئايال بەئەينى بىر يىلان. بولغۇلۇق بىزنىڭ بالىلارغا، شۇ ساقچىلارغا بولۇۋاتىدۇ. بۇلار پۇتۇن شەھەرنىڭ كۆللىنى كۆككە سورۇيدۇ... چاي ئەكىلەيمۇ؟

لېكىن دەرھال چاي ئەكەلمىدى. بىردمەم بىرلىكتە تېلېۋىزور كۆرۈدۇق. ”قارا شۇنىڭغا، شۇ نومۇسسىزغا...“ دېدى ئۇ بىر چاغدا ئېكرانىدىكى ئوتقاشتەك بىر ئامېرىكا گۈزىلىنى كۆرسىتىپ. ئۇ گۈزەل كىيىملەرنى بىر ئاز يېشىۋېتىپ، بىر ئادەم بىلەن ئۇزاق سۆيىشتى ۋە راتىبه ھاما بىلەن ئىككىمىز چىقارغان تاماكا ئىسلەرى ئارىسىدا زىنا قىلدى. شۇ ئەسنادا، ئېكرانىدا كۆرۈنگەن



نۇرغۇن ماشىنلار، كۆزۈرۈكلەر، تاپانچىلار، كېچىلەر، ساقچىلار ۋە  
گۈزەللەردەك راتىبە ھامىمۇ يوقاپ كېتىۋاتاتى. جانان بىلەن  
بىلە بۇ فىلىمنى كۆرگىنىمىزنى ئەسلىيەلمەيتتىم، ئەمما جانان  
بىلەن بىلە كۆرگەن كىنۇ ئەسلاملىرىنىڭ مېنى ئازابلاپ ئىچىمە  
تېز ھەرىكەتلەنۋاتقانلىقىنى ھېس قىلاتتىم.

راتىبە ھاما چاي ئەكىلىش ئۈچۈن ئىچكىرىكى ئۆيىگە  
ماڭخىندا بۇ ئازابلاردىن قۇتۇلۇش، مېنى دەرمەن بىر ئادەم  
قىلغان بۇ ھاياتنىڭ، ئۇ كتابنىڭ سىرىنى يېشىپ، ئازاراق  
بولسىمۇ راھەتلەنۋېلىش ئۈچۈن بۇ يەردە، بۇ ئۆيىدە بىر  
نەرسىلەرنى تېپىشقا مەجبۇر بولۇپ قالغانىنىنى چۈشەندىم. بىر  
بۈلۈڭدىكى قەپەستە ئۇخلاپ قالغان سېرىق قۇشقاقىج باللىق  
چېغىمدا رىفقى تاغا مېنى بۇ ئۆيىدە ئۆينىتىۋاتقاندا جايىدا جىم  
تۇرالمايدىغان قۇشمىدۇ ياكى ئۇنىڭ ۋە ئۇنىڭدىن كېينىكىلەرنىڭ  
ئۆلۈمى ئۈچۈن تۇتۇلۇپ قەپەسکە سولانغان يېڭى قۇشمىدۇ؟ كۆڭۈل  
قويىۇپ رامكىغا ئېلىنىپ تامغا ئېسىپ قويۇلغان ۋاگون ۋە پاراۋوز  
رەسىملىرىمۇ بۇرۇنقى جايىدا ئىدى، ئەمما ئۇلارنى باللىق چېغىمدا  
دائىم بەختىيار بىر كۈن نۇرى ئىچىدە ۋە رىفقى تاغىنىڭ  
چاقچاقلىرىنى ئاڭلاۋېتىپ، تېپىشماقلرىغا جاۋاب بېرىشكە  
تېرىشىۋېتىپ كۆرگەندىم، ئەمدى كۆپ قىسىمى ئىشلىتلىشتىن  
قالغان بۇ ھارغىن نەرسىلەرنىڭ تېبلېۋىزور نۇرى ئاستىدا ئۇنتۇلۇپ،  
چالاڭ-تۇزانغا كۆمۈلۈپ قالغانلىقىنى كۆرۈپ پەريشان بولدىم. بىر  
ئەينە كلەك ئىشكەپنىڭ يېرىمىدا ھەر خىل ئىچىملەك، يەنە يېرىم  
قۇتا جىنەستە ئىچىملەكى بار ئىدى. بۇنىڭ يېنىدا باللىق  
چېغىمدا دادام بىلەن رىفقى تاغىنىڭ ئۆيىگە بارغان ۋاقتىلاردا ئۇ  
ماڭا ئۇينا دەپ بەرگەن كونتروللىق بىلەت تەشكۈچ تۆمۈرۈ يول  
خىزمەت مېداللىرى بىلەن پاراۋوز شەكىلىدىكى چاقماقنىڭ ئارىسىدا  
تۇراتتى. مودېل ۋاگونلارنىڭ، سۈنئىي كەرسىتال كۈلداننىڭ ۋە 25

يىللەق پویيز ۋاقت جەدۇلىنىڭ ئارقىسىدىكى ئەينەكتە كۆرۈنگەن ئىشكاپنىڭ يەنە بىر كۆزنىكىدە 30-25 دانە كتاب كۆرۈپ يۈرىكىم دۈپۈلدەپ سوقتى.

بۇلار رىققى تاغا «بېڭى هايات»نى يېزىۋاتقان يىللاردا ئوقۇغان كىتابلار بولۇشى كېرەك ئىدى. شۇنچە سەپەرلەردىن، شۇنچە يىللاردىن كېيىن جانانىڭ ھەقىقىي مەۋجۇت ئىزىغا ئۇچرايدىغاندەك بىر هايات جان بېتۈن ۋۇجۇدۇمنى قاپلىدى.

چېيمىزنى ئىچىۋاتقاندا، تېلېۋىزورغا قاراۋاتقاندا، راتىبه ھامما ئاۋۇال بالامنىڭ قانداقلىقىنى، ئاندىن ئايالىمنىڭ قانداقراق بىر ئايال ئىكەنلىكىنى سورىدى. ئۇنى توپۇمغا چاقىرمىغانلىقىمىنىڭ ئەبىكارلىق تۇيعۇسى بىلەن بىر نەرسىلەرنى دەيتتىم، ئايالىمنىڭ ئەسلىدە بىزنىڭ كوچىدا ئولتۇرىدىغان بىر ئائىلىنىڭ قىزى ئىكەنلىكىنى ئېيتتىم، كېيىن ئايالىم بولغۇچىنى كىتابنى تۇنجى ئوقۇغان چاغلاردا تۇنجى كۆرگەنلىكىنى ئەسلىدەم. ئۆيىمىزنىڭ ئۇدولىدىكى بوش ئۆيگە ئورۇنلاشقان ۋە ئۇ ئاخشىمى لامپۇچكىنىڭ كۈچلۈك يوروْقىدا، ئېچىقلق تېلېۋىزورنىڭ ئالدىدا ھەممىسى بىرلىكتە تاماق يېگەن ئائىلىنىڭ قىزىنى، يەنى نەچچە يىللاردىن كېيىن مەن ئالغان ئۇ تەلەيسز قىزى ئۇ كىتابنى تۇنجى قېتىم ئوقۇغان كۈنى تۇنجى رەت كۆرگىنئىم تاسادىپېيلقىمۇ ياكى ئۆيلىنىپ نەچچە يىللاردىن كېيىن هاياتىمنىڭ مەخپى ئەندىزىسىنى تېپپ چىقىش ئۇچۇن رىققى تاغىنىڭ ئورۇندۇقىدا ئولتۇرۇپ شۇ تاسادىپېيلقىنى ئەسلىپ بايىغىنئىم تاسادىپېيلقىمۇ؟ بۇ تاسادىپېيلقىلارنىڭ قايىسى بەكرەك ئاساسلىق ھەم ھەيران قالارلىق؟ قىزنىڭ چاچلىرى سېرىق، تېلېۋىزور ئېكranى يېشىل ئىدى دەپ ئوپىلغىننى ئەسلىدەم.

شۇنداق قىلىپ ئەسلىمە، تاسادىپېيلق ۋە هايات ھەقىدە

كۆڭۈللىۋەك بىر ئەقىل گادىرماچىلىقى ئىچىدە ئۆزۈمنى يوقاتقاندا راتىبە هامما بىلەن مەھەللەدىكى سۆز-چۆچەك ، بېڭى ئېچىلغان قاسساب دۇكىنى، مەن كىرىدىغان ساتراشخانا، كونا كىنوخانىلار، دادىسىنىڭ ئاياغ دۇكىنىنى چوڭايتسىپ بىر كارخانا قۇرۇپ باي بولغاندىن كېيىن مەھەللەنى تاشلاپ كەتكەن بىر دوستۇم ھەققىدە پاراڭلاشتۇق. سۈكۈت بىلەن ئۇزۇلۇپ تۇرغان بۇ پارچە-پۇرات سۆھېبىتىمىز "هایات نەقەدەر خاراب" دەۋاتقاندا، تاپانچا ئاۋازلىرى، شەھۋانىي ھەربىكتەر، ۋارقىراپ-جارقىراشلار، چۈشۈپ كەتكەن ئاپروپىلانلار، پارتلىغان بېنزمىن تۇڭلىرى بىلەن قىزىپ كەتكەن تېلىپۇزور" لېكىن يەنە خاراب قىلىش لازىم" دەيتتى، ئەمما بىز بۇنىڭدىن بىئارام بولمايتتۇق.

خېلى كەج بولغاندا تېلىپۇزوردىكى ئىڭراشلار، جۆيلۈشلەر ۋە ئۆلۈم پەريادلىرى ھىندى ئۈكىياننىڭ *christmas* ئارىلدا ياشайдىغان قىزىل، قارا قىسىقۇچ پاقلىار ھەققىدىكى ھۆججەتلىك فىلىمگە ئورۇن بوشاتقاندا مەن—زەھەرلىك ئىشىپيون ئەسلى تېمغا ئېكرانىدىكى سەزگۈر قىسىقۇچ پاقىدەك يېقىنلىشىپ: —بۇرۇن ھەممە نەرسە نېمىدېگەن ياخشى ئىدى، — دېپىشكە جۇرئەت قىلدىم.

— ياش چېغىڭىدا ھایات گۈزەلدۈر، — دېدى راتىبە هامما. ئەمما ئېرى بىلەن ئۆتكۈزگەن ياشلىق دەۋرى ھەققىدە (بەلكى باللار ھېكاىيلرىنى، تۆمۈر يول خىزمەتچىلىرى روھىنى، رىقى تاغىنىنىڭ ئەسەرلىرىنى، رەسىملىك رومانلىرىنى سورىغانلىقىم ئۇچۇن) كۆڭۈللىۋەك بىر گەپ قىلمىدى.

— رىقى تاغالاڭ يېزىپ سىزىش ھەۋىسى بىلەن ھەر ئىككىمىزنىڭ ياشلىقىنى نابۇت قىلدى. ئەسلىدە، دەسلەپكى يىللاردا ئېرىنىڭ «تۆمۈر يول» ۋۇرنىلىغا ئەسەر يېزىشنى، ۋۇرناچىلىق بىلەن شۇغۇللىنىشنى قوللىغانىدى.

چۈنكى مۇشۇ باهانىدە رىفقى تاغا تۆمۈر يول مۇپەتتىشلىرىنىڭ ئۇزۇن سەپەلىرىدىن بىرئاز بولسىمۇ قۇتۇلاتتى، راتىبە ھامىمۇ ئۆيىدە يالغۇز، نەچچە كۈنلەرگىچە ئېرىنىڭ يولىغا قاراپ ۋولتۇرۇشقا مەجبۇر بولمايتتى. شۇ چاڭلاردا رىفقى تاغا تۆمۈر يول خادىمىلىرىنىڭ باللىرىمۇ ژۇرناالنى ئوقۇسۇن، بۇ مەملىكەتنى تۆمۈر يول ياساش ئارقىلىق قۇتقۇزۇغانلىقىغا ئىشەنسۇن دەپ ژۇرناالنىڭ ئاخىرقى بەتللىرىگە رەسىملىك ھېكايلەرنى سىزىش نىيىتىگە كەلگەندى. ”بەزى باللار بۇلارنى بەك ياخشى كۆرەتتى، شۇنداق ئەمە سەمۇ يى؟“ دېدى راتىبە ھامما تۇنجى قېتىم كۈلۈمىسىرەپ، مەنمۇ ئۇ ۋەقەلەرنى قانداق مەپتۇن بولۇپ ئوقۇغانلىقىمنى، «بېرتىپ بىلەن پېتىر» چاتما ھېكايسىنى يادقا بىلىدىغانلىقىمنى ئېيتتىم.

ئەمما ئۇنى شۇ بەرde بولدى قىلىسا بولاتتى، ئۇنچىلىك ئەستايىدىل بولۇپ كەتمىسىمۇ بولاتتى، — دەپ گېپىمنى بۆلدى. ئۇنىڭ قارىشىچە، ئېرىنىڭ خاتالىقى شۇكى، رەسىملىك ھېكايلەرنىڭ مۇۋەببەقىيەتلىك بولۇشى ھەققىدە ئۇ بابىئالىدىكى<sup>①</sup> ھېيلىگەر بىر نەشريياتچىنىڭ تەكلېپىگە ئالدىنىپ، بۇلارنى ئايىرم بىر ژۇرناال قىلىش نىيىتىگە كەلگەندى. — شۇندىن كېيىن ئۇنىڭ كېچىسىمۇ، كۈندۈزىمۇ ئۆزىگە ئاشىمىدى، تەپتىش ساياھىتىدىن، ئىدارىسىدىن ھېرىپ-ئېچىپ كېلىپلا ئۇستىلىدە ئولتۇرۇپ، تالڭ ئاتقۇچە ئىشلەيتتى.

بۇ ژۇرناالار بىر مەزگىل ئوقۇلغان، ئەمما دەسلەپتە نام قازىنىپ، ئۇزاق ئۆتىمەي تارىخىي رەسىملىك رومانلار، قاغانلار،

<sup>①</sup> بابىئالى— ئوسمان ئىمپېرىيىسى زامانىدا ئىچكى، تاشقى ئىشلار ئورگانلىرى تۈرۈشلۈق ئوردا-ساراي. بۇ يەردە ئىستانبۇلدىكى نەشريياتچىلىق مەركىزىنى كۆرسىتىدۇ، — ت.

باتۇر ئوغلانلار، خاقانلار، يەنى بىزانسلىقلار<sup>①</sup> بىلەن جەڭ قىلىشقا  
تۈرك جەڭگۈارلىرى مودا بولغاندا، قىسقا ۋاقتى ئىچىدە ئىناۋەتنىن  
چۈشۈپ كەتكەندى.

— ئۇ ئارىلىقتا «پېرتىپ بىلەن پېتىر» بىر ئاز سېتىلىدى،  
پۇلمۇ تاپتۇق. ئەمما كۆپ بۇلنى، ئەلۋەتتە قىزىل كۆز نەشرىياتىچى  
تاپتى، — دېدى راتىبە هامما. قويىمكەش نەشرىياتىچى رىفقى تاغىغا  
ئامېرىكا تۆمۈر يولىنىڭ مەنپەئەتى ئۇچۇن پادىچى نوچى ۋە  
قاراقچى-بۇلاڭچىلىق رولىنى ئالىدىغان تۈرك باللىرىنىڭ  
ھېكايلرىنى ئەمدى تاشلاپ، ئۇ كۈنلەردە بەك سېتىلىدىغان باتۇر  
ئوغلانلار، قاغانلار، ئادىل چەۋەندازلاردەك نەرسىلەرنى سىزىپ  
ئەكېلىشنى ئېيتتىپتۇ. ”ئىچىدە پويىز كۆرۈنۈشى بولىمسا سىزمايمەن“  
دەپتۇ رىفقى تاغا. ۋاپاسىز نەشرىياتىچى بىلەن ئۇنىڭ ئالاقىسى  
مۇشۇنداق ئۈزۈلۈپتۇ. ئۇ بىر مەزگىل ئۆيىدە رەسمىلىك رومانلارنى  
ئۆزلىكىدىن سىزىپتۇ، باشقا نەشرىيانچىلارنى ئىزدەپتۇ، بىر  
چاغلاردىن كېيىن ئېتىبارسىز قېلىپ خاپا بوبىتۇ.

— نەشر قىلىنمىغان ئۇ ھېكايلەر ھازىر نەدە؟ — دېدىم مەن  
ئۆيىگە كۆز يۈگۈرتكەچ.

ئۇ جاۋاب بەرمىدى، قورسىقىدىكى تۆللەنگەن تۇخۇملارنى  
دېڭىز سۈبىي كۆتۈرۈلگەن مۇۋاپىق بىر پەيتتە چىقىرىش ئۇچۇن  
پۇتۇن بىر ئارالنى باشتىن ئاياغ كېزىپ چىققان جاپاكەش، قارا،  
چىشى قىسىقچۇج پاقنىنىڭ مۇشەققەتلەك سەپىرىنى ئېكرانىدىن بىر ھازا  
كۆردى.

<sup>①</sup> بىزانس — مىلادى 395-330. يىلىلاردا قۇزۇلغان، مىلادى 1453-يىلى  
ئىستانبۇلنىڭ فەتهى قىلىنىشى بىلەن ھۆكۈمانلىقى ئاياغلاشقا ئىزانتىيە  
ئىمپېرىيىسى، شەرقىي رسم ئىمپېرىيىسى دېپمۇ ئاتىلىدۇ. بۇ يەردە شۇ  
ئىمپېرىيىنىڭ ئەسكەرلىرى كۆزدە تۈنۈلدۈ، — ت.

— ئۇلارنىڭ ھەممىسىنى تاشلىۋەتتىم، — دېدى ئۇ، —  
ئىشكاپلارغا توشۇپ كەتكەن رەسم، ژۇرنال، پادىچى نوچىلار  
ۋەقەلرى، ئامېرىكىلىقلار ۋە پادىچى نوچىلار ھەققىدىكى كىتابلار،  
كىيىنىشلىرىنى نۇسخىلىۋالغان كىنو كىتابلىرى، «پېرتېۋ بىلەن  
پېتىر» لەر، ئەيتاۋۇر بىر نېمىلەر... ئۇ مېنى ئۇمەس، شۇ  
نەرسىلەرنى ياخشى كۆرەتتى.

— رىفقى تاغا بالىلارغا بەك ئامراق ئىدى.

— ئامراق ئىدى، ئامراق ئىدى، — دېدى، — ياخشى ئادەم  
ئىدى، ھەممە كىشىنى ياخشى كۆرەتتى، بۇنداق ئادەم ھازىر بارمۇ؟  
بەلكىم رەھمەتلەك ئېرىنىباڭ ئارقىسىدىن بىر-ئىككى ئېغىز  
شىكايدەت قىلىپ سالغانلىقىدىن پەيدا بولغان گۇناھ تۈيغۇسى بىلەن  
بىر ئاز كۆز يېشى قىلدى. ئېكراىدا قاتتىق دولقۇنلارنىڭ ۋە دېڭىز  
قۇشلىرىنىڭ قۇربانى بولماستىن قۇرۇقلۇققا چىقالغان بىر قانچە  
تەلەيلەك قىسىققۇچ پاقا بالىلىرىغا قاراۋاتقانىدى، قاش بىلەن كىرىپاك  
ئارلىقىدا نەدىن چىقارغىنىغا من ھەيران قالغان بىر قولىاغلىق  
بىلەن يېشىنى سۈرتتى، بۇرۇنى سۈرتتى.

— يەنه، — دېدى دىققەتلەك ئىشپىيون دەل شۇ چاغدا، —  
رىفقى تاغا چوڭلار ئۈچۈن «يېڭى ھاييات» دەپ بىر كىتاب  
يېزىپتىكەن، باشقا بىر نام بىلەنمۇ نەشر قىلىپتۇدەك.

— نەدىن ئائىلىدىكى سەن بۇنى؟ — دەپ سۆزۈمنى بۆلدى، —  
ئۇنداق ئىش يوق.

ئۇ ماڭا بىر قاراپ قويۇپ، ئاچىچىقى بىلەن بىر تال تاماڭا  
تۇتاشتۇرۇپ ئىسىنى قاتتىق پۇۋلەپ شۇنچە غەزمەپلىك بىر  
جىمجنىلىققا چۆمدىكى، زەھەرلىك ئىشپىيون جىم بولۇشقا مەجبۇر  
بولدى.

بىر ھازاغىچە پاراڭلاشمىدۇق. ئەمما بىر ئىشنىڭ بولۇشىنى  
كۈتۈپ يەنه قوپۇپ كېتەلمىدىم، ھاياتنىڭ كۆرۈنەس

تەڭداشلىقىنىڭ ئەمدى نامايان بولۇشىنى كۆتۈم.

تېلېۋىزوردىكى ھۆججه تلىك فىلىم تۈگىگەندە، قىسىقچا باقا بولۇشنىڭ ئىنسان بولۇشتىنما بەتتەر ئىكەنلىكىنى ئۇيىلغىچا تەسەلللى ئىزدەۋاتاتىم، راتىبە هامما قوپال، كەسکىن ھەرىكەنلىرى بىلەن ئۇرنىدىن قوپىتى، مېنى قولۇمدىن تۇتۇپ ئەينەك ئىشكەپنىڭ ئالدىغا تارتىپ "قارا" دېدى، بېشى ئېگىك تىكىلەنەم چىراقنى ياققاندا تامدىكى بىر رەسم يورىدى.

ھەيدەر پاشا پويىز ئىستانسىسىنىڭ ئالدىدىكى پەلەمپەيلەردى، ئۇخشاش چاپان، ئۇخشاش شىملارنى كېيىپ ئۇخشاش گالستۇك تاقغان ۋە كۆپ قىسىمى ئۇخشاش بۇرۇت قويۇۋالغان 40-35 ئادەم فوتو ئاپىماراتقا قاراپ كۈلۈمسىرەپ تۇرۇشاڭتى.

— تۆمۈر يول مۇپەتتىشلىرى، ئۇلار بۇ مەملىكەتتىنىڭ تۆمۈر يول بىلەن تەرەققىي تاپىدىغانلىقىغا ئىشەنگەندى، — دېدى راتىبە هامما ۋە بىر بارمىقى بىلەن رىفقى تاغىنى كۆرسەتتى.

رىفقى تاغا مەن بالىلىقىمدا تونۇيدىغان، نەچچە يىللاردىن بېرى خىيال قىلغىنىمەك ھالەتتە ئىدى. ئۇتتۇرا بويىدىن سەل ئېگىز، ئۇرۇق، بىر ئاز قاملاشقان ۋە بىچارە چىرايراق ئىدى. باشقىلار بىلەن بىرلىكتە بولۇشتىن، ئۇلارغا ئۇخشىغانلىقىدىن خۇشال ھالدا بىلىنەر-بىلىنەمەس كۈلۈمسىرەيتتى.

— قارا، مېنىڭ ھېچكىمم يوق، — دېدى راتىبە هامما، — تويۇڭغا بارالىدىم، بۇنى بولىسىمۇ ئال، — قاچا-قۇچا ئىشكەپىدىن ئالغان كۈمۈش رەڭلىك كەمپۈت قۇتىسىنى قولۇمغا تۇتقۇزۇدى، — ئۇتتەندە پويىز ئىستانسىسىدا ئاياللەش بىلەن قىزىگىنى كۆرددۈم.

نېمىدىپگەن چىرايلىق ئايال! قەدرىنى بىلەمەن؟

قولۇمىدىكى قۇتىغا قاراپ، ئەيىبكەرلىق، يېتەرسىزلىك تۈيغۈسىدا تولغىناتىم، بۇنداق دېسىم، ئۇقۇرمەن بەلكىم ئىشەنەمەس. نېمىنى ئەسلىگىنىنى بىلەلمەستىن بىر نەرسىنى

ئەسله ۋاتاتىتىم دېسىم بولار. كۈمۈش رەڭ كەمپۈت قاچىسىنىڭ ئەينىكىدە پۇتۇن ئۆي، مەن ۋە راتىبە ھامما كىچىكىلەپ، يۈمىلاقلىنىپ، يايلاقلىنىپ ئەكس ئەتتۈق. دۇنيانى ئاچقۇچ تۆشۈكلىرىدەك كۆزلىرىمىز بىلەن ئەمەس، باشقا بىر مەنتىقىنىڭ فوکۇس نۇقتىسىدىن تەسادىپى كۆرۈش نەقەدەر سېھەرلىك - ھە! ئەقىللەق باللار بۇنى چۈشىنىدۇ، ئەقىللەق چوڭلار بۇنىڭغا كولۇمسىرەيدۇ. تۇقۇرەن، كاللامنىڭ يېرىمى باشقا بىر يەردە، يەنە بىر يېرىمى باشقا بىر نەرسىدە توختاپ قالغانىدى. سىزدىمۇ شۇنداق ئىش بولامدۇ: بىر نەرسىنى ئەسلىمە كېمىدىڭز، ئەمما سەۋەب تاپالمائى، ئەسله شىنى باشقا بىر ۋاقتقا تاشلاپ قويىدىڭز.

- راتىبە ھامما، - دېدىم رەھمەت ئېيتىشىمۇ ئۇنتۇپ، ئىشكەپنىڭ يەنە بىر كۆزنىكىدىكى كىتابلارنى ئىشارەتلىدىم، - بۇ كىتابلارنى كۆرۈپ باقسما بولامدۇ؟  
- نېمە قىلىسەن ئۇلارنى؟

- تۇقۇيىتىم، - دېدىم، قاتىل بولغانلىقىم ئاچۇن كېچىلىرى ئۇييقۇم كەلمەيدۇ، دېمىدىم، - كېچىلىرى تۇقۇيمەن، تېلېئۇزورغا قارىسام كۆزۈم چارچاب كېتسىدۇ، ئۇزۇن كۆرەلمەيمەن.  
- ئالساڭ ئال، - دېدى شۇبەلىنىپ، - ئەمما تۇقۇپ بولۇپ قايتۇرۇپ بەر. ئىشكەپنىڭ ئۇ يېرى بوش قالمىسۇن. رەھمەتلىك دائم ئۇ كىتابلارنى تۇقۇيىتتى.

شۇنداق قىلپ، پەرشىتىلەر شەھىرى لوس ئانژىلىستىكى ئەسکى ئادەملەرنى، كوكائىنچى بايلارنى، پاھىشىلەردەك كۆرۈنىدىغان بىتەلەي چولپان نامازاتلىرىنى، غەيرەتلىك ساقچىلارنى، شۇنچە پاك، كۇناھىسىز باللارنىڭ شادلىقىدەك بەخت ئىچىدە بىر- بىرىنىڭ مۇرادىغا دەرھال يېتىپ، ئاندىن بىر- بىرىنىڭ ئارقىسىدىن شۇنچە ئەيبلىشىپ، غەيۋەتتىنى قىلىشىدىغان سەتەڭ، كېلىشكەن ئادەملەرنى كۆرسەتكەن بىر كىنونى راتىبە ھامما بىلەن



كۆرگەندىن كېيىن، كېچە خېلى بىر ۋاق بولغاندا كىتابلارغا تولغان يوغان بىر يالتراق خالتىنى كۆتۈرۈپ، خالتىنىڭ ئۇستىدە دۇنيانى، كىتابلارنى، كوچا چىراغلىرىنى، يوپۇرماقلىرى تۆكۈلۈۋاتقان سۆگەتلەرنى، قارائىغۇ ئاسمانى، ئازابلىق كېچىنى، نەم ئاسفالت يولنى، خالتىنى كۆتۈرگەن قولۇمنى، بىلىكىمنى، مېڭشىلىرىمنى ئەكس ئەتتۈرۈپ تۇرغان كۆمۈش رەڭلىك كەمپۈت قۇتسى بىلەن ئۆبىگە قايتىم.

ئانام ھاييات چېغىدا ئارقا ئۆيگە قويۇپ قويۇلغان، مەن بىر قانچە يىللار مەكتەپ ۋە ئۇنىۋېرسىتېت تاپشۇرۇقلرىنى ئىشلەپ «بېڭى ھاييات» نىمۇ تۇنجى قېتىم تۇقۇغان مېھمانخانا ئۆيدىكى ئۇستىلىمگە كىتابلارنى كۆڭۈل قويۇپ تىزدىم. كۆمۈش رەڭلىك كەمپۈت قۇتسىسىنىڭ ئېغىزى چىڭىپ كەتكەندى، ئېچىلمىتتى، ئۇنىمۇ كىتابلارنىڭ يېنىغا قويىدۇم ۋە بىر تال تاماكا تۇشاشتۇرۇپ ئۇلارغا زوق بىلەن قارىدىم. كىتابلار 33 پارچە ئىدى. ئارىسىدا «تەسەۋۋۇپ ئاساسلىرى»، «باللار پىسخولوگىيىسى»، «قسقىچە دۇنيا تارىخى»، «بۈيۈك پەيلاسوپلار ۋە بۈيۈك زومىگەرلەر»، «رسىمىلىك ھەم ئىزاھاتلىق چۈش تېبرلىرى» دېگەندەك قوللانىلار، مىللەي ماثارىپ منىستىرىلىكى تەرىپىدىن نەشر قىلىنغان ۋە بەزى منىستىرىلىكەرگە، باش ئىدارىلەرگە ھەقسىز تارقىتىلغان كلاسسىك ئەسەرلەر مەجمۇئەسدىن دانىنىڭ، ئىبنى ئەرابىنىڭ، رىللىكىنىڭ ئەسەرلىرىنىڭ تەرجىمىلىرى، «ئەڭ گۈزەل مۇھەببەت شېپىئىلىرى»، «ۋەتەن ھېكايىلىرى» دېگەندەك گۈلدەستىلەر، رەڭگارەڭ مۇقاۋىلىق «زۇلپىس ۋېرنى»، «شېرلۈك ھولمس»، «مارك تۈپىن ئەسەرلىرىدىن تەرجىمىلەر»، «كۈن-تىكى»، «داھىيلارمۇ بالا ئىدى»، «ئاخىرقى بېكەت»، «ئۆي قۇشلىرى»، «ماڭا بىر سىر ئېيت»، «مىڭ بىر تېپىشماق» دېگەندەك كىتابلار بار ئىدى.

كتابلارنى شۇ كېچىسلا ئوقۇشقا باشلىدىم. شۇنداقلا بۇ كېچىدىن باشلاپ «يېڭى هايات» تىكى بەزى كۆرۈنۈشلەرنىڭ، بەزى ئىپادىلەرنىڭ، بەزى خىلالارنىڭ يا بۇ كتابلاردىن ئىلهامىلىنىپ يېزىلغانلىقنى، ياكى ئۇلاردىن بىۋاسىتە ئېلىنغا ئىللىقنى بىلدىم. رىفقى تاغا»، «Tommiks»، «Pekos Bill» ۋە «يالغۇز ئەممەلدار» ژۇرنالىرىدىكى نەرسىلەرنى ۋە رەسىملەرنى ئۆزى سىزغان باللار كتابلىرىغا بهەزۈر ھالدا، ئادەتلەنىپ قالغان بويچە كۆچۈرۈپ ئالىۋەرگەندەك، «يېڭى هايات»نى يېزىۋاتقاندىمۇ بۇ كتابلاردىن پايدىلانغانىدى. بىر نەچچە مىسال كۆرسىتىمى:

”پەشتىلەر ئىنسان دېيىلگەن بۇ دۇنيا خەلپىسىنىڭ يارتىلىشىدىكى سىرنى بىلەلمىدى“

— ئىبنى ئەرابى، «فۇسۇسۇلەمكەم»

”بىز جانجىگەر ھەمراھ، سەپەرداشلار ئىدۇق، بىز بىر- بىرىمىزگە شەرتىزىز ياردەمچى ئىدۇق“

— نەشاتى ئاققەلەم، «داھىيلارمۇ بالا ئىدى»

”شۇنداق قىلىپ ئۆيۈمنىڭ تەنھالىقىغا قايتىم ۋە ئۇ گۈزەل قىزنى ئويلاشقا باشلىدىم. ئۇنى ئويلاۋېتىپ ئۇخلاپ قاپىتمەن، كۆز ئالدىمدا ئاجايىپ بىر خىالەت نامايان بولدى.“

— دانتى، «يېڭى هايات»

”بەلكىم بىز شۇنداق نەرسىلەرنى دېيىش ئۈچۈن بۇ دۇنيادا تۇرىمىز: ئۆي، كۆۋۈرۈك، بۇلاق، ئىشىك، كوزا، مېۋىلىك دەرەخ، دېرىزە، — بەلكىم شۇمۇ بار: تۈۋۈرۈك، مۇنار... ئەمما دېيىش ئۈچۈن، ئۇنتۇما، ئاھ، شۇنداق بىر دېيىش ئۈچۈنكى، بۇ نەرسىلەر بۇنچىلىك كۆپ مەۋجۇت بولۇشىنى ئۆزلىرىمۇ ھېچقاچان ئويلىمغانىدى.“

— رىلکى، «دۇئىنو مەرسىيلىرى»

”ئەمما بۇ ئەتراپتا ھېچقانداق ئۆي يوق ئىدى، خارابىلىكتىن باشقا بىر نەرسە كۆرۈنەيتتى. بۇ خارابىلەر ۋاقتى سەۋەبىدىن

— ژۇلپىس ۋېرنى، «نامىسىز ئائىلە»

« قولۇمعا بىر كىتاب كىرسىپ قالدى. تۇقۇمسام بىر قانچە توملۇق كىتابىتەك قىلاتتى، تۇقۇمسام بىر توب يېشىل يېپەك رەختىتەك تۈسکە كىرسىپ قالاتتى... شۇ چاغلاردا كىتابنىڭ رەقەملەرىگە، هەرپىلىرىگە قاراپ قاپتىمەن، قول يازمىسىدىن بۇنىڭ ھەلب قازىسى شەيخ ئابىدۇرەھماننىڭ ئوغلى تەرپىدىن يېزىلغانلىقنى بىلدىم. ئېسىمگە كەلسەم، ھازىر سىز ئوقۇۋاتقان بابنى يېزىۋاتاتتىم؛ بىردىنلا شۇنى چۈشەندىمكى، شەيخنىڭ تۇغلى يازغان ۋە من چۈشۈمە كۆرگەن باب بىلەن ھازىر مەن يېزىۋاتقان كىتابىتىكى باب بىر-بىرىگە ئوخشайдۇ.»

— ئىبنى ئەرابى، «فۇتۇھاتۇل مەككىيە»

”ئىشقى مۇھەببەت ماڭا شۇنچىلىك تەسر قىلدىكى، پۇتۇنلەي ئۇنىڭ بۇيرۇقىغا كىرگەن جىسمىم كۆپ ھاللاردا ئېغىر ۋە جانسىز بىر نەرسىدەك ھەرىكەت قىلاتتى.“

— دانتى، «بېڭى ھايات»

”ھايأتنىڭ قايتماقچى بولغانلار ئۇ تەرپىگە ئۆتسە بولمايدىغان رايونىغا قەددەم باستىم.“

— دانتى، «بېڭى ھايات»

## 16

كتابىمىزنىڭ شەرە قىسىمغا كەلگەنلىكىمىز مەلۇم بولدى دەپ ئۇيلايمەن. ئۇستىلىمە تۇرغان 33 كىتابنى نەچچە ئاي قايتا-قايتا ئۇقۇدۇم. سارغايان بەتلەردىكى سۆزلەرنىڭ، جۈملەرنىڭ ئاستىنى سىزدىم، دەپتەرلەرگە، قەغەز پارچىلىرىغا خاتىرە قالدىرددۇم، خىزمەتچىلىرى ئوقۇرمەنلەرگە ”بۇ يەرده نېمە ئىشىڭ بار!“ دەپ

قارايدىغان كۇتۇپخانىلارغا باردىم.

هایات دېيلگەن ئۇ دىلقۇنغا بىر مەزگىل ئۆزىنى ھەۋەس بىلەن ئاتقان ۋە كۈتكىنىگە تېرىشەلمىگەن قانچىلىغان دەردىمەن ئادەملەرداك، ئوقۇغانلىرىمىدىن، ئۇزۇم سېلىشتۇرغان بەزى خىياللاردىن، تەسۋىرلەردىن ئەسەرنىڭ ئۆز ئىچىدىكى يوشۇرۇن پىچىرلاشىلارنى بايقاتتىم، بۇلاردىن سىرلارنى تېپىپ، ئۇلارنى رەتكە تۇرغۇزۇپ، ئارىسىدا يېڭى مۇناسىۋەتلەر ئورنىتاتتىم ۋە يېڭىندە قۇدۇق قازغاندەك سەۋىرچانلىق بىلەن شەكىللەندۈرگەن بۇ مۇناسىۋەتلەر تۇرنىڭ مۇرەككەپلىكىدىن پەخىلىنىپ، هایاتتا مەقسىتىمگە يېتەلمىگەن ئىشلارنىڭ ئىنتىقامىنى ئېلىشقا تىرىشاتتىم. مۇسۇلمانلار شەھىرىدىكى كۇتۇپخانا ئىشكايپلىرىنىڭ باشقا كىتابلارغا يېزىلغان قول يازما چۈشەندۈرۈشى ۋە شەرھەرگە قانداق تولۇپ كەتكەنلىكىنى كۆرگەنلەر بۇنىڭغا ھەيران قالدىم دېسە، كوچىلاردىكى ئاشۇ دەردىمەن ئادەملەر توبىغىا بىر نەزەر سالسلا كۇپايە.

مۇشۇ تىرىشچانلىقىم جەريانىدا، رىفقى تاغىنىڭ بۇ كىتابچىسىغا ئۇ باشقا بىر كىتابتنى ئالغان يېڭى بىر جۈملە، خىيال، پىكىرگە دۈچ كەلسەم، خىاللەرىدىكى پەرسىتە قىزنىڭ ھەرگىز ئۇنچىلىك پاك ئەمە سلىكىنى بىلگەن خىيالپەرسى يىگىتىتەك، ئاۋۇال بىر مەيۇسلۇككە ئۇچراپ، ئاندىن ھەقىقىي مۇھەببەت قۇرمانىدەك، دەسلەپتە پاك كۆرۈنمىگەن نەرسىنىڭ ئەسلىدە ناھايىتى چوڭقۇر يوشۇرۇنۇپ ياتقان سېھىرلىگۈچى سىرنىڭ، تەڭداشىسىز ھېكمەتنىڭ ئىشارتى ئىكەنلىكىگە ئىشەنەمەكچى بولاتتىم.

باشققا كىتابلار بىلەن بىرلىكتە «دۇئىنو مەرسىيلرى»نى قايتا - قايتا ئوقۇۋېتىپ، ھەر قانداق ئىشنى پەرسىتىنىڭ ياردىمى بىلەن ھەل قىلا لايدىغانلىقىمغا ئىشەندىم؛ بەلكىم بۇ مەزكۇر مەرسىيەلەردىكى پەرسىتىنىڭ رىفقى تاغا ئۇ كىتابتا تىلغا ئالغان

پەرشىتىنى ئېسىمگە سالغىندىن كۆرە، جانان بىلەن ئۆتكۈزگەن كېچىلەرنى بەكىرەك سېغىنغانلىقىم، ئۇنىڭ پەرىشتە هەققىدىكى گېپىنى ئەسلىگەنلىكىدىن بولسا كېرەك. تۈن يېرىمىدىن خېلى ئۇتۇپىمۇ تاققىر-تۇققۇرلىرى تۈگىمەيدىغان ئۇزۇن يىوڭ پوينزلىرى شەرققە مېڭىپ ئۇتۇپ كەتكەندىن كېيىن مەھەللە چۆمگەن جىمجىتلەقتا بىر نۇرنىڭ، تىپرلاشنىڭ، مەن ئۇتۇشىنى ئەسله شىتن خۇشاللىنىدىغان هاياتنىڭ چاقىرىقىنى ئاڭلىماقچى بوللاتىم؛ قەغەزلەر، دەپتەرلەر بىلەن قالايمقانىلىشىپ كەتكەن ئۇستەلەدە ئۇلتۇرغان مېنى، تاماكا چېكىشىنى، ئېچىقلۇق تۇرغان قېلىۋىزۇرنى ئەكس ئەتتۈرۈپ تۇرغان كەمپۈت قۇتسىسغا دۈمىھەمنى قىلىپ دېرىزىنگە بېرىپ، پەردىلەرنىڭ ئارسىدىن قاراڭغۇ كېچىنىڭ ئىچىگە قارايتىم، كۆچا چىراڭلىرىدىن ياكى ئۇدۇلدىكى بىنا ئۆزىلىرىدىن چىقۇراتقان سۈس نۇر بىردىنلا دېرىزە ئەينىكىدىكى سۇ تامچىلىرىدا ئەكس ئېتەتتى.

بۇ پەرىشتە كىمدى؟ مەن سۈكۈتنىڭ قەلبىدىن ماڭا نىدا قىلىشىنى تىلىگەن كىم بولغىيدى؟ رىفقى تاغىدەك تۈركىچىدىن باشقا بىر تىل بىلەيتتىم، ئەمما يات تىلدا ئۆتكۈنچى هاياجانلارنىڭ تاسادىپىيلقلەرى بىلەن يېرقلىشىپ كەتكەن ناچار ۋە ئۇدۇل تەرىجىملىر بىلەن باقلانىپ قالغىنىمغا كۆڭۈلشىپ كەتمىدىم. ئۇنۋېرسىتەتلىارغا باردىم، مېنى ھەۋەسكار كۆرۈپ قوپال تەگەن ئوسال پروفېسسورلاردىن، تەرىجىمانلاردىن سوئاللار سورىدىم، كېرمانىيىدىكى ئادرېسلارنى تېپىپ خەت يازدىم؛ تاۋى نازۇك، زىل كىشىلەردىن جاۋاب ئالغىنىمدا بۇ سىرىنىڭ مەركىزىنگە يول ئالغىنىمغا ئۇزۇمنى ئىشەندۈرمە كچى بولدۇم.

رېلىكى ئۆز ئەسەرلىرىنى تەرىجىمە قىلغان پولشاقيق تەرىجىمانغا يازغان مەشھۇر بىر مەكتۇپىدا «دۇئىنۇ مەرسىيەلىرى» دىكى پەرىشتىنىڭ خېرىستىئان پەرىشتىسىدىن كۆرە ئىسلامىيەت

پەرشتىلىرىگە بەكەرەك يېقىن ئىكەنلىكىنى ئېيتقانىمىش، بۇنىمۇ رىفقى تاغا تەرجىمان يازغان قىسقا كىرىش سۆزدىن بىلگەنىدى. مەرسىتىلەرنى يېزىشقا باشلىغان يىلى لوئۇ ئاندرپىس سالومە<sup>٥</sup> گە ئىسپانىيىدىن ئەۋەتكەن بىر مەكتۇپتىن رىلکېنىڭ قۇرمانى هەيران-ھەس-ھالدا ئوقۇغانلىقنى ئاڭلىشىم مېنى بىر مەزگىل قۇرئاندا ئۇچرايدىغان پەرشتىلەرنى بىلىسپ بېقىشقا ئىنتىلدۈردى، ئەمما قۇرئاندا موامادىن، مەھەللدىكى ھامىلاردىن ۋە ئەقىللەق ئاغنىلەردىن مەن ئاڭلىغان ھېكايلەرنىڭ ھېچ بىرىنى ئۇچراتمىدىم. گېزتىلەردىكى كارتونلاردا، تۇرمۇش بىلىملىرى دەرسىدىكى قاتناش رەسىملەرىدە رەسىملەرىنى بىز دائىم كۆرىدىغان ئەزراشلىنىڭ نامىمۇ قۇرئاندا يوق ئىدى، پەقەت ئۆلۈم پەرشتىسى دېيىلەتتى. مىكاىيل ۋە قىيامەت كۈنى سۇر چالىدىغان ئىسراپىل ھەققىدە ئەسلىدە بىلگەنلىرىدىن كۆپ نەرسىگە ئېرىشەلمىدىم. مەن گېرمانىيىلىك بىر توئوشۇمدىن قۇرئاننىڭ 35- سۇرىسىنىڭ بېشىدىكى ”ئىككى قاناتلىق، ىلچق قاناتلىق، تۆت قاناتلىق“ پەرشتىلەر ھەققىدىكى ئىپادىنىڭ ئىسلامغا خاس ياكى ئەمەسلىكىنى سورىغىنىمدا، ئۇ گۈزەل سەنئەت كىتابلىرىدىن نۇسخىلىغان خرىستىئان پەرشتىلىرىنىڭ رەسىملەرىدىن بىر توب ئارخىپ ئەۋەتىپ ئىشنى تۈگەتتى: قۇرئاندا پەرشتىلەر تۈركۈمى ھەققىدە ئايىرم بایاننىڭ بېرىلىشى، جەھەننەمنىڭ ئىشىكىگە قارايدىغان زەبانييەرنىڭمۇ پەريشە ھېسابلىنىشى، پەرشتىلەرنىڭ ئاللاھ بىلەن مەخلۇقاتلىرى ئارىسىدا— ئىنجىلدا ئېيتلىشىچە تېخىمۇ كۈچلۈك مۇناسىۋەت بولۇشىدەك ئۇششاق- چۈشىشەك پەرقەرنى ھېسابقا ئالىغاندا— ئىسلام دىنى بىلەن خرىستىئان دىنسىدا تىلغا ئېلىنىدىغان پەرشتىلەر ئارىسىدا رىلکېنىڭ سۆزىنىڭ توغرىلىقىنى

<sup>٥</sup> لوئۇ ئاندرپىس سالومە (1861—1937) — روسييلىك گېنېرالنىڭ قىزى.

ئىسپاتلایدىغان مۇھىم بېرق يوق ئىدى. يەنلا «ئىچىدە ھەممە نەرسە بېزىلغان كىتاب (قۇرئان)»نىڭ نازىل بولۇشىنى ۋە ئىقىپ كەتكەن، غايىب بولغان، چاقىنغان يۇلۇزلار ئارىسىدا، قاراڭخۇ كېچە بىلەن ئاقارغان كۈن ئارىسىدا جىرىتىلىنىڭ ئۇپۇقتا پەيغەمبەر ئەلە يەسىسالامغا كۆرۈنگەنلىكىنى بايان قىلىدىغان «تەكؤر» سۈرەسىنىڭ بەزى ئايەتلەرنى رىفقى تاغا كىتابىنى ئاخىرلاشتۇرۇۋاتقاندا رىلکېنىڭ گېپسىزمۇ ئېسىگە ئالالغان دەپ ئوپىلىدىم. ئەمما بۇ كۈنلەردە كىتابلارنى نەچچە ئاي ئوقۇپ، ئوقۇغان ھەممە نەرسىنى بىر-بىرىگە ئوخشتىپ، رىفقى تاغىنىڭ كىچىك كىتابىنىڭ يالغۇز 33 كىتابىتن ئەمەس، بارلىق كىتابلاردىن بارلىققا كەلگەن بىر كىتاب شەكەنلىكىنى بىلىپ بولغاندىم. ئۇستىلىمە توپلانغان ناچار تەرجىملەر، نۇسخىلار، ئىزاھلار ماڭا پەقەت رىلکېنىڭ تەسۋىرىدىكى پەرىشىتە ھەققىدىلا ئەمەس، پەرىشىتەرنىڭ نېمىشقا گۈزەل ئىكەنلىكى، ھادىسە ۋە تاسادىپىيلقلارنى ئۆز ئىچىگە ئالىغان مۇتلەق گۈزەللەك، ئىبنى ئەرابىنىڭ تەسۋىرىدىكى پەرىشىتىنىڭ ئىنساندىن ئۇستۇن ئالاھىدىلىكلىرى ۋە چەكلىمىلىكى، ھەم بۇ يەردە ھەم ئۇ يەردە مەۋجۇت بولالىشى، ۋاقتى، ئۆلۈم، ئۆلۈمدىن كېيىنكى ھايات ھەققىدە سۆزلەيتتى، مەن بۇلارنى پەقەت رىفقى تاغىنىڭ كىچىك كىتابىدا ئەمەس، يەنە ئۇ يازغان «پېرتې بىلەن پېتىر»نىڭ سەرگۈزەشتىرىدىمۇ ئوقۇغانلىقىمنى ئەسلىه يېتىم.

باھارغا يېقىن بىر ئاخىشىمى تاماقتىن كېيىن: «ھەتتا ئاتا- بۇۋىلىرىمىزنىڭ، - دېدى رىلکېنىڭ ئەيتاۋۇر من نەچىنچى قېتىم ئوقۇغان بىر مەكتۇپى ماڭا، - بىرەر ئېغىز ئۆبى، بىرەر قۇرۇقى، تونۇش مۇنارى، ئۆز كېيمىلىرى، چاپانلىرى... ساناب بولالىغۇدەك، ھەددى-ھېسابىسىز نەرسىلەرنىڭ ھەممىسى خۇسۇسى مۇلۇك دائىرىسىدىكى نەرسىلەر ئىدى».

بىرىدىنلا ئەتراپىمغا قارىغانلىقىمنى، بېشىمنى ئەپچىلگىنى  
بۇرىغانلىقىمنى بىلىمەن. پەقەت كونا ئۈستىلىمىدىن، كىتابلارنىڭ  
ئارىسىدىن ئەمەس، ھەممە نەرسىنى چېچۈپتىدىغان قىزىم ئۇلارنى  
ئاپېرىپ قويغان يەرلەردىن، دېرىزىنىڭ چۆرىسىدىن، توبَا-  
تۈزانلىق مەشلەرنىڭ، بىر پۇتى قىسقا ساپانىڭ، گىلهمنىڭ  
ئۈستىلىدىن يۈزۈلەرچە رەڭسىز پەرشتە سايىسى ماڭا قارايتتى ۋە  
كۈمۈش رەڭلىك كەمپۈت قۇتسىسا نەچچە يۈز يىللارنىڭ ئالدىدا  
ياۋۇرۇپادا سىزىلغان ھەققىي ماي بوياق رەسىملەرىدىكى پەرشتىلەر  
تەقلىدىنىڭ رەڭسىز، سولغۇن نۇسخىلىرى ئەكس ئېتەتتى. ئۇلارنى  
ئەسلېي نۇسخىسىدىنمۇ بەك ياخشى كۆرگەنلىكىمنى ئۈيلىدىم.  
— پەرشتىلەرنى يېغىشتۇرۇپ قوي، — دېدىم ئۈچ ياشتىكى  
قىزىمغا، — پويمز ئىستانسىسىغا بېرىپ پويمزغا قارايلى.  
— كەمپۈتمۇ ئالامدۇق؟

ئۇنى قۇچقىقىمغا ئېلىپ، سوپۇن پاراشوكى ۋە كاۋاپ قازىنى  
پۇرايدىغان ئاشخانىدىكى ئانىسىنىڭ قېشىغا باردۇق ۋە پويمزلارغا  
قارايدىغانلىقىمىزنى ئېيتتۇق. ئاياللم يۈيۈۋاتقان نەرسىلىرىدىن  
بېشىنى كۆتۈرۈپ بىزگە كۈلۈمسىرىدى.

قىزىمنى چىڭ قۇچاقلاپ كۆتۈرۈپ، باهارنىڭ مەيىن شامىلدا  
پويمز ئىستانسىسىغا بېرىش مېنى خۇشال قىلغانىدى. ئۆيىگە فايتفاندا  
تېلىپۈزۈردا ھەر كۈنلۈك پۇتبول مۇسابىقىلىرىنى كۆرۈمەن، ئاندىن  
خوتۇنۇم بىلەن "يەكىشەنە ئاخشىمى" كىنو پروگراممىسىدا كىنو  
كۆرۈمىز دەپ ئويلاپ سۆپۈندۈم. پويمز ئىستانسىسى مەيدانىدىكى  
"ھايات تورتخانىسى" دېرىزلىرىنى قىيا ئېچىپ، تورتخانا ئالدىغا  
مارۇژنى پەشتاختىسى راسلىغان ھەمدە ئۈستىگە قەغەز ئىستاكانلارنى  
تىزىپ، قىشنى ئاياغلاشتۇرغانىدى. يۈز گرام Mabel كەمپۈتلەرى  
ئالدۇق. بىر دانىسىنى قەغىزىدىن سوپۇپ، قىزىمنىڭ تاقەتسىزلىك  
بىلەن ئېچىلغان ئاغزىغا سالدىم. ئاندىن پويمز سۈپىسىغا چىقتۇق.

سائەت دەل 9دىن 16 مىنۇت ئۆتكەندە، جەنۇپ تېز بوبىزى ئاۋۇال يەر ئاستىدىن، گويا زېمىننىڭ روھىدىن كېلىۋاتقان ئېغىر ماٗتۇرنىڭ گۇرۇلدىشى، كۆزۈرۈك تاملىرى ۋە سىمتاناب تۈزۈرۈكلىرىدە ئەكس ئەتكەن يورۇقى بىلەن بىزگە ئۆزىنى مەلۇم قىلدى، ۋوغزالغا يېقىنلاشقاندا گويا جىمىپ قالدى-دە، بىر-بىرىمىزنى چىڭ قۇچاقلىغان ئىككىمىزنىڭ ئالدىدىن ماٗتۇرلارنىڭ تىترەتكۈچى، بۆسکەك كۈچى بىلەن چالى-توزان قالدۇرۇپ ئۆتتى. ئارقىسىدا قالدۇرغان تېخىمۇ ئىنسانىي شاۋقۇن-سۈرهنلەرنىڭ ئىچىدە تاقىلداب ئۆتۈۋاتقان ۋىل-ۋىل ۋاگونلاردا ئارقىغا يېلىنىپ ئولۇرغان يولۇچىلارنى كۆردۈق، دېرىزىگە يۆلەنگەن، چاپىنى ئاسقان، پاراكلىشىۋاتقان، تاماكا تۇتاشتۇرغان، بىزنى كۆرمىگەن يولۇچىلار كۆزنى يۇمۇپ ئاچقىچە ئۆتۈپ كېتىشتى. پويىز ئارقىدا قالدۇرغان بوش بىر شامال ۋە جىم吉تلىق ئىچىدە ئاخىرقى ۋاگوننىڭ ئارقىسىدىكى قىزىل چىراڭغا ئۇزاق قارىدۇق.

— بۇ پويىز نەگە بارىدۇ، بىلەمسەن؟ — دېدىم قىزىمغا ئىختىيارىسىز.

— نەگە بارىدۇ؟

— ئاۋۇال ئىزمىتقا<sup>①</sup>، ئاندىن بىلەجىككە<sup>②</sup>.

— ئاندىنچۇ؟

— ئاندىن ئەسکىشەھەرگە<sup>③</sup>، ئاندىن ئەنقرەگە بارىدۇ.

— ئاندىنچۇ؟

— ئاندىن قەيسەرىگە، سۋاسقا، مالاتىاغا<sup>④</sup> بارىدۇ.

<sup>①</sup> ئىزمىت — تۈركىيەنىڭ مەرەمە رايونىدىكى كوجائىلى ۋىلايتىنىڭ مەركىزى، سىت.

<sup>②</sup> بىلەجىك — مەركىزىي ئاتاتولىيە رايونىنىڭ غەربىي شىمالىدىكى ۋىلايت، سىت.

<sup>③</sup> ئەسکىشەھەر — بىلەجىك ۋىلايتىگە قوشنا ۋىلايت، سىت.

<sup>④</sup> مالاتىا — شرقىي ئاتاتولىيە رايونىدىكى ۋىلايت، سىت.

— ئاندىن؟ — دەپ سۆزىنى خۇشاللىق بىلەن تەكرالسىدى سېرىق چاچ قىزىم ئاخىرقى ۋاگوننىڭ كۆرۈنەر-كۆرۈنەس قىزىل چىراقلىرىغا قىزىقىپ قاراپ.

ھالبۇكى قىزىنىڭ دادىسى پويىزلار كەينى-كەينىدىن بارىدىغان بېكەتلەرنى بىر-بىرلەپ ئەسلىئەۋاتقاندا، بىر-بىرلەپ ئەسلىيەلمە يئۋاتقاندا، ئەسلىمىلىرىنىڭ ئىچىدە ئۆز باللىقىنى كۆردى.

11—12 ياشلاردا بولسام كېرەك. بىر كەچقۇرۇنلىقى دادام بىلەن رىفقى تاغاملارنىڭىگە بارغانىدۇق. رىفقى تاغا بىلەن دادام تاۋلا<sup>①</sup> ئوينىۋاتقاندا مەن راتىبه ھاما مائىا بەرگەن باقالىنى ئېلىپ، قەپەستىكى سېرىق قۇشقاچلارنى تاماشا قىلغانىدىم، قانداق ئوقۇلۇپ چۈشەندۈرۈلدۈغانلىقىنى مەن ھازىرىغىچە بىلەمەيدىغان بارومبىتىرىنىڭ ئەينىكىگە تىك-تىك ئۇرۇپ قويغانىدىم، كىتاب ئىشكىپىدىكى كونا ژۇراللاردىن بىرىنى ئېلىپ، «پېرتىۋ بىلەن پېتىر» نىڭ ئۆتۈمۈش سەرگۈزەشتىلىرىگە بېرىلىپ كەتكەندىم، رىفقى تاغا مېنى يېننغا چاقىرىدى ۋە ھەر قېتىم كەلگىنىمە سورايدىغان سوئاللارنى سوراşقا باشلىدى:

— يولچاتى بىلەن كۇرتالان ئارىسىدىكى پويىز بېكەتلەرىنى ساناب باق!

— يولچاتى، ئۇلۇٹۇۋا، كۈرك، سىۋىرىجە، گېزىن، مادەن، — دەپ ھەممىسىنى تولۇق سانىدىم.

— ئاماسيا بىلەن سىۋاس ئارىسىدىكىلەرچۇ؟ تۇرۇپ قالماي ساناب بەردىم، چۈنكى رىفقى تاغا "ھەر بىر ئەقىللەق تۈرك بالسى يادا بىلىشى لازىم" دېگەن پويىز جەدۋىلىنى يادلىغانىدىم.

— كۈتاھيادىن قوزغالغان پويىز ئۇشاقدا بېرىش ئۈچۈن

<sup>①</sup> تاۋلا — شاھماتقا ئوخشاشىدىغان بىر تۈرلۈك ئۇيۇن، سـت.

نېمىشقا ئافىوندىن ئۆتىدۇ؟

بۇ سوئالنىڭ جاۋابىنى مەن پويىز جەدۋىلىدىن ئەمەس، رىفقى تاغىدىن بىلىءۇغانىدىم:

— ئەپسۈس، دۆلەت ئۆزىنىڭ تۆمۈر يول سىياسىتىنى ئىجرا قىلىمغا نىلىقتنى.

— ئاخىرقى سوئال، — دېگەندىدى رىفقى تاغا كۆزلىرىنى چاقنىتىپ، — چېتىنقا يادىن مالاتىياغا كېتىۋاتىمىز.

چېتىنقا يادىن، دېمىرىز، ئاقگېدىك، ئۈلۈگۈنەي، هاسان چەلەبى، ھېكىمخان، كېسىككۆپرۈ... — دەپ ساناشا قا باشلاپ ئاياغلاشتۇرماي تۈرۈپ قالدىم.

— ئاندىن؟

جىمبىپ قالدىم. دادام بىر قولغا ئۇرۇقلارنى ئېلىپ، تاۋلا تاختىسىدىكى ئۇرۇقلارغا قاراپ، قىسماققا چۈشۈپ قالغان ئۇيۇندىن چىقىش يولى ئىزدەيتتى.

— كېسىككۆپرۈدىن كېيىن؟

قەپەستىكى سېرىق قۇشقاقچ تىپرلاپ قويىدى.

— ھېكىمخان، كېسىككۆپرۈ، — دەپ ئۇمىد بىلەن باشلىدىم، ئەمما كېيىنكى بېكەت ئېسىمگە پەقەت كەلمىدى.

— ئاندىن؟

— ئاندىن...

بىر هازا جىمبىتلىق باستى. يىغلاپ تاشلايدىغانداك قىلاتتىم، رىفقى تاغا دېدى:

— راتىبه، ئۇنىڭغا كەمپۈت بەر، قاراپ باقايىلى، بەلكىم ئەسلىپ قالار.

راتىبه ھامما ماڭا كەمپۈتلەرنى ئەكلىپ بەردى. رىفقى تاغىنىڭ دېگىننىداك، بىر دانىسىنى ئاغزىغا ئالار- ئالماي، كېسىككۆپرۈدىن كېيىنكى بېكەتنى ئەسلىدىم.

بىزنىڭ گالۋاڭ ئوسمان 23 يىلدىن كېيىن قۇچقىدا گۈزەل  
 قىزىنى تۇتۇپ، جەنۇب تېز پوينىنىڭ ئاخىرقى ۋاگونىنىڭ  
 ئارقىسىدىكى قىزىل چىراڭلارغا قاراپىمۇ ئۇ بېكەتنىڭ ئىسمىنى يەنە<sup>ئە</sup>  
 ئەسلىيەلمىدى. ئەمما ئەسلهش ئۈچۈن ئۆزۈمنى خېلى ئۇزاق زورلاپ  
 باقتىم ۋە ئۇخلاۋاتقان نىدالارنى پەپىلەپ، قىزىقىتۇرۇپ ھەرىكەتكە  
 كەلتۈرۈش ئۈچۈن ئۆز-ئۆزۈمگە دېدىمكى، نېمىدېگەن  
 تاسادىپىيلق: 1. ھازىر ئالدىمىزدىكى ئۇتۇۋاتقان پوينز مەن  
 ئىسمىنى ئېسىمگە ئالالمىغان بېكەتنىن ئەتە تۇتىدۇ. 2. راتىبە ھامما  
 ئۇ كەمپۈتلەرنى نەچچە يىللاردىن كېيىن ماڭا سوۋغا قىلغان ئاشۇ  
 كۈمۈش رەڭلىك كەمپۈت قۇتىسىدىن ئېلىپ بەرگەندى. 3.  
 قىزىمنىڭ ئاغزىدا بىر دانە، مېنىڭ قولۇمدا يۈز گرام كەمپۈت بار.  
 بىر باھار ئاخىشىمى بالا-قازاردىن يىراق، ناھايىتى يىراق بىر  
 كېسىشمە نۇقتىدا ئۇتموشۇم بىلەن كېلەچىكىمنىڭ بۇ  
 ئۇچرىشىشىدىن، ئەس-يادىمنىڭ قۇرۇپ كېتىشىدىن شۇنچىلىك  
 شادلاندىمكى، سۆيۈملۈك ئوقۇرمەن، بېكەت ئىسمىنى ئەسلهش  
 ئۈچۈن تۇرغان يېرىمەدە قاراپ قالدىم.

— ئىت، — دېدى قۇچقىمىدىكى قىزىم بىر ھازاردىن كېيىن.  
 ناھايىتى مەينەت، رەزگى بىر لاما ئىت پاچىقىنى  
 بۇراۋاتاتنى، پوينز بېكتى ۋە مەھەلللىنىڭ ئاخىشىمى مەين شامالدا  
 سالقىنىلىشىۋاتاتنى. ئۆيگە دەرھال قايتتۇق، ئەمما كۈمۈش رەڭلىك  
 كەمپۈت قۇتىسىنىڭ يېنىغا يۈگۈرمىدىم. قىزىمنى قىچىقلاب، ھىدلاب  
 ياتقۇزۇپ قويۇپ، ئايالىم بىلەن بىلەلە "يەكشەنبە ئاخىشىمى" كىنو  
 پروگراممىسىدا قويۇلغان كىنولاردىكى سۆبۈشۈشلەرنى ۋە  
 جىنايەتلەرنى كۆرۈپ بولۇپ، ئاياللىمۇ ئۇخلاپ قالغاندىن كېيىن  
 مەن ئۇستىلىمنىڭ ئۇستىدىكى كىتابلارنى، پەرىشتىلەرنى،  
 قارتىلارنى يېغىشتۇرۇپ، ئاندىن ئەسلاملىرىنىڭ قويۇقلۇشىپ قىيام  
 بولۇشنى يۈرىكىم دۈپۈلدىگەن حالدا كۆتتۈم.



ئاندىن، كەل نىدaiيم، كەل، دېدى مۇھەببەت ۋە كىتاب قۇربانى بولغان دەردىمن ئادەم، كۈمۈش رەڭلىك كەمپۈت قۇتسىنى قولۇمغا ئالدىم. ھەرىكتىمە ئۆزىگە ئىشىنىغان بىر شەھەرلىك تىياترخانا سەنئەتچىسىنىڭ "يورك"<sup>۱</sup>نىڭ كاللىسىغا ئوخشايدىغان بىچارە كۆچەن چارۋىچىنىڭ كاللىسىنى كۆز-كۆز قىلىپ تۇتۇشىنى ئەسلىتىدىغان بىر ئالاھىدىلىك بار ئىدى، ئەمما سۈنئىي ھەرىكتەتكە ئەمەس، نەتىجىسىگە قاراڭ، ئەستە تۇتۇش قابىلىيەتى دېگەن بۇ تېپىشماق نېمىدېگەن ماسلىشىچان: دەرھال ئەسلىدىم.

تاسادىپىلىق ۋە بالا- قازاغا ئىشىنىدىغان ئوقۇرمەنلەر ھەمەدە رىقى تاغىنىڭ ئىشنى تاسادىپىلىق ۋە بالا- قازاغا تاشلاپ قويىمايدىغانلىقىغا ئىشىنىدىغان ئوقۇرمەنلەرنىڭ ھەممىسى تەخمىن قىلا لايدىغىنىدەك، ئۇ بېكەتنىڭ ئىسمى ۋەيرانباغ ئىدى.

يەنە ئەسلىدىم. چۈنكى 23 يىلىنىڭ ئالدىدا من ئاغزىمدا كەمپۈتنى شۇمگەچ، كۈمۈش رەڭلىك كەمپۈت قۇتسىغا قاراۋىتىپ "ۋەيرانباغ" دېگىنىمە، رىقى تاغا "ئاپىرىن" دېگەندى. كەينىدىن ئالتە ۋە بەش ئىككى ئۇرۇق ئېتىپ، دادامنىڭ ئىككى ئۇرۇقىنى يوقتىپ دېگەندى:

— ئاقىق! بۇ ئوغلوڭ بەك ئەقلىلىق! بىلەمسەن، كۈنلەرنىڭ بىرىدە من نېمە ئىش قىلىمەن؟ ئەمما يوقالغان ئۇرۇقلارغا، ئالدىدىكى ئىشىكلەرگە قاراۋاتقان دادام ئۇنى ئاڭلىمايۋاتاتنى.

— بىر كۈنى بىر كىتاب يازىمەن، — دېگەندى رىقى تاغا ماڭا، — قەھرىمانىغا سېنىڭ ئىسمىڭنى قويىمەن. — «پېرتېۋ بىلەن پېتېر» دەك كىتابىمۇ؟ — دەپ سورىغانىدىم

<sup>۱</sup> يورك - شېكىپپېرنىڭ «ھاملىپت» درامىسىدىكى ئەخەق ۋەزىر، — ت.

يۇرىكىم دۈپۈلدەپ.

— ياق، رەسىمىسىز بىر كىتاب. ئەمما سېنىڭ ھېكايدەنى بايان قىلىمەن.

مەن بۇنىڭخا ئىشەنەمەي، گەپ قىلىمغا نىدىم. ئۇ كىتابنىڭ قانداق بىر نەرسە بولىدىغانلىقىنى ئويلىيالمايتىم.

— رىفقى، بالىلارنى يەنە ئالدىما، — دېگەندى راتىبە ھامما شۇ چاغدا.

بۇ ئىش راستىمۇ ياكى مەندەك دەردەنگە تەسەللى ئۈچۈن ياخشى كۆڭۈل، ياخشى نىيەتلەك ئەستە تۇتۇش قابىلىيتنىم شۇ چاغدا ئۇيىدۇرۇپ چىققان نەرسىمۇ، بىلەلمىدىم. راتىبە ھاممنىڭ يېنىغا دەرھال يۈگۈرۈپ بېرىپ سورىغۇم كېلەتتى. كۈمۈش رەڭلىك كەمپۈت قۇتسىنى ئېلىپ دېرىزىگە قاراپ ماڭدىم، جىمجىت كۆچىغا قاراپ ئۇيلىدىم، يەنە ئۇيلىدىم، ئەمما بۇلار ئويلىنىشىمۇ ياكى جۆپلىشىمۇ، بىلەيمەن: 1. بىرلا چاغدا ئۆچ ئايىرم ئۆينىڭ چىرىغى بىردىنلا ياندى. 2. پوينز ئىستانسىسىدىكى پەريشان ئىت ھەيۋە كۆرسىتىپ ئىشىكىنىڭ ئالدىدىن ئۆتتى. 3. تامامەن گاڭىرىاش ئىچىدە ھەرىكەتلەنىۋاتقان قوللىرىم نېمە قىلسا قىلىپ، كۈمۈش رەڭلىك كەمپۈت قۇتسىنىڭ ئېغىزىنى ھېچ زورۇقمايلا، ئۆزلىكىدىن ئاچتى.

تۇرۇقسىز، بىر رىۋا依ەتىكىدەك، كەمپۈت قۇتسىدىن تىلىسىلار، سېھىلىك ئۇزۇكلىر، زەھەرلىك ئۇزۇملەر چىقىدۇ دەپ ئويلىمماي قالىدىم. قوتا ئىچىدىن چەت يەردىكى باققالاردا، يىراق بازارلاردىكى كەمپۈت دۇكانلىرىدىننمۇ تاپقىلى بولمايدىغان، بالىلىقىمدا يەيدىغان “يېڭى ھايات” ماركىلىق كەمپۈتلەردىن يەتتە تال چىقتى. ھەر بىرىنىڭ ئۇستىتىدە ئالامەتلەرى پەرقىلىق بىر ”پەرشتە“، جەمئىي يەتتە ”پەرىشى“ H ھەرپىلىرىنىڭ چۆرىسىگە مەغىرۇر ئورۇنلىشىپ، يېڭى بىلەن ھايات ئارلىسىدىكى بوشلۇققا گۈزەل ئاياغلارنى چىرايلىق سۇنۇپ ئولتۇرۇشتاتى، يىگىرمە يىلدىن



بۇيان چىداب كەلگەن كەمپۈت قۇتسىنىڭ قاراڭغۇلۇسىدىن ئۆزلىرىنى قۇتقۇزۇۋالغان ماڭا تەشەككۈر نەزەربىدە قارىشىپ يېقىمىلىق كۈلۈمسىرەيتتى.

كۈنرەپ مەرمەردەك قاتىقلىشىپ كەتكەن كەمپۈتلەرنىڭ قەغىزى ئۇستىدىكى "پەرىشتە" لەرنى يېرىتىۋەتمەسلىككە تىرىشىپ دىققەت بىلەن تەستە سويدۇم. ھەر بىر كەمپۈت قەغىزىنىڭ ئىجىدە بىر بېيىت بار ئىدى، ئەمما بۇلارنى دۇنيانىڭ ۋە كىتابنىڭ مەنسى ھەققىدە ماڭا ياردەمچى بولدى دېگىلى بولمايتتى. بىر مىسال:

ئۆيىلەرنىڭ ئارقىسى

سېمۇنت زاۋۇتى.

ياريم سەندىن تىلەيمەن،

بىر تىكىش ماشىنىسى.

يەنە كېلىپ كېچىنىڭ بۇ جىمجىتلىقىدا بۇ مەنتىقىسىز نەرسىلەرنى ئۆزۈمچىلا تەكرارارلاشقا باشلىغانىدىم. خىياللىنى قاچۇرماي دەپ ئاخىرقى ئۆمىد بىلەن قىزىم ئۇخلاۋاتقان ئۆيىگە كىرىپ، غۇۋا قاراڭغۇلۇقتا كونا ئىشكەپنىڭ ئاستىدىكى تازىتىنى ئاستا ئېچىپ، قولۇم بىلەن سىلاشتۇرۇپ بىر تەرىپى جەدۋەل، يەنە بىر تەرىپى كىتاب ئاچقۇج، كۆتەمك ئۇچى لوپا ئەينەك بولغان پلاستىك نەرسىنى— باللىقىمىدىكى بۇ كۆپ ئىقىدارلىق قورالنى تېپىپ چىقىتمىدە، ئۇستەل چىرىغىنىڭ يۈرۈقىدا، ساختا پۇللارنى تەكشۈرۈۋاتقان مالىيە مۇپەتتىشىدەك، كەمپۈت قەغەزلىرىدىكى پەرىشتىلەرنى قاتىق تەكشۈرۈۋەشىن ئۆتكۈزۈدۈم. بۇلار ماڭا ئازارزو پەرىشتىسىنىمۇ، توت قاناتلىق پەرىشتىلەر قېتىپ قالغان پارس مودېللەرنىمۇ، نەچچە يىللارنىڭ ئالدىدا ئاپتوبۇس دېرىزلىرىدىن تۈيۈقىسىز كۆرۈپ قالىمەن دەپ يۈرگەن پەرىشتىلەرنىمۇ، كۆپەيتىلگەن رەڭسىز رەسىملەردىكى مەخلۇقلارنىمۇ ئەسلىتىپ قويىمىدى. ئەستە تۇتۇش قابلىيىتىم بىر ئىش قىلىش ئۇچۇن،

كىچىك ۋاقتىمدا باللارنىڭ بىۇ كەمپۈتلەرنى پوينزىلاردا ساتىدىغانلىقىنى ئەسلىه تىتى. كەمپۈت قەغىزىدىكى پەرسىتە شەكلەرنىڭ چەت ئەلننىڭ بىر ژۇرنالىسىدىن كېسىۋېلىنىپ ئوغىرلانغانلىقىغا ھۆكۈم قىلىۋاتاتتىم، بىر بۇلۇڭدىن ماڭا قول پۇلاڭلىقىپ تۇرغان ئىشلەپچىقارغۇچى يادىمغا كەلدى: ”تەركىبى: گىلىكۈزا، شېكەر، ئۆسۈملۈك يېغى، سېرىقىباخ، سوت ۋە ۋانلىيَا<sup>①</sup>.

”يېڭى ھاييات“ كەمپۈتلەرنى پەرسىتە كەمپۈت - شاكلات شىركىتى ئىشلەپچىقارغان

ئادرېسى: ئەسکىشەھەر گۈلزار تۆستەڭ كۆچىسى 18 - قورۇ ئەتنىسى ئاخشىمى ئاپتوبۇستا، ئەسکىشەھەر يولدا ئىدىم. شەھەرلىك ھۆكۈمەتتىكى باشلىقلەرىمغا يىراقتىكى ئىگە - چاقىسىز بىر تۇغقىنىمىنىڭ كېسىل بولۇپ قالغانلىقىنى، ئايالىمغا بولسا شەھەرلىك ھۆكۈمەتتىكى كاللىسىدىن كەتكەن باشلىقلەرىمىنىڭ مېنى ھېچكىم يوق، يىراق شەھەرلەرگە ئەۋەتكەنلىرىنى ئېيتقائىدىم. بىلىۋاتىسىلەرغا دەيمەن: ھاييات بىر ساراڭ بايان قىلغان بىمەنە ھېكايدا بولمسا، ھاييات ئۆچ ياشلىق قىزىمەتك قولىغا قەلەم ئالغان بىر گۆددەك بالا قەغەزگە ئۇدۇل جىجىلاۋەرگەن سىزىق بولمسا، ھاييات ھېچبىر مەنتىقىسى يوق رەھىمىسىز بىمەنلىكىلەر زەنجىرى بولمسا، ئۇ ھالدا رىفقى تاغا «يېڭى ھاييات»نى يېرىۋاتقاندا تاسادىپى كۆرۈنىدىغان ھېلىقى چاقچاقلارنىڭ ئازقىسىغا بىر مەنتىقە ئورۇنلاشتۇرغان بولۇشى كېرەك ئىدى. ئۇ چاغدا پەرسىتىلەرنى نەچچە يىلدىن بېرى ئۇ يەر - بۇ يەردەن ئالدىمغا چىقىرىۋەرگەن ئۇ بۇيۈك پىلانلىغۇچىنىڭ بىر نىيىتى بولۇشى كېرەك ئىدى، ئۇ ھالدا مەندەتكى ئادەتتىكى، دەرمەن بىر قەھرىمان باللىقىدا ئامراق بىر

<sup>①</sup> ۋانلىيَا - بىر خىل خۇشىمۇي ئۆسۈملۈك، -ت.



كەمپۈتنىڭ قەغىزىگە نېمىشقا بىر پەرسىتە رەسىمنىڭ قۇنۇپ قالغانلىقىنى بۇ ئىشقا نىيەت قىلغان كەمپۈتچى تاغىنىڭ ئۆز ئاغزىدىن ئۇقسا، ھاياتىنىڭ كېينىكى كۈز پەسلىرىدە كەچقۇرۇنلىرى غەم باسقاندا تاسادىپىيلقلارنىڭ رەھىمىسىزلىكىنى تىلغا ئېلىپ، ھاياتىنىڭ مەنسى ھەققىدە ئاغزىنى تاتلىق ئېتىپ، تەسەللى تاپالايتتى.

تاسادىپىيلق دېدىم: مېنى ئەسكىشەھەرگە ئېلىپ كېتۈۋاتقان ئەڭ مودا Mercedes ئاپتوبۇسى شوپۇرنىڭ 14 يىلننىڭ ئالدىدا جانان بىلەن ئىككىمىزنى بوز دالدىكى مەسچىت بار بىر بازاردىن ئېلىپ، يامغۇر سۇلۇرى بىلەن پاتقاقلىشىپ كەتكەن بىر شەھەرگە تاشلاپ قويغان شوپۇر ئىكەنلىكىنى كۆزلىرىمىدىن ئاۋۇال دۈبۈلدەپ سوققان يۈركىم بايدىدى. كۆزلىرىم بولسا جىسمىم بىلەن بىرلىكتە يېقىنلىقى يىللاردا ئاپتوبۇسلارغا ئورۇنلاشتۇرۇلغان ئەڭ زامانىۋى راھەتلەرگە، ۋىشىلداب ئايلىنىۋاتقان ھاۋا تەڭشىگۈچەرگە، ئورۇندۇقلارنىڭ خاس چىراغلەرىغا، مېھمانخانا كۆتكۈچلىرىدەك كېيىنگەن ياردەمچى شوپۇرلارغا، ساياھەت شىركىتىنىڭ ”قانات“ بەلگىسى چاپلانغان پەتنۇسلار ۋە قەغەز سالفتىكىلار بىلەن بېرىلىگەن رېزىنگە تېتىيدىغان يېمەكلىكەرنىڭ رەگكارەڭ خاللىلىرىغا كۆنۈشكە تىرىشاتتى. ھازىر ئورۇندۇقلار بارماقنى بىر تەڭكۆزۈپ قويۇش بىلەن ئارقىدىكى تەلەيىسزنىڭ قۇچقىغا سوزۇلىدىغان بىر كارۋاتقا ئايلانغانىسىدی. بىر بېكەتتنى يەنە بىر بېكەتكە، چىۋىن قاينايىدىغان ئاشخانلاردا توختىماستىن تېز بارىدىغان قاتناش يولغا قويۇلغانلىقى ئۇچۇن بەزى ئاپتوبۇسلارغا ئادەم ئۆلتۈرىدىغان توك ئورۇندۇقلارنى ئەسلىتىدىغان ۋە شۇنداق بىر دەھشەتلەك بالا-قازا پەيتىدە ئادەم بۇنىڭ ئىچىدە بىر دەممۇ تۈرمىسام دەيدىغان ئايرىم كىچىك ھۈجىلار ئورنىتىلغانىسىدی. تېلېئۇزور ئېكranلىرىدا ھە دېسلا بىزنى دالا بازىرىنىڭ ئاسفاللىق

مهركىزىگە دالالەت قىلىدىغان ساياهەت شىركىتى ماشىنىلىرىنىڭ ئېلانلىرى چىقۇۋالاتتى، شۇنىڭ بىلەن ئادەملەر ئاپتوبۇستا ئۇخلاپ ساياهەت قىلىپ تېلىۋىزورغا قارىغاندا، بۇنىڭ نەقەدەر ئوبدان بىر ئىش ئىكەنلىكىنى تېلىۋىزوردا كۆپلەپ كۆرەلەيتتى. دېرىزىلەردىن بىر چاغلاردا جانان بىلەن ئىككىمىز كۆرگەن ئادەمىسىز، قورقۇنچىلۇق دالا بولۇشىغا چىقىرىلغان تاماکا ۋە بالون ئېلانلىرى بىلەن ئاۋاتلاشتۇرۇلغان بولۇپ، ئۇ كۈن نۇرۇنى توسىسۇن دەپ رەڭلەندۈرۈلگەن ئاپتوبۇس ئەينە كىلىرىنىڭ ئەھۋالىغا ئۇيغۇن حالدا بەزىدە قەھەۋە دۇغلىرى رەڭگىگە، بەزىدە مازارلىقلارنى ئەسلىتىدىغان بىر نېفتلىك رەڭگىگە كىرىپ قالاتتى. شۇنداقتىمۇ، غايىب بولغان ھاياتىنىڭ سىرلىرىغا ۋە مەددەنېيتتى كېيىن قالغانچە ئۇنتۇلغان چەت ناھىيەلەرگە يېقىنلاش قانچە تېخچە ياشاؤاتقانلىقىمنى، تېخچە ئاچكۆزلەرچە نەپەس ئېلىۋاتقانلىقىمنى، تېخچە (كونا گەپلەر بىلەن دەۋىرىھى) بەزى ئارزوئارنىڭ كويىدا ئىكەنلىكىنى هېس قىلاتتىم.

سەپىرم ئەسکىشەھەردە ئاياغلاشمایدىغاندەك قىلاتتى. بىر زامانلاردا ”پەرىشتە كەمپۈت-شاكلات پايى شىركىتى“نىڭ باسمىخانىسى ۋە زاۋۇتى جايلاشقان گۈلزارئۆستەڭ كوچىسى 18- قورۇدا ئىمام-خاتىپلىق مەدرىسىنىڭ ئۇقۇغۇچىلىرى ياتاق قىلىپ ئىشلەتكەن ئالىنە قەۋەتلىك بىر بىنا بار ئىدى. ئەسکىشەھەر سودا- سانائەت ئىشخانىسى ئارخىپخانىسىدا ماڭا گازسۇيى سۇنغان بىر ياشانغان خىزمەتچى نەچچە سائەت ئارخىپ دەپتەرلىرىنى ئاخىتۇرغاندىن كېيىن، ئۇ شىركەتنىڭ نامىنىڭ كۈتاھيا سودا جەمئىيەتىدە تىزىمىلىتلىغانلىقىنى، تىجارت پائىالىيەتىنى داۋاملاشتۇرۇش ئۈچۈن 22 يىل بۇرۇن ئەسکىشەھەردىن ئاييرىلغانلىقىنى ئېيتتى.

كۈتاھيا دا بولسا بۇ شىركەتنىڭ بۇ يەردە يەتتە يىل مەھسۇلات



ئىشلەپچىقارغاندىن كېيىن ئىشتىن توختىغانلىقى مەلۇم بولدى. چىنە خىشلار بىلەن بېزەلگەن ھۆكۈمەت بىناسىدىنى نوپۇس ئىدارىسىغا ۋە مەنزىلخانە مەھەللەسىگە بېرىشنى ئۇيىلىمىغان بولسام ”پەرىشته كەمپۈت- شاكلات پاي شىركىتى“نىڭ قۇرغۇچىسى سۈرەبىيا ئەپەندىنىڭ 15 يىل بۇرۇن يالغۇز قىزىنىڭ ئېرىنىڭ شەھرى بولغان مالاتىاغا كۆچۈپ كەتكەنلىكىنى ئۇقاالمائىتىم. مالاتىادا بولسا بۇندىن 14 يىل ئىلىگىرى ئۇ شىركەتنىڭ ئاخىرقى بىر قانچە يىلدا ئوبدان روناق تاپقانلىقنى ئۇقتۇم ۋە جانان بىلەن ئاپتوبۇس بېكەتلەرىدە بۇ ئاخىرقى كەمپۈتلەر بىلەن ئۇچراشقانلىقىمىزنى ئەسلامىم.

خۇددى يىمېرىلىمۇاتقان بىر ئىمپېراتورلۇق باستۇرغان ئاخىرقى بىر تەڭىىدەك، يېڭى ھايات كەمپۈتلەرى مالاتىيا ۋە ئۇنىڭ ئەتراپىدا ئەڭ ئاخىرقى قېتىم ناھايىتى كۆپ تارقالغاندا، تىجارت ئىشخانسىنىڭ «خەۋەرلەر سەھىپىسى» دە بىر چاڭلار پۇتۇن تۈركىيەدە ئىستېمال قىلىنغان كەمپۈتلەرنىڭ ۋە شىركەتنىڭ تارىخى ھەققىدە بىر ماقالە بېسىلغانمىش، ”يېڭى ھايات“ كەمپۈتلەرنىڭ بىر چاڭلاردا تەمنات دۇكانلىرىدا، تاماكىچىلاردا پارچە پۇل ئۇرسىدا ئۇتىدىغانلىقى خاتىرلەنگەنمىش، «مالاتىيا كەچلىك گېزىتى» دە پەرشتىلەر ھەققىدە كەينى- كەينىدىن بىر قانچە ئېلان چىققانمىش، شۇ چاغدا بۇ ئەتراپتا كەمپۈت خۇددى بۇرۇننىقىدەك ھەركىم يانچۇقىدا ئېلىپ يۈرۈيدىغان بىر نەرسە بولۇپ قالغاندا، خەلقئارا چۈڭ شىركەتلەرنىڭ مېۋىلەردىن ئىشلەنگەن، كۆپ ئېلان بېرىلگەن مەھسۇلاتلىرىنى تېلىپۈزۈردا لەۋلىرى چىرايلىق بىر ئامېرىكا گۈزىلىنىڭ ناھايىتى يېقىملىق بىر ھالەتتە يېپىشلىرى نەتىجىسىدە ھەممە نەرسە ئاياغلاشقانىدى. قازانلارنىڭ، ئوراپ قاچىلاش ماشىنىلىرىنىڭ ۋە شىركەت نامىنىڭ سېتىلغانلىقىنى يەرلىك گېزتىلاردىن ئۇقتۇم. كۈيئۇغۇلبىڭ تۇغقانلىرىسىدىن ”يېڭى ھايات“ كەمپۈتلەرنىڭ ئىشلەپچىقارغۇچىسى سۈرەبىيا ئەپەندىنىڭ مالاتىادىن

کبیین نه گە کەتكەنلىكىنى بىلىشكە تىرىشتم. ئىزدىنىشلىرىم مېنى تېخىمۇ شەرققە، چەت شەھەرلەرگە، ئۆتتۇرا مەكتەپ ئاتلاسلرىدا نامى كۆرۈنمه يىدىغان خىلۋەت ناھىيەلەرگە ئېلىپ باردى. بىر زامانلاردا ۋابادىن چەت جايilarغا فاچقانلاردەك، سۈرەبىيا ئەپەندى بىلەن ئائىلىسىمۇ ئېلانلارنىڭ ۋە تېلىپۇزورنىڭ ياردىمى بىلەن غەربىتن كېلىپ پۈتۈن دۆلەتنى ئەجەللەك يۈقۇملۇق كېسەلىكتەك چىرمىۋالغان چەت ئەل نامىدىكى رەڭگارەڭ ئىستېمال بۇيۇملىرىدىن قېچىشنى كۆزلەپ، يىراقلارغا، قاراڭغۇ ماكانلارغا قېچىپ كەتكەندى.

ئاپتوبۇسلارغا چىقتىم، ئاپتوبۇسلاردىن چۈشتۈم، بېكەتلەرگە كىردىم، ناھىيە بازارلىرىدىن ئۆتتۈم، نوپۇس ئىدارىلىرىدە، يېزىلىق ھۆكۈمەتلەرددە، ئارقا كوشىلاردا، بۇلاقلىرى، دەرەخلىرى، مۇشۇكلىرى، قەھۋەخانلىرى بولغان مەھەللە مەيدانلىرىدا ئايلاندىم. بىر مەزگىل، قەدىمىم تەگكەن ھەر شەھەرددە، پىيادىلەر يولىدا ماڭغان ھەر كوشىدا، توختاپ چاي ئىچكەن ھەر بىر قەھۋەخاندا بۇ يەرلەرنى ئەھلى سەلىپەرگە، رىملىقلارغا، ئۇسمان ئىمپېرىيىسىگە باغلايدىغان، داۋاملىق ھەركەت قىلىۋاتقان بىر تەشكىلاتنىڭ ئىزلىرىنى تاپقاندەك بولدۇم: مېنى ساياھەتچى كۆرۈپ يېڭى بېسىلغان رىم پۇللەرنى سېتىشقا ئۇرۇنغان سەزگۈر باللارغا كۈلۈمسەرىتتىم، سۈيدۈڭ رەڭلىك "يېڭى ئۇرات" ماركىلىق كولۇنيانى گەجگەمدىن تۆكىدىغان ساتىراشقا جىلە بولمايتىم، ھەممە يەرددە يەر مەدىكىدەك كۆپەيىگەن يەرمەنكىلەردىن بىرىنىڭ ھەيۋەتلەك دەرۋازىسىنىڭ بىر هىتىت<sup>①</sup> خارابلىرىدىن چىقىرىۋېلىنىپ

<sup>①</sup> هىتىت - مىلادىدىن ئاۋۇال 20-ئەسىرىدىن 12-ئەسىرىگىچە ئاناتولىيىدە، 12-ئەسىرىدىن 8-ئەسىرىگىچە خاتاي ۋە شىمالىي سۈزۈرىي ئارىسىدا دۆلەتلەر قۇرغان ھەدىمىكى بىر مىللەت، -ت.

ئەمما بەزىدە، بۇ زېمىنلارنى مۇقىم قىلغان ئاشۇ تارىخى ۋە قوغىدىغۇچى تەشكىلاتلارنىڭ ھەممىسىنىڭ ۋەيران بولغانلىقىنى سېزەتتىم، 14 يىل بۇرۇن جانان بىلەن ماڭا سەلجۇق قەلئەلر بىدەك يىقىلماس، ئۆزگەرمەس كۆرۈنگەن ناھىيە بازارلىرىنىڭ، مەھەللە دۇكانچىلىرىنىڭ، ئىسج كىيمەلەر ئېسىلغان كۈچىلارنىڭ غەربتىن كەلگەن شامالنىڭ كۈچى بىلەن سورۇلۇپ كەتكەنلىكىنى ھېس قىلاتتىم. شەھەر مەركىزىدىكى رېستورانلارنىڭ ئەڭ كۆرکەم يەرلىرىنى جىمچىتلەقنىڭ ھۇزۇرى بىلەن چىڭ ئوراپ تۇرغان ئەينەك ئىدىشلارنىڭ ھەممىسى خۇددى مەخپىي ئاگاھلاندۇرۇش بۇيرۇقى بېرلىگەندەك ئىچىدىكى بېلىقلار بىلەن بىلەلە تۇيۇقسىز يوقاب كېتىشكەندى. 14 يىلدا پەقەت چوڭ كۈچىلارنى ئەمەس، چاڭ - توزانلىق ئارقا كۈچىلارنىمۇ ھەددى ھېسابىسىز پلاکات، لوزۇنكا، شوئارلارنىڭ بۇدۇشقا تەك قاپلاب كېتىشىگە كىم سەۋەبچى؟ شەھەر مەيدانلىرىدىكى دەرەخلەرنى كىم كەستۈردى؟ ئاتاتۈرک ھەيکەللەرنى تۈرمە تاملىرىدەك قورشىغان بېتۇن بىنالارنىڭ بالكونلىرىدىكى تۆمۈر رىشاتكىلارنىڭ ئوخشاش شەكىلدە بولۇشىنى كىم بۇيرۇدى؟ كېلىپ كېتىۋاتقان ئاپتوبۇسلىرىغا تاش ياغدۇرۇڭلار دەپ بالىلارنى كىم كوشكۈرتتى؟ مېھمانخانا ياتاقلەرنى دېزىنېكىسىمە دورىسىنىڭ زەھەرلىك پۇرېقىدا پۇرېتىشنى ئۇيىلاب تاپقان، ئانگلوساكسون مودېللەرى ئۇزۇن پاچاقلىرىنىڭ ئارېسىغا

ماشىنا چاقلىرىنى قىستۇرۇۋالغان كالپىندارلارنى پۈتۈن دۆلەتكە تارقاتقان، لفىت، تاشقى پېرىۋوت ئالماشتۇرۇش ئورنى، كۈتۈش ئۆيى دېگەندەك يېڭى ئورۇنلاردا ۋەتهنداشلار ئۆزلىرىنى خاتىرجمەم ھېس قىلىش ئۈچۈن بىر-بىرىگە دۇشمەنچە قارىشى كېرەك دېگەن كىم ئىدى؟

بالدۇرلا قېرىپ كەتكەنسىدم؛ تېز ھېرىپ قالاتتىم، ئاز ماڭاتتىم، تېنمنىڭ ئىشەنگۈسىز جىق ئادەم ئارىسىدا ئاستا-ئاستا ئىتتىرىلىشىنى ۋە بىر چەتتە قېلىشىنى گويا ئۇقمايلا قالاتتىم، تار پىيادىلەر يولىدا ماڭا سوقۇلغانلارنىڭ ۋە من سوققانلارنىڭ چىراىلىرىنى باش ئۇستۇمە ئۆتۈپ كېتىۋاتقان ئېلان تاختىلىرىدىكى سانسىز ئادۇوكاتلارنىڭ، چىش دوختۇرىنىڭ، ئىقتىساد مەسلىھە تەچىسىنىڭ ئىسمىدەك كۆرە-كۆرمەي ئۇنتۇپ قالاتتىم. بىر چاغلاردا ئاقكۈڭۈل بىر ھاما بىزگە ئېچىپ بەرگەن بىر ئارقا باغچىدا ئايلىنىۋاتقاندەك، جانان بىلەن بىر ئويۇن ۋە مەپتۇنلۇق توپغۇسىدا ئايلاڭان كىچىك شەھەرلەر ۋە رەسىملەرگە ئوخشايدىغان ئارقا كۆچلار ھازىر نېمە بولۇپ ھەممىسى بىر-بىرىنى تەقلىد قىلغان خەتەرلىك بەلگىلەر، ئۇندەشلەر بىلەن تولغان قورقۇنچلۇق سەھنە دېكۈراتسىيلرىگە ئايلىنىپ كەتتى، بىلەلمە يۈۋاتاتتىم.

ئەڭ ناتۇنۇش يەرلەردە جامە هوپىلىرىغا ياكى ساناتورىيەلەرگە ئۇدۇل بۇلۇڭلاردا ئېچىلغان قاراڭغۇ مەيخانىلار، پۇئىخانىلارنى كۆردىم. كىيمىگە توشقان چامادانىنى ئېلىپ، شەھەرمۇ شەھەر ئايلىنىپ ئاپتوبۇسلاർدا، ناھىيە كىنۇخانىلىرىدا، بازارلاردا ئۆز ئالدىغا كىيمى كۆرگەزمىسى ئۆتكۈزۈپ، ئاندىن كۆرگەزمە قىلغان كىيمىلەرنى ئۇرۇن كىيمىلەك، ياغلىق ئارتقان ئاياللارغا سېتىۋاتقان بوتا كۆزلۈك رۇس مودېلىنى كۆردىم. ئاپتوبۇسلارغا چىقىپ بارماقچىلىك چوڭلۇقتىكى «قۇرئان كەرسىم» ساتىدىغان ئافغان كۆچمەنلىرىنىڭ ئورنىنى پلاستىك شاھماتلارنى، قېتىشما مېتالدىن



ياسالغان دۇربۇنلارنى، ئۇرۇش مېداللىرىنى ۋە هازار<sup>①</sup> دېڭىزى بىلىق تۇخۇمى قىيامى ساتىدىغان گۇرجى<sup>②</sup>، رۇس ئائىلىلىرىنىڭ تىكىلەپ بولغانلىقىنى كۆردۈم. جانان بىلەن يامغۇرلۇق بىر كېچىدە باشتىن كەچۈرگەن قاتناش ھادىسىدىن كېيىن ئۆلگەن ئاشقىنىڭ قولىنى تۇتۇپ ئۆلگەن كاۋبوي شىملىق قىزنى تېبخچە ئىزدەۋاتقان دادىسىنى كۆردۈم. ئېلان قىلىنەغان ئۇرۇش تۈپەيلىدىن قۇرۇقدالغان، ئەرۋاھلار ماڭانىدەك كۇرد يېزىلىرىنى، يېراقلارىدىكى قىيالق تاغلارنىڭ قاراڭغۇلۇقىغا توب ئېتىۋاتقان توپچى قىسىملارنى كۆردۈم. مەكتەپتن قاچقان باللار، ئىشىسىز ياشلار ۋە يەرلىك داهىيىلار يېغىلىپ قابىلىيەتلەرىنى، تەلەيلەرىنى، ئاچچىقىنى سىنايىدىغان ئېلىكترونلۇق ئۇييون زالىدىكى ۋويۇنلارنىڭ بىرىدە نومۇر يېگىرمە مىڭغا يەتكەندە، بىر ياپۇنىيەلىك پىلانلاب، بىر ئىتالىلىك سىزغان ھال رەڭلىك "ئۇيۇن پەرسەتسى" نىڭ زەيلىشىپ كەتكەن چاڭ- تۈزانلىق زالىنىڭ قاراڭغۇلۇقىدا كونۇپىكلارنى بېسىپ، كىچىك خوتلىرىنى ئۇيیاق- بۇياققا تولغاۋاتقان بىز تەلەيسىزلەرگە بىر ئامەتنى ۋەدە قىلىۋاتقاندەك يېقىملىق كۈلۈمسىرىگىنى كۆردۈم. OPA ماركىلىق ساقال سوپۇنىنىڭ ئۇچۇچان، تېز تارىلىشچان پۇرېقىغا كۆمۈلۈپ كەتكەن بىر ئادەمنىڭ مەرھۇم گېزىتىچى جالال سالىكىنىڭ ۋاپاتىدىن كېيىن ئېلان قىلىنەغان مەخسۇس سەھىپە ماقالىلىرىنى ئوقۇۋاتقانلىقىنى كۆردۈم. يېڭى تەرەققىي قىلىپ، كونا ياغاج سارايلار يېقتىلىپ، ئورنىغا بېتىون بىنالار سېلىنەغان ناھىيە بازارلىرىنىڭ قەھۋەخانىلىرىدا سېرىق ۋە گۈزەل خوتۇنلىرى ۋە باللىرى بىلەن

<sup>①</sup> هازار- مىلادى 6-ئەسىردىن 10-ئەسىرگىچە هازار دېڭىزىنىڭ ۋە كاۋاكازىيەنىڭ شىمالىدا ياشىغان بىر تۈرك قەۋمى، — ت.

<sup>②</sup> گۇرجى — جەنۇبىي كاۋاكازىيەنىڭ گۇرجىستان(گۈزبىي) ئاھالىسى، — ت.

ئۇلتۇرۇپ Coca-Cola ئىچۈتاقان يېڭى ئالمىشپ كەلگەن بۇسنىيىلىك، ئالبانىيىلىك پۇتبولچىلارنى كۆرдۈم. خىلۇت مەيخانلاردا، ئاسماңغا يېڭىنە ئاتسا يەرگە چۈشىمەيدىغان بازارلاردا، ئىچىكى ئەزىزلىرى كۆرگەزەم قىلغان دورىخانىلارنىڭ تۇددۇلىدىكى دۇكاننى كۆرسىتىدىغان ئەۋرىشكە ئىشكاپلىرىدا، كېچىلىرى مېھمانخانا ياتاقلرىدا ياكى ئاپتوبۇس تۇرۇندۇقلرىدا كۆرگەن قاباھەتلەك چۈشلىرىمنىڭ ۋە رەڭكارەڭ بەخت خىاللىرىنىڭ ئارىسىدا من Seiko ياكى Serkisof دەپ ئويلىغان كۆلەگىلەرنى كۆرۈپ قورقتۇم.

گەپ تېشىلگەنىكەن، ئاخىرقى نىشانىم بولغان سونبازار<sup>①</sup>غا بېرىشتىن بۇرۇن، دوكتور نارىن دۆلەتنىڭ مەركىزى قىلىۋالماقچى بولغان چەت ياقىدىكى چاتق ناھىيىسىگىمۇ شۇنداق بىر كۆرۈنۈپ قويىغىنىمى دېيىشم كېرەك. ئەمما ئۇ يەرنىڭمۇ تۇرۇشلارنىڭ، كۆچۈشلەرنىڭ، غەلتە هالىدا خاتىرىسىنى يوقتىشلارنىڭ، ئادەملەر توپىنىڭ، قورقۇنچىلارنىڭ ھەم پۇراقلارنىڭ تەسىرىدىن— ئۇسلىقىمىدىن بىلگەنسىلەر، يەنە نېپىملەردىن ئىكەنلىكىنى چۈشىنەلمەيۋاتاتىم— ناھىيە بازىرىنىڭ شۇنچىلىك ئۆزگىرىپ كەتكەنلىكىنى ھېس قىلىدىكى، كوچىلاردىكى غايىه-نىشانىسىز كىشلەر ئارىسىدا جايىدىن، نىشاندىن ئازغان ئەقلىمەدەك، جاناندىن ماڭا قالغان خاتىرىلەرمۇ نابۇت بولسىدۇ دەپ ئويلاپ جىددىيەلىشپ كەتتىم. دورىخانىنىڭ ئەينەك ئىشكاپلىرىغا تىزىلغان رەقەملەك ياپون سائەتلەرى دوكتور نارىنىڭ سۈيىقەستكە قارشى كۆرۈھىنىڭ ۋە خىزمىتىدىكى "سائەتلەر" تەشكىلاتنىڭ خېلى بۇرۇنلا ۋە يىران بولغانلىقىنى ھەققىي ھەم سەمۋەللۇق حالدا ماڭا ئېلان قىلدى؛ بازارلارغا رەت-رەت تىزىلىپ، ئىسىمىلىرى چەت ئەلچە

<sup>①</sup> سونبازار— ئاخىرقى بازار دېگەن مەنىدە، — ت.

ھەرپەر ۋە سۆزلەر بىلەن يېزىلغان گاز سۈيى، ماشىنا، توڭلاتقۇ ۋە تېلىپۇزور دۇكانلىرى تېخىمۇ يامان بىر ئەھۋالنى نامايان قىلدى. شۇنداقتىمۇ جاناننىڭ چېھىدىن، كۈلۈشىدىن، سۆزلىگەن ھەر بىر سۆزىدىن ئېسىمde قالغانلىرىنى جانلاندۇرۇپ ھەم ئۇلغايىتپ، غايىب بولغان، خاتىرىسىنى يوقاتقانلارنىڭ بۇ ماکاندا ھاياتنىڭ مەنسىسىنى تېپىشقا تىرىشىۋاتقان بەختىسىز، ئەخمىەق قەھرىمانغا كۆڭۈللۈك خىيال پاناهىگاھى بوللايدىغان سايىدىايدىغان، سالقىن يەر ئىزدەپ دوكتور نارىنىڭ سۆيۈملۈك قىزىلىرى بىلەن بىر چاغلاردا بىلەن ياشىغان كاتتا تۇرالغۇغا، خاتىرىلىرىمىدىكى كۆڭۈللۈك ئۈجمە دەرىخىگە قاراپ ماڭدىم. ۋادىغا سىمتاناب تۈۋۈرۈكلەرى قادالغان، سىملار تارتىلغان، توك كەلگەندى، ئەمما بۇ ئەتراپتا ئۆي يوق ئىدى، خارابىلەردىن باشقا بىر نەرسە كۆرۈنەمەيتى. بۇ خارابىلەر ۋاقىت سەۋەبىدىن ئەممەس، بىر تالاي ئاپەتلەر تۈپەيلىدىن شەكىلەنگەندەك كۆرۈنەتتى.

ئاشۇ قۇرۇلارنى يىلىلارچە يېزىپ، ئەبەدىلىك ھۇزۇرنى، ھاياتنىڭ سىرىنى (بۇنىڭغا نېمە دېسىڭىز دەڭ) تاپىمەن دەپ ئويلىلغان جاناننىڭ كونا ئاشقىنى ئۆلتۈرۈپ ياخشى قىلغانلىقىمنى بۇ ئەسنادا، دوكتور نارىن بىلەن بىر چاغلاردا بىلەن چىققان بىر تۆپلىكە ئۇرنىتىلغان "ئاق بانكا" ئېلانىغا قاراۋىتىپ ھەيرانلىق ئىلکىدە ئويلاشقا باشلىدىم. دوكتور نارىنىڭ ئوغلىنى بۇ ئىپلاس كۆرۈنۈشلەرنى كۆرۈشتىن، بۇ ۋىدىيolar، لوزۇنكا-پلاکاتلار ئارسىدا چائىقاب بوجۇلۇشتىن، بۇ نۇرسىز، يورۇقلۇقى يوق دۇنيادا كور بولۇشتىن قۇتۇلدۇرۇپ قالغاندىم. بۇ سەپىرا غەلىتلىكىلەر، كىچىك پېئىل رەھىمسىزلىكىلەر دۆلىتىدىن مېنى ئۆزىنىڭ نۇرىغا چۈمكەپ كىم قۇتقۇزىدۇ؟ بىر چاغلاردا خىاللىرىنىڭ كىنوسىدا مەن چىرايلىق، ئاجايىپ رەڭلىرىنى تاللىغان، قەلبىمde بولسا سۆزلىرىنى ئاڭلىغان پەرىشتىدىن ھېچقانداق ئاۋاز ۋە ئىشارەت ئالالمايۋاتاتتىم.

کورد ئىسيانچىلىرى تۈپەيلىدىن ۋەيرانباغ شەھرىدە پوينز سەپسى ئەمەلدىن قالدۇرۇلغانىدى. قاتىلىنىڭ نەچە يىللاردىن كېيىن بولسىمۇ جىنايدت ئۆتكۈزگەن يەرگە قايتىپ بېرىش نىيىتى يوق ئىدى، ئەمما كەمپۈتلەرىگە "يېڭى ھايىات" نامىنى بېرىپ، ئۇستىگە بىر "پەرسىتە" ئورۇنلاشتۇرۇشنى ئويلاپ تاپقان سۈرەييا ئەپەندىنىڭ نەۋرىسى بىلەن بىلەن ياشاؤاتقانلىقى ماڭا مەلۇم بولغان سونبازارغا بېرىشىم ئۈچۈن، كۇردارلار كۈچلۈك بولغان بۇ رايوندىن كۈندۈزى ماڭىدىغان بىر ئاپتوبۇس بىلەن ئۆتۈشۈم كېرەك ئىدى. ئاپتوبۇس بېكىتىدىن كۆرگىنچە بولغاندا بۇ يەردە ئەسلىگۈدەك بىر نەرسە قالىغانىدى، ئەمما بېھىتىمال بىرمىسى قاتىلىنى كۆرۈپ يادىغا ئېلىپ قالمىسۇن دەپ، ئاپتوبۇسنىڭ قوزغىلىشنى كۆتۈۋاتقاندا بېشىمنى «مەللىيەت» گېزتىننىڭ ئىچىگە تىقىتم.

شىمالغا قاراپ يولغا چىققاندا سەھەرنىڭ تۇنجى تېڭى بىلەن تەڭ تاغلارنىڭ چوققىسى كۆرۈنىدى، چوڭايىدى، ئاپتوبۇسلىرىنىڭ ئىچىنى قورقۇنچىلۇق بىر جىمبىتلىق باستىمۇ ياكى قوبال تاغلار پېرىۋاۋېرىپ ھەممىمىزنىڭ بېشى قايدىمۇ، بىلەلمىدىم. ئەسکەرلەرنىڭ پات-پات كىملەك تەكشۈرۈشى تۈپەيلىدىن ياكى فەرۇش ئۇچماس، كارۋان كەزمەس بىر يەردىكى يېزىسىغا بۇلۇتلارغا ھەمراھ بولۇپ پىيادە كېتىدىغان ۋەتەنداشنى چۈشۈرۈپ قويۇش ئۈچۈن توختاپ ئۆتەتتۈق. ئۆز ئىچىلىرىگە بېكىتىپ، نەچە يۈز يىللاردىن بۇيان شاھىد بولۇپ كەلگەن رەھىمىسىزلىكلەرگە مىت قىلىماس بولۇپ كەتكەن تاغلارغا ھەيرانلىق ئىچىدە قارىدىم. جىنايدتلىرىنى مۇۋەپپەقىيەتلىك ھالدا يوشۇرغان قاتىلارنىڭمۇ بۇ جەھەتتە خېلى كۆپ جۈملەرنى يېزىش ھەققى بار دەي-دە، بۇ ئاخىرقى جۈملەرگە قاشلىرىنى ئۇچۇرغان ئۇقۇرەمن ئاخىرغىچە سەۋر بىلەن ئوقۇپ كەلگەن بۇ كىتابنى ئەيسىلەپ بىر بۇلۇڭخا ئاتمىسۇن.



سونبازار ناهييسى كۇردىغاننىڭ هوقۇق داىرىسىنىڭ سەرقىدا قالدى دەپ ئويلىدەم. بۇ ناهيىنى يەنە زامانىۋى مەدەننەت ھۆكۈمرانلىقىنىڭ سىرتىدا قالغان دېيشىكمۇ بولاتقى، چۈنكى ئاپتوبۇستىن چۈشكەندىن كېيىن ناهىيە بازىرى مەيدانلىرىدا ”ئايلىنىپ چۆگىلەپ يەنە ئاشۇ يەرگە كېلىپ قاپتىمەن“ تۈيغۇسى بېرىدىغان بانكا، مارۋىنا، توڭلاتقۇ، تاماكا ۋە تېلىۋىزور دۇكانلىرىنىڭ دەبىدەبلىك ۋېۋىسىكلىرى ۋە بەلگىلىرىگە قامىلىپ قالىدىم ، بەلكى ئارامبەخش شەھەرلەر ۋە بەختلىك پادىشاھلار بايان قىلىنىدىغان ئۇنىتولغان چۆچەكلىرىدىن چىققان سېھىرىلىك بىر جىمجمىتلىق مېنى قارشى ئالدى. بىر مۇشۇكىنى كۆرۈدۈم. ئۇ مۇشۇك بازار مەيدانى بولۇش ئېھىتىمالى بولغان دوQMۇشنىڭ ئۇدۇلدىكى قەھۋەخانىنىڭ تېپتىنچ لەمپىسى ئاستىدا، هاياتىدىن ناھايىتى مەمنۇن ھالدا تۈكلىرىنى يالايتتى. قاسىساپ دۇكانلىرىنىڭ ئالدىدىكى خۇشال قاسىساپ، باققال دۇكانلىرىنىڭ ئالدىدىكى دەرسىز باققال، كۆكتات دۇكانلىرىنىڭ ئالدىدىكى ئۇيىقۇچان دۇكاندار ۋە ئۇيىقۇچان چۈزىنلەر يېقىملەق بىر سەھەر قۇياشنىڭ ئاستىدا ئولتۇراتقى، ئۇلار يەر يۈزىنەدە مەۋجۇت بولۇشنىڭ ۋە ھەممە ئادەم قىلىدىغان ئاددىي ئىشلارنىڭ نەقەدەر بۈيۈك نېمەت ئىكەنلىكىنى زېرەكلىك بىلەن چۈشىنىپ، كۆچىدىكى ئالىتۇن نۇرلار قېتىدا ھۆزۈر ئىلکىدە ئېرىپ كېتىشكەندى. ئۇلار كۆزىنىڭ قۇيرۇقىدا قارىغان، ناهىيە بازىرغان كەلگەن يات كىشى بولسا بۇ چۆچەكلىرىدىكىدەك سېھىرى مەنزىرىلەرگە بىرىدىنلا مەپتۇن بولۇپ، بىر چاغلاردا تەلۋىلەرچە ياخشى كۆرگەن جانانىنى بۇۋىلىرىمىزدىن قالغان كونا سائەتلەرنى، بىر يۈگەم كونا ژۇرالىنى ئېلىپ، چېھىرىدە كۈلکە ئۇينتىپ، بىرىنچى كۆچىدىن ئۆزىنىڭ ئالدىغا تۇيۇقسىز چىقىپ قالدىغاندەك ھېس قىلاتتى.

بىرىنچى كۆچىدا ئەس-يادىمنىڭ سۈكۈتكە پاتقانلىقىنى

بایقىدىم، ئىككىنچى كوچىدا يەرگىچە ئېگىلگەن سۆگەت تاللىرى مېنى سىلاپ قويىدى، ئۇچىنچى كوچىدا ئۇزۇن كىرىپىكلىك گۈزەللەرنىڭ گۈزىلى بولغان بىر قىزچاقنى كۆرۈپ يانچۇقۇمىدىكى قەغەزنى چىقرىپ ئادىپىسىنى سورپۇلغۇم كەلدى. ئازاغۇن دۇنيايمىنىڭ ھەرپىلىرى ئۇنىڭغا ناتۇن ئۇشىمۇ ياكى ئۇ قىزچاق بۇ ھەرپىلەرنى ئۇقۇشنى بىلمەمدى، ئۇقاالمىدىم؛ ئەمما 200 كىلومېتىر جەنۇبىتىكى بىر مەھەللە باشلىقىدىن ئېرىشەلگەن ئادىرسقا قارىدىم، لېكىن ئۇنى ئۇقۇغىلى بولمايتتى، "زىيا تۆپە كوچىسى" دەپ ھەجىلەپ، سۆزۈمنى تۈگەتمەي تۇرۇشۇمغا، بىر بالكۈندەن بېشىنى چىقارغان سەت بىر ھامما : "ھە، ئاۋۇ تەرەپتە، مۇشۇ كوچىنى بويىلەپ داۋانغا قاراپ مېڭىلەڭ" دېدى.

17

نەچچە يىل داۋاملاشقاڭ سەپىرىمنىڭ مەنزىلى بۇ داۋان بولغۇسى دەپ ئۇيلاۋاتقىنىمدا، ئېغىزىغىچە سۇغا توشقاڭ تۈگۈلارنى ئارتىپ ماڭغان بىر ئات ھارۋىسى مەندىن ئاۋۇال داۋانغا چىقىتى. يۇقىرىدىنى بىر يەردىكى قۇرۇلۇشقا سۇ توشۇۋاتقان بولسا كېرەك. ھارۋا سىلکىنىپ يۇقىرىغا چىققانچە ئېغىزىدىن سۇلار شالاق-شۇلۇق تۈكۈلۈۋاتقان تۈگۈلار نېمىشقا سىنىكەن نگەن تۈنىكىدىن ياسالدى؟ دەپ سورىدىم ئۆزۈمىدىن، بۇ دىيارغا پلاستىك، رېزىنكىدىن ياسالغان مەھسۇلاتلار تېخى كەلمىدىمۇ؟ ئىشى بىلەن بولۇۋاتقان ھارۋىكەش بىلەن ئەمەس، ئات بىلەن كۆزىمىز ئۇچراشتى-دە، ئۆزۈمىدىن نومۇس قىلدىم. ئات قارا تەركە چۆمگەن بولۇپ، غەزەپلىك ھەم چارىسىز ئىدى، يۈك بىلەن شۇنچىلىك قىينىلاتتىكى، ئۇنى پەقەت ئازابىلا تارتىۋاتىدۇ دېپىشكە بولاتتى. تۈيۈقىسىز ئۇنىڭ ئازابلىق، ھەسرەتلەك يوغان كۆزىنىڭ ئىچىدە



ئۆزۈمنى كۆرۈدۈم-دە، بۇ ئاتنىڭ ھالىنىڭ مېنىڭىدىن خاراب تىكەنلىكىنى چۈشەندىم. داراڭ-داراڭ ئاواز چىقىرىۋاتقان تۈنىكە تۈڭلار، شېغىل تاشتا تاقىر-تۇقۇر مېڭۈۋاتقان چاقلار بوغۇلۇپ قالغان ۋۇجۇدۇم بىلەن بىرلىكتە هاسىراپ-ھۆمىدەپ مەقسەت داۋىنىغا ياماشتى. ھارۋا سېمۇنت ياتقۇزۇلغان كىچىك بىر باعچىغا كىردى، قۇياس بىر قارا بۇلۇتننىڭ ئارقىسىدا غايىب بولغاندا، مەن ”يېڭى ھایات“ كەمپۈتلەرنى بارلىققا كەلتۈرگۈچىنىڭ تاملار كەينىدىكى سايىھ تاشلاپ تۇرغان تىلىسىم باغچىسىغا ۋە ئۆيىگە كىردىم. باغدىكى تاش ئۆيىدە ئالىتە سائەت تۇردۇم.

”يېڭى ھایات“ كەمپۈتلەرنىڭ بارلىققا كەلتۈرگۈچىسى، ماڭا ھاياتىمنىڭ سىرى ھەقىقىدە ئاچقۇچ بېرەلەيدىغان سۈرەيىا ئەپەندى كۈندە ئىككى قاپ ”سامسۇن“ تاماڭىسىنى ھاياتى بەخش ئەتكەن بىر ئابها ھاياتتىن ھۇزۇرلىنىۋاتقانىدەك خۇشاللىق بىلەن چېكىۋېتىدىغان سەكسەن ياشتىكى قېرىلاردىن ئىندى. مېنى نەۋىرسى خېلى بۇرۇنلا تونۇيدىغان يېقىنى، ئائىلە دوستىدەك قارشى ئالدى ۋە گويَا تۈنۈگۈن ئوتتۇرىدا ئۇزۇپ قويغان بىر ھېكايانى داۋاملاشتۇرۇۋاتقانىدەك، كۇتاھيادا قىش كۈنلىرنىڭ بىرىدە دۇكىنىغا كەلگەن ۋېنگىرىيلىك فاشىست جاسۇسىنىڭ ھېكايانىنى ئۇزۇن بايان قىلىشقا باشلىدى؛ ئاندىن پەشتهدىكى تاتلىق-تۇرۇم دۇكىنى، 1930- يىللاردا ئىستانبۇلدىكى بىر تانسا مۇراسىمدا ئاياللار كىيىگەن باش كېيمىلىرى، تۈرك ئاياللىرىنىڭ چىرايلىق كۆرۈنүمەن دەپ قىلغان خاتالقلرى، ئۆزىنىڭ ئىچىگە كىرىپ- چىقىپ يۈرگەن مەن قۇراملىق نەۋىرسىنىڭ نېمىشقدۇر پەقت ئۆيلىنەلمىگەنلىكى ھەقىقىدە (ئىشلىرى بۇزۇلغان ئىككى لايدىنىڭ ھېكايانىنى تەپسىلىي ئېيتقاچ) سۆزلىدى. تو يى قىلغانلىقىمنى بىلىپ سۇيۇندى ۋە مەندەك بىر ياش سۇغۇرتا خادىمىنىڭ بۇ دۆلەتنى سۇغۇر تىلاشتۇرغاندا يېقىنلىشۇۋاتقان پالاكەتلەرگە قارشى

ۋەتەنداشلارنى ئاگاھلاندۇرۇپ، ھەممە نېمىسىنى يىغىپ-تۆشەپ  
قىققان سەپەرلەردە خوتۇن-باللىرىدىن ئايىرىلىپ قېلىشنى ئويلاپ  
قويۇشنىڭ ھەققەتەن بىر ۋەتەنپەرۋەرلىك ئىكەنلىكىنى تېيتى.

بۇ ئىككىنچى ساڭەتنىڭ ڭاخىرى ئىدى. ئۆمۈر سۈغۇرتىسى  
خادىمى ئەمە سلىكىنى، "بېڭى ھايات" كەمپۈتلەرگە قىزىقىپ  
قالغانلىقىمنى تېيتىتمى. ئۇ ئۇرۇندۇقىدا تىپېرىلىدى؛ سايىھە چۈشۈپ  
تۇرغان باغچىدىن كېلىۋاتقان قوغۇشۇن رەڭلىك نۇرغا يۈزلىنىپ،  
مەندىن گېرمانچىنى بىلىدىغان-بىلمەيدىغانلىقىمنى سىرلىق ھالدا  
سورىدى. جاۋابىمىنى كۈتمەستىن "Schachmatt" دېدى. بۇ سۆزنىڭ  
پارسچە "شاھ" بىلەن، "تۆلدى" نىڭ ئەرەبچىسى "ماڭه" دىن  
ياسالغان شالغۇت سۆز ئىكەنلىكىنى چۈشەندۈردى. غەربكە  
شاھماڭنى بىز ئۆگەتكەندۇق؛ شاھمات دۇنياواشى نەرسە، ئۇرۇش  
مەيدانى كۆرۈنۈشىدىكى نەرسە، ئاق قوشۇن بىلەن قارا قوشۇننىڭ،  
ئىچىمىزدىكى ياخىشىلىق بىلەن يامانلىقىنىڭ روھى كۈرىشى  
سۈپىتىدىكى نەرسە ئىدى. ئۇلار نېمە قىلىشتى؟ ۋەزىرىمىزنى  
خانىش، پىلىمۇنى ئېپىسکوپ قىلىشتى؛ بۇ مۇھىم ئەمەس ئىدى.  
ھالبۇكى، ئۇلار شاھماڭنى ئۆز ئەقىللەرنىڭ ۋە دۇنيادىكى  
ئەقلىيەتچىلىكىنىڭ غەلبىسى سۈپىتىدە بىزگە قايتۇرۇپ بېرىشتى.  
بۇگون ئۇلارنىڭ ئەقلى بىلەن ئۆز شان-شەرىپىمىزنى چۈشىنىشكە  
تىرىشۋاتىمىز ھەم بۇنى مەددەتىيەت دەپ قاراۋاتىمىز.

دىققەت قىلىۋاتامدىمەن— نەۋىسى دىققەت قىلغانىدى— ياز  
بېشىدا تۇرنىلار شىمالغا ئۇچقاندا ياكى ئاۋۇغۇستا جەنۇبقا، ئافرقىغا  
قايتىشقا ئەندا بۇرۇنقى بەختىيار ۋاقتىلاردا ئۇچقىنىدىنمۇ ئېڭىز  
ئۇچۇشاتتى. چۈنكى ئۇلار ئۇستىدىن قانات قېقىپ ئۇچۇپ ئۆتكەن  
بۇ شەھەرلەر، تاغلار، دەريالار، بارلىق دۆلەتلەر ئاپەتتىن ئازاب  
چېكىۋاتاتتى. ئۇلار ئېچىنىشلىق بىر ماكانغا ئايلانغان بۇ زېمىننىڭ  
نامراتلىقىنى كۆرۈشنى خالىمايتتى. ئۇ تۇرنىلار ھەققىدە ئامراقلق



بىلەن گەپ قىلىۋېتىپ، ئىستانبۇلغا 50 يىل بۇرۇن كەلگەن تۇرنا پاچاقلىق، گۈلەگۈچ ئۈچىدىغان بىر فرانسۇز قىز توغرۇلۇق گەپ باشلىدى ھەم كونا سېرىكەرنى، يەرمەنلىكەرنى، ئىشكەردە سېتلىدىغان تاتلىق-تۈرۈملەرنى سېغىنىشتىن ئۆتە ئەستايىدىل ياد ئېتىش تەرزىدە تەپسىلىي ۋە ئەينەن بايان قىلىدى.

مېنى تەكلىپ قىلغان داستخاندا چۈشلۈك تامىقىمىزنى يەپ، سوغۇق Tuborg پېئىلىرىنى ئىچىۋاتقاندا سۈرەبىيا ئەپەندى ئەھلى سەلىپەر سەككىزىنچى قېتىم يۈرۈش قىلغاندا ئوتتۇرا ئاناتولىيىدە قاپسىلىپ قالغان بىر تۈركۈم شۇۋالىيەلەرنىڭ<sup>①</sup> كاپادوكىادىكى<sup>②</sup> غارلارنىڭ بىرىگە كىرىپ يەر ئاستىغا چۈشۈشلىرىنى بايان قىلىدى. نەچچە يۈز يىللاردىن بېرى نوبۇسلىرى كۆپىيگەندە بۇ شۇۋالىيەلەرنىڭ بالىلىرى، نەۋەرىلىرى غارلارنى كېڭىيەتپىتۇ، يەر ئاستىدا دەھلىزلەر ئېچىپتۇ، باشقۇا غارلارنى تېپىتۇ، شەھەرلەر قۇرۇپتۇ. ئىچىدە ئەھلى سەلىپەر نەسىدىن بولغان يۈزمىڭلارچە كىشى (خرىستىئانلار) ياشىغان، كۈن نۇرى كۆرمەيدىغان بۇ سىرلىق يەر ئاستى دۆلتىدىن بىر جاسۇس بەزىدە قىياپىتنى ئۆزگەرتىپ شەھەرلىرىمىزگە، كوچىلىرىمىزغا سوقۇنۇپ كىرىپ، بىزىگە غەرب مەددەنىيتىنىڭ نەقەدەر ئۇلۇغ بىر نەرسە ئىكەنلىكى ھەققىدە ۋەز ئېپىتىشقا باشلىدىكى، ئاستىمىزنى ئوبۇپ ئورۇنلاشقا انلار كاللىمىزنىڭمۇ ئويۇلغانلىقىنى كۆرۈپ كۆڭۈل راھەتلەكى ئىچىدە يەر يۈزىگە چىقىشتى. بۇ جاسۇسلارنىڭ OPA

<sup>①</sup> شۇۋالىيە— ئوتتۇرا ئەسىرىدىكى يازۇرپىادا بۇيۇك غايىه ئۆچۈن مەخسۇس پېتىشتۈرۈلگەن، ئالىي ئىرققا مەنسۇپ، جەڭگۈۋار تاتلىق ئەسکەر، -ت.

<sup>②</sup> كاپادوكىيا kapadokya — ئاناتولىيە زېمىننىڭ ئوتتۇرا قىسىمىدىكى قىزىل دەريя ئىچىكى ۋادىسىغا جايلاشقا رايىن. بۇ جايدا تارىختا نۇرغۇن قەدىمىي مىللەتلەر ياشىغان، -ت.

دەپ ئاتىلىدىغانلىقىنى، بۇ ماركىنىڭ بىر ساقال سوپۇنى  
ئىكەنلىكىنى بىلەمدىمەن؟

ئاتاتۇركىنىڭ "قوماج قورۇش" ئىشتىياقىنىڭ دۆلتىمىز ئۈچۈن  
نەقەدەر ئاپەت بولغانلىقىنى سۈرەپپا ئېيتتىمۇ، مەن شۇ ئەسنادا  
تەسەۋۋۇر قىلىۋاتامىتىم؟ گەپنى دوكتور نارىنغا شۇ تەسەۋۋۇر  
يەتكۈزۈدىمۇ؟ ياكى گەپ توغرا كېلىپ قالغاجقا مەن يوشۇرۇن مەندە  
ئېيتتىممۇ، بىلەلمەيۋاتاتىم. دوكتور نارىننىڭ خۇددى بىر  
ماຕېرىيالىستىتەك ماددىغا ئىشىنىپ، ئۇلارنى ساقلاش ئارقىلىق يوقاپ  
كەتكەن روھنى قوغدايمەن دەپ ئويلىغىنى دەل ئۇنىڭ خاتالقى  
ئىدى. ئۇنىڭ دېگەنلىرىدەك، بۇ راست بولسىدى، پىت بازىرىغا نۇر  
ياغاتتى. "نۇر" دېگەن سۆز بىلەن باشلىنىدىغان بەك كۆپ ماركا بار  
بولۇپ، ئەلۋەتتە ھەممىسى تەقلىد ئىدى. نۇر چىرافىلىرى، نۇر  
سيyahلىرى ۋە باشقىلار. دوكتور نارىن ماددىي ئەشىالار بىلەن بىلە  
يوقاپ كەتكەن روھنى، روھىمىزنى قوغدانپ قالالمايدىغانلىقىنى  
چۈشەنگەندە، ئىشنى تېرىرورلۇققا بۇرۇۋەتكەندى. بۇ تەبىئىلا  
ئامېرىكىنىڭ ئىشىغا ئوخشىپ قالغانىدى، ھېچكىم ئامېرىكا مەركىزى  
ئاخبارات ئىدارىسىدەك ئەپلەشتۈرۈپ قىلالمايتتى بۇ ئىشلارنى.  
بۇگۈن دوكتور نارىننىڭ كاتتا قورۇ جايىنىڭ ئۇنىدا شامال  
ئۇچاتتى، گۈل قىزلىرى بىر-بىرلەپ قېچىپ يوقاپ كېتىشكەندى،  
ئوغلى بۇرۇنلا ئۆلتۈرۈلگەندى. تەشكىلاتى بولسا تارقىلىپ كەتكەن،  
بويواڭ ئىمپېراتورلۇقلار غۇلاب چۈشۈۋاتقاندا يۈز بېرىدىغان  
ئىشلاردەك بەلكىم ھەر بىر قاتىل ئۆز ئالدىغا شاهزادىلىكىنى ئېلان  
قىلغانىدى. ئاسسىملىياتسىيچى قاقاشلار ئاقىلارچە بىر تاكتىكا  
بىلەن "ئوتتۇرا شەرق" دەۋالغان بىپايان زېمىنلار ئۆز  
مۇستەقىلىلىقىنى ئېلان قىلغان ساختىپەز شاهزادە قاتىللار بىلەن  
بۇگۈن شۇ ۋەجىدىن ئايىلالماس بولۇپ كەتكەندى. ئۇ  
تاماڭسىنىڭ ئۈچى بىلەن مېنى ئەمەس، يېنىمىدىكى بوش

ئاخشىمى قاراڭغۇ باغچىغا بىر مازارلىقا كىرگەندەك جىمبىتىقاندا ئۇزۇن مەزگىل ياشاؤاتقان ئىنسانلارغا يېڭى شان-شەرەپنىڭ، يېڭى تەمنىڭ بارلىقىنى ھېس قىلدۇرۇش ئارقىلىق، يوقىتىۋېتلىگەن ئۆتۈمۈشنى ئەسلهتكەچكە، بۇ نامنىڭ سەھرىي كۈچىنى، جايىدا ئىشلىتىلگەنلىكىنى ھېس قىلغانىدى.

ئۇيىلغاننىڭ ئەكسىچە karamela (كەمپۈت)<sup>①</sup> ۋە كەمپۈت دېگەن بۇ سۆزنىڭ ئۆزى فران西يىدىن كەلگەن مەلۇم بىر ئىمپورت مال، مەلۇم بىر تەقلىد ئەمەس ئىدى. "سۆزى ئەسلىدىنلا بۇ زېمىنلاردا 10 مىڭ يىلدىن بۇيان ياشاؤاتقان ئىنسانلارنىڭ سۆزلىكلىرىدىكى ئەڭ ئاساسلىق سۆز بولغاچقا، 32 يىللېق ئىشلەپچىقىرىش تارىخى جەريانىدا، كەمپۈتلەرنىڭ قەغىزىگە يازغان 10 مىڭ پارچە بېيتىنىڭ مىڭغا يېقىنىدا بۇ سۆز بار ئىدى.

خوش، ئۇنداقتا پەرشىتىچۇ؟ دەپ يەنە بىر قېتىم سورىدى

<sup>①</sup>— بۇ سۆز تۈركىچىگە ئىتالىيانيچە caramella دىن كىنگەن، بۇ يەردە شۇنىڭغا قارىتىلغان، —ت.

<sup>②</sup>— بۇ سۆز تۈركىچىدە "قارا رەڭ، قارا تۈپرەق، يەنى قۇرۇقلۇق" دېگەن مەننىنى ئىپادىلەيدۇ، —ت.

بەختىسىز يولۇچى، سەۋىرىلىك سۈغۇرتىچى، بىچارە قەھرىمان. سۈرەبىا ئەپەندى جاۋاب سۈپىتىدە بۇ 10 مىڭ بېيتىن سەككىزىنى يادا ئوقۇدى. دۇنيا گۈزەللەرىگە قىياسلانغان، ئۇييقۇچان ياش قىزلارنى ئەسلىتىدىغان، چۆچەكلەردىن ئېلىنغان بىر سېھىر بىلەن بۇلغانغان ۋە بارغانچە سەبىيلىشىپ مەندىن يىراقلاشقان، ماڭا جەلپىكار تۇيۇلمايدىغان ۋە ئەسلىملىرىمىنى جانلاندۇرمائىدىغان ساپ پەرشىتىلەر مىسرالارنىڭ ئىچىدىن ماڭا قول پۇلاڭلاتتى.

سۈرەبىا ئەپەندى ئوقۇغان بېيتلىرىنىڭ ھەممىسىنى ئۆزىنىڭ ئەسىرى ئىكەنلىكىنى ئېيتتى. يېڭى ھايات كەمپۈتلەرىدىكى 10 مىڭ بېيتىنىڭ ئالته مىڭغا يېقىننى ئۆزى يازغانىدى. ئىشەنگۈسىز دەرىجىدە دەۋر سۈرگەن ئۇ ئالتۇن يىللاردا بەزىدە كۈنده 20 بېيت توقۇغان ۋاقتلىرى بولغانىدى. شەرقىي رىم ئىمپېرىيەسىنىڭ تۇنجى تەڭگىسىنى باستۇرغان ئانا ستاسىئۇسماۇ پۇلننىڭ ئالدى يۈزىگە ئۆز رەسمىنى چىقارغان بولغىيمىدى؟ سۈرەبىا ئەپەندى بىر چاغلاردا بۇ دۆلەتتىكى بارلىق تەمنات دۇكانلىرىدا تارازا بىلەن غەللە ئارىسىدىكى كۆزىلاردا ئۆز ئەسەرلىرىنىڭ تۇرغانلىقىنى، ئۆز مۆھۇرى بار نەرسىلەرنىڭ ئۇن مىليونلارچە يانچۇقتا يۆتكىلىپ يۈرگەنلىكىنى، پارچە پۇل سۈپىتىدە قوللىنلىقىنى ماڭا ئەسلىتىۋېتىپ، خۇددى بىر زامانلاردا تەڭگە باستۇرغان بىر ئىمپېراتوردەك ئىقتىدارى، بايلىقى، ئىقبالى، گۈزەل خوتۇنلىرى، شۆھەرتى، مۇۋەپپە قىيىتى، بەختىيارلىقىنى، قىقسى ھايانتىنىڭ بارلىق لەززىتىنى تېتىغانلىقىنى ئېيتتى. شۇڭا ئەمدى ئۇ قاتناشماقچى بولغان ئۆمۈر سۈغۇرتىسىنىڭ ئۇنىڭغا ھېچقانداق پايدىسى بولمايتى. ئەمما تەسەللى سۈپىتىدە ياش سۈغۇرتىچى دوستىغا كەمپۈتلەرىدە نېمىشقا بىر پەرشتە رەسمىنى ئىشلەتكەنلىكىنى چۈشەندۈرەلەيتتى. ئۇ ياش ۋاقتلىرىدا پات-پات



باردىغان بەيىوغلۇ كىنوجانلىرىدا Marlene Dietrich<sup>①</sup> رول ئالغان فىلىملەرنى كۆرۈشنى بەك ياخشى كۆرهتى، ھازىرمۇ «Der Blaue Engel» فىلىمگە ئاماراق ئىدى. بىزدە «كۆك پەرىشىتە» دەپ كۆرسىتىلگەن بۇ فىلىم گېرمانىيە رومانچىسى ھېرىخ مان<sup>②</sup> نىڭ داڭلىق ئەسىرىدىن سېنارىيەلە شتۈرۈلۈپ ئىشلەنگەندى. سۈرەبىا ئەپەندى «پروفېسسور ئۇنرات» ناملىق ئەسلى رومانىمۇ ئوقۇغانىدى. پروفېسسور ئۇنرات (فىلىمde Emil Jannings رول ئالغان) ئادىي بىر ئوتتۇرا مەكتەپ ئوقۇتقۇچىسى بولۇپ، بىر كۈنى كۆچىغا چىقىپ قالغان بىر ئايالغا ئاشق بولۇپ قالىدۇ. ئۇ ئايال پەرىشىتىدەك كۆرۈنىسىمۇ، ئەسىلدىدە ...

سىرتتا كۈچلۈك شامال بولغاچقا دەرەخلەر شۇئىرلاۋاتىمدو ياكى قەلبىمنى شامال شۇئىرلىتىۋاتىمدو، بىلەلمە يۈۋاتىتىم. خىمالپەرەس، كەچۈرۈمگە ئېرىشىلەيدىغان دەرىجىدە سادادا ۋە مەسۇم ئوقۇغۇچىلار ئۈچۈن ئاق كۆڭۈل ئوقۇتقۇچىلارنىڭ ئېيتقىنىدەك، بىر ھازا ”كاللام توختاپلا قالغانىدى“. مېنىڭ «يېڭى ھايات»نى تۈنجى قېتىم ئوقۇغان چاغدىكى ياشلىق كۈنلىرىمنىڭ نۇرلۇق خىيال - تەسەۋۋۇرلىرى كۆز ئالدىمىدىن گويا قاراڭغۇ كېچىدە يوقاپ كېتۈۋاتقان ئاجايىپ بىر كېنىڭ يالتىم. يۈلت چىراغ نۇرلىرىدەك ئاستا ئۆتتى. مەن چۆككۈپ كەتكەن جىمچىتلىقتا سۈرەبىا ئەپەندىنىڭ ئۆزى ياش ۋاقتىدا كۆرگەن كىنۋ، ئوقۇغان رومانىنىڭ ئېچىنلىشلىق ھېكاىيىسىنى ئېيتۈۋاتقانلىقىنى بىلەتتىم، ئەمما گويا ھېچ نەرسە ئاڭلىمايتتىم، كۆرمەيتتىم.

① گېرمانىيە كىنوجولپىنى، 1904-1992) Marlene Dietrich.

② گېرمانىيە يازغۇچىسى، Heinrich Mann (1871-1950).

شۇ چاغدا نەۋىسى ئۆيگە كىرىپ، لامپىنى يېقىۋەتتى، بىردىنلا ئۈچ نەرسىنى بايقدىم. 1. تورۇستىكى يېنسىپ تۇرغان ئاسما چىراغ ۋەيرانباغ شەھرى چېدىر تىياترخانىسىدىكى ھەر ئاخشىمى بىر تەلەيلىككە ھايات ھەققىدە ئاجايىپ نەسەھەتلەر بىلەن بىللە ھەدىيە قىلغان ئاسما چىراغ بىلەن ئۇپىمۇ ئوخشاش ئىدى. 2. شۇنچىلىك قارغۇ چوشۇپ كەتكەن ئىدىكى، قېرى كەمپۇتەچىنى خېلى ئۇزۇن ۋاقىت زادى كۆرمەيۋاتاتىم، لېكىن ئۇنىڭ "سۈرەيىا" دېگەن ئىسمى چېدىر تىياترخانىسىدىكى يەتتە قەندىلىك سۈرەيىا بىلەن ئوخشاش ئىدى. 3. ئۇمۇ مېنى پەقتە كۆرمەيتتى، چۈنكى ئەمما ئىدى.

بۇ ئۇچىنچىسىگە ئەجەبلىنىپ، ئالىتە سائەتكىچە بىر ئادەمنىڭ ئەمما ئىكەنلىكىنى بايقييالىغان مەن ئەخەقنىڭ دىققىتىدىن، هوشىارلىقىدىن گۇمانلىنىشقا باشلىغان يامان، مەسخىرىۋاز ئوقۇرمەندىن مەنمۇ يامان ئەلپازدا ئۇنىڭ قولىدىكى كىتابنىڭ ھەر بىر يېرىگە يېتەرلىك دىققەت قىلغان - قىلمىغانلىقىنى، ئەقىل ئىشلەتكەن - ئىشلەتمىگەنلىكىنى سورايمۇ؟ مەسىلەن، پەرنىشە دەسلەپتە تىلغا ئېلىنغان سەھنىنىڭ رەڭلىرىنى ئەمدى ئەسلىپ باقالامسىز؟ ياكى «تۆمۈر يول قەھرىمانلىرى» ناملىق ئەسربىدە رىفقى تاغىنىڭ شىركەت ناملىرىنى سانشىنىڭ «يېڭى ھايات» قا قانداق ئىلھام بەرگەنلىكىنى دەرھال ئېتىپ بېرەلەمسىز؟ مەن مەھەممەتنى كىنوخانىدا ئاتقاندا ئۇنىڭ جانانى ئويلاۋاتقانلىقىنى كېيىن قايىسى يىپ ئۇچىدىن بىلەلگەنلىكىمنى بايقدىڭىزىمۇ؟ مەندەك ئازغۇنلاردا دەرد - ئەلەم ئەقلىلىق بولۇشقا تىرىشىۋاتقان غەزەپ سۈپىتىدە ئۆزىنى كۆرسىتىدۇ. ئەقلىلىق بولۇش ئارزوسمۇ ئەڭ ئاخىرىدا ھەممە نەرسىنى بەربات قىلىدۇ.

ئۆز دەرىدىگە كۆمۈلگەن، ئەمما ئىكەنلىكىنى مەن ئۇستىمىزدە يېنىۋاتقان ئاسما چىragقا قارىشىدىن بىلگەن بۇ قېرىنى تۇنجى

قېتىم بىر خىل ھۆرمەت، بىر خىل مەستانىلىق، راستىنى ئېتىسام بىر خىل قايىلىق بىلەن ياخشى كۆرۈپ قالدىم. ئۇ ئېگىز بويلىق، ئورۇق، ئاۋاق، يېشىغا يارىشا تەمكىن سالاپەتنە ئىدى. قول بارماقلىرىنى ھۇنەر بىلەن ئىشلىتىشنى بىلەتنى، كاللىسى ھازىرمۇ زاۋۇتتەك ئىشلەيتتى، سۇغۇرتىچى دەپ ئۇبىلىغان خىيالپەرس بىر قاتىلىنىڭ ئالدىدا زېرىكەستىن ئالىتە سائەت پاراڭلىشالاپتى. بەخت ۋە ھاياجان ئىچىدە ئۆتكۈزگەن ياشلىقىدا مۇۋەپەقىيەت قازابىتى، مۇۋەپەقىيەتى مىليونلارچە كىشىنىڭ ئاغزىدا ھەم ئاشقازىنىدا قانچىلىك ئېرىپ كەتسىمۇ، ئالىتە مىڭ بېيتى كەمپۈت قەغەزلەرى بىلەن بىرلىكتە ئەخلىكتە تاشلانسىمۇ، بۇ غەلبە ئۇنىڭغا دۇنيادىكى ۇورنى ھەققىدە ساڭلام، ئۇمىسىدۇار بىر ئەقىل بېرىپتۇ، يەنە كېلىپ 80 يېشىغىچە كۈندە ئىككى قاب تاماكا چېكەلەپتۇ.

جىمجىتلىقتا ئۇ ئەملارغا خاس بىر سەزگۇ بىلەن مەندىكى دەرد-ئەلەمنى ھېس قىلدى ۋە كۆڭلۈمنى ئېلىشقا ئۆرۈنۈپ پاراڭغا كىرىشتى. ھايات مانا مۇشۇنداق ئىدى، ئۇنىڭدا بالا-قازا بار ئىدى، ئامەت، مۇھەببەت، يالغۇزلىق، خۇشاللىق بار ئىدى؛ قىسىمەت بار ئىدى، يورۇقلۇق، ئۆلۈم، ئەمما بىلىنەر-بىلىنەس بەختىمۇ بار ئىدى؛ بۇلارنى ئۇنىتۇش كېرەك ئىدى. رادىئۇدا سائەت سەككىزدە خەۋەر بار ئىدى؛ نەۋىسى ئەمدى زادىئۇنى ئاچاتتى، من ئۇلار بىلەن بىرلىكتە كەچلىك تاماقدا داخل بولۇپ قالاتتىم. ئۆززە ئېيتىتم، ئەتە ۋەيرانبىاغ ناھىيە بازىرىدا ئۆمىر سۇغۇرتىسىغا قاتناشماقچى بولغان ناھايىتى كۆپ كىشىنىڭ مېنى ساقلاۋاتقانلىقىنى ئېيتىتم. شۇ چاغدا قاش بىلەن كىرىپىك ئارىلىقىدا ئۆيدىن، باغچىدىن چىقىپ، كوچىغا كەلدىم. سىرتتا، قىشىنىڭ بۇ يەردە تەستە ئۆتكەنلىكىنى ھېس قىلدۇردىغان سالقىن بىر باهار كېچىسىدە ئۆزۈمنى باغچىدىكى قاراڭغۇ سەرۋى دەرە خىلىرىدىنمۇ يالغۇز ھېس قىلدىم.

بۇنىڭدىن كېيىن نېمە ئىش قىلاتتىم؟ بىلىشىم كېرەك بولغىنى (ھېچ كېرەك بولمنغىنىنى) بىلگەندىم، ئەمدى ئۆزۈزم ئۇچۇن ئىجاد قىلايدىغان بارلىق سىرلارنىڭ، سەرگۈزەشتەرنىڭ ۋە سەپەرلەرنىڭ ئاخىرىغا كەلگەندىم. مەن كېلەچىكىم دېيەلەيدىغان ھاياتنىڭ بىر قىسى خۇددى تاغ باغرىدىكى ئۇنىتۇلغان سونبازاردەك ۋاراڭ - چۈرۈڭ كېچىلەردىن، قايىما - تاشقىنىلىق ئادەملەر توپىدىن، ياخشى يورۇتۇلغان يوللاردىن خېلى يراقتىكى بىر قانچە خۇنۇڭ كوچا چىرغىنىڭ سىرتىدىكى قاراڭغۇلۇقلار ئىچىدە ئىدى. نىشانى ئېنىق بىر ئىت ئىككى قېتىم ”ھاۋ“ دېيىشىگە، داۋاندىن پەسکە چۈشتۈم.

دۇنيانىڭ ئاخىرىدىكى بۇ كېچىك بازاردىن مېنى بانكىلارنىڭ تەشۇق ۋاراقلىرى، تاماڭا ئېلانلىرى، گاز سۈيى قۇتىلىرى ۋە تېلىپ-ئۇزور ئېكranلىرىنىڭ داۋراڭلىرىغا يەنە ئاپرىسىدىغان ئاپتوبؤسىنى كۆتكەچ كوچىلاردا مەقسەتسىز ئايىلاندىم. دۇنيانىڭ، كىتابنىڭ، ھاياتىمنىڭ بىرلىكى ۋە مەنسىگە يېتىش ئۇچۇن ئەمدى بەك چوڭ ئۇمىد، ئارمىننم قالىمغا چقا، كوچىلاردا كېتىۋېتىپ ھېچ نەرسىنى بىلدۈرمەيدىغان، ھېچ نەرسىنى كۆرسەتمەيدىغان قالايمقان كۆرۈنۈشلەر ئارىسىدا ئېسىمگە كەلدىم. ئېچىقلىق بىر دېرىزىدىن، بىر شەرەنىڭ ئەتراپىغا يېغلىپ كەچلىك تاماق يەۋاتقان بىر ئائىلىنى تاماشا قىلدىم. ئەنە شۇنداق ئىدى، بىلىسىلەر. جامە تاملرىغا ئېسىقلىق بىر كاردون قەغىزدىن قۇرئان كۆرسىنىڭ ۋاقتىلىرىنى بىلدىم. سايىۋەنلىك قەھۋەخانىدا ”پۇتاڭ“ گاز سۈيىنىڭ، Coca-Cola، Schweppes ۋە Pepsi-Cola نىڭ ھۇجۇملىرىغا قارىماي بۇ يەردە پۇت تىرەپ تۇرغانلىقىنى مۇنداقلا كۆرۈپ قويىدۇم. سايىۋەنلىك ئۇدۇلۇدىكى بىر ۋېلىسپىت دۇكىنىنىڭ ئالدىدا، دۇكاندىن كېلىۋاتقان يورۇقلۇقتا بىر چاقنى تەڭشەۋاتقان ئۇستا بىلەن، تاماڭىسىنى تۇتقىنىچە ئۇنىڭ بىلەن

كۆڭۈللۈك پاراڭلىشىۋاتقان دوستىنى كۆزەتتىم. نېمىشقا ”دۇست“ دەيمەن، بەلكىم ئۇلارنىڭ ئارىسىدا ئىچ-ئىچىدىن بىر دۇشىمەنلىك ۋە ياتلىشىش بار ئىدى. ئۇلار ھەر ئىككى ئەھۋالدا ئانچە قىزىق تۈبۈلۈپ كەتمەيتتى. بۇنىڭ بەك مۇرەككەپ ئىكەنلىكىنى ئۇبلايدىغان ئوقۇرمەنلىرىمگە، سايىۋەنلىك بىر قەھۋەخانىنىڭ سالقىنلىقىدا ئولتۇرۇپ ئۇلارنى كۆزىتىشنىڭ بۇنداق قىلماسلىقتىن ياخشىراق ئىكەنلىكىنى ھېس قىلغانلىقىمنى ئېيتىي.

ئاپتوبۇس كەلدى، بۇ تۈيغۇلار بىلەن سونبازارنى تەرك ئەتتىم. بۇرۇلۇپ-بۇرۇلۇپ قىيالىق تاغلارغا چىقتۇق. بىر قانچە قېتىم توختىتىلۇق، ئەسکەرلەرنى خاتىرجەم قىلىش ئۈچۈن كىملەكلىرىمىزنى چىقىرىپ كۆرسەتتۈق. نەۋاخ بولدىكىن، تاغلار، ئەسکەرلەر ۋە كىملەك تەكشۈرۈشلىرى تۈگىدى، ئاپتوبۇسمىز كەڭ، قاراڭغۇ تۈزۈلەكلىكلەردە ئۆزى بىلگەنچە تېزلىنىشقا، ئىلگىرىلەشكە، كۆرەڭلەشكە باشلىدى، ماتورنىڭ گۈركىرىشى ۋە چاقلارنىڭ تېۋىشلىرى ئىچىدە قۇلاقلىرىم تونۇش، كونا بىر مۇزىكىنىڭ ھەسرەتلەك نوتلىرىنى تاللاشقا باشلىدى.

بەلكىم بۇ ئاپتوبۇس بىر چاغلاردا جانان بىلەن ئىككىمىز چىققان چىداملىق، چوڭ ۋە ئاۋازى يوغان كونا Magirus لارنىڭ ئاخىرقىسى بولغانلىقى ئۈچۈن؛ بەلكىم ھەر سېكۈننتى سەككىز قېتىم ئايلىنىدىغان چاقلىرى چىقارغان ئۆزگىچە ئىڭراشقا ماس بىر ئەسکى ئاسفالت يولدا كېتىۋاتقانلىقىمىز ئۈچۈن؛ بەلكىم ۋىديو فيلمىدە يېشىلچام<sup>④</sup> ئاشقلىرى بىر-بىرلىرىنى خاتا چۈشىنىپ

<sup>④</sup> يېشىلچام—”يېشىل قارىغاي“ دېگەن مەنىدە. ئىستانبۇلنىڭ بىئىوغلى ناهىيىسىدىكى فىلم ئىشلەيدىغان، كىنو شىركەتلەرى توپلاشقان بىر كۆچىنىڭ ئىسىمى. بۇ ئىسىم يەنە تۈركىيە كىنوجىلىقىنى بىلدۈرۈش ئۈچۈن مەجازىي مەنىدىمۇ قوللىنىلىدۇ، —ت.

بىغلىشىۋاتقاندا ئۆتمۈشۈمنىڭ ۋە كېلەچىكىمنىڭ سۆسۈن، بوز رەڭلىرى ئېكranىدا كۆرۈنگەنلىكى ئۈچۈن؛ بىلەلمىدىم، بىلەلمە يۈواتاتتىم؛ بەلكىم هايياتىمدا تاپالمايدىغان مەنىنى تاسادىپلىقنىڭ يوشۇرۇن تەرتىپىدە تاپاي دەپ، ياكى ئۇنىڭ (جاناننىڭ) بوش ئورۇندۇقىغا بويۇندىپ قاراڭغۇ دېرىزىگە قارىغان ھامان سرتتا بىر چاغلاردا بىزگە ۋاقتتەك، خىالىدەك، هاييات ۋە كىتابتەك پۈتمەس- تۈگىمەس دەرىجىدە سىرلىق، جەلپكار كۆرۈنگەن كېچىنىڭ قاراڭغۇ سىيماسىنى بىردىنلا كۆرگىننم ئۈچۈن ئىختىيارىسىز ھالدا 37- نومۇرلۇق ئورۇندۇقتا ئولتۇرۇدۇم. مەندىنمۇ ھەسرەتلەك يامغۇر تامچىلىرى ئەينەكەلەرگە چىپىلدىپ چۈشۈشكە باشلىغاندا ئورۇندۇقۇمغا يولەندىم- دە، ئۆزۈمىنى ئەس- خاتىرىلىرىمنىڭ مۇزىكىسىغا يولەندىم.

مەندىكى دەرد- ئەلەمگە قوشۇلۇپ يامغۇر تېز يېغىشقا باشلىدى، يېرىم كېچىگە يېقىن بىر ۋاقتتا بۇ يامغۇر كاللامدا ئېچىلغان سۆسۈن رەڭ ھەسەرەت گۈللەرى بىلەن بىر رەڭدىكى چاقماقلار ۋە ئاپتوبۇسلىرىنى پاراكەندە قىلغان شامالنىڭ ھەمراھلىقىدا شىددەتلىك يامغۇرغا ئايىلاندى. دېرىزىلەرنىڭ گىرۋەكلىرىدىن ئورۇندۇقلارغا سۇ ئېقىۋاتقاندا كونا ئاپتوبۇس شىددەتلىك يامغۇردا كۆرۈنمه يى قالغان بىر ماي پونكتىنىڭ، سۇدىن شەكىللەنگەن خىالاتلەر بىلەن قوشۇلۇپ كەتكەن پاتقاقلقى يېزىلارنىڭ ئالدىدىن ئۆتكەندىن كېيىن، بىر توختاش يېرىگە قاراپ ئىغاڭلاب مائىدى. ”سۇبېشى خاتىرە رىستورانى“ ۋېۋىسىنىڭ كۆك نۇرى ئۆستىمىزگە چۈشكەن ھامان ”يېرىم سائەت مەجبۇرىي توختايىمىز“ دېدى ھارغىن شوپۇر.

جايمىدىن قىمىرىلىماي ئۆزۈم خاتىرىلىرىم دەۋالغان ئېچىنىشلىق فىلىمنى يالعۇز ئولتۇرۇپ كۆرسەم دەپ ئوپلىغانىدىم، ئەمما Magirus نىڭ تورۇسىنى ئۇرغان يامغۇر ئېچىمىدىكى ئېغىر



ھەسرەتنى شۇنچىلىك كۈچەيتىۋاتاتىكى، چىدىماي قېلىشىدىن قورقتۇم. باشلىرىنى گېزىتىلار، يالىتراق خالتىلار بىلەن توسىپ پاتقاقدا ئاتلاپ-ئاتلاپ كېتىۋاتقان يولۇچىلار بىلەن بىرلىكتە ئۆزۈمنى تالاغا ئاتتىم.

كۆيچىلىككە قوشۇلۇپ كېتىش ماڭا ئوبدان بولۇۋاتىدۇ دەيتتىم، شورپا ئىچىمەن، مۇھەللەب يەيمەن، دۇنيانىڭ قول بىلەن تۇتقىلى بولىدىغان خۇشاللىقلرى بىلەن ئۆزۈمنى گالۇڭ قىلىمەن، شۇنداق قىلىپ ھاياتىمنىڭ ئۆتكەن قىسىمغا قاراپ ئېچىنىپ ئولتۇرۇشنىڭ ئورنىغا، ئالدىمدا سوزۇلۇپ ياتقان قىسىمغا ئەقلەمىنىڭ ييراق مۇسائىلىك چىراڭلىرىنى توغرىلاپ، هوشۇمنى يىغىۋالىمەن. ئىككى پەلمەپەي باستىم، قولىياغلىقىم بىلەن چاچلىرىنى قۇرۇوتتۇم، ياغ ۋە تاماڭا پۇراپ كەتكەن، چىراڭلىرى پالىلداب تۇرغان بىر زالغا كىرىپ بىر مۇزىكا ئاڭلىدىم-دە، تىترەپ كەتتىم.

يېقىنلىشىپ كېلىۋاتقان يۈرەك كېسىلىنى سېزىۋاتقان تەجريبىلىك بىماردەك، تەدبىر قوللىنىش، خەتكەرنى ئۆتكۈزۈۋېتىش ئۈچۈن چارىسىزلىك بىلەن تولغىنىپ كەتكىنىنى بىلەمەن. ئەمما "رادىتۇدىكى شۇ مۇزىكىنى ئۆچۈرۈڭلار، جانان بىلەن ئىككىمىز بىز ئۇچرىغان بالا-قازادىن كېيىن ئۇنى قول تۇتۇشۇپ بىلە ئاڭلىخانىدۇق" دېبىلەيتتىم. ياكى "تامدىكى شۇ يەرلىك ئارتىسلارنىڭ رەسىملىرىنى ئېلىسۋېتىڭلار، جانان ئىككىمىز بۇ ئاشخانىدا تاماق يەۋاتقاندا ئۇلارغا قاراپ قانداق كۈلۈشۇپ كەتكەنىدۇق-ھە!" دەپ ۋارقىرىيالمايتتىم. يانچۇقۇمدا ھەسرەت بىئاراملقىنى باسىدىغان دورا بولىغانلىقىتنى، بىر گەپ بولار دەپ بىر چىنە ئېزۈگېلىن شورپىسى، بىر پارچە نان ۋە بىر جۈپ رومكا ئارىبىهدىيان ھارىقى ئېلىپ، پەتنۇسۇمغا قويۇپ بۇلۇڭدىكى شەرەگە كەلدىم. شورپىنى قوشۇقۇم بىلەن قوچۇۋاتقاندا ئۇنىڭغا ئاچچىق كۆز ياشلىرىم چىپىلداب چۈشۈشكە باشلىدى.

قويۇڭلار، چېخوپنى تەقلىد قىلىشقاڭ يازاغۇچىلار يازماقچى بولغاندەك، ھەسىتىگە بارلىق ئوقۇمەنلەر تەڭ شېرىك بولىدىغان ئىنسان بولۇش غۇرۇرمۇنى كۆرسەتمەي، شەرقلىق، ئەنئەنسۇي بىر يازاغۇچى يازماقچى بولغاندەك، ئۇنى بىر ئىبرەت سەۋەبچىسى سۈپىتىدە كۆرسىتەي. قىسىسى، ئۆزۈمنى باشقىلاردىن پەرقەندۈرمەكچى، ئۆزۈمنى خەقلەرگە ئوخشىمايدىغان بىر مەقسىتى بار ئۆزگىچە بىر ئادەم سۈپىتىدە كۆرمەكچى بولغاندىم. بۇمۇ بۇ يەرلەردە كەچۈرۈلىدىغان جىنايەت ئەمەس. بۇ ئىمکانىسىز خىالغا رىفقى تاغنىڭاڭ باللىقىمدا ئوقۇغان رەسمىلەك رومانلىرىدىن ئېرىشكىننى ئۆزۈمگە ئېيتتىم. شۇنداق قىلىپ، بىرەر ئىبرەت ئېلىشقا قىزىقىدىغان ئوقۇمەن خېلىدىن بېرى ئوپلىغان نەرسىنى، يەنى باللىق چاڭلىرىمىدىكى كىتابلار مېنى ئەسىلەدە شۇنىڭغا ھازىرلاپ قويغانلىقى ئۈچۈن «پېڭى ھايات» تىن شۇنچىلىك تەسىرلەنگەنلىكىنى يەنە بىر قېتىم ئوپلىسىم. ئەمما بۇرۇنقى مەسىھل يازاغۇچىلىرىدەك، ئۆزۈم ئالغان ئىبرەتكە ئۆزۈم ئىشەنمگەنلىكىم ئۈچۈن، ھاياتلىق ھېكايم ئۆز ئالدىغا مېنىڭ ھېكايم بولۇپ قالىدۇ، بۇمۇ ئازابىمنى يېنىكەلەتەيتتى. كاللامغا ئاستا ئاستا كېلىۋاتقان بۇ رەھىمسىز يەكۈنى ئەسىلەدە قەلبىم ئىاللىبۇرۇن بىلىپ بولغانىدى: رادىئۇدىكى مۇزىكىنىڭ تەڭكەشلىكىدە ھۆڭرەپ يىغلاشقا باشلىغانىدىم.

شورپىلىرىنى قوشۇقلاب ئىچىۋاتقان، گۈرۈچ تامىقىنى تېز-تېز يەۋاتقان سەپەرداشلىرىم بۇ ئەھۇالىمنى كۆرۈپ قالمىسۇن دەپ خالاغا كىرىپ كەتتىم. ئۆكسۈپ يىغلاپ تۇرۇپ بېشىمنى بىر جۈمەكە تىرىھەپ، ئىسسىق ۋە دۇغ سۇ بىلەن يىزۈمۇنى يۈيىدۇم، بۇرنىمىنى سۈرتۈم، بۇنىڭ بىلەن بىر ئاز گالۋاڭ بولدۇم، جايىمغا قايتىپ ئولتۇردىم.

بىز دەمدىن كېيىن ئۇلارغا كۆزۈمنىڭ قىرىدا قارىغىنىمدا،



ماڭمۇ كۆزىنىڭ قىرىدا قاراۋاتقان سەپەرداشلىرىمنىڭ بىر ئاز  
راھەتلېنىپ قالغانلىقلېرىنى كۆرۈدۈم. شۇ ئەسنادا، ئۇلار بىلەن  
بىرلىكتە مېنى كۆزىتىپ تۇرغان ياشانغان بىر سېتىچى چىغدىن  
توقۇلغان سېئۇتنى ئېلىپ، كۆزۈمنىڭ ئىچىگە قاراپ ماڭا  
يېقىنلاشتى.

— بولدى قىل، — دېدى ئۇ، — بۇمۇ ئۆتۈپ كېتىدۇ. نانە<sup>①</sup>  
كەمپۈتىدىن بىر تال يەپ باق، دەردىڭگە دەرمان بولىدۇ.  
ئۇ ئالدىمغا ”فەراه“ (خۇشاللىق) ماركىلىق كىچىك بىر خالتا  
نانە كەمپۈتى قويۇپ قويىدى.  
— قانچە پۇل بۇ؟

— ياق، ياق، بۇ مېنىڭ سائىڭا قىلغان سوۋاغام.  
كىچىك بالا كوچىدا يىغلاۋاتقاندا ئاقكۆڭۈل بىر تاغا ئۇنىڭغا  
كەمپۈت تۇتقۇزىدىغۇ... خۇددى شۇنداق بالىدەك كەمپۈتچى تائىغا  
ئەيىكارلارچە قارىدىم. شۇنى دەپ ئۆتۈپ كېتىي، بۇ تاغا بەلكىم  
مەندىدىن بەك قېرى ئەمەس ئىدى.

— بۇگۈن بىز جىق نەرسىلىرىمىزنى يوقاتتۇق، — دېدى ئۇ،  
— غەرب بىزنى يۇتى، ئەزدى، بىزگە سىڭدى. شورىپىمىز،  
كەمپۈتىمىز، تونىمىزغۇچە ھەممە يېرىمىزگە كىرىپ ئىشىمىزنى  
تۈگەشتۈردى. ئەمما بىر كۈنى، مىڭ يىلدىن كېيىن بىر كۈنى، بۇ  
سۇيىقەستىچى گۇرۇھنى گۈمران قىلىپ ئۇلارنى شورىپىمىز،  
كەمپۈتلىرىمىز، روھىمىزنىڭ قېتىدىن چوڭۇم تارتىپ چىقىرىپ،  
ئىنتىقامىمىزنى ئالىمىز. ھازىر نانە كەمپۈتۈگىنى يە، بىكاردىن  
يىغلىما.

مەن ئىزدىگەن تەسەللى مۇشۇمىدى، بىلمەيمەن. ئەمما  
كۈچىدىنىڭ ئاقكۆڭۈل تاغىنىڭ چۆچىكىنى ئەستايىدىل ئاڭلىغان

<sup>①</sup> نانە — تەركىپىدە شېكەر ماددىسى بولغان بىر خىل ئۆسۈملۈك، — ت.

بالىدەك بۇ تەسەللىنى بىر ھازا ئويلاپ باقتىم. ئاندىن ئەرزۇرۇملۇق ئېبراهىم ھەققىنىڭ<sup>۱</sup> ياكى ياخىرىپا ئەدەبىيات- سەنئەت گۈللىنىشنىڭ دەسلەپكى باسقۇچىدىكى ئەدىبلەرنىڭ ئۇي- پىكىرى كاللامغا كەلدى- دە، يېڭى بىر تەسەللى تاپتىم. ھەسرەت مەنبەسىنىڭ ئاشقا زاندىن كاللىغا قەدەر يېيلىسىدىغان زىيانلىق، قاپقارا بىر سۇيۇقلۇق ئىكەنلىكىنى ئۇلاردىك ئۇيلاپ، يېڭەن- ئىچكىنىڭە دىققەت قىلىش قارارىغا كەلدىم.

شورىامغا نان ئۇشتۇپ ئاندىن ئىچىشكە باشلىدىم، ھارقىمنى ئاۋايلاپ يۇتۇپ، بىر تىلىم قوغۇن بۇرىرۇتقۇم. ئاپتوبۇس قوزغالغىچە، ئاشقا زىنلىكى ئالامەتلەرگە بەك دىققەت قىلىدىغان ئېھتىياتچان بۇۋايدەك يېمەك- ئىچمەك بىلەن ھەپلىشىپ تۇرۇپ قالدىم. ئاپتوبۇسقا چىقىپ ئەڭ ئالدىدىكى بوش ئورۇندۇقلاردىن بىرىگە ئولتۇردىم. چۈشىنىشلىك بولدىغۇ دەيمەن: مەن ھەمىشە ئولتۇرىدىغان 37- نومۇرلۇق ئورۇنى ئۆتۈمۈشۈم بىلەن مۇناسىۋەتلىك ھەممە نەرسە بىلەن بىرلىكتە ئۇ يەردە تاشلاپ قويماقچى ئىدىم. ئۇخلاب قاپتىمەن.

ئۇزۇن ۋە پۇتۇن بىر ئۇييقۇنى يۇشۇلداب ئۇخلاب بولغاندىن كېيىن، سەھەرگە يېقىن بىر چاغدا ئاپتوبۇس توختىغاندا ئۇيغاندىم، مەدەننەتىنىڭ چەت قاراۋۇللەرىدىن بىرىگە، يېڭى ئېچىلغان بىر زامانىۋى بېكەتكە كىردىم. تامىلاردىكى ئاپتوموبىل بالونلىرىنى، بانكا ۋە CocaCola ئېلانلىرىدىكى گۈزەل، ئاقكۈڭۈل قىزلارنى، كالېندار مەنزىرلىرىنى، ۋارقىراپ- جارقىراپ مېنى ئۆزىگە جەلپ قىلىۋاتقان ئېلان خەتلەرىنىڭ جىلۇلىك رەڭلىرىنى ۋە بىر بۇلۇڭىدا ئۇستاتلىق بىلەن ”تاللا بازار“ دەپ يېزلىغان مال

<sup>۱</sup> ئەرزۇرۇملۇق ئېبراهىم ھەققى (1780- 1703) — تۈراك تەسەۋۋۇپچى، ئالىم، شائىر، — ت.



تەكچىسىنىڭ ئۇستىدىكى، قىيمىلىرى بولكا ئارسىدىن كۆرۈنۈپ تۇرىدىغان قبلىن ھامبۇرگ بولكىلىرىنىڭ، لە ئۇسۇرۇختەك قىزىل، زەپىرىھەندەك سېرىق، كېچىلىك چۈشتەك كۆك مارۋىزىلارنىڭ رەسىملىرىنى كۆرۈش مېنى بىر ئاز خۇشال قىلدى.

بېرىپ قەھۋە ئېلىپ، بىر بۇلۇڭدا ئولتۇرددۇم. ئۇدۇلۇمىدىكى ئۇچ تېلىۋىزور ئېكرانىنىڭ ۋە ئۇنىڭ كۇچلۇك نۇرلىرىنىڭ ئاستىدا، يىپىپىڭى ماركىسى بار پلاستىك قۇتسىدىن ياكىيۇلىرىنىڭ ئۇستىگە پەمدۇر تېتىققۇسى توڭىلمەيۋاتقان يارىشىملق كىيىنگەن كىچك ئىزىنى ۋە ئۇنىڭغا ياردەم قىلىۋاتقان ئانسىنى كۆزەتتىم. مېنىڭ ئالدىمىدىمۇ ئۇستىدە ئالتۇندەك سېرىق ھەرپەر بار "ALTAT" ماركىلىق ئاشۇ تېتىققۇدىن بىر قۇتا بار ئىدى. زادىلا ئېچىلىمايدىغان، ئېچىلىسا كىچىك قىزلارنىڭ كىيمىلىرىنى مەينەت قىلىۋىتىدىغان ئۇ قۇتا ئېغىزلىرىنىڭ 30 دانىسىنى ئۇچ ئايىدا توپلاپ، قۇتنىڭ ئاستىدىكى ئادرېسقا ئەۋەتسەم، تەلىيم چىقىپ قالسا ماڭا فيلورىدادىكى دىسىنى باغچىسىدا بىر ھەپتە ئۇيناش پۇرسىتى بېرىلەتتى. شۇ ئەسنادا ئوتتۇرىدىكى تېلىۋىزوردا ۋاراتاغا بىر توب كىردى.

ھامبۇرگ بولكسىغا نۆۋەت كۆتۈپ ئۇستەللەردە ئولتۇرۇۋاتقان باشقا ئەر قېرىنداشلىرىم بىلەن توب كۆرۈۋاتقاندا، كۆز ئالدىمىدىكى ھياتقا ئۇيغۇن ئاقلانلىق ۋە يۈزەكى بولمىغان ئۇمىسىدۋارلىق ئىچىمنى قاپىلىدى. تېلىۋىزوردا پۇتبول كۆرۈشنى، يەكشەنبىلەردە ئۆيىدە ئولتۇرۇپ ھورۇنلىق قىلىشنى، بەزى كېچىلىرى ئىچىپ قويۇشنى، قىزىمنى ئېلىپ پويىزلارنى تاماشا قىلغىلى پوېيز ئىستانسىسىغا بېرىشنى، يېڭى پەمدۇر تېتىققۇللىرىنى تېتىپ بېقىشنى، كىتاب ئوقۇشنى، خوتۇنۇم بىلەن غەيۋەت قىلىشقاچ جىنسىي مۇناسىۋەت قىلىشنى، تاماكا چېكىشنى، ھازىرقەدەك خالىغان بىر يەردە ئولتۇرۇپ ھۇزۇرلىنىپ قەھۋە ئىچىشنى ۋە

مۇشۇنداق مىڭلارچە ئىشنى ياخشى كۆرەتتىم. كۆتۈنۈشته بىر ئاز دىققەت قىلىسالما، مەسىلەن، كەمپۈتچى سۈرەبىا ئەپەندىدەك ياشىيالىسام، قانداقلار بولمىسۇن، كەلگۈسىدە بۇ ئىشلارنى ۋايىغا يەتكۈزۈپ زوقلىنىپ قىلايدىغان يېرىم ئەسىرىلىك ۋاقتىم بار ئىدى... تو ساتتنى ئۆيۈم، ئايالىم، قىزىمنى كۆرگۈم كەلدى. شەنبە كۈنى ئۆيگە بېرىپ قىزىم بىلەن قانداق ئۇينىشىدىغانلىقىمىنى، پوېيز ئىستانسىسىدىكى تورتخانىدىن ئۇنىڭغا ئالدىغان كەمپۈتلەرنى، كەچقۇرۇنلىرى قىزىم ھېلىقى باغچىدا ئۇينياۋاتقاندا ئايالىم بىلەن راۋرۇس، سېغىنىش بىلەن، ھورۇنلۇق قىلاماستىن يېقىنچىلىق قىلىشىمنى، ئاندىن ھەممىمىز بىرلىكتە تېلېپۇزورغا قاراپ قىزىمنى قىچقىلاپ كۈلۈشۈپ ھۇلتۇرۇشىمىزنى مەستانلىق بىلەن خىمال قىلدىم.

ئۇيىقۇدىن كېيىن قەھەۋە مېنى روھلاندۇرۇپ قويغانىدى. ئاپتوبۇستا سەھەرگە يېقىن پەيدا بولغان ئۇ تمتاس جىمبىتلىقتا شوپۇر ۋە ئۇنىڭ ئوڭ تەرىپىدە سەل كەينىگە يۆلىنىپ ئولتۇرغان مەن ئىككەيلەنلا ئۇخلىمىغانىدۇق. ئاغزىمدا نانە كەمپۈتى، كۆزلىرىمنى يوغان ئېچىپ، خۇددى: ھاياتىنىڭ قالغان قىسىغا ئۇخشاش ھېج تۈگىمەيدىغانىدەك كۆرۈنۈۋاتقان بوز دالانىڭ ئۇتتۇرسىسىدىكى تۈپتۈز ئاسفالت يولغا نەزىرىمنى تىكىپ، يۈل ئۇتتۇرسىسىدىكى ئۈزۈك سىزىقلارنى ساناب، پات-پات ئۇتتۇۋاتقان ئاپتوموبىللارنىڭ، ئاپتوبۇسلارنىڭ چىراغلىرىغا دىققەت بىلەن قاراپ سەھەرنى تاقھەتسىزلىك بىلەن كۆتۈۋاتاتتىم.

سەھەرنىڭ تۈنجى ئالامەتلەرىنى يېرىم سائەت ئۆتىمەستىن، مېنىڭ ئوڭ تەرىپىمىدىكى دېرىزىدىن (دېمەك شىمالغا كېتۈۋاتاتتۇق) كۆرۈشكە باشلىدىم. ئاۋۇال قاراڭغۇلۇقنىڭ ئىچىدە ئاسماننىڭ ۋە يەزنىڭ پاسىللەرى خىالىي كۆرۈندى. شۇ ئەسنادا بۇ پاسىل سىزىقى بوز دالىدا تولۇق يورۇمای، قاراڭغۇ ئاسماندا بىر



بۇزجىكىدىن يېرىتلىغان تاۋارىدەك ھالەتتە قىزىل رەڭگە كىردى، ئەمما بۇ ئاقۇش قىزىل سىزىق شۇ قەدەر ئىنچىكە، شۇ قەدەر گۈزەل، شۇ قەدەر ئاجايىپ ئىدىكى، قاراڭغۇلۇققا قاراپ باشقۇرغىلى بولمايدىغان ئاساو ئاتتەك ئۇچقاندەك چېپتۈۋاتقان جاپاكەش Magirus ۋە ئۇ ئېلىپ كېتىۋاتقان بىز يولۇچلار توساتىن ئۆزىمىزنى بىر بىھۇدە، مېخانىك جىددىيەلىشىنىڭ ئىچىدە ھېس قىلدۇق. ھېچكىم، ھەتتا كۆزىنى ئاسفالت يولغا تىكىم شوپۇرمۇ بۇنى ئاڭقىرالمايتتى.

بىر نەچە منۇتتىن كېيىن سۇس قىزىللاشقا ئۇپۇق سىزىقىنىڭ ئەتراپىغا يېلىغان بىلەنەر-بىلەنەس يورۇقلۇقتىن شەرقىتىكى قارا بۇلۇتلارنىڭ چۆرىسى ۋە ئاستىلىرى يورۇغاندەك بولدى. ئۇزۇن كېچە سەپىرى جەريانىدا ئاپتوبۇس ئۇستىگە يامغۇرنى تۆكۈپ تۇرغان بۇ ئازغۇن بۇلۇتلارنىڭ سۇس يورۇقلۇقتا كىرگەن ئاجايىپ شەكىللەرىگە قاراۋاتقىنىمدا بىر نەرسىنى بايقدىم: بوز دالا تېبخىچە قاپقاڭغۇ بولغاچقا، ئالدىمىدىكى كەڭ ئەينەكتە ئاپتوبۇس ئىچىدىكى غۇۋا چىراڭدا يورۇغان يۈزۈمنى، گەۋەمنى ھەمدە ئاشۇ سېھىلىك قىزىللىقنى، ئاجايىپ بۇلۇتلارنى ۋە سەۋرچانلىق بىلەن بىر-بىرىنى تەكراڭلايدىغان يول سىزىقلەرنى كۆرەلەيتتىم.

ئاپتوبۇسنىڭ ئالدى چىراڭلىرى بىلەن يورۇيدىغان بۇ يول سىزىقلەرىغا قاراۋاتقاندا كاللامغا ھېلىقى نەقرات كەلدى. چاقلار سائەت-سائەتلەپ ئوخشاش تېزلىكتە ئايلىنىدۇ، ماتور ئوخشاش رېتىمدا گۈرۈلدەيدۇ، ھاياتمۇ شۇ يوسۇندا تەكراڭلاڭغاندا، ھارغىن ئاپتوبۇستىكى ھارغىن، ئىچى پۇشۇق يولۇچى قەلبىنىڭ چوڭقۇر قاتلىمىدىن چىقىرىپ، سىمتاناب تۈۋەرۈكلىرى بىلەن بىرلىكتە تەكراڭلايدىغان بىر نەقرات بار: ھايات نېمە؟ بىر ۋاقت! ۋاقت نېمە؟ بىر ھادىسە. ھادىسە نېمە؟ بىر ھايات، يېڭى بىر ھايات...

مانا مۇشۇنداق تەكرا لازاتاتىم. بىر ياقتىن، ئاپتوبۇسنىڭ ئىچكى قاراڭغۇلۇقى بىلەن سىرتىنىڭ قاراڭغۇلۇقى ئوخشاش بولغان بۇ سېھىرىلىك پەيتتە، ئالدى ئەينەكتىكى كۆرۈنۈشۈمنىڭ قاچان يوقلىدىغانلىقى ۋە قاراڭغۇ بوز دالىدا تۇنجى ئېغلى كۆلەگۈسىنىڭ ۋە دەرەخ خىيالتنىڭ قاچان كۆرۈنىسىدىغانلىقىنى ئۆزۈمىدىن سوراۋاتاتىم، توساتىن بىر نۇر كۆزۈمنى قاماشتۇردى.

ئۇ يېڭى نۇردا، ئاپتوبۇسنىڭ ئوڭ تەرەپ ئالدى ئەينىكىدە پەرشىتىنى كۆرددۇ.

ئۇ مەندىن سەل نېردا، ئەمما مەندىن شۇنچىلىك ييراقتا ئىدى. شۇنداقتىمۇ بىلدىم: ئۇ چوڭقۇر، يالىچاج، كۈچلۈك نۇر مەن ئۈچۈن ئۇ يەردە ئىدى. Magirus پۈتۈن تېزلىكى بىلەن بوز دالىدا ئىلگىرەلەۋاتىسىمۇ، پەريشتە ماڭا يېقىلاشمايتتى، يىما مەندىن يىراقلاشمايتتى. ئۇنىڭ پارلاق نۇرى ۋە جىدىن ئۇنىڭ نېمىگە دەل ئۇخشىغانلىقىنىمۇ كۆرەلمە يۈۋاتاتىم، ئەمما ئىچىمەدە جانلىنىۋاتقان قىزىقچىلىق تۈيغۈسى، يەڭىللىك، ئەركىنلىك سەۋەبىدىن ئۇنى توپىغانلىقىمىنى بىلدىم.

ئۇ نە پارس رەسىملىرىدىكى پەرشىتىگە، نە كەمپۈت قەغەزلىرىدىكى پەرشىتىگە ئۇخشىمايتتى، نە يازۇرۇپا پەرشىتلىرىنىڭ كۆپەيتىلگەن نۇسخىلىرىدىكى پەرشىتىگە، نە نەچە يىلدىن بۇيان خىيالىمدا ئاۋازىنى ئاڭلاشنى ئاززو قىلىپ كەلگەن نەرسىگە ئۇخشىمايتتى.

tosatىn ئۇنىڭغا بىر نەرسە دېگۈم، ئۇنىڭ بىلەن پاراڭلاشقۇم كەلدى. بەلكىم بۇ تېخىچە داۋاملىشۇۋاتقان بىلسەر-بىلسەنەس قىزىقچىلىق، هەيرانلىق تۈيغۈسى تۈپەيلىدىن بولسا كېرەك. ئەمما ئاۋازىم چىقىمىدى، ئەنسىرىدىم. مەن دەسلەپ ھېس قىلغان دوستلىق، يېقىنلىق ۋە شەپقەت ئىچىمەدە تېخىچە تېرىك ئىدى؛ بۇلار بىلەن بەخت تاپماقچى بولدۇم ھەم بۇنىڭ نەچە يىلدىن



بۇيان مەن كۈتۈۋاتقان بىر پەيت ئىكەنلىكىنى ئويلاپ، ئۇنىڭ ماڭا ئاپتوبۇس تېزلىكىدىنمۇ تېز هالدا كۈچييۋاتقان قورقۇنچۇمىنى بېسىش ئۈچۈن ۋاقتىنىڭ، بالا-قازانىڭ، هۇزۇرنىڭ، ئەسەرنىڭ، هاياتنىڭ، يېڭى ھاياتنىڭ سىرلىرىنى تەقديم قىلىشنى ئارزو قىلدىم. ئەمما ئاقمىدى.

ئۇ مندىن قانچىلىك يىراق، قانچىلىك ئاجايىپ بولسا شۇنچىلىك رەھىمىسىز ئىدى. بۇ ئۇنىڭ رەھىمىسىز بولماقچى ئىكەنلىكىدىن ئەمەس، پەقەت ئۇنىڭ شاھىد بولغانلىقى ۋە ئۇ چاغدا باشقا ھېچقانداق ئىش قىلمىغانلىقى ئۈچۈن ئىدى. ئۇ پەقەت غۇۋا قاراڭغۇ بوز دالنىڭ ئوتتۇرسىدا، Magirus نىڭ غىچىرلاب تۈرغان ئالدى ئورۇندۇقىدا، ئىشىنگۈسىز سەھەر نۇرىدا جىددىيلىك ۋە ھەيرانلىق ئىچىدە ئولتۇرغان مېنى كۆرۈۋاتاتتى. كەم-كۆتسىز رەھىمىسىزلىكىنىڭ، چارسىزلىقنىڭ چىدىغۇسىز كۈچىنى سەزدىم.

ئىختىيارسىز هالدا شوپۇرغا قارىغىنىمدا، يورۇقلۇقنىڭ بۇتون ئالدى ئەينەكىنى پەۋقۇلئادىدە بىر كۈچتە قاپلاب كەتكەنلىكىنى كۆرددۇم. ئاتمىش - يەتمىش مېتىر نېرىدا ئۆتۈشۈپ كەتكەن ئىككى ئاپتوموبىل ئالدى چىرىغىنى بىزگە توغرىلاب، بىزنى باستۇرۇش ئۈچۈن تېز يېقىنلاب كېلىۋاتاتتى. بالا-قازادىن قۇتۇلغىلى بولمايدىغانلىقىنى تۇيدۇم.

نەچچە يىللارنىڭ ئالدىدا بېشىمدىن كەچۈرگەن بالا-قازادىن كېيىن ھېس قىلغان ئۇ ھۇزۇرنىڭ كۈتۈلگەن نەتىجىسىنى ئەسلىدىم. بالا-قازادىن كېيىن خۇمارلىق هالدا بېشىمدىن ئۆتكۈزگەن ”ئۆتۈش“ تۈيغۇسىنى: يَا ئۇ ياقتا، يَا بۇ ياقتا بولامىغان يولۇچىلارنىڭ بىر-بىرلىرى بىلەن جەننەتتىن قالغان بىر ۋاقتىنىن قېرىندىشلارچە تەڭ بەھىرلىنىۋاتقاندەك بەختىيارلىق ئىلىكىدە تولغاننىشلىرى يادىمدىن كەچتى. بىر دەمدىن كېيىن، ئۇ خلاۋاتقان بارلىق يولۇچىلار ئويغىنىدۇ، سەھەرنىڭ جىمبىتلىقىنى

خۇشال-خورام ۋاراڭ-چۈرۈڭلار، قارىغۇلارچە ۋارقراشلار بۇزىدۇ، ئىككى دۇنيا ۋارىسىدىكى ئىشىكتە، يەرنىڭ تارتىش كۈچىگە ئۇچرىمايدىغان بىر ماكاننىڭ پۇتىمەس-تۈگىمەس چاقچاقلىرىنى تاپقاندەك، قانلىق ئىچكى ئەزالارنىڭ، تۆكۈلگەن مېۋىلەرنىڭ، تىتلەغان بەدەنلەرنىڭ ۋە يېرىتىلغان چامادانلاردىن ئېتلىپ چىققان تارغاقلارنىڭ، ئاياغلارنىڭ ۋە باللار كىتابلىرىنىڭ بارلىقنى ھەممىمىز بىرلىكتە ھەيرانلىق ۋە ھاياجان ئىلکىدە بايقاتتۇق.

ياق، ھەممىمىز بىرلىكتە ئەمەس. ئۇ تەڭداشىز پەيتىنى باشتىن كەچۈرەلەيدىغان تەلەيلىكلەر بالا-قازا ئاجايىپ قاتتنىق بىر ئاۋازدا پارتىلغاندىن كېيىن، ئارقا ئورۇندىكى ساق قالالىغان يولۇچىلارنىڭ ئارىسىدىن چىقاتتى. ئەڭ ئالدىدا ئولتۇرغان ۋە كېلىۋاتقان ئاپتوموبىللارنىڭ چىرىغىغا كىتابتنىن چېچىلغان ئاجايىپ نۇرغان كۆزلىرى قاماشقان ھالدا ھېرەت، قورقۇنج ئىلکىدە قارىغاندەك قاراۋاتقان مەن بولسام دەرھال يېڭى بىر دۇنياغا ئۆتۈپ كېتەتتىم. بۇنىڭ ھاياتىمنىڭ ئاخىرقى دەققىلىرى ئىكەنلىكىنى تۈيدۈم. ھالبۇكى، مەن ئۆبۈمگە قايتىماچى ئىدىم؛ يېڭى بىر ھاياتقا ئۆتۈشنى— ئۆلۈشنى زادى خالىمايتتىم.

1992-1994 - يىللار، ئىستانبۇل

## ئۇيغۇرچە نەشرىگە تۈگەنچ سۆز

2006 - يىللەق نوبىل ئىددەبىيات مۇكاپاتى ساھىسى، مەشھۇر يازغۇچى ئورخان پامۇك جۇڭگو ئىجتىمائىي پەنلەر ئاكادېمىيتسى چەت ئەل ئىددەبىياتى تەتقىقاتى ئورنىشىڭ تەكلىپىگە بىنائەن 2008 - يىل 21 - ماي جۇڭگوغا زىيارەتكە كەلدى. نەشرىياتىمىز تەرىپىدىن ئاپتۇرنىڭ «بېشىكى هايات»، «مېنىڭ ئىسمىم قىزىل» قاتارلىق ئەسەرلىرىنىڭ ئۇيغۇرچە تەرىجىمىسى ئىشلىنىۋاتقانلىقى ئۇچۇن، نەشرىياتىمىزدىن ئۇچىچ مۇھەممەر ئاپتۇرنىڭ ئۆز ئەسەرلىرىنىڭ ئۇيغۇرچە نەشرىگە قانداقى ئوي - ئۇمىدى بارلىقىنى بىلىپ بېقىش ئىستىكىدە 23 - ماي ئاپتۇر لېكسىسى سۆزلەۋاتقان زالغا باردۇق. لېكسىسىدىن كېيىن ئاپتۇر بىلەن كۆرۈشۈش پۇرسىتىگە ئېرىشتۇق. ئاپتۇر بىز بىلەن تولىمۇ قىزىغۇن كۆرۈشتى. سالام - سەھەتلەردىن كېيىن ئاپتۇر بېيجىڭ ۋە شاشخەي قاتارلىق شەھەردىكى پائالىيەتىنىڭ تولىمۇ زىچ ئورۇنلاشتۇرۇۋېتىلگەنلىكىنى، ئەتقىگەن سائىت سەككىزدىن تا كەچكىچە بولغان ۋاقتىنىڭ زىيارەت كۇنۇتەرتىپ بويىچە ئۆتىدىغانلىقىنى، بۇ ئارلىقنىكى ۋاقىقىغا ئۆزىنىڭ ئىگە بولالمايدىغانلىقىنى ئېيتىپ ئازاراق ئۆكۈندى، شۇنداقتىمۇ ئاپتۇر پائالىيەت تەشكىلىكىچى ئەرەب ئادەملىرىنىڭ ھەدەپ ئالدىرىتىشىغا پەرۋا قىلامى بىز بىلەن ئون نەچچە منۇت قىزىغۇن پاراڭلاشتى. بىزەمۇ ئۇنىڭ ۋاقتىنىڭ ھەققەتەن قىسىقىنى ھېس قىلىپ كېلىش مۇددىتايىمىزنى ئۇدۇللا ئېيتىتۇق. ئورخان پامۇك ئەسەرلىرىنىڭ ئۇيغۇرچە چىقىدىغانلىقىنى ئاشىلاپ ناھايىتى خۇشال بولدى ۋە بېيجىڭدىكى مەزگىلىدە جەزەمن ۋاقت چىقىرىپ بىز بىلەن تەپسىلىي پىكىرىلىشىدىغانلىقىنى ئېيتتى. ئالاقدە نومۇرلىرىمىزنى قالدۇرۇپ خوشلاشتۇق.

25 - ماي شىدەندىكى بېيچىڭ كىتاب سارىسىدا ئاپتۇرنىڭ ئىمزا قويۇپ كىتاب سېتىش يائىلىتىنى ئۆتكۈزۈلدى. بۇ يائىلىتىنى كېيىن بىز ئاپتۇر بىلەن يەنە كۆرۈشتۈق. ئاپتۇر ئۆز ئەسەرلىرىنىڭ ئۇيغۇرچە نەشىرىگە بېغىشلىما يېزىپ بەردى ھەممە ئەسەرلىرى ئۇستىدە توختىلىپ بىزىگە مۇنۇلارنى تەۋسىيە قىلدى: "ئەسەرلىرىنى ئۇيغۇر ئوقۇرمەنلەرگە تۈنۈشتۈرۈشنى ئويلاشقىنىڭلاردىن تولىمۇ سۆيۈندۈم. ئەسەرلىرىم ھازىرغان قەدەر قىرقىز نەچە خىل تىلدا نەشر قىلىنى. سىلەر ئامال بار تۈركىچىدىن بىۋاستە ئۇيغۇچىغا تەرجىمە قىلىپ نەشر قىلساشىلار. ئىنگلىزچە، فرانسۇزچە نەشر نۇسخالىرىدا كېتىپ قالغان يەرلەر بار ئىكەن. «بېڭى ھايات»نى «ئىستانبۇل»، «مېنىڭ ئىسمىم قىزىل» دىن كېيىنرەك نەشر قىلساشىلار ياخشىراق بولاتتى. چۈنكى «بېڭى ھايات»نى ئىلى ئېغىر، قۇرۇلمىسى ئۆزگىچىرەك ئەسەر. مەن ئۇيغۇرچە نەشر قىلىنغان بۇ تۇنچى ئەسەرلىرى بىلەن ئۇيغۇر ئوقۇرمەنلەرىنى زېرىكتۈرۈپ قويۇشنى خالىمايمەن.»

ئاپتۇر يەنە باشقا ئەسەرلىرىنىمۇ ئۇيغۇرچە نەشر قىلىپ ئۇيغۇر ئوقۇرمەنلەرگە سۇنۇشمىزغا ئىجازەت بېرىدىغانلىقىنى، ئۆزىنىڭ شىنجاڭغا بېرىش ئارزۇسى بولىمۇ، بۇ قېتىم ۋاقتىنىڭ قىس بولۇشى سەۋەبلىك مۇمكىن بولمايدىغانلىقىنى، ئۆزىنىڭ ئۇيغۇر ئوقۇرمەنلەرگە بولغان سالىمنى يەتكۈزۈپ قويۇشمىزنى ئېيتتى. ۋاقت ئېتىبارى بىلەن سۆھبىتىمىز تولىمۇ قىسقا بولۇپ قالغان بولىمۇ، ئەمما ئاساسلىق مەقسەتلەرنى دېيىشكە ئۈلگۈرۈدقۇق ۋە ئەسەرلىرىنى ئۇيغۇرچە نەشر قىلىشمىزغا ئىجازەت بېرىپ بېغىشلىما يېزىپ بەرگەنلىكىگە تەشىككۈر ئېيتىپ خەيرلەشتۈق.

تەكلىپلىك تەھرىر: تۇختى ھاجى تىللا  
مدستۇل مۇھەررر: ياقۇپ مۇھەممەتروزى  
مدستۇل كوررىكتور: مەلىكە ئابدۇقادىر

ئورخان پامۇك (تۈركىيە)

## يېڭى ھايات

تۈركىيەدىن تىرىجىمە قىلغۇچى: ئەنۇھەر مۇھەممەت

نەشر قىلغۇچى: مىللەتلەر نەشرىيەتى  
قادرىسى : بىيچىڭى شەھرى خېيشلى شىمالىي كۆچا 14 - قورۇ  
پۇچتا نومۇرى: 010 64290862 ، تېلېفون نومۇرى: 100013  
ساتقۇچى : جايىلاردىكى شىنخۇا كىتابخانىلىرى  
باسقۇچى : بىيچىڭى يىخۇي باسما چەكلەك شىركىتى  
نەشرى : 2008 - يىل 7 - ئايدا 1 - قېتىم نەشر قىلىنىدى  
بېسىلىشى : 2008 - يىل 7 - ئايدا بىيچىڭىدا 1 - قېتىم بېسىلىدى  
ئۆلچىمى : 32 كەسلەم 31168 × 850 م.م  
باسما تاۋىقى : 12  
سانى : 4000 - 0001  
باھاسى 20.00 : يۈەن  
ISBN 978-7-105-09189-8/I. 1903 (维 273)

特约编辑：托合提·提拉  
责任编辑：牙库甫  
责任校对：美丽克·阿不都卡德尔

### 图书在版编目(CIP)数据

新人生：维吾尔文/（土）帕慕克（pamuk, O.）著；  
安瓦尔·买买提译。—北京：民族出版社，2008.3

ISBN 978-7-105-09189-8

I. 新… II. ①帕… ②安… III. 长篇小说—土耳其—现代—  
维吾尔语（中国少数民族语言） IV. I374.45

中国版本图书馆 CIP 数据核字（2008）第 039184 号

---

出版发行： 民族出版社 <http://www.e56.com.cn>  
社 址： 北京市和平里北街 14 号 邮编： 100013  
电 话： 010-64290862（维文室）  
印 刷： 北京艺辉印刷有限公司  
版 次： 2008 年 7 月第 1 版  
2008 年 7 月北京第 1 次印刷  
开 本： 850×1168 毫米 32 开  
印 张： 12  
印 数： 0001-4000 册  
定 价： 20.00 元  
ISBN 978-7-105-09189-8/I.1903（维 273）

---